

جلد دوم

خطبات الہادی

www.KitaboSunnat.com



خطیب و نشر

حضرت امام محمد شریف الہادی

جمع و ترتیب

عبدالرؤف تابانی

مکتبہ دہلی دینیہ عثمانیہ

بِسْمِ اللَّهِ الرَّحْمَنِ الرَّحِيمِ

معزز قارئین توجہ فرمائیں!

کتاب وسنت ڈاٹ کام پر دستیاب تمام الیکٹرانک کتب

عام قاری کے مطالعے کے لیے ہیں۔

مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ (Upload)

کی جاتی ہیں۔

دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات نشر و اشاعت کی مکمل اجازت ہے۔

☆ تنبیہ ☆

کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔

kitabosunnat@gmail.com

www.KitaboSunnat.com

بِسْمِ اللَّهِ الرَّحْمَنِ الرَّحِيمِ

وَذَكِّرْ فَإِنَّ الذِّكْرَ تَنْفَعُ الْمُؤْمِنِينَ ۝

اور نصیحت کیجئے کیونکہ نصیحت اہل ایمان کے لیے نفع بخش ہوتی ہے۔

خطبات الہ آبادی



جلد دوم

حضرت مولانا محمد شریف الہ آبادی

جمع و ترتیب

عبد الرؤف تابانی

www.KitaboSunnat.com

ولید تھنیم کان

مکتبہ محمد نوری

قذافی ٹریڈ انٹرنیشنل مارکیٹ، لاہور

Mob.: 0300-4826023

ناشر

مکتبہ ربانی

فیض مارکیٹ منڈی عثمان والا، تحصیل ضلع قصور

جملہ حقوق طباعت و اشاعت محفوظ ہیں

نام کتاب	خطبات الہ آبادی
مصنف	مولانا محمد شریف الہ آبادی
جمع و ترتیب	عبدالرؤف تابانی
طالع	حافظ محمد ربانی
کمپوزنگ	نعمت اللہ تبسم
طبع اول	فروری 2008ء
تعداد	1100
ناشر	مکتبہ دارالافتاء دہلی
قیمت	250/- روپے

نہجی کیسٹس 18 - اردو بازار لاہور۔ فون: 7223046

لے کے پتے

نعمانی کتب خانہ حق شریعت فون: 7321865 • اسلامی اکیڈمی الفضل مارکیٹ فون: 7357587
دارالفرقان الفضل مارکیٹ کھدیانا فون: 7231802 • کتاب سرائے الحمد مارکیٹ غزنی شریعت
کتبہ اسلامیہ غزنی شریعت 042-7244973 • مکتبہ قدوسیہ رحمن مارکیٹ غزنی شریعت۔
دارالکتب التلخیص فیصلہ روڈ لاہور۔ 042-7237184

اردو بازار
لاہور

کتبہ اسلامیہ۔ بیرون امین پور بازار بالمقابل شیل پٹرول پمپ • ملک سترہ کارخانہ بازار
کتبہ اہل حدیث، بالمقابل مرکز جامع مسجد اہل حدیث امین پور بازار • مکتبہ قدوسیہ امین پور بازار

بھول آباد

والی کتاب گمر اردو بازار 4441613 • مدینہ کتاب گمر اردو بازار

گوجرانوالہ

اشفاق کیسٹس ہاؤس نزد جامعہ عزیز یہ پل بازار 0300-7830059

سلیمان

اسلامی کتب خانہ ڈاکخانہ بازار نزد پانی والی نیکی حجہ وطنی قلعہ ساہیوال 0300-4085081

چیمہ وطنی

ضروری تحریر

ہر پبلشرس بات کو بخوبی جانتا ہے کہ کتب کی طباعت پر کس قدر مشکلات پیش آتی اور اس کام پر کتنے اخراجات برداشت کرتا پڑتے ہیں اور خاص طور پر کیسٹ سے مضامین نقل کرنے پر کتنے مراحل سے گزرنا پڑتا ہے۔ مذکورہ کتاب بھی ان مراحل سے گزر کر آپ کے پاس پہنچنے کے قابل ہوئی ہے۔

لہذا ہر خاص و عام متنبہ رہیں کہ اس کتاب کے مضامین کی ترتیب اور تسہیل و تزیین کی نقل اور فوٹو یا سکن وغیرہ سے اجتناب کریں بصورت دیگر ایسا کرنے والا قطع و نقصان کا خود ذمہ دار ہوگا۔ ادارہ ایسے فرد افراد اور پبلشرز وغیرہ کے خلاف کارروائی کا پورا حق محفوظ رکھتا ہے۔

اس کتاب کے جملہ حقوق مکتبہ بانی منڈی حین والہ ریح قصور کو حاصل ہیں۔

حافظ محمد ربانی

فہرست

صفحہ نمبر	عناوین	نمبر شمار
5	عرض ناشر	
6	ابتدائیہ	
7	تاثرات	
9	عرش کا سایہ	1
25	اطاعت رسول ﷺ	2
45	شفاعت مصطفیٰ ﷺ	3
61	ادب مصطفیٰ ﷺ	4
82	برکات مصطفیٰ ﷺ	5
96	تجارت مصطفیٰ ﷺ	6
109	معرج النبی ﷺ (۱)	7
121	معرج النبی ﷺ (۲)	8
137	فتح مکہ	9
155	عظمت قرآن	10
170	لیلة القدر	11
183	فضائل رمضان	12

196	فضائل علم	13
213	جناب عیسیٰ علیہ السلام	14
228	واقعہ کربلا	15
247	استقامت	16
264	حقوق الزوجین	17
281	حقوق الاولاد	18
295	دکھوں کا علاج	19
313	انسانی ہمدردی	20
332	حسد کی سزا	21
348	گانے کی سزا	22
362	ردِ شرک	23
376	دعا	24

بِسْمِ اللّٰهِ الرَّحْمٰنِ الرَّحِیْمِ

عرض ناشر

میں تو سورج ہوں ستارے میرے آگے کیا ہیں
شب ہے کیا چیز شب کے سہارے میرے آگے کیا ہیں
جو ہمیشہ رہے شاہوں کے ثنا خواں ربانی
یہ سخن ساز بیچارے میرے آگے کیا ہیں

مولانا شریف الہ آبادی کے خطبات کا مجموعہ ”خطبات الہ آبادی“ کی دوسری جلد آپ کے ہاتھوں میں ہے اس سے پہلے الحمد للہ ہم آپ کی خدمت میں خطبات کے مجموعہ کی پہلی جلد پیش کر چکے ہیں مولانا کے خطبات میں آپ کو ایسی انفرادیت نظر آئے گی جو شاید ہی کسی اور جگہ نظر آئے۔

مولانا کے خطبات کے اندر اصلاح معاشرہ کا ایک نہایت ہی روشن پہلو موجود ہے۔ مولانا معاشرہ میں موجود بدعت و خرافات کو قرآن و سنت کے دلائل سے ختم کرنے اور لادینی و جہالت کے خاتمہ کے لئے بروقت کمر بستہ و سر یکف ہیں۔

الہ آباد میں مولانا عرصہ دراز سے خطبات کے موتی بکھیر رہے ہیں جن کو چننے کیلئے لوگ جوق در جوق بڑے ذوق شوق سے کھینچے چلے آتے ہیں۔

مولانا کی مصروفیت کا اندازہ اس بات سے لگایا جاسکتا ہے کہ تقریباً پورا سال ملک کے مختلف مقامات پر آپ کی تقاریر کے پروگرام ہوتے رہتے ہیں۔

دور دراز شہروں کے لوگ چمنستان اسلام کے اس پھول کی خوشبو سے مستفید و مستفیض ہونے کے لئے کشاکشیں آ کر اپنی دینی پیاس بجھاتے ہیں۔

دعا ہے کہ اللہ تعالیٰ مولانا کو حاسدین کی نظر بد سے بچائے اور ان کے علم و برہان میں برکت کثیر عطا فرمائے اور ہماری اس کاوش کو مسلمانوں کے عمل و عقیدہ میں اصلاح کا سبب بنائے اور مولانا کے ساتھ ساتھ ناشرین و معاونین اور ہمارے اساتذہ کرام کیلئے ذخیرہ آخرت بنائے۔ آمین

(واللہ)

فہد علی، حافظ محمد ربانی

31-01-2008

ابتدائیہ

ناظرین کرام!

مولانا محمد شریف صاحب الہ آبادی کے نام مامی سے سبھی واقف ہیں، اللہ پاک نے آپ کو خوبصورت لحن سے نوازا ہے، آپ دعوت و تبلیغ کی غرض سے ملک کے دور دراز علاقوں میں بھی تشریف لے جاتے ہیں، کتنے ہی خوش نصیب ہیں وہ لوگ جو آپ کے وعظ و بیان کے آب حیات سے اپنے دلوں کے کشت ویراں کو سیراب کرتے ہیں۔ بلاشبہ آپ ایک عوامی خطیب ہیں۔

الحمد للہ میں نے مولانا کی نئی تقاریر کے مجموعہ کو کتابی شکل دے کر برادران اسلام کی خدمت میں پیش کر دیا ہے، ایسی کتب لوگوں کے افکار و نظریات میں انقلاب برپا کرنے کے لئے اور عمل و کردار کی راہ پر گامزن کرنے کا موثر ترین ذریعہ ہیں، فرقہ پرستی کے اس پُرفتن دور میں قرآن و سنت کی تعلیم و تبلیغ کی اشد ضرورت ہے۔

اللہ کریم نے واشکاف الفاظ میں فرمایا کہ ”تم میں ایک ایسی جماعت ہونی چاہیے جو لوگوں کو نیکی کا حکم کرے اور برائی سے منع کرے۔“

خطبات الہ آبادی بھی اسی سلسلہ کی ایک کڑی ہے، اس لئے کتابوں کو اپنا ہمسفر بنائیے۔

میں مکتبہ ریانیہ کا تذکرہ بھی ضروری سمجھتا ہوں جن کو اللہ کریم نے یہ توفیق عطا فرمائی کہ انہوں نے دینی و مسلکی خدمت کے پیش نظر خطبات کی دوسری جلد بھی شائع کرنے کی سعادت حاصل کی اور جہاد بالقلم کا فریضہ سرانجام دیا۔

آخر میں دعا ہے کہ اللہ تعالیٰ اس کوشش کو مولف، ناشر اور قارئین کیلئے توشہ آخرت بنائے۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ۔

ابو عمران

عبدالرؤف تابانی

گلکھڑ منڈی 31-01-2008

ذالك فضل الله

زبان کا سوز اور قرآن و سنت کا ساز ہم آہنگ ہو تو دل اثر لئے بغیر نہیں رہ سکتا اور بارگاہ ایزدی سے یہ عطیہ قسمت والوں کو ہی نصیب ہوتا ہے۔ ان چند خوش نصیبوں میں جماعت کے معروف عالم دین، مبلغ اسلام، واعظ خوش الحان حضرت مولانا محمد شریف اللہ آبادی رحمۃ اللہ علیہ بھی شامل ہیں۔

جن کی شب و روز سعی جمیلہ سے ملک کے دور دراز علاقوں میں لوگ مستفید ہو رہے ہیں۔

اللہ کرے زورِ بیاں اور زیادہ

دین اسلام کی اشاعت ایک فریضہ بھی ہے اور سعادت بھی، جہاں اس فریضہ کو ادا کرنے کے لئے افراد اور ادارے اپنی اپنی استطاعت کے مطابق کتب، کیسٹ اور دیگر ذرائع سے اس فریضہ کو سرانجام دے رہے ہیں، وہاں الحمد للہ ھکتبۃ ربانیۃ بھی اپنی استطاعت کے مطابق اس فریضہ کو بحسن و خوبی سرانجام دے رہا ہے۔

مکتبہ کے روح رواں محترم حافظ محمد ربانی صاحب بفضل اللہ تعالیٰ پورے خلوص اور جذبہ سے سرگرم عمل ہیں۔

رب کریم کی مہربانیوں اور اس کے فضل و کرم سے روز بروز ان کے جذبہ کے ساتھ ساتھ ان کا اشاعتی پروگرام بھی ترقی کی منازل طے کر رہا ہے۔

علاقہ قصور ہی نہیں بلکہ پاکستان بھر کے مذہبی ذوق رکھنے والے احباب ان کی خدمات سے بہرہ مند ہو رہے ہیں۔

اللہ تعالیٰ ہم سب کی کوششوں کو شرف قبولیت سے نواز کر ہمیں دنیا اور آخرت کی دولت سے مالا مال فرمائے۔ آمین

کاشف سلیم، یاسر سلیم

31-01-2008



اللَّهُمَّ

صَلِّ عَلَى مُحَمَّدٍ وَعَلَى آلِ مُحَمَّدٍ

كَاصِلَيْتَ عَلَيْنَا اِيْمًا عَلٰى اٰلِ اِبْرٰهِيْمَ

اِنَّكَ لَمِنِكَ مُبْلِكًا

اللَّهُمَّ

بَارِكْ عَلَى مُحَمَّدٍ وَعَلَى آلِ مُحَمَّدٍ

كَبَارَكْتَ عَلَيْنَا اِيْمًا عَلٰى اٰلِ اِبْرٰهِيْمَ

اِنَّكَ لَمِنِكَ مُبْلِكًا

عرش کا سایہ

بِسْمِ اللّٰهِ الرَّحْمٰنِ الرَّحِیْمِ ۝ وَالَّذِیْنَ اٰمَنُوْا وَعَمِلُوا الصّٰلِحٰتِ
سَنُدْخِلُهُمْ جَنَّٰتٍ تَجْرِیْ مِنْ تَحْتِهَا الْاَنْهَارُ خٰلِدِیْنَ فِيْهَا اَبَدًا
لَّهُمْ فِيْهَا اَزْوَاجٌ مُّطَهَّرَةٌ وَهُمْ فِيْهَا ظِلّٰلٌ ۝ (النساء: ۵۷)

ہر قسم کی حمد و ثناء اللہ جل جلالہ کی ذات اقدس کے لئے بے شمار اور ان گنت درود و سلام سید الاولین والاخرین، امام کائنات جناب محمد رسول اللہ ﷺ کی ذات گرامی پر۔
بھائیو! میں نے سورۃ النساء کی ایک آیت کریمہ آپ کے سامنے تلاوت کی ہے
دعا ہے کہ اللہ کریم مجھے صحیح بیان کرنے کی توفیق عطا فرمائے اور پھر ہم سب کو عمل کی
توفیق عطا فرمائے۔

دوستو! آج ان شاء اللہ اللہ پاک کی توفیق سے یہ عرض کرنا ہے کہ قیامت کے
دن کون کون سے عمل انسان کے کام آئیں گے اور کن کن اعمال کی وجہ سے آدمی کی
عزت بنے گی، دعا کریں اللہ کریم قیامت کے دن کی بے عزتی اور ذلت سے محفوظ
فرمائے۔ (آمین)

اگر یہاں پولیس والے کسی شخص کو پکڑ لیں تو وہ کہتا ہے 'یار مجھے جھکڑی نہ لگنا'
میرے شریک دیکھ کر کیا کہیں گے کہ اس کو جھکڑی لگا کر لے جا رہے ہیں وہ رشوت دیتا
ہے سفارش کرواتا ہے کہ مجھے تھوڑے سے آدمی نہ دیکھیں لیکن قیامت کے دن آدم علیہ السلام
سے لے کر قیامت تک جتنی دنیا آنے والی ہے سب وہاں موجود ہوں گے پھر اس دن کتنی
پریشانی اور شرم کی بات ہوگی سارے جہان کے سامنے ایک آدمی کا اعلان کیا جائے گا
کہ یہ فلاں شخص فلاں کا بیٹا اس کے اعمال اچھے تھے اس لئے اس کو جنت مل گئی ہے اور
فلاں شخص فلاں کے بیٹے کے اعمال اچھے نہیں تھے اس لئے اس کو جھکڑیاں لگا کر جہنم کی

طرف ذلیل کیا جا رہا ہے دعا کریں اللہ تعالیٰ ہمیں نیک اعمال کی توفیق عطا فرمائے۔

حضرت اسرافیل علیہ السلام جن کی عبادت ہی یہ ہے کہ وہ صور موندہ میں لے کر اپنی نظریں رب تعالیٰ کے عرش کی طرف جمائے ہوئے اس انتظار میں ہیں کہ کب آرڈر ملے اور میں پھونک ماروں پہلی پھونک سے آسمان ٹوٹ جائیں گے ستارے جھڑ جائیں گے سورج بے نور ہو جائے گا پہاڑ ریزہ ریزہ ہو جائیں گے اس فحشہ بجتنے کے چالیس سال یا چالیس دن کے بعد جب سب کچھ ختم ہو جائے گا پھر اللہ پاک اسرافیل علیہ السلام کو پیدا فرما کر صورتیں دیں گے اور فرمائیں گے اس کے اندر پھونک مارا اس کے اتنے سوراخ ہوں گے جتنے آدمی ہیں وہ پھونک ماریں گے تو ہر روح آدمی کے جسم میں داخل ہو جائے گی لوگ نئے سرے سے کھڑے ہو جائیں گے اور حال کیسا ہوگا زمین بالکل صاف اور چٹیل میدان ہوگی قرآن کہتا ہے:

وَتَسَرَى النَّاسَ سُكْرَىٰ وَمَا هُمْ بِسُكْرَىٰ وَلَٰكِنَّ عَذَابَ اللَّهِ شَدِيدٌ ۝

لوگوں کو دیکھ کر ایسا معلوم ہوگا کہ انہوں نے نشہ پیا ہوا ہے یہ نشہ کی حالت میں بے حال ہیں لیکن یہ بے ہوش نہیں ہوں گے نشہ نہیں ہوگا بلکہ اللہ پاک کا عذاب ہی بڑا سخت ہے جسے دیکھ کر ان کے ہوش اڑ جائیں گے۔

جو دوزخ آج سات زمینوں کے نیچے ہے اس کو زمین سے نکال کر زمین کے اوپر لایا جائے گا اس کو ستر ہزار لگا میں پڑی ہوگی ایک ایک لگام کے ساتھ ستر ستر ہزار فرشتہ لگا ہوگا پھر بھی محسوس ہوگا کہ یہ جہنم ابھی بے قابو ہو کر بندوں کو گرفتار کرتی ہے سو سو سال کے سفر سے اس کی کڑکتی ہوئی آواز آنا شروع ہو جائے گی اور اللہ کریم کی جنت جو ساتوں آسمانوں کے اوپر ہے یہ بھی زمین پر لائی جائے گی پانچ سو سال کے سفر سے جنت کی خوشبو آنا شروع ہو جائے گی پہلے آسمان کے فرشتے آئیں گے تو نور کی کرنیں لگیں گی لوگ دیکھ کر کہیں گے اللہ کی ذات آرہی ہے فرشتے کہیں گے سبحان اللہ! اللہ کی پاکی ہے ہم تو اللہ پاک کے فرشتے ہیں پھر دوسرے آسمان کے فرشتے پھر تیسرے

آسمان کے فرشتے، پھر چوتھے پانچویں، چھٹے اور ساتویں آسمان کے فرشتے آجائیں گے اور پھر اللہ پاک کا عرش زمین پر آجائے گا، آج اللہ پاک کے عرش کو چار فرشتوں نے اٹھایا ہوا ہے لیکن قیامت کے دن اللہ کریم کے عرش کو آٹھ فرشتے اٹھائیں گے، اللہ پاک اپنے جاہ و جلال میں ہوں گے، اللہ پاک نے رحمت کے سوحے کئے ہیں، آج دنیا میں ایک حصہ تقسیم کیا ہے اور باقی ننانوے حصے قیامت کے دن تقسیم کرنے ہیں، (بلکہ مسلم کی ایک حدیث کے مطابق، ایک حصہ جو دنیا میں تقسیم کیا تھا اس کو بھی بقیہ ننانوے میں ملا کر سوپورا کر کے تقسیم فرمائیں گے۔ اللہ تعالیٰ ہمیں بھی اس میں حصہ دار بنا دے) جس دن کوئی سایہ نہیں ہوگا اور حالت ایسی ہوگی کہ خاوند جا کر اپنی بیوی سے کہے گا، اے اللہ والی! تو میری بیوی ہے، آج مجھے ایک نیکی کی ضرورت پڑ گئی ہے، تو مجھے ایک نیکی دے دے؟ وہ کہے گی، یہی مسئلہ میرے ساتھ ہے، اگر میں تجھے نیکی دے دوں، مجھے ضرورت پڑ گئی تو میں کس طرف جاؤں گی، پھر یہ اپنے ماں باپ کے پاس جائے گا، بھائیوں اور ساتھیوں کے پاس جائے گا، اپنے پیر و فقیروں جن کو نذریں نیازیں دی ہوئی تھیں، جو کہتے تھے، تم ہمارا پلڑا پکڑ کر گزر جاؤ گے، ان کے پاس جائے گا تو وہ دور سے ہی دیکھ کر بھاگ جائیں گے بلکہ ان کی ایک خاص قسم کی پہچان ہوگی، نبی کریم ﷺ نے فرمایا ہے:

قیامت کے دن اس کے پیچھے خطرے کی جھنڈی لگی ہوگی، لوگ دیکھ کر پہچانیں گے کہ یہ ”ٹھگ صاحب“ ہیں جو دنیا میں ہم کو داؤ لگایا کرتے تھے، اس دن کوئی نیکی نہیں دے گا۔

قرآن کہہ رہا ہے:

يَوْمَ يَفِرُّ الْمَرْءُ مِنْ أَخِيهِ ۖ وَأُمِّهِ وَأَبِيهِ ۖ وَصَاحِبَتِهِ وَبَنِيهِ ۖ

(عبس: ۳۴-۳۶)

بھائی بھائی کو دیکھ کر بھاگ جائے گا، ماں بیٹے سے، بیٹا باپ سے، بیوی خاوند سے اور خاوند بیوی سے۔

کوئی رشتہ نہیں رہ جائے گا، سب کو اپنی اپنی پڑی ہوگی، نفسی نفسی کا عالم ہوگا حتیٰ کہ نبی

بھی نفسی نفسی پکار رہے ہوں گے حافظ صاحب لکھتے ہیں اگر کسی کے پاس ستر انبیاء علیہم السلام کے عمل بھی ہوئے تو اس کو بھی فکر پڑی ہوگی یہ نہیں آج اللہ پاک نے معاف کرنا ہے یا نہیں؟ دوستو! غور کرنا اس دن کوئی سایہ نہیں ہوگا پہاڑ ختم ہو جائیں گے درخت نہیں ہوں گے، چٹیل میدان ہوگا، جوزمین آج مٹی کی ہے یہ تانبے کی بنی ہوگی، جو سورج آج نو کروڑ میل دور ہے قیامت کے دن ایک میل کے فاصلہ پر یا اس سے بھی قریب ہو جائے گا، لوگ اس طرح تڑپ رہے ہوں گے جس طرح کڑا ہی میں مکئی وغیرہ کے دانے تڑپتے ہیں لوگ پسینے میں شرابور ہوں گے، بعض کو کمر تک، بعض کو گھٹنوں تک، بعض کو ٹخنوں تک اور بعض بے چارے اپنے پسینے میں غوطے کھا رہے ہوں گے اور اس دن سوائے اللہ کریم کے عرش کے اور کسی چیز کا سایہ نہیں ہوگا۔

امام بخاری رحمہ اللہ نے چار مقامات پر یہ حدیث بیان کی کہ سات آدمی (حافظ ابن حجر رحمہ اللہ نے فتح الباری میں بڑی جستجو اور محنت سے اٹھائیں آدمی اور امام جلال الدین سیوطی رحمہ اللہ نے اپنی ایک کتاب ”تَمْهِيدُ الْفَرُشِ فِي أَطْفَالِ الْمَوَدِّيَةِ يُظِلُّ الْعُرْشَ“ میں لکھا ہے کہ قیامت کے دن ستر آدمی) اللہ کے عرش کے نیچے ہوں گے۔ اب دیکھنا یہ ہے کہ وہ کون لوگ ہیں جن کو اللہ کریم نے اپنے عرش کا سایہ نصیب فرماتا ہے پہلے بخاری شریف کی حدیث سنیں آپ ﷺ فرماتے ہیں:

سَبْعَةٌ يُظِلُّهُمُ اللَّهُ فِي ظِلِّهِ يَوْمَ لَا ظِلَّ إِلَّا ظِلُّهُ۔

سات قسم کے آدمی جن کو قیامت کے دن اللہ کریم اپنا سایہ نصیب کریں گے اس دن کوئی سایہ نہیں ہوگا، صرف اللہ تعالیٰ کے عرش کا ہی سایہ ہوگا، وہ کون لوگ ہیں؟

(۱) نبی ﷺ فرماتے ہیں امام عادل پہلا آدمی عادل بادشاہ ہوگا جو انصاف کرتا ہے اگر اس کو انصاف کرنا نصیب ہو گیا ہے اس نے انصاف کیا ہے تو اللہ تعالیٰ کے نزدیک اس کا ایک جھگڑے کا انصاف سے فیصلہ کرنا ساٹھ سال کی عبادت سے افضل ہے، لیکن انصاف تو کرے۔

تھانیدار انصاف کرے۔۔۔۔۔ سپاہی انصاف کرے

صدر اور وزیر اعظم انصاف کریں، کائنات کے سردار نبی علیہ السلام فرماتے ہیں، قیامت کے دن یہ اللہ پاک کے عرش کے سائے تلے رب تعالیٰ کے دائیں طرف کھڑے ہوں گے، اس لئے اے لوگو! انصاف کیا کرو۔

اگر دو بیویاں ہیں تو انصاف کیا کرو۔

اگر اولاد ہے تو بچوں کے درمیان انصاف کیا کرو۔

(۲) نبی کریم ﷺ فرماتے ہیں، ”وَالشَّابُّ نَشَافِیْ عِبَادَةِ اللَّهِ“ دوسرا وہ شخص جو جوانی میں اللہ پاک کی عبادت کرتا ہے، جوانی میں نمازیں پڑھتا ہے، جوانی میں قرآن پڑھتا ہے، جوانی میں حج کیا ہے، اپنی جوانی برباد نہیں کرتا، اپنی جوانی ٹی وی، وی سی آر دیکھ کر ضائع نہیں کی، رب تعالیٰ نے اس کو جوانی دی ہے تو اللہ تعالیٰ کی اطاعت اور فرمانبرداری میں گزارتا ہے۔

یہ جوانی مستانی ہوتی ہے، اسی لئے اللہ پاک نے اتنی شان رکھی ہے جو جوان اللہ پاک سے ڈر کر اپنی جوانی گزارتا ہے تو یہ قیامت کے دن رب کے عرش کے سائے تلے ہوگا اور جنہوں نے جوانی ایسے ہی ضائع کر دی ہوگی تو اللہ پاک ان کو قیامت کے دن اپنے دربار میں کھڑا کر کے فرمائیں گے، میں تجھے پیر بھی نہیں ہلانے دوں گا، پہلے مجھے یہ بتائیں نے تجھے جوانی دی تو نے جوانی کہاں ضائع کی، وہاں کیا جواب دیں گے کہ ڈاکے مار کر، چوری، بد معاشی اور شراب پی کر جوانی ضائع کی تھی۔

کائنات کے سردار نبی ﷺ فرماتے ہیں:

(۳) تیسرا آدی ”وَرَجُلَانِ تَحَابَّتَا فِي اللَّهِ اجْتَمَعَا عَلَى ذَلِكَ وَتَفَرَّقَا عَلَيْهِ“ دو آدمیوں کا پیار ہے تو اللہ تعالیٰ کی رضا کے لئے ہے دنیا کا کوئی مطلب نہیں یہ مطلب نہیں کہ میں اس کے پاس جاؤں گا تو یہ مجھے چار پیسے دے کر میری خدمت کرے گا بلکہ محبت ہے تو اللہ تعالیٰ کی رضا کے لئے ہے اللہ تعالیٰ کی رضا کے لئے اکٹھے ہوتے ہیں اور

اللہ تعالیٰ کی رضا کیلئے ہی جدا ہوتے ہیں آواز آتی ہے تم قیامت کے دن عرش کے سائے کے نیچے کھڑے ہو گے۔

(۴) کائنات کے سردار نبی فرماتے ہیں: رَجُلٌ قَلْبُهُ مُعَلَّقٌ بِالْمَسَاجِدِ۔

جن لوگوں کے دل اللہ پاک کے گھروں کے ساتھ لگ گئے ہیں، مساجد سے پیار ہو گیا ہے، کبھی صفیں سیدھی کرتا ہے، کبھی پانی کا بندوبست کرتا ہے، کبھی مسجد میں جھاڑو دیتا ہے یا پھر اس طرح سمجھ لیں، اس نے ظہر کی نماز پڑھی ہے تو اب عصر کی انتظار میں ہے، عصر پڑھی ہے تو مغرب کی انتظار میں ہے، آواز آتی ہے، تو آج میرے گھر کے ساتھ پیار کرتا ہے، قیامت کے دن میرے عرش کے سائے کے نیچے کھڑا ہوگا۔

دعا فرمائیں، اللہ کریم ہم کو مساجد سے پیار کرنے کی توفیق عطا فرمائے۔

بعض آدمیوں کا مساجد سے بڑا پیار اور محبت ہے، وہ ہر وقت مسجد کی خیر خواہی سوچتے رہتے ہیں اور بعض پاپی اس طرح کے بھی ہیں جو مسجد کی دیرانی سوچتے ہیں کہ مسجد میں جھگڑا کر کے شور کیسے ڈالیں۔

(۵) نبی ﷺ فرماتے ہیں: ”وَرَجُلٌ تَصَدَّقَ بِصَدَقَةٍ فَأَخْفَاهَا حَتَّى لَا تَعْلَمَ شِمَالُهُ مَا تُنْفِقُ يَمِيزُ“۔ پانچواں آدمی وہ ہے جو دائیں ہاتھ سے صدقہ کرتا ہے اور بائیں کو پتہ نہیں چلنے دیتا، کسی غریب کی مدد کی ہے تو کسی کو پتہ نہیں چلنے دیتا، یہ جانتا ہے یا اس کا اللہ تعالیٰ جانتا ہے، اللہ تعالیٰ کے لئے دیتا ہے تو چھپا کر دیتا ہے، یہ شخص بھی قیامت کے دن اللہ تعالیٰ کے عرش کے سایہ میں ہوگا۔

صدقہ دونوں طرح جائز ہے، آدمی کسی وقت اس نظریہ سے دکھا کر بھی دے دے کہ میری طرف دیکھ کر کوئی اور بھی خرچ کرے گا پھر اس کو ثواب اتنا ملے گا، جتنا سب کو ثواب ملا ہے، اللہ کریم اس اکیلے کو اتنا اجر عطا فرمادیں گے۔

(۶) اللہ کے نبی ﷺ فرماتے ہیں: ”وَرَجُلٌ دَعَتْهُ امْرَأَةٌ ذَاتُ مَنْصَبٍ وَجَمَالَ فَقَالَ إِنِّي أَخَافُ اللَّهَ“۔ چھٹا آدمی وہ ہے جس کو کوئی حسین و جمیل عورت برائی کی دعوت دیتی ہے تو یہ کہتا ہے ”إِنِّي أَخَافُ اللَّهَ“ بی بی مجھے اللہ پاک سے ڈر رہا ہے

اس کو بھی قیامت کے دن رب کے عرش کا سایہ نصیب ہو جائے گا۔
جس طرح جناب یوسف علیہ السلام نے کردار ادا کیا تھا، قرآن پاک نے اس طرح بیان کیا ہے فرمایا:

وَلَمَّا بَلَغَ أَشُدَّهُ آتَيْنَاهُ حُكْمًا وَعِلْمًا وَكَذَلِكَ نَجْزِي الْمُحْسِنِينَ ۝
وَرَاوَدَتْهُ الْيَاسِيُّ فِي يَبْتِهَا عَنْ نَفْسِهِ وَغَلَقَتِ الْأَبْوَابَ وَقَالَتْ
هَيْتَ لَكَ قَالَ مَعَاذَ اللَّهِ إِنَّهُ رَبِّي أَحْسَنَ مَثْوَايَ إِنَّهُ لَا يُفْلِحُ
الظَّالِمُونَ ۝ (یوسف: ۲۲-۲۳)

یہ بی بی اصرار کر رہی ہے، یوسف علیہ السلام نے اپنی نظریں نیچے کی ہوئی ہیں، آپ اوپر دیکھتے ہی نہیں، یہ بی بی کہتی ہے ”ہَيْتَ لَكَ“ اے یوسف! اس وقت کس کا ڈر ہے، ذرا میری طرف دیکھ تو سہی، آپ فرماتے ہیں، معاذ اللہ! بی بی میں تجھے دیکھوں، میں تو اپنے دیکھنے والے کی طرف دیکھوں گا، اب یہ بی بی دھمکیاں دیتی ہے، کہتی ہے، اے یوسف! اگر تو نے میری بات نہ مانی تو میں تجھے جیل میں بند کروا کر ذلیل کروں گی، جناب یوسف علیہ السلام نے ہاتھ اٹھا دیئے، فرماتے ہیں:

رَبِّ السَّجْنِ أَحَبُّ إِلَيَّ مِمَّا يَدْعُونَنِي إِلَيْهِ وَإِلَّا تَصْرِفْ عَنِّي كَيْدَهُنَّ أَصْبُ إِلَيْهِنَّ وَأَكُنْ مِنَ الْجَاهِلِينَ ۝ (یوسف: ۳۳)

اللہ کے نبی فرماتے ہیں: یا اللہ! اس بے غیرتی سے جیل کی کوٹھڑی اچھی ہے، جناب یوسف علیہ السلام نے کئی سال جیل کی صعوبتیں برداشت کر لیں لیکن غیر عورت کی طرف دیکھنا برداشت نہیں کیا، قیامت کے دن اللہ کریم کے عرش کا سایہ ان لوگوں کو ملے گا۔

(۷) اللہ کے نبی علیہ السلام فرماتے ہیں: ”وَرَجُلٌ ذَكَرَ اللَّهَ خَالِيًا فَفَاصَتْ عَيْنَاهُ“ سا تو اس آدمی وہ ہے جو اکیلا بیٹھ کر اللہ کا ذکر کرتا ہے تو اس کی آنکھوں سے آنسوؤں کے قطرے گر جاتے ہیں، آواز آتی ہے آج تو نے مجھے اکیلے میں بیٹھ کر رو کر دکھایا ہے، قیامت کا دن ہوگا میں تیری اس آنکھ سے نکلے ہوئے قطرہ کی وجہ سے جہنم کی آگ بھی

تیرے لئے حرام کر دوں گا اور اپنے عرش کا سایہ بھی تجھے عطا کر دوں گا۔
اس لئے میرے بھائی کہیں اکیلا بیٹھ کر رب کو راضی کیا کر اگر سات سمندروں کے پانی جہنم کی آگ پر ڈال دیئے جائیں تو ان سمندروں کے پانی سے بھی جہنم کی آگ بجسم نہیں ہوگی جو تیری آنکھ کے ایک قطرہ سے بجسم ہو جائے گی وہ کون کون سی آنکھیں ہیں جن کو قیامت کے دن جہنم کی آگ کا دھواں بھی نہیں پڑے گا۔

ایک آنکھ وہ ہے جو اللہ پاک سے ڈر کر آنسوؤں کے قطرے بہا دیتی ہے آدھی رات کا وقت ہے اس نے نرم گرم بستر چھوڑ کر مصلیٰ پکڑ لیا ہے اور اللہ کریم سے ڈر کر اس کی آنکھوں نے آنسوؤں کی جھڑی لگا دی ہے اللہ پاک فرماتے ہیں میں تجھے کئی عظمتیں دوں گا ایک شان تو یہ دوں گا تجھے پوچھوں گا ہی نہیں کہ تو کیا کر کے آیا ہے کتنی عبادت کر کے لایا ہے بغیر حساب کے جنت دوں گا اور تیرا قیامت کا دن میرے عرش کے نیچے کھڑے ہی گذر جائے گا۔

دوسری آنکھ وہ ہے جو اسلامی لشکر کا پہرہ دیتی ہے تیسری آنکھ وہ ہے جو حرام سے رک جاتی ہے۔

حرام چیزیں نہیں دیکھتی اس کو کنجریوں کے گیت اچھے نہیں لگتے وہ اللہ پاک سے ڈر جاتا ہے۔

اللہ کے پیغمبر ﷺ فرماتے ہیں یہ آنکھیں قیامت کے دن جہنم کے دھوئیں سے بھی محفوظ رہیں گی جس دن کیا ہوگا۔

مولانا رحمہ اللہ فرماتے ہیں ع

تانا تپے زمین جس ویلے سورج سر پر ہووے

عرش منور اس پر فضلوں تمبو تان کھلووے

میرے بھائی! اور کون کون سے آدمی اللہ کریم کے عرش کے سائے تلے ہوں گے صحیح مسلم کی روایت ہے۔

(۸) ایک آدمی وہ بھی ہوگا نبی کریم ﷺ فرماتے ہیں جو کسی کو قرضہ دیتا ہے اس کا

کاروبار نہیں چلا، کاروبار بند ہے، جس کی وجہ سے یہ وعدہ پر پیسے واپس نہیں دے سکا، یا یہ اس کو خود ہی کہہ دیتا ہے، بھائی ابھی تیرا کاروبار نہیں چلا، تو نے فلاں دن کا وعدہ کیا ہوا تھا، ہو سکتا ہے ابھی تجھ سے پیسے بنے ہی نہ ہوں، یہ اس کو مہلت دے دیتا ہے کہ کوئی بات نہیں اور دس دن کے بعد دے دیتا، آج اس نے قرض خواہ کو مہلت دی ہے، اللہ تعالیٰ فرماتے ہیں، قیامت کے دن میں تجھے عرش کا سایہ نصیب کر دوں گا۔

اللہ کریم کے دربار میں ایک آدمی ایسا بھی پیش ہوگا اللہ پاک فرمائیں گے میرے فرشتو! اس کی نیکیاں دیکھو! اس کا نیکیوں والا کھانا ہلکا ہوگا، اللہ پاک فرمائیں گے، تو کیا کرتا رہا ہے، یہ بول کر کہے گا، یا اللہ! تو نے مجھے پیسے دے تھے، لوگ آ کر مجھ سے ادھار لے جاتے تھے، اور وعدہ کر جاتے تھے لیکن وہ وعدے پورے نہیں کر سکتے تھے، پھر وہ میرے پاس آ کر مہلت مانگتے تھے، میں ان کو مہلت دے دیتا تھا اور بعض ایسے غریب بھی ہوتے تھے جو پیسے واپس دے ہی نہیں سکتے تھے، میں نے اپنے منشی کو آرڈر کر دیا تھا، ان کے کھاتے صاف کر کے معاف ہی کر دو، اللہ کریم فرمائیں گے، اگر تو بندہ ہو کر میرے بندوں کو معاف کر سکتا ہے تو میں رب ہو کر تجھے معاف کیوں نہیں کر سکتا؟ اگر تو نے ان کو معاف کیا تھا، تو جا آج میں نے تجھے معاف کر دیا ہے۔

بھائیو! یہ کام مشکل بڑا ہے، لیکن کسی تنگدست اور غریب آدمی کو مہلت دینے کا مقام بھی بڑا ہے۔

(۹) ایک آدمی اللہ پاک کے راستہ میں جہاد کے لئے جا رہا ہے، ایک شخص پاس سے اٹھ کر کہتا ہے، بھائی مجاہد! میں تو جہاد پر جا نہیں سکتا، میرے چھوٹے چھوٹے بچے ہیں اور کاروبار بڑا ہے، مجھے اتنی فرصت نہیں، یہ اپنی جیب سے اس کی مدد کرتا ہے، کہتا ہے، یہ میرے پیسوں سے راستہ میں کرایہ خرچ کرتے جانا، اپنے لئے کھانے پینے کا سامان لے لینا، یہ مجاہد کی خدمت کرتا ہے، ہوا آتی ہے، میں اس مجاہد کی خدمت کرنے والے کو بھی اپنے عرش کا سایہ نصیب کر دوں گا۔

(۱۰) ایک غلام آزاد ہو رہا ہے اس غلام نے اپنے مالک سے یہ مکاتبت کی ہے کہ میں محنت کر کے تجھے اتنے پیسے دے دوں گا تو مجھے آزاد کر دے اللہ کے نبی ﷺ فرماتے ہیں جو اس کی مدد کرتا ہے یہ بھی قیامت کے دن اللہ تعالیٰ کے عرش کے سایہ میں ہوگا۔

(۱۱) کائنات کے سردار نبی ﷺ فرماتے ہیں ایک آدمی اللہ تعالیٰ کے راستہ میں جہاد کرنے کے لئے گیا ہوا تھا اب یہ جہاد کر کے غازی بن کر واپس آیا ہے اس کو اتنا نام نہیں ملا کہ یہ کوئی اچھا سا مکان بنائے کوئی آدمی اس غازی شخص کو سائبان لے کر اس کا سر ڈھانپ دیتا ہے آواز آتی ہے اے میرے بندے قیامت کے دن تجھے مجھ سے میرے عرش کا سایہ مل جائے گا۔

(۱۲) کائنات کے سردار نبی ﷺ فرماتے ہیں: ”اَلتَّاجِرُ الصَّدُوْقُ تَحْتَ ظِلِّ الْعَرْشِ“ جو آدمی دوکاندار ہے نیت کے ساتھ صحیح کاروبار کرتا ہے جو چیز دکھائی ہے وہی دی ہے دھوکہ نہیں دیتا جو دوکاندار ایمانداری سے مال فروخت کرتا ہے یہ بھی قیامت کے دن اللہ تعالیٰ کے عرش کے سایہ میں ہوگا۔

دوستو! اللہ پاک نے سچائی میں بڑی برکت رکھی ہوئی ہے آپ کو دوکان میں نقصان کیوں اٹھانا پڑتا ہے پریشانیاں کیوں آتی ہیں اس کی وجہ یہ ہے کہ دل میں کھوٹ ہے جب دل میں کھوٹ ہو تو برکت اٹھ جاتی ہے صاف نیت سے مال فروخت کرو پیو گے تو اللہ پاک دگنی برکتیں فرمادیں گے اور اگر کھوٹی نیت سے مال فروخت کرو گے تو برکتیں اٹھ جائیں گی۔

مولانا خادم رحمۃ اللہ علیہ نے لکھا ہے کہ ع

اوتھے کدی وی رب نہیں رحم کر دا
جتنے نیتاں دے وچ کھوٹ ہووے
اوتھوں برکتاں رب اٹھا لیندا
جتنے وچ بھراواں انجوت ہووے

نھگا کدی او خیر نال و سیا نہیں
جتنے وسدا نت دا سوٹ ہووے
اس بات وچ نفع نہیں کوئی ہندا
گل گل اندر جتنے چوٹ ہووے

جو شخص ایمانداری سے خرید و فروخت کرتا ہے، دھوکہ دہی سے کام نہیں لیتا، تو یہ شخص بھی قیامت کے دن اللہ تعالیٰ کے عرش کے سایہ کے نیچے ہوگا۔

(۱۳) اللہ کے نبی ﷺ فرماتے ہیں: سردی کا موسم ہے، عشاء یا فجر کی اذان ہوگئی ہے، اب بندہ نے نماز تو پڑھنی ہے، ٹھنڈے پانی سے وضو کرنے کو دل نہیں چاہتا لیکن ٹھنڈے پانی سے وضو کرتا ہے، آواز آتی ہے، آج تو نے سردی کے موسم میں ٹھنڈے پانی سے وضو کیا ہے، قیامت کے دن تو میرے عرش کے سائے تلے ہوگا۔

(۱۴) اللہ کے نبی ﷺ فرماتے ہیں: اندھیری رات ہے، بجلی کوئی نہیں، ایک آدمی ہے اس کا گھر بھی مسجد سے ذرا دور ہے لیکن یہ کوشش کرتا ہے کہ میں مسجد میں ہی چل کر جاؤں، جو شخص اندھیری رات میں مسجد آتا ہے، تو وہ شخص بھی قیامت کے دن اللہ تعالیٰ کے عرش کے سائے کے نیچے ہوگا۔

(۱۵) نبی ﷺ فرماتے ہیں: ایک شخص وہ ہے جو روٹی پکا کر بھوکوں اور غریبوں کا خیال کرتا ہے اور اپنے تیار کئے ہوئے کھانے سے بھوکوں کو کھلاتا ہے، اللہ تعالیٰ فرماتے ہیں: اے میرے بندے، تو بھی قیامت کے دن میرے عرش کے سائے کے نیچے ہوگا۔

(۱۶) نبی اکرم ﷺ نے فرمایا: وہ شخص جو کسی یتیم کی پرورش کرتا ہے، یتیم کے سر پر دست شفقت رکھتا ہے، یتیموں سے پیار کرتا ہے، یتیموں کا مال نہیں کھاتا، یہ آدمی بھی قیامت کے دن اللہ تعالیٰ کے عرش کے سائے کے نیچے ہوگا، نبی ﷺ فرماتے ہیں جو یتیم سے پیار کرتا ہے وہ قیامت کے دن اس طرح میرے ساتھ کھڑا ہوگا، جیسے ایک ہاتھ کی دونوں انگلیاں ہیں، اس لئے یتیم سے پیار کیا کر، اس کا مال نہ کھایا کر!

إِنَّ الَّذِينَ يَأْكُلُونَ أَمْوَالَ الْيَتَامَىٰ ظُلْمًا - (النساء: ۱۰)

جو یتیموں کا مال ظلماً کھاتے ہیں۔

إِنَّمَا يَأْكُلُونَ فِي بُطُونِهِمْ نَارًا - (النساء: ۱۰)

اللہ پاک فرماتے ہیں آج چاول، روٹیاں اور مرنے ہیں لیکن یہ اپنے پیٹ میں جہنم کے انگارے داخل کر رہے ہیں۔

(۱۷) ایک عورت بیوہ ہو گئی ہے، اس کے چھوٹے چھوٹے یتیم بچے ہیں، کائنات کے سردار نبی ﷺ فرماتے ہیں: بیوہ عورت کے ساتھ اچھا سلوک کرنے والا بھی قیامت کے دن عرش کے سائے کے نیچے ہوگا۔

(۱۸) نبی ﷺ فرماتے ہیں: ایسا شخص جس کا اخلاق اچھا ہے، جس کی زبان میٹھی ہے، میٹھا بولتا ہے، حسن اخلاق کا مالک ہے، یہ قیامت کے دن نور کے منبروں اور کستوری کے ٹیلہ پر رب تعالیٰ کے عرش کے نیچے بیٹھا ہوگا۔

(۱۹) رسول اللہ ﷺ فرماتے ہیں: وہ شخص جو چیز اپنے لئے پسند کرتا ہے تو وہی لوگوں کے لئے پسند کرتا ہے، یہ بھی قیامت کے دن اللہ تعالیٰ کے عرش کے سائے تلے ہوگا۔

(۲۰) آپ ﷺ فرماتے ہیں کہ جو شخص لوگوں کی خیر خواہی کرتا ہے، یہ شخص بھی اللہ تعالیٰ کے عرش کے سائے کے نیچے ہوگا۔

(۲۱) نبی اکرم ﷺ نے فرمایا کہ وہ آدمی جس کو اللہ پاک نے کوئی عہدہ دے دیا ہے، اس میں نرمی ہے، یہ اچھے اخلاق کا مالک ہے، یہ فخر اور تکبر نہیں کرتا، یہ بھی اللہ تعالیٰ کے عرش کے سائے کے نیچے ہوگا۔

(۲۲) امام کائنات ﷺ نے فرمایا: ایک وہ شخص، کسی مسلمان کا بچہ فوت ہو گیا ہے، یہ جا کر اس کو تسلی دیتا ہے کہ یہ تو اللہ پاک کا ہی مال تھا، یہ بچہ دینے والا بھی اللہ تعالیٰ ہے اور دے کر واپس لینے والا بھی اللہ تعالیٰ ہی ہے، یہ اپنے مسلمان بھائی کو اس کے بچے کی

وفات پر حوصلہ دیتا ہے تو یہ بھی اللہ کریم کے عرش کے نیچے ہوگا۔

میرے بھائی! بچے کی وفات پر بڑا صدمہ ہوتا ہے اتنا صدمہ کہ کائنات کے سردار نبی ﷺ کی آنکھیں بہہ جاتی ہیں، میرے نبی ﷺ کے دو بیٹے مکہ مکرمہ میں ہی فوت ہو گئے، اب ایک بیٹا اللہ پاک نے اماں جی ماریہ قبطیہ رضی اللہ عنہا کے پیٹ سے مدینہ منورہ جانے کے بعد دیا، میرے نبی نے اپنے بابا ابراہیم رضی اللہ عنہ کے نام پر اس کا نام بھی ابراہیم ہی رکھ دیا، ابراہیم اٹھارہ ماہ کے ہو کر بیمار ہو گئے ہیں، سیدہ زینب رضی اللہ عنہا آ کر عرض کرتی ہیں، ابو جی میرا بھائی ابراہیم بیمار ہے، آپ گھر تشریف لائیے، آپ ﷺ فرماتے ہیں، میری بیٹی زینب میرا دل بڑا نرم ہے، بچے کی جان نکل رہی ہوگی، میں برداشت نہیں کر سکتا، سیدہ زینب رضی اللہ عنہا عرض کرتی ہیں، ابو جی آ کر دعا ہی فرمادیں، آخری وقت ہے، آ کر میرے بھائی کو دیکھ ہی لیں، سیدہ زینب رضی اللہ عنہا کے اصرار پر اللہ کے نبی ﷺ گھر تشریف لے جاتے ہیں، سیدہ زینب رضی اللہ عنہا اپنے بھائی کو ام المؤمنین سیدہ ماریہ قبطیہ رضی اللہ عنہا کی گود سے اٹھا کر نبی ﷺ کی گود میں ڈال دیتی ہیں، نبی ﷺ اٹھا کر کبھی اپنے بیٹے ابراہیم کی طرف دیکھتے ہیں اور کبھی آسمان والے کی طرف دیکھتے ہیں، آپ ﷺ فرماتے ہیں، اللہ تو شفا دے سکتا ہے، اگر تو شفا دے دے تو تیرے لئے کوئی مشکل نہیں، لیکن اللہ پاک اس نبوت کے باغ کو ہمیشہ ہمیش کے لئے ختم کرنے لگے ہیں، کہیں کل کوئی شخص یہ نہ کہے، محمد کریم ﷺ کا بیٹا وہاں کھڑا یہ کام کر رہا تھا، ابراہیم رضی اللہ عنہ آخری ہچکیاں لے رہے ہیں اور میرے نبی ﷺ کی آنکھوں سے زار و قطار آنسو جاری ہیں، آپ فرماتے ہیں:

يَا اَبْرَاهِيْمُ اِنَّا بِفِرَاقِكَ لَمَحْزُوْنُوْنَ۔

اے ابراہیم! میں تیری جدائی میں بڑا ہی پریشان ہوں، اگر کسی فوت شدہ پر بین ڈالنا جائز ہوتا تو میں اس طرح کا بین ڈالتا جو قیامت تک کے لئے مثال بن جاتا، لیکن میں وہی کہوں گا جو اللہ کریم نے فرمایا ہے:

الَّذِيْنَ اِذَا اَصَابَتْهُمْ مُصِيْبَةٌ قَالُوْا اِنَّا لِلّٰهِ وَاِنَّا اِلَيْهِ رٰجِعُوْنَ ۝

(البقرة: ۱۵۶)

اللہ تعالیٰ ہی دینے والا ہے اور وہی دے کر واپس لینے والا ہے۔

بیٹے نے آخری پتکی لی اور میرے محمد ﷺ کی گود خالی ہوگئی، کائنات کے سردار نبی ﷺ فرماتے ہیں، کسی مسلمان کا بچہ فوت ہو جائے تو دوسرا مسلمان جا کر اس کو تسلی دیتا ہے اللہ تعالیٰ فرماتے ہیں آج تو نے اپنے مسلمان بھائی کو تسلی دی ہے قیامت کے دن تو میرے عرش کے سائے کے نیچے ہوگا۔

(۲۳) نبی ﷺ فرماتے ہیں: وہ شخص جو مسلمان سے پیار اور محبت کرتا ہے جو صلہ رحمی کرتا ہے رشتہ داری جوڑتا ہے ان کو بھی قیامت کے دن عرش کا سایہ نصیب ہوگا۔

(۲۴) نبی ﷺ فرماتے ہیں: وہ عورت جس کا خاندان فوت ہو گیا، اس کے چھوٹے چھوٹے یتیم بچے ہیں اس کے سر پر جوانی ہے لیکن یہ آگے نکاح اس لئے نہیں کرتی کہ بچے خوار ہو جائیں گے یہ محنت مزدوری کر کے اپنے بچوں کو کھلاتی پلاتی ہے آواز آتی ہے قیامت کے دن تو بھی میرے عرش کے سائے تلے ہوگی۔

(۲۵) نبی ﷺ فرماتے ہیں کہ ایک شخص نے بڑا بہترین اور عمدہ کھانا تیار کیا ہے جب کھانا پک کر تیار ہو گیا تو یہ کسی یتیم کو تلاش کر کے لاتا ہے کہتا ہے بیٹا تیرا ماں باپ فوت ہو گیا ہے تجھے اس طرح کے کھانے کہاں سے مل سکتے ہیں میں نے کھانا تیار کیا ہے تو بھی میرے ساتھ بیٹھ کر کھانا کھائے یتیم کو کھانا کھلاتا ہے آواز آتی ہے اے میرے بندے تو بھی قیامت کے دن میرے عرش کے سائے کے نیچے ہوگا اور میں تجھے اپنے عرش کا سایہ نصیب کر دوں گا۔

(۲۶) وہ اللہ کا بندہ جہاں جاتا ہے اس کے ذہن میں آتا ہے میں جہاں بھی ہوں میرا اللہ مجھے دیکھ رہا ہے اللہ پاک فرماتے ہیں

لَا تُدْرِكُهُ الْاَبْصَارُ وَهُوَ يُدْرِكُ الْاَبْصَارَ۔ (الانعام: ۱۰۳)

”مجھے کوئی نہیں دیکھ سکتا لیکن میں ہر ایک کو دیکھتا ہوں۔“

بندہ گناہ کرتے وقت یہی سوچ لے کہ میرا اللہ دیکھ رہا ہے تو میرے خیال میں وہ گناہ نہیں کرے گا اس لئے کہ اس کو پتہ ہے کہ اللہ تعالیٰ دیکھ رہا ہے اس نے پوچھ لینا

ہے اللہ فرماتے ہیں: آج تو مجھ سے ڈر گیا ہے میں قیامت کے دن تجھے بھی اپنے عرش کا سایہ نصیب کر دوں گا۔

(۲۷) نبی ﷺ فرماتے ہیں کہ وہ شخص جس پر بڑی غریبی آگئی ہے کبھی اسے کھانے کے لئے ملتا ہے اور کبھی نہیں ملتا، فاقہ کشی میں زندگی بسر کرتا ہے لیکن صبر کرتا ہے اللہ پاک کا شکوہ نہیں کرتا، غریبی برداشت کر جاتا ہے جو غربت اور فاقے برداشت کر لیتا ہے یہ بھی عرش کے سائے تلے ہوگا۔

(۲۸) رسول اکرم ﷺ فرماتے ہیں کہ ایسا شخص جو اللہ تعالیٰ کے دین کی تبلیغ کرتا ہے اللہ پاک کے کلمہ کو بلند کرتا ہے نیکیاں کرتا ہے ملامت کرنے والے ملامت کرتے ہیں، طعنے اور جھڑکاں دیتے ہیں لیکن یہ کسی کی پرواہ نہیں کرتا، اللہ پاک کے معاملہ میں وہ کسی ملامت کرنے والے کی ملامت سے ڈرتا ہی نہیں، یہ شخص بھی قیامت کے دن عرش کے سائے کے نیچے ہوگا۔

(۲۹) آپ ﷺ فرماتے ہیں کہ وہ آدمی جس کو بڑی غربت آگئی ہے یہ بڑا پریشان ہے لیکن کسی کے سامنے ہاتھ نہیں پھیلاتا، کہتا ہے عرش والے جس طرح تو راضی ہے اسی طرح میں راضی ہوں، اگر تو مجھے بھوکا رکھ کر راضی ہے تو میں بھی بھوکا رہ کر راضی ہوں، یہ شخص بھی قیامت کے دن عرش کے سائے کے نیچے ہوگا۔

حافظ صاحب رحمہ اللہ نے لکھا ہے کہ ع

پانا مونٹا پہن بھراؤ تے حمد الہی کیسے
سُکی مَسی جیہو جی لَٹھے کھائیے تے شا کر رہے

جو پھٹا، پُرانا، مونٹا، چھوٹا ملے اس پر اللہ کا شکر ادا کرے۔

(۳۰) نبی ﷺ نے فرمایا کہ وہ شخص جو حرام سے بچتا ہے اور حلال کھاتا ہے، وہ بھی اللہ تعالیٰ کے عرش کے سایہ میں ہوگا۔

(۳۱) اور کون ہے جو اللہ کے عرش کے سائے تلے ہوگا، وہ آدمی جو کسی کی چغلی نہیں کرتا،

چغلی نہ کرنے والا شخص بھی قیامت کے دن اللہ تعالیٰ کے عرش کے سائے کے نیچے ہوگا۔
(۳۲) نبی ﷺ کا فرمان ہے کہ وہ شخص جو حسد نہیں کرتا، لوگوں کا گلہ نہیں کرتا، یہ شخص بھی قیامت کے دن اللہ کے عرش کے سائے تلے ہوں گے۔

دعاء فرمائیں اللہ پاک یہ صفات ہم میں بھی پیدا فرمائے۔
میرے بھائیو! وہاں پچاس ہزار سال کا دن ہوگا، کیا وہاں سائے کی ضرورت نہیں کہ جہاں سورج بھی بالکل سر کے قریب ہے، اگر ہم بھی ایسی ہی نیکیاں کریں گے تو اللہ کریم ہم کو بھی اپنے عرش کا سایہ نصیب فرمائیں گے۔
اللہ پاک مجھے اور آپ کو نیک اعمال کی توفیق عطا فرمائے۔

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِیْنَ۔

اطاعت رسول ﷺ

بِسْمِ اللَّهِ الرَّحْمَنِ الرَّحِيمِ ۝ وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ
الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ
وَالصَّالِحِينَ وَحَسَنَ أُولَٰئِكَ رَفِيقًا ۝ ذَٰلِكَ الْفَصْلُ مِنَ اللَّهِ وَكَفَى
بِاللَّهِ عَلِيمًا ۝ (النساء: ۶۹-۷۰)

اللہ پاک کی حمد و ثناء اور نبی کریم ﷺ پر درود و سلام کے بعد قرآن کریم کے
پانچویں پارے سورۃ النساء کی دو آیات آپ کے سامنے تلاوت کی ہیں اس مالک سے
دعا ہے کہ اللہ کریم مجھے صحیح بیان کرنے کی توفیق عطا فرمائے اور مولا کریم میرے سمیت
سب کو عمل کرنے کی توفیق عطا فرمائے۔

بھائیو! یہ آیات اس وقت نازل ہوئیں جب دو جہانوں کے سردار و پیر جناب محمد
رسول اللہ ﷺ کے آزاد کردہ غلام سیدنا ثوبان رضی اللہ عنہ جہانوں کے پیر ﷺ کی خدمت میں
حاضر ہوئے پیر نے دیکھا کہ مرید کی طبیعت بڑی پریشان ہے چہرے کا رنگ اڑا ہوا ہے
آمنہ کے لالہ اس کا چہرہ پڑھتے ہی فرماتے ہیں ثوبان رضی اللہ عنہ تجھے کیا تکلیف ہے تو
آج پریشان سا نظر آتا ہے کیا بات ہے؟

سیدنا ثوبان رضی اللہ عنہ عرض کرتے ہیں آقا اور کوئی پریشانی نہیں مجھے کوئی بخار کی شکایت
نہیں طبیعت میں کوئی تکلیف نہیں آج میں صرف ایک بات سوچ رہا ہوں وہ بات سوچ
کر میرے چہرے کا رنگ اڑ گیا ہے۔

آپ ﷺ فرماتے ہیں ثوبان تو کیا سوچتا ہے جس نے تجھے فکر میں ڈال دیا ہے
جس نے تیری طبیعت کمزور کر دی ہے؟

سیدنا ثوبان رضی اللہ عنہ عرض کرتے ہیں: اے جہانوں کے پیر جب ہم گھر میں اپنے بیوی بچوں میں ہوتے ہیں، اگر ہمیں کوئی پریشانی اور تکلیف آجائے تو ہم آکر آپ کی زیارت کر لیتے ہیں اور رب کریم ہماری پریشانی دور کر دیتے ہیں۔

یارو! میرے مصطفیٰ ﷺ کی شخصیت ہی ایسی تھی، میرا تو ایمان ہے کہ جو آمنہ کے لال کو ایمان کی حالت میں دیکھ لیتا تھا، رب کریم اس شخص کے زندگی بھر کے گناہ معاف کر دیتے تھے، اللہ پاک نے اپنے محبوب کو یہ عظمت دی ہے، اسی لئے صحابہ کرام رضی اللہ عنہم کو رب کے رسول کے علاوہ اور کوئی چیز اچھی نہیں لگتی تھی، وہ دن رات اسی فکر میں ہوتے تھے کہ اللہ کے پاک نبی محمد ﷺ ہوں اور ہم دیکھتے ہی رہیں۔

دوستو! سیدنا ابوبکر رضی اللہ عنہ نے تو سب کچھ اسی لئے ہی لٹا دیا، عرض کرتے ہیں آقا، میری تو دلی تمنا ہے اَنْظُرْ اِلَيَّ وَجْهَ رَسُوْلِ اللّٰہِ! محبوب میری تو خواہش یہ ہے کہ چہرہ مصطفیٰ کا ہو اور آنکھیں ابوبکر صدیق رضی اللہ عنہ کی ہوں، اور میں دیکھ دیکھ کر دیکھتا ہی رہوں۔ صحیح مسلم کی روایت ہے سیدنا ربیع رضی اللہ عنہ بیان کرتے ہیں کہ میں نبی ﷺ کی خدمت کرتا تھا، میں کبھی آپ کا جوڑا لا کر آپ کو دیتا، کبھی وضو کیلئے پانی کا لوٹا بھر کر رکھ دیتا، کبھی آپ کا بستر صحیح کر دیتا، کبھی آپ کی چھڑی پکڑا دیتا اور اکثر میں حضرت کے ساتھ ساتھ رہتا۔ ایک دن میرے نبی ﷺ! اس صحابی رضی اللہ عنہ کی خدمت سے خوش ہوئے اور خوشی میں آکر فرماتے ہیں اے ربیع! آج وقت ہے، جو کچھ مانگنا ہے مانگ لے، آج تو جو مانگے گا، وہ تجھے مل جائے گا۔

میں صحابہ رضی اللہ عنہم کے صدقے جاؤں، سیدنا ربیع رضی اللہ عنہ نے کیا مانگا، کوٹھی نہیں مانگی۔۔۔ بگلہ نہیں مانگا۔۔۔ جائیداد نہیں مانگی۔۔۔ عورت نہیں مانگی۔۔۔ دولت نہیں مانگی۔۔۔ اگر مانگا ہے تو یہی مانگا ہے کہ آقا دعا فرمادیں، رب کریم جنت میں آپ کا پڑوس نصیب فرمادے۔

واہ ربیع رضی اللہ عنہ، میں تجھے پر اپنی جان قربان کروں، تجھے میرے مصطفیٰ ﷺ کے ساتھ کیسا

پیار ہے آپ کے ساتھ کیسی عقیدت اور محبت ہے عرض کرتے ہیں اے اللہ کے رسول! اور کسی چیز کی ضرورت نہیں صرف یہی دعا فرمادیں کہ میں جنت میں آپ کا خادم اور نوکر بن کر آپ کے نزدیک رہوں۔

آپ ﷺ فرماتے ہیں اے ربیع (رضی اللہ عنہ) تو نے ایک بہت بڑی اور اونچی چیز مانگ لی اب ایک کام تو کر پڑوس لے کر تجھے میں دے دوں گا سیدنا ربیع (رضی اللہ عنہ) عرض کرتے ہیں اے اللہ کے رسول ﷺ! وہ کیا؟

فرمایا! اَعْنِي بِكَثْرَةِ السُّجُودِ، اگر تو میرا پڑوس لینا چاہتا ہے تو رب کو لمبے لمبے سجدے کیا کر اگر تو میرا ساتھ چاہتا ہے تو نفل زیادہ ادا کیا کر۔

اے مسلمان! کیا تجھے بھی کبھی یہ فکر لگی ہے کیا تو نے بھی کبھی سوچا ہے کہ آمنہ کے لال ﷺ کا دیدار کیسے ہوگا میرے مصطفیٰ ﷺ کا پڑوس کیسے ملے گا کبھی سوچ لیا کر اگر پڑوس اچھا ہو تو زندگی بڑی اچھی گذرتی ہے اور پھر پڑوس میرے مصطفیٰ ﷺ کا ہو حبیب کبریا کا ہو تو رب کی قسم اٹھا کر کہتا ہوں کہ ان کو دیکھنے سے بھوک ختم ہو جاتی تھی۔

میرے نبی کے یار کی بے تابی اللہ پاک کو گوارہ نہ ہوئی اللہ کریم نے فوراً قرآن پاک نازل کر دیا آواز آئی جبرائیل اے اللہ میں حاضر فرمایا میرے نبی کا ایک دیوانہ مستانہ پریشان بیٹھا ہے جا کر اس کی پریشانی دور کر دے یا اللہ کیا کہوں فرمایا:

وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا ۝

(النساء: ۶۹)

میرے نبی کے یار کو بتا دو کہ جو میری اور میرے مصطفیٰ کی اطاعت اور تابعداری کرے گا اپنی من مانی نہیں کرے گا اپنی ناک کو نکیل پہنا کر آمنہ کے لال ﷺ کے ہاتھ میں پکڑا دے گا آپ نے!

جہاں بٹھایا وہیں بیٹھ جائے۔

جہاں کھڑا کیا وہیں کھڑا ہو جائے۔

جو اس طرح کا ہو جائے گا تو میں اس کو محمد ﷺ کا ساتھ نصیب فرما دوں گا۔ اللہ پاک اپنے محبوب کی اطاعت کی توفیق عطا فرمائے۔

ایک دفعہ میرے پیر و مرشد علیہ السلام خطبہ دے رہے ہیں اور کچھ لوگ ادھر ادھر چل پھر رہے ہیں منبر سے آواز آئی اے چلنے پھرنے والے میرے صحابہ بیٹھ جاؤ سیدنا عبد اللہ بن مسعود رضی اللہ عنہ ابھی جوتوں والی جگہ پر آرہے تھے کہ وہاں ہی بیٹھ گئے نبی ﷺ خطبہ دیتے ہوئے فرماتے ہیں: اے عبد اللہ! تو وہاں ہی بیٹھ گیا۔

عرض کیا: اے اللہ کے رسول! اگر آگے آتا تو آپ کی نافرمانی کا خطرہ تھا آپ فرماتے ہیں اے عبد اللہ بن مسعود آگے آجا۔

یہ دیکھ لے کیسی اطاعت اور محبت ہے سیدنا عبد اللہ بن مسعود رضی اللہ عنہ اٹھ کر نہیں بلکہ اسی طرح گھٹ کر آرہے ہیں آمنہ کے لال علیہ السلام فرماتے ہیں تو اٹھ کر کیوں نہیں آتا؟ عرض کرتے ہیں آقا آپ نے یہ فرمایا ہے آگے آجاؤ یہ نہیں فرمایا اٹھ کر آؤ میں نے سوچا کہ اگر اٹھ کر گیا تو کہیں محمد ﷺ کی نافرمانی نہ ہو جائے۔

یہ کیسی فرمانبرداری ہے اور ہم بہانے تلاش کرتے ہیں حیلے ٹٹولتے ہیں فریب ڈھونڈتے ہیں کہ کہیں سے کوئی تھوڑی سی گنجائش اور رعایت مل جائے ایسے ہی رب نے میرے مصطفیٰ علیہ السلام کے صحابہ کو جنت کے سرٹیفکیٹ نہیں دیئے آخر کوئی بات تھی۔

ایک صحابی کی انگلی میں میرے مصطفیٰ علیہ السلام نے سونے کی انگوٹھی دیکھی آپ نے فرمایا (سوائے ایک دو جگہ کے) سونا میری امت کے مردوں پر حرام ہے۔

وہ سراقہ بن مالک بن عثم رضی اللہ عنہ جو میرے مصطفیٰ علیہ السلام کو گرفتار کرنے کے لئے آپ کے پیچھے گیا تھا صرف اس کو میرے مصطفیٰ علیہ السلام نے فرمایا تھا اے سراقہ تو آج تو میرے پیچھے دوڑ رہا ہے محمد ﷺ کی پشت کوئی سن لے وہ وقت بھی آنے والا ہے کہ ہاتھ تیرے ہوں گے اور ننگن قیصر و کسریٰ کے ہوں گے تو سونے کے ننگن پہنے گا۔

آج اگر کسی کو زیادہ ہی شوق ہے تو وہ آدھے تولے کی چاندی کی انگوٹھی پہن سکتا ہے اور کوئی گنجائش نہیں، سونا تو بالکل ہی حرام ہے، اور بعض ہمارے نوجوان سونے کی انگوٹھی پہن لیتے ہیں، ان سے پوچھیں کہ تو نے یہ انگوٹھی کس لئے پہنی ہے؟

وہ کہتا ہے جی! یہ میرے سسرال والوں کی سوغات ہے، یہ میرے فلاں دوست کی نشانی ہے، تو سسرال کی سوغات پہن، آمہ کے لال علیہ السلام نے فرمایا ہے رب آگ کی بنا کر تیرے ہاتھ میں ڈال دے گا، بتا کیا تو چاہتا ہے کہ آگ کی پہن لے۔

میرے بھائی! غور کر، میرے اور آپ کے پیرو مرشد علیہ السلام نے صحابی کی انگلی میں سونے کی انگوٹھی دیکھی ہو سکتا ہے، وہ اس کے سسرال والوں کی طرف سے ہی آئی ہو، کیونکہ وہ قیمتی چیز ہوتی ہے اور بعض تو ان کی چیز بھی قیمتی نہیں سمجھتے۔

کہتے ہیں: ایک پاگل آدمی بڑی قیمتی چادر سے اپنی جوتی صاف کر رہا تھا، اس کو کسی نے کہا کہ یہ تیرا صافہ دو آنے کا ہے، تو اس سے صاف نہیں کر رہا، اور چادر بڑی قیمتی ہے، اس سے صاف کر رہا ہے۔

وہ کہتا ہے صافہ میں نے اپنے پیسوں سے خریدا ہے، اور چادر مجھے سسرال والوں کی طرف سے آئی ہے، اس پر ان کے پیسے لگے ہیں، اور بعض تو بڑی قیمتی سمجھتے ہیں کہ یہ انگوٹھی میرے سسرال والوں کی ہے، میں اسے نہیں اتاروں گا، یہ سوغات ہے۔

میرے مصطفیٰ علیہ السلام فرماتے ہیں، میرے صحابی، کیا تو یہ پسند کرتا ہے کہ انگوٹھی آگ کی بن جائے، جو شخص آج سونے کی انگوٹھیاں پہنتا ہے، وہ اپنے ذہن میں بٹھالے کہ اللہ کے پاک نبی علیہ السلام کا فرمان ہے اس کو جنت کا سونا نصیب نہیں ہوگا، وہ جنت کے سونے سے محروم رہے گا۔

حافظ محمد لکھوی رحمہ اللہ اس بزرگ کی قبر نور سے منور فرمائے، آپ نے نواب کے ہاتھ میں سونے کے کنگن دیکھے، نواب حافظ صاحب سے مصافحہ کرنے لگا تو آپ نے ہاتھ پیچھے کر لئے اور فرماتے ہیں، تیرے ہاتھ میں سونے کے کنگن ہیں، اس لئے میں حافظ محمد

تجھ سے مصافحہ نہیں کروں گا، یہ کیسا ایمان ہے! اللہ پاک ہم کو بھی ایسا ایمان نصیب فرمائے۔ ہم کو ایک اور مصیبت بنی ہوئی ہے، جن بے چاروں نے مدارس کھول رکھے ہیں، کسی نے داڑھی منڈانے والے کو گلے لگایا ہوا ہے، کسی نے اس کی صدارت میں جلسہ رکھا ہوا ہے کہ اگر ان کی ”آؤ بھگت“ نہ کی تو انہوں نے دو آنے مسجد کے لئے بھی نہیں دیئے، ایک الجھن تو یہ بنی ہوئی ہے۔

لیکن وہ بزرگ ہستیاں تھیں، نواب کے ہاتھ میں سونے کے کنگن دیکھے تو حافظ صاحب نے فرمایا، میں نے تیرے ساتھ مصافحہ نہیں کرنا، نواب کہنے لگا، چل پھر یہاں سے نکل جا۔

حافظ صاحب فرمانے لگے، کوئی پرواہ ہی نہیں، وہاں سے چھوڑ کر ادھر آگئے تو پیچھے سے دریا میں سیلاب آگیا، لوگوں نے آ کر نواب صاحب کو بتایا کہ تم نے حافظ صاحب کو ناراض کیا ہے، اس لئے دریا کے رب کو غصہ آیا ہے، نواب کہتا ہے جاؤ، اس کو منت سماجت کر کے لاؤ، یہ حافظ صاحب کی فتنیں کر کے لے کر گئے کہ وہ کہتا ہے میں سونے کے کنگن اتار دیتا ہوں، حافظ صاحب آجائیں، حافظ صاحب کہتے ہیں: یا اللہ! اگر تیرا ڈھانا مقصود ہے تو میں بھی ساتھ لگتا ہوں، اور اگر ڈھانا نہیں تو دریا کو روک دے، وہ دریا ابھی تک بہہ رہا ہے لیکن یہ ایمان کی قیمت ہے! اللہ کریم ہم کو بھی ایسا نصیب فرمائے۔

میرے مصطفیٰ ﷺ نے سونے کی انگوٹھی دیکھی تو آپ فرماتے ہیں: اے میرے صحابی! اللہ پاک نے میری امت کے مردوں پر سونا حرام کیا ہے، آپ نے سونے کی انگوٹھی اپنے صحابی کی انگلی سے اتار کر پھینک دی، جہانوں کے پیر چلے گئے تو ساتھی کہنے لگے، بھائی یہ انگوٹھی پکڑ لے، یہ اپنی بیوی کو جا کر دے دینا یا بیچ کر کوئی اور چیز خرید لینا۔

صحابی ﷺ کہتا ہے اے میرے بھائیو! جس کو میرے مصطفیٰ ﷺ نے اتار کر پھینک دیا ہے، میں نے اسے ہاتھ ہی نہیں لگانا، جو میرے محمد ﷺ کو پسند نہیں، وہ تو رب کو بھی پسند نہیں، میرے اللہ کی پسند، میرے مصطفیٰ کی پسند۔

میرے مصطفیٰ کی پسند، میرے اللہ کی پسند۔

جو چیز میرے رب کو پسند نہیں، میں نے اسے کیا کرنا ہے بے شک وہ سونے کی ہی کیوں نہ ہو۔

سیرت کی کتب کا مطالعہ کر کے دیکھ، اب یہ انگوٹھی پڑی ہوئی ہے، اسے کوئی ہاتھ نہیں لگاتا، اس لئے کہ جہانوں کے پیر نے اتار کر پھینک دی ہے۔ اللہ کے نبی نے پسند نہیں کی، یہ آمنہ کے لال علیہ السلام کی زندگی میں وہاں ہی پڑی رہی، پھر سیدنا ابوبکر صدیق رضی اللہ عنہ کا زمانہ آیا، اس انگوٹھی کو کوئی ہاتھ نہیں لگاتا، اور آج کے مسلمان مسجد میں ٹوٹی ہوئی جوتی بھی نہیں چھوڑتے، اللہ ہدایت نصیب فرمائے۔

مسجد سے جوتیاں چرا نا، مسجد سے گھڑیاں اتار کر بیچنا کیا یہ بھی ایمان ہے، کیا تو ابھی بھی مسلمان ہے، یہ صحابہ کرام رضی اللہ عنہم کا ایمان دیکھ، اسی لئے تو عرش والے نے قرآن پاک میں بیان کیا ہے!

فَإِنْ آمَنُوا بِمِثْلِ مَا آمَنْتُمْ بِهِ فَقَدْ اهْتَدَوْا - (البقرة: ۱۷۷)

میں اس کا ایمان قبول کروں گا، جس کا ایمان میرے نبی کے صحابہ جیسا ہوا، اللہ ہمیں صحابہ جیسا ایمان نصیب فرمائے۔

سیدنا ابوبکر صدیق رضی اللہ عنہ سوا دو سال تک خلافت کرتے رہے لیکن اس انگوٹھی کو کسی نے ہاتھ نہیں لگایا تھا، پھر عمر فاروق رضی اللہ عنہ آئے، آپ نے دس سال خلافت کی، لیکن انگوٹھی کو کوئی ہاتھ نہیں لگاتا، وہ سونے کی تھی لیکن وہ پسند کرتے تھے، جو مدینہ والے کی پسند تھی۔ ایک دفعہ میرے مصطفیٰ علیہ السلام بازار سے گزرے تو ایک چوبارہ دیکھا، چوبارہ اللہ جانے کیسا تھا، اس کی بناوٹ کیسی تھی، آپ نے فرمایا، یہ کس کا چوبارہ ہے؟

صحابہ کرام رضی اللہ عنہم نے بتایا، اے اللہ کے رسول! یہ آپ کے فلاں انصاری صحابی کا چوبارہ ہے، نبی علیہ السلام چلے گئے، یہ بعد میں مسجد نبوی میں گیا، میرے مصطفیٰ علیہ السلام کی خدمت میں حاضر ہو کر عرض کرتا ہے: السلام علیکم، میرے نبی نے مونہہ دوسری طرف کر لیا، اب یہ

دوستوں سے پوچھتا ہے، کیا بات ہے، آج رب کے رسول نے میری طرف سے مونہہ کیوں پھیر لیا ہے؟

ساتھیوں نے بتایا کہ کوئی اور بات تو نہیں، صرف اتنی بات ہے کہ آج رسول اللہ ﷺ تیرے چوبارہ کے قریب سے گزرے تھے، تو آپ نے پوچھا تھا کہ یہ چوبارہ کس کا ہے؟ یہ سن کر وہ صحابی چلا گیا، اور چوبارہ کو گرانا شروع کر دیا، یہ چوبارہ توڑ رہا ہے، اور ساتھ زبان حال سے چوبارے کے ساتھ باتیں کر رہا ہے کہ تجھ پر میری بڑی لاگت آئی ہے، تو مجھے برا خوبصورت لگتا تھا لیکن تو میرے نبی کی نظروں میں ”بچا“ نہیں، اب میں نے تجھے کیا کرنا ہے، جس کو میرا نبی پسند نہ کرے میں نے اسے کرنا بھی کیا ہے، چوبارہ گرا دیا، اب آ کر عرض کرتا ہے، آقا میں نے وہ چوبارہ گرا دیا ہے، جو آپ کی نظروں کو اچھا نہیں لگا۔ سیدنا سفینہ رضی اللہ عنہ بیان کرتے ہیں کہ مجھے جنگل میں رات پڑ گئی، میں نے رات گزارنے کے لئے ایک درخت کے نیچے جگہ تلاش کی، ابھی میں لیٹا ہی تھا کہ جنگل سے ایک شیر نکلا، جس نے مجھے دیکھ کر شور ڈالنا شروع کر دیا، گرجا، اس شیر نے سمجھا کہ آج مجھے شکار ملا ہے، میں کھا جاؤں گا لیکن میرے مصطفیٰ کا شیدائی، آقا علیہ السلام کا دیوانہ اور مستانہ اپنی بولی میں اسے سمجھاتا ہے اور کہتا ہے ع

کاہنوں تو شیر ایڈیاں، ہمھاں اے ماردا
خوف نہیں تینوں کوئی رب جبار دا
میں خادم غلام کی مدنی سرکار دا
شان جس دا حد نائیں
ٹھہر جا او شیر، میرے نیڑے نہیں آؤناں
ایس وجود تائیں تو نہیں کھاؤناں
ایہہ میں نبی دیاں جتیاں وچ خاک رلاؤناں
تیرا کوئی حق استھے نائیں
سیدنا سفینہ رضی اللہ عنہ کہتے ہیں: اے شیر یہ جسم تو میں نے اللہ کے نبی ﷺ کے دین کی خاطر قربان کرنے کے لئے رکھا ہوا ہے اور تو ویسے ہی زور لگا رہا ہے، میں مدینہ والے کا غلام ہوں، میرے پاس ہوش کے ساتھ آنا۔

سیرت کی کتب میں لکھا ہے کہ جس وقت سیدنا سفینہ رضی اللہ عنہ نے اپنا تعارف کروایا

کہ میں محمد ﷺ کا غلام ہوں، شیر زبان حال سے کہتا ہے، اگر تو محمد ﷺ کا غلام ہے تو میں تیرا غلام ہوں۔

دیکھ لے، جو نبی ﷺ سے مل گیا اس کو شان کیسی ملی ہے، سیدنا سفینہ رضی اللہ عنہا فرماتے ہیں میں سو گیا اور شیر جو کیدار بن گیا، شیر جو کیدار بن کر پہرہ دے رہا ہے، بلکہ اس طرح سمجھو کہ اگر جنگل سے اور کوئی چیز نکلتی ہے تو شیر اس کی طرف دوڑ کر جاتا ہے اور اس کو اپنی بولی میں سمجھاتا ہے، کہ اے جنگل کے درندہ یہاں سرکار مدینہ کا ایک خادم سویا ہوا ہے، شور نہ ڈالو، کہیں اس کی گستاخی نہ ہو جائے کہیں اس کی نیند میں خلل نہ آجائے۔

یہ دیکھ! شیر! میرے محمد ﷺ کے دیوانوں کا دیوانہ ہے اور جو گستاخ ہے اس کا بھی علاج شیر کرتا ہے، جب میرے مصطفیٰ ﷺ نے نبوت کا اعلان کیا، اس وقت آپ کی دو بیٹیوں کے نکاح ابولہب کے دو بیٹوں سے ہو چکے تھے، لیکن ابھی رخصتی نہیں ہوئی تھی، آپ نے ایک رب کی توحید بتائی تو سب سے پہلا مخالف ابولہب بے ایمان اٹھا، یہ اپنے بیٹوں کو کہتا ہے، تم میرے بیٹے ہو، میں تم سے اس وقت خوش ہوں گا جب تم نبی کے مونہہ پر جا کر کہو کہ ہم نے تیری بیٹیوں سے نکاح نہیں کرنا، جہاں تیرا دل چاہے ان کا نکاح کر لے۔

ذرا تصور کی دنیا میں آؤ اگر میرے اور آپ کے ساتھ ایسی بات ہو تو زمین جگہ نہیں دیتی، پھر کجا میرے مصطفیٰ ﷺ، ان میں سے ایک کچھ بھلا مانس تھا اور دوسرا بڑا تیز طرار تھا، یہ میرے مصطفیٰ ﷺ کو جا کر کہتا ہے، اگر تو نے ایک رب کی توحید بتانا ہے تو اپنی بیٹیوں کے جہاں مرضی نکاح کر لے، ہم نہیں لیں گے۔

یہ سن کر میرے مصطفیٰ ﷺ کی زبان پاک سے یہ کلمات نکل گئے، آپ فرماتے ہیں، ”اَللّٰهُمَّ سَلِّطْ عَلَيْهِ كَلْبًا مِّنَ الْكِلَابِ“ اے اللہ! اس نے تیرے نبی کو دکھ پہنچایا ہے، تو اس پر جنگل کے کتوں میں سے ایک کتا مسلط کر دے۔

میرے نبی ﷺ کو کتنا دکھ پہنچا، لوگ کہتے ہیں: جس کی بیٹی ”سکھی“ اس کی ”جد سکھی“ ہوتی ہے اور جس کی بیٹی دکھی ہو تو اس کا سارا خاندان دکھی ہوتا ہے۔

بیٹیوں والو! ذرا تصور کرو میرے مصطفیٰ ﷺ بیٹیوں کے معاملہ میں بڑے ہی پریشان ہوئے، آپ فرماتے ہیں، جا اگر تو نے مجھے پریشان کیا ہے، تو تو بھی جنگل کے شیروں کا لقمہ بنے گا، تجھے بھی چیتے اور شیر ہی کھائیں گے، جب یہ گھر آیا تو اس کے چہرے کا رنگ اڑا ہوا ہے، باپ ابولہب پوچھتا ہے، بیٹا کیا ہوا ہے؟

بیٹا کہتا ہے، ہونا کیا ہے، میں نے آپ کو راضی کرنے کے لئے کہا تھا کہ ہم نے آپ کی بیٹیوں سے نکاح نہیں کرنا، جہاں تیرا دل چاہتا ہے ان کا نکاح کر لے، آمنہ کے لال ﷺ کی زبان سے یہ کلمات نکلے ہیں کہ جا پھر تجھے جنگل کا شیر کھا جائے، باپ کا فر ہونے کے باوجود کہتا ہے، بس اب تو جتنی دیر گھر میں ہے اتنی ہی دیر تیری زندگی ہے، جب تو گھر سے نکلے گا تو تجھے شیر ہی کھائے گا۔

ان کو میرے مصطفیٰ ﷺ کی زبان اطہر پر یقین ہے لیکن ایمان نصیب نہیں ہوا، وہ بڑا کاروباری تھا، ابولہب نے اسے گھر بٹھالیا، تاجر آئے، کہنے لگے، چوہدری صاحب اپنے بیٹے کو ہمارے ساتھ بھیجیں تاکہ ہم تجارت کر کے آئیں۔

ابولہب کہنے لگا، اس نے نہیں جانا، تاجر پوچھنے لگے، کیا بات ہے، ابولہب کہتا ہے کوئی بات نہیں، کہنے لگے پھر ہم نے لے کر جانا ہے تو اپنے بیٹے کو پردہ کراتا ہے، جیسے لوگ لڑکیوں کو گھر بٹھاتے ہیں ایسے تو اپنے بیٹے کو بٹھاتا ہے، کہنے لگا میں نے نہیں بھیجا، انہوں نے بڑا مجبور کیا تو ابولہب کہتا ہے، ٹھیک ہے میری ایک بشرط ہے، جہاں جنگل میں رات پڑ جائے، وہاں سارا سامان اکٹھا کر کے اوپر میرے بیٹے کو سلانا اور چاروں طرف خود سونا، پھر اس کے بعد چاروں طرف اونٹوں کی باڑ لگانا، اگر تمہیں یہ شرط منظور ہے تو میں بھیج دیتا ہوں، یہ کہنے لگے چوہدری جس طرح تو کہتا ہے ہم اسی طرح کر لیتے ہیں، تاجر اس کو ساتھ لے کر چلے گئے، شام مصر یا کسی اور ملک کی تجارت کا پروگرام ہے، راستہ میں جنگل میں رات پڑ گئی، قافلہ والوں نے اس کو اسی طرح سامان کے اوپر سلا دیا اور چاروں طرف خود سونے، پھر اونٹوں کی باڑ لگائی۔

میرے بھائی! یہ دیکھ محمد ﷺ کے گستاخوں کی سزا کیا ہے رات پڑ گئی اللہ کریم نے جنگل کے ایک شیر کو حکم دیا، اے شیر یہاں میرے محمد ﷺ کا ایک گستاخ سویا ہوا ہے شیر زبان حال سے پوچھتا ہے یا اللہ! پھر کیا کروں؟

مولا کریم فرماتے ہیں، اے شیر وہاں جا کر اس کی بوٹیاں بوٹیاں کر دے شیر نے چھلانگ لگائی، اونٹوں کی باز کر اس کر کے سب کے مونہہ سوگھتا ہے کہ کون گستاخ ہے جس نے اللہ کے نبی کو ستایا ہے شیر سب کے مونہہ سوگھتا ہے، لیکن وہ شخص نظر نہیں آیا، اب شیر چھلانگ لگا کر سامان کے اوپر چڑھ جاتا ہے یہ سب (تاجر) نظریں چھپا کر دیکھ رہے ہیں شیر اس کو گردن سے دبوچ لیتا ہے اور تھوڑا سا دور لے جا کر بوٹیاں بوٹیاں کر دیتا ہے، اور ساتھ ہی زبان حال سے کہتا ہے، جو اللہ تعالیٰ کے نبی ﷺ کا گستاخ ہو تو اس کے ساتھ ایسے ہی سلوک ہوتا ہے۔

میرے بھائی! کہیں شیر پہرے دار بنے بیٹھے ہیں اور کہیں نبی ﷺ کے گستاخوں کیلئے عذاب بنے بیٹھے ہیں، محمد ﷺ کی چوکیداری تو کر لے، سارا جہان تیرا چوکیدار ہو جائے گا۔

ایک جگہ صحابہ کرام رضی اللہ عنہم جہاد کے لئے گئے، ان کا وہاں چھاؤنی بنانے کا پروگرام بنا، ساتھیوں نے امیر لشکر کو بتایا، سرکار یہاں تو بڑے سانپ، بچھو اور دیگر بڑی موذی اشیاء ہیں، یہ رات کو ڈس کر ہمیں تکلیف پہنچائیں گی۔

یہ صحابی رضی اللہ عنہ کہتا ہے اے نبی ﷺ کے دیوانو! گھبراؤ نہیں، صحابہ رضی اللہ عنہم پوچھنے لگے، آپ کیا کریں گے، یہ صحابی کہتا ہے، میں تمہارے لئے میدان خالی کروا تا ہوں، صحابی رسول اونچی پہاڑی پر چڑھ کر اعلان کرتا ہے، کہتا ہے، اے جنگل کے جانور! درندو! چرندو! اور شیر و ”نَحْنُ أَصْحَابُ رَسُولٍ“ ہم مدینہ والی سرکار کے صحابہ ہیں، اور ساتھ کہتے ہیں،

مہلت میں دینا، ایک صبح تے شام دی

آوے گی کل استھے، فوج اسلام دی

چلے جاؤ ایتھوں ایہہ بنے گل آرام دی

پھر نہ کہنا ساڈے تائیں

میں تمہیں ایک صبح اور شام کی مہلت دیتا ہوں، ہم نے یہاں چھاؤنی بنانا ہے، ہم نبی ﷺ کے دیوانے اور مستانے ہیں، ہم نے یہاں پڑاؤ ڈالنا ہے۔

صحابی رضی اللہ عنہ کہتا ہے ہم نے اپنی آنکھوں سے دیکھا، جب جانوروں نے میرے مصطفیٰ ﷺ کے یار کی آواز سنی تو ع

سن کے آوازاں اٹھے سارے حیوان میں

مونہواں وچ بچے پکڑے ہوئے روان میں

جھڈ کے چلے سارے خالی میدان میں

چھوڑ کے جنگل خالی تائیں

ہاتھی نے اپنے مونہہ میں بچے دبا لئے ہیں، شیر نے اپنے بچے پکڑ لئے ہیں، یہ دیکھتا ہے کہ سانپ بھی دوڑے جا رہے ہیں، گیدڑ بھی بھاگے جا رہے ہیں، سب ہی اپنی اپنی اولاد اٹھا کر چلے جا رہے ہیں، اور ساتھ ہی زبان حال سے کہتے جا رہے ہیں، اے اللہ کے نبی کے یارو!

اگر آپ نبی کے خادم ہیں تو ہم آپ کے خادم ہیں۔

اگر آپ لوگ محمد ﷺ کے نوکر ہیں تو ہم آپ لوگوں کے نوکر ہیں۔

میرے بھائی! میرے مصطفیٰ ﷺ کی اطاعت میں اللہ پاک نے بہت کچھ رکھا ہوا ہے اگر تجھے ولایت ملے گی تو میرے مصطفیٰ ﷺ کی اطاعت سے ملے گی، تو اپنے آپ ولی نہیں بن سکتا۔

تیری نماز تب نماز بنے گی، اگر تو میرے محمد ﷺ کی اطاعت میں پڑھے گا۔

تیرا حج تب حج بنے گا، اگر تو میرے مصطفیٰ ﷺ کی اطاعت میں کرے گا۔

تیری ایک ایک نیکی تب نیکی بنے گی، اگر ان پر میرے محمد ﷺ کی سنت کی مہر لگی

ہوئی ہوگی۔ اللہ کریم ہمیں نبی ﷺ سے سچا پیار نصیب فرمائے۔

ایک پیار تو اوپر اوپر سے ہوتا ہے کہ میں صدقے جاؤں، قربان جاؤں، تم کہو داڑھی رکھو، یہ نبی پاک ﷺ کی سنت ہے کہے گا میں مانتا ہوں میں صدقے جاؤں، قربان جاؤں، اور جب اللہ اور رسول کا کہنا مانتا ہو تو کسی اور کے چلا جاؤں اس کا نام محبت اور پیار نہیں۔

دیکھ لے! میرے مصطفیٰ ﷺ نے صحابی کی انگٹھی اتار کر پھینکی تو اسے ابو بکر صدیق رضی اللہ عنہ کے دور میں کسی نے ہاتھ لگایا، نہ عمر فاروق رضی اللہ عنہ کے دور میں کسی نے ہاتھ لگایا، بارہ سال عثمان غنی رضی اللہ عنہ نے خلافت کی لیکن کسی نے ہاتھ نہیں لگایا، جب تک شور نہیں پڑا محمد ﷺ کی اتاری ہوئی چیز کو کسی نے ہاتھ ہی نہیں لگایا۔

یہ ایسا پیار ہے، اور تو سوکھے پیار لئے پھرتا ہے، میرے محمد ﷺ سے سچا پیار اور محبت کر، پھر آواز سن لے!

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ (ال عمران: ۳۱)

اے میرے محبوب! ان کو کہہ دو کہ اگر میرے ساتھ تعلق جوڑنا چاہتے ہو تو میرے نبی کے پیچھے لگ جاؤ، میرے ساتھ پیار ڈالنا چاہتے ہو، رب کے ولی بننا چاہتے ہو تو جہاں سے ولایت ملتی ہے وہاں جا کر اس کے جوتے پکڑ لو، ایک طرف زمین اور آسمان بھر کر رب کی راہ میں سونا خرچ کر دینے سے، میرے مصطفیٰ ﷺ کی ایک بات مان لینا بہتر ہے۔

آپ ﷺ فرماتے ہیں، اے میرے صحابہ صبح آپ لوگوں نے جنگ کیلئے روانہ ہو جانا ہے، ساتھی صبح ہی چلے گئے، جب قافلہ تشکیل دیا، اس دن جمعرات تھی اور صبح جمعہ تھا۔ سیدنا عبداللہ بن رواحہ رضی اللہ عنہ کہتے ہیں: میں نے سوچا کہ میری سواری بڑی تیز ہے، میدان جنگ میں جا رہے ہیں، زندگی کا کوئی پتہ نہیں کہ وہاں شہید ہو جائیں، آج جمعۃ المبارک ہے، مسجد نبوی ہے اور امام محمد ﷺ ہوں گے، یہاں ایک پڑھوں گا تو اللہ تعالیٰ پچاس ہزار نیکیاں عطا فرمائیں گے، ساتھی چلے گئے اور میں نیکی کے شوق میں بیٹھ رہ گیا۔

سیدنا عبداللہ رضی اللہ عنہ فرماتے ہیں: جمعہ کا دن ہے، مسجد نبوی ہے، اور میرے مصطفیٰ ﷺ نے جمعہ پڑھانا ہے، میرے مصطفیٰ ﷺ نے دیکھا تو فرمایا: اے عبداللہ! تو یہیں پھر رہا ہے میں نے تو تجھے فلاں قافلہ کے ساتھ بھیجا تھا؟

سیدنا عبداللہ رضی اللہ عنہ عرض کرتے ہیں: آقا میرا ارادہ سن لیں، میں نے سوچا کہ زندگی کا کیا پتہ ہے، پھر پتہ نہیں آپ کے پیچھے جمعہ پڑھنے کا موقع ملتا ہے یا نہیں ملتا، میں جمعہ پڑھ کر سواری تیز تیز دوڑا کر پیچھے سے جا کر قافلہ کو مل جاؤں گا۔

آپ ﷺ فرماتے ہیں: دیکھ لے تیری نیت کیسی ہے لیکن بات سن لے جو میرا کہنا مان کر صبح صبح چلے گئے ہیں، مجھے اللہ پاک کی قسم ہے تو زمین بھر کر بھی سونا خرچ کر دے پھر بھی ان کے مقام کو نہیں پہنچ سکتا، انہوں نے میری بات مان لی ہے اور تو نے میری بات نہیں مانی بلکہ اپنی طرف سے نیکی کرتا ہے۔

میرے بھائی! معلوم ہوتا ہے نیکی وہی ہوتی ہے جس پر میرے مصطفیٰ ﷺ کی مہر ہو، جس پر نبی ﷺ کی مہر نہیں، تو وہ نیکی نہیں، اللہ پاک اپنے محبوب سے محبت و پیار نصیب فرمائے۔

میرے مصطفیٰ ﷺ کا ایک حبیب نامی صحابی ہے، نبی ﷺ نے اسے ایک خط دیا اور فرمایا: جاؤ، جھوٹے نبی مسیلہ کذاب کو جا کر دین کی دعوت دو، سیدنا حبیب انصاری رضی اللہ عنہ جب خط لے کر گئے، خط مسیلہ کے پاس پہنچا، مسیلہ نے میرے مصطفیٰ ﷺ کا خط دیکھا تو اسے برا غصہ آیا، جھوٹے نبی کے ماننے والے بھی جھوٹے ارد گرد بیٹھے ہوئے ہیں، یہ جلا دو با، سیدنا حبیب انصاری رضی اللہ عنہ کو کہنے لگا: کیا تو گواہی دیتا ہے کہ محمد (ﷺ) اللہ کے سچے رسول ہیں؟

سیدنا حبیب رضی اللہ عنہ فرمانے لگے: ہاں میں گواہی دیتا ہوں کہ محمد ﷺ رب کے سچے نبی ہیں، پھر وہ کہتا ہے: کیا تو اس چیز کی گواہی دیتا ہے کہ میں بھی اللہ کا رسول ہوں۔

سیدنا حبیب رضی اللہ عنہ فرماتے ہیں: اے مسیلہ! تیری یہ بات میرے کان ہی نہیں سنتے، میں نے ان کانوں میں جگہ دی ہے تو مدینہ والے کو دی ہے، میں نے بات سنی ہے تو مدینہ

والے کی سنی ہے۔

میرے بھائی! ذرا تصور کی دنیا میں آنا، یہ صحابی لو ہے یا پلاسٹک کا نہیں بلکہ تیرے
میرے جیسا انسان ہے، آدم علیہ السلام کا بیٹا ہے، میرے مصطفیٰ علیہ السلام کا صحابی ہے اور وہاں
دین کا داعی بن کر گیا ہے۔

مسئلہ جلا کو کہتا ہے کہ اس کے دائیں ہاتھ کی چھوٹی انگلی کاٹ دو، انگلی کاٹ کر وہ
سیدنا حبیب رضی اللہ عنہ سے پوچھتا ہے اب بتا، کیا میری نبوت کی گواہی دیتا ہے؟
سیدنا حبیب رضی اللہ عنہ فرماتے ہیں: اے مسئلہ! میں تیری بات سن ہی نہیں سکتا، میں تو
صرف گواہی محمد ﷺ کی دیتا ہوں، مسئلہ پھر حکم دیتا ہے، اس کی دوسری انگلی بھی کاٹ دو،
دوسری انگلی کاٹ دی گئی، پھر کہتا ہے، تیسری کاٹ دو، اب تیسری بھی کاٹ دی گئی، پھر کہتا
ہے چوتھی کاٹ دو، اب پانچوں کی پانچوں انگلیاں کاٹ دی گئیں، مسئلہ خود دیکھ رہا ہے
اور کہتا ہے، اور اب اس کے بائیں پیر کی چھوٹی انگلی کاٹ دو، پھر دوسری کاٹ دو، پھر تیسری
کاٹ دو، پھر چوتھی، پھر پانچویں، حتیٰ کہ بائیں پیر کی بھی پانچوں انگلیاں کاٹ دی گئیں،
پہلے دائیں ہاتھ پھر بائیں پیر کی، پھر کہتا ہے، اب بائیں ہاتھ کی چھوٹی انگلی کاٹ دو، پھر
دوسری، پھر تیسری، پھر چوتھی، پھر پانچویں، بائیں ہاتھ کی بھی پانچوں انگلیاں کاٹ دی گئی،
کہتا ہے اب دائیں پیر کی پانچوں انگلیاں کاٹ دو، وہ بھی کاٹ دی گئیں لیکن صحابی پھر بھی
کہتا ہے!

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ۔

مسئلہ کہتا ہے، تلوار مار کر اس کے ٹکڑے ٹکڑے کر دو، صحابی کہتا ہے ٹکڑے ٹکڑے
ہونا منظور ہے، لیکن ”محمد ﷺ کا دامن چھوڑنا منظور نہیں۔“

اللہ کے رسول ﷺ کو اطلاع پہنچی کہ مسئلہ نے آپ کا یا ر شہید کر دیا ہے، ماں کو پتہ
چلا، ماں دوڑ کر آئی اور آ کر کہتی ہے اے اللہ کے رسول ﷺ مجھے مبارک دو، میرا بیٹا شہید
ہو گیا ہے، میرا بیٹا آپ کے دین کے کام آ گیا ہے، میں نے تو اس کی پرورش ہی اس لئے کی

تھی، میں نے اسے پالا ہی اس لئے تھا کہ میرے مصطفیٰ ﷺ کے دین پر قربان ہو جائے۔
آپ ﷺ نے فرمایا! اماں حوصلہ نہ چھوڑنا، اماں عرض کرتی ہے، اے اللہ کے رسول
میں تو قائم ہوں، جب تک مسلمانوں کا کذاب سے جنگ نہ ہوگی میں قائم ہی رہوں گی۔
سیدنا ابو بکر صدیق رضی اللہ عنہ کا زمانہ آیا تو مسلمانوں کا کذاب سے بڑی سخت جنگ ہوئی، جس
میں آمنہ کے لال علیہ السلام کے ساتھ سقران کے قاری شہید ہو گئے۔

یہ شہادت تو مومن کا زیور ہے، مومن شہادتوں سے گھبراتا نہیں، یہ شہادتیں اللہ پاک
کی طرف سے سعادتیں ہیں، اللہ کریم ہم سب کو شہادت کی موت نصیب فرمائے۔
صحابہ کرام رضی اللہ عنہم نے پھر جرأت کی، مسلمانوں کے ساتھی ایک باغ نما قلعہ کے اندر
داخل ہو گئے اور دروازہ بند کر لیا، اب صحابہ کرام رضی اللہ عنہم کے پاس کوئی مخفی سیڑھی یا اور کوئی
انتظام نہیں، ایک صحابی اپنے ساتھیوں کو کہنے لگا، ہمارے پاس کوئی سیڑھی نہیں، آپ اس
طرح کریں کہ آپ کے پاس جو نیزے ہیں، ان کی پچھلی سائیڈیں اکٹھی کر کے مجھے ان
کے اوپر بٹھا دو اور قلعہ کی دیوار کے ساتھ میرا ہاتھ لگوا دو، یہ صحابی دوسرے صحابہ کرام رضی اللہ عنہم
کے نیزوں کی اوپر کی سائیڈ پر بیٹھ جاتا ہے، صحابہ اسے قلعہ کی دیوار کے ساتھ کھڑا کر
دیتے ہیں، وہاں صحابی کا ہاتھ انک جاتا ہے، اب وہ دیوار پر چڑھ جاتا ہے، سامنے دیکھتا
ہے کہ دشمن کی فوج سے قلعہ بھرا ہوا ہے، وہ بڑے مسلح ہو کر کھڑے ہیں لیکن یہ صحابی رسول
اپنی تلوار لے کر قلعہ کی دیوار سے قلعہ کے اندر چھلانگ لگا دیتا ہے، اس نے اپنی جان کی
پروا نہیں کی، اس نے یہی سمجھا ہے کہ میں جو قلعہ کے اندر چھلانگ لگانے لگا ہوں یہ جنت
کی چھلانگ ہے، اب یہ نبی کا یار ان سے لڑتا لڑتا قلعہ کے دروازہ تک پہنچ گیا، دروازہ
کھول دیا گیا، محمدی فوج اندر داخل ہو گئی، ادھر پریشانی بن گئی اور ادھر رب نے فتح دے
دی، سیدنا حبیب رضی اللہ عنہ کی والدہ محترمہ نے بھی لاشیں پکڑی ہوئی ہے، کہتی ہے آج میں نے
بھی بدلہ لے کر چھوڑا ہے اور ایک وہ وحشی بن حرب رضی اللہ عنہ جس نے سید الشہداء سیدنا
حمزہ رضی اللہ عنہ کو شہید کیا تھا، وہ بھی اپنا حربہ لے کر پھرتا ہے، وہ بھی رب کے آگے دعا کر رہا

ہے کہتا ہے اللہ جس طرح تو نے مجھ سے دین کا ایک ستون گروایا ہے اسی طرح آج مجھ سے کفر کا ستون بھی گروا دے یا اللہ جس طرح میں نے دین کے ایک جرنیل سیدنا حمزہ رضی اللہ عنہ کو شہید کیا ہے میں وحشی دعا کرتا ہوں کہ آج مسیلہ کذاب کی موت آئے تو میرے ہاتھ سے آئے تاکہ بدلہ ہو جائے اگر تو قیامت کے دن پوچھ لے تو میں یہ کہہ سکوں اے عرش والے اگر میں نے اسلام میں ایک جرنیل کو شہید کیا ہے تو میں نے کفر کا بھی ایک ستون گرا کر دکھا دیا ہے وحشی رضی اللہ عنہ نے حربہ استعمال کیا تو مسیلہ کذاب وہیں ڈھیر ہو کر جہنم میں پہنچ گیا۔

سیدنا حبیب انصاری رضی اللہ عنہ کی والدہ کہتی ہیں مجھے بتاؤ مسیلہ کذاب کہاں ہے لوگوں نے دکھایا اے اماں دیکھ لے مسیلہ کذاب یہ پڑا ہوا ہے۔

یارو! وہ میرے محمد ﷺ کے دیوانے تھے ان کو اللہ تعالیٰ کے نبی سے پیار تھا اور رب کا وعدہ ہے کہ ع

بتہ نبی دے پھڑائی جنے نتھ اپنی جھڑی ستھ اپنی تے گل کتھ اپنی
بس کچھ کچھ چلنا وبار ہو گیا سوہنے نبی جی دے سنگ جیہدا پیار ہو گیا
اوہ بھانویں کیڈا گناہ گار بیڑا پیار ہو گیا

کوئی متر دھیاں مار کے دوارے آوندا پڑھ دا کلمہ تے عزتاں ایہہ جیاں پاوندا
جبرئیل ادبہی شکل دا اوتار ہو گیا سوہنے نبی جی دے سنگ جیہدا پیار ہو گیا
اوہ بھانویں کیڈا گناہ گار بیڑا پار ہو گیا

اللہ تعالیٰ کا اعلان سن لو!

وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ
النَّبِيِّينَ وَالصَّادِقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ
رَفِيقًا (النساء: ۶۹)

ایک شخص میرے مصطفیٰ ﷺ کے پاس آیا آ کر سوال کرتا ہے آقا قیامت کب آئے گی؟

آپ ﷺ فرماتے ہیں: تو قیامت کے متعلق پوچھ رہا ہے، بتا تو نے قیامت کے لئے کیا تیار کیا ہے؟

بھائیو! ہم نے قیامت کے لئے کیا تیار کیا ہے، وہ بڑا لمبا سفر ہے، کیا ہم نے اس کے لئے کچھ تیار کیا ہے، وہاں بڑی ضروریات ہوں گی، جیسے یہاں ضروریات ہیں، ایسے ہی جنت میں جانے کے لئے جو سفر ہے، وہاں بھی اس کے زائرہ کی ضرورت ہے، اگر تو نے یہ تیار نہیں کیا تو تو یہ کہاں سے لے گا، اس لئے تیاری کر لے، اللہ کریم اسی کی تیاری کی توفیق دے۔

آپ ﷺ فرماتے ہیں: اے قیامت کے بارہ میں پوچھنے والے تو نے کیا تیاری کی ہے؟ صحابی کہتا ہے: اے اللہ کے رسول! کچھ بھی تیار نہیں کیا، میری کوئی تیاری نہیں، آپ فرماتے ہیں: پھر پوچھنے کی کیا ضرورت ہے؟ وہ صحابی کہتا ہے میں اللہ اور اس کے رسول سے محبت کرتا ہوں۔

آپ ﷺ فرماتے ہیں: تو قیامت کے دن اس کے ساتھ ہی ہوگا جس کے ساتھ محبت ہوگی، "الْمَرْءُ مَعَ مَنْ أَحَبَّ" قیامت کے دن ہر شخص اپنے محبوب کے ساتھ ہوگا۔ جس کو کنجریوں کے ساتھ پیار ہے، وہ وہاں ان کے ساتھ ہی ہوگا، جس طرح ان کو جوتے پڑیں گے، اسی طرح ان عاشقوں کو بھی وہاں جوتے پڑیں گے اور جس کو رب کریم کے نیک بندوں سے پیار ہے، وہ قیامت کے دن نیکوں کے ساتھ کھڑے ہوں گے۔

جس کو اللہ والوں سے پیار ہے، وہ ان کے ساتھ ہوں گے۔

جس کو صحابہ رضی اللہ عنہم کے ساتھ پیار ہے، وہ صحابہ کے ساتھ ہوں گے اور انبیاء کرام رضی اللہ عنہم کے ساتھ پیار کرنے والے میرے محمد ﷺ کے پاس کھڑے ہوں گے۔

دعا کریں اللہ کریم ہمیں وہاں جگہ نصیب فرمائے۔

سیدہ اسماء رضی اللہ عنہا کیا آپ کو معلوم ہے کہ یہ کتنی قیمتی بی بی ہے؟ حدیث کی کتب میں لکھا ہے کہ سیدہ اسماء رضی اللہ عنہا سو سال زندہ رہیں مگر نہ ان کا دانت گرا ہے، نہ داڑھ ٹوٹی ہے، نہ کانوں سے بہری ہوئی ہیں اور نہ ہی مینائی ختم ہوئی ہے۔

آپ کی جس طرح جوانی میں بینائی ہے اسی طرح آپ کی سو سال کی عمر میں بینائی ہے۔

جس طرح جوانی کے دانت اسی طرح سو سال کی عمر میں دانت ہیں۔

یہ سیدنا ابوبکر رضی اللہ عنہ کی بیٹی ہیں اور اماں جی عائشہ رضی اللہ عنہا کی سوتیلی بہن مگر باپ سے سگی ہیں، اماں جی عائشہ صدیقہ رضی اللہ عنہا کی والدہ اور ہے اور سیدہ اسماء رضی اللہ عنہا کی والدہ اور ہے لیکن محبت و پیار بہت زیادہ ہے، جب سیدنا ابوبکر صدیق رضی اللہ عنہ سارا سامان لے کر میرے مصطفیٰ علیہ السلام کے پاس چلے گئے تو دادا ابوقحافہ بیٹیوں کو کہنے لگا: بیٹو! کیا ابوبکر تمہارے لئے کچھ چھوڑ گئے ہیں؟

اسماء رضی اللہ عنہا کہتی ہیں، ہم نے سوچا کہ یہ بوڑھی عمر کے ہیں، کہیں ان کو ہارٹ ایکٹ نہ ہو جائے، ہم نے چھوٹے چھوٹے کنکر اکٹھے کر کے اوپر کپڑا ڈال دیا، میں نے کہا بابا گھبرانا نہیں یہ دیکھئے یہ سب کچھ سیدنا ابوبکر رضی اللہ عنہ ہمارے لئے ہی چھوڑ گئے ہیں۔

میرے مصطفیٰ علیہ السلام کا مشکیزہ باندھنے کے لئے کوئی چیز نہیں، سیدہ اسماء رضی اللہ عنہا نے اپنا ”کمر بندھن“ توڑ کر دو حصے کر دیا، ایک کے ساتھ اپنی کمر باندھ لی اور ایک کے ساتھ میرے محمد ﷺ کا مشکیزہ باندھ دیا۔

آپ ﷺ فرماتے ہیں، اے اسماء! مجھ سے سن لے، رب جنت میں تجھے اس سے بہتر عطا فرمائیں گے، ان کو میرے مصطفیٰ علیہ السلام کے ساتھ کیسا پیار ہے، یہ نبی کریم ﷺ کے پھوپھی زاد بیٹے سیدنا زبیر رضی اللہ عنہ کی بیوی ہیں، خود مسلمان ہیں اور ماں مسلمان نہیں، سیدہ اسماء رضی اللہ عنہا کو ان کی والدہ ملنے کے لئے مدینہ آئیں، سیدہ اسماء رضی اللہ عنہا ملنے سے پہلے ماں سے پوچھتی ہیں، اے اماں! کیا تو مجھے ملنے کے لئے آئی ہے، ماں کہتی ہے، ہاں بیٹی! ملنے کے لئے آئی ہوں۔

فرمایا: وہاں دروازہ پر کھڑی ہو جا، ماں دروازہ پر کھڑی ہو گئی، ماں کہتی ہے اے میری بیٹی تو میرے ساتھ کیا کرے گی، کیا تو مجھے ملے گی نہیں، میں بڑی دیر کے بعد آئی ہوں، میں بڑی اداس ہوں۔

سیدہ اسماء رضی اللہ عنہا فرماتی ہیں، ٹھہر جاؤ میں نے جس محبوب کے ہاتھ میں اسلام کا فارم پر کر کے دیا ہے پہلے اس سے اجازت لوں گی کہ کیا تجھے ملنا بھی ہے یا نہیں؟ آپ دوڑتی ہوئی میرے مصطفیٰ ﷺ کے پاس گئیں، عرض کرتی ہیں، اے اللہ کے رسول ﷺ میری والدہ بڑی مدت کے بعد مجھے ملنے کے لئے آئی ہے اور وہ ابھی مسلمان نہیں ہوئی کیا میں اسے ملوں یا نہ ملوں؟ آپ ﷺ فرماتے ہیں، اسماء جا جا کر اس کو مل۔

سیدنا سعد رضی اللہ عنہ مسلمان ہوئے، ماں کو پتہ چلا تو دھوپ میں بیٹھ گئی، کہتی ہے اے سعد، جب تک نبی ﷺ سے کفر نہ کرے گا، میں نہ کچھ کھاؤں گی، نہ پیوں گی، بھوک ہڑتال کر دوں گی، دھوپ میں بیٹھی ہوں، سایہ میں بھی نہیں جاؤں گی، بھوکی پیاسی مر جاؤں گی، میرا قتل تجھ پر پڑ جائے گا۔

سیدنا سعد رضی اللہ عنہ نے بڑا سمجھایا لیکن ماں اپنے ارادہ پر پکی رہی، سیدنا سعد رضی اللہ عنہ نے سمجھا کہ بہت بڑی آزمائش آگئی ہے، اللہ تعالیٰ اب اس پر پورا اترنے کی توفیق عطا فرمانا، سیدنا سعد رضی اللہ عنہ نے ماں کو آخری دھمکی دے دی، فرماتے ہیں مع

سعد کہیا کھا قسم اللہ دی، سن اے ماں پیاری
جے سو جان جائے مل تینوں میں اس سوہنے اتوں واری
کول میرے سب نکل جاؤں تے اک اک ہو کے تیری
تاں بھی کلمہ کدی نہ چھوڑاں

بھائیو! انبیاء کرام، صدیقین اور شہداء کا ساتھ تب ملے گا،

اگر ایمان پختہ ہوا، اگر میرے مصطفیٰ ﷺ کے ساتھ کئی محبت ہوئی، کیا آپ کو بھی ہے؟
ذرا اپنے چہرہ پر ہاتھ پھیریں، داڑھی کس کس کی ہے، ادھوری ہے یا پوری ہے۔

اللہ تعالیٰ ہمیں کئی محبت نصیب فرمائے۔

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ۔



شفاعت مصطفیٰ ﷺ

بِسْمِ اللَّهِ الرَّحْمَنِ الرَّحِيمِ ۝ يَوْمَ يَقُومُ الرُّوحُ وَالْمَلَائِكَةُ صَفًّا لَا يَتَكَلَّمُونَ إِلَّا مَنْ أَذِنَ لَهُ الرَّحْمَنُ وَقَالَ صَوَابًا ۝ ذَلِكَ الْيَوْمُ الْحَقُّ فَمَنْ شَاءَ اتَّخَذْ إِلَىٰ رَبِّهِ مَا بَاءَ ۝ إِنَّا أَنْذَرْنَاكُمْ عَذَابًا قَرِيبًا يَوْمَ يَنْظُرُ الْمَرْءُ مَا قَدَّمَتْ يَدُهُ وَيَقُولُ الْكَافِرُ الْيَتَتَنِي كُنْتُ تُرَابًا ۝ (النبا: ۳۸-۴۰)

”اس دن جبرائیل اور فرشتے صفیں بنا کر کھڑے ہوں گے کسی کو جرات نہیں ہوگی کہ کوئی اللہ پاک سے کلام کر سکے، لیکن وہ بندے جن کو اللہ پاک نے اپنے ساتھ باتیں کرنے کی اجازت دی اور انہوں نے بات بھی اچھی کہی یہ قیامت کا دن حق ہے جو شخص چاہتا ہے وہ اللہ کی طرف اپنا ٹھکانہ بنا سکتا ہے ہم نے تم کو قریب کے عذاب سے ڈرایا ہے اس دن ہر شخص دیکھ لے گا جو اس نے کمائی کی ہے اور کافر کہے گا ‘کاش میں مر کر مٹی ہو جاتا۔‘

ہر قسم کی حمد و ثناء اللہ رب رحمن کے لئے بے شمار اور ان گنت درود و سلام سید الاولین والآخرین امام کائنات حضرت محمد رسول اللہ ﷺ کی ذاتی گرامی پر۔

دوستو اور بزرگو! آج کے خطبہ جمعہ میں میں نے تیسویں پارہ سے پہلی سورۃ کی آخری تین آیات آپ کے سامنے تلاوت کی ہیں اللہ پاک سے دعا ہے کہ اللہ کریم مجھے صحیح بیان کرنے اور پھر ہم سب کو عمل کی توفیق عطا فرمائے اصل بات تو عمل سے بنتی ہے اللہ پاک ہمیں عملی زندگی بنانے کی توفیق عطا فرمائے۔

بھائیو! قیامت کا دن ایسا دن ہے کہ کوئی شخص اللہ کریم کے دربار میں دم نہیں مار سکے

وَمِنَ اللَّيْلِ فَتَهَجَّدْ بِهِ نَافِلَةً لَّكَ عَسَىٰ أَنْ يَبْعَثَكَ رَبُّكَ مَقَامًا
مَّحْمُودًا ﴿٥٠﴾ (بنی اسرائیل: ٤٩)

صحیح بخاری شریف کی حدیث ہے، قیامت کا دن بڑی سخت گھبراہٹ کا دن ہے، قیامت کے دن سارا جہان اکٹھا ہوگا، آدم علیہ السلام سے لے کر جتنی بھی اللہ پاک کی مخلوق ہے وہ ساری جمع ہوگی، لوگ اپنے اپنے پسینے میں غرق ہوں گے، نیک آدمیوں کا بھی تھوڑا تھوڑا پسینہ نکلا ہوگا، لوگ بڑے پریشان ہوں گے، مومنوں میں سے کچھ لوگ اکٹھے ہو کر آپس میں کہیں گے، آج تو بڑی سختی ہے، کوئی شخص اس طرح کا تلاش کرو جو اللہ پاک کے دربار میں پیش ہو کر سفارش کر دے، ”فَيَأْتُونَ آدَمَ“ تو تمام مومن اکٹھے ہو کر ابوالبشر آدم علیہ السلام کے پاس جائیں گے اور جا کر کہیں گے بابا جی! ”خَلَقْتَ اللّٰهَ بَيْدَهُ“ اللہ سبحانہ و تعالیٰ نے آپ کو اپنی قدرت کے ہاتھوں سے گوندھ کر بنایا ہے اور پھر فرشتوں سے سجدہ کروایا ہے۔

یہ کتنی بڑی سعادت ہے کہ اللہ پاک نے!

آسمان ”کُن“ کہہ کر بنایا۔۔۔۔۔ زمین ”کُن“ کہہ کر بنائی۔
پہاڑ ”کُن“ کہہ کر بنائے۔۔۔۔۔ سمندر کُن کہہ کر بنائے۔

سارا جہان ”مُحَنّ“ کہہ کر بنایا لیکن جب آدم علیہ السلام کی باری آئی تو قرآن کہتا ہے ”خَلَقْتُ بَيْدًى“ اللہ کریم نے اپنی قدرت کے ہاتھوں سے گوندھ کر بنایا اور پھر نریوں

سے فرمایا، خاکی کو سجدہ کرو۔

میرے بھائی! لوگ کہیں گے باباجی! آج آپ کی ساری اولاد پریشان ہے، آپ اللہ کے دربار میں جا کر سفارش کر دیں، آدم علیہ السلام فرمائیں گے ”لَسْتُ هُنَاكَ“ نہیں میرے بیٹو! میں نے اللہ تعالیٰ کی اجازت کے بغیر ایک دانہ کھالیا تھا، اس لئے آج میں رب تعالیٰ کو مونہہ نہیں دکھا سکتا، لوگ کہیں گے، باباجی! بتاؤ پھر آج کس کو جا کر کہیں؟

آدم علیہ السلام فرمائیں گے ”نوح علیہ السلام کی طرف جاؤ“ ”فَيَا تُونُ نُوحًا“ مومن اکٹھے ہو کر نوح علیہ السلام کے پاس آ جائیں گے اور عرض کریں گے آپ ”عَبْدًا شَكُورًا“ اللہ تعالیٰ کے شکر گزار بندے اور آدم ثانی ہیں، لوگ پریشان ہیں، چلیں سفارش کر دیں؟ نوح علیہ السلام بھی فرمائیں گے ”لَسْتُ هُنَاكَ“ میرا ایک بیٹا مشرک تھا، میں اس کو کہتا رہا، ”يُسْنَىٰ اِرْكَبْ مَعَنَا“ بیٹا میری کشتی میں سوار ہو جا، بیٹے نے جواب دیتے ہوئے کہا۔

سَاوِيْ اِلَى جَبَلٍ يَّعْصُمُنِي مِنَ الْمَاءِ - (ہود: ۴۳)

باباجی! میں آپ کی کشتی میں سوار نہیں ہوں گا، میں پہاڑ پر چڑھ کر جان بچا لوں گا۔ میں نے اسے کہا:

لَا عَاصِمَ الْيَوْمَ مِنْ اَمْرِ اللّٰهِ - (ہود: ۴۳)

آج رب کے عذاب سے کوئی بچ نہیں سکے گا۔

میں جہاز (کشتی) لے کر کھڑا تھا اور میرا بیٹا سامنے پہاڑ پر کھڑا تھا بیٹے کے گلے تک پانی آیا وہ غوطے کھانے لگا تو میں نے اللہ تعالیٰ سے التجا کی۔

رَبِّ اِنَّ اِنِّیْ مِنْ اَهْلِیْ وَاِنَّ وَعْدَكَ الْحَقُّ - (ہود: ۴۵)

یا اللہ! میرا بیٹا ڈوب رہا ہے، اللہ پاک نے فرمایا:

اِنَّهٗ لَیْسَ مِنْ اَهْلِكَ -

اے میرے نوح! تیرے بیٹے کے کام اچھے نہیں، اس لئے ہم نے اسے تیری آل سے ہی نکال دیا ہے، اب اگر تو نے اپنے مشرک بیٹے کے لئے سفارش کی!

إِنِّي أَعْظُكَ أَنْ تَكُونَ مِنَ الْجَاهِلِينَ ۝ (ہود: ۴۶)

تو میں نبیوں کی لسٹ سے تیرا نام ہی خارج کر دوں گا۔

میرے بھائی! اگر رب بیٹا دے تو اچھا ہی دے اس اولاد کا کیا فائدہ جو نبی کو رب سے ناراضگی کی باتیں سنوائے۔

نوح علیہ السلام فرمائیں گے میں اپنے مشرک بیٹے کے حق میں سفارش کر بیٹھا تھا لوگ کہیں گے اے جناب نوح علیہ السلام! اب ہم کہاں جائیں؟

نوح علیہ السلام فرمائیں گے تم ابراہیم علیہ السلام کے پاس جاؤ لوگ ابراہیم علیہ السلام کے پاس جا کر عرض کریں گے حضرت جی! اللہ پاک نے آپ کو اپنا خلیل بنایا ہے (کون خلیل اللہ جس کی لڑی سے اللہ کریم نے اسی ہزار انبیاء کرام علیہم السلام پیدا فرمائے ہیں) لوگ پریشان ہیں چل کر اللہ تعالیٰ کے ہاں سفارش کر دیجئے ابراہیم علیہ السلام فرمائیں گے مجھ سے تین باتیں ایسی ہوئیں جن کا تعلق جھوٹ سے ہے لیکن میں نے وہ باتیں اللہ تعالیٰ کے لئے کی تھیں اس لئے آج میں اللہ تعالیٰ کے دربار میں پیش نہیں ہو سکتا۔ وہ تین باتیں یہ ہیں۔

(۱) جب قوم کا میلہ آیا تو میں نے ان کے بتوں کو توڑ دیا، ان کے ٹکڑے ٹکڑے کر دیئے انہوں نے مجھ سے پوچھا کیا یہ کام تو نے کیا ہے میں نے کہا اس بڑے نے کیا ہوگا۔

(۲) میں اپنی بیوی سارہ (سارہ علیہا السلام) کے ساتھ سفر پر تھا، دوران سفر مجھے پتہ چلا کہ مصر کا حکمران ظالم ہے جس کے ساتھ اس کی بیوی ہو تو وہ خاوند کو قتل کر دیتا ہے میں نے سارہ (سارہ علیہا السلام) سے کہا کہ اس وقت زمین پر میں مسلمان ہوں یا تو مسلمان ہے میں کہوں گا یہ میری اسلامی بہن ہے تو بھی کہنا یہ میرا اسلام کا بھائی ہے۔

(۳) جب میری قوم نے مجھے کہا آؤ میلہ دیکھنے چلیں میں نے کہا میں میلے پر نہیں جاؤں گا میں بیمار ہوں۔

میں نے یہ تین باتیں کی ہیں اس لئے میں اللہ تعالیٰ کے دربار میں حاضر نہیں ہو سکتا، اوگ کہیں گے حضرت پھر اب ہم کہاں جائیں؟

ابراہیم علیہ السلام فرمائیں گے تم موسیٰ کلیم اللہ کے پاس جاؤ، مومن جناب موسیٰ علیہ السلام کے پاس جائیں گے اور کہیں گے حضرت آپ کلیم اللہ ہیں! آپ کوہ طور پر جا کر رب تعالیٰ سے باتیں کر لیتے تھے آج جہان پریشان ہے، چلیں سفارش کر دیں، موسیٰ کلیم اللہ علیہ السلام فرمائیں گے مجھ سے غلطی سے ایک آدمی قتل ہو گیا۔ (موسیٰ علیہ السلام نے مکا مارا تو ایک آدمی مر گیا تھا) لہذا مجھے ڈر لگتا ہے کہیں اللہ پاک مجھ سے پوچھ نہ لیں، لوگ کہیں گے حضرت جی، پھر کہاں جائیں؟

موسیٰ علیہ السلام فرمائیں گے عیسیٰ علیہ السلام کے پاس جاؤ، اب لوگ عیسیٰ علیہ السلام کے پاس جائیں گے اور کہیں گے حضرت جی! آپ سفارش کر دیں، جناب عیسیٰ علیہ السلام فرمائیں گے مجھے اور میری ماں کو لوگوں نے رب بنا لیا تھا، مجھے ڈر لگتا ہے کہیں اللہ پاک مجھ سے پوچھ نہ لیں، لوگ کہیں گے حضرت پھر ہم کہاں جائیں؟ کس سرکار کا جا کر دروازہ کھٹکھٹائیں؟

عیسیٰ علیہ السلام فرمائیں گے تم محمد ﷺ کے پاس جاؤ، چنانچہ آدم علیہ السلام کی تمام اولاد لوگ آمنہ کے لال علیہ السلام کے پاس آ جائے گی اور کہے گی آقا! آج سب نے جواب دے دیا ہے، آدم علیہ السلام سے عیسیٰ علیہ السلام تک کسی نبی نے ہاتھ نہیں پکڑایا، ہم آپ کے پاس آ گئے ہیں، اب کیا کریں، آپ علیہ السلام فرمائیں گے کیا بات ہے؟ لوگ عرض کریں گے آقا جہان پریشان ہے، بڑی سختی ہے، کھانے پینے کے لئے کوئی چیز نہیں مل رہی، گرمی میں کھڑے کھڑے ہزار سال گذر گئے ہیں اور دماغ ابل رہے ہیں۔

اللہ پاک حافظ محمد لکھوی رحمہ اللہ کی قبر منور فرمائے، فرماتے ہیں ع
وقت حشر دے ہانڈی واگوں، گرمی مغز ابالے
کچھ نہ سچے لوکاں تائیں، ہیبت دہشت گالے
شکلاں ہیبت ناک دسیون تے دہشت ناک آوازے
سال ہزار کھلوتیاں گذرن یا چالی سال اندازے
آقا! آپ سفارش کر دیں؟ نبی ﷺ ہاں کر دیں گے اللہ کریم کی طرف سے بھی

اجازت مل جائے گی، جناب جبرائیل علیہ السلام پھر براق لے کر آجائیں گے اور میرے نبی براق پر بیٹھ جائیں گے، سارا جہان دیکھ رہا ہے کہ خوبصورت چہرہ والے محمد ﷺ آج پھر براق پر بیٹھ گئے ہیں، اگلے پچھلے سارے میرے محمد ﷺ کی تعریفیں کریں گے، فرشتے تعریفیں کر رہے ہیں، اللہ تعالیٰ خود بھی تعریفیں کر رہا ہے کہ میں نے اپنے محبوب کو بڑی شان دی ہے۔

اللہ پاک نے ہر نبی کو ایک دعا کا اختیار دیا تھا، اے میرے انبیاء کی جماعت! ایک دعا کرو، تم جو دعا کرو گے میں قبول فرمالوں گا، ہر نبی نے دنیا میں دعا کر لی۔ اللہ پاک فرماتے ہیں، محبوب! آپ بھی جو چاہیں ایک دعا کر لیں میں قبول فرمالوں گا، آمینہ کے لال اور ساری کائنات کے سردار علیہ السلام عرض کرتے ہیں، میرے اللہ میں دنیا میں دعا نہیں کروں گا، میں قیامت کے دن تیرے عرش کے نیچے سجدہ میں گر کر دعا کروں گا۔

میرے بھائی! اس کے بعد نبی ﷺ مقام محمود پر چلے جائیں گے، اللہ کے نبی علیہ السلام رب تعالیٰ کے سامنے سجدہ میں گر جائیں گے اور اتنا لمبا سجدہ کریں گے کہ سات راتیں اور آٹھ دن سجدہ میں ہی پڑے رہیں گے۔

سجدہ میں ہی تولدت آتی ہے اگر کبھی آپ رات کے وقت لمبا سجدہ کریں اور زبان سے پڑھ رہے ہوں، رَبِّ اغْفِرْ لِي يَا سُبْحَانَ رَبِّيَ الْأَعْلَىٰ يَا سُبْحَانَكَ اللَّهُمَّ رَبَّنَا وَبِحَمْدِكَ اللَّهُمَّ اغْفِرْ لِي۔ یا پھر جس چیز کی آپ کو ضرورت ہے، سجدہ میں پڑ کر رب سے مانگ لیں، اللہ پاک فرماتے ہیں، یہ تو اسی طرح ہے، کوئی شخص کسی سے معافی مانگے تو ہاتھ جوڑ کر کہتا ہے، یا مجھے معاف کر دے، اے بندے تو نے نماز میں پہلے میرے سامنے ہاتھ جوڑے ہیں کہ مجھے معاف کر دے، میں معاف کرنے کے لئے تیار کھڑا ہوں اور اگر کوئی شخص معاف نہ کرے تو بندہ تھوڑا سا جھک جاتا ہے اور کہتا ہے، یا مجھے معاف کر دے اب تو میں تیرے سامنے جھک گیا ہوں، پھر بھی وہ معاف نہ کرے تو اس کے پیروں میں اپنے سر کا کپڑا اتار کر رکھ دیتا ہے اور کہتا ہے، اب میں نے اپنا اپنے سر کا کپڑا تیرے

پیروں میں رکھ دیا ہے اب تو معاف کر دے وہ بندہ معاف کر دیتا ہے۔
 اللہ تعالیٰ فرماتے ہیں، بندے تو نے اس کپڑے والا سر ہی میرے پیروں میں رکھ دیا
 ہے اب میں تیری نہ مانوں تو کون مانے گا؟
 نبی پاک ﷺ سجدہ میں گرے ہوئے ہیں آپ ﷺ نے بڑا لمبا سجدہ کیا ہے اللہ
 کریم فرماتے ہیں:

إِذْ رَفَعَ رَأْسَكَ سَلَّ تَعْطَطٌ وَاشْفَعُ تُشَفِّعُ۔

محبوبِ سرسجدہ سے اٹھالیں آپ جو مانگتے جائیں گے میں دیتا جاؤں گا آپ جس
 جس کی سفارش کریں گے میں اسے جنت الاٹ کر دوں گا۔
 اللہ کے پاک پیغمبر براق پر بیٹھ کر واپس آ جائیں گے لوگ پوچھیں گے آقا! آپ
 واپس آ گئے ہیں آپ ﷺ فرمائیں گے بات بن گئی ہے اللہ پاک نے مان لیا ہے کہ
 اے محبوب جس طرح آپ کہیں گے میں اسی طرح کر لوں گا۔

میرے بھائی! اب یہ معلوم کرنا ہے کہ نبی پاک ﷺ کس کس کی سفارش کریں گے۔
 (۱) اللہ کے پاک نبی ﷺ فرماتے ہیں جو شخص صدق دل سے کلمہ پڑھ لیتا ہے میں ضرور
 اس کی سفارش کروں گا۔

(۲) وہ شخص سفارش کا خقدار ہوگا جس نے زندگی میں بحالتِ ایمان نبی پاک ﷺ کی
 زیارت کی ہوگی اور حالتِ ایمان میں ہی دنیا سے رخصت ہو گیا ہے۔

وہ کتنے خوش نصیب تھے جو دن رات نبی پاک ﷺ کو دیکھتے تھے اور دیکھتے دیکھتے
 تھکتے بھی نہیں تھے۔

سیدنا ربیع نامی ایک صحابی شادی نہیں کرواتا آپ فرماتے ہیں ربیع یار تو شادی
 کیوں نہیں کرواتا وہ صحابی رضی اللہ عنہ عرض کرتا ہے آقا! چاہتا ہوں کہ میں ہر وقت آپ کو دیکھتا
 ہی رہوں یہ صحابی رضی اللہ عنہ دن رات آپ ﷺ کے دروازہ پر بیٹھا ہوا ہے کہ نبی پاک ﷺ
 کو کسی کام کی ضرورت پڑے تو میری قسمت جاگ پڑے ایک دن آپ ﷺ اتنا خوش

ہوئے فرماتے ہیں، اے میرے ربیع! اب کچھ وقت بن گیا ہے، مانگ لے، تو جو مانگے گا میں تجھے رب سے لے کر دوں گا، ہم جیسا ہوتا تو پتہ نہیں کیا مانگتا، کوئی دوکان مانگ لیتا، کوئی مکان مانگ لیتا، کوئی گاڑی مانگ لیتا، کوئی زمین کا مربع مانگ لیتا لیکن صدقے جاؤں سیدنا ربیع رضی اللہ عنہ کے ان کی نظریں نیچے جھکی ہوئی ہیں، سوچ رہے ہیں کیا مانگوں؟ ادھر نبی پاک ﷺ فرماتے جارہے ہیں، ”سَلْ مَا سُئِلْتَ“ مانگ کیا مانگنا ہے، صحابی سوچ سوچ کر عرض کرتا ہے آقا اور کسی چیز کی ضرورت نہیں اگر رب سے لے کر دیتے ہیں تو جنت میں اپنا پڑوس لے کر دے دیں، یہ سن کر آپ ﷺ نے یہ نہیں فرمایا، ٹھیک ہے تو میرا پڑوسی ہے، بلکہ آپ ﷺ فرماتے ہیں، ربیع ایک کام تم کرو، پڑوس میں لے کر دوں گا۔ سیدنا ربیع رضی اللہ عنہ عرض کرتے ہیں، آقا! کیا؟ نبی ﷺ فرمایا: زیادہ نقل پڑھا کر یا پھر رب کے آگے لے لے بے جود تو کیا کر، اپنا پڑوس میں تجھے لے کر دوں گا۔

(۳) نبی پاک ﷺ نے فرمایا، جو شخص میری زیارت کرتا ہے، میں اس کی ضرورت سفارش کروں گا، اب آپ کی زیارت کرنے والے اور اللہ کے محبوب نبی ﷺ تو رب تعالیٰ کے پاس چلے گئے ہیں، یہ درویش اور فقیر بندے پیچھے رہ گئے ہیں، آقا! اب ہم کیا کریں، آواز آتی ہے:

مَنْ زَارَ قَبْرِي حَلَّتْ لَهُ شَفَاعَتِي۔

جو شخص میری قبر کی زیارت کر لے گا، میں اس کی بھی سفارش کروں گا۔

اب مدینہ جاؤ اور نبی پاک ﷺ کی قبر کی زیارت کرو اس طرح نبی پاک ﷺ کی شفاعت نصیب ہو جائے گی۔

(۴) اللہ کے نبی ﷺ اور کس کی سفارش کریں گے، آپ ﷺ فرماتے ہیں، جو شخص اذان کے بعد یہ دعا پڑھتا ہے:

اَللّٰهُمَّ رَبِّ هَذِهِ الدَّعْوَةُ النَّامَةِ وَالصَّلٰوةُ الْقَائِمَةُ اِتِّ مُحَمَّدٍ
الْوَسِيْلَةَ وَالْفَضِيْلَةَ وَابْعَثْهُ مُقَامًا مُّحَمَّدٍ الَّذِي وَعَدْتَهُ۔

جو شخص یہ دعایا دکر کے ہر اذان کے بعد پڑھتا ہے تو میں ضرور اس کی سفارش کروں گا۔
(۵) میرے بھائی! اور کون ہے جس کی نبی پاک ﷺ سفارش کریں گے وہ شخص جو صبح و شام دس مرتبہ نبی پاک ﷺ پر درود پڑھتا ہے اللہ کے نبی ﷺ اس کی بھی سفارش کریں گے۔

نبی پاک ﷺ نے فرمایا ہے جو شخص جمعہ کے دن مجھ پر زیادہ سے زیادہ درود پڑھتا ہے تو میں اس کی بھی ضرور سفارش کروں گا۔

بھائیو! اگر تمہارا کوئی مسئلہ حل نہ ہوتا ہو آپ مشکل میں پھنس جائیں تو نبی ﷺ پر درود پاک پڑھیں اللہ کریم آپ کا مسئلہ حل فرمادیں گے۔

مولانا رحمۃ اللہ علیہ نے بڑی پیاری بات لکھی ہے فرماتے ہیں ع

اودہی جتی اتوں تخت قربان کر دیاں

جے او منگے تہ پیش سو سو جان کر دیاں

میں نہیں خوش خانقاہاں تے غیراں دے دج

دل لگدا اے نبی جی دے پیراں دے دج

مینوں دھروئی نہ پھرؤ ایناں شہراں دے دج

مصمام رکھ فُعل توں درود پاک دا

شالا ہووے جے خمیر تیرا او سے خاک دا

مل جائے تھوڑا جیا تھاں اودے پیراں دے دج

دل لگدا اے محمد دے پیراں دے دج

شفاعت کبریٰ آپ ﷺ کے علاوہ اور کوئی نہیں کر سکے گا اس کا نام شفاعت کبریٰ (سب سے بڑی سفارش) ہے۔

اسی لئے مولانا خادم رحمۃ اللہ علیہ نے لکھا ہے ع

اں شلانوں چھڈ دے تے توڑی نوں چھڈ دے زمانے دی ساری پسوڑی نوں چھڈ دے

پراس ہادی نوں چھڈناں گوارہ نہیں ہونا محمد نوں چھڈیاں گزارہ نہیں ہونا
جتنے آدم تے عیسیٰ تے موسیٰ وی ڈولے یوسف تے یونس لکن سارے اولے
ہر نبی اوتھے ایہو بول بولے بنان مصطفیٰ دے چھٹکارہ نہیں ہونا
محشر دے دن جدوں دھپ نے ستاؤناں کوئی وی ملنگ تیرا نظری نہیں آنا
دربان جنت دے کنڈا نہیں لاؤناں جب تک محمدی اشارہ نہیں ہونا
(۶) نبی پاک ﷺ نے فرمایا ہے جو شخص مدینہ منورہ میں رہتا ہے اس کو مدینہ کی آب
وہوا موافق نہیں آتی وہ مدینہ کی تکالیف اور مصائب برداشت کر کے وہیں فوت ہو جاتا
ہے لیکن مدینہ نہیں چھوڑتا میں اس کی بھی ضرور سفارش کروں گا۔

میرے بھائی! اب جن کو رب چاہے گا ان کو اجازت مل جائے گی۔

چھوٹے چھوٹے معصوم اور نابالغ بچے جو فوت ہو گئے ہیں یہ رب کے عرش کے نیچے
چل پھر رہے ہوں گے اللہ پاک ان کو فرمائیں گے تم جنت میں چلے جاؤ یہ چھوٹے
چھوٹے معصوم بچے کہیں گے یا اللہ ہم جنت میں نہیں جائیں گے اللہ پاک فرمائیں گے
تم کیوں نہیں جاؤ گے بچے کہیں گے یا اللہ! جب تک ہمارے ماں باپ ہمارے ساتھ
جنت میں نہیں جائیں گے اتنی دیر تک ہم بھی نہیں جائیں گے۔ (چنانچہ ان کی سفارش
مسلمان والدین کے لئے قبول کی جائے گی)

اور کون سفارش کرے گا اللہ پاک حاجی صاحب کو بلا کر فرمائیں گے اے حاجی
لوگ زمین اور مربیع خرید لیتے تھے دوکانیں اور دنیا کا سامان خرید لیتے تھے لیکن تونے
ڈیڑھ لاکھ روپیہ لگا کر میرے گھر کا حج کیا تھا تیرے گاؤں اور تیری برادری کے چار سو
آدی جن کا چالان جہنم کی طرف مکمل ہو چکا ہے ایک مرتبہ تو ان کے بارہ میں کہہ دے تو
میں جنت دے دوں گا اللہ پاک فرمائیں گے میں نے تیرے حج کا اتنا قدر پایا ہے جا
ان کو جنت میں لے جا۔

اگر کوئی شخص کسی کو تھانے سے چھڑوا کر لے آئے تو وہ کہتا ہے کہ جی میں گیا ہوں تو

تھانیدار نے میری بڑی عزت کی ہے اس نے کہا ہے اپنا بندہ لے جاؤ کوئی شخص ایک بندہ چھڑوا لے تو اس کا پیر زمین پر نہیں نکلتا۔

اللہ تعالیٰ فرماتے ہیں: میں نے حاجی کے ساتھ چار سو آدمی جنت میں بھیج دینا ہے۔ اب شہید کی باری آجائے گی، اللہ پاک شہید کو فرمائیں گے، آخر تو نے بھی میرے دین کی خاطر اپنی جان کی بازی لگا دی تھی، تیری برادری کے ستر آدمی جن کے چالان جہنم کی طرف مکمل ہو چکے ہیں، ان ستر افراد کی سفارش تو کر دے اور جنت میں دے دوں گا، شہید ستر افراد کی سفارش کرے گا تو اللہ پاک جنت دے دیں گے۔

اب حافظ قرآن کی باری آجائے گی، اللہ پاک فرمائیں گے، تو نے میرا قرآن یاد کیا تھا، ایسے دس آدمی جن کے چالان جہنم کی طرف مکمل ہو گئے ہیں، تو ایک دفعہ ان کی سفارش کر دے، تیرے قرآن یاد کرنے کی برکت سے میں ان دس افراد کو جنت دے دوں گا۔

مولوی صاحب جنت میں جا رہے ہیں، اللہ پاک مولوی صاحب کو فرمائیں گے، تو بھی ٹھہر جا، مولوی صاحب عرض کریں گے، یا اللہ میرے لئے کیا آرڈر ہے، اللہ تعالیٰ فرمائیں گے، تو بھی اپنے بعض مقتدیوں کی سفارش کر لے۔
مؤذن جنت کی طرف جا رہا ہوگا، اللہ پاک مؤذن سے فرمائیں گے، تو بھی بعض کی سفارش کر لے۔

اب صحابہ کرام رضی اللہ عنہم کی باری آجائے گی، اکیلے سیدنا عثمان رضی اللہ عنہ کی وجہ سے اللہ کریم پچاس ہزار افراد کو جنت دے دیں گے۔ (اللَّهُمَّ اجْعَلْنَا مِنْهُمْ)
بھائیو! ایک ایک آدمی سفارش کر کے کئی کئی افراد جنت میں لے جائے گا، کیا کسی کو پانی کا گھونٹ پلانے سے پیسے خرچ ہوتے ہیں؟

ایک آدمی کی نیکیاں کم اور گناہ زیادہ ہوں گے، آرڈر آجائے گا کہ اسے دوزخ میں لے جاؤ، فرشتے اسے گرفتار کر کے دوزخ کی طرف لے جا رہے ہوں گے، یہ ادھر ادھر

دیکھے گا کہ کوئی شخص مل جائے جو میری سفارش کر دے! چانک اس کی نظر ایک اللہ کے نیک بندے پر پڑ جائے گی! یہ فرشتوں سے کہے گا: مجھے اس کے پاس لے جاؤ! فرشتے اس کے پاس لے جائیں گے! یہ اس کو جا کر کہے گا: حضرت صاحب کیا آپ نے مجھے پہچانا ہے یا نہیں! حضرت صاحب فرمائیں گے میں تجھے نہیں پہچان سکا! یہ کہے گا ایک دن میں نے آپ کو مسواک دی تھی! پانی کا گلاس پلایا تھا یا وضو کروایا تھا! میرا چلان جہنم کی طرف ہو رہا ہے! فرشتے مجھے گرفتار کر کے لے جا رہے ہیں! آپ نیک اور جنتی آدمی ہیں! ذرا رب تعالیٰ سے کہہ دیں! یہ اللہ کا نیک بندہ سجدہ میں پڑ جائے گا اور کہے گا: اللہ اس نے میرے ساتھ نیکی کی تھی! تو اس کو معاف کر دے۔

میرے بھائی! آپ بھی کسی کے ساتھ نیکی کیا کریں! کسی غریب کو پانی یا چائے پلا دیا کریں! کپڑے نہ ہوں تو کپڑوں کا جوڑا لے کر دے دیا کریں! کبھی اس طرح نیکی کریں گے تو تمہارے کام آئے گی۔

نبی پاک ﷺ فرشتوں سے پوچھیں گے: میری امت کا کیا حال ہے! فرشتے عرض کریں گے: محبوب! ابھی آپ کے بہت زیادہ امتی جہنم میں جل رہے ہیں۔ (اللہ پاک نے وعدہ کیا ہے: وَلَسَوْفَ يُعْطِيكَ رَبُّكَ فَتَرْضَىٰ ۝ (الضحیٰ: ۵) محبوب! میں آپ کو اتنا دوں گا کہ آپ راضی ہو جائیں گے)

نبی پاک ﷺ پھر اللہ پاک کے دربار میں سجدہ میں گر جائیں گے! اور بڑی دیر تک سجدہ میں ہی پڑے رہیں گے! اللہ کریم فرمائیں گے: ”اَوْقِفْ رَأْسَكَ“ محبوب سر اٹھاؤ! اب کیا کہتے ہو! آقا ﷺ عرض کریں گے: یا اللہ مجھے پتہ چلا ہے کہ ابھی بھی میرے بعض امتی جہنم میں ہیں! اللہ تعالیٰ فرماتے ہیں: اے محبوب! جاؤ! جس کے دل میں جَو کے دانہ کے برابر بھی ایمان ہے! اس کی سفارش آپ کر دیں اور جہنم سے میں نکال دوں گا! نبی ﷺ اپنے امتی ساتھ لے کر جائیں گے! لوگوں سے پوچھیں گے: کسی کا کوئی رشتہ دار کہیں قابو آیا ہوا ہے تو بتاؤ! میں نکلا کر لاؤں! لوگ بتائیں گے تو نبی پاک ﷺ انہیں نکلا کر لے آئیں گے۔

اللہ کے پاک پیغمبر ﷺ پھر فرشتوں سے پوچھیں گے، کیا میرے امتیٰ جنہم سے نکل گئے ہیں یا نہیں؟ فرشتے عرض کریں گے اے اللہ کے رسول! ابھی آپ کی امت کے بہت زیادہ آدمی ہیں جو جنہم میں قابو آئے ہوئے ہیں۔ اللہ کے پاک پیغمبر ﷺ پھر رب تعالیٰ کے آگے سجدہ میں گر جائیں گے، اللہ پاک فرمائیں گے، محبوب! اب کیا بات ہے؟ آقا ﷺ عرض کریں گے، یا اللہ! مجھے پتہ چلا ہے کہ ابھی میرے بہت زیادہ امتیٰ جنہم میں ہیں، اللہ پاک فرمائیں گے، اے محبوب! جس کے دل میں رائی کے دانہ برابر بھی ایمان ہے، جاؤ اس کو بھی نکال لو، میں معاف کر دوں گا۔

آج میں تاریخ کی ایک کتاب میں پڑھ رہا تھا، اللہ پاک فرمائیں گے، اے محبوب! جس کے دل میں آدھے رائی کے دانہ کے برابر ایمان ہے اس کو بھی جنہم سے نکال لو۔ اللہ کے پاک پیغمبر ﷺ پھر فرشتوں سے پوچھیں گے، فرشتے عرض کریں گے، آقا! اب وہ بندے رہ گئے ہیں جن کے پاس نبی نہیں پہنچے تھے، دیسے وہ اللہ تعالیٰ کی توحید کے قائل تھے، رب کو ایک مانتے تھے، توحید پرست تھے، انہوں نے کسی نبی کو نہیں مانا کیونکہ کسی نبی کی وعظ تبلیغ ان تک پہنچی ہی نہیں۔ جنہم میں دوزخی ان کو طعن دے رہے ہیں کہ تم تو بہت بڑے موحد تھے، تم کہتے تھے کہ ہمارا رب یہ بھی کر سکتا ہے، یہ بھی کر سکتا ہے اور ہم تو شرک کرتے تھے، بتوں کو پوجتے تھے، ہم بھی جل رہے ہیں اور تم بھی جل رہے ہو، تمہاری توحید کا تمہیں کیا فائدہ ہوا؟ میرے نبی پھر اللہ کے دربار میں سجدہ میں پڑ جائیں گے اور عرض کریں گے، اللہ ابھی توحید والے جنہم میں موجود ہیں، اللہ تعالیٰ فرمائیں گے، اے محبوب! یہ آپ کا کام نہیں، آپ کی دعوت تو ان تک پہنچی ہی نہیں، آقا ﷺ عرض کریں گے، اے اللہ پھر وہ کیسے نکلیں گے، اللہ پاک فرمائیں گے، وہ بندے مجھے ہی مانتے تھے، میری توحید کا اقرار کرتے تھے، اب میں جانوں اور وہ جانیں۔

حدیث پاک میں لکھا ہے کہ اللہ پاک اپنی مٹھی بھر کر ان کو جنہم سے باہر نکال دیں گے، اللہ کی مٹھی کتنی بڑی ہے، قرآن کہتا ہے، قیامت کے دن ساتوں زمینیں اور ساتوں

آسمان اللہ پاک اپنے دائیں ہاتھ کی انگلیوں پر لپیٹ لیں گے کتنا بڑا آسمان اور کتنی بڑی زمین ہے، کبھی آپ باہر جا کر دیکھیں اللہ کی اتنی زمین ہے کہ ختم ہی نہیں ہوتی۔

اللہ پاک فرمائیں گے اے محبوب! آپ پیچھے ہٹ جائیں اب یہ میرا کام ہے کیونکہ یہ میری توحید کے قائل تھے اللہ کریم اپنی مٹھی بھر کر ان کو باہر نکالیں گے اور توحید والا ایک شخص بھی دوزخ میں نہیں رہے گا۔

آپ کو معلوم ہے کہ جہاں آگ جلتی ہے وہاں دھواں ہی دھواں اور شعلے ہوتے ہیں ان بندوں کے جسم جل جل کر سیاہ ہو چکے ہوں گے اور جنتی نوابوں کے چہرے چودھویں رات کے چاند سے بھی زیادہ چمک رہے ہوں گے یہ کالے جسم والے کہیں گے اللہ ہم جلے ہوئے ہیں آگ نے ہمارا کچھ نہیں چھوڑا قرآن کہتا ہے:

كُلَّمَا نَضَجَتْ جُلُودُهُمْ بَدَّلْنَاهُمْ جُلُودًا غَيْرَهَا۔ (النساء: ۵۶)

جسم کے اوپر والا چمڑا جل جائے گا تو اللہ پاک ایک اور چمڑا دے دیں گے وہ جل جائے گا تو ایک اور مل جائے گا۔

مطلب یہ کہ جلتے ہی رہنا ہے وہاں ایک نہر حیات ہے اللہ کریم فرمائیں گے اس میں چھلائیں لگاؤ وہ سب اس میں چھلائیں لگائیں گے تو کالک اور سیاہی کے تمام داغ دھبے اتر جائیں گے جسم صاف ہو جائیں گے اور چہرے چودھویں رات کے چاند کی طرح چمکیں گے لیکن گردن پر ایک سیاہ داغ بطور نشانی باقی رہے گا کہ یہ دوزخ سے نکل کر آئے ہیں اب یہ بندے بھی رب کے آگے سجدہ میں پڑ جائیں گے کہیں گے یا اللہ مارے گئے ہم جنت میں بھی آگئے ہیں لیکن یہ پھر بھی ہمیں دوزخی کہہ رہے ہیں جنتی ہمارے اس نشان سے ہی دیکھ کر پہچان لیتے ہیں کہ یہ ادھر سے آئے ہیں یا اللہ تو یہ ہمارا نشان بھی ختم کر دے آقا ﷺ فرماتے ہیں پھر اللہ پاک وہ نشان بھی ختم کر دیں گے۔

اب آخری شخص جو جہنم سے نکلے گا اس کا حال بھی سن لیں۔ یہ شخص جہنم میں جل جل کر کوئلہ ہو چکا ہوگا جہنم کی آگ اسے جلانے کی تو یہ رب

کو پکارے گا کہے گا یا اللہ! میری فریاد سن لے! اللہ پاک کی رحمت کا دریا جوش میں آجائے گا! اللہ پاک فرمائیں گے بتا کیا کہتا ہے؟ یہ کہے گا یا اللہ! میں جل رہا ہوں! میرا کمرہ لباس اور جوتی آگ کی ہے آگ نے مجھے جلا دیا ہے مجھے یہاں سے نکال کر دوزخ کے کنارے پر بٹھا دے اسے دوزخ کے کنارے پر بٹھا دیا جائے گا لیکن اس کا چہرہ ابھی دوزخ کی طرف ہی ہوگا۔

اب اسے آگ نہیں جلا رہی بلکہ صرف دھواں ہی پڑ رہا ہے یہ کچھ دیر تو خاموش رہے گا کیونکہ اس نے اللہ پاک سے وعدہ کیا ہے کہ یا اللہ! اب میں کچھ نہیں مانگوں گا! یہ پھر پکارنے لگے گا! اللہ پاک فرمائیں گے اب کیا کہتا ہے؟ یہ کہے گا یا اللہ ادھر سے میرا چہرہ ہٹا کر ادھر کر دے! اللہ تعالیٰ فرمائیں گے پھر یہ کہے گا یا اللہ پھر میں اب کچھ نہیں مانگتا! اللہ کریم اس کا چہرہ ادھر سے ہٹا کر دوسری طرف کر دیں گے! اب اسے جنت کے دروازہ کے آگے ایک درخت نظر آجائے گا جس کا سایہ بڑا ٹھنڈا ہوگا! یہ کچھ دیر خاموش رہنے کے بعد کہے گا یا اللہ! مجھے اس درخت کے نیچے جگہ دے دے! اللہ پاک فرمائیں گے اب تو بڑھتا ہی جا رہا ہے یہ کہے گا یا اللہ! کیا اس سے تیری رحمت میں فرق پڑتا ہے! اللہ تعالیٰ فرمائیں گے جا اس درخت کے نیچے چلا جا! یہ جا کر درخت کے نیچے بیٹھ جائے گا۔

آگے دیکھے گا تو سامنے جنت نظر آ رہی ہوگی! کہیں سیب! کہیں مائے کہیں جنت کے کیلے! کہیں دودھ کے دریا! کہیں شرابا طہور کی نہریں اور کہیں شہد کے دریا! اسے یہ جنت کی بہاریں نظر آ رہی ہیں! اب یہ کبھی انہیں دیکھ لیتا ہے اور کبھی خاموش ہو کر بیٹھا رہتا ہے! کیونکہ اس نے اللہ پاک سے وعدہ کیا ہوا ہے کہ اور کچھ نہیں مانگتا! یہ دیکھتا ہے کہ وہ سیب کھا رہے ہیں! ایک سیب سے ستر ستر لذتیں آ رہی ہیں! دنیا کے سیب تو اس کی نقل ہیں۔

یہ پھر کہے گا یا اللہ! اتنی بڑی جنت ہے یہاں مجھے بھی تھوڑی سی جگہ دے دے! اللہ پاک فرمائیں گے تو صبر نہیں کر سکا! یہ کہے گا یا اللہ! تو رب ہے اور میں تیرا بندہ ہوں! اللہ تعالیٰ فرمائیں گے جا جنت میں چلا جا! یہ کہے گا یا اللہ! تو مجھے کتنی جگہ دے گا! اللہ پاک

فرمائیں گے، اے میرے جنتی نواب، میں نے تجھے ساری زمین سے دس گنا زیادہ جنت دے دی ہے، یہ دیکھے گا کہ جنت میں بہت زیادہ بھیڑ ہے۔

بھائیو! ایک جنتی نواب کے لئے جنت میں اسی ہزار نوکر اور بہتر بیویاں ہوں گی، ایک جنتی کے اتنے افراد ہوئے، یہ کہے گا یا اللہ تو رب العلمین ہے، کر لے مذاق اللہ تعالیٰ فرمائیں گے مذاق نہیں، جا تجھے اتنی بڑی جنت دے دی ہے۔

قیامت کے دن قرآن بھی سفارش کرے گا اور ماہ رمضان بھی سفارش کرے گا۔ دعا کریں اللہ تعالیٰ ہمیں اپنے محبوب کی شفاعت نصیب فرمائے اور ہمیں جہنم کی جیل سے بچا کر جنت کا داخلہ نصیب فرمائے۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ۔



ادب مصطفیٰ ﷺ

بِسْمِ اللَّهِ الرَّحْمَنِ الرَّحِيمِ ۝ لَا يَأْتِيهَا الَّذِينَ آمَنُوا لَا تَرْفَعُوا
أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ
بَعْضِكُمْ لِبَعْضٍ أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ ۝

(الحجرات: ۲)

ہر قسم کی حمد و ثناء اللہ جل جلالہ کے لئے بے شمار اور ان گنت درود و سلام سید الاولین
والآخرین امام کائنات جناب محمد رسول اللہ ﷺ کی ذات گرامی پر۔

دوستو اور بزرگو! اللہ تعالیٰ کا بے حد شکر ہے جس اللہ نے اس گئے گزرے دور میں
ہمیں اپنے گھر آنے کی توفیق عطا فرمائی ہے اللہ اپنی بارگاہ میں قبول فرمائے اور ان شاء اللہ
وہ قبول بھی فرمائے گا کیونکہ یہ بات شروع سے ہی چلی آرہی ہے کہ کوئی اپنے گھر اسی کو
بلاتا ہے جس سے اس کو پیار ہوتا ہے کبھی کسی نے دشمن کو اپنے گھر نہیں بلایا معلوم ہوتا
ہے یہ جو دوست بزرگ اللہ پاک کے گھر میں آئے ہیں ان کو اللہ مالک نے آنے کی
توفیق دی ہے تو یہ آئے ہیں جو آج نہیں آئے یا کبھی بھی نہیں آتے وہ یہ نہ سمجھیں کہ
ہماری کوئی بہادری ہے ہم اللہ کے گھر نہیں گئے بلکہ جس کا گھر ہے اس گھر والے نے ہی
اپنے گھر نہیں جانے دیا انہیں سمجھ لینا چاہیے کہ یہ ان کی بد قسمتی ہے۔
دعا فرمائیں اللہ کریم سب کا آنا قبول فرمائے۔

بھائیو! توجہ اور دھیان سے اللہ اور اس کے رسول کی باتیں سننا یہ میں نے اس لئے
عرض کیا ہے کہ اللہ فرماتے ہیں: آج اگر تو میری باتیں توجہ سے سنے گا اور کل جب
قیامت کے دن تجھے ضرورت پڑے گی تو پھر میں بھی تیری باتیں توجہ سے سنوں گا اگر تو
نے میری باتیں توجہ سے نہ سنیں تو پھر میں بھی تیری طرف توجہ نہیں دوں گا۔

مَنْ كَانَ لِلَّهِ نَكَانَ اللَّهُ لَهُ۔

سیدھی سادھی بات ہے جو اللہ کا بن جائے تو اللہ اس کا بن جاتا ہے۔

ہندوستان کا ملک ہے، دہلی شہر ہے ایک عیسائی پادری انجیل کو کیمیکل لگا کر دہلی کے چاندنی چوک میں اونچی آواز میں شور کر رہا ہے کہتا ہے مسلمانوں میں انجیل لے کر آیا ہوں اور تم اپنا قرآن لے کر آؤ، تم اپنا قرآن آگ میں پھینکو، میں انجیل آگ میں پھینکتا ہوں، پھر دیکھتے ہیں کہ کوئی کتاب سچی ہے اور جو کتاب سچی ہوگی وہ بچ جائے گی اور دوسری جل جائے گی، یہ آواز سن کر لوگ پریشان ہیں کہ اس پادری کو کیا جواب دیں۔

صدقہ جاؤں کسی نے شاہ عبدالعزیز محدث دہلوی رحمۃ اللہ علیہ کو بتایا شاہ جی دہلی کے چاندنی چوک میں ایک عیسائی پادری اونچی آواز میں یہ بات کہہ رہا ہے شاہ صاحب نے بضو کر کے قرآن پاک سینے کے ساتھ لگا لیا اور دہلی کے اس چوک میں چلے گئے فرمانے لگے اے پادری تو کیا کہہ رہا تھا ذرا دوبارہ کہہ؟ یہ کہتا ہے شاہ جی میں انجیل لایا ہوں، تم قرآن لاؤ، تم قرآن آگ میں پھینکو اور میں انجیل آگ میں پھینکتا ہوں، جو کتاب سچی ہوگی وہ بچ جائے گی اور دوسری جل جائے گی، شاہ صاحب فرماتے ہیں: اے پادری! قرآن اور انجیل کا کیا گناہ ہے اگر تو نے دیکھنا ہے تو میں قرآن پاک سینے کے ساتھ لگا لیتا ہوں اور تو انجیل سینے کے ساتھ لگا لے، پھر تو بھی آگ میں چھلانگ لگا اور میں بھی لگاتا ہوں، تو جو سچا ہوگا وہ بچ جائے گا اور جھوٹا جل جائے گا۔

یہ اعلان سن کر پادری کہنے لگا اگر مجھے معلوم ہوتا کہ ابھی شاہ عبدالعزیز (محدث رحمۃ اللہ علیہ) جیسے (اہلحدیث) مسلمان موجود ہیں تو میں اپنے پورے جسم پر کیمیکل لگا کر آتا۔

اہل حدیث! آپ نے بڑی قربانیاں دی ہیں جب ہندوستان اور پاکستان اکٹھا تھا اس وقت سکھ اور ہندو بھی آ کر جلے سن لیتے تھے ہندوؤں کی کئی ذاتیں ہیں ایک ٹلی ذات کے ہندو ہیں جن کو شہر کہتے ہیں، اونچی ذات کے چوہدری اور سردار ہندو شہر کے کی آواز سننا بھی پسند نہیں کرتے۔

مولانا مصمام رحمہ اللہ ہندوستان میں ایک بہت بڑے جلسے پر گئے، وہاں شور بھی جلسہ سننے کے لئے آئے، وہ بے چارے اپنے آپ کو بڑا حقیر سمجھتے تھے، جس طرح ہمارے ہاں چھوٹے طبقہ کے لوگوں کو ”کمی کمین“ سمجھا جاتا ہے، اسی طرح ان کو بھی کمی سمجھا جاتا تھا، مولانا مصمام کے بیان کے کیا کہنے؟ آپ نے دیکھا کہ شور بھی جلسہ سننے کے لئے آئے ہیں، آپ شورروں کی طرف اشارہ کر کے فرماتے ہیں:

جے اج دی تو پانویں، کلمے دی بھائی

تاں مصمام پیوے تیرا جھوٹا پانی

پھر مسجد توں تینوں ہٹا کوئی نہیں سکدا

مولانا ان شورروں کی طرف اشارہ کر کے فرماتے ہیں: اگر تم کلمہ پڑھ کر مسلمان بن جاؤ تو میں مصمام تمہارا جوتھا پانی پینے کے لئے بھی تیار ہوں، ایک شور کر کہنے لگا مولوی کیا تو سچی بات کر رہا ہے یا اوپر اوپر سے کہہ رہا ہے؟ آپ فرماتے ہیں تو کلمہ پڑھ کر دیکھ لے، اس شور نے کلمہ پڑھ کر پانی پیا، پھر مولانا مصمام رحمہ اللہ نے اس کا بچا ہوا جوتھا پانی پی لیا، ان شورروں نے دیکھا کہ یہ اسلام ہے، تمام شور کلمہ پڑھ کر مسلمان بن گئے۔

میرے بھائی! ایک آدمی جنگل میں بکریاں چرا رہا تھا، اس کی بکریوں میں بھیڑیے اور چیتے پھر رہے تھے، جو بکریوں کو کچھ کہتے ہی نہیں تھے، یہ خود نماز پڑھ رہا ہے، ایک گزرنے والا مسافر دیکھ کر کہتا ہے، یہ اللہ کا کتنا پیارا بندہ ہے، یہ خود نماز پڑھ رہا ہے اور اس کی بکریوں میں بھیڑیے اور چیتے پھر رہے ہیں، یہ بکریوں کو کچھ کہتے ہی نہیں، جب یہ نماز سے فارغ ہوا تو گزرنے والا پوچھتا ہے، اے اللہ والے! تیری بکریوں اور بھیڑیوں نے آپس میں صلح کب سے کی ہوئی ہے؟ یہ کہتا ہے جب سے میں نے رب سے صلح کر لی ہے، انہوں نے آپس میں صلح کر لی ہے۔

سیدنا عمر فاروق رضی اللہ عنہ کے دور میں جنگل کا بادشاہ شیر جنگل سے نکل کر سڑک پر آ کر بیٹھ گیا اور راستہ بلاک کر دیا، لوگ پریشان ہیں، ادھر والے ادھر کھڑے ہیں اور ادھر

والے ادھر کھڑے ہیں، کسی نے سیدنا عمر رضی اللہ عنہ کو جا کر بتایا، اے امیر المؤمنین آپ کے دور خلافت میں ایک شیر جنگل سے نکل کر سڑک پر آ کر بیٹھ گیا ہے اور اس نے راستہ ہلاک کر دیا ہے، سیدنا عمر فاروق رضی اللہ عنہ نے جا کر شیر کو کان سے پکڑ لیا، زور سے شیر کے مونہہ پر طمانچہ مارا اور فرماتے ہیں، شیروں کا کیا کام ہے کہ وہ راستوں پر بیٹھیں، اب شیر وہاں سے اٹھا اور جنگل کی طرف چلا گیا۔

سیرے بھائی! جب تو مسلمان تھا تو درندے بھی تیری قدر کرتے تھے، جب تیرا نبی پاک ﷺ سے سچا پیار تھا، اللہ کی قسم ہے تیرے نعرے سے قیصر و کسریٰ کے ایوانوں میں لرزہ طاری ہو جاتا تھا۔

حضرت امیر معاویہ رضی اللہ عنہ کا دور ہے، یہ میں نہیں کہہ رہا، جہانوں کے پیر نے فرمایا ہے، ایک دن ام المؤمنین سیدہ ام حرام رضی اللہ عنہا کے گھر نبی ﷺ دو پہر کا کھانا کھا کر سو گئے اور ہنستے ہنستے اٹھے، سیدہ ام حرام رضی اللہ عنہا عرض کرتی ہیں، آقا اللہ آپ کو ہنستا ہی رکھے، کیا بات ہے؟ آپ ﷺ فرماتے ہیں، اے ام حرام! آج اللہ پاک نے مجھے میرے وہ لشکری دکھائے ہیں جو بحری بیڑے پر چڑھ کر جہاد کریں گے، اللہ کریم نے فرمایا ہے، کہ اے میرے محبوب! وہ تمام حضتی ہیں، مائی صاحبہ عرض کرتی ہیں، اے اللہ کے رسول دعا فرمائیں، اللہ مجھے بھی انہیں میں سے فرمائے، آپ ﷺ فرماتے ہیں، اَنْتِ فِيْهِمْ تو بھی ان میں سے ہی ہے۔

صحیح بخاری شریف کی حدیث ہے، بحری بیڑہ سیدنا امیر معاویہ رضی اللہ عنہ نے تیار کر دیا، سیدنا امیر معاویہ رضی اللہ عنہ نے سیدنا عمر رضی اللہ عنہ سے اجازت مانگی لیکن اجازت نہ ملی، سیدنا عثمان غنی رضی اللہ عنہ کا دور آیا تو سیدنا عثمان رضی اللہ عنہ سے اجازت لے کر سیدنا امیر معاویہ رضی اللہ عنہ نے بحری بیڑا تیار کیا۔

کون امیر معاویہ، جس نے چالیس سال مسلمانوں کی حکومت کی، آپ انیس سال آٹھ ماہ مصر کے حکمران رہے اور سیدنا حسن رضی اللہ عنہ سے صلح کر کے بیس سال بلا شرکت

غیرے پوری اسلامی مملکت پر حکومت کی ہے۔

سیدنا امیر معاویہ رضی اللہ عنہ کا دور ہے، افریقہ کے علاقہ میں جنگ ہو رہی ہے، صحابہ کرام رضی اللہ عنہم ایک مقام پر پہنچے تو امیر لشکر سے کہنے لگے، کہ اے امیر لشکر یہاں چھاؤنی نہ بنانا کیونکہ یہاں سانپ اور درندے ہیں، یہاں شیر اور بھیڑیے بہت زیادہ ہیں؟ امیر لشکر سیدنا عقبہ رضی اللہ عنہ فرماتے ہیں، گھبرانے کی کوئی ضرورت نہیں، سیدنا عقبہ رضی اللہ عنہ اونچی جگہ پر چڑھ کر اعلان کرتے ہیں۔

يَا حَشْرَاتِ الْأَرْضِ نَحْنُ أَصْحَابُ رَسُولِ اللَّهِ۔

اے جنگل کے درندہ اور چرندو! ہم مدینہ والی سرکار کے نوکر ہیں، ہم اس سرکار کے غلام ہیں جن کا حیوان بھی ادب کرتے ہیں۔

ایک دفعہ شور پڑ گیا کہ بھاگ جاؤ، آپ ﷺ فرماتے ہیں کیا بات ہے؟ لوگ عرض کرتے ہیں، آقا! ایک اونٹ ہلکا ہو گیا ہے، آپ بھی ادھر ادھر ہو جائیں، نبی ﷺ بیٹھے رہے، اس اونٹ نے میرے مصطفیٰ ﷺ کے پاس آ کر سلام کیا اور اپنی بولی میں کچھ باتیں کیں، آپ ﷺ فرماتے ہیں، لوگو! اس اونٹ کا مالک کون ہے، لوگ عرض کرتے ہیں، اے اللہ کے رسول فلاں انصاری اس اونٹ کا مالک ہے، آپ نے فرمایا: اونٹ میرے آگے شکایت کر رہا ہے کہ میرا مالک مجھ سے کام زیادہ لیتا ہے اور چارہ کم ڈالتا ہے۔

سیدنا عقبہ رضی اللہ عنہ فرماتے ہیں ع

اسی آں یار سوہنے نبی سردار دے	پاک محمد سرور نیک ابراہ دے
دین پیارے اتوں جاناں نوں وار دے	دنیا دی لوڑ سانوں ناہیں
مہلت میں دینا اک صبح تے شام دی	آوے گی کل استھ، فوج اسلام دی
چلے جاؤ ایتھوں تے گل بے آرام دی	میں دیواں اطلاع تہاں تاہیں
کل سویرے سانوں نظر نہ آواناں	دور دراڑے وچ جنگل دے جاواناں
نظر جو آیا اساں مار مکاواناں	فیر نہ کہنا ساڈے تاہیں

میرے نبی ﷺ کے غلام نے ایک ہی آوازہ دیا ہے یہ انسانوں سے بات نہیں کی یہ درندوں سے بات ہوئی ہے اب اس کا نتیجہ کیا نکلا ہے ع
سن کے آوازہ اٹھے سارے حیوان میں منوہواں وچ بچے پکڑے ہوئے روان میں
سب ٹھنوس چھڑی جاندے میدان نے چھوڑ کے خالی جنگل تائیں
یہ درندے اور جانور جارہے ہیں اور زبان حال سے کہتے ہیں: اگر تم نبی ﷺ کے
نوکر ہو تو ہم تمہارے نوکر ہیں۔

میرے بھائی! میرے مصطفیٰ ﷺ کے ساتھ پیار کر کے دیکھ تو سہی، مورخ لکھتا ہے
کہ پھر وہاں ایک بستی تعمیر کی گئی، صحابی کے ایک لکارے کی وجہ سے چالیس سال تک کوئی
درندہ اس بستی کے قریب نہیں آیا۔

سنن ابوداؤد کی روایت ہے میرے نبی ﷺ کے ایک صحابی کی جیب خالی ہے یہ کہتا
ہے یا اللہ جیب میں پیسے نہیں ہیں، یہ صحابی بستی سے باہر جا کر ایک کھیت میں بیٹھا تو کیا
دیکھتا ہے کہ قریب ایک جنگلی چوہے کا بل ہے اس بل سے ایک چوہا نکلا جس نے اپنے
مونہ میں سونے کا ایک دینار پکڑا ہوا ہے، چوہا وہ دینار صحابی رسول کے پاس لا کر رکھ دیتا
ہے اور پھر دوبارہ دوڑ کر بل میں داخل ہو جاتا ہے، پھر ایک اور دینار نکال کر لے آتا ہے،
صحابی یہ دیکھ کر حیران ہو جاتا ہے، کہتا ہے چوہا پیسے نکال کر لا رہا ہے، اس چوہے نے سترہ
دینار لا کر صحابی کے پاس رکھ دیئے، پھر بل میں گیا تو وہاں ایک سرخ رنگ کا رومال تھا،
جس میں ایک دینار بندھا ہوا تھا، چوہے نے وہ بھی لا کر باہر رکھ دیا اور خود دم ہلاتا ہوا
بھاگ گیا، اس طرح معلوم ہو رہا تھا جیسے زبان حال سے کہہ رہا ہے مجھے اتنے سے
خزانے کا رب نے چوکیدار بنایا تھا جو میں نے لا کر تیری خدمت میں پیش کر دیا ہے۔

غور کرنا، اب یہ صحابی تھا، ہم جیسا مسلمان تو نہیں تھا، ہم میں!

اگر کوئی چور ہے تو وہ بھی مسلمان ہے۔

کوئی ڈاکہ ڈالے تو وہ بھی مسلمان ہے۔

کوئی شراب پیئے تو وہ بھی مسلمان ہے۔

کوئی زنا کرے تو وہ بھی مسلمان ہے۔

کوئی جو اکیلے تو وہ بھی مسلمان ہے۔

کوئی ہمسایہ ہمسائے پر ظلم کرے تو وہ بھی مسلمان ہے۔

کوئی بیگانہ حق کھائے تو وہ بھی مسلمان ہے۔

مسلماناں تیری کاہدی مسلمانی میں ہر کم وچ تیری بے ایمانی میں
چھڑاں توں دودھ وچ پانا پانی میں پانویں ڈڈی مجھی آئی اتے تر آ
مسلماناں رب نوں چا تو وساریاں تائیوں میں ناراض تیتھوں رب پیاریا
اس وقت چھپن ممالک پر مسلمانوں کی حکومت ہے، تیل مسلمانوں کے پاس ہے، سونا
مسلمانوں کے پاس ہے، رب مسلمانوں کے پاس ہے، نبی مسلمانوں کے پاس ہے، لیکن
جہاں دیکھیں مسلمانوں کو جوتے پڑ رہے ہیں۔

میرے بھائی! مسلمان بن جا، صحابی کا ایمان دیکھ لیں، یہ صحابی اٹھارہ دینار پکڑ کر
کائنات کے سردار نبی کے پاس لے گیا اور عرض کرتا ہے، آقا! مجھے ایک چوہے کی بل
سے یہ اٹھارہ دینار ملے ہیں، آپ ﷺ فرماتے ہیں، کیا تو نے خود نکالے ہیں یا اس نے
نکالے ہیں، صحابی عرض کرتا ہے، اے اللہ کے رسول میں نے تو ہاتھ بھی نہیں لگایا، اسی نے
میں نکالے ہیں، آپ نے جو دو چار دینار بیت المال کے لئے رکھنے ہیں رکھ لیں باقی مجھے
دے دیں میں استعمال کر لوں، آپ ﷺ فرماتے ہیں، اے میرے صحابی! ہمیں تیرے
دیناروں کی کوئی ضرورت نہیں، تو دینار لے جا، میں محمد ﷺ برکت کی دعا فرما دیتا ہوں،
میرے نبی ﷺ نے دعا کر دی، اللہ میرے صحابی کے دیناروں میں برکت فرما دے، صحابی
کہتا ہے، پھر اتنی برکت ہوئی کہ میں اپنی زندگی میں دینار خرچ کرتا رہا لیکن وہ ختم ہی نہیں
ہوتے تھے وہ ختم کیسے ہوتے، کائنات کے سردار نبی ﷺ کی دعا جو ہوئی تھی۔

سیدنا عثمان غنی رضی اللہ عنہ کی شہادت پر سیدنا ابو ہریرہ رضی اللہ عنہ رو رہے ہیں، لوگ پوچھتے ہیں،

اے ابو ہریرہ! آج آپ بہت رورہے ہیں، سیدنا ابو ہریرہ رضی اللہ عنہ فرماتے ہیں، مجھے ایک تو سیدنا عثمان رضی اللہ عنہ کی شہادت کا غم ہے اور دوسرا میرے پاس کھجوروں کی ایک تھیلی تھی مجھے اس کے گم ہونے کا بھی غم ہے، لوگ کہتے ہیں: اے ابو ہریرہ! کھجوریں تو اور بھی مل جائیں گی روتا کیوں ہے؟ سیدنا ابو ہریرہ رضی اللہ عنہ فرماتے ہیں، مجھے کھجوریں تو مل جائیں گی لیکن اس طرح کی کھجوریں نہیں ملیں گی، لوگ کہتے ہیں: ابو ہریرہ! کیا وہ کھجوریں خاص تھیں؟ سیدنا ابو ہریرہ رضی اللہ عنہ فرماتے ہیں وہ خاص ہی کھجوریں تھیں، مجھے اتنی بھوک لگ جاتی تھی کہ میں مدینہ کی گلیوں میں مونہہ کے بل لیٹ جاتا تھا، میں نے آمنہ کے لال علیہ السلام سے شکایت کی، آقا مجھے بھوک نے مار دیا ہے، میرے مصطفیٰ ﷺ فرماتے ہیں، ابو ہریرہ! کچھ کھجوریں لے کر آ، میں مٹھی بھر کھجوریں لے کر آیا تو آپ ﷺ نے برکت کی دعا کر دی، آپ ﷺ فرماتے ہیں، اے ابو ہریرہ! یہ کھجوریں تھیلی میں ڈال لے، اس میں سے کھجوریں نکال کر کھانا اور صدقہ بھی کرتے رہنا لیکن تھیلی الٹی نہ کرنا، ساری کھجوریں ایک ہی دفعہ نہ نکالنا، سیدنا ابو ہریرہ رضی اللہ عنہ فرماتے ہیں میں نے اس دن سے آج تک کھجوریں کھائی بھی ہیں اور تقریباً اسی من کھجوریں صدقہ بھی کر چکا ہوں لیکن نبی ﷺ کی دعا کی ۔ ۔ ۔ کھجوریں ختم ہی نہیں ہوتی تھیں۔

میرے بھائیو! جس نبی کی دعا اتنی قیمتی ہے وہ نبی خود کتنا قیمتی ہوگا، جس کی دعا کا یہ مقام ہے اس کی سیرت کتنی اعلیٰ ہوگی، جس کی دعا کا یہ مقام ہے اس کی سیرت کتنی بے مثال ہوگی، وہ رب کو کتنا پیارا ہے، اللہ فرماتے ہیں:

يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ

(الحجرات: ۲)

اے ایمان والو! تم میں سے کوئی میرے محبوب کے پاس اونچی آواز سے نہ بولے یا اللہ! اگر کوئی بولا تو پھر کیا ہوگا، فرمایا:

أَنْ تَحْبَطَ أَعْمَالُكُمْ وَأَنْتُمْ لَا تَشْعُرُونَ (الحجرات: ۲)

اللہ پاک فرماتے ہیں: میں تمہاری تمام نیکیاں تباہ کر دوں گا اور تمہیں پہنچے بھی نہیں چلے گا۔ ایک صحابی کی قدرتی آواز اونچی تھی وہ گھر میں بیٹھ گیا، دو چار دن گزرے تو اللہ کے نبی ﷺ نے فرمایا: فلاں صحابی کہاں ہے؟ صحابہ رضی اللہ عنہم نے عرض کیا آقا! اس کی آواز اونچی ہے وہ تو گھر میں بیٹھا رو رہا ہے آپ ﷺ فرماتے ہیں: اس کو لاؤ آپ ﷺ فرماتے ہیں تو گھر بیٹھ گیا ہے؟ صحابی عرض کرتا ہے آقا! اللہ پاک نے فرمایا ہے میرے محبوب کے پاس اونچی نہ بولنا اور میں اونچی بولتا ہوں میری آواز تو قدرتی اونچی ہے کیا میں نیکیاں ضائع کر لوں؟ اللہ پاک نے فرمایا: جن کی آواز قدرتی اونچی ہے میں ان کو معاف کرتا ہوں۔

میرے بھائی! جو نبی اکرم ﷺ کا گستاخ ہے اس کو معافی نہیں جو میرے مصطفیٰ ﷺ کی گستاخی کرے اللہ سچے کی قسم ہے وہ یہاں بھی ذلیل ہے اور اگلے جہان میں بھی ذلیل ہے۔

مکہ کے ایک چوہدری نے نبی ﷺ کو کہہ دیا: یہ تو معاذ اللہ دیوانہ ہے چوہدری یہ بات کر بیٹھا کہ محمد (ﷺ) کی کیا بات کرتے ہو یہ تو مجنوں ہو گیا ہے اللہ پاک فرماتے ہیں: محبوب اب آپ نے نہیں بولنا یا اللہ کیا بات ہے؟ اللہ پاک نے فرمایا: جس نے تیرے بارہ میں بکواس کی ہے اس کی گالی کا جواب میں خود دوں گا یا اللہ تو کس طرح دے گا تو نے تو کبھی گالی نہیں دی گالیوں کا جواب گالیوں میں کس طرح آئے گا؟

قرآن کریم کی سورۃ القلم پڑھ کر دیکھ لیں اس آدمی نے ایک بات کی تو میرے رب نے اس کو دس باتیں کی ہیں فرمایا محبوب یہ بخیل ہے یہ کنجوس ہے یہ جوئی قسمیں اٹھانے والا ہے یہ چغل خور ہے اور جو دسویں بات کی ہے فرمایا عُنْتُمْ بَعْدَ ذَلِكَ رَنِيمٌ محبوب جس نے آپ کو دیوانہ کہا ہے اس کی کیا بات کرنی ہے یہ تو حرام کا ہے یہ تو اپنے باپ کا ہی نہیں یہ تلوار پکڑ کر اپنی ماں کے پاس چلا گیا اور جا کر کہتا ہے اماں سچ بتانا آج مجھے قرآن میں رب نے حرام زادہ کہہ دیا ہے بتا میں حلال کا ہوں یا حرام کا ہوں؟ اس کی ماں ڈرتی ڈرتی کہتی ہے بیٹا بات سن لے تیرے باپ سے شادی ہوئے اٹھارہ سال ہو گئے

تھے جائیداد بہت تھی لیکن اولاد نہیں تھی پھر میں نے زنا کیا جس کے نتیجہ میں تو پیدا ہوا۔
میرے بھائیو! جو نبی کائنات ﷺ کا بے ادب اور گستاخ ہے اس کا نماز جنازہ محمد
کریم ﷺ بھی پڑھا دیں تو رب کریم نے پھر بھی معاف نہیں کرنا، ایک آدمی کی اتنی لمبی
داڑھی جو سینہ ڈھانپ رہی تھی ماتھے پر محراب چمک رہا ہے سرکار خطبہ دینے کے لئے منبر
پر بیٹھتے ہیں تو یہ دوسرے کو نہ سے اٹھ کر صفیں چیرتا ہوا اٹھ کر آتا ہے اور منبر پکڑ کر کہتا ہے
لوگو! مجھے اللہ کی قسم ہے محمد ﷺ سچا نبی ہے یہ آپ ﷺ کے پاس آ کر حلق سے اوپر اوپر
اس طرح کہتا تھا اور باہر جا کر کہتا تھا۔

لَئِنْ رَجَعْنَا إِلَى الْمَدِينَةِ لَيُخْرِجَنَّ الْأَعَزُّ مِنْهَا الْأَذَلَّ (المنفقون: ۸)
ہم بھی عزت والے اور ہمارے دوست بھی عزت والے، معاذ اللہ نبی بھی ذلیل اور
آپ کے ساتھی بھی ذلیل، ہم مدینہ جا کر ان کو نکال دیں گے اب یہ منافق بے ایمان
کھوٹی نیت والا مرنے لگا۔

میرے بھائی! جب انسان کی نیت میں فتور آ جائے تو وہاں بات نہیں بنتی، اس لئے
دل صاف کر دو تم نمازیں پڑھتے ہو، خطبات اور مواعظ سنتے ہو، مصافحے اور معاف کرتے
ہو اور ساتھ ساتھ گلے شکوے بھی کرتے جا رہے ہو، رب ظاہری ٹیپ ٹاپ نہیں دیکھتا، ابو
لہب بے ایمان کا رنگ کوٹوں کی طرح چمکتا تھا اور سیدنا بلال رضی اللہ عنہ کا رنگ کالا سیاہ تھا،
سیدنا بلال رضی اللہ عنہ مکہ کی گلیوں میں چلتے تھے تو چلنے کی آواز جنت میں آتی تھی، میرے
مصطفیٰ ﷺ نے فتح مکہ کے دن کعبہ اللہ کی چھت پر چڑھا کر سیدنا بلال رضی اللہ عنہ سے اللہ کا
نام بلند کروادیا، یہ کتنا بڑا اعزاز ہے۔

عبداللہ بن ابی جناب! یہ اوپر سے بڑا خوبصورت ہے اس کا بیٹا سیدنا عبداللہ رضی اللہ عنہ
صحابی ہے یہ رب کے کام ہیں۔

کہیں بیٹا ایمان والا ہے اور باپ رئیس المنافقین ہے۔
کہیں باپ نبی ہے اور بیٹا کافر ہے۔

کہیں بیٹا نبی ہے اور باپ کافر ہے۔
 کہیں میاں نبی ہے اور بیوی مشرک ہے۔
 کہیں میاں فرعون ہے اور بیوی آسیہ ہے۔
 مولانا رحمہ اللہ نے لکھا ہے مع

دو بھرا نے ماں پیو جائے، مشرک اک مواحد آ
 اک من دا کئی خداواں نوں اک آکھے اللہ واحد آ
 اک بزدل تے ڈرپوک بڑا اک غازی تے مجاہد آ
 اک رند پونے وچ گتھا اے اک زہد پونے وچ زاہد آ
 اک بدعتاں اتے مرجاندے نے اک سنتاں اتوں کٹے نے
 ہے اکو ای ول انگوراں دی کجھ مٹھے نے کجھ کھٹے نے

کہتے ویل نہیں مل دابدیاں چوں کہتے نیکیاں کردے تھک دے نہیں
 کہتے کجھ نہیں کروے کمب دے تے کہتے کردے نے پر جھکدے نہیں
 کہتے شکر زبانی مشکل اے کئی سجدے پے ہوئے اک دے نہیں
 کہتے سچے سرے نہیں آوندے نے کہتے جھوٹے پاندے رتے نے
 ہے اکو ای ول انگوراں دی کجھ مٹھے نے کجھ کھٹے نے

کہتے چہرے چوچو کردے نے کہتے رنگ ای رہندے اڈے نے
 کہتے پیری وچ جوان دن کئی وچ جوانی بڈھے نے
 کئی حکم چلانڈے پھر دے نے کہتے کھاندے پھر دے ٹھڈے نے
 کہتے تانگے جوگے پیسے نہیں کئی جڑھ جہازیں اڈے نے
 کہتے اگلے ڈنگ لی مل دی نہیں کہتے دیدے پھر دے چھٹے نے

تھ لایاں کئی میلے ہندے کئی توے توں ہندے کالے نے
 کئی مارے ہوئے نصیباں دے کئی بہتے ای کرماں والے نے
 کہتے کسی پین نوں لب دی نحیں کئیاں کتے دودھیں پالے نے
 کہتے سونا سونا ایس سونا ایس کہتے کناں وچ نہ والے نے
 کئیاں نال خوشی انگ لائے نے کئیاں لا پرانے سٹے نے
 ہے اکو ول انگوراں دی کجھ مٹھے نے کجھ کھٹے نے

جب یہ عبد اللہ بن ابی مر نے لگا تو اپنے بیٹے سے کہنے لگا: بیٹا اب میں مرنے لگا ہوں، اپنے نبی سے کہنا کہ وہ میری نماز جنازہ پڑھائے، بیٹے کو باپ کی کر تو توں کا پتہ تھا، بیٹا کہنے لگا: بابا تو کس مونہہ سے کہتا ہے کہ میں نبی پاک ﷺ سے کہوں کہ تیری نماز جنازہ پڑھائیں، تیرے پاس وہ کون سا ہتھیار تھا جو تو نے میرے نبی ﷺ کے خلاف استعمال نہیں کیا؟

ایک جنگل میں کھیل گم ہو گیا، وہ کھیل نہیں مل رہا، یہ لوگوں سے کہہ رہا ہے، کھیل کب گم ہوا ہے، کھیل چونکہ خوبصورت تھا اس لئے نبی نے معاذ اللہ خود ہی چھپا لیا ہے؟ یہ اتنا بے ایمان شخص تھا جس نے اماں عائشہ صدیقہ رضی اللہ عنہا پر تہمت لگائی، اتنی دشمنی تو ابو جہل نے بھی نہیں کی جتنی اس بے ایمان نے کی ہے۔

بیٹا کہتا ہے بابا تو کس مونہہ سے کہتا ہے میں اللہ کے نبی سے کہوں کہ آپ ﷺ تیری نماز جنازہ پڑھائیں؟ باپ کہتا ہے بیٹا یہ بات بالکل صحیح ہے اور یہ بات بھی بالکل صحیح ہے کہ میرے جیسا پاپی کوئی نہیں اور تیرے نبی جیسا رحیم اور کریم بھی کوئی نہیں۔

یہ بوڑھا بے ایمان ۹ ہجری میں مر گیا تو اس کا بیٹا میرے مصطفیٰ ﷺ کے پاس آ کر عرض کرتا ہے: آقا میرا بابا مر گیا ہے، وہ مرتے وقت مجھے کہہ گیا تھا کہ اللہ کے پاک نبی ﷺ سے کہنا کہ آپ میری نماز جنازہ پڑھائیں؟ آپ ﷺ فرماتے ہیں: اے عبد اللہ! اگر میری نماز جنازہ پڑھانے سے اللہ تیرے بابا کو معاف فرمائے تو میں ستر بار

پڑھانے کے لئے تیار ہوں، سیدنا عمر فاروق رضی اللہ عنہ نے نبی ﷺ کا بازو پکڑ کر عرض کیا، 'آقا! یہ منافق ہے، اس کی نماز جنازہ نہ پڑھائیے، آپ ﷺ فرماتے ہیں، عمر مجھ سے عبد اللہ (رضی اللہ عنہ) روتا ہوا دیکھا نہیں جاتا، جب تک اللہ مجھے روکے گا نہیں میں ضرور جنازہ پڑھاؤں گا، میرے نبی نے جھکا دے کر سیدنا عمر رضی اللہ عنہ سے بازو چھڑا کر اس بے ایمان کے جنازہ پر گئے، اس کے مونہہ میں اپنا تھوک مبارک ڈالا، اپنا کرتہ اتار کر اس کے گلے میں پہنایا اور جنازہ بھی پڑھایا، اوپر سے آواز آتی ہے۔

اَسْتَغْفِرُ لَهُمْ اَوْ لَا تَسْتَغْفِرُ لَهُمْ اِنْ تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ۔ (التوبة: ۸۰)

محبوب آپ اس کا جنازہ پڑھیں یا نہ پڑھیں، بات ایک جیسی ہے، یہ آپ کا بے ادب اور گستاخ ہے، جو آپ کا بے ادب اور گستاخ ہو، آپ اس کا ستر دفعہ بھی جنازہ پڑھائیں تو میں نہیں بخشوں گا۔

کسی ماں نے آج تک اتنا کریم اور کریم بیٹا جنا ہی نہیں جس طرح کا میرا مصطفیٰ رحیم اور کریم تھا، آپ ﷺ فرماتے ہیں: اے عبد اللہ! اگر مجھے پتہ ہو کہ اللہ کریم نے ستر کی قید لگا دی ہے، اللہ بہتر دفعہ تیرے باپ کا جنازہ پڑھانے سے معاف کر دے تو میں بہتر دفعہ بھی پڑھانے کے لئے تیار ہوں۔

میرے بھائی! آقا ﷺ نے اپنا وہ کرتہ مبارک اس کے گلے میں پہنایا جس کو سرکار کا پسینہ مبارک لگا ہوا تھا، جس گلی سے آپ ﷺ گذرتے تھے، تلاش کرنے والے تلاش کر لیتے تھے کہ یہاں سے مصطفیٰ ہی گذر کر گئے ہیں، آپ ﷺ کے پسینہ سے خوشبوئیں آتی تھیں، اتنا قیمتی پسینہ کہ سیدنا انس رضی اللہ عنہ کے پاس ایک رومال ہے، آپ کے پاس مہمان آئے، انہوں نے دیکھا کہ سیدنا انس رضی اللہ عنہ کا رومال کتنا میلا ہے، شاید انہوں نے کہا ہوگا، انس کیا تجھ سے رومال نہیں دھوا، یہ کتنا میلا ہے، تنور میں آگ جل رہی تھی، سیدنا انس رضی اللہ عنہ نے رومال اس میں پھینک دیا، مہمان پریشان ہو گئے، کہ انس ہماری بات کا غصہ کر گیا

ہے سیدنا انس رضی اللہ عنہ نے رومال آگ میں پھینک کر تھوڑی دیر کے بعد نکال لیا، مہمانوں نے دیکھا کہ رومال کی تمام میل پچیل جل گئی ہے لیکن رومال کا ایک دھاگا بھی نہیں جلا، مہمانوں نے پوچھا انس تیرے اس رومال کی کیا کرامت ہے یہ جلا کیوں نہیں؟ سیدنا انس رضی اللہ عنہ فرماتے ہیں ایک دفعہ نبی ﷺ دوپہر کے وقت ہمارے گھر تشریف لائے تھے آپ ﷺ نے اس رومال سے اپنا پسینہ صاف کیا تھا، اب نبی اکرم ﷺ کے پسینہ کی برکت کی وجہ سے رومال جلتا ہی نہیں۔

بتائیے! نبی پاک ﷺ کا پسینہ لگے تو رومال نہ جلے، اگر صحابی کے ساتھ سینہ لگ جائے تو کیا صحابی جل سکتا ہے؟

میرے نبی نے وہ پسینے والا کرتہ بھی اس کے گلے میں پہنایا اور برکت والا تھوک بھی اس کے مونہہ میں ڈالا۔

اتنی برکت والا کہ غار میں سیدنا ابوبکر صدیق رضی اللہ عنہ کی ایڑی پر سانپ ڈس لیتا ہے زہر چڑھتا جا رہا ہے، عقل سامنے آ کر کھڑی ہوگئی، کہتی ہے ابوبکر سانپ لڑ رہا ہے، پیر پیچھے کر، پھر محبت سامنے آ کر کھڑی ہوگئی، کہتی ہے اے عقل پیچھے ہٹ جا، اس طرح کے مواقع روز روز نہیں آتے، عقل کہتی ہے پیر ہلا دے اور محبت کہتی ہے پیر ہلا کر نبی ﷺ کو نہ جگانا، اب آنکھوں کو کون روک سکتا ہے گرم گرم آنسو سرکار کے چہرہ انور پر گرے تو آپ کی آنکھیں کھل گئیں، فرمایا ابوبکر کیا بات ہے؟ سیدنا صدیق اکبر رضی اللہ عنہ عرض کرتے ہیں آقا سانپ نے ڈس لیا ہے، میرے مصطفیٰ ﷺ نے وہاں اپنا لعاب دہن لگایا تو اللہ پاک نے سانپ کا زہر ختم فرمادیا۔

ایک کنواں مکہ میں ہے اور ایک کنواں مدینہ میں، دونوں کڑوے کنویں ہیں، سرکار نے ان میں اپنا تھوک مبارک ڈالا تو کڑوے کنویں میٹھے ہو گئے۔

آپ یہ واقعہ سنتے رہتے ہیں کہ سیدنا جابر رضی اللہ عنہ نے چھوٹا سا چتر اذخ کیا، آقا علیہ السلام نے اس ہنڈیا اور آنے میں تھوک مبارک ڈال دیا، اب رنگ کیسا چڑھا ہے۔

بابا جی بھٹہ نے لکھا ہے ع

اک لیلیا سوا سیر دانے سی بارہ چودہ سو فوجیاں کھانے سی
تھکیا ہانڈی کُٹالی دے وچ سوہنے لکھیاں نکلیاں سارے لشکر دیا
آ اہلحدیثاں توں سن بچاں جے گلاں سنیاں مدنی پیر دیاں
جدی عمر دی قسم خدا کھاوے جدیاں انگلاں چن نوں چیر دیاں
کوئی نبی تحصیل دار بن کر آیا۔
کوئی نبی صوبے دار بن کر آیا۔
کوئی نبی ضلع دار بن کر آیا۔

کئی قومی کئی ملکی پیارے نبی چھوٹے چھوٹے حلقے دل سارے نبی
مشرق تو مغرب تک خداں پہنچیاں اودی جاگیر دیاں
مصمام توں آ کے سن بچاں جے گلاں سنیاں مدنی پیر دیاں
جدی عمر دی قسم خدا کھاوے جدیاں انگلاں چن نوں چیر دیاں
آپ ﷺ فرماتے ہیں اے عبد اللہ! اللہ نے اس تھوک کو بڑی برکت اور اس پسینہ کو
بڑا مقام دیا ہے پسینے والا کرتہ اس کے گلے میں پہنایا، تھوک اس کے مونہہ میں ڈالا اور پھر
جنازہ بھی پڑھایا، اللہ پاک فرماتے ہیں محبوب یہ آپ کا بے ادب اور گستاخ ہے، میں
آپ کے بے ادبوں کو معاف نہیں کروں گا، اللہ تعالیٰ نے قانون بنادیا، قرآن شاہد ہے۔
وَلَا تُصَلِّ عَلَىٰ أَحَدٍ مِّنْهُمْ مَّا تَأْتِيهِ وَلَا تُقُمْ عَلَىٰ قَبْرِهِ۔

(التوبة: ۸۴)

میرے محبوب یہی نہیں بلکہ آپ کے بے ادبوں اور گستاخوں میں کوئی شخص مر جائے
اس کا جنازہ پڑھنا تو درکنار آپ اس کی قبر پر کھڑے ہو کر اتنا بھی نہیں کہہ سکتے یا اللہ!
اس کو معاف کر دے۔

صحابہ کرام رضی اللہ عنہم پھر بھی نبی اکرم ﷺ کی گستاخی اور بے ادبی برداشت نہیں

کرتے تھے۔

مقام حدیبیہ پر ایک کافر میرے مصطفیٰ ﷺ کے ساتھ صلح کرنے کے لئے آیا یہ مکہ والوں کی طرف سے سفیر بن کر آیا ہے، اُن کی عادت تھی کہ کسی کے ساتھ بات کرتے تو اس کے سامنے بیٹھ کر اس کی داڑھی کو ہاتھ لگاتے، یہ بار بار میرے نبی کی داڑھی کو ہاتھ لگا رہا ہے، اس سفیر کا سگا بھتیجا سیدنا مغیرہ رضی اللہ عنہ نبی ﷺ کے پاس بیٹھے ہوئے تھے یہ اپنے چچا سے کہتے ہیں: میں دیکھ رہا ہوں کہ تیرے پلید ہاتھ میرے مصطفیٰ ﷺ کی پاک داڑھی کو لگ رہے ہیں، اب اگر تیرا پلید ہاتھ میرے پاک محمد ﷺ کی داڑھی کو لگا تو میں تیرا ہاتھ کاٹ کر رکھ دوں گا۔

ایک دفعہ میرے نبی اپنے گھر تشریف فرما ہیں، ام المؤمنین سیدہ عائشہ رضی اللہ عنہا آسمان کی طرف دیکھتی ہیں، آسمان پر ستارے چمک رہے ہیں، اماں جی عرض کرتی ہیں! آقا! آپ کی امت میں کوئی شخص اس طرح کا بھی ہے جس کی نیکیاں آسمان کے ستاروں کے برابر ہوں؟ آپ ﷺ فرماتے ہیں: اے عائشہ! میرے عمر (رضی اللہ عنہا) کی نیکیاں آسمان کے ستاروں جتنی ہیں، یہ سن کر ام المؤمنین سیدہ عائشہ رضی اللہ عنہا گھبرا گئیں، عرض کرتی ہیں آقا! میرے بابا کی نیکیاں کہاں گئیں؟ آپ ﷺ فرماتے ہیں: اے عائشہ! تو کیوں پریشان ہو گئی ہے، عمر فاروق رضی اللہ عنہ کی ساری زندگی کی اتنی نیکیاں ہیں جتنی تیرے بابا کی ایک رات کی نیکیاں ہیں۔

اماں جی فرماتی ہیں، قرآن ہمارے گھر میں اترتا تھا لیکن سیدنا عمر رضی اللہ عنہ کی خواہش پر اترتا تھا، آپ نے دس سال حکومت کی اور انصاف قائم کر دیا۔

اس بات کو انگریز بھی مانا کہ اگر ایک عمر اور ہوتا تو پوری دنیا میں اسلام ہی ہوتا۔ سیدنا عمر فاروق رضی اللہ عنہ دنیا فانی سے جا رہے ہیں تو آسمان کی طرف مونہہ کر کے عرض کرتے ہیں یا اللہ میں نے دس سال جو نفل نمازیں پڑھی ہیں، نفلی حج اور فیصلے کئے ہیں، مجھے ان کا ثواب نہ دینا لیکن قیامت کے دن مجھے یہ نہ پوچھنا جو میں نے حدیبیہ کے

مقام پر تیرے نبی کا تھوڑا سا کرتہ کھینچ کر کہا تھا کہ آقا کیا ہم حق پر نہیں؟ صحیح بخاری شریف میں لکھا ہے ایک آدمی نیا نیا مسلمان ہوا، یہ لکھنا جانتا تھا، میرے نبی ﷺ نے فرمایا، جو آسمان سے وحی آتی ہے اسے لکھا کر، اس نے وحی لکھنا شروع کر دی، اس کو یہ عزت ”راس“ نہ آئی، یہ بے ایمان مرتد ہو گیا، اب اپنے دوستوں سے جا کر کہتا ہے، نبی کو کیا آتا ہے، نبی تو معاذ اللہ مجھ سے پوچھ کر لوگوں کو مسائل بتاتا ہے، اس نے یہ گستاخی اور بے ادبی کی، صحابہ کرام رضی اللہ عنہم بڑے پریشان ہو گئے کیونکہ صحابہ کرام رضی اللہ عنہم تو ذرہ برابر بھی آپ ﷺ کی گستاخی برداشت نہیں کرتے تھے۔

بخاری شریف میں لکھا ہے کہ سیدنا ابو ہریرہ رضی اللہ عنہ فرماتے ہیں، میری والدہ نے میرے مصطفیٰ ﷺ کے بارہ میں کچھ نازیبا کلمات کہے، جسے میں برداشت نہ کر سکا، میں نے ماں کو روکا تو میری ماں نے مجھے مارا، میں روتا ہوا نبی اکرم ﷺ کے پاس آیا اور عرض کیا، آقا! میری ماں مسلمان نہیں، وہ آپ کے بارہ میں نازیبا کلمات کہتی ہے اور مجھے مارتی بھی ہے، اے اللہ کے رسول! دعا فرما دیں، اللہ اسے ہدایت عطا فرمائے، میرے نبی نے ہاتھ اٹھا دیئے، فرماتے ہیں، اَللّٰهُمَّ اِهْدِ اُمَّ اَبِیْ هُرَیْرَةَ یا اللہ میرے ابو ہریرہ کی والدہ کو ہدایت عطا فرما دے، میرے نبی نے دعا فرمادی تو ابو ہریرہ رضی اللہ عنہ اپنے گھر کی طرف دوڑ پڑے، لوگ کہتے ہیں: ابو ہریرہ! آج تجھے جلدی کس بات کی پڑ گئی ہے، سیدنا ابو ہریرہ رضی اللہ عنہ فرماتے ہیں، آج میں نے دیکھا ہے، میں گھر پہلے پہنچتا ہوں یا میرے نبی کی دعا عرش پر پہلے پہنچتی ہے؟ سیدنا ابو ہریرہ رضی اللہ عنہ اپنے گھر آئے تو دروازہ بند تھا، سیدنا ابو ہریرہ رضی اللہ عنہ نے دروازہ کھٹکھٹایا، سیدنا ابو ہریرہ رضی اللہ عنہ کی ماں کہتی ہے، ابو ہریرہ ذرا ٹھہر جا، سیدنا ابو ہریرہ رضی اللہ عنہ فرماتے ہیں، میں نے دروازہ کے ساتھ کان لگایا تو اندر سے پانی کے گرنے کی آواز آرہی تھی، میں سمجھ گیا کہ تیرنشانے پر لگ چکا ہے، میرے مصطفیٰ ﷺ کی دعا قبول ہو چکی ہے۔

میرے بھائی! سیدنا خبیب رضی اللہ عنہ مکہ کے ایک سردار کے گھر میں قید ہیں، کافر کئی کئی

دن روٹی پانی نہیں دیتے، اس کافر کے گھر والی بیان کرتی ہے میں کبھی کھڑکی سے جھانک کر دیکھتی تھی کہ خضیب (رضی اللہ عنہ) کے ہاتھ پیر تو بندھے ہوئے تھے، لیکن اس کے مونہہ کے برابر انگوروں کا خوشہ لٹک رہا ہوتا تھا اور خضیب (رضی اللہ عنہ) کھا رہا ہوتا تھا۔

یہ انگور مکہ کی پوری منڈی سے نہیں ملتے تھے لیکن وہ صحیحے والا جنت سے بھیجتا تھا۔

حرمت والے مہینے گزر گئے تو کافروں نے مکہ سے باہر ایک پہاڑ پر سولی کا انتظام کیا، مکہ کا چوہدری ابوسفیان کہتا ہے اے خضیب اور زید (رضی اللہ عنہ) تصور میں ہی صرف اتنا کہہ دو کہ ہم بچ جائیں اور (معاذ اللہ) ہماری جگہ محمد (ﷺ) آجائیں، پھر ہم تمہیں چھوڑ دیں گے، سیدنا خضیب اور سیدنا زید رضی اللہ عنہما فرماتے ہیں تم نے ہماری محبت کس طرح دیکھی ہے، کیا یہ رنگ کچا ہے، اللہ ذوالجلال کی قسم اٹھا کر کہتے ہیں: ہم تو یہ بھی برداشت نہیں کرتے کہ ہماری زندگی میں ہمارے نبی کو کاٹنا بھی چھ جائے، جان جاتی ہے تو جائے لیکن ہمارے نبی پر آئینچ نہ آئے۔

ان کو کیسا پیار تھا، وہ کس طرح گستاخی اور بے ادبی کر سکتے تھے۔

میرے بھائی! یہ بے ایمان مرتد ہو گیا، اس نے نبی اکرم ﷺ کی توہین اور گستاخی کی، کہتا ہے (معاذ اللہ) نبی کو کیا آتا ہے وہ تو مجھ سے پوچھ کر لوگوں کو مسائل بتاتا ہے صحابہ رضی اللہ عنہم عرض کرتے ہیں آقا! اس نے آپ کی توہین کی ہے؟ آپ ﷺ فرماتے ہیں تم پریشان نہ ہونا، اللہ پاک نے مجھے بتا دیا ہے، یہ بے ایمان مر جائے گا تو اس کو رب کی مٹی بھی قبول نہیں کرے گی، پھر وہی بات ہوئی، دو چار دن کے بعد گستاخ رسول مر گیا تو اس کے ساتھیوں نے قبر نکال کر اسے دفن کیا، صبح آ کر دیکھتے ہیں کہ اس کی لاش قبر سے باہر پڑی ہے، کفار نے کہا کہ یہ مسلمان اپنے نبی کی بات سچ ثابت کرنے کے لئے لاش قبر سے نکال کر رکھ گئے ہیں، انہوں نے دوسرے دن اس سے بھی گہرا گڑھا کھود کر اسے دفن کیا، اگلے دن آ کر دیکھا کہ لاش پھر باہر پڑی ہے، تیسرے دن اس سے بھی گہرا گڑھا کھود کر اس بے ایمان کی لاش کو دفن کیا اور اوپر لاٹھیاں لے کر بیٹھ گئے، کہنے لگے

اگر آج مسلمان اس کی لاش کو نکالنے کے لئے آئے تو ہم لائیں مار مار کر بھگا دیں گے یہ قبر پر محافظ بن کر بیٹھے تو کیا دیکھتے ہیں کہ مٹی پیچھے ہٹی جا رہی ہے۔ اور اس کی لاش باہر آتی جا رہی ہے اس لئے کہ یہ بے ادب اور گستاخ تھا کسی نے کہا ہے کہ ع

بے ادباں مقصود نہ حاصل
تے نہ درگاہے ڈھوئی

وہ شخص جو نبی اکرم ﷺ کی بات کو چھوڑ کر کسی اور کی بات مانے اور جس کو نبی اکرم ﷺ کی بات اچھی نہیں لگتی تو وہ سب سے بڑا بے ادب اور گستاخ ہے۔ جس طرح نبی اکرم ﷺ کی ذات اونچی ہے اسی طرح آپ کی بات بھی اونچی ہے۔ جس طرح آپ کی ذات جیسی کسی کی ذات نہیں اسی طرح آپ کی بات جیسی کسی کی بات نہیں۔

آپ کی ذات بھی اعلیٰ آپ کی بات بھی اعلیٰ۔

آپ کی سیرت بھی اعلیٰ آپ کی صورت بھی اعلیٰ۔

آپ کی سیرت بھی بے مثال آپ کی صورت بھی بے مثال۔

میرے بھائی! میں نبی اکرم ﷺ کی سیرت کے کس کس پہلو پر بات کروں راتیں بیت جائیں دن گذر جائیں لیکن اللہ ذوالجلال کی قسم ہے میرے نبی ﷺ کی سیرت ختم نہیں ہو سکتی۔

ایک صحابی رضی اللہ عنہ نے اماں عائشہ صدیقہ رضی اللہ عنہا سے پوچھا اے اماں جان! آقا ﷺ کا اخلاق کیا ہے؟ اماں جی فرماتی ہیں اے پوچھنے والے کیا تو نے قرآن نہیں پڑھا؟ یہ پورا قرآن ہی نبی ﷺ کا اخلاق ہی ہے اللہ پاک نے یہ سارا قرآن اپنے محبوب کی شان اور مقام میں نازل کیا ہے اور کائنات کے لوگوں کو بتایا ہے کہ اے لوگو! جس طرح میں سارے جہان کا رب ہوں مجھ جیسا رب کوئی نہیں اسی طرح میرے محبوب محمد ﷺ جیسا

نبی بھی کوئی نہیں۔ اللہ پاک نے نبی تو بہت بھیجے ہیں لیکن جو شان اور مقام اللہ نے اپنے محبوب کو دیا ہے وہ آج تک کسی کو ملا ہی نہیں۔

ایسی شان والا نبی کہ اگر آپ بھول بھی جائیں تو وہ بھی دین ہے آپ روٹی کھائیں تو دین سفر کریں تو دین سو جائیں تو دین میرے مصطفیٰ ﷺ کی زندگی کا ایک ایک لمحہ ہمارے لئے دین ہے حالانکہ بھولنا تو دین نہیں بن سکتا لیکن نبی اکرم ﷺ کا بھولنا بھی دین ہے۔

آپ کہیں گے کہاں لکھا ہے؟

سنیں! مشکوٰۃ میں روایت موجود ہے نبی ﷺ نے ایک دفعہ ظہر یا عصر کی نماز پڑھائی آپ نے دو رکعات پڑھا کر سلام پھیر دیا اب کسی کو مسئلہ کا پتہ ہی نہیں کہ پیچھے کیا کرنا ہے سبحان اللہ کہنا ہے یا نہیں دو رکعات پڑھا کر نبی ﷺ بھی چلے گئے اور صحابہ رضی اللہ عنہم بھی چلے گئے کوئی ڈرتا ہوا بولتا ہی نہیں صحابہ رضی اللہ عنہم تو ڈرتے تھے کہ کہیں آواز اونچی نہ ہو جائے ایک لمبے لمبے ہاتھوں والا صحابی تھا وہ نبی اکرم ﷺ کے ساتھ بات کر لیتا تھا لوگ اس کا انتظار کر رہے تھے کہ وہ آئے اور بات کرے سیدنا ابوبکر وسیدنا عمر رضی اللہ عنہما بیٹھے ہوئے ہیں یہ آکر پوچھتا ہے کیا بات ہے؟ یہ کہتے ہیں کہ اے ذوالیدین! پتہ نہیں آج آقا ﷺ بھول گئے ہیں یا نماز تھوڑی ہو گئی ہے؟ ذوالیدین کہتا ہے یہ کون سی بات ہے میں ابھی پوچھ کر آتا ہوں اس نے جا کر آپ ﷺ کا دروازہ کھٹکھٹا دیا آپ ﷺ فرماتے ہیں: کون ہے؟ عرض کیا: جی میں ذوالیدین ہوں آپ ﷺ فرماتے ہیں: تو کس طرح آیا ہے؟ عرض کرنے لگا۔

أَقْصَرَتِ الصَّلَاةُ أَمْ نَسِيتَ يَا رَسُولَ اللَّهِ۔

اے اللہ کے رسول! آج آپ بھول گئے ہیں یا نماز آدھی ہو گئی ہے؟ آپ ﷺ فرماتے ہیں: ذوالیدین نہ میں بھولا ہوں اور نہ ہی نماز کم ہوئی ہے یہ عرض کرتا ہے: اے اللہ کے رسول! آج آپ نے دو رکعات پڑھائی ہیں آپ ﷺ باہر تشریف لائے سیدنا ابوبکر صدیق رضی اللہ عنہ بیٹھے ہوئے ہیں آپ ﷺ فرماتے ہیں ابوبکر ذوالیدین کہتا ہے کہ میں

نے دو رکعات پڑھائی ہیں، سیدنا ابو بکر صدیق رضی اللہ عنہ عرض کرتے ہیں، صدق ذو الیدین آقا یہ سچ کہہ رہا ہے، آپ ﷺ فرماتے ہیں جو آدمی باہر چلے گئے ہیں ان کو بلا کر لاؤ، وہ واپس آئے تو کائنات کے سردار نبی ﷺ نے دو رکعات اور پڑھائیں۔
میرے بھائی! اللہ پاک نے اپنے مصطفیٰ ﷺ کو اتنی شان دی ہے کہ کہنے والے کو کہنا پڑا ع

بعد از خدا بزرگ توئی قصہ مختصر

اللہ پاک کے بعد جس کی شان ہے ان کا نام ہے محمد ﷺ۔
جو گستاخ اور بے ادب ہے وہ یہاں بھی ذلیل ہے اور اگلے جہان بھی ذلیل ہے۔
دعا فرمائیں اللہ کریم ہمیں اپنے مصطفیٰ ﷺ کا مقام سمجھنے کی توفیق عطا فرمائے۔
وَ اٰخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِیْنَ۔



برکاتِ مصطفیٰ ﷺ

بِسْمِ اللَّهِ الرَّحْمَنِ الرَّحِيمِ ۝ لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِن قَبْلُ لَفِي ضَلَالٍ مُّبِينٍ ۝ (ال عمران: ۱۲۳)

ہر قسم کی حمد و ثناء اللہ جل جلالہ کی ذات پاک کے لئے بے شمار اور ان گنت درود و سلام سید الاولین و الاخرین، امام کائنات جناب محمد رسول اللہ ﷺ کی ذات گرامی پر۔
 بھائیو! اللہ تعالیٰ نے نبی ﷺ کو بھیج کر ہم پر ایک بہت بڑا احسان فرمایا ہے اللہ پاک کے انعام تو بہت ہیں اللہ کریم فرماتے ہیں میں نے تم پر یہ احسان کیا ہے کہ تم میں سے ہی تم میں اپنے آخری نبی جناب محمد ﷺ بھیج دیئے ہیں، نبی ﷺ کی ذات گرامی اور ہستی اتنی بابرکت تھی کہ آپ ﷺ کے ہاتھ بھی برکت والے آپ کی زبان بھی برکت والی، آپ ﷺ کا لعاب دہن بھی برکت والا بلکہ آپ ﷺ کا سارا جسم اطہر بابرکت تھا، اتنا بابرکت کہ مکہ کا چوہدری ابو جہل جیسا بے ایمان کعبہ اللہ کا غلاف پکڑ کر یہ دعا کرتا ہے۔

اَللّٰهُمَّ اِنْ كَانَ هٰذَا هُوَ الْحَقُّ مِنْ عِنْدِكَ فَامْطِرْ عَلَيْنَا حَجَارَةً مِّنَ السَّمَاءِ اَوْ اَنْتَنَا بِعَذَابٍ اَلِيْمٍ ۝ (الانفال: ۳۲)

یا اللہ! اگر تیرا نبی محمد (ﷺ) سچا ہے تو نے آپ کو نبی بنا کر بھیجا ہے تو ہم پر پتھروں کی بارش کر دے یا کوئی اور دردناک عذاب بھیج دے ہم اسے نہیں مانیں گے۔

اگر بیت اللہ کا غلاف پکڑ کر دعا کی جائے تو دعا قبول ہونی چاہیے تھی لیکن اللہ پاک فرماتے ہیں:

وَمَا كَانَ اللَّهُ لِيُعَذِّبَهُمْ وَأَنْتَ فِيهِمْ۔ (الانفال: ۳۳)

محبوب میں نے آپ کو اتنی بابرکت ہستی بنا کر بھیجا ہے جب تک آپ مکہ میں موجود ہیں اتنی دیر تک مکہ والوں پر عذاب نازل نہیں ہو سکتا، یعنی میرے مصطفےٰ ﷺ کی ذات اتنی بابرکت تھی۔

بی بی آمنہ فرماتی ہیں: میں اپنے بیٹے کی پیدائش سے پہلے ہی بڑے بڑے عجائبات دیکھ چکی تھی مجھے یقین ہو گیا تھا کہ اللہ پاک نے مجھے جو بیٹا دیا ہے اس کی ضرور بڑی شان اور عظمت ہوگی۔

میرے مصطفےٰ ﷺ کو سب سے پہلے میرے نبی کی والدہ ماجدہ دودھ پلاتی ہیں اس کے بعد ثویبہ لونڈی دودھ پلاتی ہے اس ثویبہ لونڈی کا دودھ میرے مصطفےٰ ﷺ نے بھی پیا اور سردار حمزہ نے بھی پیا۔ اسی لئے سیدنا حمزہ رضی اللہ عنہ سے میرے نبی کی دوہری تہری رشتہ داری تھی اس کے بعد مکہ کا یہ رواج تھا کہ اپنے بچوں کی باہر دیہات کی کھلی فضاء میں پرورش کرتے اس سال بنو سعد قبیلہ سے تعلق رکھنے والی دس بارہ عورتیں مکہ آئیں ان عورتوں میں ایک حلیمہ سعدیہ ہے اس کے گھر میں بڑی غربت ہے قحط سالی پڑی ہوئی ہے کھانے کیلئے کچھ نہیں ملا، اونٹنیوں اور بھیڑ بکریوں کے تھنوں میں دودھ نظر نہیں آتا سیدہ حلیمہ فرماتی ہیں میں سفید رنگ کی گدھی پر بیٹھ کر آئی وہ اتنی لاغر اور کمزور گدھی تھی کہ قافلہ کی دوسری عورتیں کہتی ہیں اے حلیمہ تو نے ہمیں بڑا پریشان کر دیا ہے یہ عورتیں مجھے چھوڑ کر مکہ مکرمہ پہلے پہنچ گئیں وہ اونٹنی جو ہمارے ساتھ تھی جس کا ہم دودھ پیا کرتے تھے اللہ کی قسم ہے اس کے تھنوں میں بھی دودھ نہیں تھا جب میں مکہ پہنچی تو یہ ساری عورتیں سردار عبدال مطلب کے ڈیرے پر جا کر میرے نبی کو دیکھتی ہیں اور پھر بی بی آمنہ سے پوچھتی ہیں اے آمنہ اس کے ابو کیا کام کرتے ہیں بی بی آمنہ فرماتی ہیں اس کا بابا تو فوت ہو چکا ہے یہ سن کر وہ عورتیں میرے مصطفےٰ ﷺ کو چھوڑ کر واپس چلی جاتی ہیں۔

اماں حلیمہ فرماتی ہیں: میں دوسرے دن مکہ آئی تو پورے مکہ میں سے مجھے کوئی بچہ نہ ملا میں تلاش کر کر کے تھک گئی پھر مجھے پتہ چلا کہ سردار عبدال مطلب کے ڈیرے پر ایک

بچہ ہے میں نے جا کر وہ دروازہ کھٹکھا دیا، آواز آتی ہے کون؟ میں نے کہا: جی میں حلیمہ سعدیہ ہوں بی بی آمنہ پہلے ہی ڈر رہی تھیں کہ کہیں کل والی بات نہ ہو یہ آ کر پوچھتی ہے کیا بچہ ہے؟ بی بی آمنہ فرماتی ہیں: ہاں جی! بچہ تو موجود ہے بی بی حلیمہ پوچھتی ہیں کہ اس کے ابو کی کس چیز کی دوکان ہے وہ کیا کام کرتے ہیں؟ بی بی آمنہ فرماتی ہیں: میرا کچھ پکڑا گیا میں نے کہا اے حلیمہ اس کا بابا تو فوت ہو چکا ہے یہ بچہ یتیم ضرور ہے، لیکن ایک بات سن لے یہ بچہ بڑی قسمت اور بڑے اونچے مقدر والا ہے یہ بڑا قیمتی بچہ ہے اس کو چھوڑ کر نہ جانا اللہ تجھے بڑے ہی بھاگ لگائے گا بی بی حلیمہ عرض کرتی ہیں میں کب اسے چھوڑنے لگی ہوں میں تو اپنے خاوند حارث سے پوچھنے لگی ہوں اے میرے سر تاج! خالی تو واپس جانا ہی ہے اگر تو کہے تو اس یتیم کو ہی لے جاتے ہیں ہو سکتا رب برکتیں فرما دے۔

سیدہ حلیمہ فرماتی ہیں کہ جب میں نے آمنہ کے لال علیہ السلام کو گودی میں اٹھانا چاہا تو آپ چھلانگ لگا کر میری گود میں آ گئے میری چھاتی میں دودھ نہیں تھا لیکن جب میں نے مصطفیٰ ﷺ کو اٹھایا تو اللہ پاک نے میری چھاتی میں دودھ جاری فرما دیا، میرا دوسرا بیٹا عبد اللہ بھوک کی وجہ سے ساری ساری رات سوتا نہیں تھا اب میرے اس بیٹے نے بھی دودھ پیا اور میرے محمد ﷺ نے بھی دودھ پیا۔

سیدہ حلیمہ فرماتی ہیں کہ میں نے دو سال تک محمد کریم ﷺ کو دودھ پلایا ہے اور چار سال تک اپنے پاس رکھا ہے پورے چار سالوں میں ایک دن بھی میرے مصطفیٰ ﷺ نے میرے بستر پر پیشاب نہیں کیا، لوگوں کے بچے روتے تھے، لیکن میرے محمد ﷺ ایک دن بھی نہیں روئے۔

اللہ کے پاک نبی ﷺ کی ہر چیز برکت والی ہے۔

سیدنا عبد اللہ بن عمر رضی اللہ عنہما بیان کرتے ہیں ہم اللہ کے نبی ﷺ کے ساتھ جا رہے تھے کہ سامنے سے ایک بی بی آ کر شکایت کرتی ہے کہتی ہے اے اللہ کے نبی! میں اور میرا خاوند ہم ہر وقت آپس میں لڑتے رہتے ہیں اس کا میرے ساتھ پیار نہیں اور میرا اس

کے ساتھ پیار نہیں، ہم دونوں آپس میں لڑتے جھگڑتے رہتے ہیں، ہماری ایک دوسرے سے محبت اور پیار ہی نہیں ہے، آپ ﷺ فرماتے ہیں: جا اپنے خاوند کو بلا کر لا، یہ دوڑتی ہوئی اپنے خاوند کو بلا کر لے آئی، آپ ﷺ نے فرمایا، تیری بیوی تیری یہ شکایت کر رہی ہے، وہ عرض کرتا ہے، اے اللہ کے رسول! میرے دل میں اس کی کوئی محبت نہیں ہے، اللہ کے نبی ﷺ نے دونوں کو بٹھالیا اور اپنے نبوت کے مبارک ہاتھوں سے دونوں کے سروں کو جوڑ کر دعا فرماتے ہیں۔

اَللّٰهُمَّ اَلِفْ بَيْنَ قُلُوْبِهِمَا۔

یا اللہ! میں تیرا نبی دعا مانگتا ہوں، ان دونوں کے درمیان کدورت، بغض اور حسد دور فرما کر آپس میں محبت پیدا فرما دے۔

سیدنا عبد اللہ بن عمر رضی اللہ عنہما فرماتے ہیں: اب یہ دونوں میاں بیوی چلے گئے، کچھ دنوں کے بعد ہم کہیں جا رہے تھے، ہم نے دیکھا کہ اس عورت نے سر پر چڑا اٹھایا ہوا ہے، اس نے اللہ کے نبی ﷺ کو دیکھا تو اس نے چڑا ایک طرف پھینک دیا اور میرے مصطفیٰ ﷺ کے پیروں کو چومنا شروع کر دیا، یہ عورت آپ کے قدموں کو بوسے دے رہی ہے، آپ ﷺ فرماتے ہیں بی بی سنا، تم دونوں کا کیا حال ہے، یہ بی بی کہتی ہے محبوب اس دن کے بعد آج تک ہم دونوں کی اتنی محبت ہو گئی ہے اب کسی اور چیز سے اتنا پیار نہیں جتنا ہمارا آپس میں پیار ہے۔

میرے مصطفیٰ ﷺ سراپا برکت ہیں: سیدہ حلیمہ سعدیہ فرماتی ہیں، جب میں آمنہ کے لال ﷺ کو اپنی گدھی پر لے کر بیٹھی تو وہ گدھی اتنی تیز ہو گئی، مجھے اس طرح معلوم ہو رہا تھا جس طرح اللہ پاک نے میری گدھی کا انجن ہی تبدیل کر دیا ہے۔

سیدنا سعد رضی اللہ عنہ بیمار ہوئے تو نبی اکرم ﷺ بیمار پرسی کرنے کے لئے گئے، میرے نبی دوپہر تک سعد رضی اللہ عنہ کے پاس رہے، دوپہر ڈھل گئی تو آپ ﷺ فرماتے ہیں: اب میں واپس جانا چاہتا ہوں، سیدنا سعد رضی اللہ عنہ فرماتے ہیں ہمارا ایک گدھا تھا جس کی رفتار بڑی

ست تھی میں نے کہا آقا کیا آپ پیدل چل کر جائیں گے؟ آپ ہمارے گدھے پر بیٹھ جائیں، میں نے اپنے بیٹے سے کہا تو رسول اللہ ﷺ کے پیچھے بیٹھ جا اور آپ کو چھوڑ کر گدھا واپس لے آنا، آپ ﷺ فرماتے ہیں، اے سعد اگر تو نے اپنے بیٹے کو میرے ساتھ بھیجنا ہے تو جس کی یہ سواری ہے اس کا حق ہے کہ وہ آگے بیٹھے اور میں اس کے پیچھے بیٹھوں، اگر تو نے اس طرح نہیں کرنا تو پھر میں تیرے گدھے پر سوار ہو کر چلا جاتا ہوں اور اس کو واپس بھیج دوں گا، سیدنا سعد رضی اللہ عنہ عرض کرتے ہیں، آقا ٹھیک ہے، آپ گدھا لے جائیں، نبی کریم ﷺ اس گدھے پر بیٹھ کر گئے تو وہ گدھا اتنا تیز ہو گیا کہ پورے مدینہ میں کوئی اس کا مقابلہ نہیں کر سکتا تھا۔

لوگو! میرے مصطفیٰ ﷺ کا جسم اطہر کتنا بابرکت ہے، جس سے میرے مصطفیٰ ﷺ کا جسم مبارک لگا ہے وہاں برکتیں ہیں برکتیں اور رحمتیں ہی رحمتیں ہیں۔

سیدنا عتبہ بن فرقد رضی اللہ عنہ کی چار بیویاں تھیں، آپ کی ایک بیوی بیان کرتی ہے کہ ہم سیدنا عتبہ رضی اللہ عنہ کی چاروں بیویاں بہترین اور عمدہ خوشبو لگاتی تھیں لیکن جب سیدنا عتبہ رضی اللہ عنہ کے پاس جاتی تھیں تو آپ سے اتنی پیاری خوشبو آتی کہ ہماری خوشبو سے کہیں بڑھ کر خوشبو آتی، ایک دن ہم نے پوچھا اے ہمارے سر تاج! آپ اتنی پیاری خوشبو کہاں سے لے کر آتے ہیں، سیدنا عتبہ رضی اللہ عنہ فرماتے ہیں: میری کمر پر ایک ”پھوڑا“ بن گیا، میں نے اللہ کے رسول ﷺ کی خدمت میں حاضر ہو کر عرض کی، آقا میری کمر پر ایک پھوڑا بن گیا ہے، آپ ﷺ فرماتے ہیں، عتبہ ذرا میرے سامنے بیٹھ جا، میں اللہ کے نبی ﷺ کے سامنے بیٹھ جاتا ہوں، اللہ کے نبی ﷺ نے اپنے نبوت والے ہاتھ سے میرے جسم پر اپنا لعاب دہن لگایا تو اللہ پاک نے اس پھوڑے سے بھی جلد شفا دے دی اور اس دن سے لے کر میرے جسم سے اس طرح کی خوشبو آتی ہے کہ پوری دنیا میں اس طرح کی خوشبو نہیں ہے۔

میرے بھائی! میں کیا بتاؤں کہ میرے نبی کی کون کون سی چیز برکت والی ہے۔

شام کا علاقہ ہے، جنگ یرموک ہے، سیدنا خالد بن ولید رضی اللہ عنہ سپہ سالار ہیں، ان کے سر پر ایک ٹوپی تھی جو گم ہوگئی، اب سیدنا خالد رضی اللہ عنہ بڑے پریشان ہیں، کہتے ہیں: یا اللہ! میری ٹوپی ضرور ملنی چاہیے، تھوڑی دیر کے بعد سیدنا خالد بن ولید رضی اللہ عنہ کی ٹوپی مل گئی، ساتھیوں نے دیکھا کہ وہ میلی سی ٹوپی ہے، ساتھی کہنے لگے کہ آپ اس میلی سی ٹوپی کے لئے پریشان تھے، سیدنا خالد رضی اللہ عنہ فرماتے ہیں: یہ ٹوپی تمہیں میلی سی لگ رہی ہے لیکن مجھ سے پوچھ کر دیکھو کہ یہ ٹوپی کتنی قیمتی ہے۔

مولانا مصمام رحمہ اللہ نے اس طرح ترجمہ کیا ہے: وہ فرماتے ہیں ع

خالد دی ٹوپی میلے رنگ دی پیاری شام علاقے ہوئی جنگ تیاریا
ٹوپی نہ لٹھے خالد زوروں پکاریا رہا ٹوپی میری گواچے ناہیں
لٹھی جاں ٹوپی لوکاں عرض سنائی میلی جی ٹوپی توں کیوں طبع گھبرائی
خالد پیارے جیہڑی گل سنائی او میں ویں سناواں تساں تائیں
عمرے توں بعد حجامت نبی بنوائی برکت دی خاطر لے گئے وال لوکائی
میں بھی کچھ وال سیٹے ٹوپی وچ بھائی ہن جنگاں وچ ہار کھاواں نائیں
فرماتے ہیں اللہ کے نبی ﷺ عمرہ ادا کرنے کے لئے گئے، عمرہ کے بعد اللہ کے نبی ﷺ نے حجامت بنوائی، میرے مصطفیٰ ﷺ کی حجامت کے بال لوگ تمبرک کے طور پر لے گئے، کچھ بال میرے ہاتھ بھی آ گئے، میں نے یہ بال لے کر اس ٹوپی کے اندر سلائی کر لئے، اب اس ٹوپی لینے کے بعد اللہ پاک نے مجھے کبھی ہار نصیب ہی نہیں کی۔

سیدنا جابر رضی اللہ عنہ فرماتے ہیں: میرا بابا عبداللہ میدان احد میں شہید ہو گیا میں بڑا پریشان ہوا، نبی اکرم ﷺ کو سیدنا جابر رضی اللہ عنہ سے بڑا پیار تھا، آپ ایک سفر میں گئے، سیدنا جابر رضی اللہ عنہ کے پاس ایک اونٹ تھا اور اس اونٹ کی رفتار بڑی سست تھی، آپ ﷺ نے فرمایا جابر! کیا تو نے اونٹ پہنچا ہے، سیدنا جابر رضی اللہ عنہ عرض کرتے ہیں: اے اللہ کے رسول آپ مفت ہی لے لیں، آپ ﷺ فرماتے ہیں جابر مفت نہیں، بات کر کتنے پیسے لینے

ہیں؟ سیدنا جابر رضی اللہ عنہ عرض کرتے ہیں سرکار جتنے آپ کا دل چاہتا ہے اتنے ہی دے دینا، معاملہ ابھی طے کر لیں لیکن میں اونٹ آپ کو مدینہ جا کر دوں گا، ابھی میں اس پر سفر کروں گا، نبی ﷺ فرماتے ہیں جابر میں تجھے اونٹ کا سو روپیہ دوں گا، سیدنا جابر رضی اللہ عنہ عرض کرتے ہیں آقا کیا آپ کو میری شرط کا پتہ چل گیا ہے کہ میں آپ کو اونٹ مدینہ جا کر دوں گا، آپ ﷺ فرماتے ہیں ٹھیک ہے، جب میرے مصطفیٰ ﷺ مدینہ پہنچے تو آپ ﷺ فرماتے ہیں جابر یہ سو روپیہ بھی لے لے اور اونٹ بھی رکھ لے، اونٹ بھی تیرا اور سو روپیہ بھی تیرا ہے۔

آپ ﷺ فرماتے ہیں جابر تو پریشان کیوں ہے، عرض کیا، آقا میرا والد شہید ہو گیا ہے اور مجھ پر لاکھ سے زیادہ قرضہ ہے، جن کے پیسے دینے ہیں وہ تنگ کرتے ہیں، قرضہ دینا ہے اس لئے پریشان ہوں، وہ یہودی ہیں، میں نے ان سے کہا ہے کہ میرا باغ پک کر تیار ہو گیا ہے سارا پھل لے لو لیکن میری جان چھوڑ دو، اے اللہ کے رسول وہ کہتے ہیں کہ ہم نے پورا پورا حساب لینا ہے، میرے پاس کوئی چیز نہیں میں انہیں کہاں سے دوں؟

حدیث پاک میں آتا ہے نبی اکرم ﷺ نے دیکھا کہ دو نمازی مسجد نبوی میں جھگڑ پڑے، آپ ﷺ نے فرمایا کیا بات ہے کیوں جھگڑ رہے ہو، ایک کہنے لگا اے اللہ کے رسول میں نے اس سے پیسے لینے ہیں، میں اس سے مانگتا ہوں لیکن یہ مجھے دیتا نہیں، آپ ﷺ فرماتے ہیں تو نے کتنے پیسے لینے ہیں، وہ عرض کرتا ہے کہ اتنے پیسے لینے ہیں، آپ ﷺ فرماتے ہیں کیا تو نے اس کے پیسے دینے ہیں، وہ عرض کرتا ہے ہاں اے اللہ کے رسول میں نے دینے ہیں، آپ ﷺ فرماتے ہیں پھر دیتا کیوں نہیں، وہ عرض کرتا ہے اے اللہ کے رسول میرے پاس کوئی چیز ہی نہیں، میں کہاں سے دوں؟ اللہ کے نبی ﷺ فرماتے ہیں کیا میں تمہارا معاملہ نپٹا دوں، عرض کرنے لگے: اے اللہ کے رسول ہاں نپٹا دیں، آپ ﷺ فرماتے ہیں: تو آدھے اس کو دے دے اور اس کو فرمایا تو آدھے اس کو معاف کر دے، یعنی کہ قرضہ قرضہ ہی ہے جب تک مالک معاف نہیں کرے گا معاف ہی

نہیں ہوگا۔

آپ ﷺ فرماتے ہیں اے جابر! جا کر سارے باغ کی کھجوریں توڑ کر ڈھیریاں لگا دے، سیدنا جابر رضی اللہ عنہ عرض کرتے ہیں میں نے سارے باغ کا پھل توڑ کر ڈھیر لگا دیئے، اللہ کے نبی ﷺ تشریف لائے اور ان ڈھیروں کے پاس آ کر میرے نبی نے ڈیرہ لگا دیا، آپ برکت کی دعا فرما رہے ہیں، آپ ﷺ فرماتے ہیں جابر تو نے جن جن کے پیسے دینے ہیں ان کو اطلاع کر دے وہ آ کر اپنی رقم کے برابر کھجوریں لے جائیں، سیدنا جابر رضی اللہ عنہ کہتے ہیں: میں نے جن جن کے پیسے دینے تھے ان کو اطلاع کر دی کہ آؤ جنہوں نے مجھ سے قرضہ لینا ہے آ کر لے جاؤ، سیدنا جابر رضی اللہ عنہ کہتے ہیں کہ میں نے کھجوریں تول تول کر دینا شروع کر دیں، جتنے قرضہ لینے والے تھے وہ سب قرضہ لے گئے، اللہ کی قسم ہے مجھے یہ پتہ نہیں چل رہا تھا کہ جب قرض والوں نے قرضہ لینا تھا کھجوروں کے ڈھیر اس وقت بڑے تھے یا جب قرضہ لے گئے اس وقت بڑے تھے۔

میرا نبی کتنی برکتوں اور رحمت والا ہے، جس کی ایک ایک چیز بابرکت ہے۔
حلیمہ سعدیہ فرماتی ہیں: جب میں آمنہ کے لال ﷺ کو گود میں اٹھا کر اپنی گدھی پر بیٹھی تو وہ گدھی اتنی تیز ہو گئی، جو عورتیں کل سے چلی ہوئی تھیں ان کو کراس کر کے میری گدھی آگے جا رہی ہے، انہوں نے دیکھا کہ دور سے گردوغبار نظر آ رہا ہے، وہ دیکھ کر سوچتی ہیں پتہ نہیں یہ اتنی تیز سواری والی کون ہے، یہ اپنی سواریوں کو روک کر آوازیں دے کر پوچھتی ہیں، کیا تو حلیمہ سعدیہ ہے، فرماتی ہیں ہاں میں حلیمہ ہی ہوں، یہ عورتیں کہتی ہیں اے حلیمہ کل تیری سواری اتنی کمزور تھی کہ چل نہیں سکتی تھی، ہم بھی پریشان تھیں، آج تو اتنی تیز سواری کہاں سے لے کر آئی ہے؟ حلیمہ سعدیہ فرماتی ہیں میری سواری تو وہی کل والی ہے لیکن سوار محمد ﷺ بن گیا ہے۔

میرے بھائیو! میرے مصطفیٰ ﷺ سیدہ حلیمہ کی سواری پر سوار ہوئے تو وہ سواری تمام سواریوں سے آگے، سیدنا صدیق اکبر رضی اللہ عنہ کے کندھوں پر میرے محمد ﷺ سوار

ہوئے تو سیدنا صدیق اکبر رضی اللہ عنہ تمام صحابہ رضی اللہ عنہم سے آگے۔

سیدہ حلیمہ فرماتی ہیں: ہمارے علاقہ میں بڑی قحط سالی تھی، بکریوں کے تھنوں میں دودھ نہیں تھا، بارش پر نظریں لگی ہوئی تھیں کہ اللہ پاک بارش برسائے، جب میں اپنے بیٹے محمد ﷺ کو لے کر اپنے گھر گئی تو اللہ پاک نے برکتیں ہی برکتیں اور رحمتیں ہی رحمتیں فرمادیں، ہماری بکریوں اور اونٹنیوں کے تھن دودھ سے بھر گئے، وہ جدھر جاتیں سیر ہو کر واپس آتیں، لوگوں کی اونٹنیاں جدھر جاتیں بھوکی ہی واپس آتیں، لوگ اپنے چرواہوں سے کہتے، وہاں بکریاں لے جاؤ جہاں حلیمہ کی بکریاں جاتی ہیں، پھر بھی ان کی بھوکی ہی آتیں اور ہماری سیر ہو کر آتیں۔

مسئلہ ہے کہ حولین کا ملین، اپنی اولاد کو دو سال دودھ پلاؤ۔ اماں جی نے آپ کو دو سال تک دودھ پلایا اور پھر میرے مصطفیٰ ﷺ نے دودھ کی اتنی قدر پائی، فرمایا جو تجھے جھننے والی ماں ہے، وہ بھی تیری ماں ہے اور جس کا تو نے دودھ پیا ہے، وہ بھی تیری ماں ہے، جس طرح جھننے والی ماں کی بیٹی سے تیرا نکاح نہیں، اسی طرح دودھ والی بہن سے بھی تیرا نکاح نہیں۔

میرے مصطفیٰ ﷺ نے سیدہ حلیمہ سعدیہ کا دودھ پیا تو بہن کو اس طرح ہی سمجھا جس طرح حقیقی بہن ہے، ماں کو اس طرح سمجھا جس طرح حقیقی ماں ہے، اللہ کے نبی ﷺ نے فرمادیا لوگوں کو، جس طرح خونی رشتے حرام ہیں، اسی طرح دودھ کے رشتے بھی حرام ہیں، سیدہ حلیمہ دو سال کے بعد میرے مصطفیٰ ﷺ کو مکہ لے کر آئیں لیکن ابھی آپ کا دل چاہتا تھا کہ میرا بیٹا میرے پاس ہی رہے، حلیمہ سعدیہ بی بی آمنہ سے عرض کرتی ہیں، اے بی بی آمنہ! مکہ میں وبا پھیلی ہوئی ہے میرا دل چاہتا ہے کہ میرا محمد ﷺ میرے پاس ہی رہے، سیدہ حلیمہ پھر لے جاتی ہیں، دو سال تک میرے مصطفیٰ ﷺ پھر وہاں ہی رہتے ہیں، سیدہ حلیمہ بیان کرتی ہیں میرے محمد ﷺ دوسرے بچوں کی نسبت زیادہ صحت مند تھے۔

ایک دن میرے نبی ﷺ سیدہ حلیمہ سے فرماتے ہیں، امی جان میرا بھی دل چاہتا

ہے کہ میں اپنے بھائیوں کے ساتھ بکریاں چرانے کے لئے جاؤں، میرے نبی نے چھڑی پکڑی ہوئی ہے اور حلیمہ کی بکریاں چرانے کے لئے جارہے ہیں، مکانوں کی پچھلی جانب لے کر گئے تو آسمان سے حضرت جبرائیل اور میکائیل علیہم السلام آگئے، انہوں نے میرے مصطفیٰ ﷺ کو لٹا کر آپ کا سینہ مبارک چاک کر دیا اور اندر سے دل نکال کر آپ زحرم سے دھویا، کہتے ہیں کہ جو اس میں شیطان کا حصہ تھا وہ ہم نے نکال دیا ہے۔

جب بچہ چار پانچ سال کا ہو جائے تو پھر اس کا کھیلنے کے لئے بڑا دل چاہتا ہے، کبھی کہتا ہے کھلونے لا کر دو، وہ چیز لا کر دو، فلاں چیز لا کر دو، اس لئے اللہ پاک نے وہ چیز نکال کر میرے مصطفیٰ ﷺ کا دل صاف کر دیا۔

اماں جی حلیمہ کے بیٹے دوڑ کر گھر گئے اور کہتے ہیں: امی جان دو آدمیوں نے آ کر ہمارے ہاشمی بھائی کا سینہ چاک کر دیا ہے، بی بی حلیمہ دوڑ کر گئیں، جا کر دیکھتی ہیں کہ میرے مصطفیٰ ﷺ کھڑے ہیں، طبیعت تھوڑی سی گھبرائی ہوئی ہے، آپ کا رنگ اتر ا ہوا ہے، اماں جی میرے آقا ﷺ کو گھر لے جاتی ہیں اور پھر جلدی جلدی آپ کو مکہ پہنچا دیتی ہیں، فرماتی ہیں، اے بی بی آمنہ! اپنی امانت کو سنبھال لے، میرے نبی کی عمر پانچ سال کے لگ بھگ ہو جاتی ہے۔ نبی ﷺ کے والد مدینہ میں فوت ہوئے تھے، بی بی آمنہ سردار عبدالمطلب سے فرماتی ہیں، سردار جی میرا دل چاہتا ہے کہ میں اپنے خاوند کی قبر سے ہو کر آؤں، سردار عبدالمطلب فرماتے ہیں، ٹھیک ہے، بی بی امین کو بھی ساتھ لے جانا، لیکن ایک بات یاد رکھنا وہاں زیادہ دیر نہ رہنا میرا بھی محمد ﷺ کے بغیر دل نہیں لگتا، سردار عبدالمطلب الوداع کرنے کے لئے جاتے ہیں، سیدہ آمنہ مدینہ پہنچ جاتی ہیں، آپ ﷺ فرماتے ہیں، میں نے مدینے اپنے ننھیال ایک مہینہ بسر کیا، وہاں ایک گھر میں پانی کا تالاب موجود تھا میں نے وہاں تیرنے کا طریقہ سیکھا، سیدہ آمنہ سردار عبد اللہ کی قبر دیکھتی ہیں، تو سردار عبد اللہ کی یاد تازہ ہو جاتی ہے، ایک ماہ کے بعد اب واپسی کی تیاری ہے، ابھی تھوڑا ہی سفر طے کیا ہے کہ سیدہ آمنہ ابواء نامی جگہ پر پہنچ کر بیمار ہو جاتی ہیں، ساتھ ہی بستی

سے دوائی کا بندوبست کیا گیا لیکن دوائیاں بھی اس وقت ہی اثر کرتی ہیں جب آسمان والے کو منظور ہو سیدہ آمنہ کی زندگی وفا نہیں کر رہی آخری لمحات ہیں سیدہ آمنہ نے اپنے بیٹے محمد ﷺ کو سینے پر لٹایا ہوا ہے اور دعائیں دے رہی ہیں فرماتی ہیں محمد (ﷺ) تو رہتی دنیا تک جیتا رہے اللہ تیری عمر دراز کرے ع

عمر تیری وچ برکت ہووے تے بہت دعا فرمائی
اکھیں میریاں ہنجوں روون نیند اجل دی آئی
مکہ دور تے دور مدینہ خویشاں خبر نہ کوئی
وچ پردیس مقدر والی بات برابر ہوئی

اللہ کے پیغمبر (ﷺ) پاس بیٹھے ہوئے ہیں بی بی آمنہ کا آخری وقت ہے آخری ہنسی لیتی ہیں اور اپنے رب کے پاس چلی جاتی ہیں میرے مصطفیٰ ﷺ یتیم الوالدین ہو جاتے ہیں آپ کی پیدائش سے پہلے آپ کے والد بھی دنیا سے چلے گئے تھے اور اب والدہ ماجدہ بھی چلی گئی۔

میرے بھائیو! یتیموں سے پیار کیا کرو یتیموں کو جھڑکانہ کرو کیونکہ ہمارا نبی بھی یتیم تھا رب کے دربار میں یتیموں کی بڑی قدر و قیمت ہے آپ ﷺ فرماتے ہیں:

أَنَا وَكَافِلُ الْيَتِيمِ فِي الْجَنَّةِ هَكَذَا۔

لوگوں! یتیم کی پرورش کرنے والا اور میں جنت میں اکٹھے ہی ہوں گے۔

میرے بھائی! بی بی آمنہ کی ابواء نامی جگہ پر ہی قبر بنی اب میرے نبی ام ایمن کی انگلی پکڑ کر مکہ واپس آرہے ہیں سردار عبدالمطلب مکہ کی گھاٹیوں میں انتظار کر رہے ہیں یہ قافلہ نظر آتا ہے تو دیکھ کر آپ کا کلیجہ پکڑا جاتا ہے فرماتے ہیں جب یہ قافلہ گیا تھا تو اس وقت تین افراد پر مشتمل تھا آج دو افراد نظر آ رہے ہیں بی بی آمنہ کہاں گئی ہیں ام ایمن بیان کرتی ہیں کہ سردار جی بی بی آمنہ کی زندگی نے وفا نہیں کی اور وہ رب کے پاس چلی گئی ہیں۔

میرے نبی کے دادا جان سردار عبدالمطلب آپ سے بڑا پیار کرتے ہیں۔ ایک دن میرے مصطفیٰ ﷺ کی آنکھیں دکھنے لگیں، مکہ میں ایک حکیم تھا وہ چھ ماہ علاج کرتا تھا اور چھ ماہ بند کمرہ میں بیٹھ کر عبادت کرتا تھا، نبی ﷺ کی آنکھوں میں ان دنوں میں تکلیف شروع ہوئی، جن دنوں میں وہ اپنے کمرے میں بند رہتا تھا، سردار عبدالمطلب نے میرے مصطفیٰ ﷺ کو انگلی سے لگایا اور جا کر حکیم کا دروازہ کھٹکھٹا دیا، حکیم جلدی سے اوپر سے نیچے دیکھتا ہے، حالانکہ وہ دن تھے، جن دنوں میں وہ کسی کی بات ہی نہیں سنتا تھا، حکیم نیچے دیکھ کر کہنے لگا سردار جی آپ کیسے آئے ہیں؟ آپ نے میرا دروازہ کھٹکھٹا کر میرا سارا مکان ہی ہلا کر رکھ دیا ہے۔

اصل میں میرے مصطفیٰ ﷺ کا رعب ہی بڑا تھا، بڑے بڑے سرداروں پر میرے محمد ﷺ کا رعب پڑ جاتا تھا۔

مکہ میں بڑی منڈیاں لگتی تھیں، ایک منڈی میں ایک تاجر اونٹ بیچنے کے لئے آیا، مکہ کا چوہدری ابو جہل اکیلا ہی بولی لگا کر تمام اونٹ خرید لیتا ہے اور تاجر سے کہنے لگا، کل آ کر پیسے لے لینا۔

آج بھی بعض چوہدری اور سردار اسی چوہدری کی سنت پر عمل کرتے ہیں، یہ تاجر بے چارہ دوسرے دن جا کر ابو جہل کا دروازہ کھٹکھٹاتا ہے، ابو جہل پوچھتا ہے تو کیسے آیا ہے؟ تاجر کہتا ہے، چوہدری صاحب آپ کا پیسوں کا وعدہ تھا، مجھے پیسے دے دو، ابو جہل کہنے لگا، کل آنا، یہ تاجر بے چارہ دوسرے دن پھر گیا، ابو جہل پھر کہتا ہے، کل آنا، کافی دن اسی طرح بیت گئے، یہ مسافر تاجر بڑا پریشان ہے، یہ مکہ کے چوہدریوں سے جا کر کہنے لگا، تمہارا بڑا ابو جہل میرے پیسے نہیں دے رہا، میرے مصطفیٰ ﷺ حرم میں بیٹھ کر اللہ پاک کی عبادت کر رہے تھے، چوہدری کہنے لگے، ہم سب ابو جہل سے ڈرتے ہیں، اگر تجھے ابو جہل سے پیسے لے کر دے سکتا ہے تو وہ آدمی جو بیت اللہ کے سامنے اللہ کر رہا ہے، یہی لے کر دے سکتا ہے، یہ تاجر میرے مصطفیٰ ﷺ سے آ کر کہتا ہے، جی کیا آپ کا نام ہی

محمد (ﷺ) ہے؟ آپ ﷺ فرماتے ہیں: ہاں میرا نام ہی محمد (ﷺ) ہے یہ کہنے لگا انہوں نے مجھے آپ کی طرف بھیجا ہے کہ آپ ابو جہل سے میرے پیسے لے کر دے سکتے ہیں، آپ ﷺ نے یہ نہیں فرمایا کہ میری اس سے بول چال نہیں، میرے نبی فرماتے ہیں اے مسافر انہوں نے تجھے مذاق کیا ہے لیکن اگر میرے جانے سے تجھے پیسے مل جائیں تو میں سات مرتبہ جانے کے لئے تیار ہوں، میرے نبی اس کے ساتھ چل پڑتے ہیں۔

میرے بھائی! آپ بھی کسی غریب کے کام آیا کریں، اگر آپ کے ذریعہ کسی غریب کا کام ہو جائے، ایک آدمی جو دس سال اعتکاف کرتا ہے اور ایک آدمی جو کسی غریب کا کام کر دیتا ہے تو اوپر سے آواز آتی ہے کہ دس سال عبادت کرنے والے سے تو اچھا ہے کیونکہ تو نے غریب کا کام بنا دیا ہے۔

میرے نبی ﷺ نے جا کر ابو جہل کا دروازہ کھٹکھٹا دیا، ابو جہل جلدی سے باہر نکل کر پوچھتا ہے، حضرت آپ کیسے آئے ہیں، آپ ﷺ فرماتے ہیں، کیا تو نے اس کے پیسے دیئے ہیں، کہتا ہے، جی دیئے ہیں، آپ ﷺ فرماتے ہیں پھر دیتا کیوں نہیں؟ ابو جہل کہتا ہے، حضرت آپ ٹھہریں میں ابھی لا کر دیتا ہوں، ابو جہل اندر گیا اور پیسے لا کر میرے مصطفیٰ ﷺ کے سامنے اس تاجر کے حوالے کر دیتا ہے، اب یہ تاجر پیسے پکڑ کر خوشی خوشی واپس جا رہا ہے، دوسرے چوہدری اس تاجر سے پوچھتے ہیں سنا کیا کوئی کام بنا ہے؟ تاجر کہتا ہے جی پیسے مل گئے ہیں، یہ کہتے ہیں: کس نے لے کر دیئے ہیں؟ تاجر کہتا ہے کہ جس کی طرف تم نے بھیجا تھا اسی نے لے کر دیئے ہیں، یہ سب دوڑ کر ابو جہل کے گھر گئے، دروازہ کھٹکھٹایا اور کہنے لگے، اے ابو جہل تو نے یہ کیا کر دیا ہے، ہم نے تو مذاق کیا تھا، تو نے سچ مچ پیسے دے دیئے ہیں؟ ابو جہل کہتا ہے کیا میں نے خوشی سے دیئے ہیں؟ مجھے اس طرح لگتا تھا جس طرح محمد ﷺ کے سر پر کوئی بہت بڑی آفت کھڑی ہے، اگر میں نے انکار کیا تو مجھے ابھی نگل جائے گی۔

میرے نبی ﷺ کیا شان اور مقام لے کر آئے۔

سردار عبدالمطلب نے حکیم کا دروازہ کھٹکھٹایا تو حکیم کہتا ہے سردار جی کیا بات ہے؟ آپ فرماتے ہیں میرے پوتے کی آنکھیں دکھتی ہیں، حکیم کہتا ہے سردار صاحب آپ حکیم کو بیمار کے دروازہ پر لے آئے ہیں، اس سے بڑا حکیم اور کون ہو سکتا ہے، سردار صاحب فرماتے ہیں اب میں کیا کروں؟ حکیم کہتا ہے سردار جی آپ اس بچے کا لعاب دہن لے کر اس کی آنکھوں میں ڈال دیں، اللہ پاک اس کی آنکھوں کو درست فرما دیں گے۔

میرے بھائی! آپ ﷺ کا تھوک مبارک بھی بابرکت آپ ﷺ کا پسینہ بھی بابرکت غرضیکہ آپ کی ہر چیز بابرکت میں کیا کیا بیان کر کے بتاؤں، اللہ پاک ہمیں اپنے محبوب ﷺ کا مقام سمجھنے کی توفیق عطا فرمائے۔ آمین

وَاٰخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِيْنَ۔



تجارتِ مصطفیٰ ﷺ

بِسْمِ اللّٰهِ الرَّحْمٰنِ الرَّحِیْمِ ۝ وَالصُّحٰی ۝ وَالْاِیْلَ اِذَا سَجٰی ۝ مَا
وَدَّعَاكَ رَبُّكَ وَمَا قَلٰی ۝ وَلَئِذَا خَرُوعُ خَيْرٌ لِّكَ مِنَ الْاُولٰی ۝ وَلَسَوْفَ
يُعْطِيكَ رَبُّكَ فَتَرْضٰی ۝ اَلَمْ يَجِدْكَ يَتِیْمًا فَاَوٰی ۝ وَوَجَدَكَ ضَالًّا
فَهَدٰی ۝ وَوَجَدَكَ عَانِیًا فَاَغْنٰی ۝ فَاَمَّا الْیَتِیْمَ فَلَا تُفْهَرُ ۝ وَاَمَّا
السَّآئِلَ فَلَا تَنْهَرُ ۝ وَاَمَّا بِرِیْعَمَ رَبِّكَ فَحَدِّثْ ۝ (الصُّحٰی: ۱-۱۱)

ہر قسم کی حمد و ثناء اللہ رب رحمن کے لئے بے شمار اور ان گنت درود و سلام سید الاولین
والاخرین امام کائنات جناب محمد رسول اللہ ﷺ کی ذات گرامی پر۔

دوستو اور بزرگو! آج کے خطبہ جمعہ میں میں نے قرآن کریم کی ایک پوری سورت
والضحیٰ آپ کے سامنے تلاوت کی ہے اللہ مالک سے دعا ہے کہ اللہ کریم مجھے صحیح بیان
کرنے اور پھر ہم سب کو عمل کی توفیق عطا فرمائے۔

اس سورۃ کا شان نزول یہ ہے کہ اللہ کے نبی ﷺ کی طبیعت کچھ خراب ہو گئی اور نبی
اکرم ﷺ نے دو چار راتیں اٹھ کر نماز تہجد ادا نہ کر سکے تو آپ ﷺ کی چچی اور ابو لہب
کی بیوی ام جمیل نے میرے مصطفیٰ ﷺ کو یہ طعنہ دیا کہ تو رات کو اٹھ کر اس لئے تہجد
نہیں پڑھتا، معاذ اللہ جو تیرے پاس شیطان آتا تھا یا جو تیرا ساتھی تھا وہ تجھ سے ناراض ہو
گیا ہے، کوئی شخص اللہ کے پاک نبی ﷺ کو بات کر لے یہ تو اللہ پاک کو گوارا ہی نہیں
اللہ پاک نے آسمان سے سورۃ والضحیٰ نازل فرمائی، اللہ فرماتے ہیں وَالصُّحٰی مجھے دو
پہر کے وقت کی قسم۔

بھائیو! اللہ کریم جس کی چاہیں قسم اٹھا سکتے ہیں کیونکہ وہ رب ہے لیکن انسان اللہ

کے سوا کسی اور کی قسم نہیں اٹھا سکتا، بعض لوگ قرآن کی قسم اٹھا لیتے ہیں اگر قسم اٹھانا ہے تو صرف اللہ تعالیٰ کی ہی اٹھانا ہے اور وہ بھی اس وقت کہ جب تجھ سے کوئی قسم کا مطالبہ کرے اس کو تجھ پر یقین ہو، بعض لوگ کہتے ہیں: مجھے سوکھی چوکھٹ کی قسم، بعض عورتیں کہتی ہیں میرے ہاتھ میں جو اناج ہے اس کی قسم، اللہ پاک جس کی چاہیں قسم اٹھالیں، اس کا دل چاہے مکہ کی قسم اٹھائے یا مکہ والے محمد ﷺ کی عمر کی قسم اٹھائے کیونکہ وہ اپنی مرضی والا ہے، اللہ کریم فرماتے ہیں۔

وَالصُّحُفِ ۝ مجھے دوپہر کے وقت کی قسم۔

وَاللَّيْلِ إِذَا سَجَى ۝ اور مجھے قسم ہے رات کے وقت کی جب رات آتی ہے۔

يَا اللّٰهُ تَوَقَّسْ اٹھا کر کیا بتانا چاہتا ہے، اللہ فرماتے ہیں۔

مَا وَدَّعَكَ رَبُّكَ وَمَا قَلَىٰ ۝ اے محبوب! لوگ تجھے کہتے ہیں کہ اللہ تعالیٰ نے

اپنے نبی کو چھوڑ دیا ہے، میں نے نہ آپ کو چھوڑا ہے اور نہ ہی ناراض ہوا ہوں۔

وَلَا خِرَّةَ خَيْرٍ لَّكَ مِنَ الْاُولٰٓئِی ۝ آپ کیلئے آخرت دنیا سے بہتر ہے یا پہلے

وقت سے پچھلا وقت بہتر ہے۔

وَلَسَوْفَ يُعْطِيكَ رَبُّكَ فَتَرْضٰی ۝ محبوب میں آپ کو اتنا دوں گا کہ آپ راضی

ہو جائیں گے۔

اَلَمْ يَجِدْكَ يَتِيْمًا فَاَوٰی ۝ محبوب آپ یتیم تھے میں نے آپ کو جگہ عطا فرمائی۔

چھ سال کی عمر میں آپ کی والدہ ماجدہ دنیا چھوڑ کر چلی گئی، آپ کی عمر آٹھ سال

ہوئی تو آپ کے شفیق دادا سردار عبدالمطلب نے بھی اللہ پاک کے پاس جانے کی تیاری

کر لی، اس لئے کہ یہ جہان فانی ہے، یہاں سے سب نے جانا ہی جانا ہے، سردار

عبدالمطلب کو میرے محمد ﷺ کے ساتھ بڑا پیار تھا، سردار صاحب کو اتنا پیار تھا کہ کعبۃ

اللہ کے سائے تلے سردار عبدالمطلب کے لئے ایک گدا بچھایا جاتا تھا، نبی اکرم ﷺ کی

چھوٹی عمر ہے آپ گدے پر آ کر بیٹھ جاتے، میرے مصطفیٰ ﷺ کے چچے کہتے، گدے

سے نیچے اتر آؤ یہاں سردار عبدالمطلب نے بیٹھنا ہے لیکن سردار عبدالمطلب کہہ دیتے کہ میرے اس بیٹے کو کچھ نہ ہو مجھے معلوم ہو رہا ہے کہ اللہ پاک اس کو بہت بڑا مقام اور شان دینے والا ہے۔

میرے بھائی! سردار عبدالمطلب نے بھی اللہ تعالیٰ کے پاس جانے کی تیاری کر لی آپ کی پیدائش سے پہلے آپ کے والد محترم چلے گئے پھر پیدائش کے چند سال بعد والدہ ماجدہ رخصت ہو گئی دادا پیچھے رہ گیا، آج وہ بھی کوچ کر گیا ہے اب میرے پاک محمد ﷺ کے چچا ابوطالب آپ کی کفالت کر رہے ہیں، سردار ابوطالب نے آپ ﷺ کی بڑی خدمت کی، سردار ابوطالب اپنی بیوی سے کہتے ہیں: اس کی اچھی طرح دیکھ بھال کرنا، سردار صاحب نے اپنے بیٹوں سے بڑھ کر میرے محمد ﷺ سے پیار کیا۔

ایک بات یاد رکھنا اگر نبی ﷺ کی ذات سے پیار ہے اور بات سے پیار نہیں، بات تب بھی نہیں بنے گی، اگر صرف نبی اکرم ﷺ کی بات سے پیار ہے اور ذات سے پیار نہیں، تو بات پھر بھی نہیں بنے گی، جس طرح نبی کریم ﷺ کی ذات اونچی ہے اس طرح آپ کی بات بھی اونچی ہے جب تک نبی ﷺ کی ذات اور بات کے ساتھ دل اور زبان سے سچی محبت اور پیار نہیں ہوگا تو اس وقت تک کوئی شخص مومن نہیں بن سکتا۔

نبی ﷺ کے چچا کو آپ کی ذات کے ساتھ بڑا پیار ہے لیکن آپ ﷺ کی بات کے ساتھ پیار نہیں ہے، دیے کہتا ہے محمد (ﷺ) مجھے معلوم ہے کہ تیرا دین سچا ہے، میں تو لوگوں کے طعنوں سے ڈرتا ہوں مسلمان نہیں ہوتا۔

میرے بھائی! نبی ﷺ اتنے بابرکت شخصیت تھے جس دن آپ ﷺ سردار ابوطالب کے بچوں کے ساتھ مل کر کھانا کھاتے تو سب سیر ہو جاتے اور جس دن نبی اکرم ﷺ ان کے ساتھ نہ کھاتے تو اس دن سب بچے بھوکے رہ جاتے، سردار صاحب کے بچے صبح اٹھتے تو ان کا مونہہ دھونے والا اور آنکھوں میں سرمہ ڈالنے والا ہوتا، لیکن کائنات کے سردار نبی صبح اٹھتے تو اس طرح ہوتا جیسے کسی نے مونہہ بھی دھو دیا ہے اور آپ

کی آنکھوں میں سرمہ بھی ڈال دیا ہے۔

نبی اکرم ﷺ اتنی بابرکت شخصیت، قحط سالی پڑ گئی، بارش بند ہو گئی، لوگ سردار ابوطالب سے کہتے ہیں: سردار جی! بارش بند ہو گئی ہے، سردار ابوطالب میرے مصطفےٰ ﷺ کو نہلا کر اچھے کپڑے پہنا کر باہر لے آتے ہیں، آپ کو کعبۃ اللہ کی دیوار کے ساتھ اپنے ہاتھوں پر اٹھا کر آپ سے دعائیں کرواتے ہیں، اللہ پاک سے رحمت کی بارش کی دعا ہو رہی ہے، سردار ابوطالب آپ ﷺ سے دعائیں منگوا رہے ہیں کہ اللہ پاک نے آسمان سے بارش برسانا شروع کر دی۔

میرے بھائی! نبی ﷺ کی عمر بارہ سال کی ہوئی، ابوطالب تجارت کی غرض سے شام کے علاقہ میں جا رہے ہیں، آپ ﷺ فرماتے ہیں: چچا جی میں بھی آپ کے ساتھ جانے چاہتا ہوں میں پیچھے اکیلا رہ کر کیا کروں گا، سردار ابوطالب میرے مصطفےٰ ﷺ کا چہرہ دیکھ کر کہتے ہیں: محمد (ﷺ) آپ بھی میرے ساتھ چلیں، سردار ابوطالب فرماتے ہیں: ہم ایک مقام پر پہنچے تو وہاں ایک راہب کی جھونپڑی تھی، یہ اپنی جھونپڑی میں بیٹھا دیکھ رہا تھا، ہمارا قافلہ ایک درخت کے نیچے آ کر بیٹھ گیا، یہ ایک آدمی کے ذریعہ قافلہ والوں کو پیغام بھیجتا ہے کہ اے قافلہ والو! میں نے آج آپ سب کی دعوت کی ہے، آپ سب میرے ہاں کھانا کھا کر جائیں، یہ قافلہ والے حیران ہو گئے، کہ پہلے تو اس نے کبھی ہمیں پانی بھی نہیں پوچھا، آج کیا بات ہے، اس نے کھانا تیار کیا، تو تمام قافلہ والے کھانا کھانے کے لئے چلے گئے، چونکہ میرے آقا ﷺ عمر میں سب سے چھوٹے تھے، قافلہ والے میرے مصطفےٰ ﷺ سے کہتے ہیں: محمد (ﷺ)! آپ یہاں سامان کا خیال رکھیں، ہم کھانا کھا آئیں، جب یہ پادری کے پاس کھانا کھانے کے لئے گئے تو سب کو دیکھ کر پادری کہنے لگا کیا کوئی آدمی پیچھے تو نہیں رہ گیا، قافلہ والے کہنے لگے ہم سب آ گئے ہیں، صرف ایک چھوٹا سا بچہ (جس کی عمر تقریباً بارہ سال ہے) پیچھے رہ گیا ہے، ہم اس کو سامان کے پاس بٹھا کر آئے ہیں، پادری کہتا ہے تمہاری مثال تو اس طرح ہے جیسے بارات بغیر

دولہا کے کسی کے گھر آجائے جس کی خاطر میں نے کھانا تیار کیا ہے تم لوگ اس کو پیچھے چھوڑ آئے ہو جاؤ اس بچے کو بھی لے کر آؤ پھر جب یہ لوگ میرے آقا ﷺ کو لے کر گئے تو پادری میرے مصطفیٰ ﷺ سے کہتا ہے میں لات منات اور عزیزی کی قسم دے کر تجھ سے پوچھنا چاہتا ہوں میں جو بات تجھ سے پوچھوں صحیح بتانا آپ ﷺ فرماتے ہیں تو مجھ سے ویسے ہی پوچھ میں صحیح بات کروں گا جتنی مجھے جھوٹ سے نفرت ہے اتنی مجھے دنیا کی کسی اور چیز سے نفرت نہیں ہے یہ میرے مصطفیٰ ﷺ سے پوچھ رہا ہے آپ کی نیند کس طرح کی ہے آپ کا جاگنا کس طرح کا ہے یہ میرے مصطفیٰ ﷺ کے کندھوں کے درمیان دیکھتا ہے کہ مہر نبوت لگی ہوئی ہے یہ دیکھ رہا تھا کہ میرے مصطفیٰ ﷺ کو پتھر اور درختوں کی ٹہنیاں جھک جھک کر سلام کر رہی تھیں۔

یہ راہب سردار ابوطالب سے کہنے لگا یہ آپ کا کیا لگتا ہے سردار ابوطالب فرماتے ہیں یہ میرا بیٹا ہے راہب کہنے لگا صحیح صحیح بتائیں اس بچے کا باپ زندہ نہیں ہو سکتا سردار ابوطالب فرماتے ہیں یہ میرا بھتیجا ہے اس کا باپ فوت ہو چکا ہے راہب کہنے لگا اس کا خیال رکھنا اللہ پاک نے اس کو دنیا کا آخری نبی بنا دیا ہے سردار ابوطالب نے مال فروخت کیا مال خرید اور جلدی جلدی واپس آ گئے۔

ایک صحابی نبی اکرم ﷺ سے عرض کرتا ہے آقا کیا آپ بھی بکریاں چراتے رہے ہیں آپ ﷺ فرماتے ہیں ہاں میں بھی مکہ والوں کی بکریاں چرایا کرتا تھا اللہ پاک نے ہر نبی سے بکریاں چروائی ہیں۔

مولانا عبدالستار رحمہ اللہ نے لکھا ہے ع

حضرت موسیٰ اجڑ چروائے عالی شان حضوروں
جس نوں وچ دربار الہی کرسی ملدی اے نوروں
نوح پیغمبر عالی مرسل کم کرن ترکھاناں
لویا گھڑے داؤد پیغمبر خاص حبیب رباناں

ابراہیم تجارت کر دے عیسیٰ کپڑے دھو دے
درزیاں کار اور لیس کر بندے تے دائم روزہ ہو دے
حضرت آدم سب کم کیتے جس دی حاجت ہوئی
شیث پیغمبر کپڑا بندے ہو ر خیال نہ کوئی

حافظ ابن کثیر رحمہ اللہ نے لکھا ہے کہ نبی ﷺ فرماتے ہیں پوری زندگی سوائے ایک دو دفعہ کے کبھی میرا خیال ادھر ادھر نہیں گیا ایک دن چرواہے کہنے لگے محمد (ﷺ) آپ مکہ چلے جائیں اور وہاں سے ہمارے لئے روٹیاں لائیں اس کے علاوہ وہاں ایک آدمی کی شادی بھی ہے وہاں کنجریوں کا ناچ اور تماشہ ہوگا۔ ”اَسْتَغْفِرُ اللہ“ آپ دیکھ کر آئیں اور پھر آ کر ہمیں بتانا آپ ﷺ فرماتے ہیں میں مکہ گیا تو مجھے ان باجوں کی آواز آئی میں نے پوچھا کیا بات ہے کہنے لگے آج فلاں چوہدری کی شادی ہے میں بھی وہاں بیٹھ گیا ابھی میں بیٹھ ہی رہا تھا کہ مجھے ایسی نیند آئی کہ ساری رات ہی گزر گئی دن چڑھا تو سورج کی کرنوں نے مجھے بیدار کیا وہ چرواہے وہاں انتظار کر رہے ہیں کہ محمد روٹیاں لینے کے لئے گئے ہوئے ہیں اللہ پاک نے اپنے مصطفیٰ ﷺ کو ان ڈھول ڈھمکوں اور باجوں گاجوں سے محفوظ رکھا ہے۔

نبی ﷺ فرماتے ہیں جب میری عمر چوبیس پچیس سال کی ہوئی تو سردار ابوطالب کہنے لگے اے میرے بھتیجے محمد (ﷺ) آپ بھی کوئی کاروبار کریں آپ ﷺ فرماتے ہیں میں کیا کاروبار کروں؟ سردار ابوطالب کہتے ہیں: مکہ کی ایک مالدار عورت جس کا نام خدیجہ ہے یہ لوگوں کو اپنا سامان دے کر تجارت کے لئے بھیجتی ہے آپ بھی اس کا سامان لے کر چلے جائیں آپ ﷺ فرماتے ہیں میں خدیجہ سے بات نہیں کر سکتا ہاں کوئی میری طرف سے بات کرے تو میں جانے کے لئے تیار ہوں میرے نبی کی پھوپھی سیدہ عاتکہ کہتی ہیں یہ کونسی بات ہے خدیجہ سے میں بات کر لیتی ہوں سیدہ عاتکہ رضی اللہ عنہا جا کر خدیجہ سے کہتی ہیں: اے خدیجہ! میرا بھتیجا محمد (ﷺ) تجارت کی غرض سے تیرا سامان

لے کر جائے کیا تو پسند کرتی ہے؟ بی بی خدیجہ کہنے لگیں اگر محمد ﷺ تجارت کی غرض سے میرا سامان لے کر جائیں تو جہاں میں لوگوں کو ایک اونٹ مزدوری دیتی ہوں تو وہاں میں آمنہ کے لال (ﷺ) کو ڈبل مزدوری دوں گی۔

آپ ﷺ کی مشہوری پورے مکہ میں ہو چکی تھی کہ محمد (ﷺ) کسی سے دھوکہ نہیں کرتے آپ کی پوری زندگی بے مثال ہے کسی شخص کو نبی اکرم ﷺ کی زندگی کی طرف انگلی کرنے کی جرأت نہیں ہے کہ کوئی آپ کی زندگی پر اعتراض کر سکے۔

میرے بھائی! جو شخص ایمانداری کے ساتھ مال خریدے کسی کے ساتھ داؤد نہ لگائے۔
اَلتَّاجِرُ الصُّدُوقُ الْاَمِينُ مَعَ النَّبِيِّينَ۔

تو مولا کریم فرماتے ہیں کہ میں قیامت کے دن اس کو انبیاء علیہم السلام کا ساتھ نصیب فرما دوں گا لیکن ہمارے دوکانداروں کا اللہ ہی حافظ ہے پہلے سودا دو نمبر ہوتا تھا اب دو نمبر سے بھی چار نمبر پر پہنچ گیا ہے معلوم نہیں اس قوم کو کیا ہو گیا ہے۔

غور کرنا! کائنات کے سردار نبی کی عمر پچیس سال ہے آج قافلہ تیار ہو رہا ہے میرے نبی تجارت کی غرض سے تاجر بن کر جا رہے ہیں یہ آپ کا اپنا مال نہیں بلکہ بے گانہ ہے سیدہ خدیجہ میسرہ نامی اپنے غلام سے کہتی ہیں کہ مکہ سے نکلتے وقت مہار محمد (ﷺ) پکڑیں گے مکہ سے باہر جا کر مہار تو پکڑ لے گا اور محمد (ﷺ) سواری پر سوار ہوں گے قافلہ جا رہا ہے لوگ اپنے اپنے قافلہ والوں کو الوداع کر رہے ہیں میرے نبی کی پھوپھیاں اور چچے بھی میرے مصطفیٰ ﷺ کو الوداع کرنے کے لئے جا رہے ہیں میرے پاک محمد ﷺ کی پھوپھی سیدہ عاتکہ رضی اللہ عنہا کی آنکھوں میں آنسو جاری ہیں کہتی ہیں عبد اللہ قبر سے باہر نظر دوڑا کر دیکھ آج تیرا یتیم لوگوں کی مزدوری کرنے کے لئے دوسرے ملکوں میں جا رہا ہے۔

قربان جاؤں! میرے نبی شام یا مصر کے علاقہ میں تجارت کی غرض سے پہنچے میسرہ نامی غلام بیان کرتا ہے میں دیکھتا تھا فرشتے محمد ﷺ کے اوپر اپنے پروں سے سایہ

کر دیتے تھے۔

میرے دوستو! میرے نبی مصر کے بازار میں مال لے کر گئے تو وہاں آپ نے مال کے ڈھیر لگا دیئے، میرے نبی ﷺ سامان کے ڈھیروں پر کھڑے ہو کر فرماتے ہیں لوگو! یہ سامان اچھا ہے، یہ سامان ہلکا ہے، یہ کھجوریں گیلی ہیں، یہ کھجوریں اچھی ہیں اور یہ مکس ہیں، سارے دوکاندار اکٹھے ہو کر میرے مصطفیٰ ﷺ کو دیکھ کر حیران ہوتے ہیں اور آپس میں باتیں کرتے ہیں کہ ایک تاجر مکہ سے آیا ہے جو اپنے مال سے خود ہی نقص نکال رہا ہے۔ ایک دفعہ میرے نبی ایک منڈی میں اونٹ لے کر گئے، آپ اپنے ساتھی کو فرمانے لگے اگر سودا ہو جائے تو ان کو بتا دینا کہ ایک اونٹ میں نقص ہے، وہ دو میل چلنے کے بعد اس کا ہٹھ کمزور پڑ جاتا ہے۔ میرے مصطفیٰ ﷺ کسی کام چلے گئے، نبی ﷺ واپس تشریف لائے تو آپ کے آنے تک اونٹ کا سودا ہو چکا تھا، آپ ﷺ پوچھتے ہیں کیا سودا ہو چکا ہے، ساتھی عرض کرتا ہے جی سودا ہو چکا، میرے نبی فرماتے ہیں جس اونٹ میں نقص تھا، کیا وہ بتایا تھا یا نہیں؟ وہ عرض کرتا ہے آقا مجھے نقص بتانا تو یاد ہی نہیں رہا۔ آپ ﷺ فرماتے ہیں پھر ان کے ساتھ تو دھوکہ ہو گیا ہے، میرے نبی گھوڑا لیتے ہیں اور مسلسل کئی گھنٹے ان کے پیچھے سفر طے کر کے اس قافلہ سے ملتے ہیں۔ آپ ﷺ فرماتے ہیں تم اونٹ کہاں سے لے کر آئے ہو، یہ قافلے والے کہتے ہیں کہ ہم فلاں جگہ سے لے کر آئے ہیں، آپ ﷺ فرماتے ہیں: ان اونٹوں میں ایک اونٹ نقص والا ہے، تم اس کی قیمت کم کر لیا ہمیں واپس کر دو، یہ کہتے ہیں: جس طرح آپ کی مرضی ہے، میرے مصطفیٰ ﷺ نے آدھی قیمت واپس کر دی، یہ اپنے ملک میں چلے گئے، چند سالوں کے بعد میرے نبی نے نبوت کا اعلان کیا، آپ ﷺ فرماتے ہیں لوگو! میں اللہ کا سچا نبی ہوں، ان کو وہاں بیٹھے پتہ چلا کہ جس آدمی نے ہمیں اونٹ کی آدھی قیمت واپس کر دی تھی، وہ کہتا ہے کہ میں اللہ کا نبی ہوں، انہوں نے وہاں بیٹھے ہی کلمہ پڑھا اور مسلمان بن گئے، لوگ کہتے ہیں: یا راس کو دیکھو تو سہی، اس کا کردار کیسا ہے، یہ کہتے ہیں: ایک دفعہ دیکھا ہے اب

دیکھنے کی ضرورت کیا ہے جو اللہ تعالیٰ کی مخلوق کے ساتھ دھوکہ نہیں کرتا وہ رب کے ساتھ کیسے دھوکہ کر سکتا ہے۔

طارق حاربی کہتے ہیں: ہم مال فروخت کرنے کے لئے مدینہ آئے، ربذہ نامی جگہ پر ہم نے ڈیرہ لگا دیا، ایک آدمی جس نے سفید کپڑے پہنے ہوئے ہیں، وہ ہمارے پاس آ کر کہتا ہے، کیا تم نے یہ اونٹ بیچنا ہے، ہم نے کہا جی بیچنا ہے، وہ کہتا ہے کتنے پیسے لو گے، ہم نے کہا اتنے پیسے لیں گے، ہم نے جتنے پیسے کہے تو وہ کہنے لگا ٹھیک ہے، سودا منظور ہے، سودا ہو گیا تو اس نے اونٹ کی مہار پکڑی اور مدینہ کی طرف چلا گیا، بعد میں ہمیں خیال آیا کیا کسی کو اس کے نام کا بھی پتہ ہے؟ سب نے کہا ہمیں پتہ ہی نہیں کہ اس کا نام کیا ہے اس کے باپ کا کیا نام ہے، یہ کون سے محلہ میں رہتا ہے، قافلہ والے کہنے لگے اب ہم اونٹ گنوا بیٹھے، قافلہ والوں کے ساتھ ایک برقعہ پوش خاتون اپنے ہودج میں بیٹھی ہوئی تھی، وہ کہنے لگی اے قافلہ والو! یہ آدمی جو اونٹ لے کر گیا ہے، میں نے اس کا چہرہ بڑے غور سے دیکھا ہے، یہ چہرہ داؤ لگانے والا نہیں، اگر وہ اونٹ کے پیسے ادا نہ کرے گا تو میں اپنے پاس سے ادا کر دوں گی۔

کہتے ہیں: تھوری دیر گزری تو ہمارے اونٹ کی قیمت بھی آگئی اور ہمارے کھانے کے لئے کھجوریں بھی آ گئیں۔

میرے بھائی! اللہ پاک نے آپ ﷺ کو دگنا منافع دیا، آپ ﷺ نے بڑی جلدی سودا خرید لیا اور بڑی جلدی فروخت ہو گیا، آپ ﷺ کو مال ستے داموں ملا اور مہنگے داموں فروخت ہوا، آپ ﷺ واپس مکہ آئے، میسرہ نامی غلام کہتا ہے کہ میں نے ایک اونٹ کو سجا کر اس پر محمد کریم ﷺ کو بٹھا دیا، میں نے کہا جاؤ جا کر خدیجہ کو خوشخبری دو کہ اس دفعہ اللہ پاک نے بڑا منافع دیا ہے، میرے مصطفیٰ ﷺ خوشخبری دینے کے لئے جا رہے ہیں، سیدہ خدیجہ بھی دیکھ رہی تھیں کہ محمد ﷺ آ رہے ہیں اور بادلوں نے آپ ﷺ پر سایہ کیا ہوا ہے۔

میرے بھائیو! اگر اللہ کریم نے اپنے بندوں پر سایہ نہیں کرنا تو اس نے بادل کس لئے بنائے ہیں اللہ پاک چاہیں تو اپنے اولیاء پر بھی سایہ کر دیں۔

مشکوٰۃ شریف میں لکھا ہے کہ اللہ کا ایک بندہ دھوپ میں جا رہا تھا، اللہ کریم نے بادل کو فرمایا میرا بندہ دھوپ میں جا رہا ہے تو اس پر سایہ کر دے اس بادل نے سایہ کر دیا، اب حضرت صاحب بادل کے سائے میں جا رہے ہیں، کوئی بے چارہ گناہ گار تھا وہ کہنے لگا، اللہ کا ولی سائے میں جا رہا ہے چلو ہم بھی فائدہ اٹھا لیتے ہیں، وہ بھی دوڑ کر حضرت صاحب کے ساتھ شامل ہو گیا کہ مجھے بھی اپنے ساتھ لے چلو کیونکہ آپ پر بادل نے سایہ کیا ہوا ہے اب ولی کو گھمنڈ آ گیا، وہ گناہ گار کو کہنے لگا ہم نے تو محنتیں کی ہیں اس لئے بادل ہم پر سایہ کرتے ہیں، تو سائے کا کیا لگتا ہے چل دھوپ میں ہو جا؟

میرے بھائی! اللہ کریم رحمن و رحیم بھی ہے تو وہ جبار و قہار بھی ہے اللہ پاک نے بادل سے فرمایا کہ اب گناہ گار پر سایہ کر دے اور اس نیک پر دھوپ رہنے دے۔

میرے نبی جا کر سیدہ خدیجہ کو بشارت دیتے ہیں کہ اللہ پاک نے دو گنا منافع عطا فرمایا ہے سیدہ خدیجہ ایک خواب بھی دیکھ چکی تھیں، سیدہ خدیجہ کا رشتہ دار ورقہ بن نوفل عیسائی مذہب سے تعلق رکھتا تھا، سیدہ خدیجہ اسے جا کر کہتی ہیں اے ورقہ مجھے ایک خواب آئی ہے؟ ورقہ کہنے لگے بی بی تجھے کیا خواب آئی ہے، سیدہ خدیجہ فرماتی ہیں، مجھے یہ خواب آئی ہے کہ آسمان کا چاند اتر کر میری جھولی میں آ گیا ہے، ورقہ بن نوفل کہتے ہیں: بی بی اگر تیرا خواب سچا ہے تو پھر تو آخری نبی کی بیوی بننے والی ہے۔

سیدہ میرے نبی کی امانت دیانت، برکات اور رحمتیں دیکھ کر فضہ نامی لونڈی کے ذریعہ میرے مصطفیٰ ﷺ کو پیغام بھیجتی ہیں، محمد ﷺ اگر آپ شادی کریں تو خدیجہ شادی کرنے کیلئے تیار ہے، آپ ﷺ فرماتے ہیں میں شادی تو کر لوں لیکن ابھی میری جیب اجازت نہیں دیتی۔

میں تاریخ کی ایک کتاب میں پڑھ رہا تھا، سیدنا ابو بکر صدیق رضی اللہ عنہ کو پتہ چلا تو عرض

کرتے ہیں! آقا! شادی آپ کی ہوگی خرچہ میں کروں گا! اس طرح سمجھیں آقا شادی محمد ﷺ کی ہوگی جوڑا صدیق بنا کر لائے گا۔

میرے مصطفیٰ ﷺ نے اپنے چچاؤں کو بتایا تو چچے کہنے لگے محمد ﷺ آپ کو اور کیا چاہیے اتنی مالدار خاتون آپ کو خود پیشکش کر رہی ہے ویسے بھی سیدہ خدیجہ کی طہارت اور پاکدامنی پورے مکہ میں مشہور تھی نکاح کے وقت نبی پاک ﷺ کی عمر پچیس سال اور سیدہ خدیجہ رضی اللہ عنہا کی عمر چالیس سال ہے اب ذرا دوسری طرف آنا جب میرے مصطفیٰ ﷺ نے سیدہ عائشہ رضی اللہ عنہا سے شادی کی تو اس وقت سیدہ عائشہ رضی اللہ عنہا کی عمر چھ سات سال ہے اور میرے پاک محمد ﷺ کی عمر تیرن سال ہے معلوم ہوتا ہے کہ اگر عمر کم یا زیادہ ہو تو کوئی بات نہیں۔

میرے دوستو! شادی کے دن مقرر ہو گئے اب میرے پاک محمد ﷺ کی بارات جا رہی ہے میرے محمد ﷺ کے چچا وغیرہ بارات کے ساتھ ہیں اللہ ذوالجلال کی قسم ہے ڈھول اور باجوں والے ساتھ نہیں تھے بعض لوگ کہتے ہیں: فوجی بینڈ کا کیا ڈر ہے۔

ابن ماجہ میں لکھا ہے مدینہ کا ایک گلوکار نبی پاک ﷺ کے پاس آ کر کہتا ہے آقا میں بانسری اور ڈھولکی بجا کر بادشاہوں کی پرانی کہانیاں بیان کر کے اپنے بچوں کے لئے روزی کما لیتا تھا اب آپ مدینہ تشریف لے آئے ہیں آپ مجھے اجازت دے دیں میں اچھی باتیں کر کے ڈھولکی اور بانسری بجا کر اپنے بچوں کی روزی اکٹھی کر لیا کروں؟ میرے نبی فرماتے ہیں اے مدینہ کے گلوکار میں محمد ﷺ تجھے اچھی باتیں کر کے ڈھول بجانے کی اجازت نہیں دوں گا میں تجھے روکوں گا اگر تو پھر بھی باز نہ آیا تو میں اپنے مجاہدوں کو حکم دوں گا وہ تیرا سر موٹ کر تجھے مدینہ سے باہر نکال دیں گے۔

نبی ﷺ کی بارات مکہ کی مالدار خاتون سیدہ خدیجہ رضی اللہ عنہا کی طرف جا رہی ہے اللہ ذوالجلال کی قسم ہے اس وقت ماں باپ اور بھائیوں کی ضرورت ہے لیکن میرے محمد ﷺ کے سر پر ہاتھ رکھنے والا کوئی نہیں میرے مصطفیٰ ﷺ کی بارات پہنچ گئی نکاح کی مجلس

منعقد ہوئی، سردار ابوطالب نے اس وقت کے مذہب کے مطابق نکاح پڑھایا، مکہ والے اپنے آپ کو دین ابراہیم پر سمجھتے تھے، وہ کہتے تھے کہ ہم دین ابراہیم پر ہیں لیکن انہوں نے اپنے دین میں بگاڑ ڈال رکھے تھے۔

مولانا صفی الرحمن مبارک پوری رحمۃ اللہ علیہ ”الرحیق المختوم“ میں لکھتے ہیں کہ نبی اکرم ﷺ کے نکاح پر بیس اونٹیاں حق مہر مقرر کی گئیں جو اللہ کے نبی ﷺ کو سردار عبد اللہ کی طرف سے ورثہ میں ملی تھیں۔

ایک دن آپ ﷺ فرماتے ہیں، خدیجہ ہو سکتا ہے میرا تیرا نبھانہ ہو کیونکہ تو مالدار خاتون ہے اور میں محمد ﷺ غریب ہوں، تو ام المؤمنین سیدہ خدیجہ رضی اللہ عنہا مکہ والوں کو گواہ بنا کر کہتی ہیں اے مکہ والو! گواہ ہو جاؤ آج کے بعد میرا مال، میرا نہیں، بلکہ یہ محمد ﷺ کا مال ہے

اور اللہ کریم بھی قرآن پاک میں یہی فرما رہے ہیں۔

أَلَمْ يَجِدْكَ يَتِيمًا فَآوَىٰ ۖ وَوَجَدَكَ عَانِدًا فَلَأَعْنَىٰ ۖ (الضحیٰ: ۶-۷)

محبوب آپ یتیم تھے میں نے آپ کو جگہ دی، آپ غریب تھے میں نے آپ کو مال دے کر غنی کر دیا۔

اللہ پاک نے آپ ﷺ کو ایسی درد و وفا والی بیوی عطا فرمائی جو نبی ﷺ کے ہر دکھ میں شریک ہوئی، اللہ پاک نے آپ ﷺ کو ام المؤمنین سیدہ خدیجہ رضی اللہ عنہا سے اولاد عطا فرمائی، اللہ پاک نے پہلے بیٹا عطا فرمایا تو میرے نبی ﷺ نے اس کا نام ”قاسم“ رکھا، پھر اللہ پاک نے بیٹی دی، تو میرے نبی ﷺ نے اس کا نام زینب رضی اللہ عنہا رکھا، پھر اللہ کریم نے بیٹا دیا تو میرے نبی ﷺ نے اس کا نام عبد اللہ رکھا، اللہ پاک نے پھر بیٹی دی تو میرے نبی ﷺ نے اس کا نام رقیہ رضی اللہ عنہا رکھا، اللہ پاک نے پھر بیٹی دی تو میرے نبی ﷺ نے اس کا نام ام کلثوم رضی اللہ عنہا رکھا۔ اللہ کریم نے میرے نبی ﷺ کو پھر بیٹی عطا فرمائی تو آقا علیہ نے اس کا نام فاطمہ رضی اللہ عنہا رکھا، اللہ پاک نے آپ کی بیوی سیدہ خدیجہ سے

میرے مصطفیٰ ﷺ کو چار بیٹیاں اور دو بیٹے عطا فرمائے لیکن بیٹے بچپن میں ہی واپس لے لئے۔

نبی ﷺ ام المؤمنین سیدہ خدیجہ رضی اللہ عنہا کو اتنا یاد کرتے تھے آپ ﷺ فرمایا کرتے تھے کہ خدیجہ خدیجہ ہی تھی میرے نبی ﷺ سیدہ خدیجہ رضی اللہ عنہا کی سہیلیوں کی طرف تھے تحائف بھیجا کرتے تھے۔

ام المؤمنین سیدہ عائشہ صدیقہ رضی اللہ عنہا فرماتی ہیں: میں نے عرض کیا آقا! وہ ایک بوڑھی خاتون تھی آپ جب بھی بولتے ہیں خدیجہ خدیجہ ہی کہتے ہیں؟ آپ ﷺ فرماتے ہیں: عائشہ! تجھے کیا پتہ ہے اس نے میرا اس وقت ساتھ دیا جب لوگوں نے میری مخالفت کی۔

وَإِخْرُجُوا أَنَا أَلْحَمْدُ لِلَّهِ رَبِّ الْعَالَمِينَ۔



معراج النبی ﷺ ①

بِسْمِ اللَّهِ الرَّحْمَنِ الرَّحِيمِ ۝ سُبْحَنَ الَّذِي أَسْرَى بِعَبْدِهِ لَيْلًا مِنَ
الْمَسْجِدِ الْحَرَامِ إِلَى الْمَسْجِدِ الْأَقْصَا الَّذِي بَرَكْنَا حَوْلَهُ لِنُرِيَهُ
مِنَ الْاِيْتِنَانِ ۚ إِنَّهُ هُوَ السَّمِيعُ الْبَصِيرُ ۝ (بنی اسرائیل: ۱)

ہر قسم کی حمد و ثناء اللہ رب رحمن کے لئے، بے شمار اور ان گنت درود و سلام سید الاولین
والآخرین امام کائنات جناب محمد رسول اللہ ﷺ کی ذاک گرامی پر۔

دوستو! آج کے خطبہ جمعہ میں پندرہویں پارہ سے سورہ بنی اسرائیل کی پہلی
آیت مبارکہ آپ کے سامنے پڑھی ہے اللہ مالک سے دعا ہے کہ اللہ پاک مجھے صحیح بیان
کرنے اور پھر ہم سب کو عمل کی توفیق عطا فرمائے۔

دوستو! اس آیت میں اللہ سبحانہ و تعالیٰ نے اپنے محبوب کا ایک بہت بڑا معجزہ بیان
کیا ہے، معجزہ وہ ہوتا ہے جس کو عقل تسلیم نہ کرے لیکن اللہ پاک جس طرح ہیں کر کے
دکھلا سکتے ہیں آدمی زمین سے آسمان پر چلا جائے اور رات کے کچھ حصہ میں ہزاروں
میلوں کا سفر طے کر کے راتوں رات واپس آجائے، یہ عقل نہیں مانتی لیکن اللہ تعالیٰ
فرماتے ہیں میں جس طرح چاہوں کر سکتا ہوں اسی لئے اللہ پاک بات شروع کرنے
سے پہلے سبحان کا لفظ لائے ہیں کہ میں رب وہ بات بتانے لگا ہوں جس میں کوئی نقص
اور کمزوری نہیں جو ذات ہر قسم کے عیب اور غلط بیانی سے پاک ہے میں وہ اللہ اپنے
محبوب کو معراج کروانے لگا ہوں اللہ پاک نے پہلے اپنی پاکی بیان کر کے بتایا ہے کہ
جس طرح مجھ میں کوئی نقص نہیں میری ذات پاک ہے اسی طرح میرے محبوب کے قصہ
معراج میں بھی کسی قسم کی کوئی کمزوری نہیں ہے۔

نبی ﷺ نے دس سال مکہ مکرمہ میں وعظ فرمائی، جس سال سردار ابوطالب اور سیدہ خدیجہ الکبریٰ رضی اللہ عنہا وفات پا گئیں، اس سال کا نام ”عام الحزن“ یعنی غم کا سال ہے پھر آپ طائف تشریف لے گئے کہ شاید وہاں کے لوگ ہی کلمہ پڑھ لیں، میں مکہ کے لوگوں کو آسانی سے وعظ کر سکوں، لیکن انہوں نے بھی انتہا کر دی، کائنات کے سردار ﷺ فرماتے ہیں، انہوں نے اتنے پتھر مارے کہ اتنی تکلیف مجھے ساری زندگی میں کبھی نہیں آئی۔

اللہ پاک نے اپنے محبوب کے یہ تمام دکھ مٹانے اور ساری پریشانیاں دور کرنے کے لئے نبوت کے دسویں سال ماہ رجب میں بیت اللہ سے بیت المقدس تک، بیت المقدس سے آسمانوں تک اور آسمانوں سے جنت تک اپنے محبوب کو سیر کروا دی، اللہ پاک یہ بتانا چاہتے ہیں اے میرے محبوب! آپ کو بڑی تکالیف آئی ہیں لیکن میں نے آپ کی شان بھی بڑی اونچی بنائی ہے۔

میرے بھائی! ہر نبی کو معراج ہوئی۔
 کسی کو کوہ طور پر، لیکن وہ بھی زمین پر۔
 کسی کو ماں کی گود میں، لیکن وہ بھی زمین پر۔
 کسی کو کنعان کے کنویں میں، لیکن وہ بھی زمین پر۔
 کسی کو آگ میں، لیکن وہ بھی زمین پر۔

تمام انبیاء کرام ﷺ کو اللہ پاک نے معراج کروائی ہے لیکن زمین پر کروائی ہے اور جب اللہ کے محبوب ﷺ کی باری آئی تو اللہ پاک نے فرمایا، محبوب وہ سب زمین پر جتے تھے لیکن آپ ساتوں آسمانوں کے اوپر جتے ہیں، اسی لئے مولانا ﷺ فرماتے ہیں ع

محمد دے رتبے نوں پا کوئی نہیں سکدا
 جہانوں دی رحمت سدا کوئی نہیں سکدا
 جتے رات معراج سرکار پہنچی
 ستار فلکاں نوں چیر جا پار پہنچی

نبی جی دے رہے نوں پا کوئی نہیں سکدا
آپ ﷺ کو معراج کس طرح ہوئی، اللہ پاک نے اپنے محبوب کو کس پاک جگہ سے
معراج کروائی ہے؟

آمنہ کے لال اور ساری کائنات کے سردار ﷺ فرماتے ہیں کہ میں بیت اللہ کے
قریب حطیم میں سویا ہوا تھا اور دوسری روایت میں ام ہانی کے گھر سویا ہوا تھا۔ (ام ہانی
سیدنا علی المرتضیٰ رضی اللہ عنہ کی بہن اور سردار ابوطالب کی بیٹی ہیں)

پہلی رات صرف اتنا ہوا کہ تین فرشتے آئے، ایک کہنے لگا، یہ کون ہیں؟ دوسرا کہتا
ہے کہ یہ سارے جہان سے افضل ہیں، تیسرا کہتا ہے، پھر اس کو لے چلو۔

دوسری رات جبرائیل علیہ السلام میرے پاس آئے اور مجھے بڑے ادب و احترام سے اٹھا
کر زمزم کے کنوئیں کے پاس لے گئے اور وہاں میرا سینہ چاک کر کے میرا دل نکالا اور
اسے زمزم سے دھویا، پھر سونے کے ایک طشت میں نور ایمان کا پیالہ تھا، وہ میرے دل
میں ڈال کر سلائی کر دیا گیا، جناب جبرائیل علیہ السلام عرض کرتے ہیں کہ محبوب آج اللہ پاک
نے آپ کو بلایا ہے رح

اللہ دلوں جبرائیل نوں حکم ہویا ایسے وقت زمین دی طرف دھا جا
آکھیں میرے محبوب نوں جا کے تے میری الفتاں دا آکے مل پا جا
نالے ستاں آسماناں دی سیر کر جا اپنی دس جا ساڈی سن سنا جا
چھیتی جا جبرائیل نہ دیر لاویں لے کے میرے محمد نوں انج آجا
نبی ﷺ فرماتے ہیں کہ میرے پاس براق لائی گئی (براق برق سے ہے براق ایک
سفید رنگ کی سواری ہے جو نچر سے چھوٹی اور گدھے سے بڑی ہے) جبرائیل علیہ السلام مجھے
کہتے ہیں: اے محمد ﷺ! اس پر بیٹھ جائیں۔

یہاں سے یہ معلوم ہوتا ہے کہ صرف نبی پاک ﷺ کی روح کو معراج نہیں ہوئی،
صرف روح کو سواری پر بٹھانے کی کیا ضرورت ہے، روح تو ویسے ہی اڑتی پھرتی ہے، پتہ

نہیں یہ رات کو کہاں پہنچی ہوتی ہے۔ براق لانے کا مقصد یہ ہے کہ اللہ پاک نے جسم اور روح کے ساتھ اپنے محبوب کو سیر کروائی ہے۔

نبی اکرم ﷺ فرماتے ہیں کہ اگر میں نے صرف خواب میں دیکھا ہے پھر تو جھگڑا ہی کوئی نہیں عجیب خواب تو آ ہی سکتے ہیں اللہ پاک کو معلوم تھا ایک وقت آنا ہے کہ میرے محبوب کے امتیوں نے ہوائی جہاز تیار کر کے اڑنا ہے اور سیر کرنا ہے اس لئے میں اپنے محبوب کو براق پر بٹھا کر سات آسمانوں کی سیر کروا دیتا ہوں کیونکہ نبی کا معجزہ اس طرح کا ہوتا ہے جس طرح قوم کے حالات ہوں۔

آپ ﷺ فرماتے ہیں براق اتنی تیز کہ جہاں اس کی نگاہ ہوتی تھی وہاں اس کا پہلا قدم ہوتا تھا میں براق پر بیٹھنے لگا تو براق اپنی شوخی دکھانے لگی اور اچھلنے کودنے لگی جبرائیل ﷺ نے براق کا کان پکڑ کر اس کے کان میں کہا اے براق! پہلے تیرے اوپر اور نبی سوار ہوتے رہے ہیں سن لے! آج جو ہستی تجھ پر سوار ہونے لگی ہے اللہ پاک نے اس جیسی اور کوئی ہستی نہیں بنائی آج تجھ پر رب کے محبوب نبی محمد ﷺ سوار ہونے لگے ہیں یہ سن کر براق پسینے سے شرابور ہو گیا میں براق پر بیٹھ گیا سفر کی منزلیں طے ہونا شروع ہو گئیں۔

میرے نبی ﷺ کے دو اہم سفر ہیں ایک مکہ سے مدینہ کا اور ایک مکہ سے آسمان کا زمین کے سفر کے ساتھی سیدنا صدیق اکبر رضی اللہ عنہ ہیں اور آسمان کے سفر کے ساتھی حضرت جبرائیل ﷺ ہیں وہ نوریوں کے سردار اور یہ انبیاء ﷺ کے بعد خاکیوں کے سردار ہیں آج تک کوئی شخص سیدنا ابوبکر صدیق رضی اللہ عنہ کے مقام کو نہیں پہنچ سکا۔

ام المؤمنین سیدہ عائشہ رضی اللہ عنہا فرماتی ہیں کہ ایک رات آسمان پر بڑے ستارے تھے میری نظریں آسمان کے ستاروں پر پڑ گئیں میں نے عرض کیا آقا! جتنے آسمان کے ستارے ہیں کیا اتنی بھی کسی کی نیکیاں ہو سکتی ہیں آپ ﷺ فرماتے ہیں عائشہ! میرے عمر کی نیکیاں آسمان کے ستاروں جتنی ہیں ام المؤمنین سیدہ عائشہ رضی اللہ عنہا گھبرا گئیں عرض

کرتی ہیں آقا اگر سیدنا عمر رضی اللہ عنہ کی اتنی نیکیاں ہیں تو میرے بابا سیدنا ابوبکر رضی اللہ عنہ کی نیکیاں کہاں گئیں؟ آپ ﷺ فرماتے ہیں عائشہ تو گھبرا گئی ہے، سیدنا عمر رضی اللہ عنہ کی ساری زندگی کی نیکیاں اتنی ہیں اور تیرے باپ کی ایک رات کی نیکیاں اتنی ہیں۔

سیدنا عمر رضی اللہ عنہ سیدنا ابوبکر رضی اللہ عنہ سے کہا کرتے تھے یا رکونی سودا کرنا ہے تو کر لے مجھے وہ ایک رات دے دے اور مجھ سے ساری راتیں لے لے۔

میرے بھائی! براق یہاں سے چلی اور یثرب کے ایک علاقہ جس کو ”مدینۃ النبی“ کہتے ہیں: جہاں کھجوریں ہی کھجوریں ہیں، آپ ﷺ فرماتے ہیں: جبرائیل علیہ السلام کہتے ہیں کہ اے محمد ﷺ یہ آپ کی ہجرت گاہ ہے، آپ نے ہجرت کر کے یہاں آنا ہے اس لئے آپ بطور برکت یہاں دو رکعات پڑھ لیں، چنانچہ آپ ﷺ نے وہاں دو رکعات نماز نفل ادا کی۔

نبی ﷺ فرماتے ہیں: جب آگے آگے گئے تو آگے ایک کھلا اور چشیل میدان تھا، جبرائیل علیہ السلام عرض کرتے ہیں آقا یہاں بھی دو رکعات پڑھ لیں، یہ مدین کا علاقہ ہے آگے گئے تو آگے بیت اللحم آگیا، جہاں جناب عیسیٰ علیہ السلام پیدا ہوئے تھے، جبرائیل علیہ السلام عرض کرتے ہیں آقا! یہاں بھی دو رکعات پڑھ لیں، ہم آگے کوہ طور پر چلے گئے، جبرائیل علیہ السلام عرض کرتے ہیں: محبوب! یہ کوہ طور ہے، جہاں موسیٰ علیہ السلام کو معراج ہوئی تھی، آپ یہاں بھی دو رکعات پڑھ لیں۔

نبی ﷺ فرماتے ہیں مجھے دائیں طرف سے آواز آئی، محمد ﷺ میری بات سننا، جبرائیل علیہ السلام عرض کرتے ہیں آقا اس کی بات نہ سننا، بائیں طرف سے آواز آئی، یہ بھی کہتا ہے میری بات سننا، جبرائیل علیہ السلام نے اس کی بات بھی نہ سننے دی۔ آگے دیکھا ایک بوڑھی بیٹھی ہوئی ہے، یہ بھی شور کر رہی ہے، کہتی ہے محمد ﷺ میری بات سننا، جبرائیل علیہ السلام کہتے ہیں: آقا! اس کی بات بھی نہ سننا، آپ ﷺ فرماتے ہیں: جبرائیل کیا بات ہے؟

جبرائیل علیہ السلام عرض کرتے ہیں: وہ جو دائیں طرف بیٹھا ہوا شور کر رہا تھا وہ یہودیوں کا

داعی تھا اگر آپ اس کی بات سن لیتے تو آپ کی امت نے یہودی ہو جانا تھا۔ بائیں طرف والا عیسائیوں کا داعی تھا اگر آپ اس کی بات سن لیتے تو آپ کی امت نے عیسائی ہو جانا تھا اور جو بوڑھی عورت بیٹھی ہوئی تھی یہ دنیا ہے اگر آپ اس کی بات سن لیتے تو آپ کی امت نے دنیا دار بن جانا تھا۔

آپ ﷺ فرماتے ہیں ہم آگے جا رہے ہیں اب اللہ پاک نے وہ نشانیاں دکھانا تمہیں جن کا تذکرہ اللہ پاک نے قرآن مجید میں فرمایا ہے:

لِنُرِيكَ مِنْ آيَاتِنَا إِنَّهُ هُوَ السَّمِيعُ الْبَصِيرُ (بنی اسرائیل: ۱۰)

آپ ﷺ فرماتے ہیں: میں نے دیکھا کہ ایک جماعت فصل کاٹ کر پیچھے ہٹی ہے تو ان کی فصل پھر چھتوں کے برابر ہو جاتی ہے ان کی کھیتیاں ختم ہونے کو ہی نہیں آتیں ان کی فصلیں بڑھتی ہی جا رہی ہیں یہ فصل کاٹتے ہیں اور یہ پھر بڑھ جاتی ہے میں نے پوچھا جبرائیل یہ لوگ کون ہیں جناب جبرائیل علیہ السلام عرض کرتے ہیں آقا یہ آپ کی امت کے وہ افراد ہیں جو اللہ تعالیٰ کے دین کے لئے جہاد کرتے تھے یہ مجاہد ہیں اور مجاہدوں کی نیکیاں ختم ہی نہیں ہوتیں۔

اللہ پاک نے مجاہدین کو اتنی شان دی ہوئی ہے فرمایا اگر وہ فوت بھی ہو جائیں تو تم ان کو مردہ نہیں کہہ سکتے اس لئے کہ انہوں نے کام ہی ایسا کیا ہے کیا جہاد معمولی چیز ہے؟ صحیح بخاری شریف کی حدیث ہے سیدنا حارثہ رضی اللہ عنہ دراز قد نو جوان بدر کی لڑائی میں جا رہا ہے راستہ میں نامعلوم سمت سے ایک تیر آیا جو سیدنا حارثہ رضی اللہ عنہ کے حلق میں لگا سیدنا حارثہ رضی اللہ عنہ وہیں گرے اور شہید ہو گئے آپ کی والدہ کو پتہ چلا کہ میرا بیٹا میدان کارزار میں پہنچنے سے پہلے ہی شہید ہو گیا ہے آپ کی والدہ اللہ کے رسول ﷺ کے پاس آ کر کہتی ہے آقا ابھی میرا حارثہ میدان جنگ میں پہنچا نہیں تھا کہ پہلے ہی نامعلوم تیر سے قتل ہو گیا ہے مجھے بتائیں اگر میرا حارثہ شہید ہوا ہے تو میں شکرانہ کے نوافل پڑھوں کہ میں بھی شہید کی ماں بن گئی ہوں اور اگر شہید نہیں ہوا تو تب بھی مجھے بتا دیجئے تاکہ

میں تھوڑی دیر اس کی قسمت پر آنسو بہا لوں؟ آپ ﷺ فرماتے ہیں: اے ام حارثہ تو کیوں پریشان ہے، تیرے بیٹے کو رب تعالیٰ نے وہ جنت دی ہے جس کی چھت اللہ تعالیٰ کا عرش ہے، وہ تو جنت الفردوس میں پہنچ گیا ہے، اللہ پاک نے اس کی شہادت بھی قبول فرمائی ہے، مجاہدین کے بارہ میں قرآن کہتا ہے:

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمُوتَ بَلْ أَحْيَاءٌ وَلَٰكِنْ لَا تَشْعُرُونَ (البقرة: ۱۵۴)

جو میری راہ میں شہید ہو جاتے ہیں، اپنی جانوں کا نذرانہ پیش کر دیتے ہیں، ان کو مردے بھی نہ کہا کرو۔

آپ ﷺ فرماتے ہیں: میں مجاہدین کو دیکھ کر آگے چلا گیا، آگے میں نے ایک شخص دیکھا جو لیٹا ہوا تھا اور ایک شخص اس کے سر کی جانب پتھر پکڑ کر بیٹھا ہوا تھا، وہ اس کے سر پر پتھر مارتا تھا تو اس کا سر چور چور ہو جاتا تھا، پتھر پھسل کر دور چلا جاتا، وہ پتھر لینے کے لئے جاتا تو اس کے آنے تک اس کا سر پھر درست ہو جاتا، یہ پتھر پتھر مارتا، میں نے پوچھا جبرائیل، جس کا سر پتھروں سے پکلا جا رہا ہے یہ شخص کون ہے؟ حضرت جبرائیل علیہ السلام عرض کرتے ہیں: محبوب یہ آپ کی امت کا وہ شخص ہے جس کا سر اذان سن کر بھاری ہو جاتا تھا، یہ آپ کی امت کا بے نماز ہے، قیامت تک بے نماز کا سراسی طرح پکلا جاتا رہے گا۔

اللہ جانتا ہے جتنا بڑا گناہ گار بے نماز ہے اتنا بڑا گناہ گار ہی کوئی نہیں، سب سے بڑا گناہ ترک نماز ہے۔

علامہ منذری رحمہ اللہ نے الترغیب میں لکھا ہے کہ ایک عورت جناب موسیٰ علیہ السلام کے پاس آ کر کہتی ہے: اے اللہ کے نبی! میں سچی توبہ کرنا چاہتی ہوں، کیا میری توبہ قبول ہو سکتی ہے، اللہ کے نبی علیہ السلام فرماتے ہیں: اے بی بی تو پہلے اپنا گناہ تو بتا، تو نے کیا گناہ کیا ہے؟

وہ بی بی کہتی ہے: اے اللہ کے نبی! پہلا گناہ تو یہ ہے کہ میں نے زنا کیا ہے، دوسرا گناہ یہ ہے کہ جو بچہ پیدا ہوا ہے، میں نے اپنا عیب چھپانے کے لئے اسے جنم دیتے ہی

اس کا گلا دبا کر قتل کر دیا ہے آپ مجھے یہ بتائیں کیا میرے لئے بھی معافی ہے یا نہیں؟
کیا اللہ پاک مجھے بھی معاف کر دیں گے یا نہیں؟

سیدنا موسیٰ علیہ السلام جلالی طبیعت کے آدمی تھے فرماتے ہیں تو اتنی گناہ گار کیسے بچ کر پھر رہی ہے، تجھ پر آسمان سے پتھر کیوں نہیں گرنے تجھے آگ نے کیوں نہیں جلایا، تو ہلاک اور تباہ کیوں نہ ہوئی، میرے دربار سے جلدی جلدی نکل جا، مجھے خطرہ کہیں تجھ پر عذاب الہی نہ آجائے، یہ بی بی روتی ہوئی ٹوٹا ہوا دل لے کر واپس جا رہی ہے آسمان سے جبرائیل علیہ السلام آگئے عرض کرتے ہیں حضرت جی! مجھے آسمان والے نے بھیجا ہے کہ جا کر میرے نبی موسیٰ علیہ السلام کو بتادو آپ نے اس بی بی کو واپس بھیج دیا ہے یہ بی بی اتنی گناہ گار نہیں جتنا بے نماز گناہ گار ہے اس کا گناہ کم ہے اور بے نماز کا گناہ زیادہ ہے۔
میرے بھائی! یہاں گھروں کے گھر اور محلوں کے محلے بے نماز ہیں۔

اگر باپ نماز پڑھتا ہے تو بیٹا نماز نہیں پڑھتا۔

اگر بیٹا پڑھتا ہے تو باپ نہیں پڑھتا۔

اگر میاں پڑھتا ہے تو بیوی نہیں پڑھتا۔

اگر بیوی پڑھتی ہے تو میاں نہیں پڑھتا۔

بے نماز اتنا بڑا گناہ گار ہے کہ اللہ پاک بے نماز کی کوئی عبادت قبول ہی نہیں کرتے۔ قیامت کا دن ہوگا بے نماز شخص فرعون، ہامان، قارون اور ابی بن خلف کے ساتھ ہوگا اور نمازی کہاں ہوگا؟

ایک صحابی رضی اللہ عنہ نبی ﷺ کی خدمت کرتا تھا، مثلاً آپ کا جوتا سیدھا کرتا، آپ کا بستر بچھا دیتا، لوٹا پکڑ کر باہر چلے جانا، آپ ﷺ فرماتے ہیں ربیع یار تو شادی کیوں نہیں کروا لیتا، سیدنا ربیع رضی اللہ عنہ عرض کرتے ہیں آقا اگر شادی کروالی تو میں بیوی بچوں میں پھنس جاؤں گا، میں چاہتا ہوں کہ ہر وقت آپ کو دیکھتا ہی رہوں، گویا سیدنا ربیع رضی اللہ عنہ کہتے ہوں گے ع

دل نبی دے پیار کولوں رجدا ای نہیں
مینوں ایہو جیا سوہنا ہور لب دا ای نہیں
سوہنے نبی دی زبان ساڈے واسطے قرآن
کسے ہور دا بیان چنگا لگ دا ای نہیں
ایک دن میرے نبی اتنے خوش ہوئے آپ ﷺ فرماتے ہیں ”سَلِّ مَا شِئْتَ“
اے میرے ربیع! آج جو مانگنا ہے مانگ لے تو آج جو مانگے گا میں رب سے لے
کر دوں گا مجھے تو اس طرح معلوم ہوتا ہے کہ سیدنا ربیع رضی اللہ عنہ سوچ میں پڑ گئے ہوں گے
کیا مانگوں؟

اگر اولاد مانگوں تو نبی پاک ﷺ کا اٹھارہ ماہ کا ابراہیم گود خالی کر گیا ہے۔
اگر رزق مانگوں تو نبی پاک ﷺ کے چولہے میں چالیس چالیس دن آگ نہیں جلتی
ادھر سرکار فرما رہے ہیں ”سَلِّ مَا شِئْتَ“ مانگ کیا مانگتا ہے سیدنا ربیع رضی اللہ عنہ سوچ سوچ
کر کہتے ہیں: محبوب! میں مانگنے لگا ہوں؟ آپ ﷺ فرماتے ہیں کیا چاہتا ہے؟ سیدنا
ربیع رضی اللہ عنہ عرض کرتے ہیں: محبوب مجھے کسی اور چیز کی ضرورت نہیں اگر رب سے لے کر
دے سکتے ہو تو ”اَسْأَلُكَ مُرَافَقَتَكَ فِي الْجَنَّةِ“ جنت میں اپنا پڑوس لے کر
دے دیں۔

صحیح بخاری شریف کی حدیث ہے کہ نبی پاک ﷺ کا چوبارہ ساری جنت سے اوپر
ہے جس طرح نبی کریم ﷺ کی شان اور مقام اونچا ہے اسی طرح آپ کا گھر بھی اونچا ہے۔
سیدنا ربیع رضی اللہ عنہ عرض کرتے ہیں آقا! یہ تو مجھے معلوم ہے کہ آپ کا مقام بہت اونچا
ہے لیکن جہاں سے آپ نے اترنا اور چڑھنا ہے وہاں تھوڑی سی جگہ لے کر دے دینا
تاکہ اترتے اور چڑھتے ہوئے میں آپ کی زیارت کرتا رہوں آپ ﷺ فرماتے ہیں
اے میرے صحابی! میرا پڑوس لینا بہت بڑا کام ہے اس کے لئے ایک کام تم کرو پڑوس
میں لے کر دے دوں گا سیدنا ربیع رضی اللہ عنہ عرض کرتے ہیں آقا کیا کروں؟ آپ ﷺ

فرماتے ہیں:

أَعْنِي عَلَى نَفْسِكَ بِكَثْرَتِ السُّجُودِ أَوْ بِكَثْرَتِ النَّوَافِلِ -

میرے رنج! زیادہ نفل تو پڑھا کر، رب کے آگے لمبے لمبے سجود تو کیا کر، اور پڑوس میں لے کر دے دوں گا۔

میرے بھائیو! اب جو فرض ہی نہیں پڑھتا، اس کا کیا بنے گا، اس لئے خود بھی نمازی بن جاؤ اور اپنی اولاد کو بھی نمازی بناؤ ورنہ قبر میں سر کچلا جائے گا۔

آپ ﷺ فرماتے ہیں، ہم آگے گئے تو میں نے ایک اور شخص دیکھا جس کے آگے پیچھے اس کے ہونٹ لٹک رہے تھے، فرشتے اس کا مونہہ کھول کر آگ کے انگارے اس کے مونہہ میں ڈال رہے تھے، یہ لگتا نہیں تھا لیکن وہ زبردستی ڈالے جا رہے تھے، میں نے پوچھا جبرائیل، یہ آدمی کون ہے؟ حضرت جبرائیل علیہ السلام عرض کرتے ہیں آقا! یہ آپ کی امت کے وہ افراد ہیں جن کو اللہ پاک نے مال دیا تھا اور یہ اس مال کی زکوٰۃ نہیں دیتے تھے۔ اگر زکوٰۃ نہ دی جائے تو مال پاک ہی نہیں ہوتا، مال تب پاک ہوتا ہے اگر زکوٰۃ دی جائے۔

آپ ﷺ فرماتے ہیں ہم آگے گئے تو ایک عجیب منظر دیکھا، ایک آدمی کے سامنے صاف ستھری ہنڈیا پڑی ہوئی ہے جس میں گوشت پکا ہوا تھا اس سے خوشبو آرہی تھی اور دوسری طرف گندگی پڑی ہوئی تھی، یہ وہ صاف ستھری ہنڈیا چھوڑ کر گندگی کھا رہا تھا، میں نے پوچھا جبرائیل، یہ شخص کون ہے؟ جو اچھا اور بھنا ہوا گوشت چھوڑ کر گندگی کھا رہا ہے؟ حضرت جبرائیل علیہ السلام عرض کرتے ہیں آقا! یہ آپ کی امت کا وہ شخص ہے جو اپنی حلال بیوی چھوڑ کر غیروں کی طرف دیکھتا تھا، اسے اپنی بیوی اچھی نہیں لگتی تھی، اس لئے اللہ پاک نے اس کو یہ سزا دی ہے، اسے قیامت تک اس طرح سزا ملتی رہے گی۔

آپ ﷺ فرماتے ہیں، ہم آگے چلے گئے آگے ایک لڑکی کھڑی ہوئی تھی، جو ہر گزرتے ہوئے آدمی کے کپڑے پھاڑ رہی تھی، میں نے کہا یہ کس کی مثال ہے؟ حضرت

جبرائیل علیہ السلام کہتے ہیں: آقا! یہ ان لوگوں کی مثال ہے جو راستوں میں بیٹھ کر لوگوں کو تنگ کرتے تھے اور لوگوں کی بہو بیٹیوں کو بخش مذاق کرتے تھے۔

آپ ﷺ فرماتے ہیں ہم آگے چلے گئے وہاں میں نے ایک اور عجیب نقشہ دیکھا، ایک شخص نے بہت بڑی گٹھری باندھی ہوئی ہے، یہ اسے اٹھانا چاہتا ہے لیکن اس سے اٹھائی نہیں جاتی، اس کا کام تو یہ تھا کہ گٹھری کھول کر اس کا وزن کم کر لیتا لیکن یہ گٹھری تو پہلے ہی کافی بھاری ہے اور یہ اس میں اور وزن ڈال رہا ہے، میں نے پوچھا یہ کون ہے؟ حضرت جبرائیل علیہ السلام کہتے ہیں: آقا! یہ آپ کی امت کے وہ افراد ہیں جو بیگانہ حق کھانے والے ہیں، جو لوگوں سے ادھار لے لے کر کھاتے جاتے ہیں اور واپس کرنے کا نام نہیں لیتے، یہ وہ شخص ہے جو قیامت تک اسی طرح مصیبت میں ہی پڑا رہے گا۔

میرے بھائی! اگر کسی سے لینا دینا ہو تو انسان کو خود ہی صاف کرنا چاہیے، جنازے پر پچھلے اعلان تو کروا دیتے ہیں کہ اگر کسی نے کچھ لینا ہے تو لے سکتے ہیں لیکن میں نے دیکھا ہے اگر کوئی آکر مطالبہ کرے کہ تو نے اس وقت اپنے مرنے والے کے قرض واپس کرنے کی ذمہ داری اٹھائی تھی اب پیسے دلاؤ، تو یہ کہتے ہیں کہ وہ اس کی قبر پڑی ہے جاؤ جا کر کھود کر اس سے اپنا قرض وصول کر لو۔

میرے بھائی! یہ معاملہ بڑا مشکل ہے، نبی ﷺ کے ساتھ جہاد کرتا ہوا ایک غلام شہید ہو گیا، لوگوں نے مبارک دی، اللہ کے نبی مبارک ہو، آپ ﷺ فرماتے ہیں کس کی مبارک دیتے ہو؟ لوگوں نے عرض کیا یہ شہید ہو گیا ہے آپ ﷺ فرماتے ہیں تم مبارک دے رہے ہو، اس نے مال غنیمت کی تقسیم سے پہلے داؤ لگا کر ایک چادر چھپائی تھی وہ اللہ پاک نے آگ کی بنا کر اس پر ڈال دی ہے۔

اگر آپ کسی غریب یتیم کا حق یا کسی مسافر کو لوٹ کر کھائیں گے، کیا خیال ہے وہ معاف ہو جائے گا، وہ ہرگز معاف نہیں ہوگا، اس لئے آپ اپنا معاملہ دنیا میں صاف کر لیں، یہ لینے دینے والا معاملہ بڑا سخت ہے، لین دین کے معاملہ میں قیامت کے دن بعض

حاجی نمازی بھی قابو آئیں گے، حالانکہ لین دین کے بارہ میں اللہ کریم نے قرآن پاک میں سب سے بڑی آیت ہی یہ اتاری ہے ”أَنْ تَكْتَسِبُوهُ صَغِيرًا أَوْ كَبِيرًا“، یعنی اپنا لین دین کا معاملہ صاف کر لو، اسے لکھ لیا کرو اور اسے ادا کرو، قیامت کے دن بعض لوگ اپنی نمازیں گنوا بیٹھیں گے، بعض لوگ روزے اور حج گنوا بیٹھیں گے، اس لئے معاملہ یہیں صاف کر لو، زندگی کا کوئی پتہ نہیں کہ کس وقت موت آ جائے گی، آدمی سرخرو ہو کر دنیا سے جائے کسی کا کچھ دینا نہ ہو، ورنہ جنہوں نے حق لینے ہیں وہ قیامت کے دن گریبان سے پکڑ کر اللہ پاک کے دربار میں پیش کریں گے اور کہیں گے یا اللہ! یہ طاقتور تھا، ہم کمزور تھے، یہ چوہدری اور سردار، ہمیں آنکھیں دکھاتا تھا، ہم نے حق لینے ہی لینے ہیں، اللہ کے نبی ﷺ فرماتے ہیں: اللہ پاک فرشتوں سے فرمائیں گے، اس کا معاملہ صاف کر دو، اب کوئی نمازیں لے کر جا رہا ہے، کوئی حج لے کر جا رہا ہے۔

میں نے ایک روایت میں پڑھا ہے کہ تمام نیکیاں ختم ہو جائیں گی لیکن ایک شخص کا حق ابھی باقی ہوگا، فرشتے عرض کریں گے، یا اللہ! اب اس کے پاس اور کوئی چیز نہیں، اب کیا کریں؟ اللہ پاک فرمائیں گے اب لوگوں کے گناہ اٹھا کر اس کے سر پر رکھو، اس کو جہنم میں دھکا دے دو اور جن پر ظلم کرتا رہا ہے ان کو جنت عطا کر دو۔

اس لئے میرے بھائی لین دین وغیرہ کے آپس کے معاملات دینا کے اندر ہی صاف کر لو، اللہ پاک توفیق عطا فرمائے۔

میں انہیں الفاظ پر اکتفا کرتا ہوں، اللہ پاک عمل کی توفیق عطا فرمائے۔ آمین

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ۔



معراج النبی ﷺ ②

بِسْمِ اللّٰهِ الرَّحْمٰنِ الرَّحِیْمِ ۝ وَالنَّجْمِ اِذَا هَوٰی ۝ مَا صَلَّیْ صَاحِبُكُمْ
وَمَا عَوٰی ۝ وَمَا یَنْطِقُ عَنِ الْهَوٰی ۝ اِنْ هُوَ اِلَّا وَحٰی یُوحٰی ۝
عَلَّمَهُ شَدِیْدُ الْقُوٰی ۝ ذُو مِرَّةٍ فَاسْتَوٰی ۝ وَهُوَ بِالْاُفُقِ
الْاَعْلٰی ۝ ثُمَّ دَنَا فَتَدَلّٰی ۝ فَكَانَ قَابَ قَوْسَیْنِ اَوْ
اَدْنٰی ۝ فَاَوْحٰی اِلٰی عَبْدِهِ مَا اَوْحٰی ۝ (النجم: ۱-۱۰)

”قسم ہے ستارے کی جب وہ غروب ہوتا ہے نہ آپ کا ساتھی بھولا ہے اور نہ
ہی گمراہ ہوا ہے اور نہ ہی وہ اپنی مرضی سے بولتا ہے آپ اس وقت بولتے
ہیں جب اللہ پاک کی وحی آجائے جو میرے محمد (ﷺ) کو قرآن سکھایا ہے وہ
قوت والے نے سکھایا ہے جو بہت ہی زیادہ قوت والا ہے وہ بلند ہوا اور وہ
اوپر کناروں کے تھا پھر وہ مصطفیٰ کے قریب ہوا یا میرا مصطفیٰ قریب ہوا اور وہ
ہو گیا ایک کمان کے برابر یا کمان سے بھی قریب پھر وحی کی اس نے اپنے
بندے کی طرف جو اللہ نے وحی کی۔“

ہر قسم کی حمد و ثناء اللہ جل جلالہ کی ذات اقدس کے لئے بے شمار اور ان گنت درود
وسلام سید الاولین والآخرین امام کائنات جناب محمد رسول اللہ ﷺ کی ذات گرامی پر۔
دوستو اور بزرگو! آج میں نے ستائیسویں پارہ سے سورہ نجم کی چند آیات آپ کے
سامنے پڑھی ہیں اللہ مالک سے دعا ہے کہ مولا کریم مجھے صحیح بیان کرنے اور پھر ہم سب کو
عمل کی توفیق عطا فرمائے۔

دوستو! ان آیات میں اللہ سبحانہ و تعالیٰ نے اپنے آخری نبی جناب محمد ﷺ کی
معراج کا قصہ بیان فرمایا ہے۔

پچھلے خطبہ میں آپ نے معراج کا ابتدائی واقعہ سنا، آج میں ان شاء اللہ اللہ مالک کی توفیق اور آپ دوستوں، بزرگوں، بھائیوں کی دعا سے دوسرا حصہ بھی عرض کروں گا۔

میں نے پچھلے خطبہ جمعہ میں عرض کیا تھا کہ اللہ پاک نے اپنے محبوب کو بمعہ جسم سات آسمانوں کی سیر کروائی تھی، بعض لوگوں کے ذہن میں ہے کہ آدمی بشر ہو کر آسمانوں سے پار کیسے جاسکتا ہے، مولانا بیہوشؒ نے بڑی پیاری بات لکھی ہے، فرماتے ہیں ع

کلمہ کہندے نے دیکھا بشر ہو کے کیوں پار آسمانوں سے جاسکتا ہے

ہاں جی ٹھیک ہے بشر نہیں جاسکتا، پر اللہ لے جائے تو کوئی نہیں ہٹا سکتا

بشر سات آسمانوں سے پار تو جاسکتا لیکن اگر اللہ پاک لے جانا چاہے تو لے جاسکتا ہے، فرماتے ہیں ع

ابا بیلان توں ہاتھی مروا کے تے، بے او اپنا کعبہ بچا سکتا اے

فیر بشر محمد کریم نوں بھی ستاں فلکاں دی سیر کروا سکتا اے

اس کے لئے تو کوئی مشکل نہیں، وہ جو چاہے کر سکتا ہے، اگر عام آدمی ہوئی جہاز پر بیٹھ کر اتنی دور جاسکتا ہے تو پھر ساری کائنات کے سردار جناب محمد ﷺ سات آسمانوں سے پار کیوں نہیں جاسکتے، اللہ پاک نے یہ سیر کیوں کروائی تھی، قرآن کہہ رہا ہے!

سُبْحَنَ الَّذِي أَسْرَى بِعَبْدِهِ لَيْلًا مِنَ الْمَسْجِدِ الْحَرَامِ إِلَى الْمَسْجِدِ الْأَقْصَا الَّذِي بَرَكْنَا حَوْلَهُ لِنُرِيَهُ مِنَ الْإِنشَاءِ إِنَّهُ هُوَ السَّمِيعُ الْبَصِيرُ (الاسراء: 1)

اللہ پاک فرماتے ہیں میں نے اپنے محبوب کو سیر اس لئے کروائی تھی کہ میں نے اپنے محبوب کو نشانیاں دکھانا تھیں، اللہ پاک نے اپنے محبوب کے برکت والے قدم اس جگہ لگوانے تھے جہاں اللہ پاک نے قیامت قائم کرنا ہے، وہ نشانیاں کیا ہیں جو اللہ پاک نے اپنے محبوب کو دکھائیں؟

گزشتہ خطبہ میں آپ نے سنا کہ ایک آدمی بہت بڑی گٹھڑی باندھ کر بیٹھا ہوا ہے

جسے وہ اٹھا نہیں سکتا لیکن پھر بھی وہ اس گھڑی کی گرہ کھول کر اسے ہلکا کرنے کی بجائے اس میں اور سامان ڈال کر اسے وزنی کر رہا ہے میں نے پوچھا جبرائیلؑ یہ شخص کون ہے؟ حضرت جبرائیلؑ عرض کرتے ہیں آقا یہ وہ ہے جو لوگوں سے ادھار لے لے کر کھاتا جا رہا ہے اور واپس کرنے کا نام نہیں لیتا۔

آپ ﷺ فرماتے ہیں میں نے آگے ایک جماعت دیکھی جن کی زبان اور ہونٹ لوہے کی فیچیوں سے کاٹے جا رہے تھے میں نے پوچھا جبرائیلؑ ”مَنْ هُوَ لَآءِ“ یہ لوگ کون ہیں؟ حضرت جبرائیلؑ عرض کرتے ہیں آقا یہ آپ کی امت کے وہ مولوی ہیں جو فتنہ و فساد کی وعظ کیا کرتے تھے یہ لوگوں کو لڑانے اور جھگڑا ڈالنے والے مولویوں کے ہونٹ اور زبانیں کاٹی جا رہی ہیں۔

آپ ﷺ فرماتے ہیں میں نے آگے دیکھا کہ ایک سوراخ میں ایک نیل داخل ہوتا ہے اور پھر واپس مڑنا چاہتا ہے لیکن واپس نہیں آ سکتا میں نے پوچھا جبرائیلؑ یہ کس کی مثال ہے؟ حضرت جبرائیلؑ عرض کرتے ہیں یہ اس آدمی کی مثال ہے جو بہت بڑی بات کر دیتا ہے پھر واپس لوٹنا چاہتا ہے لیکن واپس نہیں لوٹا سکتا۔

آپ ﷺ فرماتے ہیں پھر میں نے ایک ایسی جماعت دیکھی جن کے مونہہ زبانیں اور ہونٹ لوہے کے کتیرے سے کاٹے جا رہے تھے میں نے پوچھا جبرائیلؑ یہ لوگ کون ہیں؟ جبرائیلؑ کہتے ہیں: آقا! یہ آپ کی امت کے وہ افراد ہیں جو سی آئی ڈی کرنے والے ہیں یہ جھوٹی خبریں بنا کر بادشاہوں تک پہنچا کر عوام پر ظلم کراتے تھے۔

آپ ﷺ فرماتے ہیں میں نے آگے گیا وہاں میں نے ایک اور جماعت دیکھی جن کے جسموں سے فرشتے گوشت کاٹ کاٹ کر ان کو زبردستی کھلا رہے ہیں (وہ شخص کتنا پاپی ہے جس کو اس کے جسم کی بوٹیاں کاٹ کر دی جائیں کہ اپنا جسم کھا) میں نے پوچھا جبرائیلؑ یہ کون ہیں جو اپنی ہی بوٹیاں کھا رہے ہیں؟ جناب جبرائیلؑ عرض کرتے ہیں آقا یہ آپ کی امت کے غیبت اور چغلی کرنے والے لوگ ہیں۔

یاد رکھیں! آپ ﷺ فرماتے ہیں ”لَا يَدْخُلُ الْجَنَّةَ قَتَاتٌ“ چغل خور آدمی کبھی جنت میں نہیں جاسکتا، کسی کی غیبت کرنا معمولی گناہ نہیں ہے، اس کی وجہ سے قبر میں مار بھی پڑتی ہے۔

صحیح بخاری شریف میں لکھا ہے، آمنہ کے لال اور ساری کائنات کے سردار ﷺ ایک قبرستان سے گزرے، آپ ﷺ نے اشارہ کر کے فرمایا کہ ان دو قبر والوں کو مار پڑ رہی ہے، صحابہ کرام رضی اللہ عنہم نے عرض کیا اے اللہ کے رسول کیوں؟ آپ ﷺ فرماتے ہیں ”وَمَا يُعَذِّبَانِ فِي كِبِيرٍ“ جن گناہوں کی ان کو مار پڑ رہی ہے اگر یہ بچنا چاہتے تو اتنا مشکل نہیں تھا، ان میں سے ایک غیبت کرنے والا چغل خور تھا اور دوسرا آدمی پیشاب کی چھینٹوں سے پرہیز نہیں کرتا تھا، اس لئے دوستو اور بھائیو کسی کی غیبت نہ کیا کرو۔

اللہ کے پاک پیغمبر ﷺ فرماتے ہیں، میں نے آگے ایک جماعت دیکھی جن کے چہرے سیاہ کالے اور آنکھیں نیلی تھیں، ان کا نیچے والا ہونٹ پیروں تک، اوپر کا ہونٹ سر تک پہنچ چکا تھا اور ان کے مونہوں سے خون اور پیپ جاری تھی، میں نے پوچھا جبرائیل یہ کون ہیں؟ حضرت جبرائیل علیہ السلام عرض کرتے ہیں آقا! یہ آپ کی امت کے شرابی آدمی ہیں۔

میرے نبی فرماتے ہیں: میں نے آگے ایک اور جماعت دیکھی جن کے مونہہ سر کے بنے ہوئے تھے اور زبانیں پیچھے سے نکلی ہوئی تھیں، میں نے پوچھا جبرائیل! یہ لوگ کون ہیں؟ حضرت جبرائیل علیہ السلام کہتے ہیں: آقا! یہ آپ کی امت کے وہ لوگ ہیں جو جھوٹی گواہی دیتے تھے، عدالتوں میں ایمان اٹھائے پھرتے تھے کہ کسی نے جھوٹی گواہی دینی ہے تو پیسے دے کر لے لو۔

آپ ﷺ فرماتے ہیں، میں نے آگے دیکھا کہ عورتوں کو رال کے کپڑے پہنائے ہوئے ہیں اور فرشتے ان کو آگ کے کوڑے مار رہے ہیں، جب ان کو کوڑے پڑتے ہیں تو یہ اس طرح بھونکتی ہیں جس طرح کتے بھونکتے ہیں، میں نے پوچھا جبرائیل! یہ عورتیں کون ہیں؟ حضرت جبرائیل علیہ السلام عرض کرتے ہیں، محبوب! یہ آپ کی امت کی وہ عورتیں ہیں جو

مردوں پر بین ڈالتی تھیں اور اپنے خاوندوں کو پریشان رکھتی تھیں۔

آپ ﷺ فرماتے ہیں، میں نے آگے دیکھا، ایک ایسی قوم ہے جن کو آگ لگا کر جلا دیا جاتا ہے، وہ جل جاتے ہیں لیکن پھر زندہ ہو جاتے ہیں، میں نے پوچھا جبرائیل یہ لوگ کون ہیں جو جلتے ہیں اور پھر زندہ ہو جاتے ہیں؟ حضرت جبرائیل علیہ السلام عرض کرتے ہیں، محبوب یہ آپ کی امت کے وہ لوگ ہیں جو اپنے ماں باپ کو تنگ کرتے تھے، جس طرح یہ ماں باپ کو جلاتے تھے اسی طرح یہ بھی قیامت تک جلتے ہی رہیں گے۔

اور جو ماں باپ کو سکھ پہنچاتے ہیں ان کے بارہ میں مشکوٰۃ شریف کی روایت ہے، آپ ﷺ فرماتے ہیں، میں جنت میں گیا تو مجھے ایک کوٹھی سے قرآن کریم پڑھنے کی آواز آئی، میں نے پوچھا جبرائیل وہ شخص کون ہے؟ حضرت جبرائیل علیہ السلام عرض کرتے ہیں آقا، یہ آپ کا صحابی حارثہ بن نعمان رضی اللہ عنہ ہے جو مدینہ طیبہ میں قرآن پڑھ رہا ہے لیکن اس کی آواز جنت کی کوٹھی میں آرہی ہے، آپ ﷺ فرماتے ہیں، واپس آنے کے بعد میں نے سیدنا حارثہ رضی اللہ عنہ سے پوچھا، اے حارثہ، میں تیرے قرآن پڑھنے کی آواز جنت میں سن کر آیا ہوں، تو کیا عمل کرتا ہے؟ سیدنا حارثہ رضی اللہ عنہ عرض کرتے ہیں، اے اللہ کے رسول اور تو کوئی عمل نہیں، میں نے اپنے ماں باپ کو کبھی دکھ نہیں دیا، میرے والدین مجھ سے راضی ہیں۔ اب بعض لوگ ایسے ہیں جن کے ماں باپ اپنی اولاد پر کبھی بھی راضی نہیں، اولاد پر سدا ناراض ہی ہیں، جن کے والدین ناراض ہیں ان کا رب ناراض ہے، اس لئے والدین کو ناراض نہ کیا کرو۔

آپ ﷺ فرماتے ہیں، ہم آگے چلے گئے، آگے دیکھا کہ چھریوں سے آدمیوں کو ذبح کیا جا رہا تھا، ان کے اندر سے گلا اور جلا ہوا خون نکل رہا تھا جس کی بدبو پھیل جاتی تھی، میں نے پوچھا جبرائیل، یہ لوگ کون ہیں؟ حضرت جبرائیل علیہ السلام عرض کرتے ہیں آقا، یہ کرائے کے قاتل ہیں جو لوگوں کو ناحق قتل کر دیتے تھے، یہ قیامت تک ذبح ہی ہوتے رہیں گے اور چھریاں ان کے گلے پر اس طرح چلتی رہیں گی۔

آپ ﷺ فرماتے ہیں: ہم آگے چلے گئے تو وہاں ایک عجیب منظر دیکھا، کچھ لوگ ایسے تھے کہ جو دو پہاڑوں کے درمیان ایسے پس رہے تھے جس طرح آٹا چکی میں پستا ہے، میں نے پوچھا جبرائیل یہ لوگ کون ہیں؟ حضرت جبرائیل علیہ السلام عرض کرتے ہیں: یہ آپ کی امت کے متکبر اور بگڑے ہوئے لوگ ہیں، یہ متکبرانہ چال چلنے والے ہیں۔

آپ ﷺ فرماتے ہیں: میں نے ایک اور چیز دیکھی، ایک آدمی کا بہت بڑا پیٹ ہے اور اس کے پیٹ میں سانپ دوڑ رہے ہیں، میں نے پوچھا جبرائیل یہ شخص کون ہے؟ جس کا پیٹ بڑھا ہوا ہے اور اس میں سانپ دوڑتے ہوئے نظر آرہے ہیں؟ حضرت جبرائیل علیہ السلام عرض کرتے ہیں: آقا! یہ آپ کی امت کا وہ بندہ ہے جو سودی کاروبار کرتا تھا، یہ سود لے کر کھانے والا ہے۔

آج لوگوں نے دنیا میں سودی کاروبار کے کئی نام رکھے ہوئے ہیں لیکن کاروبار سودی ہے، مثلاً انعامی بانڈ، قرضہ اندازی، قسمت آزمائیں اور راتوں رات امیر ہو جائیں وغیرہ یہ تمام سودی لغتیں ہیں، میرے بھائیوان سے بچے اور دعا فرمائیں، اللہ کریم ہمیں رزق حلال کھانے کی توفیق عطا فرمائے۔

قرآن کریم کہہ رہا ہے، ”لِنُسَبِّحَهُ مِنْ الْبَيْتِ“ ہم نے اپنے محبوب کو معراج اس لئے کروائی تاکہ ہم آپ ﷺ کو نشانیاں دکھائیں، لوگو برے کاموں کا یہ نتیجہ ہے اور اچھے کاموں کا یہ نتیجہ ہے، حافظ صاحب رحمہ اللہ نے لکھا ہے کہ ع

چنگے کم اللہ نوں بھاون، تے قبر اندر کم آون

بریاں کماں وچ رب ناراض ای، ہر جگہ پکڑاون

آپ ﷺ فرماتے ہیں: اب مجھے سامنے بیت المقدس نظر آگیا، جبرائیل علیہ السلام نے براق ایک کندے سے باندھ دی، آسمانوں کے دروازے کھول دیئے گئے، اللہ پاک نے اپنے محبوب کے لئے سوالا کھ انبیاء کرام علیہم السلام پہلے ہی پہنچا دیئے ہیں، صفیں درست ہو گئیں لیکن مصلیٰ ابھی خالی پڑا تھا، اگر میں ادھر دیکھتا تھا تو!

ابراہیم خلیل اللہ نظر آتے تھے۔۔۔۔۔ موسیٰ کلیم اللہ نظر آتے تھے۔ (علیہ السلام)

میں نے کہا اللہ! آج سوا لاکھ انبیاء کرام علیہم السلام کے ہوتے ہوئے مصلے پر امام کس نے بننا ہے؟ اللہ تعالیٰ فرماتے ہیں جبرائیل فیصلہ تجھ پر ہے ان سب میں جو تجھے سب سے اعلیٰ اور افضل نظر آتا ہے اس کو مصلے پر کھڑا کر دے حضرت جبرائیل علیہ السلام عرض کرتے ہیں اللہ میں تو مشرق بھی گیا ہوں مغرب بھی گیا ہوں شمال اور جنوب بھی گیا ہوں لیکن مجھے تیرے محبوب جیسا اور کوئی نظر ہی نہیں آیا اللہ تعالیٰ فرماتے ہیں جبرائیل تجھے نظر کیسے آئے جس طرح کی سیرت اور صورت کا خوبصورت میں نے اپنے محبوب کا بنایا ہے چودہ طبق میں میں نے اس جیسا بنایا ہی کوئی نہیں نبی علیہ السلام نے وہاں دو رکعات پڑھا کر سلام پھیرا تو حضرت جبرائیل علیہ السلام عرض کرتے ہیں آقا آج سوا لاکھ انبیاء کرام علیہم السلام آپ کے مقتدی بن گئے ہیں اور آپ ان کے امام بن گئے ہیں آج اللہ پاک نے آپ کو امام الاولین والآخرین کے القاب دے دئے ہیں۔

میرے بھائیو! جب مہمان کہیں جاتا ہے تو اس کو کوئی چیز پلانا پڑتی ہے، نبی ﷺ فرماتے ہیں: مجھے وہاں دودھ اور شراب پیش کی گئی لیکن میں نے وہاں دودھ ہی پیا، پھر وہ مرحلہ بھی آیا کہ زمین سے آسمان تک ایک سیڑھی لگا دی گئی، میں پہلے آسمان پر گیا، دروازہ کھٹکھٹایا گیا، دربان کہتا ہے: ”مَنْ دَقَّ الْبَابَ“ دروازہ کھٹکھٹانے والا کون ہے؟ جناب جبرائیل ﷺ کہتے ہیں: ”أَنَا جِبْرَائِيلُ“ میں جبرائیل ہوں، دربان پھر کہتا ہے: ”مَنْ مَعَكَ“ تیرے ساتھ کون ہے؟ حضرت جبرائیل ﷺ کہتے ہیں: میرے ساتھ محمد ﷺ ہیں، وہ دربان پوچھتا ہے: کیا اللہ پاک نے اپنے محبوب کو بلایا ہے؟ حضرت جبرائیل ﷺ کہتے ہیں: ہاں بلایا ہے، پھر وہ فرشتہ کہتا ہے: ”أَهْلًا سَهْلًا وَمَرْحَبًا“۔

آپ ﷺ فرماتے ہیں: پہلے آسمان پر میری ملاقات ابو البشر آدم علیہ السلام سے ہوئی، وہاں بابا جی موجود تھے، میں نے بابا جی کو دیکھا، بابا جی دائیں طرف دیکھتے تو بہت مسکراتے اور

بائیں طرف دیکھتے تو رونا شروع کر دیتے، میں نے پوچھا جبرائیل، بابا جی ہنستے اور روتے کیوں ہیں؟ حضرت جبرائیل علیہ السلام کہتے ہیں: آدم علیہ السلام دائیں طرف نظر دوڑاتے ہیں تو ان کو اپنے جنتی بیٹے نظر آتے ہیں، لائق اولاد دیکھ کر بابا جی ہنستے ہیں، بابا جی بائیں طرف دیکھتے ہیں تو ادھر جنہی اولاد نظر آتی ہے تو آپ آنسو بہاتے ہیں۔

آپ ﷺ فرماتے ہیں، پھر ہم دوسرے آسمان پر گئے تو وہاں یحییٰ و عیسیٰ علیہ السلام کے ساتھ ملاقات ہوئی، وہ بھی ”اَهْلًا سَهْلًا وَمَرْحَبًا“ کہتے ہیں۔

پھر تیسرے آسمان پر گئے تو اسی طرح دروازہ کھٹکھٹایا، وہاں یوسف علیہ السلام سے میری ملاقات ہوئی، میں نے یوسف علیہ السلام کو دیکھا، اسی طرح محسوس ہوتا تھا، ”كَأَنَّمَا أُوتِنِي شَطْرُ الْحُسْنِ“ جیسے اللہ پاک نے تقسیم کر کے آدھا حسن اکیلے یوسف علیہ السلام کو ہی دے دیا ہے۔

پھر ہم نے چوتھے آسمان پر جا کر دروازہ کھٹکھٹایا، وہاں ادریس علیہ السلام سے ملاقات ہوئی، وہ بھی خوش آمدید کہتے ہیں۔

پھر پانچویں آسمان پر ہارون علیہ السلام اور چھٹے آسمان پر موسیٰ علیہ السلام سے ملاقات ہوئی، موسیٰ علیہ السلام بھی ”اَهْلًا سَهْلًا وَمَرْحَبًا“ کہتے ہیں۔

نبی اکرم ﷺ فرماتے ہیں، میں موسیٰ علیہ السلام سے آگے گزرا تو موسیٰ علیہ السلام نے رونا شروع کر دیا، میں نے پوچھا جبرائیل، موسیٰ علیہ السلام کیوں رورہے ہیں؟ حضرت جبرائیل علیہ السلام عرض کرتے ہیں، آقا موسیٰ علیہ السلام اس لئے رورہے ہیں، کہتے ہیں: یہ ایک نوجوان محمد (ﷺ) ہیں جو آئے بعد میں ہیں لیکن نکل آگے گئے ہیں، معراج تو ہمیں بھی ہوئی تھی لیکن زمین پر ہوئی تھی، ان کو اللہ پاک اپنے پاس بلا رہے ہیں اور دوسری بات یہ ہے کہ یہ آئے بعد میں ہیں لیکن سب سے زیادہ امت آپ کی جنت میں جائے گی۔

نبی اکرم ﷺ فرماتے ہیں، ہم ساتویں آسمان پر گئے تو اسی طرح دروازہ کھٹکھٹایا، وہاں ابراہیم علیہ السلام سے ملاقات ہوئی، ابراہیم علیہ السلام بیت المعمور کے ساتھ ٹیک لگا کر بیٹھے

ہوئے تھے جب میں گیا تو ابراہیم علیہ السلام فرماتے ہیں: ”اَهْلًا سَهْلًا وَمَرْحَبًا“ جب آپ واپس جائیں تو اپنی امت کو میرا سلام کہنا اور ساتھ ایک پیغام یہ بھی دینا کہ جنت کی زمین بڑی زرخیز ہے لیکن صاف پڑی ہوئی ہے یہاں کے لئے درخت وہاں سے لگا کر لائیں، جب نبی ﷺ نے آ کر صحابہ کرام رضی اللہ عنہم کو بتایا تو صحابہ کرام رضی اللہ عنہم عرض کرتے ہیں آقا درخت کیسے لگائیں؟ آپ ﷺ فرماتے ہیں: ”سُبْحَانَ اللَّهِ! پڑھو اگر ایک دفعہ پڑھو گے تو ایک درخت دو دفعہ پڑھو گے تو دو درخت اور اگر تیسرا کلمہ پڑھو گے تو اکٹھے پانچ درخت لگ جائیں گے۔“

صحابہ کرام رضی اللہ عنہم عرض کرتے ہیں: آقا کوٹھیاں کیسے بنتی ہیں؟ آپ ﷺ فرماتے ہیں: جو شخص رات کو سوتے وقت اپنے بستر پر بیٹھ کر دس مرتبہ سورہ اخلاص پڑھتا ہے، اللہ پاک اس کے لئے جنت میں ایک کوٹھی تیار کر دیتے ہیں، سیدنا عمر رضی اللہ عنہ عرض کرتے ہیں: آقا کیا جتنی چاہیں کوٹھیاں بنوالیں؟ آپ ﷺ فرماتے ہیں: کیا رب کے خزانوں میں کوئی کمی ہے؟

آپ ﷺ فرماتے ہیں: ہم ابراہیم علیہ السلام سے مل کر ساتویں آسمان کے اوپر چلے گئے، ساتویں آسمان کے اوپر ایک بارڈر ہے اس بارڈر پر ایک بیرہ ہے جس کا نام ”سدرۃ المنتہی“ ہے آپ ﷺ فرماتے ہیں: میں نے بڑے غور سے دیکھا تو اس کے بیراتنے اتنے بڑے تھے (ہاتھوں کے اشارے سے فرمایا) اور پتے ہاتھی کے کانوں کے برابر تھے۔ میرے بھائی! جنت کے پھل تو اصلی ہیں اور یہ دنیا کے پھل نقلی ہیں، اصل پھل اللہ تعالیٰ نے جنت میں سنبھال کر رکھے ہوئے ہیں اس وقت اللہ پاک نے انسان کو ساٹھ ہاتھ لہبا قد، یوسف نبی کا حسن، عیسیٰ نبی کی جوانی، داؤد نبی کی میٹھی آواز، عربی زبان اور محمد ﷺ کا اخلاق، پیار اور محبت دے کر بہتر حوروں کا دلہا بنا دینا ہے۔

ایک اعرابی آ کر عرض کرتا ہے: اے اللہ کے رسول! کیا جنت میں بیر ہوں گے؟ آپ ﷺ نے فرمایا: کیا تو نے قرآن نہیں پڑھا:

فِي سِدْرٍ مَّخْضُودٍ ۝ وَطَلْحٍ مَّنْضُودٍ ۝ (الوقعة: ۲۸-۲۹)

اللہ تعالیٰ فرماتے ہیں اے جنت والو! میں نے تمہارے لئے جنت میں بغیر کانٹوں کے بیریاں تیار کی ہیں، یہ بدو کہتا ہے آقا ان بیڑیوں کے کانٹے کدھر جائیں گے؟ آپ ﷺ فرماتے ہیں، جہاں کانٹے لگتے ہیں وہاں بیر لگے ہوں گے اور اس بیر کی لذت اتنی ہوگی کہ کسی پھل میں اتنی لذت نہیں ہوگی۔

یہاں پہنچ کر اب جناب جبرائیل علیہ السلام بھی کہتے ہیں: آقا! اب میں آگے نہیں جا سکتا، یہاں مولانا عیسیٰ کی بات سچی ہو گئی ہے فرماتے ہیں ع

کلمے کہندے نے دسوکھاں بشر ہو کے کیوں پار آسمانوں توں جاسکدا اے
ہاں جی ٹھیک ہے بشر نہیں جاسکدا پر اللہ لے جائے تو کوئی نہیں ہٹاسکدا
ابا بیلاں توں ہاتھی مردا کے تے جے او اپنا کعبہ بچا سکدا اے
فیر بشر محمد کریم نوں دیں ستاں فلکاں دی سیر کروا سکدا اے
اکھ جھپکن توں پیلاں بلقیس والا جے او تخت سنہری منگوا سکدا اے
جے ہوا تے رکھ کے موڈیاں تے سلیمان دا تخت اڑا سکدا
حضرت موسیٰ پیغمبر دی قوم تائیں من سلوئی جے اتوں پوچا سکدا اے
فیر بشر محمد کریم نوں دیں ستاں فلکاں دی سیر کروا سکدا اے

آپ ﷺ فرماتے ہیں پھر مجھے سدرۃ المنتہی میں پہنچا دیا گیا، پھر مجھے پردوں سے ڈھانپ دیا گیا، اب میں اللہ پاک کے اتنا قریب چلا گیا کہ میں نے قلموں کے لکھنے کی آواز سن لی، پھر اللہ پاک سے پردے میں باتیں ہوئیں، پردے کے بغیر تو اللہ پاک سے باتیں ہو ہی نہیں سکتیں کیونکہ قرآن کا فیصلہ ہے اللہ تعالیٰ فرماتے ہیں:

لَا تُدْرِكُهُ الْأَبْصَارُ وَهُوَ يُدْرِكُ الْأَبْصَارَ وَهُوَ اللَّطِيفُ الْخَبِيرُ ۝

(الانعام: ۱۰۳)

دنیا کی کوئی آنکھ اللہ پاک کو دیکھ نہیں سکتی۔

اللہ پاک دوسرے مقام پر فرماتے ہیں:

وَمَا كَانَ لِنَبِيٍّ أَنْ يَكْلِمَهُ اللَّهُ إِلَّا وَحْيًا أَوْ مِنْ وَرَآئِ حِجَابٍ
أَوْ يُرْسِلَ رَسُولًا فَيُوحِيَ بِإِذْنِهِ مَا يَشَاءُ إِنَّهُ عَلِيُّ حَكِيمٌ ۝

(الشوری: ۱۵)

اللہ پاک فرماتے ہیں: محبوب! آپ سات آسمانوں سے اوپر آگئے ہیں اب اوپر میرا تخت ہے اور نیچے آپ ہیں میں دنیا کو بتانا چاہتا ہوں چودہ طبقوں سے اونچی شان ہے تو میرے محمد ﷺ کی شان ہے اس کے اوپر اگر شان ہے تو اللہ تعالیٰ کی شان ہے اللہ تعالیٰ فرماتے ہیں: پیارے آپ کیا لے کر آئے ہیں؟ آپ ﷺ فرماتے ہیں:

الْتَّحِيَّاتُ لِلَّهِ وَالصَّلَوَاتُ وَالطَّيِّبَاتُ۔

یا اللہ!

میری زبانی عبادات بھی تیرے لئے

میری جسمانی عبادات بھی تیرے لئے

میری مالی عبادات بھی تیرے لئے

نبی پاک ﷺ نے تین چیزیں پیش کی ہیں اب اللہ پاک فرماتے ہیں:

اَلسَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ۔

محبوب! ”آپ پر میری سلامتی ہو، میری رحمتیں ہوں اور میری برکتیں ہوں“

اللہ پاک نے بھی تین چیزیں ہی پیش کی ہیں۔

نبی ﷺ فرماتے ہیں:

اَلسَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ۔

”اے رب کریم! مجھ پر تیری یہ عنایات اللہ اللہ اے رب تیری یہ عنایات

میرے ساتھ ساتھ میری امت کے نیک اور تیرے پاکیزہ بندوں پر بھی ہوں

اور ساتھ ہی آپ پڑھتے ہیں۔“

أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ۔
اب میرے آقا ﷺ کو اور تین تحفے ملنے لگے ہیں اللہ پاک فرماتے ہیں، محبوب میں نے!

آپ کی امت پر پچاس نمازیں فرض کی ہیں۔
آپ کی امت کو سورہ بقرہ کی آخری دو آیات دے دی ہیں۔
آپ کی امت میں سے جو شخص شرک نہیں کرے گا تو میں اسے معاف کر دوں گا۔
بابا جی (رحمۃ اللہ علیہ) نے لکھا ہے کہ ع

ستے رہن صدیق فاروق ہوریں، توں فلکاں تے آجا چپ کر کے
اج رات معراج اڑیکاں نے، جنت دیاں نکلن چیکاں نے
میرے ملک تے خوراں سک دے نے، دو کو بول سنا جا چپ کر کے
تحفہ لے جا پاک نمازاں دا، دل سکھ جا عجز نیازاں دا
مصمام سنے او گن ہاری امت، بخشا جا چپ کر کے
نبی اکرم ﷺ نے پچاس نمازیں لیں اور ساتواں آسمان کر اس کر کے چھٹے آسمان
پر پہنچ گئے، یہاں جناب موسیٰ علیہ السلام عرض کرتے ہیں، حضرت آپ کو کیا ملا ہے؟ آپ ﷺ
فرماتے ہیں، پچاس نمازیں ملی ہیں، موسیٰ علیہ السلام کہتے ہیں: ”إِنِّي جَوَّيْتُ نَبِيَّ إِسْرَائِيلَ“
حضرت میں ایک سو بیس سال رہ کر بڑے تجربات کر کے آیا ہوں، میری امت پر دو
نمازیں فرض تھیں، وہ من اور سلویٰ کھا کر دو بھی نہیں پڑھتی تھی، آپ کی امت دوکانیں چلا
کر پچاس کیسے پڑھے گی؟ آقا ﷺ فرماتے ہیں، اب کیا کریں، موسیٰ علیہ السلام عرض کرتے ہیں،
جاؤ ایل کرو، نبی ﷺ نے جبرائیل علیہ السلام کی طرف دیکھا کہ موسیٰ علیہ السلام کیا کہتے ہیں؟
جبرائیل علیہ السلام کہتے ہیں: آقا! ایل کرو، نبی ﷺ واپس جا کر عرض کرتے ہیں، اللہ! پچاس
زیادہ ہیں، اللہ کریم فرماتے ہیں، محبوب آپ آگئے ہیں تو دس معاف کر دیتا ہوں،
آپ ﷺ واپس آئے تو موسیٰ علیہ السلام کہتے ہیں: ابھی زیادہ ہیں، پھر جاؤ، نبی ﷺ واپس گئے
تو پھر دس اور معاف ہو گئیں، پھر واپس گئے تو دس اور بھی معاف ہو گئیں، نبی ﷺ کے بار

بار آنے جانے سے پینتالیس نمازیں معاف ہو گئیں اللہ پاک چاہتے تو پہلی مرتبہ ہی معاف کر دیتے، لیکن اللہ تعالیٰ فرماتے ہیں، میرے محبوب میرے پاس آتے ہی رہیں جس کے ساتھ پیار ہو، بندہ اس کو بہانے بہانے سے بلاتا ہی رہتا ہے، اب پانچ نمازیں رہ گئیں تو موسیٰ علیہ السلام کہتے ہیں: ایک چکر اور لگاؤ، آپ ﷺ سوچ میں پڑ گئے کہ اگر میں چلا جاؤں اللہ پاک نے یہ بھی معاف کر دیں تو نماز والی لذت چلی جائے گی اس میں تو بڑا سکون اور سرور ہے۔

لیکن جو توجہ کے ساتھ پڑھتا ہے، سکون اس کو ملتا ہے جس کا دھیان کہیں اور ہو اسے خاک سکون ملنا ہے۔

نبی ﷺ فرماتے ہیں، میں نماز پڑھتا ہوں تو میری آنکھیں ٹھنڈی ہو جاتی ہیں۔ ہمارے ایک بزرگ شیخ الاسلام مولانا ثناء اللہ امرتسری رضی اللہ عنہ تھے ان کے پیر کی انگلی پر زخم آ گیا، جراح کہنے لگا حضرت آپ کو نشہ کا ٹیکہ لگا کر آپ کی انگلی کا ٹٹا پڑے گی، مولانا فرمانے لگے میں تو اس کو نہیں کٹاؤں گا اس لئے کہ یہ منع ہے جراح کہنے لگا اس کے سوا اور کوئی چارہ نہیں، مولانا فرمانے لگے تم اس طرح کرو کہ میں وضو کر کے دو رکعت نماز پڑھتا ہوں اور جب میں سجدہ میں جاؤں تو تم میری انگلی کاٹ لینا، آپ نے وضو کر کے نماز شروع کر دی، سجدے میں گئے دو رکعت پڑھ کر سلام پھیرا، دیکھا کہ جراح وہیں بیٹھا ہوا ہے فرمانے لگے بھائی، تو نے انگلی کاٹ لینی تھی جراح کہنے لگائے حضرت میں نے تو انگلی کاٹ دی ہے آپ فرماتے ہیں میں نماز میں ایسا محو ہوا کہ مجھے کوئی پتہ ہی نہیں چلا۔ اللہ پاک ہمیں بھی توجہ سے نماز پڑھنے کی توفیق عطا فرمائے۔

نبی پاک ﷺ نے فرمایا ہے، جس نماز میں توجہ اور سرور نہیں ہے آدمی ابھی مسجد کا گیٹ پار نہیں کرتا کہ نماز اس کے چہرہ پر مار دی جاتی ہے اور نماز وہاں بددعا کرتی ہے یا اللہ جس طرح اس نے مجھے تباہ کیا ہے تو بھی اس کو تباہ ہی کر دے۔

اللہ تعالیٰ ہمیں ایسی بے توجہی سے محفوظ رکھے۔

رسول اکرم ﷺ فرماتے ہیں اب میں نہیں جاؤں گا، اوپر سے آواز آتی ہے

محبوب! اب نہ آنا آپ کی امت پڑھے گی پانچ لیکن میں ثواب پچاس کا ہی عطا کروں گا۔ نبی ﷺ واپس مکہ مکرمہ پہنچ گئے دن چڑھ گیا، نبی ﷺ سردار ابوطالب کی بیٹی اور سیدنا علی المرتضیٰ رضی اللہ عنہ کی بہن سیدہ ام ہانی رضی اللہ عنہا کے گھریا پھر حرم سے گئے تھے۔

آپ ﷺ فرماتے ہیں، اے ام ہانی آج میں راتوں رات سات آسمانوں کی سیر کر کے جنت اور دوزخ بھی دیکھ آیا ہوں، میں نے دیکھا کہ جہنم میں بہت زیادہ چوہدری، متکبر اور ظالم لوگ قابو آئے ہوئے تھے، درویش، مساجد والے اللہ کے نیک بندے اور غربت میں زندگی بسر کرنے والے جنت میں چل پھر رہے ہیں۔

سیدہ ام ہانی رضی اللہ عنہا کہتی ہیں، آقا آپ نے یہ بات مجھے تو بتادی ہے کسی اور کو نہ بتانا، آپ ﷺ فرماتے ہیں، ام ہانی جب یہ بات سچی ہے تو میں کیسے نہ بتاؤں، نبی ﷺ گھر سے باہر نکلے تو آگے ابو جہل بے ایمان مل گیا، کہنے لگا اگر کوئی بات ہے تو بتاؤ، آپ ﷺ فرماتے ہیں، میں رات عشاء کے وقت یہاں تھا، اس کے بعد یثرب، بیت المقدس اور سات آسمانوں سے اوپر بھی گیا ہوں، ابو جہل کہتا ہے، محمد (ﷺ) آپ نے یہ جو بات مجھے سنائی ہے اگر میں دو چار آدمی اکٹھے کروں تو کیا آپ یہ بات پھر بھی بتائیں گے؟

آپ ﷺ فرماتے ہیں، ابو جہل تو بے شک سارا مکہ اکٹھا کر لے محمد (ﷺ) پھر بھی بتائے گا، ابو جہل دوڑتا ہوا گیا اور جا کر سیدنا ابوبکر صدیق رضی اللہ عنہ کا دروازہ کھٹکھٹا دیا، کہنے لگا ابوبکر ایک بات سننا، سیدنا ابوبکر صدیق رضی اللہ عنہ فرماتے ہیں ابو جہل کیا بات ہے، کہنے لگا اگر کوئی شخص رات عشاء کے وقت یہاں ہو اور پھر راتوں رات اقصیٰ تک پہنچنے کے بعد آسمانوں پر چلا جائے، کیا یہ عقل مانتی ہے؟ سیدنا ابوبکر صدیق رضی اللہ عنہ فرماتے ہیں، ابو جہل سیدھی بات کر، کیا بات ہے؟ ابو جہل کہتا ہے، تیرا محمد (ﷺ) کہتا ہے میں راتوں رات آسمانوں سے ہو کر آیا ہوں، سیدنا ابوبکر صدیق رضی اللہ عنہ فرماتے ہیں، اے ابو جہل یہ کون سی عجیب بات ہے، میں تو ہر روز مانتا ہوں، میرے نبی پر روزانہ آسمان کی خبریں آتی ہیں۔

اللہ پاک فرماتے ہیں، محبوب ہم نے آپ کو معراج بھی اسی لئے کروائی تھی، میں دیکھنا

چاہتا تھا کہ صدیق کون ہے اور زندیق کون ہے، کون مانتا ہے اور کون منکر ہوتا ہے۔
میرے بھائی! نبی علیہ السلام نے سیدنا دجیہ کلبی رضی اللہ عنہ کو چٹھی دے کر بھیجا، وہ دجیہ کلبی جس کے بارہ مولانا مصمام رحمہ اللہ لکھتے ہیں ع

کوئی ستر دھیاں مار کے دوارے آؤندا
پڑھ دا کلمہ عزتاں آجیہاں پاؤندا
جرا نیل اودی شکل دا اتار ہو گیا
سوہنے نبی جی دے سنگ جیدا پیار ہو گیا
بھانویں لکھ گناہ گار بیڑا پار ہو گیا

میرے نبی فرماتے ہیں اے دجیہ کلبی یہ میرا خط لے جا اور روم کے بادشاہ کو جا کر پیش کر دے، خط روم کے بادشاہ کے پاس پہنچا، روم کا بادشاہ کہتا ہے، مکہ سے کچھ تاجر آئے ہیں، مکہ کا چوہدری ابوسفیان محمد (ﷺ) کا ویسے بھی سر لگتا ہے، یہ قافلہ لے کر گیا ہوا تھا، ان کو بلایا گیا، سیدنا دجیہ کلبی رضی اللہ عنہ بھی کھڑے ہیں۔

یہ روم کا بادشاہ ابوسفیان سے پوچھتا ہے کہ کیا تمہارے ہاں کوئی نبی ہوا ہے؟
ابوسفیان کہتا ہے، ہاں جی ایک شخص ہے، اس نے اعلان کیا ہے کہ میں اللہ کا نبی ہوں۔
بادشاہ کہتا ہے اس کا حسب نسب اور خاندان کس طرح کا ہے؟
ابوسفیان کہتا ہے، وہ خاندانی شخص ہے۔

بادشاہ کہتا ہے، اس کے پیروکار کس طرح کے ہیں؟
ابوسفیان کہتا ہے، اس کے پیروکار غریب لوگ ہیں۔
بادشاہ کہتا ہے، نبی اس طرح کے ہی ہوا کرتے ہیں؟

یہ باتیں کرتے کرتے ابوسفیان کہتا ہے، اب اس نبی نے معاذ اللہ ایک بہت بڑا جھوٹ بولا ہے، وہ کہتا ہے کہ میں راتوں رات اقصیٰ پاک پہنچا ہوں اور پھر وہاں سے سات آسمانوں سے اوپر گیا ہوں۔

ایک لاٹ پادری تخت پر روم کے بادشاہ کے پاس بیٹھا ہوا تھا، وہ اٹھ کر کھڑا ہو کر کہتا

ہے میں گواہی دیتا ہوں کہ وہ محمد (ﷺ) واقعی یہاں آئے تھے۔

بادشاہ کہنے لگا تجھے کیسے پتہ ہے کہ محمد (ﷺ) یہاں آئے تھے۔

پادری کہنے لگا اس رات مسجد اقصیٰ کے دروازے بند کرنے کی ڈیوٹی میں نے اپنے ذمہ لی تھی جس کو مسجد کی خدمت کرنے کا موقع مل جائے اس جیسا اور کوئی خوش نصیب نہیں ہو سکتا۔ جو مسجد کا خادم ہے وہ اللہ پاک کا پڑوسی ہے۔

میں نے حدیث پاک میں پڑھا ہے علامہ البانی نے نقل کیا ہے قیامت کے دن اللہ پاک فرمائیں گے ”اَیْنَ جِئْرَانِی“ میرے پڑوسی کہاں ہیں، فرشتے کہیں گے یا اللہ تیرے پڑوسی کون ہو سکتے ہیں؟ فرمایا جو مساجد میں رہتے تھے وہ میرے پڑوسی ہیں۔ میرے بھائی! یہ لاٹ پادری کہتا ہے اس رات اقصیٰ کے دروازے بند کرنے کی ڈیوٹی میں نے اپنے ذمہ لی تھی میں دروازے بند کرنے لگا تو سب دروازے بند ہو گئے لیکن ایک دروازہ بند نہیں ہوتا تھا میں نے بڑی کوشش کی کہ یہ بند ہو جائے ہم دو تین آدمی مل گئے لیکن دروازہ ہلتا ہی نہیں تھا اس طرح تھا جیسے بڑا وزن پتھر ہے میں نے جا کر مستری کا دروازہ کھٹکھٹایا وہ پوچھتا ہے کیا بات ہے میں نے کہا اقصیٰ کا دروازہ بند نہیں ہو رہا اس مستری نے بھی اپنے ہتھیار لے کر بڑا زور لگایا لیکن دروازہ بند نہ ہوا میں نے صبح آ کر دروازے کو ہاتھ ہی لگایا تو دروازہ خود بخود بند ہو گیا میں نے دوسری طرف دیکھا جہاں سواری باندھی تھی وہ جگہ صاف کی ہوئی تھی اس طرح معلوم ہوتا تھا جیسے کوئی جانور رات یہاں بندھا رہا ہے میں سمجھ گیا کہ آج کی رات یقیناً اللہ پاک نے اپنے کسی نبی کیلئے یہ مسجد کھلی رکھی ہے۔

سُبْحَنَ الَّذِیْ اَسْرٰی بِعَبْدِهِ لَیْسَ مِنَ الْمَسْجِدِ الْحَرَامِ (الاسراء: ۱)

یہ معراج کا مختصر سا قصہ تھا اللہ پاک نے جو نشانیاں اپنے محبوب کو دکھائی ہیں اللہ

کریم ہمیں ان پر عمل کرنے اور گناہوں سے بچنے کی توفیق عطا فرمائے۔

وَ اٰخِرُ دَعْوَانَا اِنَّ الْحَمْدُ لِلّٰهِ رَبِّ الْعٰلَمِیْنَ۔

فتح مکہ

بِسْمِ اللّٰهِ الرَّحْمٰنِ الرَّحِیْمِ ۝ اِنَّا فَتَحْنَا لَكَ فَتْحًا مُّبِیْنًا ۝ لِيُغْفِرَ لَكَ
اللّٰهُ مَا تَقَدَّمَ مِنْ ذَنْبِكَ وَ مَا تَاَخَّرَ وَ يُثِمَّ نِعْمَتَهُ عَلَیْكَ وَ یَهْدِیْكَ
صِرَاطًا مُسْتَقِیْمًا ۝ وَ یَنْصُرَكَ اللّٰهُ نَصْرًا عَظِیْمًا ۝ (الفتح: ۱-۳)

ہر قسم کی حمد و ثناء جل جلالہ کی ذات اقدس کے لئے۔ بے شمار اور ان گنت درود و
سلام سدا اکل خاتم الرسل جناب محمد رسول اللہ ﷺ کی ذات گرامی پر۔

دوستو اور بزرگو! سورۃ فتح کی تین ابتدائی آیات آپ کے سامنے تلاوت کی ہیں۔
بعض مفسرین کے نزدیک ۶ ہجری میں نبی ﷺ جب عمرہ کرنے کے لئے گئے تو یہ سورۃ
اس وقت نازل ہوئی اور بعض نے لکھا ہے کہ اللہ پاک نے یہ سورۃ ”فتح مکہ“ کے دن
اپنے مصطفیٰ ﷺ پر نازل فرمائی اور صحابہ کرام رضی اللہ عنہم کو تسلی دی۔

اصل میں جب صلح حدیبیہ ہوئی تو صلح کی ایک کڑی یہ بھی تھی کہ مسلمانوں اور
کافروں کے درمیان دس سال تک جنگ نہیں ہوگی جو نبی ﷺ کا حلیف اور ساتھی بننا
چاہتا ہے وہ آپ کا حلیف بن جائے اور جو کافروں کا حلیف بننا چاہتا ہے وہ ان کا ساتھی
بن جائے۔

مکہ میں دو قبیلے آباد تھے ایک قبیلہ بنو بکر اور ایک قبیلہ بنو خزاعہ ان کی آپس میں بڑی
دیر سے لڑائی چلی آرہی تھی جس کے نتیجے میں کافی لوگ مر چکے تھے بنو خزاعہ قبیلہ سے
بعض لوگ مسلمان ہو گئے انہوں نے نبی ﷺ کا ساتھ پسند کر لیا اور بنو بکر نے مکہ والوں
یعنی کافروں کا ساتھ پسند کر لیا ابھی اس صلح کو دو سال ہی گزرے تھے کہ ماہ شعبان
میں قبیلہ بنو بکر نے ایک جماعت لے کر قبیلہ بنو خزاعہ پر حملہ کر دیا اور ان کے کئی آدمی مار

دیئے یہ بے چارے دوڑ کر بیت اللہ کی حدود میں آئے لیکن انہوں نے پھر بھی معاف نہ کیا انہوں نے بڑے واسطے ڈالے کہ اب ہم بیت اللہ میں آگئے ہیں انہوں نے کہا کہ آج کوئی الہ نہیں اللہ کے نبی ﷺ کے حلیف میں سے جو لوگ بچے ان میں سے ایک کا نام عمر بن سالم ہے یہ اونٹ پر بیٹھ کر سفر کرتا ہوا مدینہ طیبہ پہنچ گیا اللہ کے پاک پیغمبر جناب محمد رسول اللہ ﷺ مسجد نبوی میں اپنے صحابہ کے درمیان اس طرح بیٹھے ہوئے تھے جیسے آسمان کا چاند ستاروں کے درمیان ہے اللہ کے پیغمبر ﷺ کا چہرہ چودھویں رات کے چاند سے بھی بڑھ کر چمک رہا ہے اور پھر مسجد نبوی ہے جس کی بنیاد میرے مصطفیٰ ﷺ نے رکھی عمر بن سالم اونٹ سے اتر کر میرے مصطفیٰ ﷺ کے سامنے کھڑا ہو جاتا ہے اور عرض کرتا ہے آقا مکہ والوں نے غداری کی ہے قبیلہ بنو بکر کو اسلحہ بھی فراہم کیا ہے ان کے نوجوان بھی گئے ہیں ہم نمازیں پڑھ رہے تھے انہوں نے رات کے اندھیرے میں ہی ہمیں مار مار کر ہمارا برا حال کر دیا ہے آپ ﷺ فرماتے ہیں: اے عمر بن سالم! تیری ضرورت مدد کی جائے گی ایک تو اس لئے کہ وہ میرے نبی کے حلیف تھے اور دوسرا کسی مظلوم کی مدد کرنا مسلمان کا حق ہے۔ مظلوم کی آہ ساتوں آسمان چیرتی ہوئی رب کے عرش پر پہنچ جاتی ہے۔

میرے نبی آسمان کی طرف دیکھتے ہیں آسمان پر بادل کا ایک چھوٹا سا ٹکڑا آ جاتا ہے آپ ﷺ فرماتے ہیں: میرے صحابہ! یہ آسمان پر بادل کا ٹکڑا مکہ والوں کی بربادی اور ہماری فتح کی خوشخبری کا پیغام لے کر آیا ہے میرے آقا ﷺ چاہتے تھے کہ اللہ مکہ فتح کر دے اور ہم مکہ مکرمہ کھلے عام جائیں مکہ مکرمہ اور مدینہ منورہ کے قرب و جوار کے رہنے والے لوگ اس بات کے منتظر تھے کہ جب مکہ مکرمہ فتح ہوگا ہم تو اس وقت مسلمان ہوں گے ان کو پتہ تھا کہ بیت اللہ پر وہی لوگ قابض رہ سکتے ہیں جو رب تعالیٰ کو پسند ہیں دوسرا تیسرا آدمی بیت اللہ پر قابض نہیں رہ سکتا وہ لوگ آج سے پچاس سال پہلے دیکھ چکے تھے کہ ابرہہ بے ایمان بیت اللہ کو شہید کرنے کے لئے آیا تو اللہ پاک نے اس کی

نسل ہی ختم کر دی۔

نبی ﷺ فرماتے ہیں: نہ گھبراؤ ابھی یہ واپس جا رہا تھا کہ راستہ میں ابوسفیان مل گیا، ایک ابوسفیان بن حارث ہے جو نبی ﷺ کے چچا کا بیٹا ہے اور ایک ابوسفیان بن حرب ہے جو مکہ کا چوہدری ہے اس کی بیٹی ام المؤمنین سیدہ ام حبیبہ رضی اللہ عنہا میرے مصطفیٰ ﷺ کی بیوی ہے ام المؤمنین کی قربانی دیکھیں آپ پہلی ہجرت کر کے حبشہ گئیں تو آپ کا پہلا خاوند وہاں مرتد ہو گیا اب نجاشی نے حبشہ میں ہی اپنی جیب سے حق مہر ادا کر کے آپ کا نکاح میرے مصطفیٰ ﷺ کے ساتھ کر دیا اور تین دن تک ولیمہ بھی کیا جب نجاشی فوت ہونے لگا تو وہ آسمان کی طرف مونہہ کر کے کہنے لگا: اے عرش والے! میرے پاس اور کوئی نیکی نہیں میں نے تیرے نبی کی بیوی کا حق مہر ادا کیا ہے اور اس کا ولیمہ بھی اپنی جیب سے کیا ہے تو یہی نیکی دیکھ کر قیامت کے دن مجھے معاف فرما دینا۔

ابوسفیان بن حرب (عنقریب صحابی بننے والے) نے بیس سال تک میرے نبی کی مخالفت کی اس کی بیٹی میرے نبی کے نکاح میں ہے بیٹی مومنوں کی ماں ہے اور بابا مخالفت کر رہا ہے آپ فرماتے ہیں میرے صحابہ عنقریب ہی ابوسفیان دوبارہ صلح کے لئے آئے گا ابوسفیان راستہ میں عمر بن سالم سے ملا پوچھا کہاں سے آرہے ہو عمر بن سالم نے ٹال دیا کہ میں ادھر ادھر سیر کرنے کے لئے گیا ہوا تھا ابوسفیان بڑا دانا آدمی تھا اس نے سیدنا عمر بن سالم کے اونٹ کی ایک بیگنی لے کر اس خیال سے توڑا دی کہ اگر یہ مدینہ سے ہو کر آیا ہے تو اس کے اونٹ کی بیگنیوں سے گٹھلیاں ضرور نکلیں گی اور جب اس نے بیگنی توڑائی تو اس سے کھجور کی گٹھلیاں نکلیں ابوسفیان کہنے لگا کہ یہ لازمی مدینہ سے ہو کر آیا ہے ابوسفیان نے اپنی سواری تیز تیز دوڑا دی اور مدینہ پہنچ گیا۔ ابوسفیان کہتے ہیں: میں سیدھا اپنی بیٹی ام حبیبہ رضی اللہ عنہا کے گھر گیا جب میں چار پائی پر بیٹھنے لگا تو میری بیٹی ام حبیبہ رضی اللہ عنہا کہتی ہے: اے میرے ابا جان! ذرا ٹھہر جائیں ابوسفیان کہتے ہیں: میں سمجھا کہ شاید بیٹی کوئی نئی چادر بچھانے لگی ہے ام المؤمنین ام حبیبہ رضی اللہ عنہا بچھا ہوا

بستر اکٹھا کر کے فرماتی ہیں: اباجی! اب بیٹھ جاؤ! ابوسفیان کہتے ہیں: بیٹی لوگوں کے ماں باپ آئیں تو بیٹیوں کو خوشی ہوتی ہے وہ ان کے لئے خوبصورت بستر بچھاتی ہیں اور تو نے میری آمد پر بچھا ہوا بستر بھی اکٹھا کر دیا ہے کیا بات ہے مجھے یہ سمجھا کہ یہ بستر میرے لائق نہیں یا میں اس بستر کے لائق نہیں؟ ام المؤمنین ام حبیبہ رضی اللہ عنہا فرماتی ہیں: اباجی رب کے قرآن نے اعلان کیا ہے کہ مشرک پلید ہیں بے شک تو میرا باپ ہی ہے یہ بستر پاک ہے اور تو مشرک پلید ہے ع

تو اس باپ میراتے میں ہاں دھی تیری اس گل اندر شک ناہیں

اے بسترہ وے پاک رسول والا تینوں بیٹھنے دا اتھے حق ناہیں

کریں لات منات دی تو پوجا کیوں من دا اک ذات برحق ناہیں

تیرے جیاں نوں نجس قرآن آکھے اس گل اندر کوئی شک ناہیں

آج یہاں کہتے ہیں: جی برادریاں رکھنی پڑتی ہیں دنیا داری رکھنی پڑتی ہے۔

باپ کہنے لگا: بیٹی! تو میرے بعد بگڑ گئی ہے ابوسفیان سیدھا میرے مصطفیٰ علیہ السلام کے پاس گیا یہ میرے نبی کو ملنا چاہتا ہے لیکن میرے نبی اس سے ملاقات نہیں چاہتے۔ یہ سیدنا ابوبکر صدیق رضی اللہ عنہ کے پاس جاتا ہے سیدنا ابوبکر صدیق رضی اللہ عنہ فرماتے ہیں: جو بات میرے مصطفیٰ علیہ السلام کو پسند نہیں وہ مجھے کیسے پسند ہے۔ یہ سیدنا عمر ابن خطاب رضی اللہ عنہ کے پاس چلا جاتا ہے سیدنا عمر فاروق رضی اللہ عنہ فرماتے ہیں: اے ابوسفیان! اگر مجھے کوئی بھی چیز نہ ملی تو میں لاٹھیوں سے تمہارے ساتھ ضرور لڑائی کروں گا اگر مجھے اور کوئی بھی ہتھیار نہ ملا تو بے شک مجھے لکڑی سے جہاد کرنا پڑے میں تمہارے پر فحے اڑا دوں گا۔ اس کے بعد یہ سیدنا علی رضی اللہ عنہ کے پاس گئے تو سیدنا علی رضی اللہ عنہ فرماتے ہیں کہ میں کچھ نہیں کر سکتا میرے مصطفیٰ علیہ السلام اپنا ارادہ تبدیل نہیں کر سکتے سیدہ فاطمہ اور سیدنا حسن رضی اللہ عنہما پاس بیٹھے ہوئے تھے ابوسفیان کہتا ہے: حسن بیٹا! تم میری سفارش کرو سیدہ فاطمہ رضی اللہ عنہا فرماتی ہیں: یہ سفارش نہیں کر سکتا سیدنا علی رضی اللہ عنہ فرماتے ہیں: ابوسفیان ایک ہی چیز باقی ہے تو مسجد میں

جا کر اعلان کر دے کہ میں امن کے لئے آیا ہوں، یہ اعلان کر کے چلا جا، اگر رسول اللہ ﷺ کو یہ بات پسند ہوئی تو امن ہو جائے گا ورنہ نہیں۔

میرے مصطفیٰ ﷺ کے دور میں دو عظیم جنگیں اس مہینہ میں ہوئی ہیں، لیکن جنگ بدر جو سترہ رمضان المبارک کو ہوئی اور آج دس رمضان کو میرے نبی مکہ فتح کرنے کے لئے جارہے ہیں، دس رمضان کے دن میرے مصطفیٰ ﷺ نے تیاری کر کے سفر شروع کر دیا، اس سے دو چار دن پہلے ہی آپ فرماتے ہیں اے عائشہ! میرا سامان تیار کرو، ام المؤمنین سیدہ عائشہ صدیقہ رضی اللہ عنہا نے سامان باندھنا شروع کر دیا کہ سیدنا ابوبکر صدیق رضی اللہ عنہ تشریف لائے اور دیکھتے ہیں کہ بیٹی سامان باندھ رہی ہے، آپ فرماتے ہیں: بیٹی عائشہ! اس وقت رومیوں سے جنگ کرنے کا موقع نہیں ہے، میرے نبی ﷺ نے کہاں کی تیاری کی ہے؟ ام المؤمنین عرض کرتی ہیں: اباجی! یہ مجھے بھی معلوم نہیں، ام المؤمنین نے سامان تیار کر دیا، میرے آقا ﷺ نے روزہ رکھا ہوا ہے، گرمی کا موسم ہے میرے مصطفیٰ ﷺ نے صحابہ رضی اللہ عنہم کو حکم دیا، اے میرے صحابہ! تیار ہو جاؤ، آپ نے یہ نہیں بتایا کہ کس طرف جانا ہے بلکہ گھر سے نکلتے وقت دعا فرمادی، آپ فرماتے ہیں: اے عرش والے! میں تیرے آگے دعا کرتا ہوں کہ مکہ والوں کو ہماری خبروں سے اوجھل کر دے، ان کو پتہ ہی نہ چلے اور ہم یکدم مکہ پہنچ جائیں، آج میرے نبی کے ساتھ دس ہزار صحابہ کا لشکر ہے، آپ ﷺ نے سیدنا علی، سیدنا مقداد اور سیدنا ابومر صد غنوی رضی اللہ عنہ کو فرمایا جلدی کرو، صحابہ کرام رضی اللہ عنہم عرض کرتے ہیں آقا کدھر جائیں، آپ فرماتے ہیں کہ مکہ کا سفر شروع کرو راستہ میں روضہ خاں ایک جگہ ہے وہاں تمہیں ایک پردہ نشین عورت ملے گی اس کے پاس ایک رقعہ ہے تم نے وہ رقعہ لے کر آنا ہے۔ سیدنا مقداد، سیدنا ابومر صد غنوی اور سیدنا علی المرتضیٰ رضی اللہ عنہ چل پڑتے ہیں اور روضہ خاں پر پہنچتے ہیں جہاں میرے مصطفیٰ ﷺ نے بتایا تھا، وہاں ایک برقعہ پوش بی بی مل جاتی ہے، سیدنا علی رضی اللہ عنہ فرماتے ہیں: بی بی! جلدی کرو سواری سے نیچے اتر آ، یہ بی بی کہتی ہے کہ کیا بات ہے؟ سیدنا علی رضی اللہ عنہ فرماتے ہیں:

تیرے پاس ایک رقعہ ہے وہ جلدی جلدی ہمیں واپس کر دے، یہ بی بی کہنے لگی، میرے پاس تو کوئی رقعہ نہیں، جناب علی رضی اللہ عنہ فرماتے ہیں: یہ تو ہو ہی نہیں سکتا کہ تیرے پاس کوئی رقعہ نہ ہو نہ ہم جھوٹ بول رہے ہیں اور ہمارے نبی نے تو جھوٹ بولنا ہی کیا ہے زمین آسمان ٹوٹ سکتے ہیں پہاڑا ادھر ادھر ہو سکتے ہیں دریا جگہ بدل سکتے ہیں لیکن میرے محمد صلی اللہ علیہ وسلم کی بات غلط نہیں ہو سکتی۔

یہ صحابہ کرام رضی اللہ عنہم کا یقین تھا۔

ہمارے یقین تو ٹوٹے ہوئے ہیں، میرے مصطفیٰ علیہ السلام نے فرمایا ہے کہ ماہ رمضان میں مومن کا رزق بڑھتا ہے لیکن مومن کہتا ہے نہیں بڑھتا، اس لئے کہ اس کا یقین ہی نہیں، نبی علیہ السلام فرماتے ہیں: روزہ رکھنے سے صحت ملتی ہے لیکن یہ روزہ ہی نہیں رکھتا۔

سیدنا علی رضی اللہ عنہ فرماتے ہیں: بی بی! اگر تو خود رقعہ دے دے تو بات ٹھیک ہے ورنہ ہمیں تیرے کپڑے بھی اتارنے پڑے تو اتار دیں گے اور اپنے نبی کی بات پوری کر کے دکھائیں گے، یہ بی بی کہتی ہے، دوسری طرف مونہہ کر، صحابہ کرام رضی اللہ عنہم نے دوسری طرف مونہہ کیا تو اس نے اپنے سر کے بالوں سے رقعہ نکال کر سیدنا علی رضی اللہ عنہ کے حوالے کر دیا اور انہوں نے آ کر رقعہ میرے مصطفیٰ علیہ السلام کو دے دیا، آپ صلی اللہ علیہ وسلم نے رقعہ دیکھ کر فرمایا: کہ یہ راز کس نے آؤٹ کیا ہے، رقعہ پڑھا گیا تو پتہ چلا کہ یہ راز آؤٹ کرنے والا ایک صحابی ہے۔

رقعہ میں مضمون لکھا ہوا ہے، اے مکہ والو! آمنہ کے لال اور ساری کائنات کے سردار صلی اللہ علیہ وسلم دس ہزار کا لشکر لے کر آ رہے ہیں، تم ان کا مقابلہ نہیں کر سکتے، اب جو تم نے کرنا ہے کر لو، میرے مصطفیٰ علیہ السلام فرماتے ہیں: حاطب کو بلاؤ، حاطب بن ابی بلتعہ آگئے، تو آپ فرماتے ہیں: اے حاطب! یہ کیا ہے؟ سیدنا حاطب رضی اللہ عنہ کہتے ہیں: اے اللہ کے رسول! نہ تو میں نے غداری کی ہے اور نہ ہی میں بے ایمان ہوا ہوں، مکہ میں میرا کوئی رشتہ دار نہیں، میرے وہاں اہل و عیال ہیں، میں نے سوچا کہ اگر میں یہ راز مکہ والوں کو بتا دوں تو وہ میرے اہل و عیال کا خیال کریں گے، اس کے علاوہ اور کوئی بات نہیں، ادھر سیدنا

عمر فاروق رضی اللہ عنہ عرض کرتے ہیں: آقا! مجھے اجازت دیجئے، میں اس منافق کا سر اتار دوں! آپ ﷺ فرماتے ہیں: عمر! ”إِنَّهُ قَدْ شَهِدَ بَدْرًا“ حاطب منافق بے ایمان نہیں ہوا، یہ تو بدری صحابی ہے اور اللہ پاک نے آسمان سے بدر والوں کی طرف جھانک کر دیکھا اور ان کے بارہ اعلان فرمادیا کہ آج کے بعد بدری صحابی کوئی بھی عمل نہ کرے تو تب بھی وہ جنتی ہے، یہ تو بدری ہے، بس غلطی کر بیٹھا ہے۔ دیکھئے نبی ﷺ کتنے رؤوف الرحیم ہیں۔

ایک دن جبرائیل علیہ السلام آ کر عرض کرتے ہیں: آقا! آپ کے ساتھیوں میں سب سے اونچی شان والے صحابہ کون سے ہیں؟ آپ فرماتے ہیں جو بدر میں شریک ہوئے، جبرائیل علیہ السلام عرض کرتے ہیں: آقا! آسمان کے فرشتوں میں سب سے اونچی شان والے فرشتے وہ ہیں جو بدر میں شریک ہوئے ہیں۔

میرے نبی کا لشکر جا رہا ہے راستہ میں سیدنا عباس رضی اللہ عنہ بھی مسلمان ہو کر اہل و عیال کو ساتھ لے کر آرہے ہیں، وہ بھی شامل ہو گئے، غرضیکہ میرے نبی ایک ملک نامی مقابلے درمیان پہنچے تو عصر کا وقت ہو گیا۔ صحابہ کرام رضی اللہ عنہم شکایت کی، آقا جھوک پیاس لگ گئی ہے، حلق خشک ہو گئے ہیں، ہم پریشان ہیں۔

میرے آقا علیہ السلام کی عظمت دیکھئے۔ رب تعالیٰ نے ویسے ہی تو نہیں فرمایا:

لَقَدْ جَاءَكُمْ رَسُولٌ مِّنْ أَنْفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُمْ بِالْمُؤْمِنِينَ رَءُوفٌ رَّحِيمٌ ۝ (التوبة: ۱۲۸)

اللہ پاک نے ویسے ہی نہیں فرمایا!

وَمَا أَرْسَلْنَاكَ إِلَّا رَحْمَةً لِّلْعَالَمِينَ ۝ (الانبیاء: ۱۰۷)

محبوب! آپ اللہ کریم کی رحمت بن کر آئے ہیں۔

رمضان کا مہینہ ہے، لیکن میرے نبی کی رحیمی کریمی دیکھ لیں، میرے مصطفیٰ علیہ السلام نے صحابہ کرام رضی اللہ عنہم کی پریشانی دیکھی تو آپ نے پانی منگوا لیا اور روزہ افطار کر دیا، صحابہ میں سے بعض نے روزہ نہ چھوڑا۔ آپ علیہ السلام نے فرمایا کہ جنہوں نے روزہ چھوڑ دیا ہے ان کو

رب تعالیٰ نے زیادہ ثواب عطا فرمایا ہے۔

میرے بھائی! ماہ رمضان میں سفر ہے اور لڑائی کی تیاری ہے، میرے نبی ﷺ سترہ رمضان کو مکہ کے قریب پہنچ گئے۔ آپ ﷺ نے فرمایا: میرے صحابہ! ہر شخص علیحدہ علیحدہ آگ جلا کر بیٹھے، آگ جلا دی گئی، جب ان کو دس ہزار لائیں نظر آئیں تو مکہ کا چوہدری ابوسفیان اور صفوان بن معطل ایک اور شخص تلاش کر رہے ہیں کہ کوئی خبر ملے، ادھر میرے نبی کے چچا سیدنا عباس رضی اللہ عنہ میرے مصطفیٰ ﷺ کے خیر پر بیٹھ کر علاقہ کا چکر لگا رہے ہیں کہ مکہ والوں کا کوئی شخص مل جائے تو میں پیغام بھیج دوں کہ مکہ سے باہر ہی آ کر معافی مانگ لو ورنہ خون خرابہ ہو جائے گا۔

سیدنا عباس رضی اللہ عنہ فرماتے ہیں کہ جب میں جنگل کی طرف گیا تو مجھے آوازیں آئیں، یہ آوازیں دینے والے ابوسفیان اور صفوان بن معطل ہیں۔ ابوسفیان کہہ رہا ہے، یہ تو بہت بڑا لشکر معلوم ہو رہا ہے، بڑی فوج نظر آ رہی ہے۔ صفوان کہتا ہے یہ وہ بنو خزاع ہی ہیں جن کو مار پڑی ہے، یہ فوج لے کر آئے ہیں یہ ہم پر حملہ کریں گے۔ ابوسفیان کہتا ہے کہ اتنے آدمی ان کے پاس کہاں ہیں، مجھے تو یہ فوج مدینہ کی معلوم ہو رہی ہے۔ جب یہ باتیں سیدنا عباس رضی اللہ عنہ نے سنیں تو فرماتے ہیں۔

سیدنا عباس رضی اللہ عنہ واقعی بڑے قیمتی تھے۔ اللہ کے نبی ﷺ فرماتے ہیں: چچا عباس مجھے اسی طرح پیارے لگتے ہیں، جس طرح کہ میرا باپ عبد اللہ مجھے پیارا لگتا تھا۔

بخاری شریف کی حدیث ہے، سیدنا عمر فاروق رضی اللہ عنہ کے دور میں بارش بند ہو گئی، قحط سالی پڑ گئی، سیدنا عمر فاروق رضی اللہ عنہ سیدنا عباس رضی اللہ عنہ کو باہر جنگل میں لے جاتے ہیں اور دعا مانگتے ہیں، فرماتے ہیں:

اَللّٰهُمَّ اِنَّا نَتَوَسَّلُ اِلَيْكَ بِنَبِيِّكَ۔

اے عرش والے! پہلے ہمیں بارش کی ضرورت پڑتی تھی تو ہم تیرے نبی سے دعا کروا کر بارش لے لیتے تھے، اب تیرا نبی چلا گیا ہے، اس لئے ہم تیرے نبی کے چچا عباس کو

لائے ہیں یہ ہم میں بزرگ بھی ہیں اور نبی ﷺ کے چچا بھی ہیں! الہی تو ان کی دعا کو قبول فرما کہ ہم پر رحمت کی بارش برسا دے زندہ آدمی سے دعا کروانا جائز ہے۔

سیدنا عباس رضی اللہ عنہ فرماتے ہیں: کیا ابو حظلہ ہے؟ (ابوسفیان کی کنیت ابو حظلہ تھی) ابوسفیان کہتے ہیں: کیا آپ ابو الفضل ہیں؟ آپ فرماتے ہیں: ہاں! اے ابوسفیان ابھی وقت ہے معافی مانگ لے سیدنا سعد رضی اللہ عنہ کو میرے مصطفیٰ ﷺ نے جھنڈا دیا ہے جھنڈا ان کے ہاتھ میں ہے یہ چلتے جا رہے ہیں اور ساتھ فرماتے ہیں: ”الْيَوْمَ يَوْمُ الْمَلْحَمَةِ“ آج مکہ والوں کی بوٹیاں کر دیں گے ان کو ٹکڑے ٹکڑے کر دیں گے کسی نے میرے نبی ﷺ کو بتایا: آقا! سعد اس طرح کہہ رہے ہیں۔ آج اللہ پاک نے بیت اللہ کی چابی دے دی ہے جو چاہے کر لو میرے نبی فرماتے ہیں: اے میرے سعد! اس طرح نہیں سیدنا سعد رضی اللہ عنہ عرض کرتے ہیں: آقا! پھر کس طرح؟ آپ ﷺ فرماتے ہیں: ”الْيَوْمَ يَوْمُ الْمَرْحَمَةِ“ آج جو معافی مانگے گا اس کو ہی معافی مل جائے گی آج معافی اور رحمت کا دن ہے۔

میرے نبی ﷺ فرماتے ہیں: آگ جلا دو ابوسفیان سیدنا عباس کے پیچھے میرے مصطفیٰ ﷺ کے خچر پر بیٹھ جاتا ہے سیدنا عباس رضی اللہ عنہ خچر دوڑا دیتے ہیں لوگ دیکھتے ہیں کہ یہ خچر تو رسول ﷺ کا ہے اور اوپر سیدنا عباس رضی اللہ عنہ بیٹھے ہوئے ہیں۔ سیدنا عباس لوگوں کے پاس سے گذرتے گئے جب سیدنا عمر فاروق رضی اللہ عنہ کے پاس پہنچے تو انہوں نے دیکھا کہ چچا عباس ہیں اور جب ان کے پیچھے بیٹھے ہوئے آدمی پر نظر پڑی تو دیکھا کہ ابو سفیان بیٹھا ہوا ہے۔ کہنے لگے: اللہ! تیرا شکر ہے تو نے بغیر عہد اور ایمان کے اپنا دشمن ہمیں دے دیا ہے سیدنا عمر رضی اللہ عنہ نے دوڑ لگا دی کہ اسے نبی پاک ﷺ کے پاس پہنچنے سے پہلے پہلے اس کا سہارا تار دوں سیدنا عباس رضی اللہ عنہ فرماتے ہیں کہ ادھر سیدنا عمر رضی اللہ عنہ دوڑ پڑے اور ادھر میں نے بھی خچر دوڑا دی چونکہ ہم خچر پر تھے اس لیے ہم نبی ﷺ کے پاس پہلے پہنچ گئے۔ میں نے کہا: آقا! میں یہ کہہ چکا ہوں ابوسفیان لے کر آیا ہوں اتنے میں سیدنا

عمر رضی اللہ عنہ بھی آگئے اور عرض کرتے ہیں: آقا! یہ اللہ تعالیٰ کا دشمن ہے مجھے اجازت دیجئے کہ میں اس کا سر اتار دوں۔ سیدنا عباس رضی اللہ عنہ کہتے ہیں: عمر! ٹھہر جا، سیدنا عمر رضی اللہ عنہ کہتے ہیں: نہیں جلدی کرو یہ اللہ تعالیٰ کا دشمن ہے۔ نبی ﷺ فرماتے ہیں: اے چچا جان! یہ آپ کی پناہ میں ہے اسے اپنے ڈیرے پر لے جائیے اور صبح کو لے آنا۔ چودھری ابوسفیان صبح آ کر میرے مصطفیٰ کے پاس بیٹھا ہوا ہے آپ ﷺ فرماتے ہیں: ابوسفیان! کیا تجھے ابھی پتہ نہیں چلا کہ رب ایک ہے؟ ابوسفیان کہتا ہے: اللہ کی قسم ہے اگر رب کے سوا کوئی اور بھی رب ہوتا تو میری مدد ضرور کرتا، یہ تو پتہ چل گیا ہے کہ رب ایک ہی ہے۔ آپ فرماتے ہیں: کیا تجھے ابھی سمجھ نہیں آئی کہ میں اللہ کا سچا نبی ہوں؟ ابوسفیان کہتا ہے: اس میں مجھے ابھی کچھ شک ہے ابھی میں نے سوچنا ہے۔ سیدنا عباس رضی اللہ عنہ کہتے ہیں: ابوسفیان! اگر تو نے جان بچانی ہے تو جلدی سے کلمہ پڑھ دے ورنہ عمر کی تلوار ابھی فیصلہ کر دے گی ابوسفیان کہتا ہے:

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ۔

ابوسفیان مسلمان ہو گیا۔ سیدنا عباس رضی اللہ عنہ کہتے ہیں: آقا! ابوسفیان مکہ کا چودھری اور اعزاز پسند آدمی ہے اس کو کوئی اعزاز اور ڈگری بھی دے دیجئے میرے نبی فرماتے ہیں: اے چچا جان! آپ اونچی جگہ پر کھڑے ہو کر اعلان کر دیجئے کہ جو ابوسفیان کے گھر چلا جائے محمد ﷺ کی فوج کی طرف سے اسے امن مل گیا ہے۔

جو بیت اللہ میں داخل ہو جائے اسے بھی کچھ نہیں کہا جائے گا۔

جو اپنا دروازہ بند کر لے اس کو بھی کچھ نہیں کہا جائے گا۔

جو زخمی ہو کر گر پڑے اسے بھی کچھ نہیں کہا جائے گا۔

جو ہتھیار پھینک دے اسے بھی کچھ نہیں کہا جائے گا۔

جو بھاگ جائے اس کے پیچھے بھاگا نہیں جائے گا۔

سیدنا ابوسفیان رضی اللہ عنہ دوڑ لگا کر مکہ پہنچ جاتے ہیں، مکہ والے کہتے ہیں: ابوسفیان! تو کیا پروگرام لے کر آیا ہے؟ ابوسفیان کہتا ہے: مکہ والو! جلدی جلدی میرے گھر میں داخل ہو جاؤ ورنہ نبی ﷺ کی فوج تمہیں کاٹ کر رکھ دے گی، وہ سارے اکٹھے ہو کر کہتے ہیں کہ ابوسفیان کوئی عقل کی بات کر، تو یہ کیا کہہ رہا ہے، پورا مکہ شہر تیرے گھر میں کیسے سمائے گا؟ ابوسفیان کہتا ہے کہ جو بیت اللہ کا دامن پکڑ لے گا اس کو بھی معافی ہے، جو اپنے گھر کا دروازہ بند کر لے گا اسے بھی معافی ہے۔ میرے نبی ﷺ نے چلتے وقت سیدنا خالد بن ولید رضی اللہ عنہ سے فرمایا: خالد! تو نے مکہ کے زیریں علاقے کی طرف سے آنا ہے۔ سیدنا زبیر رضی اللہ عنہ سے فرمایا کہ تو اتار کی طرف سے آنا ہے اور مقام ”ہجون“ پر جھنڈا گاڑ دینا اور میری آمد تک وہاں ہی رہنا۔ نبی ﷺ نے سیدنا عباس رضی اللہ عنہ سے فرمایا: ابوسفیان کو کسی تنگ گھاٹی پر کھڑا کر کے میری فوج کا نظارہ کروا دینا۔ سیدنا عباس رضی اللہ عنہ کہتے ہیں کہ میں ابوسفیان کو لے کر ایک جگہ پر کھڑا ہو گیا، قبیلے گزر رہے ہیں، ابوسفیان پوچھتا ہے یہ کون سا قبیلہ ہے؟ سیدنا عباس رضی اللہ عنہ کہتے ہیں: یہ بنو سلیم قبیلہ ہے، یہ جہینہ ہے، یہ ملک ہے، یہ فلاں ہے، یہ فلاں ہے، ابوسفیان کہتے ہیں کہ مجھے ان سے غرض نہیں، پھر میرے مصطفیٰ ﷺ کے ساتھی انصار اور مہاجرین آئے، ابوسفیان پوچھتا ہے: یہ کون ہیں؟ سیدنا عباس رضی اللہ عنہ کہتے ہیں: یہ میرے محمد ﷺ کے دیوانے مہاجر اور انصار ہیں، ابوسفیان کہتا ہے کہ یہ تو اس طرح لگتے ہیں جس طرح لوہے کی باڑ ہے، ان کا مقابلہ کون کر سکتا ہے، جس کے ساتھ رب کی مدد ہو دنیا کی کوئی طاقت اس کا مقابلہ نہیں کر سکتی اور رب تعالیٰ کا وعدہ بھی ہے کہ:

هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ

وَكَفَىٰ بِاللَّهِ شَهِيدًا (الفتح: ۲۸)

وہ اللہ جس نے اپنے نبی کو سچا دین دے کر بھیجا ہے اس نے اسے تمام ادیان

پر غالب کرنا ہے۔

کہیں اللہ کا قرآن کہتا ہے!

يُرْسِدُونَ أَنْ يُطْفِئُوا نُورَ اللَّهِ بِأَفْوَاهِهِمْ وَيَأْبَى اللَّهُ إِلَّا أَنْ تَتِمَّ نُورُهُ وَ
لُوكُورَةُ الْكُفْرُونَ O (التوبة: ٣٢)

اللہ فرماتے ہیں: میں نے اپنے دین کو غالب کرنا ہے۔

میرے نبی مکہ میں داخل ہو رہے ہیں، نقشہ کتنا پیارا بنا ہوا ہے، ماہ رمضان ہے اور مکہ شہر ہے، رب کے نبی آج فاتح کی حیثیت سے داخل ہو رہے ہیں۔ میرے نبی نے اپنا سر اونٹ پر بیٹھے ہوئے ہی جھکا دیا، آپ کی داڑھی اونٹ کے کجاوے کے ساتھ لگ رہی ہے، آپ رب کے آگے عاجزی اور انکساری کرتے ہوئے مکہ داخل ہو جاتے ہیں۔ سیدنا خالد بن ولید رضی اللہ عنہ اربہ والے علاقہ سے آرہے ہیں۔ عکرمہ بن ابی جہل عنقریب صحابی بننے والے صفوان بن معطل اور کچھ بد معاش لڑکوں نے مقابلہ کیا، تو وہ اپنے اٹھائیس آدمی ہلاک کروا کر بھاگ گئے۔ ویسے بھی میرے نبی نے نو آدمی اشتہاری قرار دیئے تھے۔ آپ ﷺ نے فرمایا یہ نو آدمی تمہیں بیت اللہ کا غلاف پکرے ہوئے بھی مل جائیں تو ان کی وہاں ہی گردن اتار دینا، ان میں سے!

ایک کا نام عبدالعزیٰ ہے، ایک کا نام عبداللہ ہے، ایک کا نام عکرمہ ہے، ایک کا نام حارث ہے۔ ایک مکیث بن حبابہ ہے، ایک ابن حطل ہے اور اس کی دو لونڈیاں ہیں۔ عکرمہ تو بھاگ گیا، ابن حطل اور اس کی دو لونڈیاں ماری گئیں۔

سیدنا عثمان رضی اللہ عنہ نے عبداللہ کی سفارش کی تو اسے معافی مل گئی، نو میں سے چار مارے گئے اور پانچ کی سفارش ہو گئی تو میرے مصطفیٰ ﷺ نے ان کو معاف کر دیا اور جن کو معافی ملی ان میں ایک ہبار بن اسود ہے، یہ ہبار بن اسود وہ ہے جس نے میرے مصطفیٰ ﷺ کی بیٹی سیدہ زینب رضی اللہ عنہا کو جب وہ مکہ مکرمہ سے مدینہ منورہ مہاجرہ ہو کر جا رہی تھیں، اس نے دیکھا تو کہتا ہے یہ تو اس نبی کی بیٹی ہے جس نے ہمارے ابو جہل عقبہ اور شیبہ مروائے ہیں۔ یہ زور سے نیزہ مارتا ہے تو سیدہ زینب رضی اللہ عنہا اونٹ سے نیچے زمین پر گر پڑتی ہیں جس سے آپ کا حمل ضائع ہو جاتا ہے۔ میرے نبی ﷺ کی بیٹی زہمی

حالت میں اپنی چادر دوہری کر کے پیٹ پر باندھ لیتی ہیں اور اسی طرح مظلومانہ حالت میں مدینہ پہنچ جاتی ہیں! اللہ کے نبیؐ کی بیٹی کا دکھ دیکھ کر بڑے پریشان ہوئے۔

بیٹیوں کے برے دکھ ہوتے ہیں! اللہ کرے کسی کی بیٹی دکھی نہ ہو جس کی بیٹی دکھی ہو لوگ کہتے ہیں: اس کی ”جد“ دکھی ہے اور جس کی بیٹی سکھی ہو تو لوگ کہتے ہیں: اس کی ”جد“ سکھی ہے! ان سے جا کر پوچھیں جن کی بیٹیاں دکھی ہیں۔

میرے نبیؐ کی بیٹی کو صدمہ پہنچا تو آپ بہت پریشان ہوئے۔ آپ فرماتے ہیں: میرے صحابہ! نوٹ کر لو یہ ہمارا گریہ بیت اللہ کا غلاف پکڑ کر بھی کھڑا ہو تو بھی اس کی گردن اڑا دینا! لیکن فیصلے زمین پر نہیں ہوتے عرش عظیم پر ہوتے ہیں! فتح مکہ کے دن یہ اللہ کے نبیؐ کے پاس آ کر معافی مانگتا ہے تو میرے نبیؐ کی بیٹی کے قاتل کو بھی معاف فرما دیتے ہیں۔

میرے بھائی! عکرمہ بن ابی جہل یمن کی طرف بھاگنے لگا راستہ میں دریا عبور کرنے کیلئے یہ کشتی میں بیٹھا جب کشتی دریا کے درمیان گئی تو بھنور میں پھنس گئی! ملاح کہنے لگا اب یہاں لات منات اور عزیٰ کو نہ پکارنا! اس لیے کہ ان کی پانی میں نہیں چلتی! یہ ہمارے معبود تھوڑے سے کمزور ہیں! اب اگر یہاں کشتی پار لگا سکتا ہے تو محمد (ﷺ) کا

رب ہی لگا سکتا ہے۔ عکرمہ کہتا ہے اگر یہاں محمد (ﷺ) کا رب کام آ سکتا ہے تو کیا باہر نہیں آ سکتا؟ کشتی پیچھے کرو میں تو اسی لیے بھاگ رہا تھا! ادھر اس کی بیوی امان اور اللہ کے نبیؐ کی چادر لے کر گئی تو عکرمہ میرے محمد (ﷺ) کا صحابی بن گیا۔ صفوان بن معطل بھاگ گیا تو اس کے پیچھے سیدنا عمیر رضی اللہ عنہ میرے مصطفیٰ رضی اللہ عنہ سے پناہ اور بطور نشانی وہ پگڑی لے کر گئے جو رسول اللہ ﷺ باندھ کر مکہ میں داخل ہوئے۔ سیدنا عمیر رضی اللہ عنہ

صفوان سے کہتے ہیں کہ تجھے رسول اللہ ﷺ نے معاف کر دیا ہے! صفوان کہتا ہے ایسا مذاق کر کے کہیں مجھے قتل نہ کر دینا۔ سیدنا عمیر رضی اللہ عنہ کہتے ہیں: کیا نبی پاک ﷺ سے بڑھ کر کوئی وعدے کا پکا ہو سکتا ہے؟ صفوان میرے مصطفیٰ رضی اللہ عنہ کے پاس مکہ آئے تو آپ ﷺ فرماتے ہیں صفوان کیا بات ہے؟ یہ کہتا ہے جی مجھے سوچنے کے لیے دو ماہ کا ٹائم دو پھر

مسلمان ہو جاؤں گا! آپ ﷺ فرماتے ہیں: تجھے چار ماہ کی مہلت ہے اس نے تھوڑا سوچا تو میرے مصطفیٰ ﷺ کا صحابی بن گیا۔

میرے بھائیو! فتح مکہ کے موقع پر صرف دو مسلمان شہید ہوئے اور وہ بھی اس لیے کہ وہ علیحدہ ہو گئے تھے، بعض روایات کے مطابق اٹھائیس اور بعض کے مطابق چودہ کافر مارے گئے۔ اللہ کے پیغمبر ﷺ بیت اللہ میں آئے تو آپ نے بیت اللہ کا طواف کیا، آپ فرماتے ہیں کہ عثمان بن ابی طلحہ کو بلا کر لاؤ، (یہ عثمان بیت اللہ کا کنجی بردار ہے، اس کے پاس بیت اللہ کی چابی ہے) عثمان بن طلحہ آ گیا تو میرے نبی فرماتے ہیں چابی مجھے پکڑا دے، آپ نے چابی پکڑی تو آپ کو پرانا موسم یاد آ گیا۔ آپ فرماتے ہیں کہ اے عثمان وہ وقت یاد کرو جب ایک دن میرا دل چاہا کہ میں بیت اللہ میں داخل ہو کر اللہ کا گھر جی بھر کر دیکھ لوں لیکن تو نے مجھے چابی نہ دی اور آج دیکھ لے کہ اللہ پاک نے اسی چابی کا مالک مجھے بنا دیا ہے، وقت وقت کی بات ہے، میرے نبی کا دل چاہا کہ میں بیت اللہ کے اندر داخل ہو جاؤں لیکن کنجی بردار چابی نہیں دیتا، تو میرے مصطفیٰ ﷺ نے فرمایا تھا کہ اے عثمان! ایک وقت آنے والا ہے کہ یہ چابیاں اللہ پاک میرے قبضہ میں فرما دیں گے۔ آج میرے مصطفیٰ ﷺ نے عثمان بن ابی طلحہ سے چابی لے کر بیت اللہ کا دروازہ کھولا اور بیت اللہ کے اندر داخل ہو گئے، آپ دیکھتے ہیں کہ بیت اللہ کے اندر تین سو ساٹھ بت پڑے ہوئے ہیں، کچھ بیت اللہ کی چھت پر اور کچھ بیت اللہ کے اندر پڑے ہوئے ہیں۔ ان مشرکوں کی عقل دیکھئے کہ صبح اپنے ایک رب کو گردن سے پکڑ کر اسے بیت اللہ کے سامنے بٹھا دیتے اور صبح سے شام تک اس کی عبادت کرتے اور اسے کہتے ہیں کہ باقی تین سو ساٹھ دن تو فارغ ہے، بیشک تو سو یا رہے فی الحال ہمیں تیری کوئی ضرورت نہیں گویا جتنے دن ہیں اتنے ہی رب ہیں، بلکہ جتنے گھر کے افراد ہیں اتنے ہی رب بنا دیئے ہیں۔

آپ ﷺ نے اپنے ہاتھ میں چھڑی پکڑی ہوئی ہے اور اشارہ کر رہے ہیں!

قُلْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا (الاسراء: ۸۱)

حق آ گیا ہے اور باطل بھاگ گیا ہے بے شک باطل ہمیشہ بھاگ ہی جاتا ہے۔
 نبی ﷺ چھری سے جس بت کی طرف اشارہ کرتے ہیں وہ بت الٹا ہو کر زمین پر گر جاتا ہے۔ میرے مصطفیٰ ﷺ نے بت توڑ کر بیت اللہ کو صاف کر دیا۔ آپ نے دیکھا
 مشرکین نے ابراہیم و اسمعیل علیہ السلام کے بت بنا کر بھی بیت اللہ کی چھت سے لٹکائے ہوئے
 ہیں، آپ فرماتے ہیں: اے علی! میرے کندھوں پر چڑھ جا، میں اپنے بابا ابراہیم علیہ السلام کی
 تصویر بھی نہیں رہنے دوں گا۔

دوکانوں اور اپنی بیٹھکوں میں صوفیاء اور اولیاء علماء اور فضلا کی تصویریں لٹکانے والوں
 چرسیوں اور بنگلیوں کو تسبیح پکڑا کر دعا کی تصویریں لگانے والوں سن لو، میرے مصطفیٰ ﷺ کا
 فرمان ہے کہ جس گھر میں بت یعنی فوٹو یا کتا ہو گا تو وہاں رحمت کا فرشتہ نہیں آئے گا۔

آپ ﷺ فرماتے ہیں: اے علی! میرے کندھوں پر چڑھ کر بیت اللہ سے میرے
 بابا ابراہیم علیہ السلام کی لٹکی ہوئی تصویر اتار دے۔ سیدنا علی رضی اللہ عنہ عرض کرتے ہیں: آقا! یہ
 گستاخی میں نہیں کر سکتا کہ میں آپ کے کندھوں پر چڑھ جاؤں، آپ میرے کندھوں پر
 چڑھ جائیں، آپ ﷺ فرماتے ہیں کہ علی تو نبوت کا بوجھ نہیں اٹھا سکتا، اللہ کے نبی سیدنا
 علی رضی اللہ عنہ کے کندھوں پر چڑھنے لگے تو سیدنا علی رضی اللہ عنہ سے آپ کا بوجھ نہ اٹھایا گیا، آپ ﷺ
 فرماتے ہیں: اے علی! تو میرے کندھوں پر چڑھ کر یہ بت اتار دے اس وقت بیت اللہ
 کے اندر چھ ستون تھے اللہ کے نبی نے ایک طرف ہو کر دو رکعات نماز ادا کی، آہستہ
 آہستہ پورے مکہ والے جمع ہو گئے، میرے نبی ﷺ بیت اللہ کے دروازہ پر آ کر کھڑے
 ہو جاتے ہیں اور فرماتے ہیں: اے مکہ والو! آج میں تم لوگوں کے ساتھ کیا سلوک کرنے
 والا ہوں؟ مکہ والے بڑے دانائے کہنے لگے:

تَاللّٰهِ لَقَدْ اَثَرَكَ اللّٰهُ عَلَيْنَا وَاِنْ كُنَّا لَخَطِيْئِيْنَ ۝ (یوسف: ۹۱)

اللہ کا قسم: جس طرح اللہ پاک نے یوسف نبی کو اس کے بھائیوں پر عظمت

دے دی تھی اسی طرح اللہ کریم نے آپ کو ہم پر مقام دے دیا ہے جس طرح یوسف علیہ السلام نے اپنے بھائیوں کو معاف کر دیا تھا اسی طرح آپ بھی ہمیں معاف فرما دیں گے۔
آپ ﷺ فرماتے ہیں: اے مکہ والو!

مجھے تمہاری ایک ایک زیادتی یاد ہے۔

مجھے وہ بھی وقت یاد ہے جب تم مجھے نماز نہیں پڑھنے دیتے تھے۔

مجھے وہ بھی وقت یاد ہے جب تم میرے گلے میں چادریں ڈال کر بل دیتے تھے۔

مجھے وہ بھی وقت یاد ہے جب تم نے میرے صحابہ رضی اللہ عنہم پر ظلم کئے تھے۔

لیکن سن لو!

لَا تُفْرِيبَ عَلَيْكُمُ الْيَوْمَ إِذْ هَبُوا أَنْتُمْ الطُّلُقَاءُ۔

آج تمہیں کوئی سرزنش اور پکڑ دھکڑ نہیں جاؤ میں نے تم سب کو معاف کر دیا ہے۔

یہی مولانا نے لکھا ہے کہ ع

میرا پیر رؤف الرحیم نبی جدوں جمیا تے جمیا یتیم نبی

موئی ماں تے چاچا تایا بھی آساں رہ گئیاں رب قدیر دیاں

آ الحمد ثیاں توں سن جٹاں بے گلاں سنیاں مدنی پیر دیاں

جیدی عمر دی قسم خدا کھاوے جیدیاں انگلاں چن نوں چیر دیاں

کوئی قومی کوئی ملکی پیارے نبی چھوٹے چھوٹے حلقے دل سارے نبی

مشرق توں مغرب تک حداں پہنچیاں اودی جاگیر دیاں

کسے نال کھاڑے دے بت بھن کے ”بَلْ فَعَلَ كَيْرٌ هُمْ“ آ کھیا

کسے نال اشارے انگلی دے بت توڑ گرانا اک پاسے

ابراہیم علیہ السلام نے کھاڑے سے بت توڑ کر فرمایا کہ اس نے ہی مارا ہوگا، لیکن میرے

مصطفیٰ ﷺ نے چھڑی کے اشارے سے تمام بت توڑ دیئے۔

میرے بھائی! جب مکہ والوں کو معافی مل گئی تو دو ہزار آدمی یکدم ہی مسلمان ہو گئے، ان معافی لینے والوں میں ابوسفیان کی بیوی ہندہ بھی ہے، ابوسفیان مسلمان ہو کر گھر جا کر کہتے ہیں کہ ہندہ آج بڑے بڑے ستون اپنی جگہ چھوڑ چکے ہیں، تو بھی کلمہ پڑھ کر مسلمان ہو جا، وہ کہتی ہے اے ڈرپوک ابوسفیان! تو آج تک مخالفت کرتا رہا ہے اور اب مجھے کہتا ہے کہ مسلمان ہو جا، میں کلمہ نہیں پڑھوں گی۔ ابوسفیان کہتے ہیں کہ رات کے بعد جب میں صبح گھر آیا تو کیا دیکھتا ہوں کہ ہندہ اکیلی بیٹھی لا الہ الا اللہ پڑھ رہی ہے، میں نے پوچھا تجھے اب کیا ہوا ہے؟ ہندہ کہتی ہے: ابوسفیان بات سن لے، تمہیں فتح ہو تو تم شراب پیو، ڈھول بجاؤ، کنجریاں نچاؤ، میں نبی ﷺ کے دس ہزار فاتح صحابہ رضی اللہ عنہم کو ساری رات دیکھتی رہی ہوں، یہ تو شکرانہ کے نوافل ہی پڑھتے رہے ہیں، میں ان کے سجود دیکھ کر مسلمان ہوئی ہوں۔

میرے بھائی! ہندہ کو بھی معافی مل گئی، حالانکہ یہ سید الشہداء سیدنا حمزہ رضی اللہ عنہ کی شہادت کے بعد آپ کا مثلہ کرنے والی ہے، اس نے بڑی بے دردی سے آپ کے کان، ناک، ہونٹ، زبان اور ہاتھ پاؤں کی انگلیوں سے لیس، سینہ چیر دیا، اب یہ آپ کا کلیجہ نکال کر چبانا چاہتی ہے، لیکن نگل نہیں سکی، یہ آپ کے سارے اعضا رسی میں پرو کر گلے کا بار بناتی ہے، لیکن میرے مصطفیٰ ﷺ کی رحیمی کریمی دیکھ لیں کتنی ہے، آپ ﷺ فرماتے ہیں: اے ہندہ! میں نے تجھے بھی معاف کر دیا ہے۔

سید الشہداء سیدنا حمزہ رضی اللہ عنہ کا قاتل وحشی بن حرب بھی بھاگتا پھرتا ہے، کسی نے کہا وحشی تو کیوں چھپتا پھرتا ہے، جا کر معافی مانگ لے ادھر سے معافی مل جاتی ہے، یہ آگیا تو اس کو بھی معافی مل گئی۔ غرضیکہ میرے نبی نے پورے مکہ والوں کو معاف کر دیا۔ ادھر مدینہ والوں کو فکر پڑ گئی کہ نبی پاک ﷺ مکہ کے رہنے والے ہیں، مکہ فتح ہو گیا ہے، اس لئے ہو سکتا ہے اب آپ یہاں ہی قیام کر لیں اور جب آپ ﷺ گئے تو آپ نے دیکھا کہ مدینہ والے کچھ پریشان ہیں، آپ ﷺ فرماتے ہیں: کیا بات ہے، تم کیوں پریشان ہو؟

انصار عرض کرتے ہیں آقا مکہ آپ کا آبائی شہر ہے آپ یہاں پیدا ہوئے اور تریپن سالہ زندگی یہاں گذاری آج رب تعالیٰ نے مکہ فتح کر دیا ہے اور ہمیں خطرہ پڑ گیا ہے کہ کہیں آپ مکہ میں ہی نہ رہ پڑیں؟ آپ ﷺ فرماتے ہیں: یہ ہو ہی نہیں سکتا، میرا جینا بھی تمہارے ساتھ ہے اور مرنا بھی تمہارے ساتھ ہے اب میں تمہارے ساتھ مدینہ ہی جاؤنگا۔ میرے بھائی! مال غنیمت کی تقسیم کی باری آئی تو آپ نے مکہ والوں کو جو نئے نئے مسلمان ہوئے تھے ان کو مال غنیمت دیا، میرے مصطفیٰ ﷺ نے سترہ کلو چاندی اور تین سو اونٹ اکیلے ابوسفیان کو دیئے یہ دیکھ کر انصار کے دل میں کچھ غلط بات آئی تو آپ ﷺ نے فرمایا: اے انصار کیا تم چاہتے نہیں کہ یہ دولت لے کر جائیں اور تم محمدی ﷺ لے کر جاؤ۔ انصار کہتے ہیں ع

سو سو وار اسی ہاں راضی تے کرے شکر رہانا
ساڈی ونڈ محمد آیا، جیدیاں اُچیاں شاناں
لوگ گھراں نوں لے کر جاوَن اونٹ بکریاں گائیں
اسی گھراں نوں لے کر جائے حوض کوثر داسائیں
إِنَّا فَتَحْنَا لَكَ فَتْحًا مُّبِينًا ۝ لِيَغْفِرَ لَكَ اللَّهُ مَا تَقَدَّمَ مِنْ ذَنْبِكَ وَمَا تَأَخَّرَ
وَيُتِمَّ نِعْمَتَهُ عَلَيْكَ وَيَهْدِيكَ صِرَاطًا مُسْتَقِيمًا ۝ (الفتح: ۱-۳)
وَآخِرُ دَعْوَانَا إِنَّ الْحَمْدُ لِلَّهِ رَبِّ الْعَالَمِينَ۔



عظمت قرآن

وَنُزِّلُ مِنَ الْقُرْآنِ مَا هُوَ شِفَاءٌ ۖ وَرَحْمَةٌ لِّلْمُؤْمِنِينَ وَلَا يَزِيدُ

الظَّالِمِينَ إِلَّا خَسَارًا (بنی اسرائیل: ۸۲)

ہر قسم کی حمد و ثناء اللہ جل جلالہ کی ذات اقدس کے لئے بے شمار اور ان گنت درود و سلام سید الاولین والآخرین، امام کائنات، جناب محمد رسول اللہ ﷺ کی ذات گرامی پر۔ دوستو اور بزرگو! آپ کافی سارے علماء کرام کے بیانات سن چکے ہیں ان شاء اللہ میں بھی کوشش کروں گا، اللہ تعالیٰ مجھے بھی کچھ بیان کرنے اور پھر سن سنا کر ہم سب کو عمل کی توفیق عطا فرمائے۔

بھائیو! یہ عظمت قرآن کے موضوع پر جلسہ ہے، یقین جانیں میرا تو عقیدہ ہے کہ اس قرآن کریم سے زیادہ اچھی چیز رب تعالیٰ کے پاس بھی نہیں ہے سب سے اعلیٰ چیز قرآن کریم اللہ پاک نے اپنے محبوب کے ذریعہ ہمیں عطا فرمادی ہے دعا کریں اللہ پاک ہمیں اس قرآن پر عمل کی توفیق عطا فرمائے اور اس کو ہمارے لئے نجات کا سبب بنائے۔ بھائیو! یہ قرآن کریم اللہ پاک کی کیسی کتاب ہے اس کی شان کے بارہ میں کیا کہا جا سکتا ہے، میرا تو یقین ہے کہ اللہ پاک نے اس قرآن کو روحانی طور پر بھی شفا نازل کیا ہے اور جسمانی طور پر بھی شفا نازل کیا ہے قرآن کریم میں روحانی سکون بھی ہے اور جسمانی شفا بھی ہے:

اللہ تعالیٰ فرماتے ہیں:

وَنُزِّلُ مِنَ الْقُرْآنِ مَا هُوَ شِفَاءٌ ۖ وَرَحْمَةٌ لِّلْمُؤْمِنِينَ وَلَا يَزِيدُ

الظَّالِمِينَ إِلَّا خَسَارًا (بنی اسرائیل: ۸۲)

اللہ پاک فرماتے ہیں: ہم نے اس قرآن کو رحمت اور شفا بنا کر بھیجا ہے، یہ قرآن روح کی تازگی اور اسے شفاء دینے کے لئے آیا ہے، یہ قرآن جسمانی طور پر بھی شفاء دیتا ہے۔ حدیث کی کتب صحیحین میں لکھا ہے کہ اللہ کے پیغمبر ﷺ کے چند صحابہ کرام رضی اللہ عنہم ایک بستی کے قریب گئے اور بستی والوں سے کہنے لگے: اے بستی والو! ہم نے رات رہنا ہے، ہمیں رات رکھ لو۔

یہ بستی والے کہنے لگے: ہم نے رات نہیں رکھنا، اللہ کے پیغمبر ﷺ کے ساتھیوں نے بستی سے باہر ہی ڈیرہ لگا دیا، اللہ تعالیٰ کی قدرت رات کے وقت بستی کے نمبر دار، چوہدری، سردار کو کسی موذی چیز نے ڈس لیا، اس طرح سمجھیں کہ سانپ ڈس گیا، اب اس کی جان نکل رہی ہے، انہوں نے اپنے دم جھاڑا کرنے والوں سے دم کروایا، لیکن آرام نہ آیا، یہ کہتا ہے پتہ کرو، شاید قافلہ والوں میں سے کوئی دم وغیرہ کر لیتا ہو، وہ دم کر لے اور اللہ کریم مجھے شفا عطا کر دے۔ یہ جا کر صحابہ کرام رضی اللہ عنہم سے کہنے لگے: کیا تم میں سے کوئی دم کر لیتا ہے، ایک صحابی کہنے لگا: کیا بات ہوئی؟ یہ کہنے لگے: ہمارے نمبر دار کو سانپ نے ڈس لیا ہے، اگر تم میں سے کوئی دم کر لیتا ہے تو آؤ دم کرو، ایک صحابی کہتا ہے: میں دم تو کر لیتا ہوں، کیا مفت کر دوں؟ وہ کہنے لگے: جس طرح تم کہو گے ہم اسی طرح کر لیں گے، جو تم مانگو گے ہم دے دیں گے، آؤ دم تو کرو، اس صحابی نے دم کیا تو اللہ پاک نے مریض کو شفا عطا فرمادی، وہ کہنے لگے: آپ نے دم کا کیا لینا ہے، اس صحابی نے دم کرنے کی چالیس بکریاں لیں، اس نے بکریاں تو لے لیں لیکن ذہن میں فکر پڑ گئی، پتہ نہیں یہ حلال ہیں یا حرام، آپس میں کہنے لگے کہ ہم ان بکریوں کا دودھ نہیں پیئیں گے اور نہ ان کو ذبح کر کے کھائیں گے، پہلے تاجدار مدینہ ﷺ سے پوچھ لیں کہ یہ جائز ہیں یا ناجائز ہیں۔ میرے بھائی! وہ لوگ حلال حرام کی پرکھ کر کے کھاتے تھے، ان کو معلوم تھا کہ حرام کا جو لقمہ پیٹ میں داخل کیا گیا، جس حرام کے لقمہ سے خون تیار ہوا، وہ جسم کے گوشت کا ٹکڑا بھی جنت میں نہیں جا سکتا۔

صحابہ کرام رضی اللہ عنہم کے پیغمبر ﷺ کے پاس آئے اور آپ ﷺ کو ساری بات سنائی، صحابی عرض کرنے لگا آقا! میں نے ایک چوہدری کو دم کر کے اس سے چالیس بکریاں لی ہیں، آقا میں نے بکریاں تو لے لی ہیں، اب مجھے فکر پڑ گئی ہے کہ یہ جائز ہیں یا ناجائز؟ آپ ﷺ فرماتے ہیں: اے میرے صحابی! تو نے کیا پڑھ کر دم کیا ہے؟ صحابی کہتا ہے آقا اور تو کچھ نہیں پڑھا، صرف سورۃ فاتحہ ہی پڑھی ہے، کون سی سورۃ فاتحہ حافظ صاحب لکھتے ہیں ع

فاتحہ کل بیماراں داروں، تے دافع کل بلائیں
پڑھ پھو کے یا دم کر لے دیوے رب شفا کیں
آپ ﷺ فرماتے ہیں اے میرے صحابی! تجھے کس نے بتایا تھا کہ یہ دم ہے؟ صحابی عرض کرتا ہے آقا یہ میرے ذہن میں بات آئی ہے، میں نے سورۃ فاتحہ پڑھ کر دم کر دیا تو اللہ پاک نے اسے شفاء عطا کر دی۔

معلوم ہوتا ہے کہ قرآن پاک روحانی طور پر بھی شفا ہے اور جسمانی طور پر بھی شفا ہے۔ آپ ﷺ فرماتے ہیں: اے میرے صحابی! اگر تجھے اس کے بارہ میں کوئی شک شبہ معلوم ہوتا ہے کہ یہ بکریاں جائز ہیں یا ناجائز ہیں تو اس میں میرا بھی حصہ رکھ لو۔
اللہ ذوالجلال کی قسم اٹھا کر کہتا ہوں، قرآن کریم کو جس مقصد کے لئے پڑھو گے، اللہ پاک وہی مقصد حاصل فرمادیں گے، مکہ والوں نے فیصلہ کر لیا!

وَإِذْ يَمْكُرُ بِكَ الَّذِينَ كَفَرُوا لِيُثْبِتُوكَ أَوْ يَقْتُلُوكَ أَوْ يُخْرِجُوكَ
وَيَمْكُرُونَ وَيَمْكُرُ اللَّهُ وَاللَّهُ خَيْرُ الْمَكْرِيْنَ ۝ (الانفال: ۳۰)

اللہ پاک فرماتے ہیں: اے میرے محبوب! آج مکہ والوں نے آپ کے قتل کا منصوبہ بنالیا ہے اور میں نے آپ کو بچانے کا منصوبہ بنالیا ہے۔

رات کا وقت ہے، مکہ والوں نے آپ ﷺ کے مکان کو گھیرا ہوا ہے، یہ تلواریں لے کر میرے مصطفیٰ ﷺ کے گھر کے ارد گرد کھڑے ہیں، اللہ کے پیغمبر ﷺ آسمان کی

طرف مونہہ کر کے فرماتے ہیں: اے عرش والے! ان کی تلواریں چمک رہی ہیں؟ اللہ پاک فرماتے ہیں: اے میرے محبوب! آپ قرآن پڑھنا شروع کر دیں، میں ان کو اندھا کر دوں گا، میرے مصطفیٰ ﷺ قرآن پڑھتے جا رہے ہیں!

يَسْ ۝ وَالْقُرْآنِ الْحَكِيمِ ۝ إِنَّكَ لَمِنَ الْمُرْسَلِينَ ۝ عَلَىٰ صِرَاطٍ مُسْتَقِيمٍ ۝ تَنْزِيلَ الْعَزِيزِ الرَّحِيمِ ۝ لَتُنذِرَ قَوْمًا مَّا أُنْذِرَ آبَاؤُهُمْ فَهُمْ غَافِلُونَ ۝ لَقَدْ حَقَّ الْقَوْلُ عَلَىٰ أَكْثَرِهِمْ فَهُمْ لَا يُؤْمِنُونَ ۝ إِنَّا جَعَلْنَا فِيْٓ أَعْنَاقِهِمْ أَغْلًا فَبُهِتَ إِلَىٰ الْأُذْقَانِ فَهُمْ مُّقْمَحُونَ ۝ وَجَعَلْنَا مِنْ مِّ بَيْنِ أَيْدِيهِمْ سَدًّا وَمِنْ خَلْفِهِمْ سَدًّا فَأَغْشَيْنَاهُمْ فَهُمْ لَا يُبْصِرُونَ ۝ (يس: ۱-۹)

مولانا مصاصم رحمہ اللہ پنجابی میں لکھتے ہیں:

مٹی دی مٹھی اک بھری پیارے نے آیتاں یسین دیاں پڑھیاں سوہارے نے
کافراں دل سٹی انے ہو گئے سارے نے نکل گئے دوویں کر دے حمد قدیر دی

جھوک و سندی ڈٹھی جگاں دے پیر دی

۸ میرے مصطفیٰ ﷺ نے قرآن پڑھا، اللہ کریم نے فرمایا، محبوب، ہم نے پردے کر دیئے ہیں آپ گزر جائیں، یہ آپ کو دیکھ نہیں سکتے۔

میرے بھائی! یہ قرآن وہ ہے جو چوروں نے سنا تو ولی بن گئے، بد معاشوں اور ڈاکوؤں نے سنا تو اللہ والے بن گئے۔

اللہ کے نبی ﷺ دیکھتے ہیں کہ مسجد نبوی کے اندر ایک پریشان حال آدمی بیٹھا ہوا ہے آپ ﷺ فرماتے ہیں تو کون ہے؟ یہ کہتا ہے جی میں مرصد ہوں! رب کے نبی ﷺ فرماتے ہیں کون مرصد؟ یہ کہتا ہے میں مرصد بن ابی مرصد غنوی (رضی اللہ عنہ) ہوں! اللہ کے نبی ﷺ فرماتے ہیں اے میرا مرصد کیا بات ہے تو کیوں پریشان بیٹھا ہے؟ سیدنا مرصد رضی اللہ عنہ عرض کرتے ہیں آقا! چوری کی مجھے عادت ہے زنا کی مجھے عادت ہے

ڈاکے میں ڈالتا تھا شراب میں بیٹا تھا اب مسلمان ہو گیا ہوں تو یہ سب پابندیاں لگ گئی ہیں اور جو عادتیں پڑ گئی ہوں تو وہ جلدی نہیں جاتیں۔

قربان جاؤں! آپ کیسے حکیم نبی بن کر آئے ہیں اللہ کی قسم ہے اسی لئے ہم نے اسے پیغمبر مانا ہے جس جیسا کائنات میں ہے ہی نہیں۔

مولانا فرماتے ہیں ع

اک عام داناواں دی گل اے پئے راضی ہندے او سن سن کے
پانی پیئے پُن کے تے مرشد پھڑیئے پُن پُن کے
اساں جن کے مرشد پھڑیا جیدا سب توں اچا ستارہ جے
اک جگ وچ کامل مرشد جیدا نام محمد پیارا جے
جیرا ازاں دے لگ جاوے اونوں ملنا عجیب نظارہ جے
لوکی مرشد پھڑدے نے چھوئے ساڈا چھوٹیاں نال تے جوڑکس

ہمیں اللہ پاک نے وہ مرشد دیا ہے جس جیسا کائنات میں ہے ہی کوئی نہیں۔

آپ ﷺ فرماتے ہیں اے مرصد! اگر تیرا جی نہیں لگتا تو آ میں تجھے اسی طرح کا کام دے دوں سیدنا مرصد رضی اللہ عنہ عرض کرتے ہیں آقا کیا کام بتاؤ گے آپ ﷺ فرماتے ہیں اے مرصد! تو چوریاں ہی کیا کر سیدنا مرصد عرض کرتے ہیں آقا! اسلام میں چوری کہاں ہے آپ ﷺ فرماتے ہیں اے مرصد! تو مکہ چلا جا مکہ کی جیلوں میں غریب لوگ بند ہیں تو ان کو مکہ کی جیلوں سے نکال کر مدینہ کے راستہ پر ڈالا کر اس طرح تیری عادت پوری ہوتی رہے گی اور غریبوں کا کام بنارہے گا سیدنا مرصد رضی اللہ عنہ مکہ چلے گئے سیدنا مرصد رضی اللہ عنہ کہتے ہیں کہ میرا گذر اس محلہ سے ہوا جس محلہ میں میری جاہلیت کے دور کی ایک محبوبہ عناق نامی عورت رہتی تھی مجھے وہ پرانے موسم یاد آ گئے جب میں مکہ کی گلیوں سے گذر کرتا تھا یہ اپنے چوہارہ پر بیٹھی ہوتی تھی میں اس گلی سے گذر رہا تھا رات چاندنی تھی اس نے نیچے نظر دوڑائی تو اس کی نظر مجھ پر پڑ گئی یہ آواز دے کر کہتی ہے کیا

تو مرصد ہے؟ میں نے کہا ہاں میں مرصد ہوں! عناق کہتی ہے: اے مرصد! میں کب سے تیرا انتظار کر رہی ہوں، آج پھر تیری رات میرے پاس بسر ہوگی، سیدنا مرصد ؓ کہتے ہیں: عناق! سن لے جس رب کا میں نے قرآن پڑھا ہے اس کے قرآن نے غیر محرم عورتوں کے پاس رات گزارنے کو حرام قرار دے دیا ہے اب میں نے قرآن پڑھ لیا ہے قرآن نے مجھے روک دیا ہے، سید میر ؓ نے بڑی پیاری بات لکھی ہے فرماتے ہیں ع

جہڑے خود نہ دیوہ بال سکن
تیری سختی کیونکر ٹال سکن
پڑھو لا الہ الا اللہ

جو بات میں بتانا چاہتا ہوں ع

کچھ لیدی نیوں کھیہ کھانے تھیں
رس کدے نہ نکلے کانے تھیں
نفع کوئی نیوں عشق زنانے تھیں
پڑھو لا الہ الا اللہ

یہ عورت ابھی منت سماجت کر رہی تھی، اے مرصد آج تیری رات میرے پاس بسر ہوگی اور اب کہتی ہے اگر تو نے میری بات نہ مانی تو میں شور ڈال دوں گی، سیدنا مرصد ؓ کہتے ہیں: اے عناق! اب مجھے اپنی جان کی کوئی پرواہ نہیں، جان جاتی ہے تو چلی جائے لیکن ایمان نہ جائے، یہ عورت شور ڈال دیتی ہے میرے پیچھے آٹھ آدمی لگ جاتے ہیں، میں بھی مٹھیاں بند کر کے دوڑ لگا دیتا ہوں اور ایک پہاڑ کی غار میں جا کر چھپ جاتا ہوں، یہ مجھے تلاش کرنے کے بعد تھک کر سو جاتے ہیں اب میں بھی نکلا، جس مکان میں مسلمان قیدی بند تھے اس کی چھت نہیں تھی، میں چھلانگ لگا کر مکان کے اندر داخل ہوا اور ایک قیدی کو اٹھا کر اسے مکہ سے باہر لا کر اس کی بیڑیاں کاٹ دیں، پھر اسے بتایا کہ یہ مدینہ کا راستہ ہے، اس راستے پر چل کر میرے مصطفیٰ ﷺ کی خدمت میں حاضر ہو جاؤ۔

یہ ہیں وہ لوگ جنہوں نے دل لگا کر اللہ کا قرآن سنا ہے یہ ایک بدنام زمانہ ڈاکو ہے یہ جس شاہراہ پر جاتا ہے تو لوگ وہ شاہراہ ہی چھوڑ جاتے ہیں مشہوری ہو جاتی ہے کہ فلاں ڈاکو ادھر آ گیا ہے ایک بی بی بڑی حسین و جمیل ہے لیکن وہ اللہ کی بڑی نیک بندی ہے اس بد معاش کی نظر اس پر پڑ گئی یہ اس بی بی کو برائی کی دعوت دیتا ہے یہ اللہ والی اللہ سے ڈر کر جواب دیتی ہے تو اس نے دھمکی لگا دی کہتا ہے تو نے میرے حکم کی انکاری کر دی ہے اب بات سن لے رات دھیان سے سونا میں آج رات تیرے مکان کو سیڑھی لگا کر تجھے انخوا کر کے لے جاؤں گا پھر دیکھوں گا کون تیرا دفاع کرتا ہے؟ آدھی رات کا وقت ہے یہ بدنام زمانہ ڈاکو چور اور بد معاش چوری اور بد معاشی کرنے کے لئے اس بی بی کے مکان کو سیڑھی لگا کر اوپر چڑھ رہا تھا کہ کسی اللہ کے نیک بندے کی نظر پڑ گئی یہ اللہ والا اس کو دیکھ کر قرآن کی ایک آیت پڑھتا ہے کہتا ہے اس کو قرآن کی ایک آیت سنا دیتے ہیں ہو سکتا ہے بات بن جائے یہ قرآن پاک کی ایک آیت پڑھتا ہے۔

اَلَمْ يَأْنِ لِلَّذِيْنَ اٰمَنُوْا اَنْ تَخْشَعَ قُلُوْبُهُمْ لِذِكْرِ اللّٰهِ۔ (الحديد: ۱۶)

کیا وہ وقت نہیں آیا کہ ایمان والوں کے دل اللہ کے ذکر سے ڈر جائیں۔

میرے بھائی! اگر یہ دل کا برتن سیدھا ہو تو بارش تھوڑی بھی ہو تب بھی داخل ہو جاتی ہے اور اگر برتن الٹا ہو تو کوئی فائدہ نہیں ہوتا اگر دل لگا کر کنجریاں قرآن سن لیں تو رب کریم کی قسم ہے کہ وہ حیا والی بن جاتی ہیں۔

شاہ اسماعیل شہید رحمہ اللہ ایک دن بازارِ حُسن کے پاس سے گزرے تو ذہن میں یہ بات آئی کہ لوگوں کو بڑی وعظ کر لی ہے جلسوں میں بڑی تقاریریں کر لی ہیں جو بیبیاں اپنا حیا لٹا رہی ہیں اگر ان کو وعظ نہ کی تو کہیں یہ قیامت کے دن اللہ تعالیٰ کے دربار میں یہ دعویٰ دائر نہ کر دیں جس حویلی میں یہ بیبیاں جسم فروشی کر کے اپنی عزت لٹا رہی تھیں شاہ جی نے اس حویلی کا دروازہ کھٹکھٹا دیا ایک بی بی باہر آ کر کہتی ہے شاہ جی آپ کیسے آئے ہیں؟ شاہ صاحب فرماتے ہیں بی بی آؤ یہاں سب اکٹھی ہو جاؤ میں بھی ایک مقصد لے

کر آیا ہوں؛ یہ سب پیماں جمع ہو جاتی ہیں، تو شاہ اسماعیل شہید رحمۃ اللہ علیہ ان کو قرآن سے سورۃ نور پڑھ کر سناتے ہیں، اب نتیجہ نکل رہا ہے رزلت سامنے آ رہا ہے شاہ جی قرآن سناتے جا رہے ہیں، یہ اٹھائیس پیماں قرآن کریم سن کر روتی جا رہی ہیں، اور سچی توبہ کر لیتی ہیں، شاہ اسماعیل شہید رحمۃ اللہ علیہ ان بیسیوں کو لوٹے پکڑا کر وضو کا طریقہ بتا دیتے ہیں وضو کروا کر ان کو مصلے پر کھڑا کر دیتے ہیں اور خود آسمان والے کے سامنے ہاتھ باندھ کر دعائیں کرتے ہیں، اے عرش والے! اتنی سی محنت میں نے کر دی ہے، اب ہدایت تو دے دے۔ شاہ جی نے دعا کی اور ساتھ محنت کی تو اٹھائیس پیماں سچی توبہ کر کے کلمہ پڑھ کر مسلمان ہو گئیں، پھر انہوں نے آگے نکاح کر لئے، جو سب سے بڑی تھی، یہ کہتی ہے شاہ جی میں نے یہاں کیا کرنا ہے، اب میں آپ کے ساتھ جاؤں گی، شاہ صاحب فرماتے ہیں بی بی تو وہاں کیا کرے گی، یہ کہتی ہے آپ جن گھوڑوں پر چڑھ کر جہاد کر رہے ہیں، میں ان گھوڑوں کو دانہ پیس کر ڈالوں گی، ہو سکتا ہے میرا نام بھی مجاہدوں میں لکھا جائے۔ آپ بالا کوٹ جا کر دیکھیں، جہاں شاہ اسماعیل شہید رحمۃ اللہ علیہ کی قبر ہے وہاں اس بی بی کی بھی قبر ہے، اس لئے آپ بھی دل لگا کر قرآن سنا کریں۔

یہ دیکھ لیں، بد معاش قرآن سن رہا ہے، پھر ایسا نشانے پر تیر لگا کہ یہ بد معاش جو پہلے میڑھیاں اوپر چڑھ رہا تھا، اب نیچے اتر رہا ہے اور زبان سے کہتا ہے، وہ وقت آ گیا ہے، میرا دل اللہ تعالیٰ کے ذکر سے ڈر گیا ہے، یہ ایسا ڈرا، پہلے ڈاکے ڈالتا تھا، بد معاشی کرتا تھا، لوگوں کی عزت لوٹتا تھا، اب ہر وقت بیت اللہ میں ہی بیٹھا رہتا ہے، طواف کرتا ہے، کبھی رکن یمانی کو ہاتھ لگاتا ہے، کبھی حجر اسود کا بوسہ لیتا ہے اور کبھی کعبۃ اللہ کی دلیز پکڑ کر رو کر رب تعالیٰ سے معافی مانگتا ہے۔

ایک دن ایسا آتا ہے کہ وقت کا حکمران بھی طواف کر رہا ہے، فضیل بن عیاض رحمۃ اللہ علیہ جو قرآن سن کر اللہ کے ولی بنے تھے یہ بھی طواف کر رہے تھے، طواف کرتے کرتے وقت کا حکمران فضیل کے کندھے پر ہاتھ رکھ کر کہتا ہے، اے فضیل! یار مجھے پتہ چلا ہے، تو اللہ کا

قرآن سن کر مسلمان ہوا ہے میرا دل چاہتا ہے کہ میں تیرے ساتھ کوئی تعاون کروں، تیری خدمت کروں، بتا دیجئے کس چیز کی ضرورت ہے؟ یہ پہلے ڈاکے ڈال کر گزارہ کرتا تھا، اب اس کا یقین کامل اور پختہ ایمان ہو گیا ہے، فضیل بن عیاض رحمۃ اللہ علیہ فرماتے ہیں، اے بادشاہ! تو نے کس طرح کی بات کی ہے، میں چلوں اللہ کے گھر میں اور مانگوں تجھ سے یہ بات چیتی نہیں۔

بھائیو! دیکھ لو، جن کے ایمان پختہ ہو چکے ہیں، ایک دن حرم سے باہر ملاقات ہوگئی، بادشاہ کہنے لگا، آج ہی مانگ لے، بتا کیا دوں؟ فضیل رحمۃ اللہ علیہ فرماتے ہیں، اے بادشاہ! تو کیا دے گا؟ یہ بادشاہ کہتا ہے جو مانگوں گا؟ فضیل فرماتے ہیں، بادشاہ اب میں مانگنے لگا ہوں، دینے کے لئے تیار ہو جا، اس کے ذہن میں تھا، اونٹ مانگ لے گا، گھوڑا مانگ لے گا، حویلی مانگ لے گا، زمین کا ٹکڑا مانگ لے گا، کوئی پلاٹ مانگ لے گا، کوئی دنیا کی دولت مانگ لے گا! فضیل فرماتے ہیں: اے بادشاہ! تیری نظریں ادھر ہیں اگر تو دے سکتا ہے تو رب سے جنت ہی لے کر دے دے، بادشاہ کہتا ہے، یہ تو مجھے بھی پتہ نہیں کہ مجھے بھی جنت ملنی ہے یا نہیں؟

یہ سچی بات ہے، سوائے ان لوگوں کے جن کو میرے مصطفیٰ صلی اللہ علیہ وسلم نے فرمایا کہ یہ جنتی ہیں اور یہ جہنمی ہیں، باقی کسی کے بارہ میں کوئی حتمی فیصلہ نہیں، لیکن ہمارے بعض بھائیوں کو شک پڑ گیا ہے وہ پاکپتن سے لاثیاں کھا کر زخمی ہو کر آتے ہیں، اگر ان سے پوچھیں کہ یہ سر پر زخم کیسے ہیں؟ وہ کہتے ہیں: جی ہم بہشتی دروازہ کر اس کر کے آئے ہیں، یہ تو جنت اور آمنہ کے لال صلی اللہ علیہ وسلم کی تو ہیں ہے، جو جنت رب نے ہمیں دینی ہے، اس بہشت کا دروازہ! نہ آدم علیہ السلام نبی کھلوا سکتے ہیں۔

www.KitaboSunnat.com

نہ موسیٰ علیہ السلام کھلوا سکتے ہیں۔

نہ نوح علیہ السلام کھلوا سکتے ہیں۔

نہ ابراہیم علیہ السلام کھلوا سکتے ہیں۔

یہ سارے نبی صلی اللہ علیہ وسلم مل کر بھی چلے جائیں، بہشتی دروازہ پھر بھی نہیں کھلے گا، جتنی دیر

تک میرے مصطفیٰ ﷺ نہیں جائیں گے، بہشتی دروازہ نہیں کھلے گا، اللہ کے پیغمبر ﷺ جائیں گے تو پھر بہشتی دروازہ کھلے گا، قرآن کریم نے نقشہ بیان کر دیا ہے، آواز آتی ہے! وَسِيقَ الَّذِينَ اتَّقَوْا رَبَّهُمْ إِلَى الْجَنَّةِ زُمَرًا حَتَّى إِذَا جَاءُوهَا وَفُتِحَتْ أَبْوَابُهَا وَقَالَ لَهُمْ خَزَنَتُهَا سَلَامٌ عَلَيْكُمْ طُبْتُمْ فَادْخُلُوهَا خَالِدِينَ ۝ (زمر: ۷۳)

ہاتھ میں جنت کا ٹکٹ ہوگا، آگے آگے اللہ کے نبی ہوں گے، دائیں طرف سیدنا صدیق اکبر رضی اللہ عنہ، بائیں جانب سیدنا عمر فاروق رضی اللہ عنہ، پیچھے صحابہ کرام رضی اللہ عنہم اور ان شاء اللہ ہم بھی ان کے پیچھے ہوں گے، پھر جنت میں آدم علیہ السلام کا قد --- عیسیٰ علیہ السلام جیسی ۳۳ سال کی جوانی --- جناب یوسف علیہ السلام جیسا حسن --- داؤد علیہ السلام کی آواز عربی زبان اور محمد کریم ﷺ جیسا اخلاق ہوگا، یہ اتنی چیزوں والا دولہا، بہتر حوروں کو بیاہنے کیلئے جا رہا ہے۔ فضیل رضی اللہ عنہ فرمانے لگے، جب سے اللہ کریم نے مجھے ہدایت دی ہے، جس رب نے دنیا بنائی ہے، میں نے کبھی اس سے دنیا کا سوال نہیں کیا، تو بھلا تجھ سے کیسے کروں؟ میرے بھائی! اب یہ کبھی ہنستے ہی نہیں، روتے ہی زندگی گزارتے ہیں، لوگ کہتے ہیں: فضیل یار! کبھی تو ہنس دیا، کر فضیل رضی اللہ عنہ فرماتے ہیں، لوگو تمہیں نہیں پتہ، اللہ پاک نے بعض بندے جنت کے لئے بنائے ہیں اور بعض جہنم کے لئے بنائے ہیں، جب تک مجھے یہ نہ پتہ چلے کہ میں جنتی ہوں یا جہنمی، میں اتنی دیر تک ہنسون گا ہی نہیں۔

جب آپ کی موت کا وقت آیا تو آپ کو غسل دینے والا بیان کرتا ہے، فضیل پھٹے پر پڑے ہوئے، ایسا معلوم ہوتا تھا، جیسے ہنس رہے ہیں۔

جنہوں نے اپنی زندگیاں اللہ کے قرآن کے ساتھ لگالی ہیں، جنہوں نے قرآن سے پیار کر لیا ہے، ان کی زندگی سنور گئی، وہ یہاں بھی کامیاب ہیں اور اگلے جہان بھی کامیاب ہیں۔ دیکھئے!

سیدنا صدیق اکبر رضی اللہ عنہ نے قرآن سے پیار کیا۔

سیدنا عمر فاروق رضی اللہ عنہ نے قرآن سے پیار کیا۔

سیدنا حیدر کرار رضی اللہ عنہ نے قرآن سے پیار کیا۔

سیدنا عثمان غنی رضی اللہ عنہ نے قرآن سے پیار کیا۔

ایسا پیار کیا کہ قرآن پڑھتے پڑھتے ہی دنیا سے جاتے ہیں اور پھر دیکھ لیں!

آئے تو ابوبکر تھے اللہ تعالیٰ نے صدیق بنادیا۔

آئے تو عمر تھے اللہ تعالیٰ نے فاروق بنادیا۔

آئے تو عثمان تھے اللہ تعالیٰ نے ذوالنورین بنادیا۔

آئے تو علی تھے اللہ تعالیٰ نے حیدر کرار بنادیا۔

اللہ پاک نے آسمان سے سریشٹھ دے دیئے۔

اللہ پاک فرماتے ہیں:

رَضِيَ اللَّهُ عَنْهُمْ وَرَضُوا عَنْهُ أُولَئِكَ حِزْبُ اللَّهِ أَلَا إِنَّ حِزْبَ اللَّهِ

هُمُ الْمُفْلِحُونَ (المجادلہ: ۲۲)

یہ وہ بندے ہیں جن پر میں راضی ہو گیا ہوں اور یہ مجھ پر راضی ہو گئے ہیں اگر کسی

نے میری جماعت دیکھنی ہے تو میرے محمد (ﷺ) کے یاروں کو دیکھ لو۔

اللہ کے نبی ﷺ فرماتے ہیں!

مَنْ قَرَأَ الْقُرْآنَ وَعَمَلَ بِمَا فِيهِ الْبَسَ وَاللَّهُ تَاجًا يَوْمَ الْقِيَمَةِ ضَوْئُهُ

أَحْسَنُ مِنْ ضَوْءِ الشَّمْسِ۔

جس شخص نے قرآن پڑھا اور پھر اس پر عمل کیا اس کے والدین کے سر پر ایسا نورانی

تاج ہوگا جس کی اتنی روشنی ہوگی کہ دنیا کے سورج کی اتنی روشنی نہیں قیامت کے دن

جب یہ جوڑی جا رہی ہوگی تو لوگ دیکھ کر کہیں گے یہ اس طرح لگتا ہے جیسے نبی آ رہے

ہیں؟ آواز آئے گی کہ یہ نبی نہیں لوگ کہیں گے یہ صحابی ہوں گے؟ جواب دیا جائے گا

یہ صحابی بھی نہیں لوگ کہیں گے یہ تابعی ہوں گے؟ کہا جائے گا یہ تابعی بھی نہیں لوگ کہیں

گئے یہ امام اور محدث ہوں گے؟ آواز آئے گی یہ وہ بھی نہیں لوگ کہیں گے، پھر یہ کون ہیں جن کو اللہ پاک نے اتنی شان عطا فرمادی ہے؟ آواز آئے گی یہ وہ بندے ہیں جن کو اللہ پاک نے اولاد عطا فرمائی تو انہوں نے اپنے بچوں کو قرآن پڑھایا، اس کی بیٹی اور بیٹے نے قرآن یاد کیا اور یہ شان میں نے ان کو عطا فرمادی ہے۔

میرے بھائیو! جہاں عام امتی کی یہ شان ہے تو وہاں صحابہ کرام رضی اللہ عنہم کا مقام کیا ہوگا؟ اسی لئے اہل دل کہتا ہے ع

ہر چمن چمن ہر گلی گلی صدیق عمر عثمان علی
اک میرے نبی دا ہم سفر سوہنا عائشہ دا بابا ابوبکر
جیہڑا پھر گیا نبی نال گلی گلی صدیق عمر عثمان علی
سیدنا صدیق اکبر رضی اللہ عنہ سفر میں آپ ﷺ کے ساتھ ہیں، حضر میں ساتھ ہیں، قبر میں ساتھ ہیں، حشر میں ساتھ ہیں، جنت میں ساتھ ہیں۔

سیدنا ابوبکر صدیق رضی اللہ عنہ کی تربیت کیسی ہے، سیدنا عمر فاروق رضی اللہ عنہ فرماتے ہیں، ابھی سیدنا ابوبکر رضی اللہ عنہ خلیفہ نہیں بنے تھے، مدینہ کے کنارے پر ایک بوڑھی عورت رہتی تھی جو آنکھوں سے نابینا تھی، میں کبھی کبھی اس اماں جی کی جھوٹیڑی میں جا کر جھاڑو دے دیتا تھا، اس کا پانی بھر آتا تھا، اماں جی کی بکریوں کا دودھ دوہ آتا تھا، اور جب سیدنا ابوبکر صدیق رضی اللہ عنہ کے خلیفہ بننے کے بعد میں وہاں گیا تو میرے جانے سے پہلے کوئی شخص بکریوں کا دودھ دوہ گیا، پانی بھر گیا اور گھر کی صفائی بھی کر گیا، میں دیکھ کر بڑا حیران ہوا کہ پتہ نہیں، بوڑھی اماں کی خدمت کون کر گیا ہے، میں دوسرے دن اس وقت سے ذرا پہلے چلا گیا تو کیا دیکھتا ہوں، وہ سارے کام ہو چکے ہیں، تیسرے دن میں اس سے بھی پہلے چلا گیا، میں نے دیکھا کہ ایک آدمی اماں جی کے خیمہ سے پانی بھر کر جھاڑو دے کر اور بکریوں کا دودھ دوہ کر چادر اوڑھے ہوئے جا رہا ہے، میں نے آواز دے کر کہا، بوڑھی اماں کی خدمت کرنے والا کون ہے، ذرا زیارت تو کراؤ، اس نے جب مونہہ پیچھے کیا تو

میں نے دیکھا کہ وہ سیدنا ابو بکر صدیق رضی اللہ عنہ ہیں ع

اک میرے نبی دا یار پیارا جیداناں سن کمب دا کفری سارا
 سوہنا عمر بہادر رب دا ولی صدیق عمر عثمان علی
 تاریخ الخلفاء میں امام جلال الدین سیوطی رحمہ اللہ نے لکھا ہے کہ سیدنا عباس رضی اللہ عنہ کے
 مکان کا پرنا لہ کا پانی مسجد نبوی میں پڑتا تھا بارش آئی تو نمازیوں پر چھینے پڑ گئے سیدنا عمر
 فاروق رضی اللہ عنہ نے پرنا لہ اکھاڑ دیا سیدنا عباس رضی اللہ عنہ نے مدینہ کے قاضی سیدنا ابی ابن
 کعب رضی اللہ عنہ کی عدالت میں کیس کر دیا کہ میرے مکان کا پرنا لہ میری اجازت کے بغیر
 کس نے اکھاڑا ہے؟ پتہ چلا کہ سیدنا عمر فاروق رضی اللہ عنہ نے اکھاڑا ہے قاضی صاحب سیدنا
 عمر رضی اللہ عنہ کو بھی بلالیتے ہیں اور جناب عباس رضی اللہ عنہ کو بھی طلب کر لیتے ہیں۔

دیکھئے! کتنا انصاف ہے ایک طرف ساڑھے بائیس لاکھ مربع میل کے حکمران سیدنا
 عمر رضی اللہ عنہ کھڑے ہیں اور ایک طرف سیدنا عباس رضی اللہ عنہ کھڑے ہیں سیدنا عمر رضی اللہ عنہ بات
 کرنے کی کوشش کرتے ہیں تو قاضی صاحب روک دیتے ہیں اور کہتے ہیں کہ عمر! آپ
 مدعی نہیں مدعی عباس رضی اللہ عنہ ہے عباس رضی اللہ عنہ بات کریں گے اور آپ جواب دیں گے قاضی
 صاحب کہتے ہیں: اے عباس رضی اللہ عنہ! بات کرو سیدنا عباس رضی اللہ عنہ فرماتے ہیں کہ میرے
 مکان کا پرنا لہ نبی پاک ﷺ نے خود لگایا تھا جو سیدنا صدیق اکبر رضی اللہ عنہ کے دور میں رہا ہے
 تو اب (سیدنا) عمر رضی اللہ عنہ کو کیسے جرات ہوئی؟ قاضی صاحب کہنے لگے اے عمر رضی اللہ عنہ جواب
 دیجئے سیدنا عمر رضی اللہ عنہ فرماتے ہیں مجھے پتہ ہی نہیں کہ یہ پرنا لہ نبی اکرم ﷺ نے لگایا تھا
 ورنہ میں کیسے اکھاڑ سکتا تھا؟ قاضی صاحب رضی اللہ عنہ فرمانے لگے اے عباس رضی اللہ عنہ آپ کیسے
 راضی ہوں گے؟ تو سیدنا عباس رضی اللہ عنہ کہتے ہیں کہ سیدنا عمر رضی اللہ عنہ گارا بنا کر دیوار کے ساتھ
 سیڑھی بن کر کھڑے ہوں جس طرح نبی ﷺ نے پرنا لہ نصب کیا تھا میں عمر کے کندھوں
 پر چڑھ کر یہ پرنا لہ نصب کروں تو پھر معافی ہو سکتی ہے ورنہ نہیں سیدنا عمر رضی اللہ عنہ نے فوراً
 گارا تیار کیا اور دیوار کے ساتھ کھڑے ہوئے اور جناب عباس رضی اللہ عنہ آپ کے کندھوں پر چڑھ
 کر پرنا لہ نصب کر کے نیچے اتر آئے کہتے ہیں: اے عمر رضی اللہ عنہ! سن لیں اللہ تعالیٰ کا شکر

ہے کہ ابھی انصاف موجود ہے لیجئے کہ پہلے تو اکیلا پرنا تھا اب آپ گواہ ہو جائیں کہ میں نے پورا مکان ہی مسجد کو وقف کر دیا ہے

اک شرم و حیا دا نصب العین عثمان پیارا ذوالنورین
بیعت کیتی جس دی حضرت علی صدیق و عمر و عثمان و علی
اک علی بہادر شیر خدا سوہنا لقب دی جس دا اسم اللہ
سوہنا حق دا ولی نالے شیر علی صدیق و عمر و عثمان و علی
اے چارے میرے نبی دے بیلی وانگ نے پھل گلاب چنبیلی
جیہو امن دانیں ایناں چاراں نوں مثالا روندا پھرے او گلی گلی
ہر چمن چمن ہر کلی کلی صدیق و عمر و عثمان و علی

نبی اکرم ﷺ اور سیدنا ابوبکر صدیق رضی اللہ عنہ کے دور میں مساجد میں لائٹ کا کوئی انتظام نہیں تھا سیدنا عمر رضی اللہ عنہ کا دور آیا تو آپ نے باقاعدہ طور پر مؤذن حضرات کی تنخواہ مقرر کی مساجد میں لائٹ کا انتظام کیا سیدنا علی رضی اللہ عنہ نے دیکھا کہ مسجد میں لائٹ کا انتظام ہے تو دور سے ہی دیکھ کر کہنے لگے یا اللہ! جس طرح تیرے عمر رضی اللہ عنہ نے تیرے نبی کی مسجد میں لائٹ کا انتظام کیا ہے اس طرح تو اس کی قبر منور فرما دے یہ صحابہ رضی اللہ عنہم کا آپس میں پیار ہے۔

میرے بھائی! انہوں نے قرآن کے ساتھ پیار کیا تو اللہ تعالیٰ نے دنیا میں ہی جنت کے شوقیٹ عطا کر دیئے قرآن پاک تو اللہ تعالیٰ کی ایسی کتاب ہے کہ اس کی مثال ہی نہیں۔

سیدنا علی رضی اللہ عنہ فرماتے ہیں: عرب کے لوگ ایسے تھے کہ قصے کہانیاں اور شعر بناتے اور بیت اللہ کی دیوار کے ساتھ لکھ کر لگا دیتے آپ ﷺ فرماتے ہیں اے میرے علی تو بھی بیت اللہ کی دیوار کے ساتھ قرآن کریم کی یہ چھوٹی سی سورۃ لکھ کر لگا دے!

بِسْمِ اللّٰهِ الرَّحْمٰنِ الرَّحِیْمِ ۝ اِنَّا اَعْطٰیْكَ الْکُوْثَرَ ۝ فَصَلِّ لِزَیْرٰکَ
وَ اَنْکُحْ ۝ اِنَّ شَانِکَ هُوَ الْاَبْرَرُ ۝ (الکوثر: ۱-۳)

سیدنا علی رضی اللہ عنہ ان تمام شعروں اور قصے کہانیوں کے اوپر یہ سورۃ لکھ کر لگا دیتے ہیں عرب کا شاعر آ کر لوگوں کے قصے کہانیاں پڑھ کر نمبر دیتا جا رہا ہے لیکن جب قرآن کریم کی یہ سورۃ پڑھتا ہے تو پھر دوبارہ پڑھتا ہے آخر مجبور ہو کر لکھ دیتا ہے۔ ”مَسَاهِدًا قَوْلُ الْبَشَرِ“ باقی تمام باتیں انسانوں کی ہیں لیکن یہ کسی انسان کی بات نہیں یہ تو عرش کے رحمن کی بات ہے یہ قرآن کی سچی سورۃ ہے۔

بھائیو! قرآن سے پیار کرو قرآن کریم پر عمل کرو گے تو ان شاء اللہ دنیا بھی بنے گی اور آخرت بھی۔ اللہ پاک سے دعا ہے کہ اللہ کریم ہمیں قرآن سے پیار نصیب فرمائے۔
وَاحِرْذَعُوا اِنَّ الْحَمْدَ لِلّٰهِ رَبِّ الْعٰلَمِیْنَ۔



لیلة القدر

بِسْمِ اللّٰهِ الرَّحْمٰنِ الرَّحِیْمِ ۝ حَمَّ ۝ وَالْكِتَابِ الْمُبِیْنِ ۝ اِنَّا اَنْزَلْنٰهُ فِیْ
 لَیْلَةِ مُبَرَّکَةٍ ۝ اِنَّا كُنَّا مُنْذِرِیْنَ ۝ فِیْهَا یُفْرَقُ كُلُّ اَمْرٍ حَكِیْمٍ ۝ اَمْرًا
 مِّنْ عِنْدِنَا ۝ اِنَّا كُنَّا مُرْسِلِیْنَ ۝ (الدخان: ۱-۵)

دوستو اور بزرگو! میں نے پچیسویں پارہ سے سورۃ الدخان کی ابتدائی آیات آپ
 کے سامنے پڑھی ہیں! اللہ مالک سے دعا ہے کہ اللہ کریم مجھے صحیح بیان کرنے اور پھر ہم
 سب کو عمل کی توفیق عطا فرمائے۔

دوستو! یہ بڑی قیمتی سورت ہے۔ مسند دارمی میں ہے کہ کائنات کے سردار نبی ﷺ
 فرماتے ہیں!

جو شخص شب جمعہ کو سورۃ الدخان پڑھتا ہے اللہ پاک اس کے تمام گناہ معاف فرما
 دیتے ہیں اور اس کے لیے جنت میں حور عین سے نکاح کر دیتے ہیں۔

سیدنا ابو ہریرہ رضی اللہ عنہ بیان کرتے ہیں کہ جو شخص یہ سورۃ پڑھتا ہے اس کے لئے ستر
 ہزار فرشتے رحمت کی دعا کرتے ہیں اور اس کے لیے جنت میں ایک گھر بنا دیا جاتا ہے۔

اللہ پاک نے یہاں بتایا ہے فرمایا!

حَمَّ ۝ وَالْكِتَابِ الْمُبِیْنِ ۝

مجھے کتاب مبین کی قسم ہے۔ (اللہ پاک اپنے قرآن کی خود قسم اٹھا رہے ہیں) ہم
 نے اس قرآن کو برکت والی رات میں نازل کیا ہے تاکہ لوگ جہنم سے ڈر جائیں اور
 جنت کی تیاری کر لیں!

یہ وہ رات ہے جس رات میں اللہ پاک نے قرآن نازل کیا ہے۔

یہ وہ رات ہے جس رات میں اللہ پاک ہر کام کا فیصلہ فرما دیتے ہیں۔

بعض لوگ کہتے ہیں کہ شبِ برأت میں ہر کام کا فیصلہ کیا جاتا ہے یہ بات غلط ہے۔ بلکہ مفسرین نے لکھا ہے کہ وہ کام مثلاً جس نے حج کرنا ہو جتنا رزق کھانا ہو جس نے فوت ہونا ہو جو بھی کام ہے وہ اللہ پاک رمضان المبارک میں لیلیۃ القدر کی رات فرشتوں کو لکھ کر دے دیتے ہیں اور فرماتے ہیں اے فلاں فرشتے تیری یہ ڈیوٹی ہے جبرائیل تیری یہ ڈیوٹی ہے میکائیل تیری یہ ڈیوٹی ہے ملک الموت تیری یہ ڈیوٹی ہے۔

اللہ پاک ایک صحیفہ جس میں یہ لکھا ہوتا ہے کہ فلاں آدمی نے اتنا رزق کھانا ہے اس کی اتنی روزی ہے لکھ کر وہ میکائیل علیہ السلام کو دے دیتے ہیں کہ یہ رزق کا صحیفہ ہے اسے سنبھال لینا۔

دوسرا لڑائی اور جنگوں کا صحیفہ حضرت جبرائیل علیہ السلام کو دے دیتے ہیں تیسرا نیک اعمال کا صحیفہ اسماعیل نای فرشتے کو دے دیتے ہیں۔

چوتھا مصیبتوں اور موت کا صحیفہ ملک الموت کو دے دیتے ہیں ڈیوٹیاں لگ جاتی ہیں کہ فلاں آدمی نے فلاں دن مرنا ہے فلاں آدمی نے اتنا رزق کھانا ہے فلاں آدمی نے اتنا رزق کھانا ہے فلاں شخص نے حج کرنا ہے فلاں نے عمرہ کرنا ہے وہ لیلیۃ القدر کی ہی مبارک رات ہے جس رات میں اللہ پاک نے اپنے محبوب جناب محمد کریم ﷺ پر قرآن نازل کیا ہے وہ بڑی بابرکت اور عظمت والی رات ہے جو آخری دس دنوں میں ہے۔

نبی پاک ﷺ نے فرمایا ہے میرے صحابہ وہ رات رمضان کی آخری دس طاق راتوں میں تلاش کرو۔ اللہ تیرے بندے پوچھنا چاہتے ہیں کہ اس رات کا کیا مقام ہے اگر ہم وہ رات تلاش کریں تو ہمیں کیا ملے گا؟

ایک دفعہ نبی کریم ﷺ نے بیٹھے بیٹھے بنی اسرائیل کے چار عابدوں کا ذکر کیا۔

آپ ﷺ نے فرمایا: اے میرے صحابہ بنی اسرائیل میں اللہ کے چار بندے ایسے گذرے ہیں جنہوں نے اسی سال کی عمر تک آنکھ جھپکنے کے برابر بھی اللہ پاک کی نافرمانی نہیں کی ان میں سے جناب ایوب علیہ السلام جناب زکریا علیہ السلام جناب حزقیل علیہ السلام اور

جناب یوشع بن نون علیہ السلام ہیں یہ سن کر صحابہ کرام رضی اللہ عنہم بڑے حیران ہوئے، عرض کرتے ہیں آقا انہوں نے اتنی لمبی عمریں پائی ہیں ان میں سے کسی کی دو سو سال عمر کسی کی چار سو سال عمر کسی کی پانچ سو سال عمر ہماری تو اتنی عمریں ہی نہیں ہم تو اس مقام سے پیچھے رہ گئے۔ اللہ کے نبی علیہ السلام کے صحابہ پریشان ہو جاتے ہیں اس کتاب کے اتارنے والے کی قسم ہے اللہ پاک کو یہ بات گوارہ ہی نہیں ہوتی۔ اللہ کریم کو اپنے مصطفیٰ علیہ السلام کے یاروں سے پیار ہی اتنا ہے کہ اللہ پاک نے آسمان سے جبرائیل علیہ السلام کو بھیج دیا۔ اللہ پاک فرماتے ہیں اے جبرائیل جا میرے نبی کے صحابہ کو تسلی اور میرے نبی کو خوشخبری دے کر آ، جبرائیل علیہ السلام عرض کرتے ہیں۔ یا اللہ کیا دے کر آؤں فرمایا!

إِنَّا أَنْزَلْنَاهُ فِي لَيْلَةِ الْقَدْرِ ۚ وَمَا أَدْرَاكَ مَا لَيْلَةُ الْقَدْرِ ۚ لَيْلَةُ

الْقَدْرِ خَيْرٌ مِّنْ أَلْفِ شَهْرٍ ۚ (القدر: ۱-۳)

میرے محبوب! ان کو عبادت کے لیے اسی سال یا سو سال عبادت کے لیے مل گئے، لیکن میں نے آپ کی امت کو ایک رات ایسی دی ہے کہ جو شخص اس رات جاگ کر اللہ تعالیٰ کی عبادت کرے گا، نفل، نوافل پڑھے، قرآن کی تلاوت کرے گا اور ذکر اذکار کرے گا تو میں اس کو ایک ہی رات میں اسی سال سے بھی بڑھ کر ثواب دے دوں گا۔ اس رات میں کیا ہوتا ہے اللہ پاک کا قرآن کہتا ہے:

تَنَزَّلُ الْمَلَائِكَةُ وَالرُّوحُ ۚ (القدر: ۴)

اللہ پاک فرماتے ہیں: اے میرے جبرائیل! فرشتوں کی ایک جماعت لے کر زمین پر چلا جا، جبرائیل علیہ السلام فرشتوں کو لے کر زمین پر آ جاتے ہیں، حضرت جبرائیل علیہ السلام ایک سبز رنگ کا جھنڈا لاکر بیت اللہ میں نصب کر دیتے ہیں اور ایک جھنڈا بیت المقدس پر لگا دیتے ہیں، حضرت جبرائیل علیہ السلام کے سو پر ہیں اور ایک روایت کے مطابق چھ سو پر ہیں، حضرت جبرائیل علیہ السلام اپنے پر پھیلا دیتے ہیں ان کا ایک پر مشرق میں ہے اور ایک مغرب میں ہے، جو لوگ قیام یا ذکر کر رہے ہوتے ہیں تو حضرت جبرائیل علیہ السلام اور دوسرے فرشتے

آکر ان سے مصافحہ کرتے ہیں۔

جو لوگ دعائیں مانگ رہے ہوتے ہیں کہ یا اللہ مجھے فلاں چیز کی ضرورت ہے، حضرت جبرائیل علیہ السلام اور دوسرے فرشتے ان کے پاس کھڑے ہو کر امین کہتے ہیں اور جب صبح ہو جاتی ہے تو جبرائیل علیہ السلام دوسرے فرشتوں کو آواز دیتے ہیں۔ ”الرحیل“ آؤ واپس چلیں، جب یہ فرشتے واپس جا رہے ہوتے ہیں تو یہ جبرائیل علیہ السلام سے پوچھتے ہیں! اے جبرائیل علیہ السلام جو لوگ دعائیں مانگ رہے تھے، جو اللہ پاک کا قرآن یا نفل نوافل پڑھ رہے تھے، جو ذکر کر رہے تھے، اللہ پاک نے ان بندوں کے بارہ میں کیا فیصلہ کیا؟ حضرت جبرائیل علیہ السلام فرماتے ہیں۔

نَظَرَ اللَّهُ إِلَيْهِمْ فِي هَذِهِ اللَّيْلَةِ۔

جو لوگ جاگ کر عبادت کر رہے تھے، اللہ پاک نے اپنے ان سب کی طرف

نظر کرم فرمادی ہے۔

بعض لوگ اعتکاف بیٹھ جاتے ہیں، لیکن سوئے رہتے ہیں یا باتیں کرتے رہتے ہیں، اگر تجھے اللہ پاک نے موقعہ دے ہی دیا ہے، تجھے اعتکاف بیٹھنے کی توفیق دے ہی دی ہے، تو پھر تو جاگ کر اس کی عبادت کر، نفل پڑھ، قرآن پاک کی تلاوت کر، درود پاک پڑھ۔

حضرت جبرائیل علیہ السلام فرماتے ہیں اللہ پاک نے چار قسم کے آدمیوں کے علاوہ میرے محبوب کی ساری امت کو معاف کر کے ان کو جنت الاث کر دی ہے اور نبی علیہ السلام فرماتے ہیں جن کو معافی نہیں ملی وہ کون سے لوگ ہیں!

۱۔ شراب پینے والا، سارے جہان کو معافی مل جاتی ہے لیکن شرابی کو معافی نہیں ملتی۔

۲۔ دوسرا وہ جو ماں باپ کا نافرمان ہے اس کو بھی معافی نہیں ملتی۔

۳۔ تیسرا وہ جو رشتہ داری توڑتا ہے اس کو بھی معافی نہیں ملتی۔

۴۔ چوتھا وہ جس کے دل میں کینہ، حسد اور بغض ہے، اللہ پاک سارے جہان کو معاف کر دیتے ہیں لیکن اس کو معافی نہیں کرتے، اگر دل صاف ہو گا تو بات بنے گی، اس لیے دلوں میں حسد اور بغض نہ رکھا کریں، دل صاف کریں، کسی کہنے والے نے کہا ہے۔

اتوں مل مل دھوندى اے توں وچوں مل مل دھو

اتوں دا دھوتا دس کی کرے جے اندر میلا ہو

اوپر سے تو بڑی شپ ٹاپ ہے لیکن اندر گندگی لیے پھرتا ہے آسمان سے آواز آتی ہے کہ اللہ پاک اس کو بھی معاف نہیں کریں گے۔

بخاری شریف کی حدیث ہے آپ ﷺ فرماتے ہیں!

مَنْ قَامَ لَيْلَةَ الْقَدْرِ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ۔

جو شخص ایمان سے اللہ پر یقین رکھ کر ثواب کی نیت سے لیلۃ القدر کی رات جاگ

کر عبادت کرتا ہے تو اللہ پاک اس کی زندگی کے تمام گناہ معاف فرما دیتے ہیں۔

ہم ان دس دنوں میں وہ رات تلاش کریں گے اگر قسمت میں ہوگی تو ان شاء اللہ

زندگی کے گناہ معاف ہو جائیں گے۔

میرے بھائی! اس رات کی نشانی یہ ہے کہ وہ رات نہ زیادہ ٹھنڈی اور نہ زیادہ گرم

ہوتی ہے وہ رات کیسی ہوتی ہے نبی کریم ﷺ فرماتے ہیں کہ اللہ پاک نے مجھے وہ

رات بتادی تو مجھے اس طرح معلوم ہوتا تھا کہ جس طرح میں کچھڑ میں سجدہ کر رہا ہوں اور

ہلکی ہلکی پھوار گر رہی ہے اس رات کتے زیادہ نہیں بھونکتے، گدھے نہیں ہنہاتے اس

رات آدمی جاگ کر اللہ پاک کی عبادت کرے اگر پتہ نہ بھی چلے تب بھی اللہ پاک

زندگی کے گناہ معاف فرما دیتے ہیں۔

ام المؤمنین سیدہ عائشہ صدیقہ رضی اللہ عنہا فرماتی ہیں میں نے عرض کیا اللہ کے رسول ﷺ

اگر مجھے اس رات کا پتہ چل جائے تو میں کیا پڑھوں آپ ﷺ نے فرمایا۔ اے عائشہ اگر

تجھے اس رات کا پتہ چل جائے تو تو پڑھا کر!

اَللّٰهُمَّ اِنَّكَ عَفُوٌّ تَحِبُّ الْعَفْوَ فَاَعْفُ عَنِّي۔

یا اللہ تو معاف کر دیتا ہے معافی کو پسند کرتا ہے اس لیے مجھے بھی معاف کر دے۔

کوئی شخص کوئی دعا کرتا ہے اور کوئی کوئی دعا کرتا ہے۔ بعض لوگ اللہ پاک سے

معافی مانگتے ہیں۔ بعض لوگ رزق کی دعا کرتے ہیں، بعض لوگ اولاد کی دعا کرتے ہیں اس رات اللہ پاک سے معافی مانگی چاہیے کہ اے میرے اللہ! میرے صغیرہ کبیرہ گناہ معاف فرما دے، اللہ جنت الاث کر دے، یہ دنیا عارضی زندگی ہے ہمیں ہمیشہ کی بادشاہی نصیب فرما۔

دوستو! پتہ یہ چلا کہ یہ اللہ تعالیٰ کا قرآن اتنی برکت والی کتاب ہے یہ قرآن جس مہینہ میں آیا وہ مہینوں کا سردار بن گیا، مساجد میں کیسی رونقیں اور بہاریں لگی ہوئی ہیں ع

اے تے برکتاں والا مہینہ جے

اے تے رحمتاں والا خزانہ جے

رتاں آیاں نے رب نوں منان دیاں

واہ واہ رونقاں ماہ رمضان دیاں

اس اللہ دے مہمان دیاں

دل مومناں دے پر نور ہوئے

دج خوشیاں دے مسرور ہوئے

سن سن کے آیتاں قرآن دیاں

واہ واہ رونقاں ماہ رمضان دیاں

اس اللہ دے مہمان دیاں

لگا جاندا اے رب دا پروناں جی

اس قسمت نال پھر آنا جی

کی زندگیاں انسان دیاں

واہ واہ رونقاں ماہ رمضان دیاں

اس اللہ دے مہمان دیاں

جس مہینہ میں اللہ تعالیٰ کا قرآن نازل ہوا ہے یہ مہینوں کا سردار بن گیا ہے، جس

رات میں اللہ تعالیٰ کا قرآن نازل ہوا ہے یہ راتوں کی سردار بن گئی اور جن شہروں میں اللہ تعالیٰ کا قرآن نازل ہوا تو وہ شہروں کے سردار بن گئے ہیں۔

بابا جی رحمہ اللہ فرماتے ہیں ع

اللہ مدت گذری آسکدیاں نوں، ہن جوگی ساگک بنان نوں جی کردا
تیرے گھر دے دوالے پھر پھر کے، میرا پھیریاں پان نوں جی کردا
تیرا گھر دیکھاں تیرا در دیکھاں، تیرے در دج رکھ رکھ سر دیکھا
جتھے اک نماز دی لکھ بن دی، ادتھے عمراں لنگھان نوں جی کردا
اللہ کریم ہمیں مکہ مکرمہ اور مدینہ منورہ کی زیارت نصیب فرمائے اللہ ہمیں وہ مدینہ
شہر دکھا دے جہاں تیرا نبی لیٹا ہے، ہمیں وہ گلیاں دکھا دے جہاں تیرے محبوب کی
”کلیاں“ لگی ہیں۔

امام مالک رحمہ اللہ جب مدینہ کی گلیوں میں چلتے تھے تو اپنے جوتے اتار لیتے تھے، لوگ
پوچھتے حضرت آپ نے جوتے کیوں اتارے ہیں؟ آپ فرماتے ان گلیوں میں میرے
محبوب چلا کرتے تھے۔ اگر میں جوتے پہن کر چلوں تو مجھے شرم آتی ہے ع
کی میں دساں مدینے دا کی سوہنا، گھر گھر سوہنا تے جی جی سوہنا
دل کھچ دیاں داگک معشوقاں دے، بھیدیاں، بکریاں، گاداں مدینے دیاں
یہاں پاکستان میں تو ہم بغیر گن مین کے نماز بھی ادا نہیں کر سکتے، اللہ تعالیٰ آپ کو
مکہ مدینہ لے جائے، وہاں اتنا امن ہے، وہاں تو جانور بھی ایک دوسرے پر زیادتی نہیں
کرتے۔ بیت اللہ کے ارد گرد کتنے کبوتر اور بلیاں ہیں، بلی کبوتر پر حملہ نہیں کرتی اور اگر
کرے تو اسے کھاتی نہیں، اس لیے وہ امن والا شہر ہے۔ لیکن یہاں ہر طرف چور ہی چور
ہیں، اگر نماز پڑھیں تو فکر ہوتا ہے کہیں کوئی جوتا وغیرہ اٹھا کر نہ لے جائے۔ دعا کریں اللہ
تعالیٰ اس پاکستان کو امن کی جگہ بنا دے۔

بابا جی مصمام رحمہ اللہ فرماتے ہیں ع

دل لگدا نہیں پاکستان اندر میری جان مدینے دی جان اندر
 وادا ہو جائے میرے ایمان اندر جدوں زیارتاں پاواں مدینے دیاں
 اللہ مانن نوں ہن دل کردا ٹھنڈیاں ٹھنڈیاں ہواواں مدینے دیاں
 جن شہروں میں قرآن اتر اہے وہ شہروں کے سردار بن گئے اور جس نبی پر قرآن
 اتر اہے اللہ کی قسم ہے وہ انبیاء کرام علیہم السلام کا سردار ہے آپ کی شان اور مقام کے کیا
 کہنے آپ کیسے نبی ہیں آپ کو امت کے ساتھ کتنا پیار ہے۔

دوستو! ذرا غور کرنا آپ کتنے قیمتی نبی ہیں آپ کو امت کے ساتھ کتنا پیار ہے اللہ تعالیٰ
 کی قسم ہے اتنا ماں کو بیٹے سے پیار نہیں جتنا میرے نبی کو اپنی امت کے ساتھ پیار ہے۔

سعید الفت رحمہ اللہ فرماتے ہیں ع

سنو کن لاکے عورت اک آئی

بطور تحفہ اک چادر لیائی

نبی میرے نوں چادر پکڑائی

حضرت نے چادر زیب تن فرمائی

ایک عورت میرے مصطفیٰ علیہ السلام کے پاس چادر کا تحفہ لے کر آئی شاید اس عورت کا

نظر یہ ہو کہ!

اللہ کے نبی یہ چادر لے کر نماز پڑھیں گے تو مجھے بھی ثواب ملے گا۔

اللہ کے نبی یہ چادر لے کر جہاد کریں تو مجھے بھی اجر ملے گا۔

اللہ کے نبی یہ چادر لے کر قرآن سنائیں گے تو مجھے بھی ثواب ملے گا۔

ان لوگوں کو کتنا شوق ہے صحابہ چاہتے ہیں کہ نبی پاک علیہ السلام ہماری چیزیں استعمال
 کریں تو ہمیں بھی ثواب ملتا ہے آپ نے یہ چادر اپنے اوپر لے لی تو آپ کو چادر بڑی
 خوبصورت لگی سیدنا عبدالرحمن بن عوف رضی اللہ عنہ آگے بیٹھے ہوئے تھے یہ عرض کرتے ہیں
 آقا آپ کو چادر بڑی خوبصورت لگتی ہے یہ بھی کسی سے چیز لینے کا طریقہ ہے کہ بندہ

اسے کہے مولوی صاحب آپ کو ٹوپی بڑی پیاری لگتی ہے۔

شیخ سعید الفت رحمہ اللہ فرماتے ہیں ع

بندہ اک بیٹھا ہویا سی تا اگے

کہن لگا چادر کڈی پیاری لگے

نبی ﷺ سمجھ گئے کہ عبدالرحمن بن عوف رضی اللہ عنہ کا چادر پردل آ گیا ہے ع

تا او سے دقت سوہنے نے چادر اتاری

مرید اپنے دی نذر چاگذاری

ذرا مسکرائے تے بات اے سنائی

تینوں چنگی لگ دی تے تو لے جا بھائی

تیرا دل چادر نوں تر سے کیوں یارا

اسی ایذاں ایں کر لاں گے گزارہ

آپ ﷺ فرماتے ہیں میں اسی طرح وقت گزار لوں گا تیرا دل نہ ترے آپ نے

چادر اس کو دے دی لوگ کہنے لگے عبدالرحمن نبی پاک ﷺ کو چادر بڑی خوبصورت لگ

رہی تھی تو نے کیوں اتروالی ہے؟ سیدنا عبدالرحمن رضی اللہ عنہ فرماتے ہیں۔ کیا مجھے چادروں کی

کمی ہے مجھے تو اللہ پاک نے بے بہار رزق دیا ہے۔

سیدنا عبدالرحمن رضی اللہ عنہ اتنے مالدار تھے کہ آپ کے اونٹوں کی قطار میلوں کے

حساب سے لگتی تھی۔

سیدنا عبدالرحمن رضی اللہ عنہ فرماتے ہیں میں نے آقا علیہ السلام سے چادر اس لیے لی ہے میں یہ

چادر سنبھال کر رکھوں گا اور وصیت کروں گا کہ مجھے اس چادر میں کفن دینا جو چادر میرے

مصطفیٰ علیہ السلام کے جسم اطہر سے لگی ہے۔

میرے بھائی! یہ اس لیے کہ نبی پاک ﷺ کا پسینہ اتنا قیمتی تھا کہ ایک دن سیدنا

انس رضی اللہ عنہ کے پاس مہمان آئے سیدنا انس رضی اللہ عنہ نے ایک رومال میں کھانا لپیٹ کر پیش کیا

رومال میلا تھا، مہمانوں نے نفرت کی کہنے لگے، انس کا رومال کتنا میلا ہے، سیدنا انس رضی اللہ عنہ یہ رومال پکڑ کر جلتے تنور میں پھینک دیتے ہیں، مہمان حیران رہ گئے کہ سیدنا انس رضی اللہ عنہ نے ناراضگی کا اظہار کیا ہے، سیدنا انس رضی اللہ عنہ کا رومال جب آگ میں گیا تو میل جل گئی لیکن رومال کا ایک تہ تک بھی نہ جلا، لوگوں نے پوچھا انس، تیرے رومال کی کرامت کیا ہے، یہ کیوں نہیں جلا، سیدنا انس رضی اللہ عنہ فرماتے ہیں ایک دن اللہ کے نبی علیہ السلام دوپہر کے وقت ہمارے گھر تشریف لائے، سخت گرمی تھی، اللہ کے نبی علیہ السلام نے اس رومال سے اپنا پسینہ صاف کیا تھا، اب جب بھی یہ میلا ہو جاتا ہے تو میں اسے آگ میں پھینک دیتا ہوں اس سے میل جل جاتی ہے، لیکن میرے محمد و آلہ علیہم السلام کے پسینے کی وجہ سے رومال کا ایک تہ تک بھی نہیں جلتا۔

نبی پاک علیہ السلام نے فرمایا ہے، تین قسم کے آدمی ایسے ہیں جن کو قیامت کی گھبراہٹ پریشان نہیں کرے گی، وہ کستوری کے بنے ہوئے منبروں پر بڑے ٹھاٹھ کے ساتھ بیٹھے ہوں گے اور ان سے حساب بھی نہیں لیا جائے گا، وہ کون کون سے آدمی ہیں۔

پہلا وہ جو اللہ تعالیٰ کی رضا کے لئے قرآن پڑھتا ہے، وہ کسی قوم کا امام بنتا ہے، تو قوم اس پر خوش ہوتی ہے۔

دوسرا وہ جو اللہ تعالیٰ کی رضا کی خاطر اذان کہتا ہے۔

تیسرا وہ جو اپنے مالک کے بھی حق ادا کرتا ہے اور اللہ پاک کے بھی حق ادا کرتا ہے، اللہ کریم کے حق ادا کرنے کا مقصد یہ ہے کہ اذان ہوئی ہے تو نماز پڑھتا ہے، اللہ سے ڈر کر کام کرتا ہے۔“

یہ تین قسم کے آدمی کستوری کے منبروں پر ہوں گے، ان کو گھبراہٹ نہیں ہوگی اور اللہ پاک ان سے حساب بھی نہیں لیں گے، بغیر حساب کے ہی جنت کا کٹ دے دیں گے۔

میرے بھائی! جس نے قرآن سے پیار کیا ہے، یہ قرآن دنیا میں بھی اس کے ساتھ ہے اور اگلے جہان میں بھی اس کے ساتھ ہے، قبر میں بھی جہان بہن بھائی اور ماں باپ نہیں ہوتے، قرآن وہاں بھی ساتھ ہے اور میدان محشر میں بھی ساتھ ہوگا۔

سنن ابی داؤد کی روایت ہے میرے اور آپ کے پیرومرشد علیہ السلام فرماتے ہیں:
جو شخص قرآن پڑھتا ہے اور اس پر عمل کرتا ہے قرآن کریم کے حلال کو حلال اور
حرام کو حرام سمجھتا ہے بد عملی کا شکار نہیں یہ نہیں کہ!

اس نے قرآن پڑھا ہوا ہے اور ساتھ گانے بھی سنتا ہے۔

اس نے قرآن پڑھا ہوا ہے اور ساتھ واڑھی بھی منڈاتا ہے۔

اس نے قرآن یاد کیا ہوا ہے لیکن نماز نہیں پڑھتا۔

ایسے نہیں بلکہ جس نے قرآن کریم پر عمل کیا، قیامت کے دن اس کے ماں باپ کے
سر پر اس طرح کا نورانی تاج ہوگا جس کی اتنی روشنائی ہوگی کہ اتنی روشنائی تو اللہ تعالیٰ
نے سورج کو نہیں دی، محشر کے میدان میں حافظ اور قاری کے والدین کے سر پر نورانی
تاج ہوگا، لوگ دیکھ کر کہیں گے شاید یہ انبیاء کرام علیہم السلام کی جوڑی ہے آواز آئے گی یہ
نبی نہیں کہیں گے اچھا پھر یہ صحابہ کرام علیہم السلام ہوں گے آواز آئے گی یہ صحابہ بھی نہیں
کہیں گے یہ تابعین ہوں گے آواز آئے گی یہ وہ بھی نہیں کہیں گے پھر یہ کون ہیں؟ پتہ
چلے گا کہ یہ اس بستی کا رہنے والا سادہ ساز میندار آدمی ہے اللہ پاک نے اس کو بیٹا دیا اس
نے اپنی اولاد کو مدرسہ میں پڑھنے کے لئے داخل کرا دیا، اللہ پاک فرمائیں گے محنت اس
کی اولاد نے کی لیکن میں نے شان اس کو عطا کر دی ہے اللہ کی قسم ہے:

ڈی سی کے باپ کو یہ شان نہیں ملے گا۔

کمشنر کے باپ کو یہ مقام نہیں ملے گا۔

صدر اور وزیر اعظم کے باپ کو یہ رتبہ نہیں ملے گا۔

یہ شان ملے گا تو قرآن پڑھنے والے کے والدین کو ملے گا، اللہ پاک فرمائیں گے
اے حافظ ذرا میرے قریب آ جا حافظ اللہ تعالیٰ کے عرش کے نزدیک ہو جائے گا، اللہ
پاک فرمائیں گے تو جس طرح دنیا میں لوگوں کو قرآن سنا تا تھا، آج مجھے بھی اسی طرح
پڑھ کر سنا، حافظ صاحب وہاں قرآن سنائیں گے، بعض حافظ تو بڑے پیار سے قرآن کریم
پڑھتے ہیں جو دنیا میں ٹھہر ٹھہر کر قرآن پڑھتے ہیں وہ وہاں بھی ٹھہر ٹھہر کر پڑھیں گے

بعض حافظ اس طرح قرآن پڑھتے ہیں پتہ ہی نہیں چلتا کہ کہاں پہنچ گئے ہیں اس کا نام حافظ بجلی ہے اللہ کرے یہ کسی کو لگ نہ جائے۔

میرے بھائی! یہ قرآن پڑھتا رب تعالیٰ سے باتیں کرتا ہے، کیا بندہ رب تعالیٰ سے اس طرح باتیں کرے 'يَعْلَمُونَ تَعْلَمُونَ' پتہ ہی نہ چلے اللہ پاک قیامت کے دن فرمائیں گے اس کو لانا کر جوتے مارو! یہ!

تھانیدار سے بات کرتا تھا تو بڑے ادب سے۔

سپاہی سے بات کرتا تھا تو بڑے ادب سے۔

نچ سے بات کرتا تھا تو بڑے احترام سے۔

اور میرے ساتھ ایسے باتیں کرتا تھا۔

حافظ سے اللہ پاک فرمائیں گے "اِقْرَأْ وَارْتَفِعْ" قرآن پڑھتا جا اور چڑھتا جا "التم" سے شروع کر دے اور جہاں "وَالنَّاسِ" کی "س" ختم ہوگی جنت میں اتنی جگہ تیرے نام الاٹ کر دی ہے حافظ کہے گا اللہ تو نے مجھے اور میرے ماں باپ کو شان دے دی ہے جو لوگ میرے ساتھ تعاون اور مجھے پیار کرتے تھے جو میرے ہمدرد تھے ان کو بھی کچھ ملنا چاہیے اللہ پاک فرمائیں گے تیری برادری اور تیرے قریبوں سے دس آدمی جن کے چالان جہنم کی طرف مکمل ہو چکے ہیں تو ایک دفعہ سفارش کر دے تو میں ان دس آدمیوں کو جنت کا ٹکٹ دے دوں گا حافظ قرآن دس آدمی جنت میں لے کر جائے گا۔

مولانا رحمۃ اللہ علیہ فرماتے ہیں مع

آؤ بھراؤ ذرا سوچنے گل نوں
عمر گئی گذر کیڑی لہ دے او بھل نوں
وچ دربار کی دسو گے کل نوں
جدوں ہوی سوال دسو کیڑی کمائی آ
چٹھی آسانوں احمد سرور نوں آئی آ
کھول کے کن سن لے میری اے بھیناں نی
پڑھ لے قرآن جے کجھ مرتبہ لیناں نی

ایس جہاں اتے سدا بیٹھ نہیں رہنا فی

اج یا کل موت سر اتے آئی آ

چٹھی آسمانوں احمد سرور نوں آئی آ

بھائیو! کوئی پتہ نہیں موت کب آجائے گی، وہ موت آوازے دے رہی ہے آج
وقت ہے نیکیوں کا موسم ہے، زیادہ سے زیادہ قرآن پڑھ لو، ذکر اذکار کرو، اللہ کو منا لو، یہ دن
بڑی تیزی سے گزرتے جا رہے ہیں، اللہ پاک ہمیں توفیق دے۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ۔



فضائل رمضان المبارک

بِسْمِ اللّٰهِ الرَّحْمٰنِ الرَّحِیْمِ ۝ یٰۤاَیُّهَا الَّذِیْنَ اٰمَنُوْا کُتِبَ عَلَیْکُمُ الصَّیَامُ کَمَا کُتِبَ عَلَی الَّذِیْنَ مِنْ قَبْلِکُمْ لَعَلَّکُمْ تَتَّقُوْنَ ۝ اَیَّامًا مَّعْدُوْدٰتٍ ۚ فَمَنْ كَانَ مِنْکُمْ مَّرِیْضًا اَوْ عَلٰی سَفَرٍ فَعِدَّةٌ مِّنْ اَیَّامٍ اٰخَرَ ۚ وَ عَلٰی الَّذِیْنَ یُطِیْقُوْنَہٗ فِدَیَّةٌ طَعَامُ مَسْکِیْنٍ ۚ فَمَنْ تَطَوَّعَ خَیْرًا فَہُوَ خَیْرٌ لَّہٗ ۚ وَ اَنْ تَصُوْمُوْا خَیْرٌ لَّکُمْ اِنْ کُنْتُمْ تَعْلَمُوْنَ ۝ (البقرة: ۱۸۳-۱۸۴)

ہر قسم کی حمد و ثناء اللہ جل جلالہ کی ذات اقدس کے لئے اور بے شمار ان گنت درود و سلام سید الاولین والآخرین امام کائنات جناب محمد رسول اللہ ﷺ کی ذات گرامی پر۔
دوستو اور بزرگو! آج میں نے رمضان المبارک کے پہلے خطبہ جمعہ میں قرآن کریم کے دوسرے پارہ سے سورۃ بقرہ کی دو آیات آپ کے سامنے پڑھی ہیں۔ اللہ مالک سے دعا ہے کہ اللہ تعالیٰ مجھے صحیح بیان کرنے اور پھر میرے سمیت سب کو عمل کرنے کی توفیق عطا فرمائے۔

دوستو! اللہ پاک کا یہ کتنا فضل اور کرم ہے کہ اللہ کریم نے ہماری زندگی میں یہ ماہ مبارک پھر ہماری قسمت میں فرمایا ہے۔ اللہ تعالیٰ سے دعا ہے کہ اللہ پاک ہمیں صحیح معنوں میں اس کے روزے رکھنے زیادہ سے زیادہ قرآن کریم پڑھنے سننے اور صدقہ خیرات کرنے کی توفیق عطا فرمائے۔

اللہ پاک نے قرآن کریم میں ارشاد فرمایا!
یٰۤاَیُّهَا الَّذِیْنَ اٰمَنُوْا کُتِبَ عَلَیْکُمُ الصَّیَامُ کَمَا کُتِبَ عَلَی الَّذِیْنَ مِنْ قَبْلِکُمْ لَعَلَّکُمْ تَتَّقُوْنَ ۝ (البقرة: ۱۸۳)

جناب نوح علیہ السلام کی امت پر تین دن کے روزے فرض تھے۔

جناب موسیٰ علیہ السلام کی امت بھی روزے رکھتی تھی۔

جناب داؤد علیہ السلام ایک دن روزہ رکھتے تھے اور ایک دن افطار کرتے تھے آدھی رات تک سوتے اور آدھی رات تہجد پڑھتے تھے۔

جس طرح ہم پر رمضان المبارک میں روزے فرض ہیں اسی طرح اہل کتاب پر بھی روزے فرض تھے وہ بھی روزے رکھتے تھے۔ یہود و نصاریٰ کے علماء نے بیٹھ کر یہ فیصلہ کیا کہ یہ روزے کبھی گرمی میں آتے ہیں اور کبھی سردی میں آتے ہیں تم اس طرح کرو کہ تمہیں کی بجائے چالیس رکھو لیکن سردی میں رکھو۔

قرآن کہتا ہے: اے ایمان والو! یہ مت سمجھو کہ اللہ پاک نے ہم پر ہی روزے فرض کیے ہیں بلکہ تم سے پہلی امتوں پر بھی روزے فرض کیے گئے تھے اور میں اللہ چاہتا ہوں کہ میرے محبوب کی امت اس اجر اور ثواب سے محروم نہ رہ جائے۔

یا اللہ تیرے بندے کہتے ہیں کہ ہم کو بھوکا پیاسا رہ کر کیا ملے گا؟ اللہ پاک فرماتے ہیں کہ تم روزے رکھو گے تو متقی اور پرہیزگار بن جاؤ گے اللہ کریم کو اپنے محبوب کی امت سے بڑا پیار ہے۔ فرمایا: ”يَا أَيُّهَا مَاعَزِدُو ذِي“ دن گنتے جاؤ تو روزے ختم ہوتے جائیں گے۔

یا اللہ جو بیمار ہوں وہ کیا کریں فرمایا: ”مَنْ كَانَ مَرِيضًا“ جو شخص بیمار ہے ”أَوْ عَلَى سَفَرٍ“ یا مسافر ہے ”فَعِدَّةٌ مِنْ أَيَّامٍ أُخَرَ“ بیمار کو جب صحت ملے اور مسافر جب سفر سے واپس گھر آجائے تو وہ اس وقت روزے رکھ لے ”يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ“ میں تم پر تنگی نہیں آسانی چاہتا ہوں ”لِتُكْمِلُوا الْعِدَّةَ“ تم کتنی بھی پوری کرتے جاؤ ”وَلِتُكْسَبُوا“ اللہ علی ما هذا انکم اور اللہ پاک کی بڑائی بھی بیان کرو۔ نبی ﷺ فرماتے ہیں کہ اگر میری امت کو پتہ چل جائے کہ روزوں کا کتنا ثواب ہے تو میری امت خواہش کرتی، کاش پورا سال ہی روزے ہوتے۔

رمضان کا مقام کیا ہے۔ کائنات کے سردار نبی ﷺ فرماتے ہیں!

مَنْ صَامَ رَمَضَانَ إِيمَانًا وَ احْتِسَابًا غُفِرَ لَهُ مَا تَقَدَّمَ مِنْ ذَنْبِهِ۔

جو شخص ایمان کے ساتھ اور ثواب کی نیت سے روزہ رکھتا ہے تو اس کے!

روزہ رکھنے سے پہلے کے گناہ معاف۔

حج کرنے سے پہلے کے گناہ معاف۔

عمرہ کرنے سے پہلے کے گناہ معاف۔

جمعہ پڑھنے سے جمعہ تک کے گناہ معاف۔

اللہ کریم کا اس امت پر کتنا بڑا احسان ہے کہ اللہ پاک اس کی پہلی زندگی کے تمام گناہ معاف فرمادیتے ہیں۔

سنن نسائی کی روایت ہے کائنات کے سردار نبی ﷺ نے فرمایا ہے کہ جو شخص رمضان میں عمرہ کرتا ہے اللہ پاک اس شخص کو پورے حج کا ثواب عطا فرمادیتے ہیں۔

اللہ پاک نے ۸ ہجری میں مکہ فتح فرمادیا۔ ۹ ہجری میں سیدنا ابو بکر صدیق رضی اللہ عنہ امیر حج بن کر گئے اور ۱۰ ہجری میں نبی ﷺ نے اعلان کروادیا کہ لوگو میں نے حج کرنے کیلئے جانا ہے تم بھی تیار ہو جاؤ یہ اعلان سن کر مرد بھی تیار ہو گئے اور عورتیں بھی تیار ہو گئیں ایک صحابی رسول کی بیوی اپنے خاوند سے کہتی ہے اے اللہ کے بندے! اللہ کے نبی ﷺ حج کیلئے جا رہے ہیں میرا بھی دل چاہتا ہے کہ میں بھی رب کے نبی کے ساتھ حج کروں مجھے بھی بھیج دے اس کا خاوند کہتا ہے اے میری بیوی سواری کوئی نہیں یہ کہتی ہے فلاں اونٹ موجود ہے خاوند کہتا ہے یہ اونٹ میں صدقہ کر چکا ہوں اور جو چیز صدقہ کر دیں وہ آدمی کی ملکیت نہیں رہتی۔ یہ بی بی مجبور ہو گئی اور غربت کی وجہ سے نبی پاک ﷺ کے ساتھ حج کرنے کیلئے نہ جاسکی۔ یہ اپنے خاوند سے کہتی ہے اے اللہ والے تو نبی پاک ﷺ کے ساتھ حج کرنے کیلئے جا رہا ہے تو میری طرف سے اللہ کے نبی ﷺ کو سلام عرض کرنا۔

آج میرے نبی کے ساتھ ایک لاکھ چوالیس ہزار صحابہ کرام رضی اللہ عنہم حج کر رہے ہیں میدان عرفات میں حج ہو رہا ہے اور یہ صحابی اپنی بیوی کی طرف سے میرے نبی کو عرض کرتا ہے آقا میری بیوی آپ کو سلام عرض کرتی تھی اور ساتھ مسئلہ پوچھتی تھی کہ میرا دل چاہتا ہے میں آپ ﷺ کے ساتھ مل کر کعبۃ اللہ کا حج کروں لیکن سواری نہ ہونے کی وجہ سے نہیں آسکی اب میں کون سا عمل کروں کہ مجھے بھی اتنا ہی ثواب مل جائے جو آپ کے

ساتھ مل کر حج کرنے سے ملنا تھا؟ آپ ﷺ فرماتے ہیں اگر اس کا دل چاہتا ہے کہ مجھے بھی وہی ثواب ملے جو نبی پاک ﷺ کے ساتھ حج کرنے سے ملنا تھا تو اس کو کہہ دینا کہ ماہ رمضان میں عمرہ کر لے جو شخص رمضان المبارک میں عمرہ کرتا ہے تو اللہ پاک اس کو اتنا ہی ثواب دیتے ہیں جس طرح اس نے میرے ساتھ مل کر کعبہ اللہ کا حج کر لیا ہے۔
میرے بھائیو! کیا یہ ثواب کم ہے یہ رمضان کی برکتیں ہیں۔

نبی ﷺ مدینہ منورہ گئے۔ ۲ ہجری شعبان کا مہینہ اور سوموار کا دن ہے اللہ پاک نے آسمان سے قرآن نازل کر دیا!

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ

مومنو! تم نے پہلے جتنے بھی روزے رکھے ہیں وہ سب نقلی تھے مگر آج کے بعد تم پر ماہ رمضان کے روزے فرض کر دیئے گئے ہیں اب رمضان میں روزے رکھا کرو۔
صحیح ابن خزمیہ کی روایت ہے سیدنا سلمان فارسی رضی اللہ عنہ روایت فرماتے ہیں کہ کائنات کے سردار نبی ﷺ شعبان کی آخری تاریخوں میں جب رمضان کا چاند چڑھنے والا ہوتا تو آپ خطبہ ارشاد فرماتے:

يَا أَيُّهَا النَّاسُ قَدْ أَطْلَعْتُكُمْ شَهْرَ عَظِيمٍ شَهْرٌ مُبَارَكٌ فِيهِ لَيْلَةُ خَيْرٍ مِنْ أَلْفِ شَهْرٍ جَعَلَ اللَّهُ صِيَامَهُ فَرِيضَةً وَقِيَامَ لَيْلِهِ تَطَوُّعًا مَنْ تَقَرَّبَ فِيهِ بِخَصْلَةٍ مِنَ الْخَيْرِ -

لوگو! تمہارے پاس بڑا مبارک مہینہ آ گیا ہے اس مہینہ میں ایک رات ایسی ہے جو ہزار ماہ کی راتوں سے بہتر تھی اس کے روزے فرض ہیں اور اس کا قیام سنت نفل ہے۔
جو شخص اس مہینہ میں ایک نیکی کرتا ہے تو اللہ پاک اس کو ایک نیکی کے بدلہ میں ستر نیکیاں عطا فرمادیتے ہیں۔

مولانا بیہوش نے لکھا ہے ع

لگ گئی آمندڑی کیسا جیا بازار اے
سوئی سوئی جنس لگے ڈھیر انبار اے

لٹ لو پیاریو اے سودا انمول دا
 ماہ رمضان آیا رحمتاں تھیں جھول دا
 ایک روپیہ دیا تو ستر مل گئے ہیں۔
 ایک نیکی کی ہے تو ستر مل گئی ہیں۔
 ایک نفل پڑھا ہے تو فرض بن گیا ہیں۔
 ایک فرض پڑھا ہے تو ستر فرض بن گئے ہیں۔

اک نیکی کر لیے ستر نیکیاں دا فائدہ اے
 مونو ایدے وچ گھٹا تینوں کاہدا اے
 بھر لے جھولیاں نہ فکر کریں مول دا
 ماہ رمضان آیا رحمتاں تھیں جھول دا
 جب رمضان کی پہلی رات ہوتی ہے تو عرش کے نیچے سے ایک ہوا چل پڑتی ہے جو
 درختوں کے پتوں کو لگتی ہے جس سے گونج پیدا ہو جاتی ہے یہ آواز سن کر حوریں بالا
 خانوں پر چڑھ کر جنت کے دربان سے پوچھتی ہیں آج کیا بات ہے جنت میں بڑی بہار لگی
 ہوئی ہے بڑی پیاری آوازیں ہیں اور جنت بڑی سجائی گئی ہے؟ دربان کہتا ہے تمہیں پتہ
 نہیں آج ماہ رمضان کی پہلی رات ہے یہ سن کر حوریں کہتی ہیں یا اللہ پھر اپنے محبوب کے
 امتیوں کو توفیق دے کہ وہ ہمارے حق مہر ادا کریں اس لیے مولانا رحمہ اللہ کہتے ہیں ع

اٹھ سحری ویلے کر لیے روزے دیاں تیاریاں
 ستے رہن اوہو جتاں دیاں قسمتیاں نے ماڑیاں
 غیاں نہ کہنا جتاں رب تے رسول دا
 ماہ رمضان آیا رحمتاں تھیں جھول دا
 جنت سجائی حوراں کرن انتظاریاں
 روزے داراں واسطے نے ایہہ سب تیاریاں
 رکھ کے روزہ کم کریں نہ فضول دا

ماہ رمضان آیا رحمتاں تھیں جھول دا

حوریں کہتی ہیں! یا اللہ اپنے بندوں کو حق مہر ادا کرنے کی توفیق دے اللہ پاک فرماتے ہیں بے فکر ہو جاؤ جنہوں نے قرآن پڑھا، سنا اور روزے رکھے ہیں وہ تمہارا حق مہر ہیں، میں ان کو تمہارے خاوند بنادوں گا۔

میرے بھائی! نبی ﷺ فرماتے ہیں روزہ رکھ کر فضول باتیں نہ کیا کرو گانے نہ سنا کرو کسی کا گلہ نہ کیا کرو کسی کی چغلی نہ کیا کرو کسی سے حسد اور بغض نہ کیا کرو روزہ رکھ کر اللہ پاک سے ڈرا کرو۔ لیکن بعض لوگوں کو شرم نہیں آتی وہ!

ماہ رمضان میں شراب بھی پیتے ہیں۔

ماہ رمضان میں سود بھی لیتے ہیں۔

ماہ رمضان میں لوگوں کے حق بھی مارتے ہیں۔

کائنات کے سردار نبی ﷺ کے پاس ایک آدمی نے دوپہر کے وقت آ کر شکایت کی عرض کرتا ہے آقا! دو عورتوں نے روزے رکھے ہوئے تھے ان کی طبیعت خراب ہو گئی ہے وہ مرنے کے قریب ہو گئی ہیں اب کیا کریں؟ آپ فرماتے ہیں ان عورتوں کو میرے پاس لاؤ یہ صحابی دوڑتا ہوا گیا اور ان عورتوں کو میرے نبی کے پاس لے آیا اللہ کے نبی فرماتے ہیں یہاں قے کرو ان عورتوں نے ایک برتن میں قے کی تو ان میں گوشت کے ٹکڑے نکلے آپ ﷺ فرماتے ہیں تم نے روزہ تو رزق حلال سے رکھا تھا لیکن گلہ کر کے گناہ کر لیا ہے جو روزہ رکھ کر کسی کا گلہ کرے اس کا کوئی روزہ نہیں۔

نبی ﷺ نے فرمایا ہے کہ ایسے لوگوں کو سوائے بھوک پیاس کے اور کچھ نہیں ملتا جو روزہ رکھ کر گلہ اور چغلی کرتے ہیں۔

میرے بھائی! یہ ماہ رمضان آپ کی مغفرت کا پیغام لے کر آپ کو بخشوانے کے لئے آیا ہے۔

نبی ﷺ نے فرمایا ہے کہ جو شخص اللہ پاک سے ڈر کر روزہ رکھتا ہے قرآن سنتا ہے تو

قیامت کا دن ہے، کوئی شخص کسی کا بازو پکڑنے کیلئے تیار نہیں، سارا جہان پریشان ہے، جو ماں باپ بیٹے کے بغیر رہ نہیں سکتے، ان کو بیٹے سے اتنا پیار ہے، جن کے بیٹے نہیں ان سے پوچھو، مولانا رحمۃ اللہ علیہ نے لکھا ہے کہ ع

موت دی ایسی ہوا وگئی لوگوں وسدے شہر ویران ہو گئے
الو بول دے نے سنجیاں پیٹھ کاں تے خالی بندیاں باجھ مکان ہو گئے
جناں باغاں دے گئے نے مُر مالی سک ڈھینگراں وانگ ویران ہو گئے
پتر جتاں دے نہیں جہان اتے گم اوناں دے نام ونشان ہو گئے
ان کے بیٹے نہیں ان کے نام مٹ گئے ہیں۔

اسد الغابہ جلد نمبر ۸ میں لکھا ہے کہ سیدنا عوف بن مالک رضی اللہ عنہ دشمنوں کی جیل میں ہیں، دشمن نے ہاتھوں میں جھکڑیاں اور پیروں میں بیڑیاں پہنا دی ہیں، ان کی والدہ اتنی پریشان ہے کہ رو رو کر آنکھوں سے نایبنا ہو گئی ہے، ان کا باپ اللہ کے نبی صلی اللہ علیہ وسلم کے پاس آ کر عرض کرتا ہے: آقا! میرا بیٹا دشمنوں کی جیل میں ہے، اس کی ماں رو رو کر اندھی ہو گئی ہے اور کھاتی پیتی بھی کچھ نہیں، تو نبی صلی اللہ علیہ وسلم فرماتے ہیں: ایک تو صبر کرو اور دوسرا عوف کو پیغام بھجواد کہ وہ لَا حَوْلَ وَلَا قُوَّةَ إِلَّا بِاللّٰهِ پڑھے۔

میرے بھائیو! یہ بڑا قیمتی کلمہ ہے، نبی ﷺ نے فرمایا ہے کہ یہ ننانوے بیماریوں کا علاج ہے اور سب سے چھوٹی بیماری یہ ہے کہ اس شخص کو رزق کی پریشانی نہیں آتی۔ اس لیے آپ بھی یہ بڑھا کر س۔

سیدنا عوف رضی اللہ عنہ نے لَا حَوْلَ وَلَا قُوَّةَ إِلَّا بِاللّٰہ پڑھنا شروع کر دیا، فرماتے ہیں میں نے ابھی دو چار دن ہی پڑھا تو کیا دیکھتا ہوں کہ جھکڑیاں بھی ٹوٹی ہوئی ہیں اور بیڑیاں بھی اتری ہوئی ہیں، پہرے دار سو رہے تھے ان کے مچاس اونٹ کھڑے جن کو میں نے آگے لگا لیا۔

حافظ لکھنوی رحمۃ اللہ علیہ نے تفسیر محمدی میں لکھا ہے کہ ان کے پچاس اونٹ اور چار ہزار بکریاں لے کر مدینہ منورہ پہنچ گئے، آدھی رات کے وقت جا کر دروازہ کھٹکھٹایا، ماں کہنے لگی یہ آواز تو میرے بیٹے کی لگتی ہے۔ پھر فوراً ذہن میں بات آئی کہ وہ کہاں؟

اسد الغابہ میں لکھا ہے کہ ماں نے دروازہ کھول کر جب بیٹے کو کلیجہ سے لگایا تو آنکھوں کی وہ بینائی جو بیٹے کی جدائی میں ختم ہو گئی تھی اب وہی بینائی بیٹے سے ملنے ہی واپس لوٹ آئی، ماں مال دیکھ کر کہنے لگی، بیٹا تو اتنا مال کہاں سے لے آیا ہے، بیٹے نے ساری بات سنا دی تو ماں کہنے لگی، اب اللہ کے نبی ﷺ سے پوچھ لیں کہ یہ جائز ہے یا ناجائز ہے اور یہ ہم پر حلال ہے یا حرام ہے؟ ادھر یہ نبی پاک ﷺ سے مسئلہ پوچھنے کیلئے چل پڑے اور اُدھر آسمان والے نے قرآن نازل کر دیا!

وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ۔

(الطلاق: ۳-۲)

جو اللہ تعالیٰ سے ڈر جائے تو اللہ کریم اس کے نکلنے کے راستے بھی بنا دیتا ہے اور رزق وہاں سے دیتا ہے جہاں وہم و گمان میں بھی نہ ہو۔ یہاں ماؤں کو بیٹوں سے پیار ہے، باپ کو بیٹوں سے محبت ہے لیکن قیامت کے دن باپ خود کہے گا!

يَوْمَذُ الْمُجْرِمُ لَوْ يَفْتَدِي مِنْ عَذَابِ يَوْمِئِذٍ بِسِنِّيهِ (المعارج: ۱۱)
اللہ! میرے بیٹوں کو پکڑ کر جہنم میں پھینک دے، اگر ان کے قابو آنے سے میں نہیں بچ سکتا تو میری بیوی کو بھی پکڑ لے اور اگر میں ابھی بھی نہیں بچ سکتا تو پھر میرے بھائیوں کو بھی پکڑ لے اور اگر میں ابھی نہیں بچ سکتا تو پھر میرے فلاں کو پکڑ لے اور اگر میری جان ابھی بھی نہیں بچ سکتی تو ”وَمَنْ فِي الْأَرْضِ جَمِيعًا نُمْ بِنَجْيِهِ“ پھر ساری کائنات کو پکڑ کر جہنم میں پھینک دے، لیکن مجھ اکیلے کی جان کو بچالے، یہ باپ کی حالت ہے لیکن ماہ رمضان اور اللہ تعالیٰ کے قرآن کے کیا کہنے اللہ تعالیٰ فرماتے ہیں ع

حشر دا دن سخت دل گھبراوٹاں

بھین بھائی دوستاں نے کم نہیں آؤتاں

روزہ تے قرآن آوے جاوے جند گھول دا
 ماہ رمضان آوے رحمتاں تھیں جھول دا
 میں اور آپ ایک دوسرے کو چھوڑ سکتے ہیں۔

دوست دوست کو چھوڑ سکتا ہے۔

بھائی بھائی کو چھوڑ سکتا ہے۔

ماں بیٹی کو چھوڑ سکتی ہے۔

بیٹا باپ کو چھوڑ سکتا ہے۔

لیکن ماہ رمضان اور رب کا قرآن نہیں چھوڑے گا۔

کائنات کے سردار نبی ﷺ فرماتے ہیں:

الْقِيَامُ وَالْقُرْآنُ يَشْفَعَانِ لِلْعَبْدِ۔

رمضان اور قرآن آدمی کی سفارش کریں گے

روزہ تے قرآن آکھے بندیا گھبرائیں نا

اسیں تیرے یار ہاں تو غم کھائیں نا

مولا دے کول جا کے روزہ پہلے بول دا

ماہ رمضان آیا رحمتاں تھیں جھول دا

ماہ رمضان بڑی خوبصورت سی شکل بنا کر اللہ پاک کے دربار میں جا کر کھڑا ہو جائے گا اور کہے گا یا اللہ! میں ماہ رمضان ہوں اللہ کریم فرمائیں گے اے میرے ماہ رمضان تو کیسے آیا ہے یہ کہے گا یا اللہ! بعض لوگ رمضان میں دن کے وقت کھاتے پیتے تھے لیکن تیرے ان بندوں نے میری عزت اور قدر کی اور میں ان کی رہائی کے لئے آیا ہوں ماہ رمضان اتنی بات کہہ کر پیچھے ہٹ جائے گا۔ اب قرآن آ کر کھڑا ہو جائے گا۔ قرآن مجید کی عربی جوان کی شکل بنی ہوگی لوگ دیکھیں گے کہ وہ جوان کون ہے جو اللہ کریم سے باتیں کر رہا ہے قرآن کہے گا یا اللہ جنہوں نے قرآن تراویح میں سنا اور پڑھا میں ان کے لئے سفارشی بن آیا ہوں۔

بعض لوگ نماز تراویح کے وقت ڈرامے دیکھ رہے ہوتے ہیں، ادھر قاری قرآن پڑھ رہا ہے اور یہ وی سی آر کے سامنے بیٹھے ہوئے ہیں۔ بعض شرابیوں پی کر لغو باتوں میں مصروف ہیں۔

صحابی بیان کرتا ہے کہ نبی ﷺ نے تیس رمضان کی رات کو نماز تراویح کی جماعت کروائی اور رات کے تیسرے حصے تک قرآن سنایا۔ تراویح کی تعداد تو آٹھ ہی تھی لیکن قرأت لمبی کر دی۔

چوبیس کی رات نبی پاک ﷺ نے نماز تراویح نہیں پڑھائی۔
 پچیس کی رات میرے نبی نے پھر نماز تراویح پڑھائی اور آدھی رات تک قرآن ہی سناتے رہے۔ یہ نبی پاک ﷺ کا ہی قرآن پڑھنا تھا کہ صحابہ کرام رضی اللہ عنہم سن لیتے تھے۔
 سیدنا معاذ بن جبل رضی اللہ عنہ ایک محلہ کی مسجد کے امام تھے یہ نبی پاک ﷺ کے پیچھے نماز پڑھ کر اپنے محلہ کی مسجد میں جماعت کراتے اور لمبی سورتیں شروع کر دیتے، ایک دفعہ ایک زمیندار آدمی دن بھر کا تھکا ماندہ آیا، سیدنا معاذ رضی اللہ عنہ نے جماعت لمبی کرادی تو اس صحابی رضی اللہ عنہ نے جماعت سے سلام پھیرا اور علیحدہ اکیلے ہی نماز پڑھ کر سیدھا نبی پاک ﷺ کے پاس چلا گیا۔ عرض کرتا ہے آقا ہم سارے دن کے تھکے ہوتے ہیں اس وقت معاذ ہمیں لیکر کھڑا ہو جاتا ہے اس کو سمجھائیں آپ ﷺ نے سیدنا معاذ رضی اللہ عنہ کو بلایا اور فرمایا: اے معاذ تو فتنہ باز ہے؟ خبردار آج کے بعد اتنی لمبی نماز نہ پڑھانا۔

بھائیو! یہ نبی پاک ﷺ کا قرآن پڑھنا تھا جسے صحابہ کرام سن لیتے تھے۔
 پچیس کی رات میرے نبی نے آدھی رات تک قرآن سنایا، صحابہ رضی اللہ عنہم سنتے رہے۔
 چھیس کی رات میری نبی نے جماعت نہیں کروائی۔

ستائیس کی رات میرے نبی نے پھر عشاء کی جماعت کروائی، عشاء کی نماز کے بعد میرے نبی نے پھر نماز تراویح پڑھائی، صحابی رضی اللہ عنہ بیان کرتا ہے نبی پاک ﷺ نے نماز تراویح کی اتنی لمبی جماعت کرائی اور ہمیں خطرہ پڑ گیا کہ آج ہم روزہ بھی نہیں رکھ سکیں گے۔

دوسری روایت میں ہے کہ میرے نبی نے ایک دن جماعت کروائی، دوسرے دن صحابہ کرام رضی اللہ عنہم کو پتہ چلا کہ اللہ کے نبی ﷺ خود مصلہ سنا رہے ہیں، دوسرے دن کافی لوگ آئے اب تیسرے دن مسجد بھری ہوئی ہے لیکن نبی پاک ﷺ نہ آئے، صحابہ رضی اللہ عنہم نے نبی ﷺ کے حجرہ کے قریب کھنکارتے ہیں، مطلب یہ کہ نبی پاک ﷺ کو پتہ چل جائے، دن چڑھا تو آپ ﷺ فرماتے ہیں کہ میں تمہاری سب باتیں سن رہا تھا، لیکن میں اس لیے نہ آیا مجھے خطرہ تھا اگر میں نے آج بھی جماعت کرا دی تو کہیں تم پر نماز تراویح کی جماعت بھی فرض نہ ہو جائے۔

نبی پاک ﷺ نے فرمایا ہے کہ اللہ پاک نے سحری میں برکت رکھی ہے اس لیے اسے ضرور اور دیر کر کے کھاؤ اور افطاری میں جلدی کیا کرو، روزہ رکھ کر گالی نہ نکالا کرو، اگر کوئی شخص تجھے گالی نکالے تو اس کو جواب دے کہ میں روزہ دار ہوں۔

میرے بھائی! روزہ کی حالت میں مسواک کرنا جائز ہے، بندہ جب چاہے مسواک کر سکتا ہے اور ضرورت پڑے تو سرمہ بھی استعمال کر سکتا ہے کیونکہ نبی پاک ﷺ نے روزہ میں سرمہ استعمال کیا ہے۔ بوقت ضرورت کان میں دوائی ڈال سکتا ہے، دانت کو دوائی، سر کو تیل اور خوشبو لگا سکتا ہے۔ نیند کی حالت میں اگر احتلام ہو جائے اور نہانے کی ضرورت پڑ گئی ہے تو اس سے روزہ نہیں ٹوٹتا۔ اگر کسی نے رات میں اپنی بیوی سے جماع کر لیا یا احتلام ہو گیا یا اور کسی وجہ سے ضروری غسل کرنا ہے اور ادھر سحری کا وقت ختم ہو رہا ہے تو نبی پاک ﷺ فرماتے ہیں وہ پہلے کھانا کھالے اور بعد میں غسل کر لے، اس سے روزہ پر کوئی اثر نہیں پڑتا، بلکہ!

زبان کا بھی روزہ رکھنا ہے۔

کانوں کا بھی روزہ رکھنا ہے۔

ہاتھوں کا بھی روزہ رکھنا ہے۔

پیروں کا بھی روزہ رکھنا ہے۔

نبی ﷺ فرماتے ہیں کہ اللہ پاک نے میری امت کو ماہ رمضان میں پانچ فضیلتیں

ایسی عطا فرمائی ہیں جو پہلی امتوں کو نہیں ملیں!

(۱) إِذَا كَانَ أَوَّلُ لَيْلَةٍ مِنْ شَهْرِ رَمَضَانَ نَظَرَ اللَّهُ عَزَّ وَجَلَّ۔

جب رمضان کی پہلی رات ہوتی ہے تو اللہ پاک اپنے بندوں کی طرف رحمت کی نظر سے دیکھتے ہیں اور یہ مقام پہلی امتوں کو نہیں ملا۔ آپ ﷺ فرماتے ہیں رب تعالیٰ جس کی طرف رحمت کی نظر سے دیکھ لیں تو اس کو کبھی عذاب نہیں کریں گے۔

(۲) روزہ دار کے مونہہ سے جو ہمک سی نکلتی ہے وہ اللہ پاک کو مشک سے بھی زیادہ پیاری لگتی ہے۔

(۳) فرشتے دن رات اس امت کیلئے دعائیں مانگتے ہیں۔ اس نے روزہ رکھا ہوا ہے اور فرشتے دعا کر رہے ہیں۔

(۴) جنت ہر روز ان کیلئے سنواری جاتی ہے۔

(۵) جب ماہ رمضان کی آخری رات ہوتی ہے تو اللہ کریم اپنے محبوب کے امتوں کو معاف فرمادیتے ہیں۔

دوستو! مومن کیلئے خوشیاں ہی خوشیاں ہیں، ایک خوشی افطاری کے وقت ہوتی ہے اور دوسری خوشی اس وقت ہوگی جب اللہ پاک سے ملاقات ہوگی۔ قیامت کا دن ہوگا اللہ پاک فرشتوں سے فرمائیں گے، فرشتو! میرے بندوں نے

نماز پڑھی ہے، ان کو اس کا اجر دے دو۔

حج کیا ہے، ان کو اس کا اجر دے دو۔

زکوٰۃ دی ہے، ان کو اس کا اجر دے دو۔

قرآن پڑھا ہے، ان کو اس کا اجر دے دو۔

اللہ پاک فرمائیں گے اس نے جتنی نیکیاں کی ہیں، ان سب کا اجر دے دو، پھر جب روزہ کی باری آئے گی تو اللہ پاک فرمائیں گے۔

اب تم پیچھے ہٹ جاؤ، فرشتے عرض کریں گے یا اللہ! تو نے۔

نماز کا اجر ہم سے دلایا ہے۔

حج کا اجر ہم سے دلایا ہے۔

قرآن کا اجر ہم سے دلایا ہے۔

اب تو ہمیں کہہ رہا ہے کہ پیچھے ہٹ جاؤ؟ اللہ پاک فرمائیں گے!

الْصَّوْمُ لِيْ وَأَنَا أَجْزِيْ بِهِ۔

حج کرنے سے ریا کاری آسکتی ہے۔

زکوٰۃ دینے سے ریا کاری آسکتی ہے۔

نماز پڑھنے سے ریا کاری آسکتی ہے۔

اس نے روزہ رکھا ہی میری خاطر تھا، اس لیے اس کا اجر میں خود ہی عطا فرماؤں گا

مومن لئی رمضان مبارک، چن خوشی دا چڑھیا

بے دیناں مجھولاں دے گھر، آن سیپا وڑیا

اے مومن تو رکھ لے روزے جیوس تینوں فرمایا

سال پچھوں رمضان مبارک نال نصیباں آیا

یہ ماہ رمضان کی ہی برکتیں ہیں، کہنے والا کہتا ہے۔

تو آیا تے تیرے آیاں، آئی اے رت مستانی

بخش ساڈی دے پیغام لیا، تیری اے مہربانی

لٹ تو رحمت رب اپنے دی، کر تو خوب منافع

تو آیا تے تیرے آیاں، ہوئے روزیاں وچ اضافے

لٹ تو رحمت رب اپنے دی، کر لو خوب منافع

تو آیا تے تیرے آیاں، او مسجد وچ آئے

جہڑے کھڑے گیارہ مہینے، کدی دیکھن وچ نہ آئے

اللہ کریم یہ جتنے آگئے ہیں ان سب کا آنا قبول فرما اور جو خواہشات لے کر یہ

آئے ہیں ان کو پوری فرما۔

وَآخِرُ دَعْوَانَا اِنَّ الْحَمْدُ لِلّٰهِ رَبِّ الْعٰلَمِیْنَ۔

فضائل علم

بِسْمِ اللَّهِ الرَّحْمَنِ الرَّحِيمِ - وَمِنَ النَّاسِ وَالدَّوَابِّ وَ الْأَنْعَامِ
مُخْتَلِفٌ أَلْوَانُهُ كَذَلِكَ إِنَّمَا يَخْشَى اللَّهَ مِنْ عِبَادِهِ الْعُلَمَاءُ إِنَّ
اللَّهَ عَزِيزٌ غَفُورٌ ۝ إِنَّ الَّذِينَ يَتْلُونَ كِتَابَ اللَّهِ وَأَقَامُوا الصَّلَاةَ
وَأَنفَقُوا مِمَّا رَزَقْنَاهُمْ سِرًّا وَعَلَانِيَةً يَرْجُونَ تِجَارَةً لَّنْ تَبْوَزَ ۝

(الفاطر: ۲۸-۲۹)

ہر قسم کی حمد و ثناء اللہ جل جلالہ کی ذات کے لئے، بے شمار ان گنت درود و سلام سید
الاولین والآخرین، امام کائنات جناب محمد رسول اللہ ﷺ کی ذات گرامی پر۔

دوستو اور بزرگو! میں نے آپ کے سامنے سورۃ فاطر کی دو آیات پڑھی ہیں اللہ
مالک سے دعا ہے کہ اللہ پاک مجھے صحیح صحیح بیان کرنے کی توفیق عطا فرمائے اور میرے
سمیت مولا کریم آپ سب کو عمل کی توفیق عطا فرمائے۔

دوستو! ان آیات میں اللہ سبحانہ و تعالیٰ نے ارشاد فرمایا ہے کہ لوگوں جانوروں اور
چوپایوں کے مختلف رنگ ہیں اللہ تعالیٰ کی زمین پر اگر اللہ پاک سے ڈرنے والے لوگ
ہیں تو وہ علمائے حقہ ہیں اور میں غالب اور بخشنے والا ہوں جو لوگ اللہ پاک کی کتاب کو
پڑھتے ہیں نماز قائم کرتے ہیں اور جو ہم نے مال دیا ہے اس میں سے ظاہری اور پوشیدہ
طور پر اللہ تعالیٰ کے راستہ میں خرچ کرتے ہیں وہ ایسی تجارت کے امیدوار ہیں جو ختم
ہونے والی نہیں۔

دعا فرمائیں اللہ پاک ہر انسان کو علم نصیب فرمائے۔

اللہ پاک نے علم کی دولت بہت بڑی بنا دی ہے کہیں اللہ پاک نے قرآن پاک میں

فرمایا ہے جس طرح اندھیرا اور روشنی برابر نہیں اس طرح علم والے اور جاہل برابر نہیں۔
نبی ﷺ نے فرمایا ہے ایک عالم کی شان جاہلوں پر اس طرح ہے جس طرح مدھم ستاروں پر چودھویں رات کے چاند کی روشنی ہوتی ہے۔
ایک جگہ کائنات کے سردار نبی ﷺ نے فرمایا ہے عالم کی شان اس طرح ہے جس طرح میری تم پر شان ہے۔

ایک جگہ نبی کریم ﷺ نے فرمایا ہے ہزار صوفی اور عابد اللہ پاک کی بندگی کرنے والے شیطان پر اتنے بھاری نہیں جتنا ایک عالم بھاری ہے۔

نبی ﷺ فرماتے ہیں ایک صوفی ساری رات ایک ٹانگ پر کھڑا ہو کر اللہ پاک کی عبادت کرے اور علم والا سو یا رہے تو اس کا سونا اس کے جاگنے سے افضل ہے۔

امام کائنات ﷺ نے فرمایا ہے ایک شخص صبح اٹھ کر سوچ سمجھ کر ایک آیت کا معنی پڑھ لیتا ہے اور دوسری طرف ایک شخص سونو نفل ادا کرتا ہے تو اللہ پاک کے نزدیک سونو نفل ادا کرنے والے سے ایک آیت کا معنی سمجھنے والے کی شان اونچی ہے۔

طبرانی کی روایت ہے سیدنا ابوامامہ رضی اللہ عنہ بیان کرتے ہیں کہ نبی ﷺ نے فرمایا ہے! جو شخص اللہ کے گھر (مسجد) کی طرف علم پڑھنے یا پڑھانے کی نیت سے جاتا ہے تو اللہ پاک اس شخص کو پورے حج کا ثواب عطا فرمادیتے ہیں۔

علم والے کی کتنی شان ہے اللہ کے پاک نبی جناب محمد رسول اللہ ﷺ فرماتے ہیں جب کوئی دین کا طالب علم علم سیکھنے کے لئے اپنے گھر سے نکلتا ہے تو اللہ پاک فرشتوں کو آرزو فرماتے ہیں کہ جو شخص دین کا علم سیکھنے کے لئے جاتا ہے تم ان کے پیروں کے نیچے اپنے پر بچھانے شروع کر دو۔

اللہ جانتا ہے یہ اعزاز کسی کو نہیں ملتا لوگوں کے ”پیر“ آئیں تو لوگ چادریں بچھاتے ہیں سرکیں صاف کرتے ہیں کائنات کے سردار نبی ﷺ فرماتے ہیں: جو علم پڑھنے کیلئے نکلتا ہے تو نوری فرشتے اس کے پیروں کے نیچے اپنے پر بچھاتے ہیں۔

ایک شخص نے نبی پاک ﷺ کی اس حدیث کا مذاق بنایا۔ اللہ کے نبی ﷺ کی حدیث کا مذاق بنانا بہت بڑا گناہ ہے، وہ تو جاہل تھا، اگر کوئی پڑھا ہوا عالم مذاق بنائے تو اللہ پاک اس کو بھی معاف نہیں کرتے۔

ایک عالم دین اور محدث پردہ کر کے حدیث پڑھایا کرتا تھا، لوگوں نے اس سے پوچھا، حضرت آپ پردہ کر کے حدیث کیوں پڑھتے ہیں؟ وہ عالم کہنے لگا کہ نبی پاک ﷺ نے فرمایا ہے جب امام جماعت کروا رہا ہو تو جو آدمی امام سے پہلے رکوع چلا جائے یا رکوع سے کھڑا ہو جائے، سجدہ میں پہلے چلا جائے یا سجدہ سے پہلے اٹھ جائے، جو امام سے پہلے اٹھنے کی کوشش کرے اللہ پاک اسے معاف کر دیں تو ٹھیک ہے اور اگر اللہ پاک چاہیں تو نماز میں ہی اس کا مونہہ گدھے جیسا بنا کر رکھ دیں، وہ شیخ الحدیث جو پردہ کر کے پڑھتا تھا، کہنے لگا جب میں نے یہ حدیث پڑھی تو میں نے تجربہ کیا کہ نبی پاک ﷺ کی بات واقعی سچی ہے؟ میں نے امام سے پہلے اپنا سر اٹھا لیا تو اللہ پاک نے نماز میں ہی میرا مونہہ تبدیل کر دیا۔

اس لیے مسلمانو! نبی پاک ﷺ کی حدیث کو مذاق نہ بنایا کرو کیونکہ نبی پاک ﷺ تو بولتے ہی اس وقت ہیں جب آسمانوں والا بلاتا ہے۔

کسی کہنے والے نے کہا ہے کہ ع

جیدی رحمتاں دی پے دھم گئی اے

او کرماں والا کریم آیا

مٹھی بولی تے خلق عظیم آیا

او بن کے رب دا انعام آیا

کائنات دا سوہنا امام آیا

کون سا امام۔

جیدے لبہاں دے اتے رب بول دا اے

سوہنا رحمتاں موتی رول دا اے

اوہدا بولنا رب دا کلام آیا

کائنات دا کلا امام آیا

اس شخص نے مسئلہ سنا کہ نبی پاک ﷺ نے فرمایا ہے جو شخص علم کی طلب کیلئے نکلتا ہے، نوری فرشتے اس کے پیروں کے نیچے پر بچھاتے ہیں، اس نے ایک جوتا بنوا کر جوتے کے نیچے لمبے لمبے کیل لگائے، کہتا ہے اگر نوری فرشتے طالب علم کے پیروں کے نیچے پر بچھاتے ہیں، تو میں بھی ان طالب علموں کے ساتھ چلوں گا، میرے پیروں کے نیچے نوریوں کے پر آئیں گے تو ان کے پر چھلنی ہو جائیں گے۔ اس نے نبی پاک ﷺ کی حدیث کو مذاق کیا تو اللہ پاک کو غصہ آ گیا جب یہ بے ایمان مر گیا تو اس کی جوتے پیروں کے ساتھ ہی چمٹے رہ گئے۔ اتارنے والے لاکھ کوشش کرتے رہے لیکن اتار نہ سکے اور اس کی کیلوں والے جوتے اس کے ساتھ ہی قبر میں چلے گئے۔

دین اور علم والا معمولی نہیں۔

یمن سے کچھ آدمی میرے نبی کے پاس آ کر کہتے ہیں: اے اللہ کے رسول! ہمیں کوئی دین کا عالم اور قاری دیجئے جو ہم کو دین سکھائے۔ صحابہ کرام رضی اللہ عنہم سوچ رہے ہیں کہ اب نبی پاک ﷺ یمن کس کو بھیجیں گے، کون جائے گا، میرے نبی نے نظر اقدس دوڑائی تو آپ کی نظر سیدنا معاذ ابن جبل رضی اللہ عنہ پر جا پڑی، آپ ﷺ فرماتے ہیں: اے میرے معاذ تو یمن چلا جا اور وہاں جا کر لوگوں کو دین کی تعلیم دے، سیدنا معاذ رضی اللہ عنہ نے گھر جا کر تیاری شروع کر دی، ماں کہنے لگی بیٹا معاذ، تو کیا کر رہا ہے، سیدنا معاذ رضی اللہ عنہ عرض کرتے ہیں امی جان میں دین سکھانے کیلئے یمن جا رہا ہوں، ماں کو گھٹنیا (ہاتھ پاؤں کا جڑ جانا) ہے۔

ماں کہنے لگی بیٹا معاذ، مجھے دھوپ سے چھاؤں میں کون کرے گا، مجھے روٹی پانی کون کھلائے پلائے گا، تو مجھے اللہ کے نبی کے پاس لے جائیں نبی پاک ﷺ سے معذرت کر

لوں گی سیدنا معاذ رضی اللہ عنہ اپنی بوڑھی ماں کو اٹھا کر کائنات کے سردار نبی ﷺ کے پاس لے جاتے ہیں اور عرض کرتے ہیں آقا میری والدہ کی بات سن لیں۔

سیدنا معاذ رضی اللہ عنہ کی والدہ صاحبہ کہتی ہیں آقا آپ دیکھ رہے ہیں کہ میرے ہاتھ پاؤں جڑے ہوئے ہیں مجھے کون روٹی پانی کھلائے پلائے گا؟ آپ معاذ کی جگہ کسی اور کو بھیج دیں؟ آپ ﷺ فرماتے ہیں: اے معاذ کی امی! یہ میرا حکم نہیں یہ آسمان والے کا حکم ہے اللہ پاک نے عرش سے آپ کے بیٹے کا نام لے کر فرمایا ہے۔ اے محمد ﷺ! معاذ کو یمن کی طرف بھیجیں تاکہ یہ جا کر لوگوں کو دین سکھائے یہ سن کر ماں کو اتنی خوشی ہوئی کہ آسمان والے نے میرے بیٹے کا نام لیا ہے ماں اللہ اکبر اللہ اکبر سبحان اللہ الحمد للہ پڑھتی ہے اور جوش میں آ کر اچھلتی ہے تو اللہ کریم تمام جوڑ درست فرما دیتے ہیں۔

دیکھنا! لوگوں کو دین کی تبلیغ کرنے اور دین سکھانے والے کی کتنی شان ہے۔ آپ ﷺ فرماتے ہیں معاذ اب تو اونٹ پر بیٹھ جا اور میں مہار پکڑ لیتا ہوں سیدنا معاذ رضی اللہ عنہ اونٹ پر بیٹھ گئے اور کائنات کے سردار نبی ﷺ مہار پکڑ کر محبت سے روانہ کرنے کیلئے گئے پیار کی باتیں ہو رہی ہیں میرے نبی اپنا نورانی چہرہ پیچھے کر کے فرماتے ہیں اے میرے معاذ آج مجھے جی بھر کر دیکھ لے ہو سکتا ہے یہ آخری ملاقات ہو جب تو واپس آئے تو میری تیری ملاقات نہ ہو سکے۔ سیدنا معاذ رضی اللہ عنہ کی چیخیں نکل گئیں عرض کرتے ہیں آقا میں نے اس طرح کے اعزاز کو کیا کرنا ہے جو مجھے آپ کی زیارت سے ہی محروم رکھے؟ آپ ﷺ فرماتے ہیں: اے معاذ! یہ تو تجھے کرنا ہی پڑے گا کیونکہ عرش والے نے تیرا نام لے کر حکم دے دیا ہے۔

وہ کیسے خوش نصیب لوگ تھے سیدنا ابی بن کعب رضی اللہ عنہ ایک قاری تھے آپ ﷺ فرماتے ہیں ابی ذرا مجھے قرآن پڑھ کر سنا سیدنا ابی رضی اللہ عنہ عرض کرتے ہیں آقا قرآن آپ پر نازل ہوا ہے کیا میں آپ کو پڑھ کر سناؤں قرآن تو آپ نے سنا ہے آپ مجھ سے سن رہے ہیں؟ آپ ﷺ فرماتے ہیں ابی! یہ میں نہیں کہہ رہا بلکہ یہ آسمان والے

نے حکم دیا ہے کہ ابی بڑا پیارا قرآن پڑھتا ہے آپ ابی سے قرآن سنیں قرآن سن کر آپ زمین پر خوش ہوں گے اور میں عرش عظیم پر خوش ہوں گا۔

قرآن کے علم والے کی بڑی شان ہے۔

دین کا علم طلب کرنے والا جب گھر سے نکلتا ہے تو اللہ جانتا ہے کہ پانی میں مچھلیاں اور بلوں میں چیونٹیاں اس کیلئے دعا کرتی ہیں۔ بوڑھی عمر کے سیدنا قیسہ رضی اللہ عنہ میرے مصطفیٰ صلی اللہ علیہ وسلم کے پاس آ کر عرض کرتے ہیں آقا اب میں بوڑھا ہو گیا ہوں میں آپ سے علم سیکھنے آیا ہوں آپ صلی اللہ علیہ وسلم اوپر چادر لیکر ٹیک لگا کر بیٹھے ہوئے تھے فرماتے ہیں قیسہ تیرا آنا مبارک ہو گھر سے چل کر یہاں آنے کیلئے جن پتھروں درختوں اور جانوروں کے پاس سے جب تو گذر رہا تھا تو وہ تیرے لیے مغفرت کی دعا فرما رہے تھے۔

علم بڑی چیز ہے۔

سلیمان علیہ السلام بیٹھے ہوئے ہیں ہد ہد نے آ کر ملکہ بلقیس کی ساری بات سنائی سلیمان علیہ السلام نظر دوڑاتے ہیں تو گردوغبار نظر آ رہا ہے دو میل کے فاصلہ پر بی بی بلقیس اور اس کی فوج بھی آ رہی ہے سلیمان علیہ السلام فرماتے ہیں وہ گردوغبار کیسا نظر آ رہا ہے؟ لوگ کہنے لگے حضرت یہ ملکہ بلقیس اور اس کی قوم آ رہی ہے سلیمان علیہ السلام کی مجلس میں بڑے بڑے سرکش جن اور انسان بیٹھے ہوئے ہیں اللہ کے نبی سلیمان علیہ السلام فرماتے ہیں ”أَيُّكُمْ يَأْتِينِي بَعْرُ شَهَا“ (النمل: ۳۸) اے جنات کی جماعت تم میں سے کون ہے جو بی بی بلقیس کا تخت میرے پاس لے کر آئے گا ایک بڑا سرکش جن کہنے لگا میں لاؤں گا آپ فرماتے ہیں تو کتنی دیر میں لائے گا؟ یہ کہتا ہے جب آپ گھر سے ناشتہ کر کے فیصلے کرنے کیلئے آتے ہیں میں اتنی دیر تک لے آؤں گا آپ فرماتے ہیں کوئی اور جن بات کرے مجھے اس سے پہلے تخت چاہیے۔ قرآن کہتا ہے!

قَالَ الَّذِي عِنْدَهُ عِلْمٌ مِّنَ الْكِتَابِ (النمل: ۴۰)

جس کو اللہ پاک نے کتاب کا علم دیا تھا وہ جن کہنے لگا میں لے کر آؤں گا

سلیمان علیہ السلام اس کی طرف متوجہ ہو کر فرماتے ہیں تو کتنی دیر میں لائے گا؟ یہ علم والا کہتا ہے کہ آپ آنکھیں بند کر کے کھولیں گے تو بلقیس شہزادی کا تخت آپ کے سامنے پڑا ہوگا۔
علم والے کی کیا قدر ہے۔

ایک شخص جیل میں پڑا ہوا ہے (بعض لوگ سچا ہونے کے باوجود جیل میں ہوتے ہیں) یہ خود بھی نبی ہے اس کا باپ بھی نبی تھا اس کا دادا بھی نبی تھا اور اس کا پڑا دادا بھی نبی تھا یہ انبیاء علیہم السلام کا پوتا جیل میں ہے ادھر تخت پر بیٹھے ہوئے بادشاہ کو ایک خواب آیا۔
قرآن کہتا ہے!

إِنِّي أَرَى سَبْعَ بَقَرَاتٍ سِمَانٍ يَأْكُلُهُنَّ سَبْعٌ عِجَافٌ۔ (یوسف: ۴۳)
کچھری لگی ہوئی ہے بڑے بڑے نبوی بڑے بڑے علم والے بڑے بڑے عقلمند بڑے بڑے سیاست دان اور بڑے بڑے فلاسفر بیٹھے ہوئے ہیں عزیز مصر کہتا ہے مجھے ایک خواب آیا ہے میں نے دیکھا ہے کہ ساتھ کمزور گائیں سات موٹی گائیں کوکھا گئی ہیں۔ سات خوشے سبز ہیں اور سات خشک مجھے اس خواب کی تعبیر بتاؤ؟ سب کہنے لگے اضغاث احلام عزیز مصر یہ آپ کا ذہنی خیال ہے آپ دن کے وقت سوچتے رہے ہوں گے وہی رات کو خواب آگئی ہے۔
عزیز مصر بڑا پریشان ہے جو باورچی رہا ہو کر آیا تھا وہ کہتا ہے بادشاہ سلامت ان کو آپ کے خواب کی تعبیر کیا علم اگر آپ نے تعبیر کروانا ہے تو ایک آدمی جیل میں بیٹھا ہوا ہے جو تعبیر کر سکتا ہے عزیز مصر کہنے لگا جلدی جا کر اس کو لے کر آ۔ یہ جیل خانہ میں جا کر جناب یوسف علیہ السلام کو کہتا ہے!

يُوسُفُ أَيُّهَا الصِّدِّيقُ أَفْتِنَا فِي سَبْعِ بَقَرَاتٍ سِمَانٍ يَأْكُلُهُنَّ سَبْعٌ عِجَافٌ وَ سَبْعِ سُنْبُلَاتٍ خُضِرٌ وَأُخْرَى بُيُوسٌ لِّعَلِّيْ أَرْجِعُ إِلَى النَّاسِ لَعَلَّهُمْ يَعْلَمُونَ (یوسف: ۴۶)

اے یوسف صدیق! ہمیں اس خواب کی تعبیر بتائیے کہ سات موٹی گایوں کو سات کمزور گائیں کھا رہی ہیں اور سات خوشے سبز ہیں اور سات خشک، تاکہ میں لوگوں کے پاس جا کر تعبیر بتاؤں تاکہ وہ جان لیں؟ یوسف علیہ السلام فرمانے لگے، تم لوگ سات سال متواتر کھیتی کرتے رہو گے، سو تم جو غلہ کاٹو، تو تھوڑے سے غلہ کے سوا جو کھانے میں آئے باقی کو خوشوں میں ہی رہنے دو، پھر اس کے بعد خشک سالی کے سات سخت سال آئیں گے، جو غلہ تم نے جمع کر رکھا ہو گا وہ اس سب غلہ کو کھا جائیں گے، صرف وہی تھوڑا سا غلہ رہ جائے گا جو تم اختیار سے رکھ چھوڑو گے۔ پھر اس کے بعد ایک سال ایسا آئے گا کہ خوب بارش برے گی اور لوگ اس میں رس نچوڑیں گے۔ جب یوسف علیہ السلام نے کوئی شرط لگائے بغیر اور جلد رہائی کا مطالبہ کیے بغیر انہیں اپنے علم سے مستفید فرما دیا اور بادشاہ کے خواب کی تعبیر بیان کر دی تو بادشاہ نے حکم دیا کہ یوسف علیہ السلام کو میرے پاس لے آؤ۔ جب قاصد آپ کے پاس گیا تو آپ نے فرمایا: اپنے آقا کے پاس لوٹ جا اور اس سے پوچھ کہ ان عورتوں کا کیا حال ہے جنہوں نے اپنے ہاتھ کاٹ ڈالے تھے؟ بادشاہ نے جب ان عورتوں سے پوچھا تو وہ سب بول اٹھیں کہ ہم نے اس میں کوئی برائی معلوم نہیں کی۔

اس کی بیوی بھی کہنے لگی!

الَّتِي خَصَّصَ الْحَقُّ أَنَا رَأَوْدَتُهُ عَنْ نَفْسِهِ۔ (یوسف: ۵۷)

اے عزیز مصر! میں یہ کیوں کہوں کہ مجھ میں کوئی نقص اور غلطی نہیں، یوسف پاک ہے، سارے فریب میرے ہی تھے۔

یہ علم والے کا قدر پڑا اور عزیز مصر خود لینے کیلئے گیا۔

دعا کریں اللہ تعالیٰ ہم کو علم کی دولت نصیب فرمائے۔

کائنات کے سردار نبی ﷺ فرماتے ہیں جب علم والا علم پڑھنے کیلئے چلتا ہے تو یہ

سیدھا راستہ جنت کی طرف جاتا ہے اگر اسے علم پڑھتے پڑھتے موت آگئی تو آسمان والا کہتا ہے میں تیری موت شہادت کی بنا دوں گا۔

شہید کا بہت زیادہ مقام ہے۔

کائنات کے سردار نبی ﷺ نے فرمایا ہے کہ شہید جب شہید ہوتا ہے تو اس کے خون کا قطرہ زمین پر بعد میں گرتا ہے اس کی زندگی کے گناہ پہلے ہی معاف ہو جاتے ہیں لیکن قیامت کے دن شہیدوں کے خون اور علماء کے علم کی سیاہی کا وزن کیا جائے گا تو علماء کے علم کی سیاہی کا وزن شہیدوں کے خون سے بھی بڑھ جائے گا۔

علم کوئی معمولی چیز نہیں ہے۔ اللہ پاک حاجیوں، نمازیوں اور تسبیح پھیرنے والوں سے فرمائیں گے تم جنت میں چلے جاؤ، لیکن عالم کو فرمائیں گے تو ٹھہر جا، عالم کہے گا اللہ میرے لیے کیا حکم ہے؟ اللہ پاک عالم سے فرمائیں گے تو نے جنت میں جانا ہی جانا ہے پہلے تو کچھ لوگوں کی سفارش کر لے پھر میں تجھے جنت میں داخل کروں گا، میں نے تجھے اکیلا نہیں بھیجا، بلکہ تیری ساتھ کئی اور آدمیوں کو بھی جنت میں داخل فرمانا ہے۔

کائنات کے سردار نبی ﷺ فرماتے ہیں کہ اللہ پاک قیامت کے دن جب کرسی پر لوگوں کے فیصلے کرنے کیلئے بیٹھیں گے تو اللہ کریم علماء کو بلا کر فرمائیں گے اے دین کے عالمو تبلیغ کرنے والو دین سکھانے والو میں نے تمہیں دین دیا ہی اس لیے تھا، میں تم پر راضی ہوں، تم جو کچھ کر کے آئے ہو مجھے پرواہ نہیں، جاؤ میں نے تمہیں معاف کر کے جنت الاٹ کر دی ہے۔

انبیاء کرام علیہم السلام کو علم کا بڑا شوق تھا۔

صحیح بخاری میں ہے اللہ کے نبی ﷺ فرماتے ہیں کہ ایک دن جناب موسیٰ علیہ السلام وعظ کرنے کیلئے کھڑے ہوئے تو آپ نے بڑی وعظ کی اور لوگوں کے دل ہلا کر رکھ دیئے۔

کبھی کبھی وعظ کرنے والے کا اتنا اثر ہوتا ہے کہ کایا پلٹ جاتی ہے انقلاب آ جاتا ہے۔ ایک دن شاہ اسماعیل شہید رحمہ اللہ بازار حسن کے پاس سے گزرے تو دل میں خیال

آیا کہ یہ عورتیں جو اپنی عصمت و حیالٹا رہی ہیں، اگر ان کو وعظ نہ کی تو کہیں یہ قیامت کے دن اللہ تعالیٰ کے دربار میں دعویٰ ہی دائر نہ کر دیں؟ یہ سوچ کر شاہ جی نے دروازہ کھٹکھا دیا، ایک عورت باہر آ کر کہتی ہے، شاہ جی آپ کیسے؟ آپ فرماتے ہیں تم جتنے پیسے لوگوں سے لیتی ہو وہ مجھ سے لے لو اور سب اکٹھی ہو کر میری ایک بات سن لو؟ یہ تمام عورتیں اکٹھی ہو گئیں تو شاہ اسماعیل شہید رحمۃ اللہ علیہ نے قرآن پاک سے سورۃ نور پڑھ کر سنائی اور زانی مرد اور زانیہ عورت کی سزائے شاہ جی قرآن سنار ہے ہیں اور یہ عورتیں سن کر رو رہی ہیں، اتنا اثر ہوا کہ اٹھائیس عورتیں بچی توبہ کے لئے تیار ہو گئیں، شاہ اسماعیل شہید رحمۃ اللہ علیہ نے ان عورتوں کو لوٹے پکڑا کر وضو کا طریقہ بتایا، وضو کروا کر مصلے پر کھڑا کر دیا اور آسمان والے کے سامنے ہاتھ باندھ کر دعا کی کہ اے عرش والے اتنی سی محنت میں نے کردی ہے اب ان کو ہدایت تو دے دے، اٹھائیس عورتوں نے بچی توبہ کر کے آگے نکاح کر لیے اور جو سب سے بوڑھی تھی وہ کہتی ہے، شاہ جی! اب میں نے یہاں کیا کرنا ہے؟ شاہ صاحب فرماتے ہیں بی بی تیرا کیا مقصد ہے؟ یہ بی بی کہتی ہے شاہ جی آپ اللہ تعالیٰ کی راہ میں جہاد کر رہے ہیں، میں بھی آپ کے ساتھ ہی جاؤں گی، شاہ صاحب فرماتے ہیں بی بی تو وہاں کیا کرے گی؟ یہ بی بی کہتی ہے، شاہ جی! جن گھوڑوں پر سوار ہو کر آپ جہاد کر رہے ہیں میں ان گھوڑوں کو دانہ ڈالوں گی، ہو سکتا ہے میرا نام بھی مجاہدوں میں لکھا جائے۔ آپ بالا کوٹ جا کر دیکھیں، جہاں شاہ اسماعیل شہید رحمۃ اللہ علیہ کی قبر ہے وہاں اس بی بی کی بھی قبر ہے۔

جناب موسیٰ علیہ السلام وعظ کرنے کیلئے کھڑے ہوئے تو دل لگا کر وعظ کیا (وعظ کا اثر بھی تب ہی ہوتا ہے جب بندہ دل سے وعظ کرے اور سننے والے پر بھی اثر تب ہی ہوتا ہے جب وہ دل لگا کر وعظ سنے) تو ایک شخص وہاں کھڑا ہو کر کہنے لگا، حضرت جی آپ نے وعظ کر کے کمال کر دی ہے، آج آپ نے دل ہلا کر رکھ دیئے ہیں، مجھے یہ بتائیے کیا اس وقت دنیا میں آپ جیسا کوئی اور بھی عالم ہے، موسیٰ علیہ السلام تھوڑی دیر سوچ کر فرماتے ہیں، اس وقت دنیا میں مجھ سے بڑا عالم کوئی نہیں، میں ہی بڑا عالم ہوں۔

میرے بھائی! یہ کسی کی ”میں“ اللہ تعالیٰ کو گوارہ نہیں ہوتی، اللہ پاک نے بڑے بڑے میں کہنے والوں کی ”میں“ توڑ کر انہیں قبروں میں پہنچا دیا، اس لیے یہ نہ کہا کرو کہ ”میں“ بڑی شے ہوں۔ اے ”میں میں“ کرنے والے، تو کیا بڑی شے ہے پہلے اپنا شجرہ نسب تو دیکھ، اگر تو اصل کی طرف دیکھے تو تیری حقیقت کیا ہے ع

مٹی توں تو پانی بنیوں، فیر جوک تے جوکوں بوٹی
فیر شکم مائی وچ وقت معین تیری صورت بنی جلوٹی
فیر بچہ بن کے تو دنیا تے آئیوں تے بنی پھریں لنگوٹی
فیر شیر جواناں بڈھرا ہوئیوں تے لڑ نہ سکیں بن سوٹی
اب بابا جی کے گھٹے، جوڑ اور عقل کام نہیں کرتی، بیٹے کہتے ہیں: میاں جی کی بات کا غصہ نہ کرنا یہ دماغ کا ذرا ہلکا ہے، اب کیا ہونے لگا ہے ع
مڑ جو سکھیا او بھل گیا تینوں تیری گردن سک گئی موٹی
دنیا تے ضائع کر لئی او بندیا، اللہ تیری آخرت کرے نہ کھوٹی

موسیٰ علیہ السلام فرماتے ہیں مجھ سے بڑا عالم کوئی نہیں، اللہ پاک نے فرمایا موسیٰ آپ نے یہ کیوں نہیں کہا کہ سب سے بڑا عالم اللہ تعالیٰ ہے، آپ نے عالم کی نسبت میری طرف کیوں نہیں کی، اللہ پاک نے فرمایا وہاں میرا ایک بندہ رہتا ہے اس کے پاس تجھ سے بھی زیادہ علم ہے۔

موسیٰ علیہ السلام کہنے لگے!

إِذْ قَالَ مُوسَى لِفَتَاهُ لَا أَبْرَحُ حَتَّى أَبْلُغَ مَجْمَعَ الْبَحْرَيْنِ
أَوْ أَمْضِيَ حُقُبًا (الكهف: ۶۰)

اب چاہے مجھے اسی سال سفر کیوں نہ کرنا پڑے میں علم ضرور پڑھوں گا۔

عرض کیا یا اللہ اب میں اس سے علم کیسے سیکھوں؟ اللہ تعالیٰ فرماتے ہیں میرے نبی موسیٰ اگر آپ نے علم پڑھنا ہے تو ایک پوری مچھلی بھون کر ٹوکرے میں ڈال کر چل پڑیاں جہاں مچھلی گم ہو جائے، میرا وہ بندہ وہاں رہتا ہے، آپ نے یوشع بن نون کو ساتھ لیا اور

مچھلی ٹوکرے میں ڈال کر فرمایا، چل علم پڑھ کر آنا ہے، عرض کیا اللہ کہاں جاؤں؟ فرمایا جہاں دو دریا ملتے ہیں، وہاں چلے جاؤ ”فَلَمَّا بَلَغَا مَجْمَعَ بَيْنِهِمَا“ موسیٰ بنی اور یوشع بن نون وہاں پہنچ گئے، یہاں موسیٰ بنی سو گئے، سو کر اٹھے تو پھر سفر شروع کر دیا، ادھر وہ مچھلی ٹوکرے سے کھسک کر پانی میں داخل ہو گئی، جوں جوں مچھلی پانی میں گئی سرنگ بنتی گئی، جب یہ دونوں اللہ کے نبی ﷺ اس جگہ سے آگے گذر گئے تو تھک گئے۔

قَالَ لِفَتَاهُ إِنَّا عَدَاءُ نَا لَقَدْ لَقِينَا مِنْ سَفَرِنَا هَذَا نَصَبًا (الکھف: ۶۲)

موسیٰ بنی فرمانے لگے، بھوک لگ گئی ہے، ناشتہ کر لیں، تھکاوٹ بھی ہو گئی ہے!

قَالَ ارْءَا بَنِي إِذْ أَوْيْنَا إِلَى الصَّخْرَةِ فَإِنِّي نَسِيتُ الْحُوتَ۔ (الکھف: ۶۳)

یوشع بن نون کہنے لگے، حضرت جہاں پتھر پر آرام کیا تھا مچھلی تو وہاں ہی گم ہو گئی تھی، موسیٰ ﷺ فرماتے ہیں ”فَإِنَّكَ مَا كُنَّا نَعْبُدُ“ یہی چیز تو ہم تلاش کرنے کیلئے آئے تھے، اب تلاش کرتے کرتے پیچھے آ کر دیکھا کہ سرنگ بنی ہوئی ہے، آپ وہاں چلے جاتے ہیں، اندر گئے تو دیکھا ایک آدمی چادر لے کر سویا ہوا ہے (ان کا نام خضر علیہ السلام ہے، خضر علیہ السلام جہاں بیٹھتے تھے وہاں اللہ پاک جگہ ہری بھری فرما دیتے تھے) موسیٰ ﷺ فرماتے ہیں السلام علیکم!

یہ کسی کو ملنے کا طریقہ ہے اگر آپ کسی سے ملیں تو اس کو السلام علیکم کہیں، یہ سب سے پیارا طریقہ ہے جو نبی پاک ﷺ نے بتایا ہے۔

بعض لوگ ملتے وقت گھٹنے پکڑ لیتے ہیں اور جھک کر سلام کرتے ہیں، اس سے شریعت نے منع کیا ہے، آپ ﷺ نے فرمایا ہے اگر کوئی شخص مصافحہ کرے تو کوشش کرو کہ ایک ہاتھ سے مصافحہ ہو، دائیں ہاتھ سے مصافحہ کر کے تھوڑا سا دباؤ تاکہ اس کو معلوم ہو کہ اس کو تیرے ساتھ پیار ہے، بعض لوگ ٹوٹے ہوئے دل کے ساتھ دو انگلیاں آگے کر کے سلام لیتے ہیں، اس لئے کہ ان کو معلوم نہیں کائنات کے سردار نبی ﷺ فرماتے ہیں، جب دو مسلمان پیار اور محبت سے مصافحہ کرتے ہیں تو اوپر سے آواز آتی ہے تم نے مصافحہ کیا ہے، اگر تم مل بھی لو تو میں تمہاری زندگی کے سب گناہ بخش دوں گا خواہ سمندر کی

جھاگ کے برابر ہی کیوں نہ ہوں۔

کیا السلام علیکم! کہنا معمولی بات ہے لیکن لوگ سلام نہیں کہتے، کہیں گے اے فلاں! تو کہاں رہا ہے! حالانکہ السلام علیکم کہنا مسلمان کا حق ہے، بعض لوگ سلام لے کر سینے پر ہاتھ لگاتے ہیں، اللہ جانے انہوں نے یہ مسئلہ کہاں سے نکالا ہے! حالانکہ یہ کوئی مسئلہ نہیں ہے! آپ ایک ہاتھ سے مصافحہ کریں تو افضل ہے اور دونوں سے کریں تو جائز ہے۔

موسیٰ علیہ السلام فرماتے ہیں السلام علیکم! وہ کہنے لگے! آپ سلام کہنے والے کون ہیں! یہاں کہاں سے سلام آگیا! جناب موسیٰ علیہ السلام فرماتے ہیں موسیٰ بن عمران ہوں! وہ پوچھنے لگے کون موسیٰ! آپ فرماتے ہیں جو بنی اسرائیل کی طرف نبی بن کر آیا ہے! میں ہی موسیٰ ہوں! خضر علیہ السلام پوچھتے ہیں! اے موسیٰ! کیسے آئے ہو؟ فرمایا: آپ سے علم پڑھنے کے لئے آیا ہوں! وہ بھی نبی ہیں اور یہ بھی نبی ہیں۔

بعض کہتے ہیں: خضر ولی تھے! لیکن معلوم ہوتا ہے کہ آپ نبی تھے! بعض کا عقیدہ ہے کہ خضر علیہ السلام ابھی بھی زندہ ہیں! لیکن یہ بالکل غلط بات ہے کیونکہ قرآن پاک نے کہا ہے!

وَمَا جَعَلْنَا لِبَشَرٍ مِّنْ قَبْلِكَ الْخُلْدَ أَفَإِن مِّنْ فَهْمٍ الْخُلْدُونَ (انبیاء: ۸۴)

آقا آپ سے پہلے کوئی بشر بھی ہمیشہ زندہ نہیں رہا اور آپ بھی نہیں رہیں گے۔

اگر سمجھ نہیں آئی تو سنیں!

ایک دن میرے نبی ﷺ صحابہ کرام رضی اللہ عنہم میں تشریف فرما ہیں! آپ ﷺ فرماتے ہیں میرے صحابہ اس وقت دنیا میں کوئی انسان ہے یا کوئی جن ہے جو چیز بھی موجود ہے! آج سے سو سال بعد وہ چیز نہیں ہوگی۔

معلوم ہوا کہ خضر علیہ السلام بھی اللہ کریم کے پاس جا چکے ہیں! یہ عقیدہ غلط ہے کہ خضر علیہ السلام کا پانی پر قبضہ ہے! کبھی آپ دریاؤں کا رخ ادھر موڑ دیتے ہیں اور کبھی ادھر موڑ دیتے ہیں۔ جناب خضر موسیٰ علیہ السلام سے فرمانے لگے! آپ علم نہیں پڑھ سکتے! آپ بھی نبی ہیں! میں بھی نبی ہوں! جو علم اللہ پاک نے مجھے دیا ہے وہ آپ کے پاس نہیں اور جو آپ کو دیا ہے

وہ میرے پاس نہیں، آپ کیسے گزارہ کریں گے؟ موسیٰ علیہ السلام فرمانے لگے اگر اللہ تعالیٰ کو منظور ہوا تو میں ضرور علم پڑھوں گا، جناب خضر علیہ السلام فرماتے ہیں اچھا میں جو کام کروں آپ نے مجھے روکنا نہیں ہے، موسیٰ علیہ السلام فرماتے ہیں ٹھیک ہے۔

آپ چل پڑے دریا میں ایک کشتی پار جانے لگی تو جناب خضر نے آواز دی کہ ہمیں بھی لے جاؤ، انہوں نے خضر علیہ السلام کو پہچان لیا، کہنے لگے آئیے تشریف رکھیے، قرآن کہتا ہے وہ مسکینوں کی کشتی تھی، دس بھائی جن میں سے پانچ اپانچ اور پانچ صحیح تھے ان کا ذریعہ معاش صرف یہی کشتی تھی یہاں محدثین نے لکھا ہے کہ اگر گھر کے افراد زیادہ ہوں اور کاروبار تھوڑا ہو تو وہ بھی مسکین ہیں ان کو بھی صدقہ خیرات دیا جاسکتا ہے۔

جناب خضر نبی اور موسیٰ نبی علیہ السلام کشتی میں سوار ہیں ایک چڑیا نے دریا سے پانی کی چونچ بھری، خضر علیہ السلام فرمانے لگے اے موسیٰ علیہ السلام کیا آپ نے دیکھا ہے کہ میرا تمہارا اور سارے جہان کا علم اتنا سا ہے جتنا کہ چڑیا نے پانی سے چونچ بھری ہے، باقی سارا علم اللہ پاک کے پاس ہے، جب آپ دریا کے دوسرے کنارے پر پہنچے تو خضر علیہ السلام نے اس کشتی کا ایک تختہ توڑ دیا اور مسکینوں کو ایک طرف کر کے بتا دیا کہ میں نے یہ تختہ توڑ دیا ہے، تم تھوڑی دیر کے بعد اسے ”کیل“ سے لگا لینا۔

موسیٰ علیہ السلام جلالی طبیعت کے آدمی تھے، کہنے لگے حضرت کشتی والوں نے ہم سے کرایہ بھی نہیں لیا اور آپ نے جاتے ہوئے ان کی کشتی کا تختہ توڑ دیا ہے، کیا آپ لوگوں کو غرق کرنا چاہتے ہیں؟ خضر علیہ السلام فرماتے ہیں، کیا میں نے آپ کو یہ نہیں کہا تھا کہ میں جو کروں آپ نے کچھ نہیں کہنا؟

موسیٰ علیہ السلام کہنے لگے حضرت غلطی ہو گئی ہے، میں آئندہ سوال نہیں کروں گا۔

اب آگے گئے تو دریا کے کنارے چند بچے کھیل رہے تھے، خضر علیہ السلام نے ایک بچے کو پکڑ کر مار دیا، موسیٰ علیہ السلام فرماتے ہیں، جناب! اس بچے نے آپ کا کیا بگاڑا ہے، جناب خضر علیہ السلام فرماتے ہیں، میں نے تو آپ کو پہلے ہی کہا تھا کہ آپ مجھ سے نہیں پڑھ سکتے؟

موسیٰ علیہ السلام کہنے لگے اچھا جی اب تیسری دفعہ آزمائیں اگر میں نہ پڑھ سکا تو آپ اپنے گھر اور میں اپنے گھر۔

آپ آگے گئے تو ایک بہت بڑی بستی آگئی جس کی اسی نوے ہزار کی آبادی ہے نبی بستی والوں کو کہنے لگے یا رہیں بھوک لگی ہوئی ہے روٹی کھلاؤ وہ کہنے لگے کیا ہم اپنی بستی کا رواج ختم کر دیں ہمارے گاؤں کا رواج ہے کہ ہم نے کبھی مہمان کو روٹی نہیں کھلائی یہ قرآن پاک نے بتایا ہے کہ قَابُوا اَنْ يُّضَيِّقُوْهُمَا انہوں نے انکار ہی کر دیا انہوں نے کہا تم روٹی مانگتے ہو ہم تمہیں چائے بھی نہیں پوچھیں گے، خضر علیہ السلام آگے چلے تو دیکھا کہ ایک دیوار ایک طرف جھکی ہوئی تھی جو گرنے کے قریب تھی جناب خضر موسیٰ علیہ السلام سے فرماتے ہیں ہم نے یہ دیوار بنانا ہے اب خضر علیہ السلام استاد تھے اور موسیٰ علیہ السلام شاگرد تھے انہوں نے پہلے دیوار گرائی گاڑا بنایا، خضر علیہ السلام مستری بن گئے اور موسیٰ نبی مزدور بن گئے دیوار بن گئی تو موسیٰ علیہ السلام کہنے لگے حضرت جی اگر آپ نے ان کی دیوار بنانا تھی تو ان سے مزدوری ملے کر کے اس کی روٹی کھا لیتے، خضر علیہ السلام فرماتے ہیں:

قَالَ هَذَا فِرَاقُ بَيْنِي وَبَيْنِكَ۔

میرے اور آپ کے درمیان یہی فرق ہے آپ میرے ساتھ نہیں چل سکتے۔

مَا نَبِّئُكَ بِتَاوِيلِ مَا لَمْ تَسْتَطِعْ عَلَيْهِ صَبْرًا (کہف: ۷۸)

اب سن لیں! جو باتیں رب تعالیٰ نے مجھے بتائی ہیں اور آپ کو نہیں بتائیں۔

کائنات کے سردار نبی ﷺ فرماتے ہیں: اللہ موسیٰ علیہ السلام پر رحم فرمائے اگر آپ صبر کر جاتے تو ان کو اور باتوں کا بھی پتہ چل جاتا۔

خضر علیہ السلام فرماتے ہیں:

اَمَّا السَّفِينَةُ فَكَانَتْ لِمَسْكِينٍ يَعْمَلُونَ فِي الْبَحْرِ۔ (اکہف: ۷۹)

وہ مسکینوں کی کشتی تھی پیچھے ایک ظالم حکمران کشتیاں اپنی تحویل میں لیتا آ رہا تھا اللہ کریم نے فرمایا اس کشتی کا تختہ توڑ دے اس طرح اس میں نقص پڑ جائے گا وہ یہ کشتی

چھوڑ کر چلا جائے گا اور ان مسکینوں کا کام بنارہے گا۔

اور فرمایا:

أَمَّا الْعَلْمُ فَكَانَ أَبَوُهُ مُؤْمِنِينَ (الکھف: ۸۰)

وہ بچہ تالائق تھا اور ماں باپ مومن تھے اللہ پاک نے مجھے بتا دیا کہ اس نے بڑا ہو کر اپنے ماں باپ کو پریشان کرنا ہے اس لئے اس بچے کو مار دو میں ان کو اس کے عوض ایک بچی دوں گا جس سے ستر نبی پیدا فرما دوں گا۔

فرمایا:

أَمَّا الْجِدَارُ فَكَانَ لِغُلَامَيْنِ يَتِيمَيْنِ فِي الْمَدِينَةِ۔

وہ دیوار یتیموں کی تھی اللہ پاک کو یتیموں سے بڑا پیار ہوتا ہے۔
میرے بھائیو! آپ بھی یتیموں سے پیار کریں یتیموں سے نبی ﷺ کو بھی بڑا پیار ہے کسی کہنے والے نے کہا ہے ع

جھڑکیں نہ یتیم کے نوں، مرجائے جیدی مائی

ماواں باجھ یتیمیاں کارن آس امید نہ کائی

رو کر مویاں ماواں والے آپے ای چپ کر جاوَن

ماواں والے نہر خوشی تھیں، دانگ باغیچے پل دے

رب دی آس یتیمیاں تائیں، جیونکر رکھ جنگل دے

خضر نبی ﷺ فرماتے ہیں وہ یتیموں کی دیوار تھی اس کے نیچے خزانہ تھا ان کے ماں باپ بڑے نیک تھے ان کے والدین نے اس خزانہ کی زکوٰۃ دی ہوئی تھی ان کے ہمسائے پہلے ہی سوچ رہے تھے کہ دیوار گرنے والی ہے ہم دیوار آگے کر کے ان کے پلاٹ پر قبضہ کر لیں گے۔ اللہ پاک فرماتے ہیں میرا یہ قانون ہے کہ جس مال کی زکوٰۃ دی جائے اس پر زوال نہیں آسکتا میں نے سوچا کہ یہ بچے بڑے ہو کر اپنے باپ کی جائیداد نکال لیں گے نیک ماں باپ کی وجہ سے اللہ کریم نے اولاد پر بھی کرم کر دیا ہے

جناب خضر نبی علیہ السلام فرمانے لگے۔ وَمَا فَعَلْتُهُ عَنْ أَمْرِي۔ (الکھف: ۸۲) یہ کام میں نے اپنی مرضی سے نہیں کیا، بلکہ اللہ پاک نے مجھے حکم دیا ہے۔

بھائیو! اللہ کریم سے دعا اور کوشش کرنی چاہیے کہ ہمارے بچے بھی دین کا علم پڑھیں، جس کی اولاد قرآن و حدیث پڑھ جائے گی، کائنات کے سردار نبی ﷺ نے فرمایا ہے یہ والدین قبر میں بھی پڑے ہوں تو ان کی قبر روشن ہوتی رہے گی۔

اللہ پاک ہمیں دین کا علم پڑھنے پڑھانے اور اس پر عمل کرنے کی توفیق عطا فرمائے۔ (آمین یا رب العالمین)

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ۔



جناب عیسیٰ علیہ السلام

بِسْمِ اللَّهِ الرَّحْمَنِ الرَّحِيمِ ۝ اِذْ قَالَ اللَّهُ لِعِيسَى ابْنِ مَرْيَمَ اذْكُرْ نِعْمَتِي عَلَيْكَ وَعَلَىٰ وَالِدَتِكَ اِذْ اَيَّدْتُكَ بِرُوحِ الْقُدُسِ تُكَلِّمُ النَّاسَ فِي الْمَهْدِ وَكَهْلًا وَاِذْ عَلَّمْتُكَ الْكِتَابَ وَالْحِكْمَةَ وَالتَّوْرَةَ وَالْإِنْجِيلَ وَاِذْ تَخْلُقُ مِنَ الطِّينِ كَهَيْئَةِ الطَّيْرِ بِاِذْنِي فَتَنْفُخُ فِيهَا فَتَكُونُ طَيْرًا بِاِذْنِي وَتُبْرِئُ الْأَكْمَةَ وَالْأَبْرَصَ بِاِذْنِي وَاِذْ تُخْرِجُ الْمَوْتَىٰ بِاِذْنِي وَاِذْ كَفَفْتُ بَنِي إِسْرَآئِيلَ عَنْكَ اِذْ جِئْتَهُمْ بِالْبَيِّنَاتِ فَقَالَ الَّذِينَ كَفَرُوا مِنْهُمْ اِنْ هَذَا إِلَّا سِحْرٌ مُّبِينٌ ۝ وَاِذْ اَوْحَيْتُ إِلَى الْحَوَارِيِّنَ اَنْ اٰمِنُوْا بِي وَبِرِسُوْلِي قَالُوْا اٰمَنَّا وَاَشْهَدُ بِاَنَّا مُسْلِمُونَ ۝ اِذْ قَالَ الْحَوَارِيُّوْنَ لِعِيسَى ابْنِ مَرْيَمَ هَلْ يَسْتَطِيعُ رَبُّكَ اَنْ يُنْزِلَ عَلَيْنَا مَائِدَةً مِنَ السَّمَاءِ قَالِ اتَّقُوا اللَّهَ اِنْ كُنْتُمْ مُّؤْمِنِيْنَ ۝ (المائدة: ۱۱۰-۱۱۲)

ہر قسم کی حمد و ثناء اللہ رحیم و کریم کے لیے۔ بے شمار اور ان گنت درود و سلام سید الاولین و الآخرین، امام الانبیاء، خطیب الانبیاء، جناب محمد رسول اللہ ﷺ کی ذات گرامی پر۔
بھائیو! میں نے آپ کے سامنے ساتویں پارے سے سورۃ مائدہ کی چند آیات تلاوت کی ہیں۔ اس مالک سے دعا ہے کہ وہ مجھے سچ اور حق بیان کرنے کی توفیق عطا فرمائے اور پھر ہم سب کو عمل کی توفیق عطا فرمائے۔

اس مقام پر اللہ ذوالجلال والا کرام نے اپنے ایک جلیل القدر نبی عیسیٰ علیہ السلام کے کچھ معجزات اور آپ کے ماننے والوں کے کچھ مطالبات بیان فرمائے ہیں۔ صرف جناب عیسیٰ علیہ السلام کی شخصیت ہے کہ جن کو اللہ تعالیٰ نے بغیر باپ کے پیدا فرمایا اور بہت بڑی

شان عطا فرمائی۔ اللہ پاک نے مریم صدیقہ کو ﷺ بغیر خاوند کے جب عیسیٰ علیہ السلام عطا فرمائے تو اس وقت بھی اللہ پاک نے اپنی بندی مریم علیہا السلام کو بے شمار نشانیاں دکھائیں۔

اللہ پاک کے قرآن نے بتایا ہے:

وَ اذْ كُرِّهُ فِي الْكِتَابِ مَرْيَمَ ۚ اِذَا انتَبَذَتْ مِنْ اَهْلِهَا مَكَانًا شَرِّيًا ۝
فَاتَّخَذَتْ مِنْ دُونِهِمْ حِجَابًا ۚ فَاَرْسَلْنَا اِلَيْهَا رُوحَنَا فَتَمَثَّلَ لَهَا
بَشَرًا سَوِيًّا ۝ قَالَتْ اِنِّىْ اَعُوْذُ بِالرَّحْمٰنِ مِنْكَ اِنْ كُنْتَ نَفِيًّا ۝ قَالَ
اِنَّمَا اَنَا رَسُوْلُ رَبِّكَ لَاهَبْ لَكَ غُلَمًا زَكِيًّا ۝ قَالَتْ اَنْتَیْ يَكُوْنُ
لِىْ غُلَمٌ وَلَمْ يَمْسَسْنِیْ بَشْرٌ وَلَمْ اَكْ بِغَیْثٍ ۝ قَالَ كَذٰلِكَ قَالَ
رَبُّكَ هُوَ عَلٰی هٰٓئِیْنٍ وَلِنَجْعَلَہٗ اٰیَةً لِلنَّاسِ وَرَحْمَةً مِّنَّا وَكَانَ اَمْرًا
مَّقْضٰیً ۝ (مریم: ۱۶-۲۱)

جس وقت سیدہ مریم علیہا السلام بلوغت کو پہنچیں تو اپنے گھر والوں سے علیحدہ ہو کر تھوڑا سا دور چلی گئیں۔ اللہ مالک الملک نے تمام نوریوں کے سردار سیدنا جبرائیل علیہ السلام کو بھیج دیا، سیدنا جبرائیل علیہ السلام انسانی شکل میں بڑے خوبصورت نوجوان بن کر بی بی مریم کے سامنے آئے، بی بی مریم آپ کو دیکھ کر گھبرا گئیں وہ فرماتی ہیں اے میرے سامنے آنے والے میری آنکھوں سے دور ہو جا، سیدنا جبرائیل علیہ السلام کہتے ہیں: اے مریم! تو گھبرا گئی ہے میں تو تیرے رب کا بھیجا ہوا ایلچی ہوں اور تجھے ایک بیٹے کی بشارت دینے کے لیے آیا ہوں۔ سیدہ مریم علیہا السلام یہ سن کر ترپ جاتی ہیں، فرماتی ہیں کہ میری تو ابھی شادی نہیں ہوئی اور بغیر خاوند کے بچہ کیسے ہوگا، سیدنا جبرائیل علیہ السلام کہتے ہیں: کہ بی بی یہ مجھے بھی معلوم نہیں یہ تو اس دینے والے کو پتہ ہے اور تجھ لینے والی کو لیکن کام ہو چکا ہے۔ سیدہ مریم علیہا السلام اسی وقت ہی حاملہ ہو گئیں اور جب ولادت کا وقت ہو گیا، تو بی بی مریم گھبرا گئیں کہ اللہ لوگ تو میری طہارت کی قسمیں اٹھایا کرتے تھے۔ شہر سے باہر ایک سوکھی ہوئی کھجور کھڑی تھی سیدہ مریم علیہا السلام اس کو جا کر پکڑ لیتی ہیں اور کہتی ہیں اللہ اس سے پہلے میں مر گئی ہوتی

اور میرا نام بھی مٹ چکا ہوتا، آواز آتی ہے، اے مریم گھبرا نہیں میں نے تیرے لیے بیٹھے پانی کا چشمہ جاری کر دیا ہے۔ سیدہ مریم علیہا السلام عرض کرتی ہیں: اے اللہ! میں نے اس پانی کو کیا کرنا ہے؟ مولا کریم فرماتے ہیں: تجھے یہ جو خشک کھجور نظر آ رہی ہے اس کو پکڑ کر ہلا دے، عرض کیا اللہ اس پر تو پتہ بھی نظر نہیں آتا کھجوریں کہاں سے گریں گی؟ اللہ تعالیٰ فرماتے ہیں مریم اگر کھجوریں ہوں تو گر ہی پڑتی ہیں، لطف کی بات تو یہ ہے کہ تجھے پتہ بھی نظر نہ آئے ہاتھ تو لگا دے اور تروتازہ کھجوریں میں گرا دوں گا۔

فَكُلِيْ وَ اَشْرَبِيْ وَ قَرِيْ عَيْنًا۔ (مریم: ۲۶)

مریم چشمہ کا پانی پی کھجوریں کھا اور عیسیٰ نبی کی طرف دیکھ کر اپنی آنکھیں ٹھنڈی کرتی جا، سیدہ مریم علیہا السلام کہتی ہیں اللہ جب میں قوم کے پاس جاؤں گی تو قوم کو کیا جواب دوں گی؟ اللہ تعالیٰ فرماتے ہیں اے مریم! تو اتنا ہی کہہ دینا کہ میں نے چپ کا روزہ رکھا ہوا ہے۔

معلوم ہوتا ہے کہ مونہہ کا بھی روزہ ہوتا ہے، صرف یہی نہیں کہ انسان پیٹ باندھ لے، اگر تو روزہ رکھ کر گلہ کرے، گالیاں نکالے، فحش باتیں کرے تو روزہ کس بات کا ہے۔ تیری آنکھ کا روزہ، تیرے کانوں کا روزہ، تیرے دماغ کا روزہ اور تیرے ہاتھ پاؤں کا روزہ ہو، اگر اس طرح کا روزہ رکھے گے تو اللہ کی بارگاہ میں قبول ہوگا اور پھر تجھے جنت کا سرٹیفکیٹ ملے گا۔

سیدہ مریم علیہا السلام نبی کو اٹھا کر جب بیت المقدس کے قریب بستی کے چوک میں پہنچیں تو لوگوں نے دیکھا کہ مریم بچہ اٹھائے آ رہی ہے، اب لوگوں نے طعنے دیئے، اے مریم! تو یہ بچہ کہاں سے لائی ہے، تیرے ماں باپ تو اس طرح کے نہیں تھے!

يَا بُنَاتَ هَؤُلَاءِ مَا كَانَ آبُوكُمْ اَمْراً سَوْءً وَّ مَا كَانَتْ اُمُّكُمْ بَعْغِيًّا

(مریم: ۲۸)

تیری ماں بڑی نیک، تیرا باپ بڑا نیک، تو نے یہ کیا کیا ہے۔

قوم پریشان کرتی ہے تو بی بی مریم علیہا السلام، عیسیٰ علیہ السلام کی طرف اشارہ کرتی ہیں کہ اس

سے ہی پوچھ لیں کہ یہ کون ہے اور کس طرح آیا ہے؟ قوم کہتی ہے مریم کبھی شیر خوار بچے بھی بولے ہیں؟ عیسیٰ علیہ السلام ابھی دو چار گھنٹے کے ہی تھے اللہ پاک نے فرمایا: اے میرے عیسیٰ! اب دودھ پینا چھوڑ دے اور اپنی ماں کی صفائی پیش کر دے اگر تو اب نہ بولا تو کہیں میری بندی مجھ سے بدظن نہ ہو جائے جناب عیسیٰ علیہ السلام فرماتے ہیں: ”إِنِّي عَبْدُ اللَّهِ“ یہ نہیں کہا: ”أَنَا ابْنُ اللَّهِ“ یا ”أَنَا اللَّهُ“ بلکہ فرماتے ہیں ”إِنِّي عَبْدُ اللَّهِ“ اے میری ماں کو کچھ کہنے والوں میں اللہ کا بندہ ہوں یہ اللہ کریم نے اپنی قدرت کے مناظر دکھائے ہیں یہ سن کر قوم کا مونہہ بند ہو گیا۔

جو آیات میں نے شروع خطبہ میں تلاوت کی تھیں ان میں اللہ تعالیٰ اپنے نبی عیسیٰ علیہ السلام کو وہ احسان جتلا رہے ہیں!

اللہ تعالیٰ فرماتے ہیں:

إِذْ قَالَ اللَّهُ لِعِيسَى ابْنَ مَرْيَمَ ادْكُرْ نِعْمَتِي عَلَيْكَ وَعَلَىٰ
وَالِدَتِكَ إِذْ أَيَّدْتُكَ بِرُوحِ الْقُدُسِ تُكَلِّمُ النَّاسَ فِي الْمَهْدِ
وَكَهْلًا (مریم: ۱۱۰)

اے میرے نبی عیسیٰ! میری وہ نعمتیں یاد کرو جو میں نے تجھ پر اور تیری والدہ مریم پر کی ہیں جب میں نے تجھے جبرائیل امین کے ذریعہ طاقت دی اور تم بچپن میں بھی باتیں کرتے تھے اور بڑھاپے میں بھی کرو گے۔

کبھی دودھ پیتے بچے نہیں بولتے لیکن اللہ تعالیٰ بلانے پر آئے تو پھر بول پڑتے ہیں یہ بچپن میں باتیں کرنا عیسیٰ علیہ السلام کا معجزہ تھا!

وَإِذْ عَلَّمْتُكَ الْكِتَابَ وَالْحِكْمَةَ وَالتَّوْرَةَ وَالْإِنْجِيلَ وَإِذْ تَخْلُقُ
مِنَ الطِّينِ كَهَيْئَةِ الطَّيْرِ بِإِذْنِي فَتَنْفُخُ فِيهَا فَتَكُونُ طَيْرًا
بِإِذْنِي (مریم: ۱۱۰)

میں نے تجھے کتاب و حکمت، تورات اور انجیل سکھائی اور جب تو اپنے ہاتھوں

سے مٹی گوندھ کر جانور کی شکل بنا کر اس میں پھونک مارتا تھا اور وہ پرندہ بن کر اڑ جاتا تھا تم جانور بنا کر اڑاتے تھے تو میرے حکم سے بنا کر اڑاتے تھے۔
فرمایا: ”وَأَبْرِئِي الْأَكْمَهَ وَالْأَبْرَصَ“ پھلہری والے اور پیدائشی اندھے جناب عیسیٰ علیہ السلام کے پاس آتے تھے عیسیٰ نبی ان پر ہاتھ پھیرتے تھے تو اللہ مالک کے حکم سے ان کو شفا مل جاتی تھی۔

فرمایا: ”وَإِذْ تُخْرِجُ الْمَوْتَىٰ بِإِذْنِي وَإِذْ كَفَفْتُ بَنِي إِسْرَآءَ يَلْ عَنْكَ“ تم مردے زندہ کرتے تھے تو میرے حکم سے کرتے تھے اور میں نے تم کو بنی اسرائیل سے بھی بچایا۔

فرمایا: ”إِذْ جُنَّتْهُمْ بِالْبَيْتِ فَقَالَ الَّذِينَ كَفَرُوا مِنْهُمْ إِنْ هَذَا إِلَّا سِحْرٌ مُّبِينٌ“ جب تم نے ان کو معجزات دکھائے تو یہودی معجزات دیکھ کر کہنے لگے کہ یہ تو جادو گر ہے نبی کے معجزات تسلیم نہ کیے بلکہ تیری نبوت کا انکار کیا۔

عیسیٰ علیہ السلام نے اتنے معجزات دکھائے لیکن ان کی بد قسمتی کہ انہوں نے نہ مانا۔
ایک دفعہ ابو جہل اپنی مٹھی میں کنکر لے کر میرے مصطفیٰ علیہ السلام کے پاس آ کر کہتا ہے اے محمد (ﷺ)! بتا میری مٹھی میں کیا چیز ہے؟ آپ علیہ السلام فرماتے ہیں کیا میں بتاؤں یا یہ مٹھی والی چیز خود ہی بول پڑے؟ ابو جہل کہتا ہے یہ کیسے ہو سکتا ہے کہ مٹھی میری میں ہو اور وہ بول پڑے؟ آمنہ کے لال علیہ السلام نے اشارہ کیا تو کنکروں نے کلمہ پڑھنا شروع کر دیا ابو جہل کہنے لگا یہ تمہارا جادو چل گیا ہے۔ ان لوگوں کی بد قسمتی ہے جو معجزات دیکھتے ہیں لیکن ایمان نصیب نہیں۔

میرے بھائی! عیسیٰ علیہ السلام کے پاس اندھے، لنگڑے اور اپاچ لوگوں کا ہمیشہ ہجوم رہتا تھا آپ کے پاس بیمار لوگ آتے تھے اور شفا پا کر جاتے تھے۔

ایک دن عیسیٰ نبی کو ماننے والے عیسیٰ علیہ السلام کے پاس اکٹھے ہو کر آئے اور آپ کے سامنے مطالبہ رکھ دیا اور مطالبہ بھی کیسا رکھا کہتے ہیں:

هَلْ يَسْتَطِيعُ رَبُّكَ أَنْ يُنْزِلَ عَلَيْنَا مَائِدَةً مِنَ السَّمَاءِ۔ (المائدة: ۱۱۲)

کیا آپ کے رب میں اتنی طاقت ہے کہ آسمان سے پکایا کھانا نازل کر دے۔
دوسری قرأت یہ ہے۔ ”هَلْ تَسْتَطِيعُ“ حضرت جی! کیا آپ میں اتنی طاقت ہے کہ
آپ رب سے دعا کریں اور آسمان سے پکا ہوا کھانا نازل ہو جائے۔

ان کا ذہن یہ تھا کہ رب سے یہ کام نہیں ہوگا، کیا اللہ پاک نے تنور لگائے ہوئے
ہیں؟ کیا اس نے ہنڈیا رکھی ہوئی ہے کہ ہمیں آسمان سے پکی پکائی بھیج دے گا؟ حالانکہ
اللہ کریم نے اس سے پہلے اسی (بنی اسرائیل) قوم کو ہی یہ دکھا دیا تھا اور ان کے بڑوں کو
پکی پکائی کھلا بھی دی تھی۔

موسیٰ علیہ السلام اپنے ساتھیوں کو لے کر وادیِ تیبہ میں گئے تو قوم کہنے لگی جلدی کرو اب
ہمارے لیے کھانے پینے کا بندوبست کرو اللہ پاک نے بنی اسرائیل کے لیے آسمان سے
من و سلویٰ نازل کر دیا، سلویٰ میں اتنے اتنے جانور تھے جیسے بٹیرے ہوتے ہیں، یہ بھنے
ہوئے نازل کر دیئے اور ”بدانہ“ کی بھی بارش کر دی، مولا کریم فرماتے ہیں اے میرے
نبی موسیٰ! ان سے کہو جتنا چاہیں کھائیں لیکن میرا نازل کیا ہوا کھانا کبھی ختم نہیں ہوگا۔ اللہ
کریم نے کھانے پینے کے بندوبست کر دیئے۔

اب یہ کہنے لگے حضرت جی! ہمارے لیے مکان بھی بنوادو اللہ پاک نے بادل کے
ایک ٹکڑے کی ڈیوٹی لگا دی، اے بادل میرے یہ بندے گھر بار چھوڑ کر یہاں آ گئے ہیں تو
ہمیشہ ان پر سائبان بن کر کھڑے رہنا ہے۔

اب یہ کہنے لگے کہ کپڑوں کا بھی انتظام کرو اللہ مالک اپنے نبی موسیٰ علیہ السلام کو وحی
فرماتے ہیں کہ اے میرے نبی موسیٰ! ان سے کہہ دو کہ جو کپڑے انہوں نے پہنے ہوئے
ہیں، میں ان کو پھٹنے نہیں دوں گا۔

یہ کہنے لگے کہ جب یہ میلے ہو جائیں گے تو ہم ان کو کیسے دھوئیں گے، صابن کہاں
سے لائیں گے؟

آواز آتی ہے اے میرے نبی ان کو تسلی دے کہ میں ان کو ”میلا“ ہی نہیں ہوں
دوں گا اور اگر میلے ہو بھی گئے تو ایسی ہوا چلاؤں گا کہ ان کے کپڑے دھل جائیں گے اور
ساتھ استری بھی ہو جائیں گے۔

یہ کہنے لگے ہم اپنے چھوٹے چھوٹے بچوں کے لیے کپڑے کہاں سے لائیں گے
آخر کبھی سردی کبھی گرمی۔

آواز آتی ہے میرے نبی موسیٰ ان سے کہہ دیں کہ جیسے تمہارے بچے بڑے
ہوں گے میں کپڑے بڑے کرتا جاؤں گا، لیکن انہوں نے ناشکری کی اور کہا!

لَنْ نَّصْبِرَ عَلَى طَعَامٍ وَاحِدٍ فَادْعُ لَنَا رَبَّكَ يُخْرِجْ لَنَا مِمَّا تُنْتِمْ

الْأَرْضُ مِنْ بَقْلِهَا وَقِثَّائِهَا وَفُومِهَا وَعَدَسِهَا وَبَصِلِهَا۔ (البقرة: ۶۱)

حضرت جی! ہم روزانہ بیٹے نہیں کھا سکتے، روزانہ بداندہ نہیں کھایا جاتا۔ اللہ

پاک سے دعا کرو کہ وہ ہمارے لیے زمین سے ترکاریاں اگائے، ہم کبھی لہسن

کھائیں گے، کبھی پیاز کھائیں گے، کبھی سبزیاں کھائیں گے، کبھی دال

کھائیں گے اور ہم سے ایک کھانے پر صبر نہیں ہوتا۔

میرے بزرگو اور دوستو! اللہ پاک تو بہت دیا کرتے ہیں لیکن بندے ہی بے

صبرے ہیں۔

مسند احمد کی روایت ہے کہ میرے نبی ﷺ کا ایک صحابی گھر آ کر بیوی سے کہتا ہے

روٹی لا، اس کی بیوی کہنے لگی آپ روٹی مانگتے ہیں آپ کو پیہ ہی نہیں کہ اپنے گھر تو آنا

ہی نہیں، نہ ہی دانے ہیں اور نہ ہی پیسے ہیں میں روٹی کیسے پکاؤں؟ یہ اللہ کا ولی ہے اور گھر

سے آنا اور دانے ختم ہیں۔

آپ اس دلی کا عقیدہ دیکھ لیں کیسا ہے، جہانوں کے پیر تشریف فرما ہیں اس نے یہ

نہیں کہا کہ میں اللہ کے رسول ﷺ سے کہتا ہوں کہ میں نے آپ کا کلمہ پڑھا ہے تو آنا ہی

ختم ہو گیا ہے اپنی بیوی سے یہ بھی نہیں کہا کہ پڑوسیوں سے پکڑ کر اب تو وقت گزار لے

بلکہ یہ اپنی بیوی سے کہتا ہے تو یہاں مصلہ بچھا کر بیٹھ جا اور رب سے دعا کر اور میں بھی

رب سے ہی کہتا ہوں، یہ باہر جا کر اللہ پاک کے سامنے بیٹھ جاتا ہے اور رب سے مانگ رہا ہے، اے عرش والے! دانے اور پیسے کوئی نہیں، انتظام کر دے، یقین کے ساتھ مانگ مانگ کر گھر آ کر بیوی سے کہتا ہے سنا، کوئی بہانہ بنا ہے یا نہیں، اس کی بیوی کہتی ہے اللہ والے وہ جو ہمارے گھر میں چکی پڑی ہوئی ہے، ابھی تو گھر سے باہر ہی نکلا تھا اور یہ اسی وقت چلنا شروع ہو گئی تھی، یہ صحابی چکی پر کھڑا ہو جاتا ہے، اس کی بیوی کہتی ہے آپ یہاں کھڑے ہو گئے ہیں آنا پیچھے کریں، مجھے پتہ تھا میرے خاوند کو بھوک لگی ہوئی ہے میں جلدی جلدی روٹی پکا دیتی ہوں۔ اس کی بیوی تنور کے پاس جا کر تنور میں نظر دوڑاتی ہے تو تنور بھی روٹیوں سے بھرا ہوا ہے، ادھر چکی چلی ہے اور ادھر تنور چلا ہے، اللہ تعالیٰ کی قدرت دیکھئے کہ چکی چلتی جا رہی ہے اور آٹا تیزی سے نکلتا آ رہا ہے۔ صحابی رسول بہت زیادہ آٹا جمع کر لیتا ہے تو پھر خیال آتا ہے کہ چکی چلانے والا تو نظر نہیں آتا، کوئی موٹر نہیں لگی، انجن نہیں چلا، تو یہ کیسے چل رہی ہے اور آٹا کہاں سے آ رہا ہے۔ صحابی چکی کے ہتھے کو ہاتھ سے روک کر ”پڑوا“ اٹھا کر دیکھتا ہے تو سارا نظام ہی درہم برہم ہو جاتا ہے، چکی کھڑی ہو جاتی ہے، یہ بھاگتا ہوا اللہ کے رسول ﷺ کے پاس جا کر کہتا ہے کہ آقا کام تو بن گیا تھا لیکن گنوا بیٹھا ہوں۔ آپ فرماتے ہیں کیا ہوا ہے؟ عرض کرتا ہے اے اللہ کے رسول گھر میں آٹا نہیں تھا، میں نے اللہ مالک سے دعا کی تو اللہ پاک نے چکی چلا دی، میرے دل میں خیال آیا کہ دانے کہاں سے آرہے ہیں؟ ”پڑوا“ اٹھا کر دیکھا تو کچھ بھی نظر نہیں آیا، جہانوں کے پیر علیہ السلام فرماتے ہیں اللہ تجھ پر رحم کرے اگر تو صبر کر جاتا تو یہ چکی قیامت تک چلتی اور پورے مدینہ کو آٹا سپلائی کرتی۔

وہ کون سا کام ہے جو رب سے نہیں ہو سکتا۔

عیسیٰ نبی کے حواری جناب عیسیٰ علیہ السلام سے کہتے ہیں: حضرت جی کیا آپ کے رب میں اتنی طاقت ہے کہ وہ آسمان سے پکی ہوئی روٹی نازل کر دے۔ اللہ کے نبی فرماتے ہیں: ”اتَّقُوا اللَّهَ“ اے میرے ماننے والو! اللہ سے ڈر جاؤ اور اس طرح کے مطالبے نہ

کرو یہ کہنے لگے:

قَالُوا نُرِيدُ أَنْ نَأْكُلَ مِنْهَا وَتَطْمَئِنَّ قُلُوبُنَا وَنَعْلَمَ أَنْ قَدْ
صَدَقْتَنَا وَنَكُونُ عَلَيْهَا مِنَ الشَّاهِدِينَ ۝ (المائدة: ۱۱۳)

حضرت جی! آپ ہمارا مطلب نہیں سمجھے ہمارا مطلب یہ ہے کہ ہم کام کر کے تھک جاتے ہیں، دوکان چلا کر تھک جاتے ہیں، پھر ہمیں روٹی کی فکر پڑ جاتی ہے اگر آسمان سے کچی پکائی آجائے، ہم کھالیں اور فارغ رہ کر اللہ پاک کی عبادت ہی کریں تاکہ ہمارا ایمان اور یقین مزید ہو جائے۔

حالانکہ فارغ رہنے والوں کی عبادت اتنی قیمتی نہیں جتنی کہ کام کرنے والوں کی قیمتی ہوتی ہے، کیا یہ لطف کی بات ہے کہ آدمی فارغ بیٹھا ہوا ہے، آذان ہو تو بھاگ کر مسجد میں آجائے؟

نہیں میرے بھائی! بلکہ لطف کی بات تو یہ ہے کہ دوکان پر گاہکوں کی لائن لگی ہو، خریداروں کا ہجوم ہو، ادھر کان میں اَللّٰهُ اَكْبَرُ۔ اَللّٰهُ اَكْبَرُ۔ کی آواز پہنچے تو وہاں دوکان بند کر کے گاہکوں کو چھوڑ دے اور ساتھ یہ کہہ دے کہ سب سے بڑے کا اعلان آ گیا ہے، اس کے دربار میں حاضری دے کر پھر تمہیں سودا دوں گا۔ لیکن اللہ پاک بڑے بڑے حاجیوں اور نمازیوں کو آزماتے ہیں۔ جب نماز کا وقت ہوتا ہے تو گاہک بھیج دیتے ہیں تاکہ میں ذرا حاجی صاحب کا ایمان دیکھ لوں، اس کا ایمان گاہک پر ہے یا مجھ پر ہے، میں اللہ مالک کی قسم اٹھا کر کہتا ہوں کہ یہ تھوڑی سی آزمائش ہے، اگر تو اللہ تعالیٰ کی آزمائش میں پورا اترے گا تو وہ تیری تھوڑی میں بھی برکت فرمادے گا اور اگر لاکھوں کمائے گا تو پانی کی طرح ہی چلے جائیں گے، اللہ تعالیٰ فرماتے ہیں اے میرے بندے میں دیکھنا چاہتا ہوں کہ تجھ میں ایمان ہے یا نہیں۔

میرے بھائی! عیسیٰ علیہ السلام کے حواری کہتے ہیں: حضرت جی! ہم کچی پکائی کھائیں گے تو دل مطمئن ہو جائیں گے۔

سیدنا عبد اللہ بن عباس رضی اللہ عنہما فرماتے ہیں (میرے نبی علیہ السلام) کی حدیث کے محدث

جس کے لیے میرے مصطفیٰ علیہ السلام نے دعا کی تھی اتنی سمجھ دی کہ سیدنا عبد اللہ بن عباس رضی اللہ عنہما ایک سوز بانیں بول لیتے تھے آپ کے پاس سو سے اوپر علیحدہ علیحدہ زبان کے غلام تھے آپ ہر غلام سے اس کی زبان میں بات کر لیتے تھے (جناب عیسیٰ علیہ السلام فرمانے لگے اے میرے حواریو! اگر تم نے کچی پکائی روٹیاں لینی ہیں تو تمیں روزے رکھو یہ خوشی خوشی تمیں روزے رکھ کر عیسیٰ علیہ السلام کے پاس آ کر کہنے لگے حضرت جی! اگر ہم کسی شخص کی مزدوری کرتے تو اس نے ہمیں روٹی بھی کھلائی تھی پانی بھی پلاتا تھا ہم نے رب تعالیٰ کی تمیں دن مزدوری کی ہے اب ہمیں رب سے مزدوری لے کر دو آپ فرماتے ہیں تم کیا مزدوری چاہتے ہو یہ کہتے ہیں: آسمان سے کچی پکائی روٹی آ جائے۔

میں آمنہ کے لال علیہ السلام کے یاروں پر قربان جاؤں صحابہ کرام رضی اللہ عنہم آمنہ کے لال علیہ السلام کے سامنے بیٹھے ہوئے ہیں جہانوں کے پیر علیہ السلام فرماتے ہیں: میرے صحابہ! میری امت کا جو شخص تمیں روزے رکھ کر میدان عید میں چلا جاتا ہے اللہ پاک فرشتوں سے فرماتے ہیں میرے فرشتو! اگر کوئی مزدوری کرے تو کیا اس کی مزدوری ملنی چاہیے؟ فرشتے کہتے ہیں: اللہ مزدوری کیوں نہیں ملنی چاہیے۔ تو اللہ فرماتے ہیں یہ میرے مزدور (روزہ رکھنے والے) میدان میں نکل پڑے ہیں فرشتے کہتے ہیں: اللہ! یہ مزدوری لینے کے لیے آئے ہیں اللہ تعالیٰ فرماتے ہیں: یہ مزدوری لینے کے لیے آئے ہیں تو میں نے مزدوری میں ان کو جنت الاث کر دی ہے۔

جناب ابراہیم خلیل اللہ اور اسماعیل ذبح اللہ علیہم السلام نے بیت اللہ بنایا تو رب تعالیٰ سے مزدوری یہ مانگی کہ اللہ محمد رسول اللہ ﷺ عطا فرمادے۔

صحیح مسلم شریف میں لکھا ہے کہ میرے نبی کے صحابی سیدنا ربیع رضی اللہ عنہ میرے نبی کی رات کی نوکری کرتے ہیں آپ کی رات کی خدمت میں معمور ہیں کبھی لوٹا پکڑ کر باہر چلے جاتے ہیں کبھی جوتی سیدھی کر دیتے ہیں۔ وہ ہر وقت آپ کے ساتھ ساتھ ہی رہتے ہیں۔ ایک دن میرے نبی فرماتے ہیں اے ربیع! کیا تو نے کچھ لینا ہے؟ میں تجھے رب سے لے کر دوں سیدنا ربیع عرض کرتے ہیں اللہ کے رسول میں نے کیا لینا ہے۔

آمنہ کے لال علیہ السلام دوسری مرتبہ فرماتے ہیں پھر تیسری بار فرماتے ہیں۔ ربیع، تو نے میری نوکری اور خدمت کی ہے بتاتجھے کیا چاہیے؟ سیدنا ربیع رضی اللہ عنہ عرض کرتے ہیں آقا اگر آپ لے کر دیتے ہیں تو جنت میں اپنا پڑوس لے کر دے دیں۔

میرے بھائی! پتہ چلا کہ روزہ رکھ کر نماز پڑھ کر قرآن پاک کی تلاوت کر کے حج کر کے رب تعالیٰ سے کوئی اچھی چیز مانگنی چاہیے۔

عیسیٰ علیہ السلام فرماتے ہیں تم نے کیا لینا ہے، حواری کہتے ہیں کہ تیس روزے پورے ہو گئے ہیں اب ہمیں مزدوری لے کر دو عیسیٰ علیہ السلام سادہ سا لباس پہن لیتے ہیں اور گرجے میں داخل ہو کر دو رکعات پڑھتے ہیں۔

یہ رب تعالیٰ سے مانگے کا طریقہ ہے کہ وضو کر کے دو رکعات پڑھو اور پھر رب کے سامنے دعائیں کرو آواز آتی ہے میرے بندے تو جو چیز مانگے گا میں وہی دے دوں گا۔ میں تو خود اعلان کر رہا ہوں!

وَقَالَ رَبُّكُمْ ادْعُونِيْ اَسْتَجِبْ لَكُمْ اِنَّ الْدِّينَ يَسْتَكْبِرُوْنَ عَنْ

عِبَادَتِيْ سَيَذُلُّوْنَ جَهَنَّمَ ذَاخِرِيْنَ (المؤمن: ۶۰)

اللہ پاک فرماتے ہیں: مجھ سے مانگو جو نہیں مانگتے، میں ان کو ذلیل کر کے جہنم میں پھینک دوں گا۔

میرے دوستو! جناب عیسیٰ علیہ السلام ان کا سیاہ لباس پہن کر اپنے گرجے میں کھڑے ہو جاتے ہیں اور اپنے پیروں کی ایڑیاں ملا کر اپنے سینے پر ہاتھ باندھ لیتے ہیں اور رب سے دعا کرتے ہیں!

اَللّٰهُمَّ رَبَّنَا اَنْزِلْ عَلَيْنَا مَائِدَةً مِّنَ السَّمَاءِ۔ (المائدة: ۱۱۴)

اللہ ان تیرے بندوں نے تیس روزے رکھے ہیں اب یہ عید منانا چاہتے ہیں ان کا مطالبہ ہے کہ ہمارے لیے آسمان سے کچی پکائی عید آئے، اللہ تعالیٰ فرماتے ہیں: اے میرے نبی عیسیٰ! کیا یہ بات میرے لیے مشکل ہے۔

امام قرطبی رحمہ اللہ نے لکھا ہے کہ ایک دن ڈاکو ڈاکہ مار کر بیٹھے ہوئے تھے ان ڈاکوؤں

کا سردار کہنے لگا کہ میں پیشاب کر کے آتا ہوں پھر لوٹا ہوا مال تقسیم کرتے ہیں یہ پیشاب کرنے کے لیے چلا گیا، تو وہاں ایک سوکھا ہوا درخت تھا جس پر ایک کوا آتا ہے اس نے اپنی چونچ میں ایک ٹکڑا پکڑا ہوا ہے اور وہ اس سوکھے ہوئے درخت پر آ کر بیٹھ جاتا ہے اور پھراڑ جاتا ہے آ کر پھر بیٹھتا ہے اور پھراڑ جاتا ہے یہ ڈاکو اس درخت کے اوپر چڑھا تو اس کو نے بڑا شور کیا کہ تو اوپر کیوں چڑھ رہا ہے؟ اس ڈاکو نے اوپر چڑھ کر دیکھا کہ اس درخت میں ایک سوراخ ہے جس میں ایک اندھا سانپ بیٹھا ہوا ہے اور یہ کوا خوراک لا کر اس کے مونہہ میں ڈال رہا ہے اندھے سانپ کو دیکھ کر اللہ مالک نے ڈاکو کو ہدایت دے دی۔ ڈاکو کہتا ہے یا اللہ اگر تو اندھے سانپ کو رزق دے سکتا ہے تو کیا مجھے نہیں دے سکتا آج میری ڈاکے ڈالنے سے بچی تو بہ ہے۔

میرے بھائی! اللہ تعالیٰ دیتا ہے تو لینے والا تو بن، جناب عیسیٰ علیہ السلام ہاتھ باندھے کھڑے ہیں اور کہتے ہیں:

اَللّٰهُمَّ رَبَّنَا اَنْزِلْ عَلَيْنَا مَائِدَةً مِّنَ السَّمَاءِ تَكُوْنُ لَنَا عِيْدًا
 لَاَ وَّلَنَا وَاٰخِرًا وَاٰيَةً مِّنْكَ وَاَرْزُقْنَا وَاَنْتَ خَيْرُ الرَّزٰقِيْنَ

(المائدة: ۱۱۴)

آواز آتی ہے:

اِنِّیْ مُنْزِلُهَا عَلَیْكُمْ فَمَنْ یَّكْفُرْ بَعْدُ مِنْكُمْ فَاِنِّیْ اُعَذِّبُهٗ
 عَذَابًا لَاَ اَعَذِّبُهٗ اَحَدًا مِّنَ الْعٰلَمِیْنَ

(المائدة: ۱۱۵)

اللہ فرماتے ہیں: میرے نبی عیسیٰ! میں کچی پکائی ابھی نازل کر دیتا ہوں، لیکن ان کو بتا دو کہ اگر تم نے کچی پکائی کھا کر کفر کیا تو پھر یاد رکھ لو کہ میں دنیا میں ان کی شکلیں بندروں اور خزیروں جیسی بنا دوں گا۔ عیسیٰ نبی اپنی قوم کو بتا دیا کہ کھانا آنے والا ہے، لیکن اللہ پاک کی دھمکی بھی سن لو اللہ مالک نے فرمایا ہے اگر تم نے میری کچی پکائی کھا کر شکر نہ کیا تو بندر بن جاؤ گے۔

حواری کہتے ہیں: حضرت جی! بھلا یہ کیسے ہو سکتا ہے کہ ہم کچی پکانی کھا کر شکر ادا نہ کریں، آپ کھانا اتاریں، ہم رب کے سامنے سجدہ میں ہی پڑے رہیں گے۔ عیسیٰ نبی سادہ سالباس پہن کر کھڑے ہو جاتے ہیں اور فرماتے ہیں ع

تاں عیسیٰ پہن پوشاک دوالے زاری کر کر رووے
آکھے یا رب آسماناں توں ماندہ نازل ہووے
اللہ یہ ضرور مانگتے ہیں یہ کہتے ہیں: ہم کھا کر شکرانے ادا کریں گے۔ اب اللہ پاک نے ماندہ نازل کر دیا اور کیسے نازل ہوا کہتے ہیں ع

تاں خانچہ سرخ دو بدلیاں وچوں لیندا اوناں دسیا
اک میٹھ بدل اک اوپر لتھا تے حاضر اگے آیا
انہوں نے دیکھا کہ عیسیٰ علیہ السلام رو رو کر دعائیں کر رہے ہیں اور آسمان سے دسترخوان اتر رہا ہے یہ خوش ہوتے ہیں کہ بات بن گئی ہے جس وقت انہوں نے نیچے اترتے ہوئے دیکھا تو خوشبو پھیل گئی۔

مولانا رحمہ اللہ فرماتے ہیں ع

او چیز عجیب جو اگے ایسی تے چیز نہ کسے دسیا
خوشبو خوب عجائب کسے دماغ نہ اگے پائی
مجھی بھنی وچ نہ کنڈا تے نہ اتے چھلڑ کوئی
سروچ لون سرکہ دم وچ تے چربی جاری ہوئی
اس دسترخوان میں روٹ کی ہوئی مچھلی ہے جس سے سرکہ نکل رہا ہے اللہ کے نبی کے سامنے دسترخوان آ کر لگ جاتا ہے اللہ کے نبی فرماتے ہیں کہ میرے حواریوں رومال ہٹا کر کے دیکھو تمہارے لیے کیا آیا ہے اور ساتھ فرماتے ہیں تم میں جو سب سے اچھا ہے وہ اس رومال کو پیچھے ہٹائے۔ حواریوں کا ”شمعون“ نامی سردار کہتا ہے حضرت جی آپ سے اچھا کون ہو سکتا ہے آپ دسترخوان سے رومال ہٹائیں اللہ کے نبی فرماتے

ہیں کہ میں تو یہ نہیں کر سکتا۔ عیسیٰ علیہ السلام پھر گرجہ میں چلے جاتے ہیں اور رب سے رورو کر دعائیں کرتے ہیں۔ اللہ تو نے دسترخوان نازل تو کر دیا ہے کہیں اس کو ہمارے لیے آزمائش اور فتنہ نہ بنا دینا۔

ایک دفعہ مکہ والے جہانوں کے پیر علیہ السلام کے پاس آ کر کہتے ہیں کہ اے محمد (صلی اللہ علیہ وسلم) تیرے ساتھ رب کا بڑا گہرا تعلق ہے اللہ تیرا رب ہے اور اس نے تجھے نبی بنایا ہے وہ صفا پہاڑی کو سونا بنا دے تو ہم بہت بڑے تاجر بن جائیں گے؟ اللہ کے نبی آسمان کی طرف مونہہ کر کے عرض کرتے ہیں کہ اے اللہ! یہ لوگ پہاڑی کو سونا بنانا چاہتے ہیں؟ اللہ فرماتے ہیں: میرے نبی اگر آپ کہیں تو میں اسے ابھی سونا بنا دیتا ہوں لیکن ان کو بتا دو کہ اگر یہ سونا بن گئی اور انہوں نے پھر بھی نہ مانا تو میں اس طرح کا عذاب کروں گا کہ پوری کائنات میں اس جیسا عذاب کسی کو نہیں ہوگا۔

جناب عیسیٰ علیہ السلام رورہے ہیں آپ دو رکعات پڑھ کر رومال ہٹاتے ہیں دیکھتے ہیں کہ بھنی ہوئی مچھلی ہے ادھر ساتھ مکھن کے ڈھیلے اور شہد پڑا ہوا ہے کہیں سیب اور انگور پڑے ہوئے ہیں مولیٰ کے سوا ہر قسم کی سبزی تیار کر کے اس کے ساتھ رکھی ہوئی ہے دسترخوان بھرا ہوا ہے اور ساتھ پانچ سات کئی یا جو کی روٹیاں ہیں جن سے بڑی خوشبو آرہی ہے۔ شمعون حواری کہتا ہے حضرت یہ جنتی کھانا ہے یا دنیا کا کھانا ہے؟ عیسیٰ علیہ السلام فرماتے ہیں: حیا کرو تم ابھی بھی باز نہیں آتے۔ یہ کہتا ہے سرکار: میرا مطلب ہے اللہ تعالیٰ سے پوچھ لیں کہ یہ جنت کا کھانا ہے یا دنیا کا ہے؟ جناب عیسیٰ علیہ السلام فرماتے ہیں کہ نہ یہ جنت کا کھانا ہے اور نہ ہی دنیا کا بلکہ یہ اللہ پاک نے اپنی قدرت سے تیار کروایا ہے آؤ اب اسے کھاؤ کہنے لگے سرکار پہلے آپ تبرک کے طور پر لقمہ پکڑیں آپ فرماتے ہیں یہ کھانا تم نے مانگا ہے اور کھانا بھی تم نے ہے یہ میں نہیں کھاؤں گا یہ کہنے لگے اگر آپ نہیں کھائیں گے تو ہم بھی نہیں کھائیں گے عیسیٰ علیہ السلام نے فرمایا: پھر ہٹ جاؤ امیر لوگ پیچھے ہٹ گئے تو پانچ سات ہزار جتنے اپانچ اور معذور عیسیٰ علیہ السلام کے پاس بیٹھے ہوئے تھے آپ نے ان سے فرمایا کہ کھاؤ جب انہوں نے کھایا تو اپانچ اندھے اور لنگڑے صحیح ہو گئے بیمار

تندرست اور غریب غنی ہو گئے، جن امیروں نے پہلے نہیں کھایا تھا وہ کہنے لگے کہ کاش ہم بھی کھا لیتے۔ کم و بیش چالیس دن وہ کھانا نازل ہوا، پھر اللہ پاک نے ایک قانون بنا دیا اور فرمایا ان سے کہہ دو کہ یہ صرف غریب ہی کھائیں، امیر نہ کھائیں، اب وہ (امیر) سب ہی غریب بن گئے۔ اللہ پاک نے فرمایا، حواریو سب مل جل کر سیر ہو کر کھاؤ، لیکن حبیبیں نہ بھرنا، وہ سب سیر ہو کر کھاتے لیکن کھانا پھر بھی ختم نہیں ہوتا تھا۔ جب انہوں نے حبیبیں بھرنا شروع کر دیں تو عرش والے کو اتنا غصہ آیا کہ اللہ پاک نے بعض کو بندر بنا دیا اور بعض کو خنزیر بنا دیا۔ رات کو صحیح سلامت سوئے تھے کہ صبح اٹھے تو بندروں کی شکلیں بنی ہوئی ہیں۔ عیسیٰ بنی ان کو پہچان پہچان کر فرماتے ہیں کیا تو فلاں ہے، تو فلاں ہے، وہ سر ہلا کر کہتے ہیں: ہاں جی میں وہی ہوں۔ عیسیٰ نبی دیکھتے ہیں کہ یہ گلیوں میں چل پھر رہے ہیں، یہ بگڑے ہوئے بندے تین دن تک اللہ کی زمین پر رہے اور آخر جہنم میں جا گرے۔ سیدنا عبداللہ بن عمر رضی اللہ عنہما فرماتے ہیں کہ سب سے زیادہ عذاب آل فرعون اور ان بندوں کو ہوتا ہے جنہوں نے کھانا کھا کر اللہ پاک کی ناشکری کی۔

میرے دوستو اور بزرگو! میرے بتانے کا مقصد یہ ہے کہ عیسائیوں نے تیس دن روزے رکھے، انہوں نے کھانا مانگا اور وہ بھی ہضم نہ کر سکے، اگر آپ اور میں روزے رکھیں تو اللہ تعالیٰ کے پاک پیغمبر ﷺ کے فرمان کے مطابق، صحیح بخاری شریف کی حدیث ہے۔ آپ ﷺ فرماتے ہیں!

مَنْ صَامَ رَمَضَانَ اِيْمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ۔

جو ایمان، یقین اور اللہ پاک سے ثواب کی نیت سے ماہ رمضان کے روزے رکھے گا تو اللہ کریم اس کی پچھلی زندگی کے تمام گناہ معاف فرما دیں گے۔

وہ رحمتوں اور برکتوں والا مہینہ آ رہا ہے۔ تیاری کر لیں۔ اللہ پاک مجھے اور آپ کو توفیق عطا فرمائے۔

وَ اٰخِرُ دَعْوَانَا اِنَّ الْحَمْدُ لِلّٰهِ رَبِّ الْعٰلَمِيْنَ۔



واقعہ کر بلا

بِسْمِ اللّٰهِ الرَّحْمٰنِ الرَّحِیْمِ ۝ قَالُوا یٰۤاَنَّا بٰنَاۤ اِنَّا ذٰهَبْنَا نَسْتَبِقُ وَ تَرٰکُنَا
یُوْسُفَ عِنْدَ مَتَاعِنَا فَاَکَلَهُ الذِّئْبُ وَ مَا اَنْتَ بِمُؤْمِنٍ لَّنَا وَلَوْ کُنَّا
صٰدِقِیْنَ ۝ وَ جَآءَ وُ عَلٰی قَمِیصِهٖ بَدَمٌ کَذِبٌ قَالَ بَلْ سَوَّلَتْ لَکُمُ
اَنْفُسُکُمْ اَمْرًا فَصَبِّرْ جَمِیْلٌ وَ اللّٰهُ الْمُسْتَعٰنُ عَلٰی مَا تَصِفُوْنَ ۝

(یوسف: ۱۸)

ہر قسم کی حمد و ثناء اللہ جل جلالہ کی ذات کے لئے بے شمار اور ان گنت درود و سلام
سید الاولین والآخرین امام کائنات جناب محمد رسول اللہ ﷺ کی ذات گرامی پر۔

میں نے قرآن کریم سے سورۃ یوسف کی آیات آپ کے سامنے تلاوت کی ہیں
اس مالک سے دعا ہے کہ اللہ تعالیٰ مجھے صحیح بیان کرنے اور پھر ہم سب کو عمل کی توفیق
عطا فرمائے۔

بھائیو! آج ماہ محرم الحرام کی دس تاریخ ہے اس دن کے بارہ میں جہانوں کے
پیر ﷺ نے فرمایا ہے جو شخص اس دن روزہ رکھے گا تو اللہ پاک اس کو سال بھر کے
روزوں کا اجر عطا فرمائیں گے۔

پیر عبدالقادر جیلانی رحمۃ اللہ علیہ نے اس مہینہ کے بارہ میں آپ فرماتے ہیں کہ:
اس مہینہ میں اللہ کریم نے زمین پیدا کی، آسمان اور پہاڑ بنا کر چاند سورج اور
ستارے چکائے۔

اس مہینہ میں اللہ پاک نے آدم علیہ السلام کو پیدا فرما کر جنت میں بسایا۔
اس مہینہ میں ہی اللہ پاک نے بابا جی کی توبہ منظور فرمائی۔

اس مہینہ میں اللہ کریم نے اپنے جلیل القدر نبی جناب سیدنا نوح علیہ السلام کو اپنی قوم سے نجات عطا فرمائی۔

اس مہینہ میں ہی اللہ پاک نے فرعون بے ایمان کا بیڑا غرق کیا اور جناب موسیٰ علیہ السلام کو نجات عطا فرمائی۔

اس مہینہ میں ہی اللہ پاک نے سیدنا یونس علیہ السلام کی توبہ منظور فرمائی۔

اس ماہ محرم میں اللہ کریم نے جناب ایوب علیہ السلام کو صحت عطا فرمائی۔

اس مہینہ میں ہی اللہ تعالیٰ نے اپنے خلیل ابراہیم علیہ السلام پر آگ کو گلزار بنایا۔

اس مہینہ میں ہی قیامت قائم ہوگی، اس دن دس محرم ہوگی جس دن قیامت کا دھماکہ ہو جائے گا اور یہی وہ مہینہ ہے جس میں اسلام کے دو عظیم جرنیلوں نے شہادت پائی اور اللہ کریم سے اونچے مقام حاصل کئے، یکم محرم کو سیدنا عمر فاروق رضی اللہ عنہ شہید ہوئے اور دس محرم ۶۰ ہجری جمعۃ المبارک کے دن سیدنا حسین رضی اللہ عنہ ساٹھ سال کی عمر پا کر شہید ہوئے اللہ تعالیٰ ان شہداء پر کروڑوں رحمتیں نازل فرمائے۔

اللہ کریم نے ان شہداء کے بارہ میں فرمایا:

يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ اللَّهَ مَعَ

الصَّابِرِينَ (البقرة: ۱۵۳)

فرمایا: اے ایمان والو! مجھ سے صبر اور نماز کے ساتھ مدد مانگو، یقیناً اللہ تعالیٰ صبر کرنے والوں کے ساتھ ہے۔

یہ ایمان والوں سے بات ہو رہی ہے اور ایمان سے بات ہو رہی ہے اور ایمان والے کون ہیں؟ یہ جناب محمد ﷺ کے صحابہ رضی اللہ عنہم کی جماعت جن کا اللہ تعالیٰ اور اس کے رسول پر ایمان تھا، اب بھی جو مومن ہیں ان کے لئے بھی وہی حکم ہے اور یہ بات بھی یاد رکھنا کہ میں بے صبروں کے ساتھ نہیں بلکہ صبر کرنے والوں کے ساتھ ہوں، اب آگے ایک اور حکم سن لیں فرمایا:

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا

تَشْعُرُونَ ۝ (البقرة: ۱۵۴)

جو میرے راستے میں دین کی سر بلندی کے لئے اپنا گلا کٹوا دیں ان کو مردہ نہ کہا کرو بلکہ یہ زندہ ہیں تم ان کی زندگی سمجھ نہیں سکتے۔

قرآن کریم کے چوتھے پارہ کی ایک آیت میں اس کی وضاحت فرمادی کہ لوگو! تمہاری سمجھ میں نہ آئے تم اپنا ذہن نہ بگاڑ بیٹھنا کہ جس طرح ہم دنیا میں زندہ ہیں اسی طرح شہید بھی زندہ ہیں۔

اللہ تعالیٰ فرماتے ہیں:

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ ۝ (ال عمران: ۱۶۹)

جو میرے راستے میں شہید ہو جائیں ان کے بارہ میں یہ گمان بھی نہ کرنا کہ وہ مر گئے ہیں بلکہ وہ میرے پاس میری جنت میں زندہ ہیں۔

نبی کریم ﷺ نے فرمایا ہے کہ شہید کو وہ چھ مقام ملتے ہیں جو کسی اور کو نصیب نہیں ہوتے آپ ﷺ فرماتے ہیں جب مومن اللہ تعالیٰ کے راستے میں اپنا گلا کٹواتا ہے اس کے خون کا قطرہ زمین پر بعد میں گرتا ہے اللہ کریم اس کی زندگی کے گناہ پہلے ہی معاف فرمادیتے ہیں۔

دوسرا مقام یہ ملتا ہے کہ ادھر اس کی جان نکل رہی ہوتی ہے۔ ”وَيُرَى مَقْعَدُهُ مِنَ الْجَنَّةِ“ اللہ تعالیٰ ساتوں آسمان چیر کر جنت میں اس کی جگہ دکھا دیتے ہیں یہ صرف شہید کے لئے خاص ہے ادھر سے جان نکل رہی ہوتی ہے اور ادھر سے اسے جنت کی کوٹھی نظر آرہی ہوتی ہے۔

تیسرا فرمایا کہ شہید قبر کے عذاب سے بھی محفوظ ہوتا ہے کون سا عذاب قبر جس عذاب کو سن کر سیدنا عثمان غنی رضی اللہ عنہ زار و قطار رو پڑتے تھے۔

جہانوں کے پیر علیہ السلام فرماتے ہیں: ”وَيَأْمَنُ مِنْ قَوَرٍ الْأَكْبَرِ“ قیامت کے دن جب لوگ پریشان ہوں گے تو شہید خوشیوں میں ہوگا اور شہید قیامت کی گھبراہٹ سے

بھی بری ہوگا۔

جہانوں کے پیر علیہ السلام فرماتے ہیں:

وَيُوضَعُ عَلَى رَأْسِهِ تَاجُ الْوَقَارِ الْيَاقُوتَةُ مِنْهُ خَيْرٌ مِنَ الدُّنْيَا وَمَا فِيهَا۔

شہید کے سر پر اس طرح کا نورانی تاج ہوگا کہ اس کے ایک موتی کی قیمت سارا جہان مل کر بھی ادا نہیں کر سکتا، لوگ دیکھ کر کہیں گے پتہ نہیں یہ کون ہے، آواز آئے گی یہ وہ ہیں جنہوں نے میرے دین کے لئے اپنے گلے کٹوا دیئے تھے۔

نبی ﷺ فرماتے ہیں: قیامت کے دن اللہ پاک شہید سے فرمائیں گے کہ اے شہید! تیری برادری کے ستر آدمی جن کے چالان جہنم کی طرف مکمل ہو گئے ہیں، تو ایک دفعہ ان کی سفارش کر دے میں ان کو تیرے ساتھ جنت کے ٹکٹ عطا فرما دوں گا۔

میرے بھائی!

آج میں بدر کے چودہ شہدا کا تذکرہ نہیں کروں گا۔

اُحد کے ستر شہدا کا ذکر نہیں کروں گا۔

وہ ستر قاری قرآن جنہوں نے اللہ تعالیٰ کے دین کے لئے اپنے گلے کٹوا دیئے، ان کا تذکرہ نہیں کروں گا۔

جنگ صفین اور جنگ جمل کے شہدا کا تذکرہ نہیں کروں گا۔

مدینہ کے شہدا کا تذکرہ نہیں کروں گا۔

بلکہ آج میں آپ کے سامنے کربلا کے شہید سیدنا حسین رضی اللہ عنہ کا تذکرہ کروں گا۔ جب سیدنا علی المرتضیٰ رضی اللہ عنہ شہید ہوئے تو خلافت کا جھگڑا پڑ گیا، کچھ لوگوں نے سیدنا حسن رضی اللہ عنہ کے ہاتھ پر بیعت کی اور کچھ نے سیدنا امیر معاویہ رضی اللہ عنہ کے ہاتھ پر بیعت کی، سیدہ فاطمہ رضی اللہ عنہا کے لخت جگر سیدنا علی المرتضیٰ رضی اللہ عنہ کے بڑے بیٹے اور میرے محمد ﷺ کے نواسہ سیدنا حسن رضی اللہ عنہ بڑے حوصلہ والے تھے، بلکہ آپ اتنے قیمتی تھے کہ ایک دن میرے اور تمہارے پیر و مرشد علیہ السلام منبر پر کھڑے ہو کر خطبہ ارشاد فرما رہے ہیں، آپ ﷺ نے

ایک طرف سیدنا حسن رضی اللہ عنہ کو بٹھایا ہوا ہے، آقا ﷺ جناب حسن رضی اللہ عنہ کی طرف اشارہ کر کے فرماتے ہیں لوگو میری پیش گوئی سن لو یہ میرا بیٹا سردار ہے اللہ تعالیٰ میرے اس حسن کے ذریعہ مسلمانوں کی دو بڑی جماعتوں کے درمیان صلح کروائے گا۔

ایک سیدنا امیر معاویہ رضی اللہ عنہ اور ام المومنین سیدہ عائشہ رضی اللہ عنہا کی جماعت ہے اور دوسری سیدنا علی المرتضیٰ رضی اللہ عنہ کی جماعت ہے۔

میرے نبی ﷺ سیدنا حسن و حسین رضی اللہ عنہما کے بارہ میں فرمایا کرتے تھے، لوگو! حسن اور حسین رضی اللہ عنہما میرے دنیا کے پھول ہیں اور جنت کے نوجوانوں کے سردار ہیں (اس کا یہ مطلب نہیں کہ سیدنا ابوبکر و سیدنا عمر رضی اللہ عنہما کی شان معاذ اللہ کم ہے) اسی طرح ہی آپ نے اپنی زبان نبوت سے فرمایا ہے، سیدنا ابوبکر رضی اللہ عنہ جنت کے بوڑھوں کے سردار ہوں گے۔

اللہ کے نبی ﷺ ایک دن خطبہ ارشاد فرما رہے تھے کہ سیدنا حسن و حسین رضی اللہ عنہما گرتے پڑتے چلے آ رہے ہیں، چھوٹی عمر ہے، ان کے لمبے چونے پیروں کے ساتھ اڑتے تھے، اللہ کے پاک پیغمبر ﷺ منبر سے نیچے اترے اور سیدنا حسن و سیدنا حسین رضی اللہ عنہما کو اٹھا کر منبر پر لے آتے ہیں، پھر فرماتے ہیں، واقعی اللہ پاک نے قرآن کریم میں فرمایا ہے، تمہارا مال اور تمہاری اولادیں تمہارے لئے آزمائش ہیں۔

ایک دن اس طرح کا نقشہ بنتا ہے کہ میرے نبی ﷺ کے ایک کندھے پر سیدنا حسن رضی اللہ عنہ بیٹھے ہوئے ہیں اور دوسرے کندھے پر سیدنا حسین رضی اللہ عنہ بیٹھے ہوئے ہیں، سیدنا ابوبکر رضی اللہ عنہ دیکھ کر فرماتے ہیں، دیکھئے حسن و حسین رضی اللہ عنہما کی سواری کتنی اچھی ہے، میرے نبی ﷺ فرماتے ہیں ابوبکر رضی اللہ عنہ اگر سواری اچھی ہے تو سوار بھی بہت اچھے ہیں۔

ایک بابا جی نو مسلم بنے ہیں، یہ وضو کر رہے ہیں، بابا جی کو وضو کرنے کا طریقہ ہی نہیں آتا کہ وضو کس طرح کرنا ہے، سیدنا حسن و حسین رضی اللہ عنہما دیکھتے ہیں کہ اس بابا جی کو وضو کرنے کا طریقہ نہیں آتا، یہ سوچتے ہیں کہ اگر بابا جی سے کہا، اے بابا جی آپ کی داڑھی سفید ہو گئی ہے لیکن ابھی تک آپ کو وضو کا طریقہ نہیں آتا، بابا جی نے کہنا ہے، ان کا دین

کیسا ہے چھوٹے بڑے کی تمیز، ادب اور لحاظ ہی کوئی نہیں، سیدنا حسن و سیدنا حسین رضی اللہ عنہما اس بابا جی سے فرماتے ہیں، بابا جی ہم دونوں بھائیوں میں جھگڑا ہو گیا ہے، سیدنا حسن رضی اللہ عنہ کہتے ہیں: میرا وضو ٹھیک ہے، سیدنا حسین رضی اللہ عنہ کہتے ہیں: میرا وضو صحیح ہے، ہم دونوں وضو کرتے ہیں، آپ دیکھتے رہیں اور بعد میں فیصلہ کر دیں کہ کس کا وضو درست ہے، ایک طرف سیدنا حسن رضی اللہ عنہ اور دوسری طرف سیدنا حسین رضی اللہ عنہ وضو کرتے ہیں، یہ بابا بھی کچھ سمجھ رہا تھا، یہ دونوں کے وضو دیکھتا رہا، فیصلہ دیتے وقت کہتا ہے، بیٹو مجھے بات سمجھ آ گئی ہے، تم نے مجھے جو سمجھایا ہے میں سمجھ گیا ہوں، تم دونوں کے وضو صحیح ہیں میرا وضو ہی درست نہیں تھا، آئندہ میں صحیح وضو کیا کروں گا۔

میرے بھائی! بعض لوگوں نے سیدنا امیر معاویہ رضی اللہ عنہ کے ہاتھ پر بیعت کی اور بعض نے سیدنا حسن رضی اللہ عنہ کے ہاتھ پر بیعت کی، اس سے پہلے سیدنا علی رضی اللہ عنہ اور سیدنا امیر معاویہ رضی اللہ عنہ کے درمیان دو بڑی خونی جنگیں ہو چکی تھیں۔

ایک جنگ جمل ہوئی جس میں دس ہزار مسلمان شہید ہوئے۔

ایک جنگ صفین ہوئی جس میں ستر اسی ہزار مسلمان شہید ہوئے۔

آنے سائے فوجیں کھڑی ہیں، سیدنا حسن رضی اللہ عنہ کی سیدنا امیر معاویہ رضی اللہ عنہ سے صلح کی بات ہوتی ہے، کچھ شرائط لکھی گئیں، سیدنا امیر معاویہ رضی اللہ عنہ نے ایک سفید کاغذ کے نیچے اپنے دستخط کر دیئے کہ اے حسن آپ جو شرائط لکھیں گے مجھے منظور ہیں، سیدنا حسن رضی اللہ عنہ نے کوفہ کی جامع مسجد میں اپنے باپ کے منبر پر سیدنا امیر معاویہ رضی اللہ عنہ کو بیٹھا کر صلح کی، سیدنا امیر معاویہ رضی اللہ عنہ کے ہاتھ پر سب سے پہلے سیدنا حسن رضی اللہ عنہ نے بیعت کی اور پھر اپنے بھائی حسین رضی اللہ عنہ سے فرماتے ہیں، اے حسین تو بھی بیعت کر لے، سیدنا حسین رضی اللہ عنہ نے بھی بیعت کی، اب فوج کے جرنیل سے فرماتے ہیں، تو بھی بیعت کر لے، یہ فوج کا کمانڈر اپنا فوجیوں والا دماغ استعمال کر کے سیدنا حسین رضی اللہ عنہ کی طرف دیکھتا ہے اور کہتا ہے حضرت ہم نے ان کے ساتھ اب تک لڑائیاں کی ہیں، اب آپ اس کے ہاتھ پر

بیعت کریں گے؟ سیدنا حسین رضی اللہ عنہ فرماتے ہیں: جس کے ہاتھ پر میرے بڑے بھائی نے بیعت کی ہے میں بھی اس کے ہاتھ پر بیعت کر چکا ہوں، اس لئے تجھے بھی اس کے ہاتھ پر بیعت کرنا پڑے گی، سیدنا حسن و سیدنا حسین رضی اللہ عنہما اور عام لوگوں نے بیعت کی۔

تاریخ کی ورق گردانی کر کے دیکھئے، بیس سال تک بلا شرکت غیرے سیدنا امیر معاویہ رضی اللہ عنہ خلیفۃ المسلمین رہے ہیں جب کہ سیدنا حسن رضی اللہ عنہ فوت ہو گئے تو عراق کے رہنے والے شیعان علی نے سیدنا حسین رضی اللہ عنہ کو خط لکھا، حضرت جی، سیدنا حسن رضی اللہ عنہ کا سیدنا امیر معاویہ رضی اللہ عنہ سے یہ عہد ہوا تھا اس لئے آپ تشریف لائیں ہم آپ کے ہاتھ پر بیعت کرتے ہیں اور حکومت سے بغاوت کرتے ہیں، سیدنا حسین رضی اللہ عنہ فرماتے ہیں، اے میرے بابا علی کے ماننے والو! جو وعدہ میرے بڑے نے کیا ہے میں حسین کبھی بھی وہ عہد توڑنے کے لئے تیار نہیں، میں بھی اس وعدے کا پابند ہوں۔ وہ پھر دن بھی آئے کہ سیدنا امیر معاویہ رضی اللہ عنہ فوت ہو گئے، اب یزید کے ہاتھ پر بیعت ہوئی، مدینے کا گورنر ولید ہے، یزید کی طرف سے اسے خط ملتا ہے کہ سیدنا حسین، سیدنا عبداللہ بن عمر، سیدنا عبداللہ بن عباس، سیدنا عبداللہ بن زبیر رضی اللہ عنہم اور دیگر مدینے والوں سے میرے لئے بیعت لو، مدینے کا گورنر اعلان کرتا ہے، سیدنا حسین رضی اللہ عنہ کے پاس اطلاع پہنچتی ہے کہ آپ بھی بیعت کریں، سیدنا حسین رضی اللہ عنہ فرماتے ہیں چونکہ میں یزید کو صحیح نہیں سمجھتا، مجھے ایک رات سوچنے کے لئے دی جائے، میں تحقیق کر کے کل فیصلہ کروں گا، رات پڑ جاتی ہے۔

سیدنا حسین رضی اللہ عنہ رات کے اندھیرے سے فائدہ اٹھاتے ہوئے مکہ جانے کا ارادہ فرما لیتے ہیں، آپ کے ساتھ بہن سیدہ زینب، بیٹی سکینہ، بیٹا علی، اصغر اور علی اکبر ہیں، بیٹی سیدہ صغریٰ بیمار ہیں، علی اکبر اپنی بہن سے کہتے ہیں: اے میری بہن صغریٰ! تو مدینے میں رہ، میں پھر کسی وقت آ کر تجھے لے جاؤں گا، سیدنا حسین رضی اللہ عنہ کے پہنچ جاتے ہیں، ادھر کوفہ والے خط پر خط بھیج رہے ہیں، دس خط آئے، بیس خط آئے، سو خط آیا، مورخ لکھتا ہے کہ سیدنا حسین رضی اللہ عنہ کو بلانے کے لئے انہوں نے بارہ ہزار خطوط بھیج دیئے اور بعض مورخین

لکھتے ہیں کہ اٹھارہ ہزار خطوط آئے، ایک بوری خطوط سے بھری پڑی ہے، کوفہ والے انتظار کر رہے ہیں کہ اے حسین، بڑا سنہری موقع ہے، آؤ ہم آپ کے ہاتھ پر بیعت کرتے ہیں، سیدنا حسین رضی اللہ عنہ حالات کا جائزہ لینے کے لئے اپنے بھائی مسلم بن عقیل رضی اللہ عنہ کو بھیجتے ہیں، اب سیدنا مسلم رضی اللہ عنہ کوفہ جا رہے ہیں، آپ کے دو ننھے منے بچے عبداللہ اور ابراہیم بھی اپنے بابا مسلم کے ساتھ جانا چاہتے ہیں، مسلم بن عقیل روکتے ہیں لیکن یہ بچے کہتے ہیں: ابو جی! ہم نے آپ کے ساتھ ہی جانا ہے، سیدنا مسلم رضی اللہ عنہ کو فے پہنچ جاتے ہیں، آپ کے دونوں بیٹے آپ کے ساتھ ہیں، کوفہ والوں کو پتہ چلا کہ سیدنا حسین رضی اللہ عنہ کے چچا زاد بھائی سیدنا مسلم رضی اللہ عنہ آ گئے ہیں، کوئی شیعہ سیدنا مسلم رضی اللہ عنہ کے ہاتھ پر!

پہلے دن چار ہزار بیعت کرتے ہیں۔

دوسرے دن آٹھ ہزار بیعت کرتے ہیں۔

تیسرے دن اٹھارہ ہزار بیعت کرتے ہیں۔

چوتھے دن چالیس ہزار بیعت کرتے ہیں۔

سیدنا مسلم رضی اللہ عنہ فوراً سیدنا حسین رضی اللہ عنہ کو خط لکھتے ہیں کہ اے میرے پیارے بھائی حسین رضی اللہ عنہ جلدی کرو، حالات بڑے سازگار ہیں، فصل پک کر تیار ہوگئی ہے، اب اس کی کٹائی کا موسم آ گیا ہے، جب سیدنا مسلم رضی اللہ عنہ کا یہ خط سیدنا حسین رضی اللہ عنہ کے پاس پہنچتا ہے، ذوالحجہ کا مہینہ ہے، اتنی دیر میں آٹھ ذوالحجہ ہو جاتی ہے، بعض دو تاریخ لکھتے ہیں، سیدنا حسین رضی اللہ عنہ کوفہ جانے کا ارادہ فرما لیتے ہیں، ادھر کسی نے یزید کو اطلاع کر دی کہ جناب یہاں ایک شخص آیا ہے وہ آپ کے خلاف بیعت لے رہا ہے، لوگ اس کے پیچھے لگ گئے ہیں، اس نے وہاں کے گورنر سیدنا نعمان بن بشیر رضی اللہ عنہ کو خط لکھا کہ اس کو میرے سامنے پیش کیا جائے، سیدنا نعمان بن بشیر رضی اللہ عنہ کے نرم رویہ کی وجہ سے جب ایسا نہ کیا تو ان کو برطرف کر کے ابن زیاد کو کوفہ کا گورنر مقرر کر دیا گیا، چالیس ہزار بیعت کرنے والوں نے جب ابن زیاد کی دھمکیاں سنیں، تو سیدنا مسلم رضی اللہ عنہ نے جو چالیس ہزار بیعت

کرنے والے تھے ان کو بلایا تو ان میں سے صرف چار ہزار باقی رہ جاتے ہیں۔

ظہر کی نماز پڑھی تو صرف تین سورہ گئے۔

عصر کی نماز پڑھی تو ایک سورہ گئے۔

مغرب کی نماز پڑھی تو دس پندرہ آدمی رہ گئے۔

عشاء کی نماز پڑھ کر پیچھے دیکھتے ہیں تو پیچھے ایک کوئی بھی نظر نہیں آتا، تمام صفیں خالی ہو گئیں، کوفے والے بھاگ گئے، غدار بن گئے، انہوں نے بے وفائی کر دی، سیدنا مسلم رضی اللہ عنہ کے بارہ میں آڈر جاری ہو گیا کہ سیدنا مسلم رضی اللہ عنہ جہاں ملیں انہیں گرفتار کر کے لاؤ، سیدنا مسلم رضی اللہ عنہ حیران رہ جاتے ہیں، کہتے ہیں: اللہ یہ چالیس ہزار بیعت کرنے والے ابن زیاد کی دھمکیاں سن کر بھاگ گئے ہیں، اب سیدنا مسلم رضی اللہ عنہ سوچ رہے ہیں کہ میں کہاں جاؤں، میں راستوں سے واقف نہیں، سیدنا مسلم رضی اللہ عنہ سفر شروع کر دیتے ہیں، سفر کر کر کے تھک جاتے ہیں، آپ پریشان ہیں، آدمی رات ہو جاتی ہے، آپ ایک اماں جی کا دروازہ کھٹکھٹاتے ہیں، یہ بی بی باہر نکل کر پوچھتی ہے، آپ کون ہیں؟ سیدنا مسلم رضی اللہ عنہ رو پڑتے ہیں اور فرماتے ہیں: بی بی میں تجھے کیا بتاؤں کہ میں کون ہوں، میں سیدنا حسین رضی اللہ عنہ کے چچا کا بیٹا مسلم بن عقیل رضی اللہ عنہ ہوں، یہ بی بی آپ کو اندر بٹھا کر پانی پلاتی ہے، آدمی رات گزر چکی ہے، یہ بی بی آپ کو ایک علیحدہ کمرہ میں جگہ دیتی ہے، اس کا بیٹا آ کر دیکھتا ہے کہ سیدنا مسلم رضی اللہ عنہ اندر لیٹے ہوئے ہیں، یہ اپنی والدہ سے پوچھتا ہے، یہ کون ہیں؟ ماں بتاتی ہے کہ یہ مسلم بن عقیل رضی اللہ عنہ ہیں، اللہ کریم کی طرف سے ہمارے گھر رحمت آ گئی ہے، اس کا بیٹا پہلے آپ کے ہاتھ پاؤں چومتا ہے اور پھر بے وفائی کرتا ہے، اور ابن زیاد سے جا کر کہتا ہے میں آپ کا شکار قابو کر آیا ہوں، آؤ اسے گرفتار کر لو، ابن زیاد دو آدمی بھیجتا ہے، وہ سیدنا مسلم رضی اللہ عنہ کو پکڑ کر لے آتے ہیں، ابن زیاد بے ایمان قصر خلافت کے اوپر بیٹھا ہوا ہے، یہ حضرت مسلم رضی اللہ عنہ کا سر تن سے جدا کر کے زمین پر پھینک دیتا ہے، اس نے آپ کو اوپر سے پھینکا ہے، آپ نیچے گرتے ہیں، آپ کا کوئی کوئی سانس باقی نہ کہ سیدنا عمرو بن سعد رضی اللہ عنہ کو بلا کر فرماتے ہیں: اے عمرو بن سعد رضی اللہ عنہ تو میرا رشتہ دار ہے، ذرا

میری وصیتیں سن لے۔

- (۱) میں نے کوفے سے سات سو درہم قرضہ لیا ہے اسے ادا کر دینا۔
- (۲) میرے بیٹوں کو مکہ سے مدینہ پہنچا دینا۔
- (۳) سیدنا حسین رضی اللہ عنہ کے پاس قاصد بھیج دینا کہ کوفے والوں نے وفا نہیں کی اس لئے میرا بھائی حسین یہاں نہ آئے۔

سیدنا مسلم رضی اللہ عنہ شہید ہو جاتے ہیں آپ کے دو ننھے منے بچے قاضی شریح رضی اللہ عنہ کے پاس ہیں قاضی شریح رضی اللہ عنہ رات کے اندھیرے میں ان بچوں کو انگلی سے لگا کر کہتا ہے آؤ ایک قافلہ مکہ جا رہا ہے میں تم کو اس قافلے کے ساتھ ملا دوں جب یہ وہاں جاتے ہیں تو ان کے جانے سے پہلے وہ قافلہ جا چکا ہو ہے قاضی شریح کو بھی دھمکیاں ملتی ہیں کہ اگر مسلم رضی اللہ عنہ کے بچے تجھ سے برآمد ہو گئے تو تجھے بھی قتل کر دیا جائے گا قاضی شریح رضی اللہ عنہ ان چھوٹے چھوٹے معصوم بچوں کو ریت کے ایک ٹیلے پر بٹھا دیتا ہے اور خود واپس آ جاتا ہے آدھی رات کا وقت ہے یہ ننھے منے معصوم بچے کوفے کی گلیوں میں چل پھر رہے ہیں کبھی اس دیوار کے ساتھ لگتے ہیں اور کبھی اس دیوار سے لگتے ہیں ابن زیاد کی پولیس گلیوں میں گشت کرتی ہوئی ان بچوں کو پکڑ کر پوچھتی ہے تم کون ہو کہاں سے آئے ہو کہاں جانا ہے اور کس سے ملنا ہے؟ ان بچوں کی چیخیں نکل جاتی ہیں یہ کہتے ہیں ہم آپ کو کیا بتائیں ہم کون ہیں ہم کہاں سے آئے ہیں اور کہاں جانا ہے اگر آج ہمارا کوئی ہوتا تو ہم اس طرح لاوارث کوفہ کی گلیوں میں نہ پھرتے کہتے ہیں رع

اسی مسلم دے بچے ہاں لاوارث سانوں کوئی نہیں مکے پوچان والا

کول ابو نہیں کوئی امی نہیں نہیں ویر کوئی موڈیاں تے چان والا

بچوں نے بتایا کہ ہم سیدنا مسلم رضی اللہ عنہ کے بیٹے ہیں ہمارا باپ شہید ہو گیا ہے یہ پولیس والے ان بچوں کو پکڑ کر ابن زیاد کے پاس لے جاتے ہیں سیدنا مسلم رضی اللہ عنہ کے ان بچوں کو شہید کر دیا جاتا ہے سیدنا مسلم رضی اللہ عنہ آخری وقت کہہ رہے ہیں اے کوفے والو! تم نے وفا

نہیں کی، سیدنا حسین رضی اللہ عنہ کے پاس خط پہنچ جاتا ہے کہ سرکار آپ کے بھائی مسلم کو شہید کر دیا گیا ہے، سیدنا حسین رضی اللہ عنہ تقریباً اسی بیاسی آدمیوں کا قافلہ لے کر روانہ ہو چکے ہیں جن میں آپ کی بہن زینب آپ کے بھائی اور بیٹے ساتھ ہیں، سیدہ زینب کے بیٹے عون اور محمد ساتھ ہیں، سیدنا علی رضی اللہ عنہ کے بیٹے ابوبکر، عمر اور عثمان ساتھ ہیں، سیدنا حسین کے بیٹے علی اکبر، علی اصغر اور سیدنا حسن رضی اللہ عنہ کے بیٹے قاسم ساتھ ہیں، بہتر آدمی ہیں اور باقی عورتیں ہیں، ان میں بوڑھے بھی ہیں، بچے اور جوان بھی موجود ہیں۔

میرے بھائی! معلوم ہوتا ہے کہ سیدنا حسین رضی اللہ عنہ کا لڑنے کا کوئی پروگرام نہیں تھا بلکہ آپ کو فنے والوں کے بلانے پر جا رہے ہیں۔ ابھی آپ راستہ میں ہی ہیں، آپ کو اطلاع ملی کہ کو فنے والوں نے بے وفائی کی ہے، آپ ساتھیوں سے مشورہ لیتے ہیں، سیدنا مسلم بن عقیل رضی اللہ عنہ کے بھائی کہتے ہیں: حضرت بے وفائی نہ کرنا، جہاں ہمارا بھائی مسلم شہید ہو گیا ہے، ہم بھی وہاں اپنی جانوں کی قربانیاں پیش کر دیں گے، اب ہم واپس نہیں لوٹیں گے، بلکہ کو فنے جائیں گے، سیدنا حسین رضی اللہ عنہ نے بھی سوچا کہ ٹھیک ہے چلتے ہیں ہو سکتا ہے کہ میرے خط دکھانے پر حالات صحیح ہو جائیں، راستے میں ایک شاعر ملتا ہے، سیدنا حسین رضی اللہ عنہ اسے پوچھتے ہیں کو فنے کے کیا حالات ہیں؟ یہ شاعر کہتا ہے: حضرت جی سن لیں، کو فنے والوں کی تلواریں ابن زیاد کے ساتھ ہیں اور دل آپ کے ساتھ ہیں، حضرت حسین رضی اللہ عنہ سفر کرتے کرتے دو محرم کو ایک کھلے میدان میں پہنچ جاتے ہیں، آپ وہاں پوچھتے ہیں کہ یہ کون سا میدان ہے؟ پتہ چلتا ہے کہ یہ کرب و بلاء کا میدان ہے! ادھر ابن زیاد کی فوج کا حرنامی آدمی ایک ہزار فوجی لے کر جناب حسین رضی اللہ عنہ کے مقابلے میں آ جاتا ہے، یہ آ کر سیدنا حسین رضی اللہ عنہ کو روکتے ہیں، سیدنا حسین رضی اللہ عنہ فرماتے ہیں اے کو فنے والو! کیا تم میں فلاں آدمی موجود ہے؟ وہ کہتے ہیں: ہاں جی! آپ اس کا خط سامنے کر دیتے ہیں اور فرماتے ہیں، دیکھ لے یہ خط تیرے ہاتھ کا لکھا ہوا ہے، پھر دوسرے اور تیسرے کا نام لیتے ہیں، آپ سب کا نام لے کر آوازیں دیتے ہیں، یہ کہتے ہیں: ہم نے خط ضرور لکھے ہیں لیکن ہم غلطی سے خط لکھ بیٹھے ہیں۔

میرے بھائی! سیدنا حسین رضی اللہ عنہ کربلا کے میدان میں خیمے لگا دیتے ہیں اور ابن زیاد کی فوج سے کہتے ہیں: میں تمہارے سامنے تین باتیں رکھتا ہوں۔

(۱) مجھے واپس مکہ مدینہ جانے دو۔

(۲) مجھے یزید کے پاس جانے دو تا کہ میں جا کر خود یزید کے ساتھ معاملہ طے کر لوں۔

(۳) مجھے کسی کافر ملک کی سرحد پر جانے دو تا کہ میں وہاں اللہ تعالیٰ کے دین کے لئے جہاد کروں۔

گورنر ابن زیاد کی طرف سے ہدایت آتی ہے نہ واپس جانے دینا ہے نہ براہ راست یزید سے ملانا ہے اور نہ ہی کسی ملک کی سرحد پر جانے دینا ہے اب جو کرنا ہے یہاں ہی کرنا ہے سیدنا حسین رضی اللہ عنہ دیکھتے ہیں کہ ان میں نوجوان اور بوڑھے ہیں سیدہ زینب سیدنا ابوبکر عمر اور عثمان ساتھ ہیں آپ خطوط کی پوری پوری کوفہ کے سامنے کر دیتے ہیں لیکن کوفہ والے پھر بھی بے وفائی ہی کرتے ہیں۔

تاریخ طبری والا لکھتا ہے کہ انہوں نے سیدنا حسین رضی اللہ عنہ کے لئے پانی بند کر دیا، تین دن پانی بند رہا سیدنا حسین رضی اللہ عنہ سیدنا عباس علمدار سے فرماتے ہیں عباس پانی لے کر آؤ سیدنا عباس پانی لینے کے لئے جاتے ہیں لیکن ابن زیاد کی فوج پانی نہیں لینے دیتی بلکہ سیدنا عباس کو شہید کر دیتی ہے کسی نے لکھا ہے کہ ع

نہر فراتوں رج رج پیون کتے سور ہزاراں

آل نبی دے ترے ترپن وکھ اللہ دیاں کاراں

اکتاں نوں تریایاں مارے تے اک ڈوبے وچ پانی

اس خالق دا کسے بھید نہیں پایا واہ واہ ذات ربانی

سیدنا حسین رضی اللہ عنہ کا تین دن پانی بند ہو گیا آپ بھی مظلوم ہیں اور یہ بھی شہید مظلوم ہیں جن کا چالیس دن پانی بند ہو گیا سیدنا حسین رضی اللہ عنہ بھی میری آنکھوں کے تارے ہیں سیدنا حسین رضی اللہ عنہ نے سیدنا عثمان رضی اللہ عنہ کا پہرے دار بن کر عثمانیہ یونیورسٹی سے شہادت کا

سبق سیکھا ہے، سیدنا عثمان رضی اللہ عنہ روزانہ روزہ رکھتے جا رہے ہیں، کوئی پوچھتا ہے، اے عثمان! آپ بھوک پیاس کا علاج کیسے کر رہے ہیں، سیدنا عثمان رضی اللہ عنہ فرماتے ہیں میں بھوک کا علاج اللہ تعالیٰ کے قرآن سے کر رہا ہوں اور پیاس کا علاج روزے رکھ کر رہا ہوں۔ نبی کریم ﷺ نے فرمایا تھا کہ ایک وقت آئے گا کہ دجال مومنوں کی روزی بند کر دے گا، صحابہ کرام رضی اللہ عنہم عرض کرتے ہیں، اے اللہ کے رسول ﷺ پھر مومن کیا کھائیں گے؟ آپ نے فرمایا: اس وقت مومنوں کی خوراک وہ ہوگی جو آسمان والوں کی خوراک ہے، ”مُؤْمِنَ اللَّهِ وَبِحَمْدِهِ“ پڑھیں گے تو رب تعالیٰ ان کی بھوک پیاس کو دور فرمادیں گے۔

میرے بھائی! آج میرے حسین میدان کر بلا میں ہیں۔

آپ پر پانی بند اور گھیرا تنگ ہے۔

سیدنا عباس رضی اللہ عنہ علمبردار جاتے ہیں، تو شہید ہو جاتے ہیں۔

سیدنا عون رضی اللہ عنہ جاتے ہیں، تو شہید ہو جاتے ہیں۔

محمد رضی اللہ عنہ جاتے ہیں، تو شہید ہو جاتے ہیں۔

سیدنا عقیل کے بھائی رضی اللہ عنہ جاتے ہیں، تو شہید ہو جاتے ہیں۔

سیدنا جعفر رضی اللہ عنہ کے بھائی جاتے ہیں، تو شہید ہو جاتے ہیں۔

سیدنا علی اکبر نکل کر اپنی پھوپھی جان اور سیدہ زینب سے ملتے ہیں، پھر اپنے بابا کے گلے لگ جاتے ہیں، کہتے ہیں: اباجی! جب آپ خیموں میں جائیں تو میری پھوپھی اور بہنوں کو سلام کہنا اور وہ صغریٰ جو دینے میں بیمار ہے، جس سے میں وعدہ کر کے آیا تھا کہ تجھے آکر لے جاؤں گا وہ میرا انتظار کر رہی ہوگی اس کو بھی میرا سلام کہہ دینا، وہ صغریٰ باہر نکل کر لوگوں سے پوچھتی ہے، کوئی کوفے سے آیا ہو تو وہ مجھے بتائے کہ میرے بھائیوں کا کیا حال ہے۔

میرے بابا حسین اور میری پھوپھیوں کا کیا حال ہے، کہتی ہوگی ع

شالا وچھڑن نہ ویر کسے دے تے نہ ہوں نماںیاں بھیناں

جس بھین دا ویر نہ کوئی اس کی دنیا توں لیناں

علی اکبر باہر نکلتے ہیں تو یہ بھی شہید ہو جاتے ہیں، چھوٹا سا معصوم بچہ چھ مہینے کا علی اصغر خیمہ میں ہے، ابن زیاد کی فوج کا ایک تیر آتا ہے جو حلق میں لگتا ہے، تو علی اصغر بھی شہید ہو جاتا ہے، سیدنا حسین رضی اللہ عنہ کے سامنے لاشوں کے ڈھیر لگے ہوئے ہیں، کہیں بھائی شہید ہو گئے ہیں اور کہیں بھتیجے شہید ہو گئے ہیں، سب کے لئے تو قبریں نہیں کھودی جاتیں، سیدنا حسین رضی اللہ عنہ اپنے ہاتھوں سے چھوٹا سا گڑھا کھود کر اپنے لخت جگر کو اس قبر میں رکھ کر اوپر مٹی ڈال دیتے ہیں اور آسمان کی طرف مونہہ کر کے فرماتے ہیں ع

قبر کی جی کڈھ حسین نے، پتر نوں وچ دفنا دتا

اللہ مالکا اساں کچھ نہیں رکھیا، پلہ جھاڑ حسین فرما دتا

بعض لوگ کہتے ہیں کہ سیدہ سکینہ بنت حسین اور قاسم بن حسن کی شادی میدان کربلا میں ہوئی ہے، رب کا شکر ہے اور مسلک اہل حدیث کتنا سچا ہے، شیعہ کتب سے رب کریم نے واضح کر دیا، اگر محرم میں شادی کرنا ناجائز ہوتی تو سیدہ قاسم اور سکینہ بنت حسین کی شادی نہ ہوتی۔

ہمارے بعض بھائیوں نے بڑی باتیں کی ہیں، بعض نے یہاں تک کہا ہے کہ سیدنا حسین رضی اللہ عنہ میدان کربلا میں باہر نکل کر دیکھتے ہیں کہ ایک بوڑھی سی اماں میدان کربلا میں جھاڑو دے رہی ہے، آپ پوچھتے ہیں: اماں جان! آپ کون ہیں؟ اماں جان کہتی ہیں: میں حسین کی ماں فاطمہ ہوں، میرے بیٹے حسین نے یہاں گزرنا ہے، اس لئے میں اس کے لئے جگہ صاف کر رہی ہوں۔

ایمان سے بتائیں، کیا بی بی فاطمہ رضی اللہ عنہا نے اپنے بیٹے یہاں ذبح کروانے کے لئے آنا تھا، اگر اماں جی فاطمہ آتیں تو سیدنا حسین رضی اللہ عنہ کو بچانے کے لئے آتیں۔

ہمارے ایک مولانا فرماتے ہیں، مجھے ایک شیعہ دوست کہنے لگا، ہم آپ کے تمام

خطبے سنتے ہیں آپ بھی ہماری ایک مجلس سن کر دیکھیں، میں اس کے ساتھ چلا گیا، جب ذاکر اپنی مستی میں آیا تو کہتا ہے، سیدنا حسین رضی اللہ عنہ نے باہر نکل کر دیکھا کہ ایک شیر میدان کر بلا میں پھر رہا ہے، آپ شیر سے پوچھتے ہیں تم کون ہو؟ یہ شیر کہتا ہے، میں سیدنا علی المرتضیٰ رضی اللہ عنہ ہوں، وہ آدی مولانا سے کہنے لگا، مولانا ”دیکھا ہمارے ذاکروں کا طرز بیان“ مولانا اس سے فرمانے لگے ارے پاگل تو خوش ہو رہا ہے، اگر سیدنا علی رضی اللہ عنہ نے آنا ہی تھا تو سیدھی تلواریں کر انسان بن کر آتے، ایک حرام جانور شیر کی دم لگا کر آنے کا کیا مطلب تھا، مولانا فرماتے ہیں میرے سمجھانے سے اللہ کریم نے اس کو ہدایت نصیب فرمادی۔

بھائیو! لوگوں نے یہ تمام اپنی طرف سے خرافات بنائی ہوئی ہیں، اصل بات یہ ہے کہ جناب حسین رضی اللہ عنہ نے سبق دیا ہے کہ ظلم اور جبر کے سامنے سر نہیں جھکانا بلکہ کٹوالینا۔

اب دس محرم آ جاتی ہے، جمعہ کا دن ہے، جناب حسین رضی اللہ عنہ، خیموں میں جا کر عورتوں سے ملاقات کرتے ہیں اپنی بہن سیدہ زینب رضی اللہ عنہا سے مل کر فرماتے ہیں، اے میری بہن زینب اگر میں شہید ہو جاؤں تو رونا نہیں، بال نہیں نوچتا، گریبان چاک نہ کرنا، سینہ کو بی نہ کرنا بلکہ اس طرح صبر کرنا جس طرح ہماری اماں جان نے اللہ کے پاک پیغمبر ﷺ کی وفات پر صبر کیا تھا، سینہ کو بی، رونا پیٹنا اسلام میں جائز نہیں، نبی کریم ﷺ فرماتے ہیں جو گریبان پھاڑتا اور سر پر خاک ڈالتا ہے تو وہ میرا امتی نہیں اور میں اس کا نبی نہیں بلکہ بین ڈالنے والے قیامت کے دن کتے اور کتیا کا مونہہ بنا کر جہنم رسید کئے جائیں گے۔

ہمارے بعض بھائیوں نے یہاں تک کہا ہے کہ سیدہ سکینہ بنت حسین رضی اللہ عنہا اور قاسم بن حسن رضی اللہ عنہ کی شادی کے موقع پر وہاں مہندی تیار کی گئی، کوئی پوچھنے والا ہو تو پوچھے کہ ایک طرف تم کہتے ہو پینے کے لئے پانی نہیں ملتا، بتاؤ جب پانی پینے کے لئے نہیں ملتا تو مہندی میں ڈالنے کے لئے کہاں سے مل گیا، دوسری بات یہ ہے کہ سامنے بھائیوں کی لاشیں پڑی ہوں تو کیا مہندی سوچتی ہے، وہ جھوٹ ہے یا یہ جھوٹ ہے۔

دیکھ لیں! میدان کر بلا ہے، سیدنا حسین رضی اللہ عنہ میدان میں نکلتے ہیں، مقابلہ ہوتا ہے،

سیدنا حسین رضی اللہ عنہ مقابلہ کرتے ہیں لیکن جب نماز کا وقت آتا ہے تو اس وقت رب کے آگے سر بھی جھکا دیتے ہیں۔

جب سیدنا عمر فاروق رضی اللہ عنہ شہید ہوئے تو آپ آخری وقت سجدہ کر رہے ہیں۔

جب سیدنا حسین رضی اللہ عنہ شہید ہوئے تو آپ بھی سجدہ کر رہے ہیں۔

معلوم ہوتا ہے کوئی بھی میدان ہو نماز معاف نہیں۔

ایک بات اور بھی سن لیں جو نیکی کا کام ہو اس کا لائسنس لینے کی ضرورت نہیں بتاؤ! کیا کبھی کسی نے نماز کا لائسنس لیا ہے۔

کیا زکوٰۃ دینے کا لائسنس لیا ہے۔

کیا جمعہ پڑھنے کا لائسنس لیا ہے۔

کیا قرآن کی تلاوت کرنے کا لائسنس لیا ہے۔

لائسنس کس کے ہوتے ہیں؟

شراب کا لائسنس ہے۔۔۔۔۔ جوئے کا لائسنس ہے

گھوڑ دوڑ کا لائسنس ہے۔۔۔۔۔ چکلہ بیٹھنے یا چکلہ چلانے کا لائسنس ہے۔

گھوڑے نکالنے والوں کے لائسنس ہیں اگر یہ نیکی ہوتی تو لائسنس لینے کی ضرورت ہی نہیں تھی۔

سیدنا حسین رضی اللہ عنہ نے میدان کر بلا میں نماز نہیں چھوڑی اور ان ملکوں نے ساری

زندگی کبھی نہیں پڑھی ان کو!

نماز کی چھٹی۔۔۔۔۔ روزے کی چھٹی۔۔۔۔۔ زکوٰۃ کی عشر کی چھٹی۔

ہر چیز کی چھٹی بھگ پ کر سیدنا علی رضی اللہ عنہ کو دو آوازیں دیں اور سیدھے جنتی۔

گالیاں سیدنا ابوبکر صدیق رضی اللہ عنہ کو۔

گالیاں سیدنا عمر فاروق رضی اللہ عنہ کو۔

گالیاں سیدنا عثمان غنی رضی اللہ عنہ کو۔

گالیاں بعض صحابہ کرام رضی اللہ عنہم کو بعض امہات المؤمنین رضی اللہ عنہن کو۔

میرے بھائی! ذرا سوچ! ایک شخص ایک واقعہ سے چالیس سال پہلے دنیا سے چلا جاتا ہے اس کا اس واقعہ سے کیا تعلق ہے؟

سیدنا علی رضی اللہ عنہ کو اصحاب ثلاثہ رضی اللہ عنہم سے کوئی اختلاف نہیں، اگر اختلاف ہوتا تو آپ ان کے ناموں پر اپنے بیٹوں کے نام نہ رکھتے، آپ نے اپنے!

ایک بیٹے کا نام ابو بکر رکھا ہے۔

دوسرے بیٹے کا نام عمر رکھا ہے۔

تیسرے بیٹے کا نام عثمان رکھا ہے۔

تاریخ کی ورق گردانی کر کے دیکھ لیں کہ سیدنا حسین رضی اللہ عنہ نے اپنے!

ایک بیٹے کا نام ابو بکر رکھا ہے۔

دوسرے بیٹے کا نام عمر رکھا ہے۔

تیسرے بیٹے کا نام عثمان رکھا ہے۔

اصل میں بات یہ ہے کہ!

مُحَمَّدٌ رَّسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ
تَرَاهُمْ رُكَّعًا سُجَّدًا (الفتح: ۲۹)

اللہ پاک فرماتے ہیں، محمد ﷺ میرا رسول ہے اور جو آپ کے ماننے والے ہیں ان کا آپس میں بڑا پیار ہے وہ آپس میں بڑے نرم ہیں اور بے گانوں کیلئے بڑے گرم ہیں۔

میرے بھائی! سیدنا حسین رضی اللہ عنہ کو تیروں اور تلواروں کے زخم آتے ہیں، ایک تاریخ دان لکھتا ہے کہ سیدنا حسین رضی اللہ عنہ کو بتیس زخم نیزوں اور چونتیس زخم تلواروں کے لگتے ہیں، آخر وہ وقت بھی آیا کہ سیدنا حسین رضی اللہ عنہ دس محرم الحرام کو شہید ہو جاتے ہیں۔ ابن زیاد بے ایمان کے فوجی ان تمام شہداء کے سر قلم کر کے ابن زیاد کے پاس پہنچاتے ہیں، جب ابن زیاد سیدنا حسین رضی اللہ عنہ کا سر دیکھتا ہے تو چھڑی پکڑ کر سیدنا حسین رضی اللہ عنہ کے ہونٹوں پر

مارتا ہے اس کے پاس ہی نبی ﷺ کے خادم اور صحابی سیدنا انس رضی اللہ عنہ بیٹھے ہوئے تھے وہ فرماتے ہیں اے ابن زیاد کچھ ہوش کر یہ وہ مبارک ہونٹ ہیں جن ہونٹوں کو محمد ﷺ چومتے تھے اس کے ساتھ میرے نبی کا بڑا پیار تھا میرے نبی کو سیدنا حسین رضی اللہ عنہ کے ساتھ اتنا پیار تھا کہ آپ ﷺ سیدنا حسین رضی اللہ عنہ کی زبان اپنے مونہہ میں ڈال لیتے تھے۔

ابن زیاد بے ایمان سیدنا حسین رضی اللہ عنہ کا سر اور وہ آٹھ عورتیں جو بیچ جاتی ہیں ان کو دمشق میں یزید کے پاس پہنچاتا ہے سیدنا زین العابدین اور علی اصغر جب کوئے کے بازاروں میں جاتے ہیں تو آپ دیکھتے ہیں کہ کوئے والے رو رہے ہیں۔

سیدنا زین العابدین اپنی پھوپھی جان سیدنا زینب سے پوچھتے ہیں اے پوپھی جان یہ کوئے والے کیوں رو رہے ہیں ان کے رونے کی کیا وجہ ہے؟ اماں جی زینب بتاتی ہیں یہ آپ کے بابا حسین کو رو رہے ہیں سیدنا زین العابدین کہتے ہیں: اے میری پھوپھی جان! مجھے یہ بتاؤ اگر انہوں نے میرے بابا کو شہید نہیں کیا تو کن لوگوں نے شہید کیا ہے یہ خود ہی شہید کرنے والے ہیں اور خود ہی رونے والے ہیں بات وہی ہے جو اللہ پاک نے سورہ یوسف میں بتائی ہے۔

اللہ پاک فرماتے ہیں۔

وَجَاءَ وَآبَاهُمُ عِشَاءً يَبْكُونَ ۝ (یوسف)

یوسف علیہ السلام کے بھائی جناب یوسف علیہ السلام کو کنوئیں میں پھینک کر یعقوب علیہ السلام کے پاس روتے ہوئے آئے۔

وَجَاءَ وَ عَلَىٰ قَمِيصِهِ بِدَمٍ كَذِبٍ۔ (یوسف: ۱۸)

یہ بھائی یوسف علیہ السلام کا کرتہ اتار کر اسے جھوٹا خون لگا کر گیارہ میل چپ کر کے چلتے آئے بارہواں میل شروع ہوا سیدنا یعقوب علیہ السلام کے پاس پہنچے تو رونے لگ پڑے باپ کہتا ہے بیٹو کیا بات ہے کیوں رو رہے ہو؟ بیٹے عرض کرتے ہیں ابا جی ہم دور چلے گئے تو پیچھے آپ کے یوسف کو بھیڑیا کھا گیا آپ فرماتے ہیں اس کی کیا نشانی ہے؟ بیٹے کرتہ

سامنے کر کے کہتے ہیں: اباجی! بھاگتے ہوئے بھیڑیے سے آپ کے یوسف کا صرف کرتہ ہی ہمارے ہاتھ آیا ہے آپ فرماتے ہیں۔

بَلْ سَوَّلَتْ اَنْفُسُكُمْ اَمْراً فَصَبْرٌ جَمِيْلٌ۔ (یوسف: ۱۸)

تسی کہو بھگیاڑاں کھادا' یوسف بدر منیراں
اے کرتہ کیوں سلامت رہیا' کیوں نہ ہو گیا لیراں
او بھگیاڑ تساڑے نالوں' نکلیا اے عجب نیارا
کرتے دا بے ادب نہیں ہو یا' تے یوسف کھا گیا سارا
اللہ پاک ہمیں حقائق سمجھنے کی توفیق عطا فرمائے۔

وَ اٰخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِيْنَ۔



استقامت

بِسْمِ اللَّهِ الرَّحْمَنِ الرَّحِيمِ- إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا
تَنَزَّلُ عَلَيْهِمُ الْمَلَائِكَةُ أَلَّا تَخَافُوا وَلَا تَحْزَنُوا وَأَبْشِرُوا
بِالْجَنَّةِ الَّتِي كُنتُمْ تُوعَدُونَ ۝ نَحْنُ أَوْلِيُّكُمْ فِي الْحَيَاةِ الدُّنْيَا
وَفِي الْأَخِرَةِ وَلَكُمْ فِيهَا مَا تَشْتَهُى أَنْفُسُكُمْ وَلَكُمْ فِيهَا مَا
تَدْعُونَ ۝ نَزَّلْنَا مِنْ غَفُورٍ رَحِيمٍ ۝ (حم السجدة: ۳۰-۳۲)

ہر قسم کی حمد و ثناء اللہ جل جلالہ کی ذات کیلئے بے شمار ان گنت درود و سلام سید الاولین
و الآخرین امام کائنات جناب محمد رسول اللہ ﷺ کی ذات گرامی پر۔

دوستو اور بزرگو! آج کے خطبہ جمعہ میں چوبیسویں پارہ کی سورۃ حم السجدہ سے میں
نے آپ کے سامنے قرآن پاک کی تین آیات پڑھی ہیں اللہ مالک سے دعا ہے کہ اللہ
کریم مجھے صحیح صحیح بیان کرنے کی توفیق عطا فرمائے۔

صحابہ کرام اور صحابیات رضی اللہ عنہم جن کو اسلام کی وجہ سے تکالیف دی گئیں جن کی وجہ
سے ہم تک اسلام پہنچا ہے آج اللہ مالک کی توفیق سے ان کے بارہ میں عرض کروں گا
کہ وہ دین پر کتنے کپے اور قائم تھے ان کو کتنی تکالیف آئیں ان کو ذبح کر دیا گیا، گرم
ریت پر لٹا دیا گیا، گلوں پر چھریاں چلا کر لہو لہان کر دیا گیا، لیکن صحابہ کرام رضی اللہ عنہم ایمان
سے نہیں پھرے اور نبی پاک ﷺ کا ساتھ نہیں چھوڑا اس طرح کے لوگوں کے بارہ میں
اللہ تعالیٰ کے قرآن نے اعلان کیا ہے اللہ تعالیٰ فرماتے ہیں:

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَنَزَّلُ عَلَيْهِمُ الْمَلَائِكَةُ۔

جو لوگ کہہ دیتے ہیں ہمارا رب اللہ ہے، کلمہ پڑھ کر اللہ پاک کو رب مان لیتے ہیں

اور میرے نبی کو اللہ تعالیٰ کا نبی تسلیم کر لیتے ہیں، اللہ تعالیٰ کو رب مانا اور مصطفیٰ ﷺ کو رہبر اور ہمنما جانا، پھر اسی پر قائم رہے، پھر جو کچھ ہوا متزلزل نہیں ہوئے، برادریوں نے زور ڈالا، یہ ڈمگائے نہیں، بایکٹ کیا گیا، یہ ہلے نہیں، جب بچے اور جائیدادیں چھین لی گئیں، تو پھر بھی ڈمگائے نہیں، کلمہ پڑھ کر کلمہ پر قائم رہے، ان پر اللہ کریم کے فرشتے نازل ہوتے ہیں، جو ان کو خوشخبری، مبارک اور حوصلہ دیتے ہیں، زندگی میں بھی اللہ کریم کے فرشتے ان کے ساتھ ہیں اور جب موت آتی ہے، اس وقت بھی فرشتے ساتھ ہیں، جو ان کو تسلی دیتے ہیں، مومن کی جان نکل رہی ہوتی ہے اور فرشتے کہہ رہے ہوتے ہیں:

يَا أَيَّتُهَا النَّفْسُ الْمُطْمَئِنَّةُ ۝ ارْجِعِي إِلَىٰ رَبِّكِ رَاضِيَةً مَّرْضِيَّةً ۝
فَادْخُلِي فِي عِلْدِي ۝ وَاَدْخُلِي جَنَّتِي ۝ (الفجر: ۲۷-۳۰)

فرشتے بڑے پیار اور محبت سے جان نکالتے ہیں اور ساتھ ہی مومن کے سامنے جنت کا نقشہ بھی پیش کرتے ہیں، بعض آدمی جنت دیکھ کر ہنس پڑتے ہیں اور جان نکل رہی ہوتی ہے اور ادھر جنت کا نقشہ سامنے ہوتا ہے، قرآن کہتا ہے، یہ بندے خوش ہو کر جنت کی طرف جارہے ہوتے ہیں اور ساتھ ہی مسکرا رہے ہوتے ہیں۔

قرآن پاک نے بتایا ہے کہ فرعون بے ایمان سیدہ آسیہ رضی اللہ عنہا کو سزا دلوا رہا ہے، جیتی جاگتی جان کے ہاتھ پاؤں میں ”کیل“ ٹھوکنے دیئے ہیں، سیدہ آسیہ رضی اللہ عنہا کو مار پڑ رہی ہے تو آپ آسمان کی طرف مونہہ کر کے کہتی ہیں:

رَبِّ ابْنِ لِيْ عِنْدَكَ بَيْتًا فِى الْجَنَّةِ۔ (التحریم: ۱۱)

اے میرے پروردگار! اب فرعون کی کوٹھیوں میں میرا دل نہیں لگتا، میں چاہتی ہوں کہ جو تیرے عرش کے نیچے جنت ہے، وہاں میری کوٹھی بن جائے، سیدہ آسیہ رضی اللہ عنہا کو اللہ پاک اس کی جنت دکھا دیتے ہیں تو سیدہ آسیہ رضی اللہ عنہا جنت دیکھ کر ہنس پڑتی ہیں، فرعون کہتا ہے، دیکھو یہ پاگل ہو گئی ہے، سیدہ آسیہ رضی اللہ عنہا فرماتی ہیں، میں پاگل کب ہوئی ہوں، یہ کہتا ہے، پھر مار کھا کر ہنستی کیوں ہے، سیدہ آسیہ رضی اللہ عنہا فرماتی ہیں، تو اس بات کو سمجھا نہیں، ہنسی تو

مجھے اس لئے آرہی ہے جب میں آسمان کی طرف دیکھتی ہوں تو اللہ کریم ساتوں آسمان چیر کر مجھے میری جنت کی کوٹھی دکھا دیتے ہیں۔

قرآن پاک نے بتایا ہے کہ ایک گاؤں کی طرف لوگوں کو سمجھانے کے لئے دو نبی آئے پھر تیسرا بھی آگیا اسی نوے ہزار کی آبادی ہے انہوں نے پروگرام بنایا کہ ان انبیاء کرام ﷺ نبیوں کو شہید کر دو۔

قرآن مجید کہتا ہے:

وَجَاءَ مِنْ أَقْصَا الْمَدِينَةِ رَجُلٌ يَسْعَى قَالَ يَاقَوْمِ اتَّبِعُوا الْمُرْسَلِينَ
اتَّبِعُوا مَنْ لَا يَسْئَلُكُمْ أَجْرًا وَهُمْ مُهْتَدُونَ ۝ وَمَالِيَ لَا أَعْبُدُ
الَّذِي فُطِرَ نَبِيُّ وَالْيَهُ تَرْجَعُونَ ۝ (يس: ۲۰-۲۲)

ایک آدمی جس کا نام حبیب نجار ہے یہ بستی کے کنارے پر رہتا ہے یہ لوگوں کو آ کر کہتا ہے ان انبیاء کرام ﷺ کی بات مان لو لوگوں نے انبیاء کرام ﷺ کو مارنا چھوڑ کر اس کو لٹا لیا اور اس کے پیٹ پر چڑھ کر ناچنا کو دنا شروع کر دیا یہ بد معاش اللہ تعالیٰ کے ولی کے پیٹ پر ٹانگیں مار رہے ہیں حبیب نجار کی انتڑیاں باہر آ جاتی ہیں آسمان سے آواز آتی ہے ”قِيلَ ادْخُلِ الْجَنَّةَ“ تو میری جنت میں داخل ہو جا۔ اب اس کو یہ جنت دیکھ کر قوم کی فکر پڑ گئی کہتا ہے ”يَلَيْتَ قَوْمِي يَعْلَمُونَ ۝“ کاش میری قوم کو پتہ چل جائے کہ اللہ پاک نے میرے ساتھ کیا سلوک کیا ہے۔

اسی لئے اللہ کا قرآن کہتا ہے:

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ
أَلَّا تَخَافُوا وَلَا تَحْزَنُوا وَأَبْشِرُوا بِالْجَنَّةِ الَّتِي كُنْتُمْ تُوعَدُونَ ۝

(فصلت: ۳۰)

جو لوگ کہتے ہیں کہ ہمارا رب اللہ ہے پھر جو بھی ہو جائے ڈگمگاتے نہیں بلکہ اس پر قائم رہتے ہیں ان کے لئے فرشتے دعائیں کرتے ہیں فرشتے آ کر ان کو تسلی دیتے ہیں

کہ ڈرنے اور غم کرنے کی ضرورت نہیں، خوش ہو جاؤ، جس جنت کا اللہ پاک نے تمہارے ساتھ وعدہ کیا تھا وہ جنت اللہ کریم نے تم کو الاٹ کر دی ہے۔

جب مومن کی روح نکلتی ہے تو فرشتہ جنت کا نقشہ سامنے کر دیتا ہے، فرشتہ بڑے پیار اور محبت سے اس کی جان قبض کرتا ہے اور ساتھ تسلی دیتے ہوئے کہتا ہے: ع

آ دنیا جگہ خلل فساداں تے تندوں کا رہنما

نبی ولی استھے رہیا نہ کوئی، سنبھال کوچ کیتو نے ڈیرہ

یہ دنیا فساد کی جگہ ہے، یہ دنیا سکون اور امن کی جگہ نہیں، ایک جب موت آتی ہے تو فرشتے مبارک دیتے ہیں اور دوسرا جب مومن فوت ہوتا ہے تو اس کی وفات پر زمین روتی ہے، آسمان روتا ہے، اللہ کی قسم ہے جہاں روتا ہے، پھر جب قبر میں جاتا ہے تو اس وقت فرشتے کہتے ہیں:

نَحْنُ أَوْلَىٰ وَأَوْكَمُ فِي الْحَيٰوةِ الدُّنْيَا وَفِي الْآخِرَةِ۔ (حم السجدہ ۳۱)

اب گھبرانا نہیں، ہم تیرے دوست ہیں، ہم دنیا میں بھی تیرے ساتھ تھے، قبر میں بھی تیرے ساتھ ہیں اور قیامت کے دن قبر سے نکلتے ہوئے بھی تیرے ساتھ ہوں گے، فرشتے یا نیک اعمال اس کو اپنے پروں پر بٹھا کر محشر کے میدان میں لے جائیں گے لیکن کس کو لے جائیں گے، فرشتے ساتھ کس کا دیں گے، اللہ پاک فرماتے ہیں وہ جو کلمہ پڑھ کر پھر اس پر قائم رہے گا، اگر ڈمکا گیا تو پھر بات نہیں بنے گی۔

سیدہ زینرہ رضی اللہ عنہا نے کلمہ پڑھ لیا، عمر بوڑھی ہے، کافر مار مار کر برا حال کر دیتے ہیں، حتیٰ کہ نوبت یہاں تک آئی کہ دشمنوں کی اذیت کی وجہ سے سیدہ زینرہ رضی اللہ عنہا کی آنکھوں کا نور ختم ہو گیا، آپ آنکھوں سے نابینا ہو گئیں، ابو جہل بے ایمان جیسے طعنے دیتے ہیں، اے زینرہ تو نے لات، منات، عزیٰ اور ہبل کو چھوڑا ہے تو انہوں نے تیری آنکھیں گنوا دی ہیں، تو نے ہمارے بتوں کو چھوڑا ہے تو یہ تجھ پر ناراض ہو گئے ہیں، انہوں نے تیری آنکھیں خراب کر دی ہیں، تو پہلے بتوں کو پوجتی تھی تو تیری آنکھیں درست تھیں،

اب تو نے بتوں کو چھوڑ دیا ہے تو تیری آنکھوں کا نور ختم ہو گیا ہے۔

سیدہ زینرہ رضی اللہ عنہا کو پتہ چلا کہ مشرکوں نے مجھے طعنہ دیا ہے کہ بتوں نے میری آنکھیں خراب کر دی ہیں تو آپ آسمان کی طرف ہاتھ اٹھا لیتی ہیں اور اللہ تعالیٰ کے سامنے دعا کرتی ہیں یا اللہ ویسے تو آنکھیں نہ بھی ہوں تو کوئی ایسی بات نہیں میں بغیر آنکھوں کے ہی زندگی گزار لوں گی لیکن ان مشرکوں نے طعنہ دیا ہے کہ ہمارے خداؤں نے تیری آنکھیں خراب کر دی ہیں اے اللہ اگر تو چاہے تو آنکھیں واپس بھی کر سکتا ہے سیدہ زینرہ رضی اللہ عنہا دعا کر کے ہاتھ مونہہ پر پھیرتی ہیں تو میرا رب ان کی آنکھیں درست فرما دیتا ہے۔

آپ فرماتی ہیں مان لیتی ہوں اگر تمہارے بتوں نے میری آنکھیں خراب کی ہیں تو دیکھو کہ میرے رب نے واپس دے دی ہیں (اگر تمہارے خداؤں میں اتنی طاقت ہے تو انہیں کہو کہ وہ واپس لے کر دکھائیں) دیکھو یہ کتنے پختہ ایمان والی عورت ہے۔ (بیہی)

سیدہ سمیہ رضی اللہ عنہا کے خاوند یا سر۔ بیٹے عبد اللہ اور عمار رضی اللہ عنہما کے سامنے میرے نبی صلی اللہ علیہ وسلم مکہ میں جوان ہوئے سیدہ سمیہ اور سیدنا یاسر رضی اللہ عنہما بھی بوڑھی عمر کے ہیں بیٹا عبد اللہ اور عمار رضی اللہ عنہما جوان ہیں سیدہ سمیہ رضی اللہ عنہا کو ابو جہل بے ایمان اتا مارتا ہے کہ مار مار کر آپ کی ریڑھ کی ہڈی توڑ دیتا ہے نبی صلی اللہ علیہ وسلم ان کے محلہ سے گذرتے ہیں تو ان کے گھر سے رونے کی آواز آرہی ہے ابو جہل بے ایمان ان کو مار رہا ہے اللہ کے نبی فرماتے ہیں:

اَصْبِرُوا اَلْیَاسِرَ۔

اے آل یاسر! صبر کرو! میں محمد صلی اللہ علیہ وسلم کہہ رہا ہوں تمہارا وعدہ جنت ہے سیدہ سمیہ اور سیدنا یاسر رضی اللہ عنہما فرش پر لیٹے ہوئے ہیں اور ابو جہل بے ایمان ان کو سزا دے رہا ہے سیدہ سمیہ رضی اللہ عنہا نے دیکھا کہ یہ بے ایمان چلا گیا ہے آپ تھوڑا سا سر اٹھا کر اپنے خاوند سیدنا یاسر رضی اللہ عنہ کو تسلی دے رہی ہیں کہتی ہیں مع

مائی سمیہ کہندی یاسر میاں دینوں مول نہ ڈولیں

بھانویں لکھ تکلیفیں ملن پر کلمہ منونہوں بولیں

سیدنا یاسر رضی اللہ عنہ کو فرماتی ہیں یا سر یہ جتنی چاہیں تکالیف پہنچاتے جائیں لیکن کلمہ نہیں چھوڑنا، ابو جہل بے ایمان سیدہ سمیہ رضی اللہ عنہا کی ایک ٹانگ ایک اونٹ کے ساتھ اور دوسری دوسرے اونٹ کے ساتھ باندھ دیتا ہے ایک اونٹ کو مشرق کی طرف اور دوسرے اونٹ کو مغرب کی طرف چلا دیتا ہے پھر یہ بے ایمان سیدہ سمیہ رضی اللہ عنہا کی شرم گاہ میں نیزہ مارتا ہے، لیکن سیدہ سمیہ رضی اللہ عنہا ڈگر لاتی نہیں، دین پر کچی ہیں، جسم چیر دیا گیا لیکن انہوں نے کلمہ نہیں چھوڑا۔

بابا جی مصمام رضی اللہ عنہ فرماتے ہیں ع

اک مائی آ کے مونہوں جدوں کلمہ بولیا
آئیاں سینکڑے مصیبتاں نہ دل ڈولیا
بدن اونٹاں نال بھن کے دو پھاڑ ہو گیا
سوہنے نبی جی دے سنگ جیدا پیار ہو گیا
بھانویں کیڈا گناہ گار بیڑا پار ہو گیا

سیدہ سمیہ رضی اللہ عنہا شہید ہو گئیں، یہ عالم اسلام کی پہلی خاتون ہے جس نے اللہ تعالیٰ کے راستہ میں اپنی جان دے دی، اور وہ وقت بھی آیا کہ سیدنا یاسر رضی اللہ عنہ اور آپ کے جوان بیٹے سیدنا عبداللہ رضی اللہ عنہ کو ستون کے ساتھ باندھ کر شہید کر دیا گیا، اب سیدنا عمار رضی اللہ عنہ اکیلے رہ گئے، یہ میرے نبی کے پاس آ کر عرض کرتے ہیں، آقا امی ابو اور بڑا بھائی شہید ہو گیا ہے، میں اکیلا رہ گیا ہوں، میرے نبی آسمان کی طرف مونہہ کر کے فرماتے ہیں، اللہ سیدنا عمار کے گھر والوں کو جنت عطا فرمادے۔

یہ ہیں وہ لوگ جنہوں نے کہا ہے:

إِنَّ الَّذِينَ قَالُوا رَبَّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ

(حم السجده: ۳۰)

کہیں اللہ پاک فرماتے ہیں:

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا فَلَا خَوْفٌ عَلَيْهِمْ وَلَا هُمْ

يَحْزَنُونَ ۝ (الاحقاف: ۱۳)

کلمہ پڑھنا آسان ہے اور کلمہ پر پکار رہنا بڑا مشکل ہے اس دور میں اگر کوئی شریعت پر عمل کرے تو بڑی مشکل بات ہے۔

سیدنا حذیفہ بن یمان رضی اللہ عنہ کمانڈر کی حیثیت سے دنیا کی سپر طاقت روم کے بارڈر پر بیٹھے ہوئے ہیں آٹھ منے ساٹھ منے صف بستہ فوجیں ہیں پہلے لڑائے ہوتی تھیں تو کھانے کا وقفہ چھوڑ لیتے تھے دونوں طرف کے فوجی ایک دوسرے کو کہہ لیتے تھے کہ اب کھانا کھانا ہے تم بھی کھانا کھا لو اور ہم بھی کھانا کھا لیتے ہیں پھر جو ہوگا دیکھا جائے گا سیدنا حذیفہ بن یمان رضی اللہ عنہ کے سامنے دشمنوں کی فوج بیٹھی ہوئی ہے آپ کے ہاتھ سے روٹی کا لقمہ گر گیا یا اس طرح سمجھیں کہ فوج کے کمانڈر کے ہاتھ سے بوٹی زمین پر گر گئی آپ وہ بوٹی پکڑ کر صاف کر کے کھانے لگے تو آپ کا ایک فوجی بڑے باادب طریقہ سے کھڑا ہو کر کہتا ہے حضرت! زمین سے پکڑ کر لقمہ نہ کھائیے سامنے دشمن کی فوج بیٹھی ہوئی ہے وہ دیکھ کر کہیں گے کہ یہ بھوکے زمین سے لقمہ پکڑ کر کھانے والے بھوکے اور پیروں سے ننگے مسلمان ہم سے لڑنے کے لئے آگئے ہیں۔

سیدنا حذیفہ رضی اللہ عنہ فرماتے ہیں کیا ان کتوں کے لئے میں نبی صلی اللہ علیہ وسلم کی سنت چھوڑ دوں میں ان کتوں کے لئے نبی پاک صلی اللہ علیہ وسلم کی سنت نہیں چھوڑ سکتا اللہ کریم ان شاء اللہ ہمیں فتح عطا فرمائے گا۔

یہ ہیں وہ لوگ جو کلمہ پڑھ کر پکار رہتے ہیں اور کیسے کیسے صحابہ کرام رضی اللہ عنہم ہیں۔

احد کا میدان ہے میرے نبی صلی اللہ علیہ وسلم کی فوج میدان میں پہنچ گئی نبی صلی اللہ علیہ وسلم اپنی تلوار پکڑ کر فرماتے ہیں میری تلوار کو پکڑ کر اس کا حق کون ادا کرے گا سیدنا علی رضی اللہ عنہ فرماتے ہیں میں نے آگے ہو کر عرض کیا آقا یہ تلوار مجھے دیدیں آپ نے فرمایا علی پیچھے ہٹ جاؤ

سیدنا زبیر رضی اللہ عنہ آگے ہوئے (یہ میرے نبی علیہ السلام کی پھوپھی سیدہ صفیہ رضی اللہ عنہا کے بیٹے ہیں پہلے بچا کے بیٹے نے تلوار مانگی میرے نبی نے اس کو نہ دی یہ پھوپھی کا بیٹا ہے) انہوں نے تلوار مانگی میرے نبی نے ان کو بھی نہ دی سیدنا مقداد رضی اللہ عنہ کھڑے ہو کر عرض کرتے ہیں آقا مجھے تلوار دے دیں میرے نبی نے ان کو بھی تلوار نہ دی پھر ایک صحابی سیدنا ابودجانہ رضی اللہ عنہ آگے آ کر عرض کرتے ہیں آقا تلوار کا حق کیا ہے میں اڑا کروں گا پہلے حق بتائیے پھر تلوار عطا فرما دیجئے آپ علیہ السلام فرماتے ہیں اے میرے ابودجانہ! یہ میری تلوار پکڑ کر اتنی دیر تک واپس نہیں آنا جتنی دیر تک تلوار ٹوٹ نہ جائے اور دوسری بات یہ ہے کہ میری تلوار سے بچوں اور عورتوں کو نہیں مارنا سیدنا ابودجانہ رضی اللہ عنہ عرض کرتے ہیں آقا میں اس کا حق ادا کروں گا آپ علیہ السلام نے تلوار سیدنا ابودجانہ رضی اللہ عنہ کو دے دی سیدنا زبیر بن عوام رضی اللہ عنہ کہتے ہیں: میرے دل میں یہ بات آئی کہ میں آپ علیہ السلام کی پھوپھی کا بیٹا ہوں اور قریشی بھی ہوں آپ نے مجھے تلوار نہیں دی اور ابودجانہ کو دے دی ہے سیدنا زبیر رضی اللہ عنہ فرماتے ہیں کہ سیدنا ابودجانہ رضی اللہ عنہ نے سرخ رنگ کی پٹی اپنے ماتھے پر باندھ لی ابودجانہ رضی اللہ عنہ جب سرخ رنگ کی پٹی باندھ لیتے تھے اس کا معنی یہ ہے کہ اب موت سے نہیں ڈرتا سیدنا ابودجانہ رضی اللہ عنہ احد کے میدان میں اکڑا کر چل رہے ہیں میرے نبی فرماتے ہیں اس طرح کی چال اللہ پاک کو اچھی نہیں لگتی لیکن جنگ میں اس طرح کی چال رب تعالیٰ کو اچھی لگتی ہے سیدنا ابودجانہ رضی اللہ عنہ وار کرتے جا رہے ہیں جو شخص سامنے آتا ہے آپ اس کو ہی تلوار مار کر جہنم رسید کر دیتے ہیں۔

سیدنا زبیر رضی اللہ عنہ فرماتے ہیں میں نے دیکھا کہ کافروں کا ایک آدمی جو مسلمانوں کو زخمی شہید کرتا جا رہا ہے میں نے دل ہی دل میں دعا کر دی یا اللہ ان دونوں کا مقابلہ ہو جائے اللہ پاک نے میری دعا قبول فرمائی دونوں کا آمنا سامنا ہو گیا اس کافر نے تلوار ماری تو سیدنا ابودجانہ رضی اللہ عنہ نے ڈھال سے روک دی پھر سیدنا ابودجانہ رضی اللہ عنہ نے وار کیا تو کافر کو جہنم میں پہنچا دیا اور پھر وہ وقت بھی آیا کہ سیدنا ابودجانہ رضی اللہ عنہ لڑتے لڑتے شہید

ہو گئے اور اللہ پاک نے مسلمانوں کو فتح عطا فرمادی۔

صحابہ کرام رضی اللہ عنہم کی تھوڑی سی غلطی کی وجہ سے درہ خالی دیکھ کر خالد بن ولید پیچھے سے حملہ کر دیتے ہیں، نتیجہ کیا نکلا؟ میرے نبی کے پاس سات انصاری اور دو مہاجرین، صرف نو آدمی رہ گئے، میرے نبی فرماتے ہیں اے میرے صحابہ! جو شخص میرا دفاع کرے گا وہ جنت میں میرے ساتھ ہوگا، ایک انصاری اٹھا جو دفاع کرتے کرتے شہید ہو گیا، دوسرا اٹھا وہ بھی شہید ہو گیا، تیسرا بھی شہید چوتھا، پانچواں اور چھٹا بھی شہید ہو گیا، اب ساتواں سیدنا صیاد ابن سکن رضی اللہ عنہ دفاع کر رہا ہے یہ بھی لڑتے لڑتے زخمی ہو گیا ہے، صحابہ کرام رضی اللہ عنہم اسے خیمہ میں لے جانے کی کوشش کرتے ہیں، لیکن یہ کہتا ہے مجھے کھڑا کر دو، میں نبی پاک ﷺ کا یہاں ہی پہرہ دیتا رہوں گا، یہ اتنے زخمی ہو گئے ہیں کہ اٹھ نہیں سکتے، صحابہ کرام رضی اللہ عنہم اسے اٹھا کر میرے نبی کے قدموں میں لے جاتے ہیں، اس نے اپنا سر نبی پاک ﷺ کے قدموں پر رکھ دیا، میرے نبی فرماتے ہیں، ابن سکن! تیری کوئی خواہش ہو تجھے اس وقت کون سی چیز چاہیے یہ میرے نبی کے قدموں پر اپنا مونہہ رکھ کر کہتا ہے، آقا ایک ہی خواہش تھی، آپ فرماتے ہیں کون سی عرض کرتا ہے ع

نکل جائے دم تیرے قدموں کے نیچے

یہی دل کی حسرت یہی آرزو ہے

محبوب اور تو کوئی چیز نہیں، میں یہی چاہتا تھا کہ میری جان نکلے تو نبی پاک ﷺ کے قدموں میں نکلے۔

یہ ہیں وہ بندے!

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا-

جنہوں نے کہا، دیا ہمارا رب اللہ ہے، پھر ڈمگائے نہیں۔

برادریاں چھوڑتی ہیں، تو چھوڑ جائیں۔

یار دوست ناراض ہوتے ہیں تو ہو جائیں۔

لیکن ایمان چھوڑتے ہیں۔

سیدنا سعد رضی اللہ عنہ مسلمان ہوئے، ماں کا سعد کے ساتھ بڑا پیار ہے اور سیدنا سعد رضی اللہ عنہ کی ماں سے بری محبت ہے، ماں کہنے لگی بیٹا سعد! تو نے نیا دین اختیار کر لیا ہے، کلمہ چھوڑ دے ورنہ میں دھوپ میں بیٹھنے لگی ہوں، ماں کا مطالبہ دیکھیں کیسا ہے، کہتی ہے میں نہ روٹی کھاؤں گی، نہ پانی پیوں گی اور نہ دھوپ سے چھاؤں میں بیٹھوں گی، میں تڑپ تڑپ کر مر جاؤں گی اور مشہور ہوگا کہ سعد ماں کا قاتل ہے، تو جب تک نبی پاک ﷺ سے کفر نہیں کرے گا، اتنی دیر تک میں دھوپ سے چھاؤں میں نہیں بیٹھوں گی، سیدنا سعد رضی اللہ عنہ فرماتے ہیں، میں نے بڑا سمجھایا، امی جان یہ دین سچا ہے، آپ کچھ کھاپی لیں اور سائے تلے ہو جائیں۔

آپ کو معلوم ہے کہ بعض بوڑھی عورتیں ضد پر آجائیں تو جلدی نہیں چھوڑتیں، یہ مائی بھی ضد پر آگئی، کہتی ہے، سعد میں سائے تلے نہیں ہوں گی، جناب سعد رضی اللہ عنہ نے سوچا، میری ماں اس طرح نہیں مانے گی، فرماتے ہیں مع

سعد کہیا کھا قسم اللہ دی، تے سن لے ماں پیاری
جے سو جان جائے مل تینوں، میں اس سوہنے اتوں واری
پیش میرے سب نکل جاوے تے اک ایک ہو کے تیری
تاں بھی کلمہ کدی نہ چھوڑاں

امی سن لے، اگر تو کفر میں پکی ہے تو میں دین میں پکا ہوں، اگر تو میری بات نہیں مانتی، دھوپ میں بیٹھی مر جائے پھر زندہ ہو، پھر مر جائے پھر زندہ ہو، ایک دفعہ نہیں سو دفعہ اس طرح ہو جائے، اللہ کی قسم ہے میں کلمہ نہیں چھوڑوں گا۔

سیدنا حبیب رضی اللہ عنہ کو کافروں نے پکڑ لیا، مسیلہ کذاب کہتا ہے، کیا تو گواہی دیتا ہے کہ میں اللہ کا رسول ہوں، صحابی کہتا ہے میں گواہی دیتا ہوں کہ محمد ﷺ اللہ کے رسول ہیں، یہ کہنے لگا دیکھ لے ابھی وقت ہے، سیدنا حبیب رضی اللہ عنہ فرماتے ہیں، میں نے ایسے ہی

نہیں، بلکہ سوچ سمجھ کر کلمہ پڑھا ہے، مسلمان بے ایمان کہنے لگا، اس کے دائیں ہاتھ کی چھوٹی انگلی کاٹ دو، دائیں ہاتھ کی چھوٹی انگلی کاٹ دی گئی، کہتا ہے اب دوسری کاٹ دو، دوسری بھی کاٹ دی گئی، کہتا ہے اب تیسری کاٹ دو، وہ بھی کاٹ دی گئی، چوتھی بھی کاٹ دی گئی، پانچویں بھی کاٹ دی گئی، پانچوں انگلیاں کاٹ دی گئیں، سیدنا حبیب رضی اللہ عنہ فرماتے ہیں میں گواہی دیتا ہوں کہ محمد ﷺ اللہ کے سچے نبی ہیں، مسلمان کہنے لگا، اب بائیں پیر کی چھوٹی انگلی کاٹ دو، وہ بھی کاٹ دی گئی، کہتا ہے اب دوسری کاٹ دو، تیسری، چوتھی، پانچویں، بائیں پیر کی پانچوں انگلیاں کاٹ دی گئیں، مسلمان کہتا ہے کیا تو گواہی دیتا ہے کہ میں اللہ کا نبی ہوں، سیدنا حبیب رضی اللہ عنہ فرماتے ہیں میں ایک ہی گواہی دیتا ہوں کہ محمد ﷺ اللہ کے نبی ہیں، مسلمان پھر حکم دیتا ہے کہ اس کے بائیں ہاتھ کی چھوٹی انگلی کاٹ دو پھر دوسری پھر تیسری، چوتھی، پانچویں اگر پھر بھی گواہی دیتا ہے کہ محمد اللہ کا سچا نبی ہے، پھر دائیں پیر کی پانچوں انگلیاں ایک ایک کر کے کاٹ دی گئیں، (ایک ہی دفعہ ہاتھ کاٹنے کی اور تکلیف ہے اور ایک ایک انگلی کاٹ دینے کی اور تکلیف ہے) صحابی رسول نے بیس انگلیاں کٹوائیں ہیں، صحابی کہتا ہے میں یہی کہوں گا کہ محمد ﷺ اللہ کے سچے نبی ہیں، یہ کہتا ہے اس کے ٹکڑے ٹکڑے کر دو، سیدنا حبیب رضی اللہ عنہ فرماتے ہیں کوئی پرواہ نہیں، آپ نے جان کی بازی لگا دی ہے لیکن اللہ رسول کو نہیں چھوڑا۔

سیدنا عبداللہ بن حذافہ سہمی رضی اللہ عنہ کو رومیوں کے فوجیوں نے گرفتار کر کے اپنے حکمران کے سامنے پیش کر دیا، کہتے ہیں: بادشاہ! یہ ہمارا جنگی قیدی ہے، اس نے ہمارے بڑے فوجی مارے ہوئے ہیں، اس کو کوئی سزا دی جائے، سیدنا عبداللہ بن حذافہ سہمی رضی اللہ عنہ بڑے خوبصورت تھے، شاہ روم انہیں اپنے سامنے بلا لیتا ہے، وہ تخت پر بیٹھا ہوا ہے، اس کی ایک ہی بیٹی ہے، وہ بھی اس کے ساتھ تخت پر بیٹھی ہوئی ہے، شاہ روم کہتا ہے اگر تو کلمہ چھوڑ دے تو آدھی حکومت بھی دے دوں گا اور یہ میری ایک ہی بیٹی ہے اس کا رشتہ بھی تجھے دے دوں گا۔

دیکھ لیں! یہ کتنی بڑی پیشکش ہے، ہمارے یہاں اگر کہیں سے کوئی رعایت ملے تو عیسائیوں کا فارم پر کر لیتے ہیں، پچھلے دنوں حکومت کی طرف سے زکوٰۃ کی چٹھی ہوئی تو بعض لوگوں نے شیعہ ہونے کے فارم پر کر دیئے ہیں۔

میرے بھائی! اللہ پاک نے اپنے محبوب کو پوری کائنات سے چن کر صحابہ دیئے ہیں، وہ کہتا ہے بیٹی کا رشتہ بھی لے لے اور روم کی آدھی سلطنت بھی لے لے، سیدنا عبد اللہ ﷺ فرماتے ہیں یہ تو تیری ایک بیٹی ہے، اگر تیری سینکڑوں بیٹیاں ہوں اور تو پوری دنیا کی حکومت اور اپنی بیٹیاں مجھے دے دے تو میں نبی ﷺ کے جوتے کی نوک پر قربان کر دوں، یہ ہیں وہ لوگ!

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا۔

اے مسلمان! تو بھی ذرا غور کر، تو قدم قدم پر ڈگمگا رہا ہے، تو قدم قدم پر اسلام کو چھوڑ رہا ہے۔

روم کا بادشاہ کہنے لگا اس کو جیل میں بند کر دو، آپ فرماتے ہیں کوئی پرواہ نہیں، آپ کو جیل میں بند کر دیا گیا، بادشاہ کہنے لگا، اس کو کھانے کے لئے خنزیر کا گوشت اور پینے کے لئے شراب دینا۔

حافظ ابن کثیر رحمہ اللہ تفسیر ابن کثیر میں لکھتے ہیں، آپ کو کھانے کے لئے سور کا گوشت اور پینے کے لئے شراب دی گئی، آٹھ دن جیل میں رکھا، آٹھ دن بھوک سے گذر گئے ہیں لیکن آپ نے نہ سو کھایا ہے اور نہ شراب پی ہے، شاہ روم کہنے لگا تیرے دین میں تو لکھا ہوا ہے کہ جب بندہ مجبور ہو تو خنزیر کھا کر اور شراب پی کر جان بچا سکتا ہے؟ سیدنا عبد اللہ ﷺ فرماتے ہیں، بادشاہ یہ تو مجھے بھی پتہ ہے لیکن میں نے اس لئے خنزیر کا گوشت نہیں کھایا، شراب اس لئے نہیں پی کہ تو میرے محبوب ﷺ کا دشمن ہے، میں نبی ﷺ کے دشمن کو خوش نہیں کرنا چاہتا، بادشاہ کہنے لگا، کیا تو کلمہ نہیں چھوڑے گا؟ فرمایا: نہیں چھوڑوں گا، بادشاہ کہتا ہے، تیل کا کڑا ہا چڑھاؤ، تیل کا کڑا ہا چڑھا دیا گیا، تیل آگ

جیسا ہو گیا تو ایک اور مسلمان جو پہلے سے قیدی تھا اس کو پکڑ کر تیل کے جلتے ہوئے کڑا ہے میں پھینک دیا گیا اس کی ہڈیاں جل گئیں شاہ روم کہتا ہے اگر تو کلمہ چھوڑ دے تو ٹھیک ہے ورنہ جو حشر اس کا ہوا ہے تیرا بھی ہوگا سیدنا عبداللہ بن حذافہؓ بھی فرماتے ہیں بادشاہ کوئی پرواہ نہیں بادشاہ کہنے لگا میرے سامنے سولی بنا کر اس کو سولی پر چڑھا دو سیدنا عبداللہؓ کو سولی پر چڑھانے لگے تو آپ کی آنکھوں میں آنسو آ گئے شاہ روم کہتا ہے اس کو واپس لے آؤ شاید یہ ڈر گیا ہے پوچھنے لگا عبداللہ کیا تو ذکر کلمہ چھوڑنے لگا ہے سیدنا عبداللہؓ فرماتے ہیں میں کب ڈرا ہوں یہ کہتا ہے پھر تو رویا کیوں ہے سیدنا عبداللہؓ فرماتے ہیں اے بادشاہ میں اس لئے رو رہا ہوں میں سوچ رہا تھا میری ایک جان ہے کاش سیکڑوں جانیں ہوتیں تو میں نبی علیہ السلام کے دین پر قربان کر دیتا۔

انگریز کی عدالت نے مولانا یحییٰ علی خان کو سزائے موت سنائی کہ کل صبح مولانا یحییٰ علی خان کو تختہ دار پر لٹکا دیا جائے گا رات کو انگریز سروے کرتا ہے کہ مولانا یحییٰ علی خان کیا کر رہے ہیں یہ کیا دیکھتا ہے کہ مولانا یحییٰ علی خیل کی کوٹھڑی میں اللہ تعالیٰ کا قرآن پڑھ رہے ہیں اور بڑے ہشاش بشاش ہیں انگریز کہتا ہے مولانا صبح آپ کو تختہ دار پر لٹکا دیا جائے گا لیکن آپ بڑے خوش ہیں مولانا فرماتے ہیں میں خوش کیوں نہ ہوں صبح میری اللہ پاک سے ملاقات ہونے والی ہے یہ سن کر انگریز کہتا ہے کہ میں تیری سزائے موت کو عمر قید میں تبدیل کرتا ہوں اور آرڈر دیا کہ مولانا یحییٰ علی خان کی داڑھی مونڈھ دی جائے مولانا کی داڑھی مونڈھی جا رہی ہے داڑھی کے بال زمین پر گر رہے ہیں مولانا کی آنکھوں سے زار و قطار آنسو جاری ہیں انگریز کہتا ہے مولانا کل سزائے موت کی خبر سنائی تو آپ روئے نہیں آج داڑھی مونڈھی جا رہی ہے اور آپ رو رہے ہیں مولانا فرماتے ہیں میں داڑھی کو کہہ رہا ہوں اے میری داڑھی میری قربانی سے پہلے اللہ پاک نے تیری قربانی قبول کر لی ہے میں اس لئے رو رہا ہوں۔ بیحد

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا۔

پکار رہنا بڑا مشکل ہے، بادشاہ کہنے لگا، پھر اس طرح کر کہ میرے سر کا بوسہ لے لئے پھر تجھے اور دیگر جتنے مسلمان قیدی ہیں سب کو رہا کر دوں گا، سیدنا عبداللہ بن حذافہ سہمی رضی اللہ عنہ فرماتے ہیں کہ میں نے صرف مسلمانوں کی رہائی کے لئے اس عیسائی بادشاہ کے سر کا بوسہ لیا تو اس نے اپنا وعدہ پورا کرتے ہوئے تمام مسلمان قیدی رہا کر دیئے۔

سیدنا عمر فاروق رضی اللہ عنہ کا دور تھا، آپ مدینہ آ کر سیدنا عمر رضی اللہ عنہ سے ملے تو سیدنا عمر رضی اللہ عنہ بڑے خوش ہوئے، کہنے لگے کہ تو تمام قیدی رہا کروا کر لایا ہے، پھر عمر فاروق رضی اللہ عنہ نے میرے سر کا بوسہ لیا، یہ ہیں وہ بندے جو دنیا میں بھی کامیاب ہیں اور اگلے جہان میں بھی کامیاب ہیں۔

آپ جانتے ہیں کہ مکہ کے ظالموں نے سیدنا بلال رضی اللہ عنہ کے پیروں میں رسی ڈالی ہوئی ہے اور مکہ کی پتھر ملی زمین پر گھسیٹ رہے ہیں، یہ گھسیٹتے ہیں تو میرے بلال اونچی اونچی ”اللہ احد“ پڑھتے ہیں، لوگو! جو تمہارا دل چاہتا ہے کر لو لیکن بلال یہی کہے گا کہ اللہ ایک ہی ہے، آپ کے سینے پر بڑے وزنی پتھر رکھے ہوئے ہیں لیکن سیدنا بلال پھر بھی اللہ احد کہتے ہیں، میرے نبی صلی اللہ علیہ وسلم فرماتے ہیں: ابوبکر رضی اللہ عنہ جا کر بلال کو کہہ دے کلمہ آہستہ پڑھ لیا کرو اونچی نہ پڑھا کر، سیدنا ابوبکر رضی اللہ عنہ فرماتے ہیں: اے بلال! نبی پاک صلی اللہ علیہ وسلم نے فرمایا ہے کلمہ آہستہ پڑھ لیا کر، سیدنا بلال رضی اللہ عنہ عرض کرتے ہیں پہلے کلمہ پڑھنے کا طریقہ نہیں بتانا تھا یا اب نہ روکیں، اگر میں آہستہ کلمہ پڑھوں تو مجھے سرور ہی نہیں آتا ع

ریت تے پتھراں اتے پھرن گھسیٹ دے

بدن تے داغ پئے گئے جیویں پھل نے چھیٹ دے

درد مند دل ویکھ کے اکھاں پنہ میٹ دے

پر ترس نہ کھاوے ہرگز، ٹولہ کفار دا

نام محمد والا کالجے ٹھار دا

سیدنا بلال رضی اللہ عنہ کہتے ہیں: یہ جیسے جیسے تکالیف دیتے ہیں تو مجھے ویسے ویسے اسلام

میں لذت زیادہ آتی ہے۔

میرے بھائی! اللہ تعالیٰ جانتا ہے دین کے لئے قربانی دینے کی لذت ہی بڑی ہے ہمارے ایمان کامل نہیں اس لئے ہمیں لذت نہیں آتی۔

سیدنا ابوبکر رضی اللہ عنہ سیدنا بلال رضی اللہ عنہ سے فرماتے ہیں کلمہ آہستہ پڑھ لیکن وہ کہتے ہیں: آہستہ مزہ ہی نہیں آتا میں اونچی پڑھوں گا، سیدنا ابوبکر رضی اللہ عنہ امیہ کافر سے کہتے ہیں: یار یہ پردیسی آدمی ہے اس پر اتنا ظلم نہ کر امیہ کہتا ہے: اگر آپ کو اس سے زیادہ پیار ہے تو آپ اس کو خرید لیں، سیدنا ابوبکر رضی اللہ عنہ فرماتے ہیں تو نے اس کا کیا لینا ہے، امیہ کہتا ہے آپ اپنا فلاں عیسائی رومی غلام مجھے دے دیں اور بلال لے لیں، سیدنا ابوبکر رضی اللہ عنہ فرماتے ہیں مجھے تیرا یہ سودا منظور ہے، سیدنا ابوبکر رضی اللہ عنہ نے جا کر نبی پاک ﷺ کو بتایا، آپ فرماتے ہیں ابوبکر یہ سودا نقصان والا نہیں ہے، سیدنا ابوبکر رضی اللہ عنہ آئے تو امیہ اپنے وعدہ سے پھر گیا، وہ کہتا ہے کہ میں ساتھ سونا چاندی بھی لوں گا۔

صدقہ جاؤں، ام المؤمنین سیدہ خدیجہ رضی اللہ عنہا نے تقریباً دو کلو سونا دیا اور سیدنا ابوبکر صدیق رضی اللہ عنہ نے غلام دے کر سیدنا بلال رضی اللہ عنہ خرید لیا اور فرمایا، بلال جا تو اللہ تعالیٰ کے لئے آزاد ہے۔

اب سیدنا بلال رضی اللہ عنہ کتنے قیمتی بن گئے ہیں نبی پاک ﷺ فرماتے ہیں بلال میں نے جب جنت کی سیر کی ہے میرے آگے آگے کسی کے چلنے سے جوتے کی آواز آتی تھی، میں نے پوچھا جبرائیل یہاں کوئی شخص تو نظر نہیں آتا، پھر یہ جوتے کی آواز کیسی ہے؟ جبرائیل رضی اللہ عنہ فرماتے ہیں کہ اے اللہ کے رسول یہ آپ کے مؤذن بلال کے جوتوں کی آواز ہے، وہ چلتا تو مدینہ کی گلیوں میں ہے لیکن اس کی جوتے کی آواز جنت میں آرہی ہے، موسیٰ نبی کوہ طور پر جائیں تو اللہ پاک فرماتے ہیں جوتی اتار کر آؤ لیکن سیدنا بلال رضی اللہ عنہ جوتی سمیت جنت میں چل رہے ہیں۔

میرے بھائی! ایک دن سیدنا عمر رضی اللہ عنہ سیدنا خباب رضی اللہ عنہ سے فرمانے لگے تم کو کتنی

تکالیف آتی تھیں، مکہ والے تم کو کتنی اذیتیں دیتے تھے؟ سیدنا خباب رضی اللہ عنہ کہتے ہیں: ہمیں جو تکالیف آتی تھیں، کیا وہ آنکھوں سے دکھاؤں یا زبان سے بتاؤں، سیدنا عمر رضی اللہ عنہ فرماتے ہیں آنکھوں سے کیسے دکھا سکتے ہو سیدنا خباب رضی اللہ عنہ نے اپنی کمر سے کپڑا اٹھا کر کہا، یہ اپنی آنکھوں سے دیکھ لیں، مکہ والے ہمیں کوٹلوں پر لٹا دیتے تھے اور اوپر بھاری پتھر رکھ دیتے تھے اور ہماری چربی پکھل کر ان کو ٹکڑوں کو بھسم کر دیتی لیکن وہ ہمیں معاف نہیں کرتے تھے۔

اللہ کریم نے بدر کی لڑائی میں اپنے محبوب کو فتح عطا فرمائی، سیدنا عبدالرحمن بن عوف رضی اللہ عنہ بھی چوہدری احد سردار تھے، فرماتے ہیں میں زرہ اٹھا کر جا رہا تھا کہ امیہ کافر بے ایمان میرے سامنے آیا، وہ مکہ میں میرا دوست تھا، اس لئے کہ سردار سرداروں اور چوہدری چوہدریوں کے یار ہوتے ہیں، امیہ کہنے لگا عبدالرحمن، تو نے اس لوہے کو کیا کرنا ہے، فرماتے ہیں کیا کروں، کہتا ہے مجھے گرفتار کر میں تجھے اونٹنیاں دوں گا، سیدنا عبدالرحمن رضی اللہ عنہ فرماتے ہیں میں نے لوہے کی زرہ ایک طرف پھینک کر امیہ کافر کو قیدی بنا لیا اور ادھر سیدنا بلال رضی اللہ عنہ کی نظر پڑ گئی کہ یہ تو امیہ ہے، سیدنا بلال رضی اللہ عنہ کو مکہ کا وہ پرانا موسم یاد آ گیا، فرماتے ہیں ع

دیکھ بلال دوروں پیا لکار دا

اج آ گیا دشمن قابو نبی سردار دا

نالے اے دشمن وڈا رب جبار دا

میں دوزخ پوچھاواں ایدے تائیں

سیدنا عبدالرحمن رضی اللہ عنہ فرمانے لگے بلال یہ میرا قیدی ہے، اس کو کچھ نہ کہنا، سیدنا بلال رضی اللہ عنہ فرماتے ہیں عبدالرحمن تجھے مال کا لالچ ہے تجھے پتہ ہے اس نے مجھے کتنی تکالیف دی تھیں ع

کہندا بلال اینوں میں نحیں چھڈ دا

تینوں مال دالالچ اے تے دشمن ہے رب دا

جے ہوندوں غلام فیر پتہ تینوں لگدا
میں ایہو جیا ظالم ڈٹھا نائیں
عبدالرحمن تینوں پتہ نہیں ایس بدکار دا
میں پڑھ داسی کلمہ مینوں اے چابک سی ماردا
تتیاں ریتاں اتے نالے لتاڑ دا
کہند ایتناں پوج نہیں تے جھڈوں نائیں

إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ أَلَّا
تَخَافُوا وَلَا تَحْزَنُوا وَأَبْشِرُوا بِالْجَنَّةِ الَّتِي كُنْتُمْ تُوعَدُونَ ۝ نَحْنُ
أُولَئِكَ وَكُمُ فِي الْحَيَاةِ الدُّنْيَا وَفِي الْآخِرَةِ وَلَكُمْ فِيهَا مَا تَشْتَهُى
أَنْفُسُكُمْ وَلَكُمْ فِيهَا مَا تَدْعُونَ ۝ نَزَّلْنَا مِنْ غَفُورٍ رَحِيمٍ ۝

(حم السجدة: ۳۰-۳۲)

اللہ پاک فرماتے ہیں: جن لوگوں نے کہہ دیا ہمارا رب اللہ ہے پھر اس پر قائم رہے
وہ چار دن کی دنیا کی زندگی میں مصیبتیں برداشت کر لیں گے تو میں جنت کی بہاریں عطا
کر دوں گا وہاں جنت میں جو مانگو گے میں دوں گا کیونکہ وہاں میں نے تمہاری مہمان
نوازی خود کرنی ہے اللہ پاک استقامت نصیب فرمائے۔

وَإِخْرُجُوا أَنَا الْحَمْدُ لِلَّهِ رَبِّ الْعَالَمِينَ۔

حقوق الزوجین

بِسْمِ اللَّهِ الرَّحْمَنِ الرَّحِيمِ ۝ يَا أَيُّهَا النَّاسُ اتَّقُوا رَبَّكُمُ الَّذِي
خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا
كَثِيرًا وَنِسَاءً ۚ وَاتَّقُوا اللَّهَ الَّذِي تَاءَ لُونُ بِهِ ۚ وَالْأَرْحَامَ إِنَّ اللَّهَ
كَانَ عَلَيْكُمْ رَقِيبًا ۝ (النساء: ۱)

يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا ۝ يُصْلِحْ لَكُمْ
أَعْمَالَكُمْ وَيَغْفِرْ لَكُمْ ذُنُوبَكُمْ ۚ وَمَنْ يُطِيعِ اللَّهَ وَرَسُولَهُ فَقَدْ فَازَ
فَوْزًا عَظِيمًا ۝ (الاحزاب: ۷۰-۷۱)

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ
مُسْلِمُونَ ۝ (ال عمران: ۱۰۲)

دوستو! اور بزرگو! آج مالک کی توفیق سے اس برکت والے مہینے کا چوتھا جمعہ ہے۔
اللہ تعالیٰ سے دعا ہے کہ جنہوں نے روزے رکھے ہیں، صدقہ خیرات کیا ہے، قرآن مجید
پڑھا ہے، تراویح پڑھی اور ذکر اذکار کیا ہے، اللہ کریم کے گھروں کو رونق بخشی ہے۔ اللہ
پاک سب کا قبول فرمائے۔

دوستو! میرے بعض ساتھیوں نے مجھے بڑا مجبور کیا ہے کہ آج کا خطبہ ”حقوق
الزوجین“، یعنی میاں بیوی کے حقوق پر ہونا چاہیے، دعا کریں اللہ پاک مجھے صحیح معنوں میں
بیان کرنے کی توفیق عطا فرمائے، اسی لیے میں نے قرآن پاک کی تین آیات مختلف جگہ سے
پڑھی ہیں اور وہ آیات جو کائنات کے سردار نبی ﷺ کسی کا نکاح کرنے کے لیے پڑھتے
تھے، کیونکہ نکاح اور میاں بیوی کی بات ہوگی اور یہ معاملہ شروع سے ہی آ رہا ہے۔

حافظ ابن کثیر رحمۃ اللہ علیہ نے البدایہ میں لکھا ہے کہ اللہ پاک کا آدم علیہ السلام کو پیدا کرنے کا پروگرام بنا تو اللہ پاک نے جبرائیل علیہ السلام کو بھیجا کہ جا کر زمین سے مٹی لے کر آ۔ جبرائیل علیہ السلام مٹی لینے کے لیے آئے تو مٹی نے واسطے ڈالے کہ جبرائیل مجھے نہ لے کر جانا، جبرائیل علیہ السلام واپس چلے گئے، اللہ پاک فرماتے ہیں جبرائیل، تو مٹی لے کر نہیں آیا، جبرائیل علیہ السلام عرض کرتے ہیں، اے اللہ! مٹی نے تیرے واسطے ڈالے ہیں اس لیے مجھے اس کی ماننا پڑ گئی ہے۔ اللہ کریم فرماتے ہیں، میکائیل تو جا، اسرافیل تو جا، وہ بھی واپس مڑ کر چلے گئے۔ اللہ پاک نے فرمایا، اے ملک الموت تو بھی جا، ملک الموت علیہ السلام مٹی لینے کے لیے آئے تو مٹی نے واسطے ڈالے۔ منت سماجت کی کہ اے ملک الموت مجھے نہ لے کر جانا۔ ملک الموت علیہ السلام کہتے ہیں: اے مٹی! میں تیری مانوں یا عرش والے کی مانوں، حضرت ملک الموت علیہ السلام پوری زمین میں سے کہیں سے سیاہ رنگ کی اور کہیں سے سفید رنگ کی تھوڑی تھوڑی مٹی لے کر گئے، تو اللہ کریم نے اس مٹی میں پانی ڈال کر ”خَلَقْتُ بَيْدَتِي“ اپنی قدرت کے ہاتھوں سے گوندھ کر بندہ بنا دیا اور پھر کتنی دیر تک آدم علیہ السلام کے مجسمہ کو پڑا رہنے دیا۔ شیطان بے ایمان آدم علیہ السلام کے پاس سے گذرا، اس نے ہاتھ مار کر پیٹ کو بجایا اور ساتھ ہی کہتا ہے کہ اگر رب نے مجھے اس پر مسلط کیا تو میں اس کو پیٹ سے ہی قابو کروں گا۔ اب اللہ کریم نے آدم علیہ السلام کو بنا کر نوریوں سے سجده کروایا اور جنت کے اندر بسایا، آدم علیہ السلام جنت میں ہیں، وہاں دودھ، شراب، طہور کی نہریں اور پھل ہیں لیکن بابا جی اکیلے ہیں اور اکیلے آدمی کا دل نہیں لگتا۔ آپ کی بیوی اور بچے بھی کوئی نہیں، قرآن کہتا ہے!

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا (النساء: 1)

اے لوگو! اس رب سے ڈر جاؤ، جس رب نے تم کو ایک جان سے پیدا کیا ہے اور آدم علیہ السلام میں سے ہی اس کی بیوی پیدا کی۔

ایک دن بابا جی سورہے تھے کہ اللہ کریم نے آپ کی بائیں پسلی پھاڑ کر نو جوان حوا پیدا فرمادی، بابا جی اٹھے تو پاس حوا بیٹھی ہوئی ہیں، اماں جی بڑی خوبصورت ہیں اس لیے کہ آپ سارے جہان کی والدہ تھیں، بابا جی کہنے لگے تو کون ہے، اماں جی عرض کرتی ہیں، میں تیری بیوی ہوں۔

اللہ پاک نے حوا بیٹھی کو بغیر ماں کے اور عیسیٰ علیہ السلام کو بغیر باپ کے پیدا کیا۔ اللہ تعالیٰ فرماتے ہیں، اے آدم یہاں جنت میں رہو اور عیش کرو، اللہ کریم نے آپ کو جنت تو دکھادی کہ اگر نیک کام کرو گے تو یہ جنت تمہاری ہے، اب بابا جی اور اماں جی زمین پر آ کر ہزار سال زندگی گذاری تو بابا جی آدم علیہ السلام بیمار ہو گئے، آپ کے بیٹے بڑے لائق ہیں۔

میرے دوستو! نیک اولاد کے بڑے فائدے ہیں، اس لئے رب تعالیٰ کے آگے رو کر دعا کیا کرو کہ اے اللہ! نیک بیٹے عطا فرما، مومنوں کی دعائیں ہی یہی ہیں۔

رَبَّنَا هَبْ لَنَا مِنْ أَزْوَاجِنَا ذُرِّيَّتًا قُرَّةَ أَعْيُنٍ وَاجْعَلْنَا
لِلْمُتَّقِينَ إِمَامًا۔ (الفرقان: ۷۴)

اللہ تعالیٰ فرماتے ہیں میرے بندے آدھی رات کے وقت اٹھ کر دعائیں کرتے ہیں، یا اللہ بیٹے اور بیویاں اس طرح کی دے، جن کو دیکھنے سے سینے میں ٹھنڈ پڑ جائے۔

آدم علیہ السلام کی اولاد بڑی اچھی ہے، آپ بستر مرگ پر پڑے ہوئے ہیں، آخری وقت ہے، آپ نے جنت میں جو فروٹ کھایا تھا، اب آپ کا دل چاہتا ہے کہ میں پھر وہی فروٹ کھاؤں، فرماتے ہیں، بیٹو! میرا جنت کے میوے کھانے کو بڑا دل کرتا ہے، جاؤ جنت کے میوے تلاش کر کے لاؤ، بیٹے تلاش کرنے کیلئے چل پڑے، سری لنکا میں جہاں آپ ایک پہاڑی پر اترے تھے، بیٹے ادھر جاتے ہیں تو آگے حضرت جبرائیل و میکائیل علیہ السلام فرشتے مل پڑے۔ حضرت جبرائیل علیہ السلام بابا جی کے بیٹوں سے کہتے ہیں: تم کہاں جا رہے ہو؟ یہ کہتے ہیں: ہمارے ابا جی کا پھل کھانے کو دل چاہتا ہے، ہم جنت کے پھل لینے کے

لیے جا رہے ہیں۔ حضرت جبرائیل علیہ السلام فرماتے ہیں واپس چلے جاؤ تمہارا بابا آدم اللہ تعالیٰ کے پاس جا چکا ہے۔ ملک الموت علیہ السلام کے بیٹوں کے پہنچنے سے پہلے پہلے یہاں پہنچ گئے اور بابا جی کی روح قبض کرنے لگے۔ اماں جی حوا آپ کے ساتھ چمٹ جاتی ہیں اور کہتی ہیں میں اپنے خاوند کو فوت نہیں ہونے دوں گی، ملک الموت علیہ السلام کہتے ہیں: بی بی! پیچھے ہٹ جا، بابا جی آدم علیہ السلام کی زندگی پوری ہو چکی ہے۔ دعا کریں اللہ پاک اس طرح کی نیک بیویاں عطا فرمادے۔

دیکھ لیں! نیک بیبیاں کیسی ہوتی ہیں اس موضوع کی بڑی ضرورت ہے۔

آج ہمارے گھروں میں بڑے فتنے اور جھگڑے پڑے ہوئے ہیں۔

کہیں ساس اور بہو کا جھگڑا ہے۔

کہیں میاں بیوی کے جھگڑے ہیں۔

کہیں دیورانی اور جیٹھانی کے جھگڑے ہیں۔

غور کریں آپ کو زندگی گزارنے کے لیے کیا کرنا چاہیے بیوی کیسی ہونی چاہیے خاوند کیسا ہونا چاہیے۔ بعض بے وقوف کہتے ہیں: عورت کا کیا ہے یہ تو پیر کی جوتی ہے۔ جو بے وقوف اپنی بیوی کو کہتا ہے کہ عورت خاوند کے پیر کی جوتی ہے تو میں اس بے ایمان کو کہتا ہوں کہ تو پیر کا سلیر ہے یہ بیوی جوتی نہیں یہ تو تیری آنکھوں کا سکون ہے۔ اللہ پاک نے اس سے نبی اور ولی پیدا کیے اس کو ماں کا درجہ دیا اس تیری بیوی کے پیروں کے نیچے تیری اولاد کے لیے اللہ تعالیٰ نے جنت رکھ دی ہے اور تو اس کو جوتی کہتا ہے۔

مولانا ابراہیم خادم رحمہ اللہ نے لکھا ہے کہ

جیڑا مرد زانی نوں تنگ کر دا	اودے جیا ظالم انسان کوئی ناں
گھڑیں آوے تے بھوتھا اے وٹ لیندا	چنگا بولدا مسخّن زبان کوئی ناں
روٹی کپڑا گھر بھی اے نہیں دیندا	ایبندے جیا ہور بے ایمان کوئی ناں
نہ دیندا طلاق نہ صلح رکھدا	چچ پیچھے تے اے مسلمان کوئی ناں

میرے آقا نے اے فرمان کینا ایہو جنے دا حشر خراب ہونا
عورت نیکیاں لے کے جائے جنت اس ظالم تے بڑا عتاب ہونا
نظر رحمت دی رب نے نہیں کرنی اوکھا اس تے یوم حساب ہونا
کسی نے میرے آقا ﷺ سے پوچھا سب سے اچھا آدمی کون ہے کون سا انسان
بہتر ہے کیا!

جس کی دوکان چلے وہ اچھا ہے۔

جس کا کاروبار چلے وہ اچھا ہے۔

جس کا رنگ خوب صورت ہے وہ اچھا ہے۔

آپ ﷺ فرماتے ہیں۔ خَيْرُكُمْ لِأَهْلِهِ اے میرے پیارے صحابہ! تم میں سے!

اچھا وہ ہے جو اپنے گھر والوں کے لیے اچھا ہے۔

اچھا وہ ہے جو بیوی کے لیے اچھا ہے۔

اچھا وہ ہے جو بچوں سے اچھا ہے۔

اچھا وہ ہے جو ماں باپ سے اچھا ہے۔

اچھا وہ ہے جو گھر والی کے لیے اچھا ہے۔

اور میں اپنی گھر والیوں کے لیے سب سے اچھا ہوں۔

دعا کریں اللہ تعالیٰ ہمیں اچھا ہی بنا دے۔

ایک انصاریہ بی بی میرے مصطفیٰ ﷺ کے پاس آ کر عرض کرتی ہے آقا آج عورتوں

نے مجھے نمائندہ بنا کر بھیجا ہے میں آپ سے مسئلہ پوچھنے کے لیے آئی ہوں؟ آپ

فرماتے ہیں بی بی کیا بات ہے یہ بی بی عرض کرتی ہے کہ آقا!

مرد نمازیں پڑھاتے ہیں جماعتیں کراتے ہیں آذائیں کہتے ہیں جہاد کرتے ہیں

تبلیغ کرتے ہیں صدقہ اور خیرات کرتے ہیں جبکہ ہم ان اعمال میں ان سے پیچھے رہ گئی ہیں۔

آپ ﷺ فرماتے ہیں: عورتوں کو جا کر بتا دے کہ جو عورتیں گھر رہ کر خاوند کی

فرمانبرداری کرتی ہیں، اپنے خاوند کے سامنے خوش ہو کر پیش ہوتی ہیں تو اللہ پاک ان کو گھر بیٹھے ہی اتنا درجہ عطا فرما دیتے ہیں۔ ایک بی بی گھر رہ کر ستر اولیا کے مقام اور درجہ کو پہنچ سکتی ہے۔

میرے دوستو! غور کرنا، میرے نبی ﷺ نے فرمایا ہے کہ جس شخص کو اللہ پاک نے چار چیزیں عطا فرمادی ہیں تو وہ شخص بڑا خوش نصیب ہے اور اس کے لیے دنیا میں ہی جنت ہے۔ صحابہ کرام رضی اللہ عنہم اجمعین عرض کرتے ہیں آقا وہ کون کون سی چیزیں ہیں؟ آپ ﷺ فرماتے ہیں:

(۱) جس کو نیک بیوی مل جائے۔

(۲) جس کو کھلا مکان مل جائے، تنگ مکان کا بھی کوئی حال ہے کہ دو چار مہمان آجائیں تو آدمی پریشان ہو جاتا ہے۔

(۳) جس کو پڑوس اچھا مل جائے۔ ان پڑوسیوں کا بھی کوئی حال ہے کہ جو اپنے دروازہ سے کوڑا اٹھائیں اور اپنے پڑوسی کے دروازہ کے آگے پھینک دیں۔

(۴) جس کو سواری اچھی مل جائے، یہ نہ ہو کہ جب سفر کرنے کی ضرورت ہو تو سواری خراب کرے۔

میرے بھائی! جس طرح خاوندوں کے بیویوں پر حقوق ہیں، اسی طرح بیویوں کے بھی خاوندوں پر حقوق ہیں۔ میرے نبی ﷺ نے اپنی چار بیٹیوں کے نکاح کیے۔ سیدہ فاطمہ الزہراءؓ کی باری آئی، سیدنا علیؓ کی عمر ساڑھے اکیس سال اور سیدہ فاطمہؓ کی عمر ساڑھے پندرہ سال ہے، میرے نبی ﷺ نے علیؓ کو رشتہ دے دیتے ہیں، آپ چار سو درہم کے عوض خود ہی نکاح پڑھا دیتے ہیں اور اپنی لونڈی سیدہ ام ایمنؓ کو فرماتے ہیں: اے ام ایمن! فاطمہ کو گھر چھوڑ کر آنا، سیدہ فاطمہؓ سیدنا علیؓ کے گھر پہنچ جاتی ہیں۔ میرے نبی کو اپنی بیٹی سے اتنا پیار ہے کہ آپ سیدہ فاطمہؓ کے گھر چلے جاتے ہیں، جا کر فاطمہ الزہراءؓ کے سر پر ہاتھ رکھا اور فرماتے ہیں اے فاطمہ! میں

نے علی رضی اللہ عنہ کا مکان اور سامان نہیں دیکھا میں نے دیکھا ہے تو علی رضی اللہ عنہ کا ایمان دیکھا ہے، بیٹی اب تجھے علی رضی اللہ عنہ کے ساتھ زندگی گزارنا ہوگی۔

میرے نبی علیہ السلام سیدہ فاطمہ رضی اللہ عنہا سے اتنا پیار کیوں کر رہے ہیں۔ ام المؤمنین سیدہ خدیجہ الکبریٰ رضی اللہ عنہا دنیا سے جاتے وقت نبی علیہ السلام کو وصیت کرتے ہوئے فرماتی ہیں کہ اے میرے سرتاج، پہلے اپنی بیٹیوں سے میں پیار کرتی تھی اب ماں کا پیار بھی آپ نے کرنا ہے اور باپ کا پیار بھی آپ نے کرنا ہے۔ نیک مائیں بیٹیوں کو گھر سے چلتے وقت اچھی نصیحتیں کرتی ہیں۔ نیک مائیں یہ نہیں کہتیں کہ اگر تھوڑی سی بھی بات ہو تو واپس آ جانا تیرے بھائی جیتے رہیں۔

نیک مائیں کہتی ہیں ع

ماں ٹردیاں دھی نوں مت دتی میرے گل وا دھی اے خیال رکھیں
جیڑی جگہ تیرا سائیں پیر رکھے اس جگہ تے سر دے وال رکھیں
تلکن بازیاں وچ نہ پھس جائیں ویکھیں اپنا آپ سنبھال رکھیں
سارے جگ نال نہ بنے نہ بن تیری اک صلح تو خاوند دے نال رکھیں

سیدہ فاطمہ رضی اللہ عنہا نے سیدنا علی رضی اللہ عنہ کے ساتھ زندگی گذاری، آپ خود چکی پیستی رہیں، چکی چلا چلا کر ہاتھوں پر چھالے پڑ گئے۔ سیدنا عثمان رضی اللہ عنہ کے کنوئیں سے خود پانی بھر مشکیزہ کندوں پر اٹھا کر لاتی تھیں، جس کی وجہ سے کندھوں پر نشان پڑ گئے ہیں، کئی کئی دنوں کے فاقے بھی گذار دیئے، تہجد بھی پڑھی، قرآن کریم کے کئی کئی پارے بھی پڑھتی تھیں۔ یہ اس بی بی کی بات ہو رہی ہے جو جنت کی عورتوں کی سردار ہے۔

ایک دن سیدہ فاطمہ رضی اللہ عنہا کا سیدنا علی رضی اللہ عنہ سے گھر میں تھوڑا سا تنازعہ ہو گیا، گھر میں ایسا ہو ہی جاتا ہے۔ سیدہ فاطمہ الزہراء رضی اللہ عنہا نے بچوں کو انگلی سے لگایا اور میرے نبی ﷺ کے گھر آ گئیں، شام پڑ رہی ہے میرے نبی ﷺ فرماتے ہیں۔ بیٹی فاطمہ! تو اپنے گھر کیوں نہیں جا رہی، سیدہ فاطمہ رضی اللہ عنہا عرض کرتی ہیں۔ ابو جی میں علی سے ناراض ہو کر آئی

ہوں اب میں نہیں جاؤں گی۔

لوگو! میرے نبی کی باتیں سنیں، زندگی کیسی گزارنی ہے، بیٹیوں کو بے جا ”لاڈلا“ نہ رکھا کر، اگر بیٹیوں کو گھر بٹھانا جائز ہوتا تو اللہ کی قسم ہے میرے نبی ﷺ بٹھاتے، بیٹیوں کا معاملہ ہی ایسا ہے۔ میرے نبی ﷺ فرماتے ہیں: میری پیاری بیٹی فاطمہ بن لے، اگر تجھے میرے گھر میں رات پڑگئی اور رات کو عزرائیل علیہ السلام نے چکر لگا دیا اور تجھے موت آگئی تو میں قیامت کے دن تیری سفارش نہیں کروں گا۔ ع

عورت اوجو خاوند نوں رکھے راضی تے منے اس دے سب اشاریاں نوں
جھنگی خاوند دی نوں بہشت سمجھے دیکھے کسے دے نہ محل چہاریاں نوں
بعض اتنی نیک عورتیں ہوتی ہیں کہ اپنے خاوند کا ساتھ نہیں چھوڑتیں۔

میرے نبی ﷺ ایک صحابی کو دیکھتے ہیں کہ جب نماز پڑھی جاتی ہے تو یہ جلدی جلدی اٹھ کر گھر چلا جاتا ہے، میرے نبی ﷺ نے اسے بار بار دیکھا کہ پتہ نہیں اس شخص کو کیا تکلیف ہے، جو یہ نماز کے فوراً بعد جلدی جلدی چلا جاتا ہے۔ ایک دن آپ ﷺ فرماتے ہیں اے میرے صحابی! بیٹھ جا، مجھے بتا تجھے کیا تکلیف ہے، تو اتنی جلدی گھر کیوں چلا جاتا ہے؟

میرے دوستو! غور کرنا، ہمارے گھر کپڑوں کے اتنے جوڑے ہیں کہ شمار نہیں، جوتیوں کے جوڑوں کا بھی پتہ نہیں، جائیداد کا کوئی اندازہ نہیں، پھر بھی ہم اللہ تعالیٰ کی ناشکری کرتے ہیں، یہ صحابی کہتا ہے آقا! بتانا تو نہیں چاہتا تھا لیکن اب اس لیے بتانے لگا ہوں کہ آپ کا حکم ہو گیا ہے، کہیں آپ کی نافرمانی نہ ہو جائے، عرض کرتا ہے اے اللہ کے نبی! میرے پاس صرف ایک ہی چادر ہے، میں نماز پڑھ کر جاتا ہوں اور اپنی بیوی کو چادر دیتا ہوں تو پھر وہ نماز پڑھتی ہے۔

یہ سن کر میرے نبی ﷺ پریشان ہو گئے کہ اتنی غریبی ہے اتنی دیر میں ایک شخص سامان سے لدے ہوئے سات آٹھ اونٹ لے آیا، میرے نبی ﷺ صحابی کو فرماتے ہیں

کہ یہ اونٹ لے جا اور گھر کی ضرورت پوری کر لے۔ چنانچہ یہ صحابی اونٹوں کی مہار پکڑ کر اپنے گھر جا رہا ہے، بیوی نے دیکھا کہ یہ اتنے اونٹ کہاں سے لے آیا ہے، پہلے تو ایک ہی چادر تھی، جب صحابی نے ساری بات سنا دی تو بیوی کہتی ہے، لگتا ہے اب تیرا میرا بھابھا مشکل ہوگا، کیونکہ تو نے اللہ تعالیٰ کا شکوہ کیا ہوگا۔ ع

میں ہن تیرے گھر رہنا نگیوں بے کر اونٹ لیا ویں

رب میرے دیاں کریں شکایتاں، وچ مسیت سنا ویں

میری مائیں، بہنیں سنیں! جو اپنے خاوند کو اس بات پر مجبور کرتی ہیں کہ جا کہیں ڈاکہ مار کر یا چوری کر کے لے آ۔

میرے نبی ﷺ کے صحابی کی بیوی کہنے لگی، اے اللہ کے بندے فیصلہ تیرے ہاتھ میں ہے، دنیا کی دولت رکھ لے یا مجھے رکھ لے، اگر تو یہ اونٹ رکھے گا تو میں نہیں رہوں گی اور اگر مجھے رکھنا ہے تو میں یہ دولت نہیں رہنے دوں گی۔ وہ کہتی ہے ع

اللہ نے صحت بخشی اے تینوں، تے دو جانور ایمان اس

تجی حب محمد والی، تے مل گئے نے کل خزانے

اللہ پاک نے تجھے تندرستی اور نبی پاک ﷺ کی محبت دی ہے، تجھے اور کیا چاہیے، صحابی اسی طرح اونٹ پکڑ کر واپس لے جاتا ہے اور کہتا ہے: آقا! اگر اونٹ رکھوں تو گھر نہیں بستا، اے اللہ کے نبی مجھے اونٹوں کی کوئی ضرورت نہیں۔ یہ میرے نبی کو اونٹ دے کر واپس آ گیا۔ ادھر نبی ﷺ اپنے صحابہ کرام سے فرماتے ہیں کہ لوگو تم نے جنتی جوڑا دیکھنا ہے تو ان کو دیکھ لو۔

میرے نبی کا ایک صحابی آپ ﷺ کے پیچھے جمعہ اور نمازیں پڑھنے والا آج جہاد پر جانے لگا ہے، اس کی بیوی بڑی نیک اور فرمانبردار ہے، وہ کہتی ہے اے اللہ والے تو جہاد پر جانے لگا ہے، میرے لیے کیا آڈر اور حکم ہے، یہ اپنی بیوی سے کہتا ہے، اے میری بیوی سن لے، جب تک میں واپس نہ آؤں تم نے میرے دروازہ کی دہلیز سے باہر قدم نہیں رکھنا۔

آج بعض لوگ پہلے ہی لکھوا لیتے ہیں کہ ہم اتنی پابندیاں برداشت نہیں کریں گے یہ پردہ نہیں کرے گی، یہ تیرے گھر کے برتن صاف نہیں کرے گی، یہ تیری ماں کی خدمت نہیں کرے گی، یہ تیرے بابا کے کپڑے نہیں دھوئے گی، لیکن یہ بیوی کتنی اچھی ہے، اس کا خاوند کہتا ہے کہ جب تک میں نہ آؤں تو نے دروازہ سے باہر نہیں نکلتا۔ اللہ کریم اپنے بندوں کی آزمائش بھی کر لیتا ہے۔ یہ صحابی باہر چلا گیا، بعد میں اس کی والدہ آ کر کہتی ہے کہ اے میری بیٹی تیرا باپ سخت بیمار ہے آ کر اس کی بیمار پرسی کر لے، بیٹی کہتی ہے کہ اے میری امی، جس سے تم نے میرا نکاح کر دیا ہے وہ مجھے دروازہ سے باہر نکلنے سے منع کر گیا ہے اس لئے میں نہیں جاؤں گی، تھوڑی دیر گزری تو ماں پھر آ کر کہتی ہے، بیٹی آ کر باپ کی بات سن لے ع

ہے اوتد بن ترلیندا، تے ٹھنڈ پامل چھاتی
اوڑک میلہ اج اجهوکا، بابل وچ حیاتی
ماں تھوڑی دیر بعد پھر آ کر کہتی ہے، بیٹی تیرا بابا فوت ہو گیا ہے آ کر اس کا مونہہ ہی دیکھ لے۔ ماں کہتی ہے ع

دیکھ لو میں مونہہ تھلے آ کے، تے اوڑک جاندی واری
مڑمڑ بابا آنا نیوں، تے دیکھ لے صورت پیاری
بیٹی کہتی ہے امی، جس سے تم نے میرا نکاح کر دیا ہے وہ گھر سے باہر نکلنے سے منع کر گیا ہے ایک بات ہے کہ آپ اللہ کے رسول ﷺ کی عدالت میں جا کر کیس کریں اگر اللہ کے نبی اجازت دے دیں تو میں اپنے ابا جی کا مونہہ دیکھ لوں گی۔ یہ کیس میرے مصطفیٰ ﷺ کے پاس آیا، آقا ایک صحابی باہر گیا ہوا ہے اور اپنی بیوی کو پابند کر گیا ہے کہ تو نے گھر سے باہر نہیں جانا، اب اس کا بابا فوت ہو گیا ہے، کیا وہ اپنے بابا کا مونہہ دیکھ سکتی ہے یا نہیں؟ آپ ﷺ فرماتے ہیں کہ جس کو جس کا خاوند پابند کر گیا ہے اس کو میں محمد ﷺ بھی اجازت نہیں دے سکتا۔ یہ کہتی ہے امی، میرے بھائیوں کو کہہ دے کہ میرے

بابا کا جنازہ میرے دروازہ کے آگے سے لے کر گزریں تاکہ میں اپنے ابا جان کا مونہہ دیکھ لوں یہ دل میں رو رہی ہے یہ اونچی آواز میں نہیں روتی، میں نہیں ڈالتی حال دوہائیاں نہیں دیتی ع

نہ اپچی رووے نہ سرکھوے تے چھم چھم بنجو جاری

جنت لے لیا اس بی بی کر کے تابعداری

آپ ﷺ فرماتے ہیں: میں اس کو اجازت تو نہیں دے سکتا، لیکن اس کے صبر کی قیمت یہ ہے کہ اللہ پاک نے اس کو جنت دے دی ہے۔

خاوند کی اطاعت کرنے کا بڑا مقام ہے، میاں بیوی کی زندگی اچھی گزر جائے تو رحمن خوش ہوتا ہے۔ یہ نکاح اتنے کچے ہیں کہ قیامت کے دن دونوں میاں بیوی اکٹھے جنت میں ہوں گے۔ بعض لوگ کہتے ہیں کہ اگر بیوی فوت ہو جائے تو خاوند کا رشتہ ٹوٹ جاتا ہے شیطان نے ان کی عقل ماری ہوئی ہے۔ نبی پاک ﷺ فرماتے ہیں کہ یہ اتنا چکا نکاح ہے کہ جنت میں بھی اسی نکاح میں ہوں گے۔

ایک دن سیدہ فاطمہ الزہراء رضی اللہ عنہا اور ام المؤمنین سیدہ صدیقہ کائنات رضی اللہ عنہا دونوں ماں بیٹی بیٹھی ہوئی ہیں، ماں کہنے لگی بیٹی ماں کی شان زیادہ ہے، بیٹی کہنے لگی ای میری شان زیادہ ہے، اماں جی کہنے لگیں، بیٹی بات دلیل سے، سیدہ فاطمہ رضی اللہ عنہا فرمانے لگیں، ای میرے باپ کا نام محمد ﷺ ہے اور آپ کے ابا جان کا نام صدیق رضی اللہ عنہ ہے۔ ماں کہنے لگی بیٹی جہاں تک اس بات کا تعلق ہے بات تو ٹھیک ہے اگر لاکھوں صدیق اکٹھے ہو جائیں تو ایک محمد ﷺ نہیں بن سکتا، لیکن سن لے یہ بھی تیرے باپ کا فرمان ہے کہ قیامت کے دن ہر نیک میاں بیوی اکٹھے ہوں گے، تیرا ہاتھ سیدنا علی رضی اللہ عنہ کے ہاتھ میں ہوگا اور میرا ہاتھ محمد کریم ﷺ کے ہاتھ میں ہوگا۔

یہ نکاح بڑے کچے ہیں اس لیے اپنی بیویوں کے ساتھ سختی نہ کیا کرو انہوں نے آپ کے لیے بڑی قربانی دی ہے، جو ماں باپ اور بہن بھائی چھوڑ آئی ہے۔

مولانا بیسٹ نے لکھا ہے ع

کرو محبت نال بیویاں پیاریاں بدلے تساؤں چھڑے ماپے بے چاریاں
نال محبت گلاں کرن اے ساریاں مارنا کٹنا ناہیں
بعض مرد اتنے ظالم ہوتے ہیں کہ خود تو باہر دودھ اور بخنی پیئیں فروٹ کھائیں اور گھر
جا کر بیوی کو کہتے ہیں کہ آج ”دھاڑی“ نہیں لگی۔

ایک شخص مجھے کہنے لگا مولوی صاحب میں نے تو اپنی بیوی کو کبھی برف کے لیے بھی
پیسے نہیں دیئے۔ میں نے کہا اگر تیرے بعد گھر مہمان آ جائیں تو وہ کیسے برف یا پانی
منگوائے گی۔ حالانکہ اگر مرد بیوی بچوں کو کھلائے۔ کائنات کے سردار نبی ﷺ نے فرمایا
کہ قیامت کے دن میزان میں سب سے بھاری نیکی یہی ہوگی۔

آپ ﷺ کے پاس ایک آدمی آیا اور عرض کرنے لگا: اے اللہ کے رسول! میرے
پاس ایک روپیہ ہے فرمایا اپنی بیوی پر خرچ کر وہ عرض کرتا ہے ایک اور ہے فرمایا اپنے بچوں
پر خرچ کر پھر عرض کرتا ہے ایک اور ہے فرمایا اپنی ماں پر خرچ کر پھر عرض کرتا ہے اللہ کے
رسول ایک اور ہے فرمایا اپنے باپ پر خرچ کر اگر بندہ اپنے عزیزوں کو صدقہ دے تو ڈبل
ثواب ہے لیکن آج کیا ہے کہ باپ مزدوری کرتا پھرتا ہے اور بیٹا چوہدری بنا پھرتا ہے۔
میرے بھائی! سدا دن ایک جیسے نہیں رہتے اللہ پاک سے ڈرا کرو۔

میاں بیوی کا ایک جوڑا بڑے خوش گپیوں میں مصروف بیٹھ کر کھانا کھا رہا تھا۔
میاں بیوی آپس میں خوش ہوں تو پورا خاندان خوش ہوتا ہے اور اگر میاں ادھر دیکھے
اور بیوی ادھر دیکھے تو پھر دو خاندان پریشان ہوتے ہیں۔

دونوں میاں بیوی سامنے بہترین کھانا لے کر بیٹھے ہوئے ہیں کہ ایک سوالی نے
دروازہ پر آ کر صدا لگائی کہنے لگا گھر والو مجھے بڑی بھوک لگی ہوئی ہے تین دن سے بھوکا
ہوں اگر تمہارے پاس روٹی ہے تو اللہ تعالیٰ کی رضا کے لیے دے دو اس کا خاندان کہتا ہے
اس نے ہمارے آرام میں خلل ڈال کر ہمیں پریشان کیا ہے اس نے غصہ سے اٹھ کر

سوالی کے چہرہ پر زور سے طمانچہ مار دیا اور مار کر بستی سے باہر نکال دیا۔ حالانکہ اللہ کریم نے فرمایا ہے!

وَأَمَّا السَّائِلَ فَلَا تَنْهَرْهُ (والضحیٰ: ۱۰)

کوئی سوالی آجائے تو اس کو جھڑکانہ کرو۔

اس سوالی کے دل سے آہ نکلی تو اب آہستہ آہستہ اس خاوند پر مصیبتیں آنا شروع ہو گئیں، کاروبار نہیں چلتا، دوکان بند ہو گئی، روٹی سے تنگ ہو گیا، اتنا تنگ ہوا کہ اپنی بیوی سے کہتا ہے، اے میری بیوی تو طلاق لے کر جہاں تیرا دل چاہتا ہے چلی جا۔ اب میں تیرا خرچہ پورا نہیں کر سکتا، بیوی بڑی عقلمند تھی، کہتی ہے اے اللہ والے! تمام دن رب کے ہیں اگر آج برے دن ہیں تو کل اچھے بھی آجائیں گے، وہ اچھے بھی لا سکتا ہے اور برے بھی لا سکتا ہے۔ خاوند کہتا ہے نہیں تو طلاق لے کر چلی جا میں اپنا بوجھ بھی نہیں اٹھا سکتا، تیرا کیسے اٹھاؤں گا؟ اس بے چاری کے نہ ماں باپ اور نہ کوئی بہن بھائی۔ بعض عورتیں ایسی ہوتی ہیں کہ ان کے ماں باپ نہیں ہوتے اور خاوند انہیں مار پیٹ کر گھر سے نکال دیتا ہے تو پھر وہ بے گانے دروازوں پر دھکے کھاتی ہیں۔

یہ بے چاری باہر چلی گئی، اس نے مانگ کر نہیں کھایا، اسے کوئی اچھا سا خاوند مل گیا تو اس نے نکاح کر لیا۔ زندگی بڑی اچھی گزرنے لگی، بڑے اچھے دن آ گئے، ایک دن یہ دونوں میاں بیوی کھانا کھا رہے تھے کہ باہر ایک سوالی آ گیا، اس نے آکر صدا لگائی کہ میں غریب کئی دنوں سے بھوکا ہوں مجھے کچھ دو، اس کی بیوی نے سنا تو یہ دوڑ اٹھی، جس کو ٹھوکریں لگی ہوں اس کو پتہ ہوتا ہے، مولانا رحمہ اللہ فرماتے ہیں ع

لے کچھی روٹی اپنی حصے دی جو بوٹی اپنی

خاوند نے واجاں ماریاں نہ کر تو تیز تراریاں

جاں پانی لے کے آوندی اودے چہرے دل نکاوندی

روٹی دینے کے بعد اب پانی لینے کیلئے آئی تو اس سوالی کے چہرہ کو غور سے دیکھا ع

جاں مزی تے اپنے سادھی جان ہو گئی بے واسی
 اکھاں وچوں پانی آ گیا، تنک خصم دی قدر آ گیا
 پانی لے کر گئی تو اس کے نیچے والے سانس نیچے رہ گیا اور اوپر والا سانس اوپر رہ گیا
 یہ بڑی پریشان ہو گئی اس کا خاوند کہتا ہے اے اللہ والی! تو کیوں رو رہی ہے کیا بات ہو
 گئی ہے یہ کہنے لگی اے اللہ والے! وہ باہر دروازہ پر جو سوالی کھڑا ہے میں نے اس کے
 چہرہ کی طرف غور سے دیکھا ہے یہ میرا پہلا خاوند تھا جس کے ساتھ میں زندگی گذارتی تھی
 اس نے ایک نیک دل سوالی کو جھڑک دیا تو اس پر برے دن آ گئے پھر اس نے مجھے طلاق
 دے دی اور میں تیرے نکاح میں آ گئی۔ خاوند کہنے لگا اے میری بیوی! بات سن لے وہ
 سوالی جس کو اس نے جھڑکا تھا وہ کوئی اور نہیں تھا وہ میں ہی تھا۔

غور کریں! سارے دن اللہ تعالیٰ کے ہیں اگر اچھے دن ہوں تو سسرال بھی عزت
 کریں بیوی بھی احترام کرے اور اگر برے دن آ جائیں تو بعض عورتیں دعویٰ کر دیتی
 ہیں کہ یہ نشہ کرتا ہے اور بعض مردوں کا جب دوسری شادی کرنے کو دل چاہے تو وہ اپنی
 بیوی کو زہر دے کر مار دیتے ہیں۔ اللہ پاک دونوں گھروں کو ہدایت نصیب فرمائے۔

دیکھیے! یہ بھی تو بیوی ہے جس نے ستر سال خاوند کے گھر عیش بہار کی اب آزمائش
 آ گئی اور آزمائش بھی بہت بڑی ہے جتنا ایمان بڑا ہے آزمائش بھی تو اتنی بڑی ہے نیچے
 اور مال مویشی مر گئے جسم میں بیماری پھیل گئی گاؤں والوں نے طعنے دیئے کہ یہ کسی گناہ
 میں قابو آیا ہے معاذ اللہ! یہ بڑا پاپی ہے اس کی نمازیں کیا کہتی ہیں لیکن اللہ رب العزۃ
 فرماتا ہے کہ میں اپنے پیاروں کو آزماتا ہوں۔

اس کی تین بیویوں نے طلاق لے لی چوتھی بیوی کا خاندان اچھا تھا

چوتھی جو بیوی آہی حضرت ایوب دی

یوسف دی پوتی آئے پڑپوتی یعقوب دی

صابراں دی لڑی ابراہیم محبوب دی

صبر دا ورثہ جہاں تائیں

آکھیا پیغمبر تو بھی لے جا طلاق نی

چلی جا میکے میرا توڑ جا ساتھ نی

آپے ای پیا پٹو جیویں کرے رب پاک نی

توتے تکلیف اٹھاویں ناہیں

سناں جاں مائی رحمت چاگڑاں نے ماریاں

رب دے جیہا تے تھی صدقے میں واریاں

لے کے طلاقاں چلیاں گیاں جو ساریاں

کھٹیا ای ادناں کجھ ناہیں

حضرت میں زعماں تھیں نک نہ وٹاں گی

جے روئی نال درد ہوئی جب نال چٹاں گی

خاوند دیاں خدمتاں کر کے جتناں کھٹاں گی

او موقع لیاندا اے اللہ سائیں

اماں جی رحمت اللہ علیہ نے ایوب علیہ السلام کو سر پر اٹھا کر باہر جنگل میں لے گئیں جس

عورت کو کبھی سورج کی کرنوں نے نہیں دیکھا تھا آج وہ لوگوں کی مزدوری کر کے نبی کو

کھانا پیش کر رہی ہے یہ ہیں نیک عورتیں۔

مورخین نے لکھا ہے کہ اماں جی کو محنت کرتے ہوئے اٹھارہ سال گزر گئے اور کام

کی وجہ سے ان کے کندھوں پر نشان پڑ گئے جس نے کام لینا ہوتا ہے کیا وہ ترس کرتا

ہے؟ اس ظالم کو یہ سوچ تو نہیں کہ آج یہ میری مزدوری کر رہا ہے ہو سکتا ہے کل مجھے کسی

کی مزدوری کرنا پڑے جو عورتیں گھروں میں عورتوں کو رکھ کر کام کرواتی ہیں میں ان

بہنوں سے درخواست کروں گا اے میری بہن سوچ اگر تجھے یہ کام کرنا پڑے تو پھر تو کیا

کرتی جس طرح تجھے اور تیرے بچوں کو کھانے پینے کی ضرورت ہے اسی طرح اسے بھی

ضرورت ہے۔ اللہ پاک نے تیری روزی میں اس کا حصہ رکھ دیا ہے۔
ایوب علیہ السلام دیکھتے ہیں کہ بیوی کے کندھوں پر نشان پڑ گئے ہیں، فرماتے ہیں اے
رحمت! اب تو مزدوری کرنے کے لیے بھی نہیں جانا، اگر قیامت کے دن میرے بابا
اسحاق علیہ السلام نے مجھے پوچھ لیا کہ تو نے میری پوتی سے کتنا کام لیا تھا تو میں کیا جواب دوں
گا۔ بی بی رحمت رو پڑتی ہیں اور عرض کرتی ہیں اے میرے سر تاج، اگر میں کام نہ کروں
تو کہیں قیامت کے دن میرا بابا ابراہیم مجھے یہ نہ کہہ دے کہ ایوب علیہ السلام پر آزمائش آئی تھی
اور تو ساتھ چھوڑ کر چلی گئی۔

ایک دن ایوب علیہ السلام کسی وجہ سے اپنی بیوی رحمت بی بی سے ناراض ہو گئے اور
جذبات میں آ کر فرماتے ہیں اگر مجھے صحت ملی تو میں تجھے سو کوڑا ماروں گا، اماں جی کتنے
حوصلہ والی ہیں، عرض کرتی ہیں حضرت اللہ پاک آپ کو ابھی شفا دے تو میں ابھی سو
کوڑے کھانے کے لیے تیار ہوں، آخر ایوب علیہ السلام نے عرش والے کا دروازہ کھٹکھا دیا۔
وَأَيُّوبَ إِذْ نَادَىٰ رَبَّهُ أَنِّي مَسْنِي الصُّرُورَ وَأَنْتَ أَرْحَمُ الرَّحِيمِينَ ۝

(الانبیاء: ۸۳)

یا اللہ اٹھارہ سال ہو گئے ہیں، اب تو انتہا ہو گئی ہے۔ اللہ پاک نے فرمایا تو پہلے کہتا
تھا کہ ستر سال بیمار رہا تو پھر کہوں گا، اب اگر تو نے کہہ ہی دیا ہے تو اپنی ایڑی زمین پر مار
ایوب علیہ السلام نے ایڑی ماری تو پانی کا چشمہ نکل پڑا۔ اللہ تعالیٰ نے فرمایا: فرمایا پانی پی لو۔
ایوب علیہ السلام نے پانی پیا تو اندر کی بیماریاں ختم ہو گئیں اور جب غسل فرمایا تو بیرونی بیماریاں
سے بھی نجات مل گئی۔ مائی صاحبہ مزدوری کر کے آئیں تو دیکھا کہ میرے خاوند کی بجائے
ایک صحت مند آدمی کھڑا ہے، پوچھنے پر ایوب علیہ السلام فرماتے ہیں میں ہی ایوب ہوں، مائی
صاحبہ کہنے لگیں کہ دھیوں کو مذاق نہیں کرنے چاہئیں، وہ تو بیمار تھے اور تو صحت مند ہے؟
فرمانے لگے رحمت عرش والے نے شفا دے دی ہے۔ مائی صاحبہ عرض کرنے لگیں کہ اللہ
پاک نے شفا دینے کے لیے ایک منٹ ہی لگایا ہے۔

اللہ کے نبی ﷺ فرمانے لگے: اے رحمت! میں نے قسم اٹھائی تھی کہ میں تجھے سو کوڑا ماروں گا۔ اب بتا کیا کروں، مائی صاحبہ عرض کرتی ہیں کہ میرا کب انکار ہے۔ ایوب علیہ السلام نے کوڑا اوپر اٹھا لیا تو اللہ پاک نے فرمایا: جبرائیل جا کر میرے نبی کا ہاتھ پکڑ کر کہہ دے: اس کو نہ مارنا، یہ بی بی مار کھانے والی نہیں، اس نے آپ کی بڑی خدمت کی ہے، یہ آپ کی نوکر بن کر رہی ہے، اس نے فاقے برداشت کیے ہیں لیکن خاوند کا ساتھ نہیں چھوڑا۔ ایوب علیہ السلام عرض کرتے ہیں اللہ! قسم کیسے پوری ہوگی؟ اللہ تعالیٰ فرماتے ہیں کہ قسم تو میں نے ہی لیتی ہے اور میری ہی قسم ہے، فرمایا: سوتکا گن کر جھاڑوں میں ڈال لے پھر اس کے جسم کے ساتھ آہستہ سے لگا، زور سے نہ مارنا تا کہ میری بندی کو تکلیف نہ ہو، اس کے جسم کو جھاڑو آپ لگا دیں اور قسم میں پوری فرما دوں گا۔

جہانوں کے پیر ﷺ فرماتے ہیں: جو بیوی چار کام کرے!

- ۱۔ پانچ نمازیں پڑھے۔
 - ۲۔ ماہ رمضان کے روزے رکھے۔
 - ۳۔ اپنے خاوند کی فرمانبرداری کرے۔
 - ۴۔ اپنے وجود کی حفاظت کرے۔
- جب یہ بی بی فوت ہوگی تو اس کیلئے جنت کے آٹھوں دروازے کھل جائیں گے۔ اللہ پاک میری ماؤں بہنوں اور بھائیوں کو توفیق عطا فرمائے اور زندگی اچھی گذر جائے۔
- وَ اٰخِرُ دَعْوَانَا اِنَّ الْحَمْدُ لِلّٰهِ رَبِّ الْعٰلَمِیْنَ۔



اولاد کے حقوق

بِسْمِ اللّٰهِ الرَّحْمٰنِ الرَّحِیْمِ ۝ وَالَّذِیْنَ یَقُولُوْنَ رَبَّنَا هَبْ لَنَا مِنْ
اَزْوَاجِنَا وَذُرِّیَّتِنَا قُرَّةَ اَعْیْنٍ ۝ وَاجْعَلْنَا لِلْمُتَّقِیْنَ اِمَامًا ۝ اُولٰٓئِكَ یُجْزَوْنَ
الْغُرَّةَ بِمَا صَبَرُوا ۝ وَیَلْقَوْنَ فِیْهَا تَحِیَّۃً وَسَلَامًا ۝ خُلِیْدِیْنَ فِیْهَا حَسَنَتٌ
مُّسْتَقَرًّا وَمُقَامًا ۝ (الفرقان: ۷۴-۷۶)

ہر قسم کی حمد و ثناء اللہ رب رحمن کے لئے بے شمار اور ان گنت درود و سلام سید اولاد لیلین
والاخرین امام کائنات جنات محمد رسول اللہ ﷺ کی ذات گرامی پر۔

دوستو اور بزرگو! آج کے خطبہ جمعہ میں میں نے قرآن کریم سے سورۃ فرقان کی چند
آیات آپ کے سامنے پڑھی ہیں۔ اللہ مالک سے دعا ہے کہ اللہ تعالیٰ مجھے صحیح بیان
کرنے اور پھر ہم سب کو عمل کی توفیق عطا فرمائے۔

آج میں ان شاء اللہ اللہ تعالیٰ کی توفیق سے یہ بتاؤں گا کہ اولاد کے حقوق کیا ہیں؟
اور ماں باپ کو اپنی اولاد کے ساتھ کیا سلوک کرنا چاہیے؟ اللہ پاک نے قرآن پاک کے
اس مقام پر بیان بھی یہی کیا ہے اللہ پاک اپنے مومن بندوں کی نشانیاں بیان کرتے
ہوئے فرماتے ہیں کہ میرے بندوں کی علامات یہ ہیں کہ جب رات ڈھل جاتی ہے
پچھلی رات آ جاتی ہے تو میرے بندے اپنے بستر چھوڑ کر مصلے پر کھڑے ہو کر میرے
سامنے دعائیں کرتے ہیں۔

رَبَّنَا هَبْ لَنَا مِنْ اَزْوَاجِنَا وَذُرِّیَّتِنَا قُرَّةَ اَعْیْنٍ ۝ وَاجْعَلْنَا لِلْمُتَّقِیْنَ
اِمَامًا ۝ (الفرقان: ۷۴)

یا اللہ! ہماری بیویوں سے ہمیں اس طرح کی اولاد عطا فرما جن کو دیکھنے سے دل کو
سکون آ جائے اور آنکھیں ٹھنڈی ہو جائیں اس کے ساتھ ان کی یہ دعا بھی ہوتی ہے یا

اللہ! ہمیں متقین کا امام بنادے۔

اللہ پاک فرماتے ہیں جو میرے اس طرح کے بندے ہیں۔

أُولَئِكَ يُجْزَوْنَ الْغُرْفَةَ بِمَا صَبَرُوا وَيُلَقَّوْنَ فِيهَا تَحِيَّةً
وَسَلَامًا (الفرقان: ۷۵)

انہوں نے دنیا میں جو صبر کیا ہے اس کے عوض میں ان لوگوں کو جنت کے چوبارے عطا فرما دوں گا اور پھر وہاں ان لوگوں کو بڑے بڑے تحائف اور سلام پیش کئے جائیں گے۔ قرآن کریم کے دوسرے مقام پر یہ بتایا ہے کہ ”وَالْمَلَائِكَةُ يَدْخُلُونَ عَلَيْهِمْ مِنْ كُلِّ بَابٍ“ اللہ پاک فرشتوں سے فرمائیں گے جنت کے آٹھ دروازے ہیں ہر دروازے سے جاؤ فرشتے دروازوں سے آ کر جنتیوں سے کہیں گے ہم نے کروڑوں سال عبادت کی ہے ہمیں یہ جنت نہیں ملی لیکن تم چند برس عبادت کر کے آئے ہو تو رب تعالیٰ نے تمہیں یہ جنت دے دی ہے اب اللہ کریم نے ہماری یہ ڈیوٹی لگا دی ہے کہ ہم تمہیں جنت میں صرف سلام کرنے کے لئے ہی آنا ہے۔

جب لڑکی اور لڑکے کی شادی ہو جاتی ہے تو پھر دونوں کا یہ دل چاہتا ہے کہ اللہ اولاد عطا فرمائے خاص کر بیٹے پر ہر آدمی کا دل چاہتا ہے یہ ان سے پوچھ کر دیکھئے جن کی اولاد نہیں، بعض عورتیں کہتی ہیں یا اللہ! بیٹا نہیں تو کوئی بیٹی ہی عطا کر دے، لیکن بیٹا ایسی چیز ہے کہ ان پر انبیاء علیہم السلام کا دل بھی چاہتا ہے، قرآن کہتا ہے جناب ذکر یا علیہ السلام بی بی مریم کے پاس گئے ”وَجَدَ عِنْدَهَا رِزْقًا“ دیکھا کہ مریم علیہا السلام کے پاس بے موسم پھل پڑے ہوئے ہیں آپ نے وہاں ہی کھڑے ہو کر (اس سے غلط فائدہ نہیں اٹھایا) مریم صدیقہ اللہ کی بندی ہے، ذکر یا علیہ السلام اللہ کے نبی ہیں اللہ کے نبی نے مریم علیہا السلام کی قبر پر نہیں مانگا سیدہ مریم کے پاس جا کر مریم سے بھی نہیں مانگا اور مریم سے بھی نہیں کہا کہ تو کہہ ”هَئِنَاكَ دَعَا ذِكْرِيَا رَبِّهُ“ دل ہی دل میں رب سے کال ملا دی، فرماتے ہیں یا اللہ تو نے مریم کو بند کوٹھڑی میں وہ پھل دے دیئے ہیں جن پھلوں کا موسم ہی نہیں ہے میں تیرا نبی ہوں مجھے

تجھ سے مانگتے ہوئے ایک سو بیس سال ہو گئے ہیں مجھے بھی بے موسم بیٹا عطا فرما دے۔
 اللہ کریم فرماتے ہیں، ہم نے اسی وقت ہی سن لی، فرمایا جبرائیل، زکریا علیہ السلام نے مریم
 صدیقہ کے حجرہ میں کھڑے ہو کر آہستہ سے کہا ہے لیکن تو بیت المقدس کے چوک میں
 کھڑے ہو کر اونچی آواز سے کہنا ہے۔

فَنَادَتْهُ الْمَلَائِكَةُ وَهُوَ قَائِمٌ يُصَلِّي فِي الْمَحْرَابِ۔

(ال عمران: ۳۹)

اے زکریا! اللہ نے بوڑھی عمر میں تیری دعا سن لی ہے اللہ نے تجھے بیٹا دے دیا ہے
 اب نبی پوچھتا ہے اللہ بیٹا کیسے ہوگا، عمر تو گزر گئی ہے، میں بھی بوڑھا ہوں اور میری بیوی
 بھی بیمار ہے، نبی کا مقصد یہ تھا کہ شاید جوان ہو جائیں گے اللہ تعالیٰ فرماتے ہیں اگر تجھے
 جوان بنا کر دیا تو مجھے رب کس نے کہنا ہے کسی بچے کا نام نہیال والے اور کسی بچے کا نام
 ددھیال والے رکھیں گے، لیکن اس کا نام بھی میں عرش سے خود ہی رکھ کر بھیجوں گا۔

اللہ کریم کے ایک اور نبی ہیں یہ اسی سال کے ہو گئے ہیں یہ کہتے ہیں: ”رَبِّ هَبْ
 لِيْ مِنَ الصّٰلِحِيْنَ“ اللہ مجھے ایک نیک بیٹا عطا فرما۔

ایک اور نبی ہیں، ان کو بھی رب نے بیٹا نہیں دیا، صرف بیٹیاں ہی عطا کی ہیں،
 شعیب علیہ السلام کہتے ہیں: یا اللہ! بیٹا عطا فرما دے آواز آتی ہے میں نہیں دوں گا، لوط علیہ السلام
 کہتے ہیں: اللہ! بیٹا دے دے اللہ فرماتے ہیں میں نہیں دوں گا۔ ام المؤمنین سیدہ عائشہ
 صدیقہ طاہرہ مطہرہ رضی اللہ عنہا عرض کرتی ہیں آقا میری عمر اٹھارہ سال ہے، میرا دل چاہتا ہے
 کہ اللہ پاک بیٹا عطا فرمائے لیکن وہ مرضی والا ہے نہیں دیتا ع

بڑھا باپ شعیب تے پُت کوئی نہیں، پیاں بیٹیاں کمربیاں چار دیاں
 بھلا نہیں شعیب دا دل کر دا چکھے لذتاں ایس بہار دیاں
 اونوں کون کچھے تو اے کی کرنا ایں اے مرضیاں رب غفار دیاں
 دراصل عقیدے دیاں گندیاں نیں، شانائں کچھیاں نیں کردگار دیاں

اگر وہ دینے پر آئے تو گناہ گاروں کو دے دیتا ہے، میاں بیوی کی خواہش ہے اللہ بیٹا دے، لیکن نبی اکرم ﷺ فرماتے ہیں لوگو! بیٹے بھی رحمت ہیں اور بیٹیاں بھی رحمت ہیں۔ اگر بیٹی پیدا ہو تو اپنی بیوی کو طلاق دینے تک نوبت نہ لایا کرو۔

بعض ظالم اس طرح کے ہوتے ہیں کہ اگر ایک دو بیٹیاں پیدا ہو جائیں تو ساس کہتی ہے تو نے صرف لڑکیاں ہی پیدا کرنی ہیں، میں تجھے طلاق دلا دوں گی۔

میرے بھائی! فیصلے زمین پر نہیں ہوتے، یہ تو عرش عظیم پر ہوتے ہیں: مسلم شریف میں ہے آمنہ کے لال اور ساری کائنات کے سردار ﷺ فرماتے ہیں جس کو اللہ کریم دو بیٹیاں عطا فرما دیتے ہیں وہ برا محسوس نہیں کرتا بلکہ دونوں کی پرورش کرتا ہے تو وہ قیامت کے دن میرے پڑوس میں کھڑا ہوگا۔

میں ایک روایت میں پڑھ رہا تھا نبی ﷺ فرماتے ہیں کہ جس کو اللہ پاک نے ایک بیٹی دی، یہ بیٹی کی پرورش کرتا ہے اس سے بیٹوں کی طرح ہی پیار کرتا ہے، آپ ﷺ فرماتے ہیں اس بندہ کو بھی اللہ پاک جنت عطا فرما دیں گے۔

بعض دفعہ ایسے ہوتا ہے کہ بیٹے شکایات کا سبب بن جاتے ہیں اور بیٹیاں رحمت کا سبب، میں نے دیکھا ہے کہ ماں باپ بوڑھے ہو جائیں تو بہو نہیں سنبھالتی، بلکہ بیٹیاں سنبھالتی ہیں۔

میں آج ہی ابو داؤد شریف میں پڑھ رہا تھا، نبی پاک ﷺ کی آنٹھویں بیوی کا نام سیدہ جویریہ رضی اللہ عنہا ہے، یہ نبی اکرم ﷺ کے ایک صحابی سیدنا ثابت بن قیس رضی اللہ عنہ کے حصہ میں آئیں، سیدنا ثابت رضی اللہ عنہ کہنے لگے: اے جویریہ! تو مجھے اتنے پیسے دے دے تو میں تجھے آزاد کر دوں گا؟ سیدہ جویریہ رضی اللہ عنہا فرماتی ہیں کہ میرے پاس پیسے تو نہیں تھے، میں نے اللہ کے رسول ﷺ کے پاس جا کر عرض کیا، آقا ثابت بن قیس کہتا ہے کہ مجھے اتنے پیسے دے دے تو میں تجھے آزاد کر دوں گا؟ اے اللہ کے رسول! آپ میری امداد فرما دیں، میں آزاد ہو جاؤں گی، میرے نبی فرماتے ہیں، جویریہ کیا میں تجھے اس سے اچھی بات نہ

بتا دوں سیدہ جویریہ رضی اللہ عنہا عرض کرتی ہیں آقا وہ کیا بات ہے؟ آپ ﷺ فرماتے ہیں: تیری جگہ پیسے میں دے دیتا ہوں تو آزاد ہو کر مجھ سے نکاح کر لینا اس طرح تو دنیا میں بھی میری بیوی بن جائے گی اور اگلے جہان کی بھی میری بیوی بن جائے گی۔

ام المؤمنین سیدہ عائشہ صدیقہ طاہرہ مطہرہ رضی اللہ عنہا فرماتی ہیں کہ سیدہ جویریہ رضی اللہ عنہا نے یہ بات منظور کر لی، کجا ایک عام آدمی کی بیوی بننا اور کجا دو جہانوں کے سردار کی بیوی بننا، یہ کتنی پیاری بات ہے اب جس جس کے پاس قیدی تھا ان کو پتہ چلا کہ نبی اکرم ﷺ نے سیدہ جویریہ رضی اللہ عنہا سے نکاح کر لیا ہے یہ نبی پاک کے سرال بن گئے ہیں ان سب نے ہی غلام آزاد کر دیئے ام المؤمنین سیدہ عائشہ رضی اللہ عنہا فرماتی ہیں کہ جتنی برکت والی کوئی سیدہ جویریہ رضی اللہ عنہا اپنے خاندان کے لئے ثابت ہوئی ہے میں نے اتنی برکت والی خاتون کبھی دیکھی ہی نہیں۔

میرے بھائی! بعض دفعہ ماں باپ کے لئے بیٹی بیٹوں سے بھی بہتر بن جاتی ہے اللہ بیٹا دے تب بیٹی دے تب وہ مرضی والا ہے اللہ پاک بیٹی دے تو ناراض نہ ہوا کہ اللہ کریم نے اپنے محبوب کو چار بیٹیاں دیں۔

حجاج بن یوسف یا کوئی اور آدمی اپنی ماں سے کہنے لگا میں چاہتا ہوں کہ تیرا احسان دنیا میں ہی چکا دوں بتا تو کیا بدلہ لے گی؟ ماں کہنے لگی بیٹا تو یہ نہیں کر سکتا بیٹا کہنے لگا نہیں میں تیرا احسان چکانا چاہتا ہوں ماں کہنے لگی: اچھا پھر اس طرح کر پانچ کلو کا پتھر اپنے پیٹ کے ساتھ نو مہینے باندھ لے میں راضی ہو جاؤں گی۔

بتاؤ! کیا پانچ کلو کا پتھر پیٹ کے ساتھ باندھنا آسان ہے تیری ماں تجھے نو ماہ اٹھائے پھر موت و حیات کی کشمکش کے وقت تجھے جنم دے جب ماں کو پتہ چلتا ہے کہ اللہ تعالیٰ نے بیٹا دیا ہے تو اسے سارے دکھ ہی بھول جاتے ہیں۔

مسلم شریف میں لکھا ہے نبی ﷺ کے دور میں جب کوئی بچہ پیدا ہوتا تھا تو اس بچے کو نبی ﷺ کے پاس لایا جاتا تھا اللہ کے نبی ﷺ اس بچے کے لئے برکت کی دعائیں کرتے

اور آپ اپنے مونہہ میں کھجور چبا کر پھر اس بچہ کے مونہہ میں ڈال دیتے۔
 میں ایک روایت پڑھ رہا تھا کہ جب کسی عورت کے ہاں بچے کی ولادت کا وقت ہو
 تو دانا عورتیں اس عورت کے پاس جا کر آیت الکبریٰ اور آخری سورتیں پڑھیں تو اللہ
 پاک آسانیاں اور مہربانیاں فرمادیں گے۔

ہمارے ملک میں رسم یہ ہے کہ اس کے تکیہ کے پاس چھرا رکھو اس کی چار پائی کے
 ساتھ تالا لگاؤ دروازہ پر سرس کے پتے لٹکاؤ میرے بھائی! یہ سب کفر اور جہالت کی
 رسومات ہیں، کیا اس طرح بچے بچ جاتے ہیں
 مولانا رحمہ اللہ نے لکھا ہے ع

قسم خدا دی لوہے کولوں، ملک الموت نہیں ڈر دا
 بے کر لوہا راکھا ہندا، فیر کوئی لوہار نہ مر دا

یہ سب رسومات ہیں۔

نہ چار پائی کو تالا لگانے کی ضرورت ہے۔

نہ تکیہ کے پاس چھرے رکھنے کی ضرورت ہے۔

نہ دروازہ پر سرس کے پتے لٹکانے کی ضرورت ہے۔

امام شوکانی رحمہ اللہ ”نیل الاوطار“ میں لکھتے ہیں: کہ نبی ﷺ فرماتے ہیں: جس کو اللہ
 پاک بیٹا دے وہ اس کے دائیں کان میں آذان پڑھے اور بائیں میں تکبیر، جس کے
 دائیں کان میں آذان پڑھی جائے اور بائیں میں تکبیر تو اللہ پاک اس بچے کو ”ام
 الصبیان“ کی بیماری سے محفوظ فرمادیتے ہیں۔

میرے بھائی! نو مولود بچے کو نہلا کر کوشش کرو کہ اس کو سفید لباس پہنایا جائے، یہ
 قدرت کا نظام ہے کہ بچہ ابھی دنیا میں آیا نہیں اور سارے انتظام پہلے ہو رہے ہیں، اب
 بچے کو بھوک لگ گئی ہے لیکن یہ بول نہیں سکتا، اس کا واقف بھی کوئی نہیں، یہ کسی کو جانتا ہی
 نہیں، اس کو کسی کے نام کا پتہ نہیں، یا اللہ! بھوک لگ گئی ہے کیا کروں؟ فرمایا: اگر تجھے

بولنے کا طریقہ نہیں آتا تو رونا شروع کر دے، بچہ رونا شروع کر دیتا ہے تو اس کو چھاتی پر لٹانے والی آ جاتی ہے اللہ تعالیٰ فرماتے ہیں: ”حَوَّلِينَ نَكَامِلِينَ“ مائیں اپنے بچوں کو دو سال تک دودھ پلائیں۔

اللہ کے پاک نبی ﷺ فرماتے ہیں، سات دن کے بعد بچے کا عقیقہ کرو اور اس کے بال اترواؤ، میرے نبی ﷺ نے سیدنا حسن و حسین رضی اللہ عنہما کے عقیقہ پر بکریاں ذبح کیں، تم بھی بکریاں، بکرے، اونٹ، گائے یا جو دل چاہے ذبح کر لو لیکن بکرے اور چھترے سے عقیقہ کرنا سنت ہے۔

یاد رکھیں! لڑکے کی طرف سے دو جانیں اور لڑکی کی طرف سے ایک جان۔ عقیقہ کے لئے جانوں کو ذبح کرنا ہے یعنی لڑکے کی طرف سے دو جانور اور لڑکی کی طرف سے ایک جانور آج کل بعض لوگوں نے یہ طریقہ اپنا لیا ہے کہ قربانی کے جانور میں لڑکے کے لئے دو حصے اور لڑکی کے لئے ایک ڈال لیتے ہیں اور اس کو عقیقہ کہہ دیتے ہیں میرے بھائی یہ طریقہ غلط ہے۔

صحابہ کرام رضی اللہ عنہم مدینہ منورہ گئے تو کسی صحابہ کے گھر بچہ پیدا نہ ہو، سیدہ اسماء رضی اللہ عنہا کے بھائی کے گھر امید ہوئی، انصار کی ایک عورت کو پتہ چلا کہ اللہ پاک بچہ دے گا، تو وہ ام المؤمنین سیدہ عائشہ رضی اللہ عنہا کے پاس آ کر کہتی ہے تمہارے بھائی کے گھر اللہ تعالیٰ نے بیٹا دیا تو میں عقیقہ پر اونٹ ذبح کروں گی، اللہ کریم نے بیٹا دے دیا، اب وہ انصار کی عورت آئی کہنے لگی چونکہ میں نے نذر مانی ہے کہ عقیقہ پر اونٹ ذبح کروں گی، وہ ام المؤمنین سے کہتی ہے، کیا میں کروں یا نہ کروں؟ ام المؤمنین سیدہ عائشہ رضی اللہ عنہا فرماتی ہیں اگر تو اونٹ ذبح کرے گی تو ثواب کم ملے گا اور پیسے زیادہ لگیں گے، اگر تو بکرے کرے گی تو پیسے کم لگیں گے اور ثواب بھی زیادہ ملے گا۔

میرے بھائی! عقیقہ ساتویں دن کرنا ہے، اگر ساتویں دن نہیں ہو سکا تو چودھویں روز کر لو، اگر چودھویں روز جانور نہیں مل سکے تو اکیسویں دن کر لو اور اگر اکیسویں دن

بھی نہ ملے تو۔

حافظ صاحب رحمہ اللہ لکھتے ہیں ع

حضرت آپ عقیقہ کینا، تے عمر پچانو اں سالاں

اے سنت ترک کریندے اکثر بدعت پھڑی چالاں

بچے کے سر کے بال اتار کر دفن کر دیں، نبی پاک ﷺ نے سیدنا حسن و حسین رضی اللہ عنہما کے عقیقہ کر کے ان بالوں کے برابر اللہ تعالیٰ کی راہ میں چاندی صدقہ کی تھی، آدمی عقیقہ پر جس طرح کے چاہے جانور ذبح کر سکتا ہے، اس کے ”دوندے“ کی شرط ہے اور نہ کھیرے کی شرط ہے، یہ صرف قربانی کے لئے شرط ہے، وہ گوشت آپ کچا اور پکا کر بھی تقسیم کر سکتے ہیں، آپ خود بھی کھا سکتے ہیں اور دوستوں کو تحفہ بھی بھیج سکتے ہیں۔ البتہ گوشت کھانے کے قابل ہونا چاہیے نہ کہ بالکل ہی چھوٹا اور کمزور جانور۔

میرے بھائیو! ساتویں روز عقیقہ کرنا سنت ہے، پھر عقیقہ کے بعد بچے کا اچھا سا نام رکھو، نبی اکرم ﷺ نے فرمایا ہے، عبد اللہ یا عبد الرحمن نام رکھو، یہ بہترین نام ہیں، اگر اس کے بعد رکھنا ہے تو محمد یا احمد نام رکھو اور اگر اس کے بعد رکھنا ہے تو انبیاء کرام رضی اللہ عنہم کے نام رکھو۔

بخاری شریف میں لکھا ہے، نبی اکرم ﷺ فرماتے ہیں لوگو! اچھے اچھے نام رکھا کرو، قیامت کے دن تمہیں تمہارے باپ کے نام پر آواز پڑے گی کہ فلاں، فلاں کا بیٹا کہاں ہے، اس کا اعمال نامہ چیک ہونے لگا ہے۔

جناب! اب ختنہ کرنا ہے۔

صحیح بخاری شریف میں لکھا ہے کہ سیدنا ابراہیم علیہ السلام کی عمر اسی سال ہو گئی تو اللہ پاک نے فرمایا اپنا ختنہ کریں، سیدنا ابراہیم علیہ السلام نے سیدنا اسحاق علیہ السلام کا ساتویں دن ختنہ کیا اور سیدنا اسماعیل علیہ السلام کا تیرہویں سال ختنہ کیا، یہ ختنہ کرنا سنت ہے، جس نے ختنہ نہیں کروایا وہ اب بھی کروا سکتا ہے، یہ ساری نبی کریم ﷺ کی بتائی ہوئی باتیں ہیں، عقیقہ اور سر کے

بال منذانا بھی سنت ہے۔

میرے بھائی! اگر اللہ پاک بچی دے تو اس کی اچھی پرورش کریں۔

ایک چوہدری میرے مصطفیٰ علیہ السلام کے پاس آیا اس کا نام قیس ہے یہ اپنے قبیلہ کا سردار ہے یہ میرے مصطفیٰ علیہ السلام کو اپنے دور جاہلیت کی باتیں سنا رہا ہے عرض کرتا ہے آقا میرے ہاں بچہ پیدا ہونے والا تھا میں سفر پر چلا گیا میں نے اپنی بیوی سے یہ بات کہہ دی اگر اللہ پاک نے بیٹا دیا تو اس کا فلاں نام رکھ دینا اور اگر بیٹی پیدا ہوئی تو پیدا ہوتے ہی اس کا گلا دبا کر ختم کر دینا اب میرے گھر بیٹی پیدا ہو گئی ماؤں کے دل بڑے نرم ہوتے ہیں ماں نے بچی مارنے کی بجائے اپنی بہن کے گھر بھیج دی میری وہ بچی اپنی خالہ کے گھر پرورش پاتی رہی ایک دن میں گھر آیا اور اس بچی کو دیکھا میرے خون نے جوش مارا میں نے اپنی بیوی سے پوچھا یہ بچی کس کی ہے میری بیوی سمجھی کی شاید اس کا دل نرم ہو گیا ہے کہنے لگی یہ وہی بچی ہے جس کے بارہ میں میں نے تجھے بتایا تھا کہ مردہ بچہ پیدا ہوا تھا یہ اب بڑی ہو گئی ہے کہنے لگا مجھے بھی اس بچی سے پیار ہو گیا۔

میرے بھائیو! آپ بھی اپنی بیٹیوں اور بہنوں سے پیار کیا کریں اللہ ذوالجلال کی قسم ہے میرے محمد ﷺ کو بیٹیوں اور بہنوں سے بڑا ہی پیار تھا اگر میں اس طرح بھی کہہ دوں کہ میرے نبی کو اپنی بیٹیوں کے بغیر لقمہ حلق سے نیچے نہیں اترتا تھا اس کی دلیل میں امام منذری کی الترغیب پڑھ کر دیکھ لیں ایک دن میرے نبی کو دوپہر کے وقت بھوک لگ گئی آپ کا پروگرام بنا کہ صدیق رضی اللہ عنہ کے گھر جاتے ہیں آپ سیدنا ابوبکر صدیق رضی اللہ عنہ کے گھر کی طرف چلتے جا رہے ہیں آگے سے صدیق اکبر رضی اللہ عنہ چلے آ رہے ہیں آپ ﷺ فرماتے ہیں صدیق مجھے بھوک لگی ہوئی تھی میں تیری طرف جا رہا تھا سیدنا ابوبکر رضی اللہ عنہ عرض کرتے ہیں آقا! مجھے بھوک لگی ہوئی تھی اس لئے میں آپ کی طرف آ رہا تھا آپ ﷺ فرماتے ہیں اچھا عمر رضی اللہ عنہ کی طرف چلتے ہیں آپ ﷺ دیکھتے ہیں کہ سیدنا عمر رضی اللہ عنہ دوپہر کے وقت میرے مصطفیٰ علیہ السلام کی طرف آ رہے ہیں آپ ﷺ فرماتے ہیں

عمر رضی اللہ عنہ ہم دونوں کو بھوک لگی ہوئی تھی ہم تیری طرف جا رہے تھے سیدنا عمر رضی اللہ عنہ عرض کرتے ہیں آقا مجھے بھوک لگی ہوئی تھی اور میں آپ کی طرف آ رہا تھا آپ رضی اللہ عنہ فرماتے ہیں چلو پھر ابو ایوب انصاری رضی اللہ عنہ کے پاس ہی چلتے ہیں آپ گئے تو سیدنا ابو ایوب رضی اللہ عنہ باغ میں چل پھر رہے ہیں مائی صاحبہ نے جلدی سے دروازہ کھول کر بٹھا دیا اور آواز دی ابو ایوب ”محمد رضی اللہ عنہ“ آ گئے ہیں۔

میرے بھائی! وہ کتنے خوش قسمت لوگ تھے جن کے گھر محمد رضی اللہ عنہ چل کر چلے جاتے تھے سیدنا ابو ایوب رضی اللہ عنہ کو نبی رضی اللہ عنہ کی طبیعت کا پتہ تھا کیونکہ پہلے دن آپ مہمان ہی ان کے تھے۔ ابو ایوب رضی اللہ عنہ نے باغ سے کھجوروں کا ایک خوشہ توڑا لا کر آپ کے آگے رکھ دیا اور عرض کیا آقا کھائیے مجھے معلوم ہے کہ آپ کو بھوک لگی ہوئی ہے سیدنا ابو ایوب رضی اللہ عنہ جلدی جلدی نبی اکرم رضی اللہ عنہ کے لئے بکری ذبح کر کے بیوی سے فرماتے ہیں آدھی شوربے والی پکا اور آدھی دیے ہی بھون دے آج نبی اکرم رضی اللہ عنہ کو بھنی ہوئی بکری کھلائیں گے بیوی نے آدھی بھون دی اور آدھی شوربے والی پکا دی اب کائنات کے سردار کے سامنے روٹیاں بھنی ہوئی بوٹیاں اور شوربے والا گوشت پڑا ہوا ہے میرے مصطفیٰ علیہ السلام نے تھوڑا سا گوشت شوربا اور روٹیوں کے چند ٹکڑے لئے اور فرماتے ہیں پہلے میری بیٹی فاطمہ کو دے کر آؤ کیونکہ وہ بھی کئی دن سے بھوکی ہے۔

میرے بھائی! کیا آپ نے بھی کبھی اپنی بیٹی کا خیال کیا ہے۔

یہ کہتا ہے آقا! میں گھر آیا تو میری بیٹی گھر میں چل پھر رہی تھی میں نے بیوی سے پوچھا یہ خوبصورت بیٹی کس کی ہے؟ میری بیوی کہتی ہے یہ تو وہی بچی ہے جو میں نے تیرے سامنے جھوٹ بولا تھا کہتا ہے کچھ دن تو یہ بچی مجھے بڑی پیاری لگتی رہی وہ جو عربوں کا رواج تھا کہ بیٹی پیدا ہوتے ہی قتل کر دیتے تھے میرے دل میں بھی جوش پیدا ہونا شروع ہو گیا کل یہ بچی جوان ہو جائے گی تو کوئی میرا بھی داماد بن جائے گا میں اس عار سے بچنے کے لئے اپنی بچی کو ساتھ لے کر جنگل کی طرف چل پڑا وہاں جا کر میں نے

گڑھا کھودنا شروع کیا، میرے کپڑوں پر مٹی پڑ رہی تھی تو وہ بچی میرے کپڑے جھاڑتی، میں نے گڑھا کھود کر اپنی زندہ بچی کو اس میں کھڑا کر دیا اور مٹی ڈالنا شروع کر دی، تو میری وہ بچی کہتی ہے ابو مجھ سے کیا غلطی ہوئی ہے، میرا کیا قصور ہے، مجھ پر مٹی کیوں ڈال رہا ہے، کیا تو مجھے یہاں اکیلی کو چھوڑ کر چلا جائے گا؟

ذرا غور کریں! اس بچی پر کیا بیت رہی ہوگی، بچی کہتی ہے ع

نہ میں روواں نہ پیسے منگاؤ نہ تیرے دل آواں

مینوں چھڈ کے نہ جائیں وے ابا، کتے روندی نہ مر جاواں

کہتا ہے آقا! میرے دل میں کوئی ترس نہ آیا تو پھر بچی مجھے کہتی ہے ع

جس دن روز قیامت ہوئی اللہ دے دربارے

لہلہواں گی وے ابا تینوں تے لے لو اں گی بدلے سارے

اس نے مجھے کہا، ابا! تیری میری باتیں قیامت کے دن ہوں گی، آپ ﷺ فرماتے

ہیں پھر تیرا دل تو پتھر سے بھی زیادہ سخت ہے، میرے مصطفیٰ ﷺ کی آنکھوں سے آنسوؤں کی جھڑی لگ گئی، آپ ﷺ فرماتے ہیں:

مَنْ لَمْ يَرْحَمْ لَمْ يَرْحَمْ

آج تو نے اپنی بچی پر رحم نہیں کیا، اللہ تجھ پر رحم نہیں کرے گا۔

البدایہ میں حافظ ابن کثیر رحمہ اللہ نے لکھا ہے، وہ کہتا ہے کہ آقا! میں آٹھ زندہ بیٹیاں

قتل کر کے آیا ہوں۔

مسند داری میں لکھا ہے، ایک آدمی میرے مصطفیٰ ﷺ کے پاس آ کر کہتا ہے آقا!

میں اپنی زندہ بچی کو کونوئیں میں پھینک کر آ گیا ہوں، اس کی چیخیں ابھی بھی میرے کانوں

میں پڑ رہی ہیں۔

ایک اور آ کر کہتا ہے آقا! میں ستر بچیاں زندہ درگور کر چکا ہوں، یہ کتنے ظلم تھے

میرے مصطفیٰ ﷺ نے فرمایا لوگو! بیٹیوں کو نہ مارا کرو، بیٹیوں کے ساتھ پیار کیا کرو،

آپ ﷺ فرماتے ہیں جس کی دو بیٹیاں جوان ہو جائیں اور پھر وہ ان کے نکاح کر دے تو وہ قیامت کے دن میرے پڑوس میں ہوگا۔

آپ ﷺ فرماتے ہیں جب بچہ بچی جوان ہو جائے اور اس کا رشتہ مل جائے تو اس کی شادی کر دیں۔

لیکن ہمارے ملک میں نہ کوئی کسی غریب سے رشتہ لینے کے لئے تیار ہے اور نہ ہی دینے کے لئے، بچیوں کی عمر چالیس چالیس سال ہو جاتی ہے لیکن رشتہ ہی نہیں ملتا۔

اللہ کریم فرماتے ہیں: میں نے اولاد کو ماں باپ کی آنکھوں کی ٹھنڈک بنا دیا ہے اگر والدین نے ان کی صحیح تربیت کی ہے ان کو بُرے ماحول سے بچا کر اچھے ماحول میں بھیجا ہے ان کو غلط لوگوں کے پاس نہیں بیٹھنے دیا، یہ بچہ قرآن پڑھ گیا ہے، دین کا علم سیکھ گیا ہے، ماں باپ قبروں میں پہنچ چکے ہیں اب ماں باپ کو کیا ملنا ہے؟

عیسیٰ علیہ السلام جارہے ہیں آپ نے دیکھا کہ ایک قبر والے کو مار پڑ رہی ہے پھر دوبارہ دیکھا کہ اس کی قبر جنت کے باغوں میں سے ایک باغ بنی ہوئی ہے آپ عرض کرتے ہیں یا اللہ! ابھی اس کو جو تیاں پڑ رہی تھیں اب اس کی قبر جنت کے باغوں میں باغ بن گئی ہے؟

اللہ کریم فرماتے ہیں: اس کے ہاں بچہ پیدا ہوا ہے اب اس کی ماں نے اسے پڑھنے کے لئے بھیج دیا ہے آج اس نے اپنی زبان سے بسم اللہ الرحمن الرحیم پڑھا ہے۔ آپ ﷺ فرماتے ہیں بچے کی زبان کھلے تو اس کو لا الہ الا اللہ پڑھایا کرو۔ لیکن آج بعض مائیں کہتی ہیں باپ کو گالی نکال۔

سیدنا عیسیٰ علیہ السلام فرماتے ہیں یا اللہ! اس کی قبر جنت کے باغوں میں باغ بن گئی ہے اللہ پاک فرماتے ہیں اس کے بیٹے نے صرف بسم اللہ ہی پڑھی ہے تو ہم نے قبر کا عذاب ختم کر دیا ہے۔

میرے بھائی! اگر آپ کا بیٹا سارا قرآن ختم کر جائے، اگر رب آپ کو توفیق دے

آپ محنت مزدوری کر کے بچوں کا پیٹ خود پالیں اور بیٹے کو قرآن کریم حفظ کرنے کی طرف لگا دیں تو پھر کیا مقام ملے گا۔

ابوداؤد شریف میں ہے آپ ﷺ فرماتے ہیں:

مَنْ قَرَأَ الْقُرْآنَ وَعَمِلَ بِمَا فِيهِ النَّسَّ وَالذَّاهُ تَابَ جَا يَوْمَ الْقِيَمَةِ۔

”جو شخص قرآن یاد کر کے قاری بن جاتا ہے، قیامت تک دن اس کے ماں باپ کے سر پر اس طرح کا نورانی تاج ہوگا جس کی چمک سورج سے بھی زیادہ ہوگی۔“

اب یہ ماں باپ بڑی شان و شوکت کے ساتھ جا رہے ہیں، سر پر تاج سجا ہوا ہے بعض دیکھ کر بھول جائیں گے وہ دوسرے کو کہیں گے یا اس طرح لگتا ہے جیسے یہ نبی جا رہے ہیں؟ آواز آئے گی یہ نبی نہیں، یہ کہیں گے پھر صحابہ تو ضرور ہوں گے؟ آواز ائے گی یہ صحابہ بھی نہیں، کہیں گے یہ محدثین ہوں گے؟ اللہ کریم فرمائیں گے یہ ریڑھی لگا کر گزارہ کرنے والا سادہ سا آدمی ہے اس کو میں نے اولاد دی، اس نے ان کو دین کی طرف لگا دیا، محنت اس کی اولاد نے کی، آج شان میں نے اس کو عطا کر دیا ہے۔

یا اللہ! بچے پوچھتے ہیں تو نے ہمارے ماں باپ کو شان دے دی ہے، ہمیں کیا ملے گا؟ اللہ کریم فرماتے ہیں: جہاں نبی کھڑے ہوں گے میں ساتھ وہیں تمہیں بھی جگہ دے دوں گا، پھر میں کہوں گا: بِسْمِ اللّٰهِ الرَّحْمٰنِ الرَّحِیْمِ ۝ سے اس طرح پڑھنا شروع کرو جس طرح دنیا میں ٹھہر ٹھہر کر پڑھتے تھے اور ساتھ ساتھ اوپر چڑھنا شروع کرو جہاں وَالنَّاسِ کی س آئے گی، میں جنت میں اتنی کوٹھیاں ابھی سے تمہارے نام الاٹ کر دیتا ہوں۔

میرے بھائیو! ماں باپ چلے جائیں، اولاد نیک ہو، وہ دعا مانگیں تو اولاد کی دعاؤں سے ماں باپ کی قبریں منور ہو جاتی ہیں۔

نبی ﷺ نے فرمایا ہے کہ جب کوئی بندہ مر جائے تو اس کے تمام اعمال کا سلسلہ ختم ہو جاتا ہے لیکن تین چیزوں کا ثواب قبر میں بھی ملتا ہے۔

(۱) وَلَكَذٰلِكَ يَدْعُوْا اٰلَهُ۔ نیک اولاد جو دعا کر رہی ہے حج اور عمرہ کر رہی ہے

نماز پڑھ رہی ہے اور نماز میں کہتی ہے رَبَّنَا غُفِرْ لِي وَلِوَالِدَيَّ۔ ”اللہ مجھے بھی معاف کر دے اور میرے ماں باپ کو بھی معاف کر دے۔“

(۲) صَدَقَةُ جَارِيَةٍ۔ وہ کہیں مسجد بنوا گیا ہے، کنواں کھدوا گیا ہے، کہیں پانی کا ٹنکا یا ٹونٹی لگوا گیا ہے یا اور کوئی صدقہ جاریہ کر گیا ہے تو جب تک وہ باقی رہے گا تو اسے اس کا اجر ملے گا۔

(۳) عِلْمٌ يَنْتَفَعُ بِهِ۔ اس نے خود علم پڑھا تھا اور آگے لوگوں کو پڑھا گیا ہے جب تک اس کا ایک بھی شاگرد باقی ہے تو اس کو قبر میں ثواب ملتا رہے گا۔ دعا کریں اللہ پاک ایسی اولاد دے جو ماں باپ کی آنکھوں کی ٹھنڈک بن جائے جن کے پاس اولاد نہیں اللہ کریم انہیں اولاد عطا فرمائے اور جن کو اولاد دی ہے ان کی اولادوں کو نیک بنائے۔

وَإِخْرُجُوا نَا أَنِ الْحَمْدُ لِلَّهِ رَبِّ الْعَالَمِينَ۔

دُکھوں کا علاج

بِسْمِ اللّٰهِ الرَّحْمٰنِ الرَّحِیْمِ ۝ وَتَوَلّٰی عَنْهُمْ ۝ قَالَ یٰۤاَسْفٰی عَلٰی
یُوسُفَ ۚ وَابْیَضَتْ عَیْنُهُ مِنَ الْحُزْنِ فَهُوَ كَظِیْمٌ ۝ قَالُوْا تَاللّٰهِ تَفْتُوْا
تَذْكُرُ یُوسُفَ حَتّٰی تَكُوْنَ حَرَضًا ۙ اَوْ تَكُوْنَ مِنَ الْهٰلِکِیْنَ ۝ قَالَ
اِنَّمَا اَشْكُوْا بَشٰی ۙ وَحُزْنِیْۤ اِلٰی اللّٰهِ ۚ وَاعْلَمُ مِنَ اللّٰهِ مَا لَا تَعْلَمُوْنَ ۝

(یوسف: ۸۳-۸۶)

ہر قسم کی حمد و ثناء اللہ سبحانہ و تعالیٰ کی ذات کے لئے بے شمار اور ان گنت درود و سلام
امام کائنات جناب محمد رسول اللہ ﷺ کی ذات گرامی پر۔

دوستو! اور بزرگو! میں نے اس وقت سورۃ یوسف کی تین آیات تلاوت کی ہیں اللہ
مالک سے دعا ہے کہ اللہ پاک مجھے صحیح بیان کرنے اور پھر میرے سمیت سب کو عمل کی
توفیق عطا فرمائے۔

دوستو! آج میرا دل چاہتا ہے کہ میں آپ کے سامنے ”دُکھوں کا علاج“ عرض
کروں کیونکہ ہر آدمی کو دُکھ اور پریشانیاں آتی رہتی ہیں جس طرح اللہ پاک نے یہ دُکھ
بنائے ہیں اسی طرح ان دُکھوں کا علاج بھی بنایا ہے اللہ سبحانہ و تعالیٰ نے دُکھ دور کرنے
کے طریقے بھی سمجھائے ہیں۔

انسان کے دُکھ کس طرح دور ہوتے ہیں قرآن کریم میں اللہ سبحانہ و تعالیٰ نے وہ
مختلف چیزیں بیان کی ہیں کہ یہ چیز بھی تمہارے دُکھوں کا علاج ہے یہ چیز بھی تمہارے
دُکھوں کا علاج ہے انسان کو دُکھ تو آتے ہی رہتے ہیں کہیں بیماریاں ہیں کہیں پریشانیاں
ہیں کہیں مقدمات ہیں کہیں جیلیں ہیں کہیں غریبی ہے۔ اللہ تعالیٰ نے ان کا علاج بھی
اپنے قرآن میں نازل فرمایا ہے وہ علاج کیا ہے؟

اللہ رب العزت نے فرمایا:

يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ اللَّهَ مَعَ
الصَّابِرِينَ ۝ (البقرة: ۱۵۳)

اے ایمان والو! مجھ سے صبر اور نماز کے ساتھ مدد مانگو تمہارے دکھوں کا علاج صبر بھی ہے اور نماز بھی ہے۔

اللہ کے نبی جناب محمد رسول اللہ ﷺ نے فرمایا ہے کہ اللہ تعالیٰ نے:

تمہارے دکھوں کا علاج نماز میں رکھا ہے۔

تمہارے دکھوں کا علاج صدقات میں رکھا ہے۔

تمہارے دکھوں کا علاج روزوں میں رکھا ہے۔

تمہارے دکھوں کا علاج علم پڑھنے اور پڑھانے میں رکھا ہے۔

اللہ پاک نماز پڑھنے، روزے رکھنے، صدقہ و خیرات کرنے، علم پڑھنے اور پڑھانے سے تمہارے دکھ دور فرما دیتے ہیں۔

کنز العمال میں لکھا ہے کہ جناب آدم علیہ السلام کی گردن پر ایک غدوہ نکل آئی، آپ کو اس غدوہ کی درد شروع ہو گئی، جناب آدم علیہ السلام نے اللہ پاک سے درخواست کی یا اللہ! میری گردن پر ایک غدوہ نکل پڑی ہے، اس کا علاج کیا ہے، اللہ پاک فرماتے ہیں: ”قُمْ يَا آدَمَ فَصَلِّ“ اے میرے آدم! اٹھ کر نماز پڑھنا شروع کر دے۔

کوئی شخص کسی سے کہے نماز پڑھا کر، تو وہ کہتا ہے کہ ہمارے گھر کھانے کے لئے کچھ نہیں اور تمہیں نماز کی پڑی ہے، کوئی شخص بیمار سے کہے کہ نماز پڑھ، تو وہ کہتا ہے کہ میری جان نکل رہی ہے اور تجھے نماز کی پڑی ہے۔

جناب آدم علیہ السلام کو تکلیف ہوئی، آپ کو بیماری آئی تو اللہ پاک فرماتے ہیں اے میرے آدم کھڑے ہو جاؤ اور نماز پڑھو، آدم نبی کہتے ہیں: یا اللہ! میری جان نکل رہی ہے اور آپ مجھے نماز کا حکم فرما رہے ہیں، اللہ پاک فرماتے ہیں: اے میرے آدم! ”فَإِنَّ فِیْیَ“

الصَّلٰوةَ شَفَاءً“ تو نماز پڑھ میں نے نماز میں شفا رکھی ہے، جناب آدم علیہ السلام نے دو رکعات پڑھیں تو درد کم ہو گئی، پھر عرض کرتے ہیں یا اللہ! ابھی درد کم ہوئی ہے مکمل آرام نہیں آیا اللہ کریم فرماتے ہیں اے آدم! دو رکعات اور پڑھ پھر دو رکعات پڑھیں تو درد اور کم ہو گئی، اللہ پاک فرماتے ہیں اور دو رکعات پڑھو پھر دو رکعات پڑھیں تو میرے مالک نے آپ کو مکمل شفاء عطا فرمادی، اس سے معلوم ہوا کہ نماز دُکھوں کا علاج ہے۔

سیدنا عبداللہ بن عباس رضی اللہ عنہما اپنی سواری پر سوار ہو کر جا رہے تھے راستہ میں اطلاع ملی کہ تمہارا بھائی فوت ہو گیا ہے، سیدنا عبداللہ بن عباس رضی اللہ عنہما فرماتے ہیں میری کمر ٹوٹ گئی، بھائیوں کے بڑے صدمے ہوتے ہیں مجھے بڑی تکلیف آئی کہ مجھے میرے بھائی کی موت کی خبر ملی ہے میں نے اپنی سواری ایک طرف باندھ دی، پھر وضو کر کے دو رکعات نماز ادا کی تو اللہ پاک نے میری پریشانی میں آسانی فرمادی، معلوم ہوتا ہے کہ نماز دُکھوں کا علاج ہے۔

سیدنا ابراہیم علیہ السلام سیدہ سارہ رضی اللہ عنہما کو ساتھ لے کر جا رہے ہیں، مصر سے گذرے تو مصر کے ظالم بادشاہ اور عیاش قسم کے حکمران کے سپاہیوں نے دیکھ کر شکایت کر دی کہ کہنے لگے اے بادشاہ ایک جوڑا گزر رہا ہے یہ ظالم حکمران سیدہ سارہ رضی اللہ عنہما کو اپنے دربار میں بلا لیتا ہے، سیدہ سارہ رضی اللہ عنہما کو معلوم ہوا کہ یہ ظالم حکمران میری عزت تار تار کر دے گا، یہ میری عزت پر ڈاکہ ڈالے گا، سیدہ سارہ رضی اللہ عنہما نے وضو کر کے نماز پڑھنا شروع کر دی، دو رکعات پڑھ کر فارغ ہوئیں اور ہاتھ باندھ کر آسمان والے کے سامنے دعا کی، اے عرش والے! تو سچا رب ہے، عزتوں کا محافظ تو ہے، اپنے نبی ابراہیم علیہ السلام کی عزت کی حفاظت فرمانا، سیدہ سارہ رضی اللہ عنہما نے نماز پڑھی تو اس ظالم کو مرگی کے دورے پڑنے شروع ہو گئے۔

دوستو! معلوم ہوتا ہے کہ نماز دُکھوں کا علاج ہے، اس ظالم نے ایک دفعہ برائی کا ارادہ کیا تو اس کو دورے پڑنے شروع ہو گئے، دوبارہ پھر ایڑیاں رگڑنے لگا، تیسری مرتبہ پھر ایڑیاں رگڑنے لگا، سیدہ سارہ رضی اللہ عنہما نے دعا کی، اے اللہ! اس کو نہ مارنا، کہیں اس کے

سپاہی مجھے یہ نہ کہہ دیں کہ تو نے ہمارا حکمران مار دیا ہے پھر اس ظالم حکمران نے اپنی بیٹی باجرہ سیدہ سارہ رضی اللہ عنہا کی خدمت کے لئے وقف کر دی۔

میرے بھائی! نبی اکرم ﷺ پر درود پاک پڑھنا بھی دکھوں کا علاج ہے۔

طبرانی میں ایک بڑی حدیث ہے: اللہ کے پاک پیغمبر جناب محمد ﷺ فرماتے ہیں: 'آج رات اللہ کریم نے مجھے خواب میں دکھایا ہے۔ (انبیاء کرام علیہم السلام کے خواب بھی وحی ہوتے ہیں) میں نے دیکھا ہے کہ میرا ایک امتی پل صراط پر بڑا ہی پریشان ہے، دکھوں میں گھرا ہوا ہے یہ بے چارہ کبھی کھڑا ہوتا ہے کبھی بیٹھتا ہے اور کبھی گھٹنوں کے بل گر پڑتا ہے آپ ﷺ فرماتے ہیں: اے میرے صحابہ میرے دیکھتے دیکھتے میرے اس امتی کا میرے اوپر درود پڑھنا آیا اس درود نے میرے اس امتی کو بازو سے پکڑ کر پل صراط کی گھاٹی سے پار کر دیا، معلوم ہوتا ہے کہ درود بھی دکھوں کا علاج ہے۔

اگر آپ نہیں سمجھے تو آؤ میں سمجھا دوں میرے نبی کا ایک صحابی اونٹنی پر سوار ہو کر میرے نبی کے پاس آ کر السلام علیکم کہتا ہے آپ ﷺ نے اس کے سلام کا جواب دیا: اب ایک اور آدمی دوڑتا ہوا آیا اور عرض کرتا ہے آقا! یہ آدمی جو اونٹنی پر بیٹھ کر آیا ہے یہ اونٹنی چوری کر کے لایا ہے یہ اونٹنی میری ہے اللہ کے نبی کی سچی عدالت ہے آپ نے انصاف کرنا تھا میرے نبی اس سے فرماتے ہیں کہ تو اس کے دعوے کا جواب دے؟ اس نے دعویٰ کیا ہے کہ یہ اونٹنی میری ہے تو تو اس کے دعوے کا جواب کیوں نہیں دیتا؟ اللہ کے نبی ﷺ اس کو بلاتے ہیں لیکن یہ بولتا ہی نہیں ویسے اس کے ہونٹ حرکت کر رہے ہیں اتنی دیر میں جس اونٹنی پر یہ بیٹھا ہوا تھا یہ اونٹنی بول کر میرے مصطفیٰ ﷺ سے کہتی ہے آقا! یہ شخص جو آ کر دعویٰ دائر کر رہا ہے اس نے غلط دعویٰ کیا ہے یہ جھوٹ بولتا ہے جب اس کے کانوں میں اونٹنی کی آواز پڑی تو یہ موقعہ پا کر بھاگ گیا اللہ کے پاک نبی ﷺ اس سے (جو اونٹنی پر بیٹھا ہوا تھا) پوچھتے ہیں اس نے تجھ پر الزام لگایا تھا تو بولتا کیوں نہیں تھا؟ یہ عرض کرتا ہے آقا! میں نے آپ کی نبوت والی زبان سے سنا ہے جو شخص مجھ پر

درود پڑھتا ہے تو اللہ کریم اس کے دکھ خود ہی دور فرما دیتے ہیں آقا جب اس نے دعویٰ کیا تھا اس وقت میں آپ پر درود ہی پڑھتا گیا اور مجھے بولنے کی ضرورت ہی نہیں پڑی کہ اللہ پاک بغیر بولنے کے ہی میرے دکھ دور فرما دیئے ہیں معلوم ہوا کہ درود پاک بھی دھوکوں کا علاج ہے۔

آداب میں آپ کو جامع ترمذی کی روایت سنا دوں میرے نبی کے صحابی سیدنا ابی ابن کعب رضی اللہ عنہ (یہ کون ابی بن کعب ہیں اللہ کے نبی ﷺ فرماتے ہیں اے ابی آ مجھے قرآن پڑھ کر سنا سیدنا ابی عرض کرتے ہیں آقا قرآن آپ پر نازل ہوا اور پڑھ کر میں سناؤں؟ آپ ﷺ فرماتے ہیں: اے ابی! یہ میں نہیں کہہ رہا بلکہ اللہ پاک نے فرمایا ہے کہ ابی قرآن بڑا پیارا پڑھتا ہے اس لئے ابی سے قرآن سنو عرض کرتے ہیں آقا میں سارے کاروبار سے فارغ ہو کر جب آپ پر درود پڑھوں تو کتنا پڑھوں؟ اس طرح سمجھیں صحابی کہتا ہے آقا! میں نے ذکر اذکار کے لئے چار گھنٹے وقف کئے ہیں کیا چار گھنٹوں میں ایک گھنٹہ آپ پر درود ہی پڑھ لیا کروں؟ میرے نبی ﷺ فرماتے ہیں: مرضی تیری ہے اگر نائم بڑھالے تو یہ بہتر ہے سیدنا ابی رضی اللہ عنہ عرض کرتے ہیں آقا دو گھنٹے پڑھ لیا کروں گا فرمایا مرضی تیری ہے اگر نائم اور بڑھالے تو یہ بہتر ہے سیدنا ابی رضی اللہ عنہ عرض کرتے ہیں آقا! تین گھنٹے پڑھ لیا کروں گا آپ ﷺ فرماتے ہیں نائم زیادہ کر لے سیدنا ابی رضی اللہ عنہ عرض کرتے ہیں آقا اب میں ہر وقت آپ پر درود ہی پڑھتا رہوں گا نبی اکرم ﷺ فرماتے ہیں جب تو ہر وقت درود پڑھے گا تو پھر تجھے رب تعالیٰ سے کچھ مانگنا بھی نہیں پڑے گا اللہ پاک تیرے تمام دکھ درد خود ہی دور فرما دیں گے معلوم ہوتا ہے درود پاک بھی دھوکوں کا علاج ہے۔

میرے بھائی! صبر بھی دھوکوں کا علاج ہے میرے نبی کی پیاری بیوی ام المومنین سیدہ ام سلمہ رضی اللہ عنہا کا پہلا خاوند فوت ہو گیا چھوٹے چھوٹے بچے ہیں اور سر پر جوانی ہے سیدہ ام سلمہ رضی اللہ عنہا سوچتی ہیں اگر دوسری شادی کر لی تو بچے خوار ہو جائیں گے پتہ نہیں

دوسرا خاوند بچوں کا خیال کرے گا یا نہیں اور اگر شادی نہیں کرتی تو سر پر جوانی ہے لوگ طعنے دیں گے سیدہ ام سلمہ رضی اللہ عنہا پر بہت بڑی آزمائش آ جاتی ہے۔

جو عورتیں جوانی میں بیوہ ہو جائیں وہ بڑی مشکلات اور پریشانیوں میں آ جاتی ہیں وہ بڑے دکھوں میں گھر جاتی ہیں کیونکہ خطرہ ہوتا ہے کہیں تہمت اور الزام نہ لگ جائے لوگ طرح طرح کی باتیں کرتے ہیں۔

سیدہ ام سلمہ رضی اللہ عنہا کے خاوند سیدنا ابوسلمہ رضی اللہ عنہ فوت ہو گئے میرے نبی ﷺ جا کر فرماتے ہیں: اے ام سلمہ! صبر کرو اور یہ دعا پڑھا کر سیدہ ام سلمہ رضی اللہ عنہا عرض کرتی ہیں آقا کیا دعا پڑھا کروں؟ آپ ﷺ فرماتے ہیں: ام سلمہ! یہ دعا پڑھا کر۔

اَللّٰهُمَّ اَجِرْنِيْ فِيْ مُصِيبَتِيْ وَ اَخْلِفْ لِيْ خَيْرًا مِّنْهَا۔

یا اللہ! یہ جو مجھ پر مصیبت آ گئی ہے جن دکھوں اور پریشانیوں نے مجھے گھیر لیا ہے مجھے اس کا اجر بھی عطا فرما اور اس سے بہتر چیز بھی عطا فرما۔

میرے بھائی! یہ دعا بڑی قیمتی ہے کوئی تکلیف اور پریشانی آئے تو یہ دعا پڑھ لیا کرو۔ سیدہ ام سلمہ رضی اللہ عنہا فرماتی ہیں میں نے نبی ﷺ کی بات مان کر یہ دعا پڑھنا شروع کر دی لیکن میں سوچتی تھی کہ میرے سردار ابوسلمہ رضی اللہ عنہ سے اچھا خاوند اور کون ہو سکتا ہے؟

دوستو! اپنی بیویوں سے اچھا سلوک کیا کرو اپنی بیویوں کو ہر کام پر نہ جھڑکا کرو۔

معلوم ہوتا ہے سیدنا ابوسلمہ رضی اللہ عنہ سیدہ ام سلمہ رضی اللہ عنہا سے بڑا اچھا سلوک کرتے تھے اسی لئے ام سلمہ رضی اللہ عنہا کہتی ہیں مجھے ابوسلمہ رضی اللہ عنہ سے بہتر کوئی نظر ہی نہیں آتا۔

لیکن نبی اکرم ﷺ نے فرمایا ام سلمہ تو یہ دعا پڑھا کر۔

اَللّٰهُمَّ اَجِرْنِيْ فِيْ مُصِيبَتِيْ وَ اَخْلِفْ لِيْ خَيْرًا مِّنْهَا۔

اے اللہ! مجھے میری مصیبت کا اجر عطا فرما دے یہ وقت بڑا سخت ہوتا ہے بچوں کو چھوڑنا بڑا مشکل ہوتا ہے۔

ایک صحابی رضی اللہ عنہ نبی ﷺ سے عرض کرتا ہے آقا! آج میں باغ سے گذر رہا تھا مجھے

چڑیا کے بچوں کی آواز آئی تو میں نے چڑیا کے بچے اپنی جھولی میں ڈال لیے، اب یہ چڑیا میرے اوپر اوپر اڑتی پھر رہی ہے، کبھی زمین پر اپنے پر بکھیرتی ہے، کبھی اپنے پیر زمین کے ساتھ لگا دیتی ہے، اس طرح لگتا تھا جیسے میرے قدموں پر گر کر منت سماجت کر رہی ہے کہ میرے بچوں کو چھوڑ دے، صحابی عرض کرتا ہے: آقا! میں نے اپنی جھولی خالی کی تو چڑیا بچوں پر آ کر بیٹھ گئی، یہ صحابی میرے مصطفیٰ ﷺ کے سامنے اپنی جھولی سے بچے الٹ دیتا ہے لیکن چڑیا پھر بھی نہیں اڑتی بلکہ اپنی چونچ سے بچے اکٹھے کرنے شروع کر دیتی ہے، چڑیا کو اپنے بچوں سے اتنا پیار ہے تو ماؤں کو اپنے بیٹوں سے کتنا پیار ہوتا ہے۔

سیدہ ام سلمہ رضی اللہ عنہا فرماتی ہیں کہ میں نبی اکرم ﷺ کا حکم مان کر میں نے دعا پڑھنا شروع کر دی، لیکن سوچتی تھی کہ ابو سلمہ رضی اللہ عنہ سے بہتر اور کون ہو سکتا ہے؟ اب وہ دن بھی آگئے عدت کے دن گزر گئے تو نبی ﷺ میرے پاس تشریف لائے اور فرماتے ہیں: اے ام سلمہ! مجھے عرش والے رب نے آؤر دیا ہے کہ میں ام سلمہ سے نکاح کر لوں؟ ام سلمہ رضی اللہ عنہا فرماتی ہیں: مجھے اس وقت معلوم ہوا کہ رب تعالیٰ نے میری دعا کی کیا قیمت مقرر کی ہے مجھے سمجھ آگئی کہ اللہ کریم نے مجھے ابو سلمہ رضی اللہ عنہ سے بہتر خاوند جناب محمد ﷺ عطا فرمادیئے ہیں۔

اس لئے میرے بھائی مصیبت پر صبر کیا کرو، صبر بھی دکھوں کا علاج ہے۔

ایک نبی ہے اس کے بارہ بیٹے ہیں، دوسرے بھائیوں نے ایک بھائی کو لے جا کر کنوئیں میں پھینک دیا، اب نکالنے والے نے کنوئیں سے نکال کر مصر کے بازار میں پہنچا دیا، پھر یہ بیٹا فروخت ہوتے ہوتے عزیز مصر کے گھر پہنچا، وہ وقت بھی آیا کہ جیل جانا پڑا، پھر عرش والے نے جیل سے نکال کر تخت مصر پر بٹھا دیا، قحط سالی پڑ گئی تو کنعان بھی قحط سالی کی پلیٹ میں آگیا، کھانے کے لئے کچھ نہیں ملتا، غریبی بھی بہت بڑا دکھ ہے، اللہ پاک نے اس کا علاج بھی نماز میں رکھا ہے۔

میرے نبی ﷺ کا ایک صحابی کاروبار کے لئے باہر جاتا ہے لیکن اسے کام نہیں ملتا،

مولانا محمد علیؒ فرماتے ہیں ع

جنگل پہنچ کے کرے دعائیں، اگے رب تعالیٰ

یہ آدمی باہر چلا گیا اور وضو کر کے سجدہ میں گر جاتا ہے ج

تے کنڈ چکی دا صاف کیتو سو اگ تندوری ہالی

بی بی بڑی نیک تھی، یہ گھر میں وضو کر کے مصلہ بچھا لیتی ہے اور کہتی ہے ع

مُرد خود وی سجدے دے ویچ پیئے کئے تے لگی کرن دعائیں

یا رب کرم اپنے تھیں، رزق آسانوں عطاءیں

یہ بی بی بھی نماز پڑھ رہی ہے، اس کا خاوند بھی سجدہ میں پڑ کر دعائیں کر رہا ہے۔

دیکھو ایساں دا ایذا عمل، مولا نے کرم کمایا

کھلی کھلوتی چکی تائیں، قدرت نال ہنویا

اس کا خاوند گھر آیا تو اس کی بیوی کہتی ہے یہ دیکھ آٹا کیسے نکل رہا ہے یہ بسم اللہ پڑھ

کر جا کر تنور میں دیکھتی ہے کہ روٹی لگی ہوئی ہے ایک روٹی اتارتی ہے تو دوسری لگ جاتی ہے۔

کائنات کے سردار نے غریبی سے بھی پناہ مانگی ہے۔

بیٹے کہتے ہیں: ابا جی! کوئی چیز نہیں، فرمایا اپنی اماں جی کی چوڑیاں، بابا جی اسحق کی

بچی ہوئی نشانیاں اور یہ کچھ کھوٹے میسے ہیں یہ لے جاؤ، یہ مصر میں لے گئے تو یوسف علیہ السلام

نے پہچان کر دافرغلمہ دیا، پوچھا تم کہاں سے آئے ہو؟ بھائی کہتے ہیں: ہم کنعان سے

آئے ہیں، آپ پوچھتے ہیں: تم کتنے بھائی ہو؟ وہ عرض کرتے ہیں: ہم بارہ بھائی ہیں، آپ پوچھتے ہیں: دوسرے کہاں ہیں؟ وہ کہتے: ہیں ہمارے ایک بھائی کو چھوٹی عمر میں ہی بھڑیا کھا گیا تھا اور ایک اباجی کی خدمت کیلئے ہے، آپ فرماتے ہیں: آئندہ اسے بھی لے کر آنا۔ اب بھائی دوبارہ گئے تو بنیامین کو بھی لے گئے جاتے وقت اللہ کے نبی یعقوب علیہ السلام فرمانے لگے۔

لَا تَدْخُلُوا مِنْ بَابٍ وَاحِدٍ وَادْخُلُوا مِنْ أَبْوَابٍ مُتَفَرِّقَةٍ۔

(یوسف: ۶۷)

بیو! ایک ہی دروازہ سے داخل نہ ہونا (بلکہ) مختلف دروازوں سے دو دو کر کے داخل ہونا۔

تم خوبصورت نوجوان ہو کہیں تمہیں نظر نہ لگ جائے یہ دو دو کر داخل ہو گئے بنیامین بے چارہ اکیلا تھا اب یہ اکیلا ہی کھڑا ہے یہ کبھی ادھر دیکھتا ہے کبھی ادھر دیکھتا ہے کہتا ہے اللہ آج میرا بھائی یوسف بھی ہوتا تو ہم بھی دونوں گزر کر جاتے، جناب یوسف علیہ السلام تخت سے اترے اور آکر اپنے بھائی بنیامین کو بازو سے پکڑ لیتے ہیں، فرماتے ہیں تو اکیلا کیوں کھڑا ہے کبھی ادھر دیکھتا ہے کبھی ادھر دیکھتا ہے کبھی آگے دیکھتا ہے اور کبھی پیچھے دیکھتا ہے کیا بات ہے؟ بنیامین کہتے ہیں: میرا بھی ایک حقیقی بھائی تھا، میں سوچ رہا ہوں آج وہ بھی ہوتا تو ہم بھی دونوں اکٹھے داخل ہو جاتے اللہ کے نبی یوسف علیہ السلام فرماتے ہیں تو تھوڑی دیر کے لئے مجھے اپنا بھائی ہی سمجھ لے اور فرمانے لگے کہ میرے بابا کا نام یعقوب ہے اور ان کے باپ کا نام اسحق ہے اور میری ماں کا نام ریحیل ہے بنیامین کہتا ہے: تیرا باپ یعقوب کیسے بن سکتا ہے؟ تیری ماں ریحیل کیسے بن سکتی ہے؟ جناب یوسف علیہ السلام بنیامین کو گھر لے جاتے ہیں اور کھانا کھلاتے ہیں، جناب بنیامین کہتے ہیں: بھائی جان آپ نے مجھ سے بڑی ہمدردی اور پیار کیا ہے، میرا دل چاہتا ہے کہ آپ اپنا چہرہ ننگا کر دیں تاکہ میں آپ کو جی بھر کر دیکھ لوں، سیدنا یوسف علیہ السلام اپنے چہرہ سے کپڑا ہٹا

دیتے ہیں تو بنیامین دیکھ کر کہتے ہیں: ”وَإِنَّكَ لَأَتَّيْتُكَ يَوْسُفُ“ اے بھائی! علم غیب تو اللہ پاک کے پاس ہے سچ بتانا کہیں تو یوسف تو نہیں! اللہ کریم کی طرف سے آؤر آ گیا! اے یوسف! اب اپنے بھائی کو تعارف کروا دے! آپ فرماتے ہیں: ”أَنَا يَوْسُفُ“ اے بنیامین! میں یوسف ہی ہوں۔

میرے بھائی! بھائیوں کے ساتھ جھگڑے نہ کیا کرو! چھوٹے بھائیوں پر رحم کیا کرو اور بڑوں کا ادب کیا کرو! کیا تمہیں دکھ دینے کے لئے بھائی ہی ملتے ہیں! بعض بھائی اپنے بھائیوں پر بڑا ظلم کرتے ہیں۔

جناب بنیامین کہنے لگے اب میں واپس نہیں جاؤں گا! یوسف علیہ السلام بنیامین کو رکھ لیا! بھائی واپس جا کر کہتے ہیں: اباجی! آپ کا بنیامین چوری کے کیس میں قابو آ گیا ہے! یعقوب علیہ السلام فرماتے ہیں: بیٹو یہ بات ہو ہی نہیں سکتی کہ میرا بنیامین چوری میں قابو آ جائے! یعقوب علیہ السلام بیٹوں سے ایک طرف ہو گئے اور کہتے ہیں:

وَقَالَ يَا سَفَى عَلَى يَوْسُفَ وَابْيَضَّتْ عَيْنُهُ مِنَ الْحُزَنِ فَهُوَ كَظِيمٌ (یوسف: ۸۴)

واہ اللہ کہاں یوسف! رو رو کر تو میری آنکھوں کا نور ہی ختم ہو گیا ہے۔
بیٹے کہنے لگے!

تَاللّٰهِ تَفْتَوُوا تَذْكُرُ يَوْسُفَ حَتَّى تَكُونَ حَرَضًا أَوْ تَكُونَ مِنَ الْهَالِكِينَ (یوسف: ۸۵)

اباجی! آپ تو یوسف کو یاد کر کر کے معاذ اللہ ہلاک ہو جائیں گے۔
یعقوب علیہ السلام فرماتے ہیں:

إِنَّمَا أَشْكُوا بَثِّي وَحُزْنِي إِلَى اللَّهِ۔ (یوسف: ۸۶)

بیٹو! میں اپنے شکوے اللہ تعالیٰ کے آگے پیش کر رہا ہوں! میرا غم اور دکھ اللہ تعالیٰ کے آگے ہے! اسی نے ہی میرا درد کاٹنا ہے! اللہ پاک نے ہی میری مصیبتیں دور کرنا ہیں۔

اب دیکھیں دُکھوں کا علاج ہونے لگا ہے جناب یعقوب علیہ السلام نے ایک چٹھی لکھ دی اور اپنے بیٹوں سے کہتے ہیں: یہ چٹھی جا کر عزیز مصر کو دے دینا۔

دُکھوں کا علاج کیسے ہوتا ہے تم نے اپنے دُکھ کا علاج کیسے کرنا ہے۔

مولانا رحمۃ اللہ علیہ فرماتے ہیں ع

میں فرزند اِحق نبی داتے جس دی شان اُچیری

ابراہیم خلیل رباناً جد مبارک میری

پہلے اپنا تعارف کرواتے ہیں کہ ہم انبیاء علیہم السلام کی اولاد ہیں، ہمیں چوری نہیں چھتی۔

آگے لکھتے ہیں ع

اس توں کچھے سب تھیں پیلاں تے لکھاں سلام تسانوں

اے مُلک مصر دے شاہا تیرا نام نہ یاد آساں نوں

جناب یعقوب علیہ السلام بیٹے کو چٹھی لکھ رہے ہیں، یعقوب علیہ السلام کو معلوم نہیں کہ کس کو چٹھی

لکھ رہا ہوں دُکھ درد بھری چٹھی کا مضمون کیا ہے۔

مولانا رحمۃ اللہ علیہ فرماتے ہیں ع

پیلاں یوسف دلبر جانی میری اکھیاں دی روشانی

کھینڈن گیا نہیں واپس آیا تے سانوں خبر نہ کالی

کرتہ اس دا خون دا بھریا اک میرے کول نشانی

جنگل وچ بھگیاڑاں نے کھادا میرا دلبر جانی

فرماتے ہیں: بیٹو! میری چٹھی لے جاؤ یہ جا کر عزیز مصر کو دے دینا، بھائی چٹھی لے

کر عزیز مصر کے پاس پہنچے اب نبی کے دُکھوں کا علاج ہونے لگا ہے بھائیوں نے باپ

کی چٹھی دی اور ساتھ کہتے ہیں: بھائی جا کر کہتے ہیں:

يَا أَيُّهَا الْعَزِيزُ مَسْنَا وَاهَلْنَا الضُّرُّ وَجِئْنَا بِبِضَاعَةٍ مُّزْجَاةٍ قَاوِفْ

لَنَا الْكَيْلُ وَتَصَدَّقْ عَلَيْنَا إِنَّ اللَّهَ يَجْزِي الْمُتَصَدِّقِينَ ۝

(یوسف: ۸۸)

”اے عزیز مصر! فاقوں نے مار دیا ہے، ہم بھی پریشان ہیں اور گھر والے بھی پریشان ہیں، ہمارے پاس پیسے بھی نہیں ہیں، ہمیں ہمارے کھوئے پیسوں کا غلہ پورا دینا، اور کچھ اپنی طرف سے صدقہ بھی کر کے دے دینا۔“

یہ وہی بھائی ہیں جو تھپڑ مار کر کنوئیں میں پھینکنے والے تھے، اللہ کے نبی یوسف علیہ السلام چٹھی پڑھتے ہوئے رو بھی رہے ہیں اور فرماتے ہیں:

هَلْ عَلِمْتُمْ مَا فَعَلْتُمْ بِيُوسُفَ - (یوسف: ۸۹)

”کیا تم جانتے ہو کہ تم نے یوسف علیہ السلام کے ساتھ کیا سلوک کیا تھا؟“

یہ سن کر بھائیوں کے پیروں کے نیچے سے زمین نکل گئی، کہنے لگے یہ کون ہے جو چالیس سال بعد ہمارے گھر کی باتیں کرنے والا ہے، ایک بھائی بڑے غور سے دیکھ کر دوسرے سے کہنے لگا، ذرا دیکھ اس کا ناک ابا جی جیسا ہے، دوسرا کہتا ہے میں بھی دیکھ رہا ہوں کہ اس کی آنکھیں بھی ابا جی سے ملتی ہیں، تیسرا کہتا ہے میں بھی دیکھ رہا ہوں اس کے رخسار بھی ابا جی جیسے ہیں، سب مشورہ کر کے کہنے لگے:

قَالُوا إِنَّكَ لَا تَنْتَ يُّوسُفُ -

ہمارے گھر کی باتیں کرنے والے کہیں تو یوسف تو نہیں؟

قَالَ أَنَا يُّوسُفُ وَهَذَا أَخِي -

آپ فرماتے ہیں، میں ہی یوسف ہوں اور یہ میرا بھائی ہے۔

قَدْ مَنَّ اللَّهُ عَلَيْنَا إِنَّهُ مَنْ يَتَّقِ وَيَصْبِرْ فَإِنَّ اللَّهَ لَا يُضِيعُ أَجْرَ الْمُحْسِنِينَ ۝ (یوسف: ۹۰)

یہ سارے احباب اللہ تعالیٰ ہی کے ہیں، جو شخص اللہ پاک سے ڈر جائے اور صبر کر جائے تو اللہ کریم اس کے دکھوں کا علاج اسی طرح ہی کرتے ہیں۔

میرے بھائی! صبر بھی دکھوں کا علاج ہے، علم پڑھا کر، علم پڑھایا کر، اس لئے کہ علم بھی دکھوں کا علاج ہے۔

جناب سلیمان علیہ السلام تخت پر بیٹھ گئے وزیر مشیر ساتھ بٹھالئے جنات اور انسان آپ کے ساتھ ہیں سلیمان علیہ السلام نے ہوا کو حکم دیا کہ میرا تخت اٹھا کر مکہ لے جا جناب ہوا اور جناب صالح علیہ السلام کے علاوہ ایک لاکھ انبیاء کرام علیہم السلام نے بیت اللہ کا طواف کیا ہے۔ کائنات کے سردار نبی علیہ السلام نے فرمایا ہے لوگو حج عمرہ کر کے اپنی غربت دور کرو حج عمرہ کرنے سے غربت دور ہوتی ہے

مولانا رحمہ اللہ فرماتے ہیں ع

جدوں یاد کے دی آوندی اے	دل میرا ڈب ڈب جاندا اے
اج ہجر فراق چہ سڑھ سڑھ کے	مینوں رہ رہ کے تڑپاندا اے
او تیاں قسمتاں والیاں گھڑیاں سن	جدوں رحمتاں لایاں جھڑیاں سن
وچ حرم نمازاں پڑھیاں سن	اج یاد او ویلا آوند اے
جدوں یاد کے دی آوندی اے	دل میرا ڈب ڈب جاندا اے
بھانویں بیٹھا ہاں پاکستان اندر	او تھانواں رہن دھیان اندر
کیویں سمیں آن بیان اندر	میرا لوں لوں ٹھردا جاندا اے
جتھے وانگ دیوانیاں بھیج بھیج کے	گھر رب دا دیکھیا رنج رنج کے
دھکے کھا کھا کے نالے پنج پنج کے	کیڈا مزہ طواف دا آوند اے
جدوں یاد کے دی آوندی اے	دل میرا ڈب ڈب جاندا اے

ہوانے جناب سلیمان علیہ السلام کا تخت اٹھایا اور مکہ لے گئی آپ نے بیت اللہ کا طواف کیا پھر ہوا سے فرمانے لگے تخت اٹھا کر چل اب یمن کے علاقہ سے ہو کر آتا ہے جناب سلیمان علیہ السلام یمن کے علاقہ سے ہو کر آرہے ہیں یمن میں بڑے باغات ہیں وہاں بڑی بہاریں اور رونقیں لگی ہوئی ہیں جناب سلیمان علیہ السلام ہد ہد بھی اپنے ساتھ رکھتے تھے اللہ پاک نے ہد ہد کو اتنی طاقت دی ہوئی ہے وہ زمین پر چونچ مار کر دیکھ لیتا ہے کہ یہاں پانی کتنا گہرا ہے ہد ہد جناب سلیمان علیہ السلام سے عرض کرتا ہے کہ حضرت یہاں پانی نزدیک ہے

یہاں کنواں کھود لو؟ سلیمان علیہ السلام وہاں جنوں کو حکم دیتے ہیں، وہ جلدی جلدی کنواں کھود کر پانی نکال لیتے ہیں۔

ایک دن جناب سلیمان علیہ السلام دیکھتے ہیں کہ بد بد نظر نہیں آ رہا ہے تو کہتے ہیں:

مَا لِيَ لَا أَرَى الْهُدُ هُذًا أَمْ كَانَ مِنَ الْعَانِينَ (النمل: ۲۰)

کیا بات ہے کہ مجھے بد بد نظر نہیں آ رہا کیا وہ کہیں غائب ہو گیا ہے۔

ایک عقاب کی ڈیوٹی لگ جاتی ہے کہ بد بد جہاں بھی ملے اس کو گرفتار کر کے میرے سامنے پیش کرو، بد بدل جاتا ہے عقاب بد بد سے کہتا ہے کہ:

جناب سلیمان علیہ السلام نے یہ بات کہی ہے کہ میں اس کے پر نوج کر اس کو دھوپ میں پھینک دوں گا، اسے کپڑے کھا جائیں گے، میں اسے بڑے دکھ پہنچاؤں گا یا پھر اسے چھری پھیر کر قصہ ہی ختم کر دوں گا، بد بد کہتا ہے اور کوئی بات، عقاب کہتا ہے کہ جناب سلیمان علیہ السلام نے یہ بات بھی کہی ہے کہ یا ”وہ کوئی عجیب خبر لے کر آئے گا۔“

بد بد کہتا ہے: پھر کوئی ڈر نہیں، عقاب نے لا کر پیش کر دیا اور عرض کیا یہ ہے جو چھٹی کے بغیر گیا تھا، بد بد معافی مانگتا ہوا سلیمان علیہ السلام کے سامنے پیش ہو رہا ہے۔ (آپ بادشاہ بھی تھے اور نبی بھی تھے) بد بد کہتا ہے آپ کو اللہ کا واسطہ ہے پہلے میری بات توجہ سے سن لیجئے۔

سلیمان علیہ السلام غصہ میں آ گئے، آپ بد بد کے پر پکڑ کر طمانچہ مارنے لگے، تو بد بد جلدی سے بول پڑا کہتا ہے: اے سلیمان جی! سوچ سمجھ کر طمانچہ مارنا، جس طرح آج میں آپ کی عدالت میں پیش ہوں اسی طرح کل کو آپ بھی اللہ پاک کی عدالت میں پیش ہونے والے ہیں، سلیمان علیہ السلام کے روٹ گئے کھڑے ہو گئے، آپ فرماتے ہیں: بد بد تو کہاں گیا تھا؟ علم دکھوں کا علاج ہے، اب بد بد علم کی بات کرنے لگا ہے، یہ بھی دکھ ہی تھا کہ آپ اس کے پر نوج کر دھوپ میں پھینک دیں گے، اللہ جانتا ہے، کام کی بات جانور بھی کرے تو اللہ پاک جانور کی بولی کی بھی پانچ آیات بنا دیں، بد بد کہتا ہے:

فَقَالَ أَحَطْتُ بِمَا لَمْ تُحِطْ بِهِ وَجِئْتُكَ مِنْ سَبَإٍ بَنَبَإٍ

يَقِينُ ۝ (النمل: ۲۱)

”میں آپ کے پاس علم کی وہ خبر لے کر آیا ہوں جو آپ کے پاس نہیں۔“
اگر ہماری عدالت ہوتی تو کہتی اس پر تو ہین رسالت کا پرچہ کاٹو یہ نبی سے کہہ رہا ہے
کہ آپ کو پتہ نہیں ہد ہد کہتا ہے حضرت جی میں وہاں گیا تھا جہاں کا آپ کو پتہ ہی نہیں۔
ہد ہد کہتا ہے:

اِنِّیْ وَجَدْتُ امْرَاَةً تَمْلِكُهُمْ وَ اُوْتِيَتْ مِنْ كُلِّ شَيْءٍ وَ لَهَا عَرْشٌ
عَظِيْمٌ ۝ وَ جَدْتُهَا وَقَوْمَهَا يَسْجُدُوْنَ لِلشَّمْسِ مِنْ دُوْنِ اللّٰهِ وَ زَيْنَ
لَهُمُ الشَّيْطٰنُ اَعْمَالَهُمْ فَصَدَّهُمْ عَنِ السَّبِيْلِ فَهُمْ لَا يَهْتَدُوْنَ ۝

(النمل: ۲۳-۲۴)

ہد ہد نے ساری خبر بتائی کہ میں بی بی بلقیس اور اس کا تخت دیکھ کر آیا ہوں وہ
سارے ہی مشرک ہیں جناب سلیمان علیہ السلام فرماتے ہیں ان کو کس کی عبادت کرنی چاہیے؟
ہد ہد کہتا ہے: ”اَلَّا يَسْجُدُوْا لِلّٰهِ“ ان کو چاہیے تھا کہ وہ اللہ تعالیٰ کو سجدہ کرتے معلوم
ہوتا ہے کہ علم بھی دُکھوں کا علاج ہے۔

آؤ میں آپ کو اور بتاؤں کہ دُکھوں کا علاج کیا ہے ایک بی بی آدھی رات کے وقت
میرے نبی کا دروازہ کھٹکھٹا دیتی ہے اماں جی عائشہ صدیقہ مطہرہ رضی اللہ عنہا فرماتی ہیں آدھی
رات کے وقت کون دروازہ کھٹکھٹا رہا ہے وقت بھی نہیں دیکھتے کہ نبی اکرم ﷺ آرام فرما
رہے ہیں آدھی رات کے وقت کیا ضرورت پڑ گئی ہے؟ یہ بی بی کہتی ہے: اے ام
المؤمنین عائشہ دروازہ تو کھول جو مجھ پر بیت گئی ہے میں تجھے کیا سناؤں میری دنیا لٹ
گئی ہے میری جوانی تباہ ہو گئی ہے ام المؤمنین سیدہ عائشہ رضی اللہ عنہا فرماتی ہیں: کیا بات ہے؟
یہ بی بی کہتی ہے: نبی اکرم ﷺ کو بیدار کرو ام المؤمنین سیدہ عائشہ رضی اللہ عنہا فرماتی ہیں اللہ
کے نبی ﷺ آرام فرما رہے ہیں اللہ کریم نے میرے نبی سے فرمایا: اے محبوب! اٹھ
جائیں ایک دُکھوں بھری بی بی آپ کے دروازہ پر آ گئی ہے آپ ﷺ فرماتے ہیں: خولہ
کیا بات ہے؟ سیدہ خولہ رضی اللہ عنہا عرض کرتی ہیں آج بیٹھے بیٹھے میرے خاوند نے مجھے ماں

کہہ دیا ہے، میرے چھوٹے چھوٹے بچے ہیں، انہیں کہاں لے کر جاؤں، اگر چھوڑ کر جاؤں تو بچے خوار ہو جائیں گے، ماں کے بغیر بچوں کا کوئی پرسان حال نہیں، آپ ﷺ فرماتے ہیں خولہ ابھی قانون پر اتنا ہی ہے اب تو اپنے خاوند کے گھر نہیں جاسکتی، سیدہ خولہ رضی اللہ عنہا نے وہاں بیٹھے ہی رب سے کال ملائی، ام المؤمنین سیدہ عائشہ رضی اللہ عنہا فرماتی ہیں: خولہ رضی اللہ عنہا کی باتیں مجھ سے نہیں سنی گئیں، لیکن عرش والے نے سن لی ہیں۔

کہنے والے نے خوب کہا ج

آ جا منگ لے جو کچھ چاہتا ایں تیرا رب ہاں کیوں شرمانا ایں
کیوں غیراں دے در جانا ایں کہو لا الہ الا اللہ
آویں ہتھ خالی جھولی بھر دیواں تیتوں مال اولاد تے زر دیواں
تیری ہر مشکل حل کر دیواں کہو لا الہ الا اللہ
اللہ پاک نے سیدہ خولہ رضی اللہ عنہا کی باتیں عرش عظیم پر سن لیں اور ان کی باتوں کو قرآن بنا دیا۔ اللہ تعالیٰ فرماتا ہے:

قَدْ سَمِعَ اللَّهُ قَوْلَ الَّتِي تُجَادِلُكَ فِي زَوْجِهَا وَتَشْتَكِي إِلَى اللَّهِ
وَاللَّهُ يَسْمَعُ تَحَاوُرَكُمَا إِنَّ اللَّهَ سَمِيعٌ بَصِيرٌ (المجادلة: ۱)

میں نے آسمان پر خولہ کی باتیں سن کر اس کے دکھ دور کر دیئے ہیں اور اس کا لے قانون کو ہمیشہ کے لئے ختم کر دیا ہے۔

میرے بھائی! قرآن کریم بھی دکھوں کا علاج ہے۔

یہ ایک نبی ہے!

وَذَا النُّونِ إِذْ ذَهَبَ مُغَاضِبًا فَظَنَّ أَنْ لَنْ نَقْدِرَ عَلَيْهِ فَنَادَى فِي الظُّلُمِ أَنْ لَا إِلَهَ إِلَّا أَنْتَ سُبْحَنَكَ إِنِّي كُنْتُ مِنَ الظَّالِمِينَ

(الانبیاء: ۸۷)

نبی کشتی پر بیٹھا تو نبی کی کشتی ڈوبنے لگی، کشتی والوں نے قرعہ ڈالا تو یونس علیہ السلام کا نام

نکلا، انہوں نے آپ کو اٹھا کر سمندر میں گرا دیا تو کشتی تیرنے لگی، اس سے کیا سبق ملا؟

اللہ باجوں کوئی مار دا نہیں

کوئی ڈبیاں بیڑیاں تار دا نہیں

کوئی وگڑے کم سنوار دا نہیں

سب نبی ولی لا چار نی اک دن مر جانا

اللہ باجھ نہ غیر پکار استھہ نہیں رہنا

جب کشتی والوں نے نبی کو سمندر میں گرا دیا تو ایک بہت بڑی مچھلی مونہہ کھولے پھر رہی ہے، نبی کا پورا جسم صحیح اور سالم مچھلی کے پیٹ میں چلا گیا، اللہ تعالیٰ نے فرمایا: اے مچھلی! یہ تیری غذا نہیں بلکہ تیرا پیٹ اس کیلئے جیل خانہ ہے، اب ایک دن بھی گزر گیا، دوسرا دن بھی گزر گیا، تین دن گزر گئے، بعض نے لکھا ہے سات دن گزر گئے اور بعض نے لکھا ہے کہ اکتالیس دن گزر گئے، آپ نے اکتالیس دن وظیفہ پورا کر لیا، وظیفہ کیا ہے۔

لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ (الانبیاء: ۸۷)

”یا اللہ! مجھ سے زیادتی ہو گئی ہے مجھے معاف کر دے۔“

نبی آیت کریمہ پڑھ رہا ہے، قرآن کریم کہتا ہے: وَنَجِّنَاهُ مِنَ الْغَمِّ نبی نے وظیفہ پورا کر لیا تو ہم نے غم ختم کر دیئے۔

معلوم ہوا کہ قرآن بھی دُکھوں کا علاج ہے، اس لئے میرے بھائیو! قرآن کریم پڑھا کرو۔ میں ایک چھوٹی سی مثال دے کر بات ختم کرتا ہوں، صدقہ بھی دُکھوں کا علاج ہے۔

دو جانور اڑتے ہوئے آئے، انہوں نے اگر ایک گھر میں گھونسلنا بنا لیا اور انڈے دے دیئے، گھر والا درخت پر چڑھا، اس نے انڈے اتارے اور کھا لیئے، جانوروں نے سلیمان علیہ السلام کے آگے شکایت کی، آپ نے اسے سمجھایا، یہ دوسرے دن پھر انڈے اتار کر کھا گیا، تیسرے دن پھر انڈے اتار کر کھا گیا، جانوروں نے پھر شکایت کی، آپ نے ایک جن کی ڈیوٹی لگا دی، فرمایا اب اگر یہ انڈے اتارنے کے لئے چڑھے تو اسے چیر کر

دو ٹکڑے کر دینا، یہ میرا حکم ہی نہیں مانتا، میں نے اس کو سمجھایا ہے لیکن اسے سمجھ ہی نہیں آئی، اور جب یہ آدمی اٹھ اٹھ کر اتارنے کے لئے درخت پر چڑھا تو باہر ایک سوالی آ کر سوال کرتا ہے کہتا ہے مجھے بڑی بھوک لگی ہوئی ہے مجھے روٹی چاہیے یہ درخت کے اوپر سے ہی کہتا ہے، باہر سوالی کھڑا ہے اسے روٹی دو، اس کی بیوی کہتی ہے، دو روٹیاں ہیں، کیا اس کو دونوں روٹیاں دے کر بچے بھوکے مارنے ہیں اسے کہہ چلا جائے اب یہ خود درخت سے نیچے اترتا اور روٹیاں اٹھا کر سوالی کو دے دیں اور کہا جاتی تو لے جا، ہمارا اللہ حافظ ہے اب یہ اٹھ اٹھ کر اتارنے کے لئے درخت پر چڑھا، جن تیار ہو کر کھڑا ہے اللہ کریم نے دو فرشتے بھیجے کہ اس جن کو اٹھا کر جنگل میں پھینک آؤ، ان جانوروں نے پھر شکایت کی، سلیمان علیہ السلام نے جنوں کو آؤ ردیا اب اس شخص کو کچھ نہ کہو بلکہ اس جن کو تلاش کر کے لاؤ اس نے میرا حکم کیوں نہیں مانتا، وہ جن کو تلاش کر کے لائے، تو آپ فرماتے ہیں کہ میں نے تجھے کیا حکم دیا تھا اور تو کہاں پھر رہا ہے؟ جن عرض کرتا ہے حضرت مجھے دو فرشتوں نے اٹھا کر جنگل میں پھینک دیا، یہ دیکھئے مجھے زخم لگے ہوئے ہیں، یہ ابھی مجھے جنگل سے لا رہے ہیں، پتہ نہیں کیا بات بنی ہے اس آدمی سے پوچھا گیا تو اس نے کہا میں نے دو روٹیاں صدقہ کی تھیں۔

میرے بھائیو! صدقہ، نماز روزہ، زکوٰۃ حج، قرآن کریم اور درود پاک یہ سب چیزیں دکھوں کا علاج ہیں، اللہ پاک ہمیں ان سے علاج کرنے کی توفیق عطا فرمائے۔

وَاجْهَدُوا نَا اِنَّ الْحَمْدَ لِلّٰهِ رَبِّ الْعٰلَمِیْنَ۔



انسانی ہمدردی

بِسْمِ اللّٰهِ الرَّحْمٰنِ الرَّحِیْمِ ۝ لِلْفُقَرَاءِ الْمُهَاجِرِیْنَ الَّذِیْنَ اُخْرِجُوْا مِنْ دِیَارِهِمْ وَاَمْوَالِهِمْ یَسْتَغُوْنَ فَضْلًا مِّنَ اللّٰهِ وَرِضْوَانًا وَیَنْصُرُوْنَ اللّٰهَ وَرَسُوْلَهُ اُولٰٓئِكَ هُمُ الصّٰدِقُوْنَ ۝ وَالَّذِیْنَ تَبَوَّءُوا الدَّارَ وَالْاِیْمَانَ مِنْ قَبْلِهِمْ یُحِبُّوْنَ مَنْ هَاجَرَ اِلَيْهِمْ وَلَا یَجِدُوْنَ فِیْ صُدُوْرِهِمْ حَاجَةً مِّمَّا اَوْتُوْا وَیُوْثِرُوْنَ عَلٰی اَنْفُسِهِمْ وَلَوْ كَانَ بِهِمْ خَصَاصَةٌ وَمَنْ یُّوقْ شَحْ نَفْسِهٖ فَاُولٰٓئِكَ هُمُ الْمُفْلِحُوْنَ ۝ (الحشر: ۸-۹)

ہر قسم کی حمد و ثناء اللہ جل جلالہ کی ذات کے لئے بے شمار ان گنت درود و سلام سید الاولین والاخرین امام کائنات جناب محمد رسول اللہ ﷺ کی ذات گرامی پر۔
قرآن کریم کے اٹھائیسویں پارہ سے سورۃ الحشر کی دو آیات آپ کے سامنے تلاوت کی ہیں اللہ پاک کا سارا قرآن ہی بابرکت ہے انسان جس مقام سے بھی چاہے پڑھے ایک ایک حرف کی دس دس نیکیاں ملتی ہیں لیکن اس سورۃ کی آخری تین ایسی آیات ہیں جن کے بارہ میں دونوں جہانوں کے سردار جناب محمد ﷺ نے فرمایا ہے اگر کوئی آدمی صبح و شام ان آیات کی تلاوت کرتا ہے تو ستر ہزار فرشتے اس کے لئے رحمت اور بخشش کی دعا کرتے ہیں۔

سیدنا ابراہیم علیہ السلام نے بیت اللہ کی تعمیر مکمل کر کے بنا کر مولا کریم سے دعا کی اللہ میں نے تیرا گھر تعمیر کر دیا ہے میں نے جس طرح کا تیرا گھر بنایا ہے پوری زمین پر اس طرح کا گھر کوئی نہیں اب یہاں استاد کی ضرورت ہے جس طرح یہ گھر اعلیٰ اور افضل ہے اسی طرح جو استاد یہاں آئے تو وہ بھی سارے جہان سے افضل ہو فرماتے ہیں!

رَبَّنَا وَابْعَثْ فِیْهِمْ رَسُوْلًا مِّنْهُمْ یَتْلُوْا عَلَیْهِمْ اٰیٰتِكَ وَیُعَلِّمُهُمْ

الْكِتَابَ وَالْحِكْمَةَ وَيُزَكِّيهِمْ إِنَّكَ أَنْتَ الْعَزِيزُ الْحَكِيمُ ۝

(البقرة: ۱۲۹)

یا اللہ ان میں انہیں سے ایک نبی بھیج دے جو ان کو تیری آیات پڑھ کر سنائے اس درس سے کتاب و حکمت کی آواز آئے تیرا رسول ان کو کتاب و حکمت سکھائے ان کا تزکیہ نفس کر دے اور ان کو ایسا پاک کر دے کہ وہ زمین پر چلیں تو آسمان کے فرشتے ان کے پیروں کے نیچے اپنے نورانی پر بچھانے کو اپنی سعادت سمجھیں۔

اللہ تعالیٰ نے ابراہیم علیہ السلام کی دعا قبول فرماتے ہوئے نبی آخر الزماں جناب محمد الرسول اللہ ﷺ کو ہمارا ہادی و رہنما بنا کر مبعوث فرمایا۔

پھر میرے مصطفیٰ ﷺ نے آکر وہ مدرسہ چلایا آپ امام اور استاد بن کر آئے لوگوں کو ایسا سبق ایسی تعلیم اور ان کی ایسی خیر خواہی کی کہ! جو لوگوں کو لوٹنے والے تھے وہ لوٹانے والے بن گئے۔

جو لوگوں کی عزتیں دیکھنے والے تھے وہ لوگوں کی عزت کے محافظ بن گئے۔

ایسا سبق دیا اور ایسی تربیت کی اللہ کے پاک نبی ﷺ نے ایسی ہمدردی سکھائی کہ لوگ تلاش کر کر کے لوگوں کی خیر خواہی کرتے تھے یہ آیات بھی ان کی شان میں نازل ہوئی ہیں۔

ایک دن نبی کریم ﷺ کے پاس ایک مہمان آیا کہتا ہے آقا مجھے بھوک لگی ہوئی ہے میں نے کھانا کھانا ہے اللہ کے پاک نبی ﷺ اپنے تمام گھروں میں پیغام بھیجتے ہیں کہ ایک مہمان آیا ہے جس نے کھانا کھانا ہے تمام امہات المؤمنین رضوان اللہ علیہا کی طرف سے ہی جواب ملتا ہے کہ آقا اس وقت گھر میں صرف پانی موجود ہے پانی کے سوا اور کوئی چیز میسر نہیں میرے نبی کے تربیت یافتہ شاگرد اللہ کے نبی ﷺ کے پاس بیٹھے ہوئے تھے آپ فرماتے ہیں: اس میرے مہمان کو کون کھانا کھلائے گا سیدنا طلحہ انصاری رضی اللہ عنہ کھڑے ہو کر عرض کرتے ہیں آقا آج میں اس کو کھانا کھلاؤں گا سیدنا طلحہ رضی اللہ عنہ اس مہمان کو گھر

لے گئے جا کر بیوی کو کہنے لگے یہ اللہ کے رسول ﷺ کا مہمان ہے کیا کوئی کھانے کا انتظام ہے؟ بیوی کہتی ہے صرف بچوں کے لئے کھانا ہے اس کے علاوہ اور کچھ نہیں سیدنا طلحہ رضی اللہ عنہ کہتے ہیں: تو اس طرح کر کہ بچوں کو سلا دے بچوں کو سلا دیا گیا پھر سیدنا طلحہ رضی اللہ عنہ کہتے ہیں کہ جب میں اور مہمان کھانا کھانے لگیں گے تو تم چراغ درست کرنے کے بہانے پھونک مار کر بجھا دینا میں ویسے ہی مونہہ ہلاتا رہوں گا اس طرح رسول اللہ ﷺ کا مہمان سیر ہو کر روٹی کھا لے گا اور رب کریم راضی ہو جائے گا۔

اس طرح وہ کرتے ہیں جن کے اندر ایثار اور ہمدردی ہو۔

سیدنا حسن و حسین رضی اللہ عنہما بیمار ہو گئے سیدنا علی و فاطمہ رضی اللہ عنہما نذر مانتے ہیں اللہ ہمارے ان شہزادوں کو شفا دے دے ہم تجھے راضی کرنے کے لئے تین تین روزے رکھیں گے (یہ نہیں کہا یا اللہ تو ان کو شفا دے گا تو ہم فلاں بزرگ کی قبر پر جا کر پھل دیاں تقسیم کریں گے) شفا مل گئی تو سیدنا علی المرتضیٰ رضی اللہ عنہ نے بھی روزہ رکھا اور سیدہ فاطمہ رضی اللہ عنہا نے بھی روزہ رکھا ہوا ہے روزہ افطار کرنے کا وقت ہوا کھانا سامنے رکھا ہوا ہے ایک سوالی آ کر سوال کرتا ہے سیدہ فاطمہ رضی اللہ عنہا اور سیدنا علی المرتضیٰ رضی اللہ عنہ خود پانی سے روزہ افطار کر لیتے ہیں اور کھانا سوالی کو دے دیتے ہیں دوسرے دن پھر روزہ رکھا افطاری کا وقت ہوا تو پھر ایک سوالی آ گیا اس نے آ کر سوال کیا آپ نے کھانا سوالی کو دے دیا اور خود پانی سے افطار کیا تیسرے دن روزہ رکھا تو افطاری کے وقت پھر سوالی آ جاتا ہے تیسرے دن بھی کھانا سوالی کو دے دیتے ہیں اور خود پانی سے روزہ افطار کرتے ہیں اللہ کریم آسمان سے قرآن نازل کر دیتے ہیں۔

وَيُطْعَمُونَ الطَّعَامَ عَلَىٰ حُبِّهِ مِسْكِينًا وَيَتِيمًا وَأَسِيرًا ۝ إِنَّمَا نُطْعِمُكُمْ لِوَجْهِ اللَّهِ لَا نُرِيدُ مِنْكُمْ جَزَاءً وَلَا شُكْرًا ۝ (الدھر: ۹)

اللہ تعالیٰ فرماتے ہیں: اے میرے محبوب! آپ کی تربیت یافتہ سیدہ فاطمہ الزہراء رضی اللہ عنہا اور آپ کے داماد علی رضی اللہ عنہ نے!

آج بھی روزہ پانی سے افطار کیا ہے۔

دوسرے دن بھی پانی سے افطار کیا ہے۔

تیسرے دن بھی پانی سے افطار کیا ہے۔

مطلب کیا ہے کہ خود بھوکے رہے ہیں اور میری مخلوق پر رحم کر دیا ہے۔

ایک دن سیدنا علیؑ کے پاس ایک سوالی آ کر سوال کرتا ہے کہتا ہے سرکار مجھے کچھ اللہ کے لئے دو سیدنا علیؑ سیدنا حسنؑ کو فرماتے ہیں میں تمہاری ای جان کو چھ درہم دے کر آیا ہوں ایک درہم لاؤ تا کہ سوالی کو دے دیں سیدنا حسنؑ جا کر کہتے ہیں: اماں جی! ابو جی کہتے ہیں: ایک درہم دو سوالی کو اللہ کے لئے دینا ہے سیدہ فاطمہؑ فرماتی ہیں بیٹا! وہ درہم تو آٹے کے لئے رکھے ہوئے ہیں گھر میں آٹا نہیں ہے آٹا لانا ہے سیدنا حسنؑ اسی طرح جا کر جواب دیتے ہیں سیدنا علیؑ فرماتے ہیں جا کر اپنی ای جان سے کہو جو رب رات لائے گا وہ بندوبست بھی کر دے گا اب چھ درہم ہی لے آؤ تا کہ آج دیکھ لیں کہ رب کریم انتظام کرتا ہے یا نہیں (وہ انتظام کرتا ہے لیکن ہمیں یقین نہیں ہے اللہ کریم ہمیں یقین نصیب فرمائے) سیدنا علی المرتضیٰؑ وہ چھ درہم ہی اس آنے والے غریب مسکین کو دے دیتے ہیں ان کی تو خواہش ہی یہ ہوتی تھی کہ ہمارے دروازہ سے کوئی فقیر خالی مڑ کر نہ جائے۔

ایک دن آمنہ کے لال علیؑ کے پاس آ کر ایک فقیر صدا کرتا ہے آپ فرماتے ہیں اے آنے والے میرے پاس تو کوئی چیز نہیں جا کسی دوکان سے میرے نام پر قرضہ لے لے سیدنا عمر فاروقؑ پاس بیٹھے ہوئے ہیں عرض کرتے ہیں آقا اللہ پاک نے آپ کو اتنی تکالیف میں تو نہیں ڈالا؟ اللہ کے نبی خاموش ہو جاتے ہیں ایک انصاری صحابیؑ کھڑا ہو کر عرض کرتا ہے اللہ کے رسول کھلے دل سے قرضہ لے کر دیں اللہ کریم ساری تشددی دور فرمادیں گے ان کی تو حالت یہ تھی۔

سیدنا علیؑ چھ درہم ہی سوالی کے ہاتھ میں دے دیتے ہیں سیدنا علیؑ ابھی اسی

جگہ پر بیٹھے ہوئے ہیں کہ پاس سے ایک آدمی گذرتا ہے اس کے ہاتھ میں ایک اونٹ ہے اس نے اونٹ کی مہار پکڑی ہوئی ہے اور جا رہا ہے سیدنا علی رضی اللہ عنہ فرماتے ہیں بھائی کیا اونٹ بیچنا ہے وہ کہتا ہے جی بیچنا ہے سیدنا علی رضی اللہ عنہ فرماتے ہیں اس کی قیمت کیا ہے وہ کہتا ہے میں نے یہ اونٹ ایک سو چالیس درہم کا بیچنا ہے سیدنا علی رضی اللہ عنہ فرماتے ہیں اونٹ یہاں باندھ دے اور ایک گھنٹے کے بعد آ کر پیسے لے جانا۔

میرے بھائی! یہ ہمارے جیسے گھنٹے نہیں کہ کسی سے ادھار لے کر مطلب نکالا پھر وہ پیچھے روتا پھرتا ہے پیسے لے کر آدمی کو خراب کرنا حاجی ابو جہل بے ایمان کی سنت ہے۔ ہمارے بعض نمازی اور مولوی ایسا طریقہ اپنائے ہوئے ہیں جیسے وہ کہہ رہے ہوں کہ ہم اس کی سنت پر عمل کر کے دکھائیں گے یہ اس بے ایمان کا طریقہ ہے وہ تاجروں سے سودا لے لیتا تھا اور پھر ان کو کہتا تھا کل آ کر پیسے لے جانا۔

ایک دن ایسا ہوا کہ ایک تاجر بے چارہ اونٹ بیچنے کے لئے آیا ابو جہل نے بولی لگا کر اونٹ لے لیا اور کہنے لگا کل آ کر پیسے لے جانا کل ہوا تو اس کو کہتا ہے کل آنا وہ کل آیا تو کہتا ہے کل آنا وہ تاجر تین چار دن دھکے کھا کر مکہ کے چوہدریوں کے پاس جا کر کہتا ہے تمہارا حاجی ابو جہل مجھے خراب کر رہا ہے اللہ کے نبی ﷺ بیت اللہ میں عبادت کر رہے تھے وہ لوگ مذاقاً کہنے لگے اگر ابو جہل کو کوئی کچھ کہہ سکتا ہے تو وہ محمد ﷺ ہی کہہ سکتا ہے ہم کچھ نہیں کہہ سکتے وہ سیدھا میرے مصطفیٰ ﷺ کے پاس گیا جا کر عرض کرتا ہے آقا ان چوہدریوں نے مجھے آپ کی طرف بھیجا ہے کہ اگر ابو جہل سے کوئی پیسے لے کر دے سکتا ہے تو محمد ﷺ ہی لے کر دے سکتا ہے میرے نبی نے یہ نہیں کہا کہ میری اور اس کی بول چال نہیں آپ کا تو فرمان ہے کہ اگر کوئی مسلمان کسی مسلمان کا کام کرنے کے لئے چل پڑے ابھی یہ اپنا قدم زمین سے اٹھا کر اوپر لے جاتا ہے تو آسمان سے آواز آتی ہے میرے فرشتو! اس کے ایک قدم کے بدلہ میں اس کے نامہ اعمال میں ستر نیکیاں درج کر دو یہ دوسرا قدم رکھتا ہے تو اوپر سے آواز آتی ہے اس کے نامہ اعمال

سے ستر گناہ کاٹ دو؛ کیونکہ یہ کسی مسلمان کی خیر خواہی کے لئے چلا ہے، اگر اس کے ذریعہ کام ہو جائے تو اس کے لئے ستر ہزار فرشتے دعائیں کرتے ہیں اور اگر یہ کام کرنے کے لئے گیا اور راستہ میں فوت ہو گیا تو اللہ کریم فرشتوں کو فرماتے ہیں اس کو بغیر حساب کے ہی جنت کا ٹکٹ دے دو۔

میرے نبی نے یہ نہیں فرمایا کہ میری اور اس کی علیک سلیک نہیں، جہانوں کے پیر علیہ السلام فرماتے ہیں اگر میرے جانے سے تیرے پیسے مل جائیں تو میں سو بار جانے کو تیار ہوں، چنانچہ نبی ﷺ اس کے ساتھ چل پڑتے ہیں، جا کر دروازہ کھٹکھٹاتے ہیں، ابو جہل جلدی جلدی باہر آ کر کہتا ہے، کیسے آئے ہو؟ میرے نبی فرماتے ہیں، کیا تو نے اس بے چارے مسافر کے پیسے دیئے ہیں؟ یہ کہتا ہے جی دیئے ہیں، اللہ کے نبی فرماتے ہیں، پھر دیتا کیوں نہیں؟ ابو جہل کہتا ہے ٹھہر جاؤ، میں ابھی لا کر ادا کرتا ہوں، یہ گھر جا کر جتنے پیسے دیئے تھے وہ لا کر میرے مصطفیٰ ﷺ کے سامنے اس کے ہاتھ پر رکھ دیئے، وہ تاجر پیسے لے کر واپس گیا، تو چوہدریوں نے پوچھا، کیا ہوا، تاجر کہتا ہے مجھے پیسے مل گئے ہیں، وہ خوش ہو کر دعائیں دے رہا ہے، یہ چوہدری اس سے پوچھتے ہیں، کس نے لے کر دیئے ہیں؟ یہ کہتا ہے جس کی طرف تم نے بھیجا تھا، وہ سب چوہدری ابو جہل کے پاس جا کر کہنے لگے، حاجی صاحب ہم نے تو مذاق کیا تھا اور تو نے سچ بچ پیسے دے دیئے ہیں؟ ابو جہل کہنے لگا اگر میں نہ دیتا تو مجھے خطرہ تھا، میرے اور محمد (ﷺ) کے درمیان آفت کھڑی تھی جو مجھے ہضم کر جائے گی۔

سیدنا علی المرتضیٰ رضی اللہ عنہ فرماتے ہیں، اونٹ یہاں باندھ دے اور ایک گھنٹے کے بعد آ کر پیسے لے جانا، اس آنے والے تاجر نے اونٹ باندھ دیا، تھوڑی دیر گزری تو ایک اور آدمی آ گیا، وہ پوچھتا ہے یہ اونٹ کس کا ہے، سیدنا علی رضی اللہ عنہ فرماتے ہیں یہ میرا اونٹ ہے، وہ کہتا ہے کیا آپ نے بیچنا ہے، فرمایا: ہاں بیچنا ہے، وہ کہتا ہے کتنے پیسے؟ آپ فرماتے ہیں، دو سو درہم، وہ آدمی کہتا ہے اونٹ مجھے دو اور یہ پیسے لو، آپ نے جس سے ایک سو

چالیس درہم کا خریدا اور اس کو کہا تھا کہ ایک گھنٹے تک آ کر پیسے لے جانا، وہ ایک گھنٹے کے بعد آیا تو آپ نے ایک سو چالیس درہم اس کو دے دیئے اور ساٹھ درہم لے کر گھر چلے گئے، گھر جا کر سیدہ فاطمہ رضی اللہ عنہا سے کہتے ہیں: یہ ساٹھ درہم تو سیدہ فاطمہ رضی اللہ عنہا کہتی ہیں ابھی آپ نے چھ درہم بھی منگوا لئے تھے یہ ساٹھ کہاں سے آئے ہیں؟ آپ قرآن پاک کی آیت پڑھتے ہیں۔

مَنْ جَاءَ بِالْحَسَنَةِ فَلَهُ عَشْرُ امْتَالِهَا۔ (الانعام: ۱۲۰)

اللہ پاک کا وعدہ ہے جو مجھے ایک دے گا تو میں دس دوں گا۔

اللہ تعالیٰ ہمیں توفیق عطا فرمائے۔

میرے بھائی! انسان کے دل میں اللہ تعالیٰ کی مخلوق کی ہمدردی اور پیار ہونا چاہیے، آپ دو کا نثار ہیں تب اگر آپ کو کوئی عہدہ ملا ہے تب آپ ملازم ہیں اور تب اگر تجھے صدارت و وزارت کی کرسی مل گئی ہے اور اللہ تعالیٰ کی مخلوق کے ساتھ بھلائی کرے گا تو رب راضی ہوگا۔

سیدنا عمر فاروق رضی اللہ عنہ کا غلام سیدنا اسلم رضی اللہ عنہ بیان کرتے ہیں، ایک دفعہ رات کو ایسا ہوا کہ میں اور سیدنا عمر فاروق رضی اللہ عنہ ایک سنگلاخ سی زمین کی طرف نکل گئے، میں نے دیکھا کہ ایک جگہ آگ جل رہی تھی، سیدنا عمر فاروق رضی اللہ عنہ مجھے فرماتے ہیں، یہ بے چارے سردی کے مارے مسافر ہوں گے، چلو ان کا پتہ کریں، میں اور سیدنا عمر فاروق رضی اللہ عنہ ادھر چل پڑے، ہم نے دیکھا کہ ایک عورت بیٹھی ہوئی ہے جس نے چولہے پر ہنڈیا رکھی ہوئی ہے اور اس کے پاس چھوٹے چھوٹے معصوم بچے بلک رہے ہیں، سیدنا عمر فاروق رضی اللہ عنہ فرماتے ہیں بی بی اگر ہمیں آگے آنے کی اجازت ہو تو آگے آجائیں؟ یہ بی بی کہتی ہے اگر شرافت سے آؤ تو سو بسلم اللہ ورنہ میرے قریب نہ آنا، رات کا ٹائم ہے، سیدنا عمر فاروق رضی اللہ عنہ حکمران ہیں، آپ اس بی بی کے پاس چلے جاتے ہیں، فرماتے ہیں بی بی! تیرے بچے کیوں رو رہے ہیں، تو نے ہنڈیا میں یہ کیا رکھا ہوا ہے؟ بی بی کہتی ہے میں

ایک مسافرہ اجنبی عورت ہوں یہاں میرا کوئی واقف نہیں آج ہمارے پاس کھانے کے لئے کوئی چیز نہیں میں نے ہنڈیا میں پانی ڈال کر چولہے پر رکھ دیا ہے تاکہ میرے بچے سو جائیں اور وہ کہتی ہے کہ میرے اور عمر کے فیصلے قیامت کے دن رب کے دربار میں ہوں گے سیدنا عمر رضی اللہ عنہ فرماتے ہیں بی بی تو ایک دور دراز علاقہ کی رہنے والی اجنبی عورت ہے عمر کو تیری حالت کا کیا پتہ ہے؟ یہ بی بی کہتی ہے عمر ہم پر حکمران بن سکتا ہے تو ہماری حالت کا پتہ کیوں نہیں کر سکتا وہ حکمران ہی کیسا کہ جس کو اپنی رعایا کا پتہ بھی نہ ہو؟ جس طرح ہمارے حکمران کرتے ہیں اس طرح نہیں کہ جب ممبر بن گئے تو پھر غریبوں کو پوچھتے ہی نہیں پھر جو چوہداری اور سردار ہے وہی ڈیرے پر جا سکتا ہے۔

سیدنا عمر رضی اللہ عنہ فرماتے ہیں بی بی عمر کو تیری حالت کا کیا پتہ ہے؟ یہ بی بی کہتی ہے اگر عمر کو ہماری حالت کا پتہ نہیں تو ہمارا حکمران کیوں بنا تھا؟ سیدنا اسلم رضی اللہ عنہ بیان کرتے ہیں کہ ہم رات کے اندھیرے میں دوڑتے ہوئے آئے سیدنا عمر فاروق رضی اللہ عنہ نے آ کر بیت المال کا دروازہ کھولا اور مجھے فرمانے لگے آ لے کی بوری میری کمر پر رکھ دے؟ میں نے کہا کہ اگر آنا آپ نے ہی اٹھانا ہے تو میں آپ کا نوکر اور خادم کس لئے ہوں؟ یہ میرے سر پر رکھ دیجئے سیدنا عمر فاروق رضی اللہ عنہ فرماتے ہیں اسلم یہ میری کمر پر رکھ سیدنا اسلم رضی اللہ عنہ کہتے ہیں کہ میں نے پھر درخواست کی اور مجھے تین دفعہ ہی سیدنا عمر رضی اللہ عنہ فرماتے ہیں اسلم تو آج تو میرا بوجھ اپنی کمر پر اٹھالے گا لیکن کل قیامت کے دن میرے گناہوں کا بوجھ کون اٹھائے گا؟

میرے بھائی! یہاں تو یہ حال ہے سیدنا یوسف علیہ السلام تخت پر بیٹھے ہوئے ہیں سارا ملک اپنا ہے سات سال گذر جاتے ہیں آپ روٹی سیر ہو کر کھاتے ہی نہیں غلام کہتے ہیں سرکار! سب کچھ تو آپ کا ہی ہے پھر آپ سیر ہو کر کھانا کیوں نہیں کھاتے؟ سیدنا یوسف علیہ السلام فرماتے ہیں اے میرے وزیر و مشیر و اگر میں نے سیر ہو کر کھالیا تو مجھے بھوکے یاد نہیں آئیں گے اور میں کل قیامت کے دن رب کے دربار میں کیا جواب

دوس گا؟ فرماتے ہیں ع

یوسف نے رنج نہ کھاوا، برساں ست کدائیں
تھوڑے قدر کفایت کھاوے تے جان بچاون تاکیں
کیہا غلاماں یوسف میاں، آ مال غلہ سب تیرا
کیوں رنج نہ کھاویں یوسف تے جھلیں درد فقیرا
یوسف کیہا جے رنج کھاساں، مڑ بھکے یاد نہ آون

ایک اللہ کا نبی موسیٰ علیہ السلام ہے ان سے شعیب علیہ السلام کی بکریاں چرانے کے لئے آٹھ دس سال کا معاہدہ طے ہو جاتا ہے شعیب علیہ السلام نے بیٹی کا رشتہ دینا ہے اور موسیٰ علیہ السلام نے آٹھ دس سال بکریوں کو چرانا ہے اللہ کے نبی شعیب علیہ السلام فرماتے ہیں۔

إِنِّي أُرِيدُ أَنْ أُنْكِحَكَ إِحْدَى ابْنَتَيَّ هَاتَيْنِ عَلَى أَنْ تَأْجُرَنِي ثَمْنِي
حَجَجَ فَإِنْ أَتَمَمْتَ عَشْرًا فَمِنْ عِنْدِكَ وَمَا أُرِيدُ أَنْ أَشُقَّ عَلَيْكَ
سَتَجِدُنِي إِنْ شَاءَ اللَّهُ مِنَ الصَّالِحِينَ (القصص: ۲۷)

اللہ کے نبی موسیٰ علیہ السلام نے لاٹھی پکڑ لی ہے اور بکریوں کے پیچھے چل پڑتے ہیں ایک بکری بواہی خراب کرتی ہے موسیٰ علیہ السلام اس کے پیچھے پیچھے دوڑے جارہے ہیں اور ساتھ آوازیں کتے ہیں فرماتے ہیں ع

موسیٰ لاٹھی لے کے نیا، تے بکری مگر سدایا
اے بکری جے قابو آویں، ٹنگ توڑاں فرمایا
جاں او بکری قابو آئی، تے یاد قیامت آئی
ڈھائیں مار کے رنا موسیٰ، تے بکری گل نال لائی
اے بکری جے میں مارا تینوں، لنگ ٹٹ جاندے تیرے
قیامت دے دن دعویٰ کر دی، تے کی پلے رہندا میرے
اللہ کریم ہمیں اپنی مخلوق سے بھلائی کرنے کی توفیق عطا فرمائے۔

سیدنا عمر فاروق رضی اللہ عنہ وسلم غلام سے کہتے ہیں: بوری مجھے اٹھوادو یہ کہتا ہے سرکار میں کس لئے ہوں کیا یہ بے ادبی اور گستاخی نہیں ہوگی؟ سیدنا عمر فاروق رضی اللہ عنہ فرماتے ہیں: 'اسلم آج تو میرا بوجھ تو اٹھالے گا، لیکن کل قیامت کے دن میرا بوجھ کون اٹھائے گا؟ جس دن کے بارہ میں اللہ پاک نے فرمایا:

كُلُّ نَفْسٍ بِمَا كَسَبَتْ رَهِيْنَةٌ ۚ اِلَّا اَصْحَابَ الْيَمِيْنِ ۝

(المدرثر: ۳۸-۳۹)

قیامت کے دن ہر جان اپنے اپنے کئے میں پکڑی ہوگی اور اس دن حالت یہ ہوگی کہ!

يَوْمَ يَفِرُّ الْمَرْءُ مِنْ اَخِيهِ ۚ وَاُمِّهِ وَاَبِيهِ ۚ وَصَاحِبَتِهِ وَبَنِيهِ ۚ لِكُلِّ اَمْرٍ مِنْهُمْ يَوْمَئِذٍ شَانٌ يُغْنِيهِ ۚ وَجُوهٌ يَوْمَئِذٍ مُّسْفِرَةٌ ۚ صَاحِبَةٌ مُّتَبَشِّرَةٌ ۚ وَوُجُوْهُ يَوْمَئِذٍ عَلَيْهَا غَبَرَةٌ ۚ تَرْهَقُهَا قَتَرَةٌ ۚ اُولٰٓئِكَ هُمُ الْكٰفِرَةُ الْفَجَرَةُ ۝ (عبس: ۳۳-۳۴)

جس دن ماں بیٹے کو چھوڑ جائے گی باپ بیٹے کو چھوڑ جائے گا۔
جس دن آواز آئے گی۔

فَكَيْفَ اِذَا جِئْنَا مِنْ كُلِّ اُمَّةٍ بِشَهِيدٍ وَجِئْنَا بِكَ عَلٰى هٰٓؤُلَاءِ شَهِيدًا ۝ (النساء: ۴۱)

اے اسلم اس دن میرا بوجھ کون اٹھائے گا۔

ان کا تو کام ہی یہی تھا کہ رب کریم کی مخلوق کی خدمت ہی کرتے رہیں آپ نے بوری اپنی کسر پراٹھائی ہوئی ہے ہاتھ میں گھی کا ڈبہ پکڑا ہوا ہے اور دوڑے جا رہے ہیں جہاں بی بی بیٹھی ہوئی تھی وہاں جا کر بوری رکھ دی سیدنا عمر فاروق رضی اللہ عنہ جلدی جلدی آنا گوندھتے ہیں اور ہنڈیا چولہے پر رکھ کر آگ جلاتے ہیں سیدنا اسلم رضی اللہ عنہ بیان کرتے ہیں کہ سیدنا عمر رضی اللہ عنہ کی لمبی اور بھاری داڑھی تھی جس وقت آپ چولہے میں پھونک مارتے تھے مجھے اس طرح محسوس ہوتا تھا جیسے داڑھی سے دھواں نکل رہا ہے سیدنا عمر رضی اللہ عنہ خود

بند کیا پکار رہے ہیں۔

میرے بھائیو! یہاں تو یہ حال ہے کہ سیدنا ابوبکر رضی اللہ عنہ حکمران بنے، سیدنا عمر رضی اللہ عنہ فرماتے ہیں، مدینہ کے کنارے پر ایک بوڑھی اماں کی جھونپڑی تھی، میرا پروگرام بنا کہ یہ اماں آنکھوں سے نابینا ہے اس کا پانی بھر کر اس کی خدمت کرنی چاہیے یہ سوچ کر میں ایک دن صبح صبح گیا، جا کر کیا دیکھتا ہوں کہ اماں کا کام ہو چکا ہے، اماں کی جھونپڑی میں جھاڑو دیا ہوا ہے اور پانی بھرا ہوا ہے، میں دوسرے دن پھر گیا تو دیکھا اماں کا کام ہو چکا ہے اب میں تیسرے دن اذان کے وقت ہی چلا گیا، میں نے دیکھا کہ ایک شخص اماں کی جھونپڑی سے نکل کر آ رہا ہے، جس نے پردہ کیا ہوا ہے، یہ تیز تیز چلا جا رہا ہے، میں نے کہا السلام علیکم، جب میں نے غور سے دیکھا تو سیدنا ابوبکر صدیق رضی اللہ عنہ نظر آئے، میں نے کہا واہ اللہ! ہم ابھی سوچ ہی رہے ہوتے ہیں اور ہمارے حکمران عوام کی خدمت پہلے ہی کر جاتے ہیں۔ بتائیے! کیا اب کوئی ایسا کرتا ہے، انہوں نے تو بد معاش چھوڑے ہوئے ہیں کہ ڈاکے مار کر لاؤ، سڑکوں پر کھڑے ہو کر مسافروں کو لوٹو، چور تم ہو گے اور تمہاری سفارشی ہم ہوں گے۔

لیکن وہ حکمران ایسے نہیں تھے۔

تاریخ اٹھا کر دیکھئے! سیدنا عمر فاروق رضی اللہ عنہ نے سیدنا سلمان فارسی رضی اللہ عنہ کو ایران کا گورنر بنا کر بھیجا اور وہاں کے لوگوں کو خط بھیجا کہ تمہارا گورنر آ رہا ہے، پوری سلطنت ایران کا گورنر گدھے پر بیٹھا جا رہا ہے، گورنر کے پاس چمڑے کا ایک تھیلا ہے جس میں لکڑی کا ایک پیالہ ہے اور سوکھے ٹکڑے زادِ راہ ہے، جب آپ ایران پہنچے تو وہ لوگ استقبال کے لئے نکلے، انہوں نے دیکھا کہ ایک آدمی گدھے پر بیٹھا ہوا ہے جس کے پاس چمڑے کا تھیلا ہے اور لکڑی کے پیالے میں سوکھے ٹکڑے بھگو کر کھا رہا ہے، انہوں نے سمجھا کہ شاید یہ کوئی مانگنے والا فقیر ہے، انہوں نے استقبال ہی نہ کیا، اب گورنر صاحبِ خفا نہیں ہوئے کہ میرا استقبال نہیں ہوا، پیچھے سے ایک مسافر آتا ہے، ایرانی اس سے پوچھتے ہیں، سیدنا

عمر رضی اللہ عنہ کا خط آیا ہے کہ میرا گورنر آ رہا ہے، ہم انتظار کر رہے ہیں، ابھی تک گورنر صاحب پہنچے ہی نہیں؟ وہ کہتا ہے کیا تمہارے پاس سے گدھے پر بیٹھا ہوا آدمی نہیں گذرا؟ وہ کہتے ہیں کہ ایک آدمی جا رہا تھا، ہم نے سمجھا کہ شاید یہ کوئی فقیر ہے، وہ کہتا ہے اسی کو سیدنا عمر رضی اللہ عنہ نے گورنر بنا کر بھیجا ہے، سیدنا سلمان فارسی رضی اللہ عنہ اڑھائی سال ایران کے گورنر رہتے ہیں، اڑھائی سال کے بعد جب آپ واپس جاتے ہیں تو سیدنا عمر فاروق رضی اللہ عنہ استقبال کے لئے آتے ہیں راستہ میں مل کر خیر خیرت پوچھتے ہیں، پیار محبت کی باتیں ہو رہی ہیں، سیدنا عمر رضی اللہ عنہ فرماتے ہیں، سلمان آپ اڑھائی سال ایران کے گورنر رہ کر آئے ہیں، اس عرصہ میں آپ کیا کچھ بنا کر لائے ہیں، سیدنا سلمان رضی اللہ عنہ کی آنکھوں میں آنسو آ جاتے ہیں، عرض کرتے ہیں امیر المؤمنین! آپ کس طرح کی باتیں کر رہے ہیں، میں ڈھائی سال ایران میں گورنر بن کر رہا ہوں، جب میں وہاں گیا تھا، اس وقت بھی یہ لکڑی کا ایک پیالہ اور ایک چمڑے کا تھیلا تھا، وہاں اور کوئی برتن لینے کی ضرورت نہیں پڑی، میں اسی پیالے میں کھاتا رہا ہوں، اسی پیالے میں پیتا رہا ہوں اور جس حالت میں وہاں گیا تھا اسی طرح واپس مڑ کر آ گیا ہوں۔

میرے بھائیو! ہم میں سے کوئی چار دن منشی لگ جائے تو وہ کہتا ہے، بس اب خاندان سنوار کر ہی ہٹوں گا، ایم این اے اور ایم پی اے تو دور کی بات ہے، انہوں نے تو آخر لگائے ہوتے ہیں جو اکٹھے کرنے ہوتے ہیں، ادھر یہ حال ہے۔

سیدنا عمر بن عبدالعزیز رضی اللہ عنہ بیمار ہو جاتے ہیں، آپ ایسے حکمران ہیں کہ اڑھائی سال خلیفہ المسلمین رہے ہیں، آپ نے اڑھائی سالوں میں ایسا انصاف کیا ہے کہ بھیڑیے اور بکریاں ایک ہی گھاٹ پر پانی پیتے ہیں، نہ شیر بکریوں کو کچھ کہتے ہیں اور نہ بھڑیے بکریوں کو کچھ کہتے ہیں، آپ نے اتنا انصاف قائم کیا، ایک دن ایک بھڑیے نے ایک بکری پر حملہ کر دیا، یہودی بکریاں چرا رہا تھا، کہتا ہے آج مجھے اس طرح لگتا ہے جیسے مسلمانوں کا حکمران فوت ہو گیا ہے۔

آپ بیمار ہو گئے تو آپ کا سیب کھانے کو دل چاہتا ہے آپ کے ایک عزیز رشتہ دار کو پتہ چلا تو وہ سیب لے آیا، کہنے لگا حضرت آپ کا سیب کھانے کو دل چاہتا ہے تو یہ سیب کھا لیجئے، آپ نے سیب پکڑ کر سونگھا، اس کی خوشبو لی اور فرمایا، سیب تیری مہک بڑی پیاری ہے، لذت بھی پیاری ہوگی، اتنی بات کہہ کر سیب واپس کر دیا اور فرمایا سیب واپس لے جا، وہ کہنے لگا، حضرت آپ کا دل چاہتا ہے تو کھا لیجئے، فرمانے لگے، تو آج سیب لے کر آیا ہے، کل کسی کی سفارش لے کر آئے گا، اس لئے میں سیب نہیں کھاؤں گا، اپنے دل پر قابو پا لوں گا۔

سیدنا عمر فاروق رضی اللہ عنہ بی بی کی ہنڈیا کے نیچے خود آگ جلا رہے ہیں، سیدنا اسلم رضی اللہ عنہ بیان کرتے ہیں کہ آپ پھونک مارتے تھے تو آپ کی داڑھی سے دھواں نکلتا تھا، ہنڈیا اور روٹیاں تیار ہو جاتی ہیں، تو سیدنا عمر رضی اللہ عنہ بی بی سے فرماتے ہیں، بی بی کوئی برتن لا، بی بی ایک کھلا سا برتن لے آتی ہے، سیدنا عمر رضی اللہ عنہ سالن ڈال کر ساتھ روٹیاں دیتے ہیں اور بی بی سے کہتے ہیں کہ ان بچوں کو کھلا، بچے کھانا کھانے کے بعد خوش ہو کر دعائیں دیتے ہیں، سیدنا عمر رضی اللہ عنہ باقی کا بچا ہوا سامان بی بی کے حوالے کرتے ہیں اور تھوڑا سا دور جا کر بیٹھ جاتے ہیں۔ سیدنا اسلم رضی اللہ عنہ کہتے ہیں: امیر المؤمنین! اب کیوں حیران ہو کر بیٹھ گئے ہیں؟ سیدنا عمر فاروق رضی اللہ عنہ فرماتے ہیں اسلم تجھے نہیں پتہ میں چاہتا ہوں کہ جس طرح ان بچوں کو پہلے پریشان دیکھا تھا اب ان کو خوش ہوتے ہوئے بھی دیکھ لوں، ہو سکتا ہے اللہ تعالیٰ مجھے معاف کر دے۔

میرے بھائی! ایک دفعہ تاجروں نے آ کر عید گاہ میں ڈیرے ڈال دیئے، سیدنا عمر فاروق رضی اللہ عنہ فرماتے ہیں، اے عبدالرحمن بن عوف رضی اللہ عنہ، آپ اور میں رات کو ان کا پہرہ دیں گے، کہیں کوئی رات کو ان کا سامان لوٹ کر نہ لے جائے، سیدنا فاروق اعظم رضی اللہ عنہ فرماتے ہیں اے تاجرو! تم سو جاؤ، ہم تمہارا پہرہ دیں گے، یہ تاجر سو جاتے ہیں، سیدنا عبدالرحمن بن عوف رضی اللہ عنہ فرماتے ہیں، کبھی میں نماز پڑھنے کے لئے کھڑا ہو جاتا اور سیدنا

عمر رضی اللہ عنہ تلوار پکڑ کر پہرہ دیتے اور کبھی سیدنا عمر رضی اللہ عنہ کھڑے ہو جاتے ہیں اور میں پہرہ دیتا ہوں، ساری رات نماز پڑھتے اور پہرہ دیتے ہوئے گذر گئی۔

ایک طرف سے بچہ رونے کی آواز اُئی، سیدنا عمر رضی اللہ عنہ جا کر اس بی بی کا دروازہ کھٹکھٹاتے ہیں اور فرماتے ہیں: بی بی! اپنے بچے کو چپ کراؤ، بچہ پھر روتا ہے، تو آپ پھر جا کر بچے کی ماں سے کہتے ہیں: بی بی! اپنے بچے کو چپ کراؤ، بچہ پھر روتا ہے، تو آپ پھر جا کر دروازہ کھٹکھٹا کر کہتے ہیں: تو کیسی ماں ہے، تیرا بچہ رو رہا ہے اور تو اسے چپ نہیں کراتی، یہ عورت کہتی ہے بھائی! تو نے مجھے پریشان کر دیا ہے، سیدنا عمر فاروق رضی اللہ عنہ فرماتے ہیں بی بی کیا بات ہے، یہ بی بی کہتی ہے، میرا یہ بچہ چھوٹا ہے، میں اس کا دودھ چھڑا رہی ہوں لیکن یہ دودھ نہیں چھوڑتا، سیدنا عمر رضی اللہ عنہ فرماتے ہیں: بی بی تو اس کا دودھ کیوں چھڑا رہی ہے؟ بی بی کہتی ہے کہ اتنی دیر تک وظیفہ نہیں ملتا جب تک بچہ دودھ نہ چھوڑے، اور عمر رضی اللہ عنہ کا اعلان ہے کہ جب تک بچہ دودھ نہیں چھوڑے گا اس کو وظیفہ نہیں ملے گا، سیدنا عمر رضی اللہ عنہ رو پڑتے ہیں اور کہتے ہیں: عمر! تو نے کتنے ہی بچے ہلاک کر دیئے ہوں گے، فرماتے ہیں بی بی! اس بچے کو دودھ پلا دے، صبح عدالت میں آنا اور ساتھ اعلان کر دیتے ہیں کہ آج کے بعد پیدا ہوتے ہی بچے کا بیت المال سے وظیفہ مقرر ہو جائے گا، یہ ہیں حکمران۔

اللہ کریم کوئی ایسا حکمران ہمیں بھی نصیب فرمائے۔

میرے بھائی! اسلام میں کیسی ہمدردی اور خیر خواہی ہے، ام المؤمنین سیدہ عائشہ صدیقہ طاہرہ مطہرہ رضی اللہ عنہا کے پاس ایک سوالی آ کر سوال کرتا ہے، اماں جی لونڈی سے فرماتے ہیں، جو روٹی پڑی ہے اس کو دے دو، لونڈی کہتی ہے اماں جی پھر آپ روزہ کس سے افطار کریں گی، اماں جی فرماتی ہیں، اللہ کریم کوئی بندوبست کر دے گا، اس کے حال پر رحم کرو، لونڈی کہتی ہے میں نے وہ روٹی سوالی کو دے دی، اب شام پڑ رہی تھی، اماں جی نے روزہ افطار کرنا تھا لیکن گھر میں کوئی چیز ہی نہیں ہے، لونڈی کہتی ہے، میں اماں جی کا تقویٰ دیکھ کر حیران تھی، اور ادھر مدینہ کا ایک کنجوس ترین آدمی جس سے توقع نہیں کی جا

سکتی تھی اس نے ایک پوری بکری بھون کر اماں جی کو لا کر تحفہ پیش کر دیا۔

میرے بھائیو! اللہ تعالیٰ کی مخلوق پر رحم اور پیار کرنے سے رب تعالیٰ بڑا راضی ہوتا ہے۔ صحیح بخاری شریف میں لکھا ہوا ہے کہ رسول اللہ ﷺ فرماتے ہیں کہ بنی اسرائیل کی ایک کنجری تھی میں اس کو جنت میں دیکھ کر آیا ہوں، صحابہ رضی اللہ عنہم نے عرض کیا اے اللہ کے رسول ﷺ کنجری کس طرح جنت میں چلی گئی؟ آپ ﷺ نے فرمایا وہ جا رہی تھی اس نے دیکھا کہ کتا پیاسا مر رہا ہے اس نے اپنی جوتی کا ڈول بنا کر اپنے دوپٹے کا ساتھ باندھا اور کنویں سے پانی نکال کر تھوڑا تھوڑا کتے کے مونہہ میں ڈالا، عرش سے آواز آئی اگر تو میری بندی ہو کر میری مخلوق پر رحم کر سکتی ہے تو کیا میں رب ہو کر تجھ پر رحم نہیں کر سکتا۔

سیدنا ابو جہیم بن حذیفہ رضی اللہ عنہ بیان کرتے ہیں جنگ یرموک میں میرے چچا کا بیٹا زخمی ہو گیا، مجھے پتہ چلا تو میں پانی کی مشک لے کر گیا، میں نے اپنے چچا کے بیٹے کو تلاش کیا تو وہ موت و حیات کی کشمکش میں تھا، میں نے پوچھا کیا پانی کی ضرورت ہے کہنے لگا ہاں پانی کی بڑی ضرورت ہے، میں اس کو پانی پلانے لگا تو اس کے ساتھ ایک اور مسلمان زخمی پڑا ہوا تھا اس کے کراہنے کی آواز آئی اس طرح لگتا تھا جیسے اس کو بھی پانی کی ضرورت ہے، میرے چچا کا بیٹا کہنے لگا جاؤ پہلے اس کو پانی پلاؤ (حالانکہ اپنی جان نکل رہی ہے) اس کو مجھ سے زیادہ ضرورت ہے، فرماتے ہیں میں اس کو پانی پلانے لگا تو قریب ہی ایک اور مسلمان زخمی پڑا ہوا تھا اس کے کراہنے کی آواز آئی تو دوسرا زخمی کہنے لگا پہلے اس کو پانی پلاؤ میری خیر ہے۔

دیکھئے! یہ آپس میں کیسی محبت اور ایثار ہے، سیدنا ابو جہیم رضی اللہ عنہ فرماتے ہیں کہ جب میں اس تیسرے آدمی کے پاس پانی لے کر گیا تو میرے جانے سے پہلے ہی وہ فوت ہو چکا تھا۔ میں واپس دوسرے زخمی کے پاس آیا تو وہ بھی رب کو پیارا ہو چکا تھا، اب میں اپنے چچا کے بیٹے کے پاس آیا تو اس کی جان بھی نکل چکی تھی۔

سیدنا عبد اللہ بن عمر رضی اللہ عنہما فرماتے ہیں ایک دن ایک مسلمان کے پاس بکری کی سری

کا تحفہ آیا، جس صحابی کے پاس یہ تحفہ آیا اس نے سوچا کہ میرے ساتھ کے ہمسائے کو مجھ سے زیادہ ضرورت ہے اس نے بکری کی سری ادھر بھیج دی اس نے بھی سوچا کہ میرے ساتھ والے کو مجھ سے زیادہ ضرورت ہے اس نے ادھر بھیج دی اس نے سوچا کہ میرے ساتھ کے گھر والوں کو مجھ سے زیادہ ضرورت ہے اس نے ادھر بھیج دی اسی طرح بکری کی سری سات گھروں سے ہوتی ہوئی واپس پہلے گھر ہی پہنچ گئی یہ کیسا ایثار ہے اللہ کریم ایسی ہمدردی ہمیں بھی نصیب فرمائے۔

جہانوں کے پیر ﷺ ہجرت فرما کر مدینہ طیبہ تشریف لے جاتے ہیں اللہ کے پاک نبی ﷺ فرماتے ہیں میرے صحابہ یہاں مسلمانوں کے لئے میٹھے پانی کا کنواں نہیں ہے تم میں سے کون ہے جو مسلمانوں سے ہمدردی کرتے ہوئے میٹھے پانی کا انتظام کرے سیدنا عثمان غنی رضی اللہ عنہ عرض کرتے ہیں محبوب میں جا کر سودا کر لیتا ہوں آپ دعا فرما دیں بزرگوار وہ ایک یہودی کے قبضہ میں تھا جہاں سے لوگ پانی پیتے تھے یہودی مشکوں اور ڈولوں کے حساب سے پانی بیچا کرتا تھا سیدنا عثمان رضی اللہ عنہ اسے کہتے ہیں اگر تو پسند کرے تو تو اور میں کاروبار اکٹھا کر لیں یہودی کہتا ہے کس طرح سیدنا عثمان رضی اللہ عنہ فرماتے ہیں تو آدھا کنواں مجھے فروخت کر دے ایک دن پانی تو بیچا کر اور ایک دن میں بیچا کروں گا یہودی راضی ہو جاتا ہے سیدنا عثمان رضی اللہ عنہ پینتیس ہزار درہم دے کر آدھا کنواں اس انداز پر خرید لیتے ہیں پھر آ کر نبی ﷺ سے عرض کرتے ہیں کہ آقا! میں نے مسلمانوں کی ہمدردی کے لئے کنواں اس انداز پر خرید لیا ہے کہ ایک دن یہودی پانی بیچے گا اور ایک دن میں بیچوں گا مسلمانوں سے کہیں جس دن میری باری ہو جتنا چاہیں پانی مفت بھر کر لے آیا کریں اور اتنا بھریں کہ دوسرے دن قیئتاً لینے کی ضرورت نہ پڑے۔

سیدنا عثمان رضی اللہ عنہ کی یہ ترکیب رب تعالیٰ کو ایسی پسند آئی کہ یہودی مارکھا گیا یہودی کہتا ہے عثمان میرا دل چاہتا ہے کہ میں دوسرا حصہ بھی فروخت کر دوں آپ یہ بھی لے لیں سیدنا عثمان رضی اللہ عنہ نے اپنے پاس سے رقم ادا کر کے پورا کنواں مسلمانوں کے لئے

وقف کر دیا، لوگ پانی پیتے رہے اور سیدنا عثمان غنی رضی اللہ عنہ کو دعائیں دیتے رہے۔

سیدنا ابوبکر صدیق رضی اللہ عنہ نے میرے مصطفیٰ ﷺ کا کلمہ پڑھا تو آپ کے پاس چالیس ہزار درہم تھے لیکن آپ نے سارے پیسے میرے محمد ﷺ پر خرچ کر دیئے اور ایسے ایسے سودے کئے کہ کہیں سیدنا بلال رضی اللہ عنہ کو آزاد کرایا اور کہیں سات لوندیاں آزاد کرائیں، آپ نے میرے مصطفیٰ ﷺ کے ساتھ ایسے سودے کئے کہ دنیا میں ہی جنت خرید لی، اسی لئے آمنہ کے لالہ ﷺ نے فرمایا ہے، میرے ساتھ جس نے بھی احسان کیا ہے میں اس کا بدلہ دے چکا ہوں لیکن سیدنا ابوبکر رضی اللہ عنہ کی ذات ایسی ہے جس کا بدلہ میں نہیں دے سکا، اللہ کریم ہی ابوبکر صدیق رضی اللہ عنہ کو بدلہ دیں گے۔

میرے بھائی! ان لوگوں میں کیسی کیسی ہمدردیاں تھیں۔

اماں جی عائشہ صدیقہ رضی اللہ عنہا فرماتی ہیں کہ جہانوں کے پیر ﷺ اور میرے بابا سیدنا ابوبکر صدیق رضی اللہ عنہ وفات کے بعد میرے حجرہ میں لیٹے ہوئے تھے اور ساتھ جگہ خالی پڑی ہوئی تھی جو میں نے اپنے لئے رکھی ہوئی تھی، لیکن جب سیدنا عمر فاروق رضی اللہ عنہ کا آخری وقت آیا، تو وہ اپنے بیٹے سیدنا عبداللہ رضی اللہ عنہ کو بلا کر فرماتے ہیں کہ اے میرے بیٹے! اماں جی عائشہ صدیقہ رضی اللہ عنہا کے پاس جاؤ آپ کو جا کر میرا سلام کہنا اور یہ نہ کہنا کہ امیر المؤمنین آپ سے اجازت مانگتے ہیں، بلکہ یہ کہنا کہ عمر ابن خطاب آپ سے اجازت مانگتا ہے اگر آپ اجازت دے دیں تو میں اپنے دونوں یاروں کے پاس ہی لیٹ جاؤں؟ سیدنا عبداللہ رضی اللہ عنہ اماں جی کے پاس جا کر بات کرتے ہیں، اماں جی فرماتی ہیں یہ جگہ تو میں نے اپنے لئے رکھی ہوئی تھی لیکن میں عمر کو اپنے اوپر ترجیح دیتی ہوں، جا بیٹا میں اپنی جگہ عمر کو دے دی ہے۔

دیکھو یہ کیسے کیسے ایثار ہیں۔

میں یہ عرض کر رہا تھا کہ سیدنا طلحہ رضی اللہ عنہ گھر جا کر بیوی سے کہتے ہیں: بچوں کو سلا کر چراغ درست کرنے کے بہانے بجھا دینا، میں اندھیرے میں ویسے ہی مونہہ ہلاتا جاؤں گا اور اس طرح رسول اللہ ﷺ کا مہمان سیر ہو کر روٹی کھا لے گا، صبح ہوئی تو یہ مسجد میں

آگئے ان کے جانے سے پہلے ان کے انداز کو رب تعالیٰ نے قرآن بنا کر اپنے مصطفیٰ ﷺ پر نازل کر دیا۔

اللہ تعالیٰ فرماتے ہیں۔

لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ
فَضْلًا مِنَ اللَّهِ وَرِضْوَانًا وَيَنْصُرُونَ اللَّهَ وَرَسُولَهُ أُولَئِكَ هُمُ
الصَّادِقُونَ ۝ (الحشر: ۸)

پہلی آیت میں اللہ کریم نے مہاجروں کی تعریف کی ہے، فرمایا مہاجر سب کچھ لٹا کر مجھے راضی کرنے اور جنت حاصل کرنے کے لئے مدینہ آگئے ہیں اب آگے اللہ پاک مدینہ والوں کا تذکرہ کرتے ہیں۔

وَالَّذِينَ تَبَوَّءُوا الدَّارَ وَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ
وَلَا يَجِدُونَ فِي صُدُورِهِمْ حَاجَةً مِمَّا أُوتُوا وَيُؤْثِرُونَ عَلَى
أَنْفُسِهِمْ وَلَوْ كَانَ بِهِمْ خَصَاصَةٌ وَمَنْ يُوقِ شَحْنُ نَفْسِهِ
فَأُولَئِكَ هُمُ الْمُفْلِحُونَ ۝ (الحشر: ۹)

اور مدینہ کے انصار جنہوں نے اپنے گھریاں مہاجرین کو دے دیئے، جس کی دو بیویاں تھیں اس نے ایک کو طلاق دے کر مہاجر کے ساتھ اس کا نکاح کر دیا، جس کے دو مکان تھے اس نے ایک مکان اپنے بھائی کو دے دیا۔

ایمان اور میرے مصطفیٰ ﷺ کو جگہ دی جو جو بھی مہاجر بن کر آتے رہے ان کا ان کے ساتھ بڑا ہی پیار تھا، کبھی ان کے سینے تنگ نہیں ہوئے۔

اللہ تعالیٰ فرماتے ہیں اے محبوب، آج کی رات تیرے یارِ طلحہ نے تو کمال ہی کر دی ہے، خود بھی بھوکا رہا ہے، اس کی بیوی اور بچے بھی بھوکے رہے ہیں لیکن آپ کے مہمان کو اس نے سیر ہو کر روٹی کھلا دی ہے، اے میرے محمد ﷺ یہ کامیاب لوگ ہیں جو لوگوں کو اپنے اوپر ترجیح دیتے ہیں، جن کے اندر ایثارِ اسلامی ہمدردی اور خیر خواہی ہے۔

دیکھئے! مسلمانوں سے بھلائی کرنے سے رب تعالیٰ کتنے خوش ہوتے ہیں۔
 کہتے ہیں: ایک شخص جا رہا تھا اس نے دیکھا کہ ایک درخت کی موٹی سی ٹہنی مسافروں کو پریشان کرتی ہے اس کے دل میں خیال آیا کہ یہ مسافروں کو تنگ کرتی ہے، کبھی رب نے موقع دیا تو یہ ٹہنی کاٹوں گا، صرف ٹہنی کاٹنے کا ارادہ ہی کیا ہے اب اس کو ٹہنی کاٹنے سے پہلے ہی موت آگئی، آواز آتی ہے میرے بندے! مجھے تیری نیت اچھی لگی ہے، جا میں نے تجھے جنت الاٹ کر دی ہے، مسلمانوں کی خیر خواہی میں رب بڑا خوش ہوتا ہے۔
 نبی کریم ﷺ نے فرمایا ہے کہ جہنمی جہنم کی طرف جا رہے ہوں گے، جہنیوں کی جماعت کی ایک جنتی پر نظر پڑے گی، ایک جہنمی جنتی کے پاس جائے گا اور کہے گا، کیا تو نے مجھے پہچانا ہے، وہ کہے گا میں نے تو نہیں پہچانا، یہ کہے گا دنیا میں تو نے ایک دن مجھ سے وضو کرنے کے لئے پانی مانگا تھا، میں نے بغیر پیسوں کے پانی مفت ہی دے دیا تھا، آج میں جیل میں قابو آیا ہوا ہوں، تو ذرا سفارش کر دے، یہ رب تعالیٰ کے آگے سجدہ میں گر پڑے گا، اور عرض کرے گا اے اللہ! اس نے مجھے وضو کروایا تھا، ایک روایت میں آتا ہے کہ اس نے مجھے مسواک دی تھی، اللہ کریم فرمائیں گے، جا میں نے تیری سفارش قبول کر کے اس کو جنت الاٹ کر دی ہے۔

بھائیو! اللہ پاک کی مخلوق پر رحم کیا کرو۔

کرو مہربانی تم اہل زمین پر

خدا مہربان ہوگا عرش بریں پر

اللہ تعالیٰ کی مخلوق پر تم رحم کرو گے تو اللہ کریم تم پر رحم فرمائیں گے۔

اللہ تعالیٰ کے بندوں سے تم خیرا خواہی کرو گے تو اللہ کریم تم سے خیر خواہی فرمائیں گے۔

اللہ کریم میرا اور آپ کا بھلا فرمائے اور ہمیں اسلام کو سمجھنے کی توفیق عطا فرمائے۔

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ۔



حسد کا انجام

بِسْمِ اللّٰهِ الرَّحْمٰنِ الرَّحِیْمِ ۝ قُلْ اَعُوْذُ بِرَبِّ الْفَلَقِ ۝ مِنْ شَرِّ مَا
خَلَقَ ۝ وَمِنْ شَرِّ غَاسِقٍ اِذَا وَقَبَ ۝ وَمِنْ شَرِّ النَّفّٰثِۃِ فِی الْعُقَدِ ۝
وَمِنْ شَرِّ حَاسِدٍ اِذَا حَسَدَ ۝ (الفلق: ۱-۵)

بِسْمِ اللّٰهِ الرَّحْمٰنِ الرَّحِیْمِ ۝ قُلْ اَعُوْذُ بِرَبِّ النَّاسِ ۝ مَلِکِ النَّاسِ ۝
اِلٰهِ النَّاسِ ۝ مِنْ شَرِّ الْوَسْوَاسِ الْخَنَّاسِ ۝ الَّذِیْ یُوسِّسُ فِیْ
صُدُوْرِ النَّاسِ ۝ مِنَ الْجِنَّۃِ وَالنَّاسِ ۝ (الناس: ۱-۶)

ہر قسم کی حمد و ثناء اللہ رب رحمن کے لئے بے شمار اور ان گنت درود و سلام سید الاولین
والاخرین جناب محمد رسول اللہ ﷺ کی ذات گرامی پر۔

دوستو اور بزرگو! آج میں نے ماہ رمضان کے دوسرے خطبہ جمعہ میں قرآن کریم کی
آخری دو سورتیں معوذتین تلاوت کی ہیں اللہ مالک سے دعا ہے کہ اللہ پاک مجھے صحیح
بیان کرنے اور پھر ہم سب کو عمل کی توفیق عطا فرمائے۔

آج میں چاہتا ہوں کہ میں آپ کے سامنے یہ بات بیان کروں کہ جو لوگ حسد
کرتے ہیں ان کی سزا کیا ہے حسد کرنے والے کے پلڑے میں کیا پڑتا ہے جن لوگوں
نے حسد کیا ہے ان کو کیا ملا ہے اور جن سے حسد کیا گیا ہے اللہ کریم نے ان کو کیا مقام عطا
فرمایا ہے۔

۱۰۔ یہودیوں کا ایک بچہ اللہ کے نبی جناب محمد ﷺ کی خدمت کرتا تھا۔

یہودی بے ایمان شروع سے ہی دین اسلام کے دشمن ہیں ان بے ایمانوں کے دل
میں حسد کی آگ بھری ہوئی تھی۔

یہ یہودی بچے کو درغلا کر کہتے ہیں: تو اللہ کے نبی ﷺ کی داڑھی یا سر کے بال مبارک اور وہ کنگھی جس سے آپ کنگھی کرتے ہیں اس کے کچھ دندانے ہمیں لا کر دینا، ان یہودی بے ایمانوں نے میرے مصطفیٰ ﷺ کے اس خادم لڑکے کو درغلا کر میرے پاک نبی کے بال مبارک اور کنگھی کے دندانے حاصل کر لئے، لبید بن اعصم یہودی بے ایمان نے میرے نبی کے بالوں پر جادو کر کے گیارہ گز میں لگا دیں اور ان کو ایک بزرگ زروان نامی کنویں میں پتھر کے نیچے دبا دیئے۔

: صحیح بخاری کی حدیث پاک ہے، ان بے ایمانوں نے اللہ کے پاک نبی ﷺ پر جادو کر دیا، پھر میرے نبی پر جادو کا اتنا اثر ہوا، ام المؤمنین سیدہ عائشہ صدیقہ طاہرہ مطہرہ رضی اللہ عنہا فرماتی ہیں، نبی پاک ﷺ نے ایک کام نہیں کیا ہوتا تھا لیکن آپ فرماتے میں نے یہ کام کیا ہے، اللہ کے نبی نے ایک کام کیا ہوتا تھا لیکن آپ فرماتے میں نے یہ کام نہیں کیا، اب میرے نبی بھی پریشان ہیں، میرے آقا علیہ السلام کے صحابہ رضی اللہ عنہم بھی پریشان ہیں، آپ کی پاک بیویاں بھی پریشان ہیں۔

: ایک دن میرے آقا علیہ السلام سوئے ہوئے ہیں کہ دو فرشتے آئے، ایک سر کی طرف کھڑا ہو گیا اور ایک آپ کے پیر مبارک کی طرف کھڑا ہو گیا، ایک دوسرے سے کہتا ہے، ان کو کیا تکلیف ہوئی ہے، دوسرا کہتا ہے، پیارے نبی پر جادو کر دیا گیا ہے، وہ کہتا ہے کس نے کیا ہے، دوسرا کہتا ہے، لبید بن اعصم بے ایمان نے جادو کیا ہے، یہ کہتا ہے کس پر جادو کیا گیا ہے، وہ کہتا ہے، کہ ان کے سر کے بال لے کر ان میں گرہیں دی گئی ہیں اور پھر وہ بال بزرگ زروان میں پتھر کے نیچے دبا دیئے گئے ہیں، ادھر میرے نبی ﷺ بیدار ہوئے تو آپ فرماتے ہیں، اے میری پیاری عائشہ! مجھے میری بیماری کی سمجھ آگئی ہے، مجھ پر جادو کر دیا گیا ہے، اللہ پاک نے آسمان سے دو سورتیں نازل فرما دیں، جبرائیل علیہ السلام میرے مصطفیٰ ﷺ کے پاس قرآن کریم کی یہ دو سورتیں لے کر آئے، اللہ فرماتے ہیں میرے محبوب، آپ پڑھیں۔

قُلْ أَعُوذُ بِرَبِّ الْفَلَقِ ۝ مِنْ شَرِّ مَا خَلَقَ ۝ وَمِنْ شَرِّ غَاسِقٍ إِذَا وَقَبَ ۝ وَمِنْ شَرِّ النَّفَّاثَاتِ فِي الْعُقَدِ ۝ وَمِنْ شَرِّ حَاسِدٍ إِذَا حَسَدَ ۝ (الفلق: ۱-۵)

میں صبح کے رب کے نام کے ساتھ پناہ مانگتا ہوں اور ہر اس چیز سے پناہ مانگتا ہوں جو اللہ نے پیدا کی ہے اور رات کے اندھیروں سے پناہ مانگتا ہوں جو لوگ جادو پڑھ پڑھ کر پھونکیں مارتے ہیں ان کی برائی سے پناہ مانگتا ہوں اور حسد کرنے والے کی برائی سے پناہ مانگتا ہوں جب وہ حسد کرتا ہے۔

قُلْ أَعُوذُ بِرَبِّ النَّاسِ ۝ مَلِكِ النَّاسِ ۝ إِلَهِ النَّاسِ ۝ مِنْ شَرِّ الْوَسْوَاسِ الْخَنَّاسِ ۝ الَّذِي يُوَسْوِسُ فِي صُدُورِ النَّاسِ ۝ مِنَ الْجِنَّةِ وَالنَّاسِ ۝ (الناس: ۱-۶)

اے میرے محبوب! یہ بھی کہہ دیں میں لوگوں کے رب کے ساتھ پناہ مانگتا ہوں جو سارے جہان کا بادشاہ ہے جو لوگوں کا اللہ ہے شیطان خناس کے وسوسے سے پناہ مانگتا ہوں جو لوگوں کے سینوں میں وسوسے ڈالتا ہے جنوں اور انسانوں (یعنی ان کی برائی) حسد اور نظر بد سے پناہ مانگتا ہوں۔

اللہ کے پاک نبی ﷺ نے یہ سورتیں پڑھیں ان دونوں سورتوں کی گیارہ آیات ہیں جب نبی اکرم ﷺ نے!

ایک آیت پڑھی تو ایک گرہ کھل گئی۔

دوسری آیت پڑھی تو دوسری گرہ کھل گئی۔

تیسری چوتھی پانچویں چھٹی یعنی جب میرے مصطفیٰ ﷺ نے گیارہ آیات پڑھیں تو اللہ پاک نے اپنے محبوب کو شفاء عطا فرمادی۔

اللہ پاک نے مومنوں کے لئے یہ وظیفہ نازل کر دیا کائنات کے سردار نبی ﷺ فرماتے ہیں جو شخص فجر اور مغرب کی نماز پڑھ کر صبح و شام سورۃ الاخلاص سورۃ الفلق اور

سورۃ الناس پڑھتا ہے تو اللہ پاک اس کو جادو ٹوٹنے اور حاسدوں سے محفوظ رکھیں گے۔ یہ میرے بہن بھائیوں بلکہ چھوٹے چھوٹے بچوں کو بھی یاد ہونی چاہئیں اس میں اللہ پاک نے فرمایا ہے 'محبوب آپ کہہ دیں اللہ میں حاسدوں کی برائی سے بچنا چاہتا ہوں مجھے حسد کرنے والوں کے حسد سے بچالے۔

میرے بھائی! سب سے پہلے ابلیس بے ایمان نے سیدنا آدم علیہ السلام سے حسد کیا اللہ پاک نے فرمایا: "فَقْعُوا لَهُ سَجْدِينَ" میں آدم نبی کو پیدا کرتا ہوں تو تم سب سجدہ میں پڑ جانا۔ "فَسَجَدَ الْمَلَائِكَةُ" سب فرشتوں نے بابا جی کو سجدہ کر دیا لیکن ابلیس اکر گیا اللہ تعالیٰ فرماتے ہیں ابلیس تو نے سجدہ کیوں نہیں کیا یہ کہتا ہے: "انا خیر منه" میں کیسے سجدہ کروں میں اس سے بہتر ہوں یہ مٹی سے پیدا ہوا ہے اور میں آگ سے بنا ہوں مٹی پھینکیں تو نیچے کی طرف آتی ہے آگ جلائیں تو اوپر کو جاتی ہے اس لئے میرا مقام اونچا ہے اللہ پاک نے فرمایا اے ابلیس اب قیامت تک تجھ پر میری پھینکار اور لعنت ہی پڑتی رہے گی تو نے 'میں' کہا ہے جو کہے کہ میں بڑی شے ہوں اس کتاب کے اتارنے والے کی قسم ہے 'میں' کہنے والا شخص اللہ کو اچھا ہی نہیں لگتا ع

میں وچ میں نہیں میں میری تے میں کی میں نوں کرنا
میں میں کر دی پکڑ قصائیاں پیٹھ چھری دے دھرنا
میں کر بولن عادت آئی بکریاں دی
ایسے کارن الثیاء کر کے تے کھل اتاری جاندی

شیطان نے حسد کیا تو مردود کر دیا گیا اور بابا جی آدم علیہ السلام جھک گئے تو بلند کر دیئے گئے۔ اللہ پاک فرماتے ہیں محبوب ان کو حسد کی برائی کا انجام پڑھ کر سناؤ۔

وَاتْلُ عَلَيْهِمْ نَبَأَ ابْنِ آدَمَ بِالْحَقِّ إِذْ قَرَّبَا قُرْبَانًا فَتُقْبِلَ مِنْ أَحَدِهِمَا وَلَمْ يُتَقَبَّلْ مِنَ الْآخَرِ قَالَ لَأَقْتُلَنَّكَ قَالَ إِنَّمَا يَتَقَبَّلُ اللَّهُ مِنَ الْمُتَّقِينَ (المائدة: ۲۷)

اللہ پاک نے بابا جی آدم علیہ السلام کو اٹھارہ بیٹے اور اٹھارہ بیٹیاں عطا فرمائیں، اللہ پاک ایک حمل سے ایک بیٹی اور ایک بیٹا عطا فرماتے تھے، اللہ پاک کا قانون یہ تھا، اے میرے آدم ایک حمل والی بیٹی اور دوسرے حمل والے بیٹے کا آپس میں نکاح کر دو، آپ کے ایک بیٹے کا نام ہابیل تھا اور ایک کا نام قابیل تھا، قابیل کا رنگ خوبصورت تھا، ہابیل اور اس کی بہن کا رنگ کچھ پکا تھا، قابیل کہنے لگا، میں تو اپنی بہن سے ہی شادی کروں گا، تو اپنی بہن سے شادی کر لے، اللہ پاک فرماتے ہیں، اے آدم! ان سے کہہ دو، یہ قربانی کریں، ہابیل نے بڑا خوبصورت اور موٹا تازہ دنبہ قربانی کیا اور قابیل نے ہلکی سی قربانی کی، بلکہ بعض کہتے ہیں کہ اس نے ردی چیزیں قربانی کیں، قربانی کر کے اسے ایک جگہ رکھ دینا تھا، اس کی قبولیت کی نشانی یہ تھی کہ آسمان سے آگ آتی تھی اور اسے جلا کر چلی جاتی تھی، انہوں نے قربانی کر کے ایک جگہ رکھ دی، آسمان سے آگ آئی جو ہابیل کی قربانی کو جلا کر چلی گئی، اس نے قابیل کی قربانی کو کچھ بھی نہ کہا، جب ہابیل کی قربانی قبول ہوگئی تو قابیل کے دل میں حسد کی آگ جل پڑی، کہتا ہے، تیری قربانی قبول ہوگئی ہے اب تو اپنا فکر کر لے میں تجھے قتل کر دوں گا۔

میرے بھائیو! حسد کی آگ اس کے دل میں آگئی، حسد اتنی گندی چیز ہے اس کے ذہن میں یہ بھی نہیں رہا کہ یہ میرا سگا بھائی ہے، ہابیل کہتا ہے کہ میرا کیا اختیار ہے کہ تیری قربانی قبول کیوں نہیں ہوئی، اللہ کریم تو پرہیزگاروں اور متقین کی قربانیاں قبول کرتا ہے لیکن ایک بات سن لے۔

لَئِنْ مَسَطْتُ إِلَى يَدِكَ لَتَقْتُلَنِي مَا أَنَا بِبَاسٍ بِيَدَيْكَ
لَأَقْتُلَكَ۔ (المائدة: ۲۸)

تو میرا بڑا بھائی ہے اور میں تیرا چھوٹا بھائی ہوں اگر تو نے مجھے مارنے کے لئے ہاتھ اٹھایا تو میں تیرے آگے ہاتھ بھی نہیں اٹھاؤں گا۔

إِنِّي أُرِيدُ أَنْ تَبْوَأَ بِإِثْمِي وَإِثْمِكَ۔ (المائدة: ۲۹)

اس لئے کہ میں چاہتا ہوں میرا گناہ بھی تجھ پر پڑے اور تیرا بھی تجھ پر پڑے تو جہنمی بن جائے اور رب مجھے جنت عطا فرمادے۔

دیکھ لیں! پھر اس نے حسد کی آگ میں آ کر قدم اٹھایا، بابا جی حج کرنے کے لئے چلے گئے، ایک دن اس کا چھوٹا بھائی ہائیل سو رہا تھا کہ اس نے پتھر سے اس کا سر پکچل کر شہید کر دیا، یہ حسد ہے، اللہ پاک حسد کی بیماری سے محفوظ فرمائے۔

۱ قرآن کریم نے بتایا ہے کہ مومن کسی سے حسد نہیں کر سکتا، یہودی عیسائی اور منافقین حسد کرتے ہیں، اب آپ دیکھ لیں، اگر آپ کے دل میں حسد کی آگ جلتی ہے تو اپنے آپ کو صحیح کر لیں، رب سے ڈر کر توبہ کر لیں، اس کتاب کے اتارنے والے کی قسم ہے آج آپ اس سے بچ جائیں، نبی اکرم ﷺ نے جنت کی بشارت دے دی ہے۔

کیسا پیارا موسم ہے، مسجد نبوی ہے، صحابہ کرام رضی اللہ عنہم بیٹھے ہوئے ہیں، آمنہ کے لال رضی اللہ عنہم صحابہ کرام رضی اللہ عنہم میں اس طرح سچ رہے ہیں جس طرح چودھویں رات کا چاند ستاروں کے جھرمٹ میں خوبصورت لگتا ہے۔

سیدنا جابر رضی اللہ عنہ فرماتے ہیں، میں ایک دن یہ دیکھنے کے لئے چل پڑا کہ آسمان کا چاند خوبصورت ہے یا پیارے نبی کا چہرہ خوبصورت، پھر میں نے کیا دیکھا، فرماتے ہیں کہ میں مسجد نبوی میں گیا، جہانوں کے پیر رضی اللہ عنہم نے اپنے چہرہ پر سرخ رنگ کی چادر اوڑھی ہوئی ہے، چادر سے نبی اکرم رضی اللہ عنہم کا چہرہ پر انوار اس طرح نظر آ رہا تھا جیسے بادلوں میں چاند نظر آتا ہے، سیدنا جابر رضی اللہ عنہ ایک طرف کھڑے ہو گئے اور فرماتے ہیں مع

سمرہ دے بیٹے جابر بیان سنایا سی

چنوں سی چودھویں چن جو بن وچ آیا سی

تارے دی مدھم پئے گئے، ڈاڈی چنوں چاننی

پر میرے چنوں ودھ نیوں چنناں تیری چاننی

اک چن تو دوجا چن میرا پیر جی

دوواں چناں اتے لائی ڈاڈی میں نظیر جی
 دیکھاں میں دوواں چناں وچوں ودھ کدی چانی
 پر میرے چنوں ودھ نیوں چناں تیری چانی
 اپنے میں پیر دا جد دیکھیا جمال اے
 فوراً میرے دل اندر آ گیا خیال اے
 تینوں ویں ملی اے چناں میرے چنوں چانی
 پر میرے چنوں ودھ نیوں چناں تیری چانی

نبی اکرم ﷺ صحابہ کرام رضی اللہ عنہم میں تشریف فرما ہیں، بیٹھے بیٹھے میرے مصطفیٰ ﷺ فرماتے ہیں، میرے صحابہ، مسجد کے دروازہ پر ایک آدمی ہے، جس نے جنتی دیکھنا ہے اس کو دیکھ لو، صحابہ کرام رضی اللہ عنہم اسے دیکھنے کے لئے نظریں اٹھاتے ہیں (غالباً وہ سیدنا سعد رضی اللہ عنہ تھے) اس صحابی نے جوتا ہاتھ میں پکڑا ہوا ہے، وضو کر کے مسجد نبوی میں آ رہے ہیں اور داڑھی سے وضو کے پانی کے قطرات ٹپک رہے ہیں۔

ایک دن گذر گیا، دوسرے دن پھر میرے نبی اسی طرح تشریف فرما ہیں، صحابہ آپ ﷺ کے ارد گرد بیٹھے ہوئے ہیں، مسجد نمازیوں سے بھری ہوئی ہے، اللہ کے نبی ﷺ فرماتے ہیں، میرے صحابہ غنقریب ایک آدمی مسجد میں آ رہا ہے جس نے جنتی دیکھنا ہے اسے دیکھ لینا، صحابہ کرام رضی اللہ عنہم فرماتے ہیں ہم نے دیکھا کہ وہی کل والا آدمی ہے۔

تیسرے دن پھر میرے آقا ﷺ نے فرمایا، لوگو! اگر تم نے جنتی آدمی دیکھنا ہے تو وہ آدمی جو مسجد میں آ رہا ہے یہ جنتی ہے، صحابہ کرام رضی اللہ عنہم کہتے ہیں کہ یہ وہی آدمی تھا جس کو نبی اکرم ﷺ نے پہلے دن جنتی فرمایا تھا۔

سیدنا عبداللہ بن عمر رضی اللہ عنہما فرماتے ہیں، میں اس کے پاس چلا گیا اور ان سے کہا کہ میں نے دو تین دن آپ کے پاس رہنا ہے، آپ ایک دن بھی رہے، دوسرے دن بھی رہے، سیدنا عبداللہ بن عمر رضی اللہ عنہما فرماتے ہیں:

جس طرح میں نماز پڑھتا تھا اسی طرح اس نے نماز پڑھی۔

جس طرح میں قرآن پڑھتا تھا اسی طرح اس نے پڑھا۔

لیکن یہ ضرور تھا کہ جب وہ رات کو سوتے سوتے کروٹ لیتے تھے تو کبھی سبحان اللہ کہتے تھے اور کبھی الحمد للہ کہتے تھے تین دن گزرنے کے بعد میں نے کہا اب مجھے اجازت دیں میں جانا چاہتا ہوں جو مقصد میں لے کر آیا تھا وہ حل نہیں ہوا؟ یہ صحابی پوچھتا ہے کونسا مقصد؟ عبد اللہ بن عمر رضی اللہ عنہما فرماتے ہیں میں نے تین دن نبی اکرم ﷺ کی پاک زبان سے یہ بات سنی ہے اگر جنتی دیکھتا ہے تو اسے دیکھ لو کیا بات ہے آپ کون سا عمل کرتے ہیں؟ یہ صحابی کہتا ہے میں اور تو کوئی عمل نہیں کرتا صرف ایک ہی عمل کرتا ہوں جب سے میں نے ہوش سنبھالا ہے اس دن سے لے کر آج تک میں نے کسی مسلمان کے بارہ میں حسد نہیں کیا۔

میرے بھائی! اس لئے حسد نہ کیا کر۔

کسی کی دوکان چلتی دیکھ کر نہ جلا کر۔

کسی کا کار بار چلتا دیکھ کر نہ جلا کر۔

کسی کی عزت دیکھ کر نہ جلا کر۔

نبی ﷺ فرماتے ہیں حسد سے بچو حسد نیکیوں کو اس طرح کھا جاتا ہے جس طرح لکڑیوں کو آگ کھا جاتی ہے آگ جل رہی ہو اس کے اندر لکڑیاں ہوں تو کوئی چیز نہیں بچتی اسی طرح جو شخص حسد کرتا ہے تو اسے سوائے جلنے کے کچھ بھی حاصل نہیں ہوتا کوئی جس طرح چاہے کرتا جائے عزت و ذلت تو اللہ پاک کے ہاتھ میں ہے۔

قُلِ اَللّٰهُمَّ مَلِكُ الْمُلْكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ

تَشَاءُ وَتُعِزُّ مَنْ تَشَاءُ وَتُذِلُّ مَنْ تَشَاءُ۔ (ال عمران: ۲۶)

اللہ کریم فرماتے ہیں عزت و ذلت میرے ہاتھ میں ہے میں جس کو چاہوں عزت

دوں اور جس کو چاہوں ذلیل کر دوں۔ ۱

دیکھئے! یہ کتنی پیاری گدی ہے ایک نبی کے بیٹے نبی کے پوتے اور نبی کے پڑپوتے ہیں یہ دیکھتے ہیں کہ اباجی کا ایک بھائی سے بڑا پیار ہے نبی زادے ایک کی حویلی میں بیٹھ کر مشورہ کرتے ہیں اس طرح سمجھیں کہ بھینسوں کو چارہ ہم ڈالتے ہیں جانور ہم سنبھالتے ہیں سارا کاروبار ہم کرتے ہیں لیکن اباجی ہم سے وہ پیار نہیں کرتے جو یوسف علیہ السلام اور اس کے بھائی سے کرتے ہیں بھائیوں کے دلوں میں حسد کی آگ بھڑک اٹھی اب بھائیوں نے بیٹھ کر مشورہ کیا۔

اَفْتُلُوا يُوسُفَ اَوْ اَطْرَحُوْهُ اَرْضًا يَخْلُ لَكُمْ وَجْهُ رَبِّكُمْ وَ
تَكُوْنُوْا مِنْۢ بَعْدِهٖ قَوْمًا صٰلِحِيْنَ ۝ (یوسف: ۹)

نبی کے بیٹوں کے دلوں میں حسد آ گیا، کہتے ہیں: ہمارے اباجی صریحاً بھولے ہوئے ہیں اس طرح کرو کہ کسی نہ کسی طریقہ سے اباجی کو ورغلا کر یوسف علیہ السلام کو لے جاؤ اور اسے مار مار کر قتل ہی کر دیا کنوئیں میں پھینک دو کوئی قافلہ آئے گا تو اسے لے کر چلا جائے گا یا کنوئیں میں ڈوب کر فوت ہو جائے گا بھائیوں کا منصوبہ یہ ہے کہ اسے مار دو یہ اباجی کی آنکھوں کے سامنے نہیں ہوگا تو پیار نہیں کریں گے ہم سامنے ہوں گے تو اباجی لازماً ہم سے پیار کریں گے اب یہ باپ کے پاس چلے گئے۔

قَالُوْا يَاۡۤاَبَانَا مَا لَكَ لَا تَأْمَنَّا عَلٰی يُوسُفَ وَاِنَّا لَکَ لَنَصِیْحُوْنَ ۝ اَرْسِلْهُ
مَعَنَا غَدًا یَّرْتَعْ وَ یَلْعَبْ وَاِنَّا لَکَ لَحٰفِظُوْنَ ۝ (یوسف: ۱۱-۱۲)

کہتے ہیں: اباجی! آپ ہمارے بھائی کو ہمارے ساتھ کیوں نہیں بھیجتے اس کو بھیجیو یہ بھی جنگل میں جائے اور سیر کر آئے ہم سے بڑا اس کا خیر خواہ اور کون ہے ہم اس کی خیر خواہی کریں گے یعقوب علیہ السلام کے مونہہ سے یہ بات نکل گئی۔

قَالَ اِنِّیْ لَیَحْزَنُنِّیْ اَنْ تَذٰهَبُوْا بِهٖ وَاَخَافُ اَنْ یَّاْكُلَهُ الدِّیْبُ وَ اَنْتُمْ
عَنْهُ غٰفِلُوْنَ ۝ (یوسف: ۱۳)

بیٹو مجھے ڈر لگتا ہے کہیں تم یوسف کو لے کر دور چلے جاؤ پیچھے سے بھیڑیا آ کر

میرے یوسف کو کھاجائے بھائی کہتے ہیں: ”اباجی! یہ بات ہو ہی نہیں سکتی اگر بھیڑیے ہماری زندگی میں یوسف کو کچھ کہہ جائیں تو ہمارا پیدا ہونا ہی فضول ہے۔“

باپ کے سامنے جا کر ظاہری طور پر یوسف علیہ السلام سے بڑا پیار کرتے ہیں لیکن اندر سے محبت نہیں ہے۔

۱ آج بھی بعض لوگ ظاہری طور پر بڑا پیار کرتے ہیں لیکن پیٹھ پیچھے گلہ حسد اور منافقوں والا کردار ادا کرتے ہیں دعا کرو اللہ پاک دلوں کو صاف کرنے کی توفیق عطا فرمائے۔

سیدنا انس رضی اللہ عنہ فرماتے ہیں: (یہ کون انس ہیں؟ نبی ﷺ کے خادم انس رضی اللہ عنہ ہیں؟ دس سال کے نوکر انس ہیں) کہ نبی ﷺ نے مجھ سے فرمایا: اے بیٹا انس! ایک بات سن لے سیدنا انس رضی اللہ عنہ عرض کرتے ہیں آقا! کیا بات ہے؟ آپ ﷺ فرماتے ہیں: بیٹا! جہاں میری دوسری سنتیں ہیں رفع الیدین سنت ہے، امین سنت ہے، وہاں میری یہ بھی سنت ہے کہ اپنے دل میں کسی شخص کے بارہ میں حسد اور بغض نہ رکھا کر۔

اللہ کے نبی ﷺ فرماتے ہیں کہ جو شخص میری اس سنت سے پیار کرے گا تو وہ جنت میں میرے ساتھ ہوگا۔

میرے بھائی! اگر آپ جنت میں نبی ﷺ کا پڑوس چاہتے ہیں تو اپنے دل صاف کر لیں۔ ۱

سلطان باہو رحمہ اللہ نے بڑی پیاری بات لکھی ہے فرماتے ہیں ع

جے رب ملدا ناتیاں دھوتیاں فیر ملدا ڈڈواں چھیاں ہو
جے رب ملدا جتیاں ستیاں فیر ملدا بلداں خیاں ہو
جے رب ملدا کونیاں مونیاں فیر ملدا بھیدا سیاں ہو
باہو رب اونہاں نوں مل دا نیتا جاناں دیاں اچھیاں ہو

اب باباجی ابراہیم خاوم رحمہ اللہ کا کلام سن لیں وہ فرماتے ہیں ع

اوتھے کدے وی رب نہیں رحم کروا جتھے نیتاں دے وچ کھوٹ ہووے

اوتھوں برکتاں رب اٹھا لیندا جتھے وچ بھراواں انجوٹ ہووے
 جھگا کدی او خیر نال ویسا نہیں جتھے وسدانت داسوٹ ہووے
 اُس وعظ وچ نفع نہیں کوئی ہندا گل گل اندر جتھے چوٹ ہووے
 بھائی دل صاف کر لیں!

۱۔ آپ کی نمازوں کا فائدہ تب ہے۔

آپ کے حج کا فائدہ تب ہے۔

آپ کے روزوں کا فائدہ تب ہے۔

آپ کی زکوٰۃ کا فائدہ تب ہے۔

اگر آپ کا دل صاف ہے۔

آپ اندر حسد لئے پھریں اور اوپر سے بڑے خوب صورت بن جائیں اللہ کی قسم
 ہے کوئی فائدہ نہیں ہوگا۔ ۲

دیکھ لیں! بھائیوں کے دلوں میں حسد کی آگ جلی ہوئی ہے بھائی چاہتے ہیں کہ
 یوسف علیہ السلام کو عزت نہ ملے اللہ پاک فرماتے ہیں اے یوسف نبی کے بھائیو عزت کسی
 کے ہاتھ میں نہیں عزت میرے ہاتھ میں ہے۔

میرے بھائیو! اگر یوسف علیہ السلام کے بھائیوں کو معلوم ہوتا کہ یوسف علیہ السلام کو کنوئیں
 میں پھینکنے سے ان کو تختِ مصر مل جانا ہے ہمیں اس کو سلام کرنا پڑے گا تو اللہ کی قسم ہے وہ
 یوسف علیہ السلام کو پھینکنے کے لئے کبھی تیار نہ ہوتے بلکہ تمام بھائی کنوئیں میں چھلانگیں لگانے
 کے لئے خود تیار ہو جاتے۔

یعقوب علیہ السلام فرماتے ہیں بیٹو! یہ پانی لے جاؤ جب میرے یوسف کو پیاس لگے تو
 پانی پلا دینا یہ کھانا لے جاؤ جب میرے یوسف کو بھوک لگے تو روٹی کھلا دینا اباجی
 الوداع کرنے کے لئے جاتے ہیں اور کہتے ہیں: بیٹو! اسے خیال سے رکھنا میرے
 یوسف کو کوئی تکلیف نہ آنے دینا جب تک اباجی کی نظر پڑتی ہے بیٹے یوسف بھائی سے
 بڑا پیار کرتے ہیں ایک کندھوں سے اتارتا ہے تو دوسرا اٹھا لیتا ہے دوسرا اتارتا ہے تو تیسرا

اٹھالیتا ہے اور جب باپ کی آنکھوں سے ادھل ہو جاتے ہیں تو جناب یوسف علیہ السلام کو بیچ کر زمین پر دے مارتے ہیں۔

مفسرین لکھتے ہیں قریب تھا کہ اللہ کے نبی یوسف علیہ السلام کے جوڑ ٹوٹ جاتے یوسف علیہ السلام کو کوئی ادھر سے تھپڑ رسید کرتا ہے کوئی ادھر سے طمانچے مارتا ہے قرآن سن لیں اللہ کا قرآن اعلان کرتا ہے:

فَلَمَّا ذَهَبُوا بِهِ وَاجْتَمَعُوا أَن يُجْعَلُوهُ فِي غَيْبَتِ الْغُجَبِ - (یوسف: ۱۵)
 پروگرام یہ بنایا کہ یوسف علیہ السلام کو گھرے کنوئیں میں پھینک دو۔

بھائی یوسف کے گلے سے کرتہ بھی اتار لیتے ہیں اللہ کے نبی یوسف علیہ السلام رو کر فرماتے ہیں بھائیو یہ کرتہ تو میرے گلے میں رہنے دو اگر میں زندہ رہا تو میں سردی گرمی سے بچ جاؤں گا اور اگر فوت ہو گیا تو یہ میرے کفن کا کام دے گا لیکن بھائیوں کے دلوں میں حسد کی آگ جلی ہوئی ہے اللہ کے نبی یوسف علیہ السلام کنوئیں کے کناروں کو ہاتھ ڈالتے ہیں تو بھائی چھڑیاں مارتے ہیں اللہ کے نبی یوسف علیہ السلام کنوئیں میں گر جاتے ہیں تو اللہ پاک جبرائیل علیہ السلام سے فرماتے ہیں:

وَ اَوْحَيْنَا اِلَيْهِ لَتُنَبِّئَنَّهُمْ بِاَمْرِهُمْ هَذَا وَ هُمْ لَا يَشْعُرُوْنَ

(یوسف: ۱۵)

اے میرے جبرائیل! جلدی چلا جا کہیں میرا یوسف پریشان نہ ہو جائے جا کر تسلی دے دے اے یوسف تجھے کنعان کے کنوئیں میں نہیں پھینک رہے بلکہ تجھے تخت مصر پر بٹھا رہے ہیں اب جناب یوسف علیہ السلام کنوئیں میں ہیں اور بھائی راستہ میں ہنستے کھیلتے واپس آ رہے ہیں کوئی کہتا ہے یوسف علیہ السلام کو زیادہ تھپڑ میں نے مارے ہیں کوئی کہتا ہے یوسف علیہ السلام کو زیادہ تھپڑ میں نے مارے ہیں جب واپس اباجی کے پاس آئے تو انہوں نے رونا شروع کر دیا۔ جن کے مجھڑ جائیں پتہ ان کو ہوتا ہے۔

جناب یوسف علیہ السلام کے والد یعقوب علیہ السلام وہاں بیٹھے ہوئے ہیں جہاں یوسف نبی کو

الوداع کیا ہے۔

مولانا رحمہ اللہ فرماتے ہیں ع

ادھو تھی بیٹھے راستے اوپر تے شام نماشاں پیاں
غم دے نال یعقوب نبی نوں بہت دلیلاں گیاں
اٹھ اٹھ بیندا مڑ مڑ دیکھے شالا خیری آون
جیدی طلب یعقوب نبی نوں اونوں کھوہ وچ سٹی جاون
بکرا لے کر ذبح کیتو نے تے کرتہ لہو بھر کے
چلے نے پاس یعقوب نبی دے مکر بہانہ کر کے

یہ اللہ کے نبی کے پاس آگئے آپ فرماتے ہیں کیا ہوا ہے کیا بکریوں کو بھیڑیا تو نہیں پڑ گیا، کہتے ہیں: اباجی! اس سے بھی بڑا سانحہ ہو گیا ہے آپ فرماتے ہیں کیا ہوا ہے؟ کہتے ہیں: اباجی! ہم دور چلے گئے پیچھے سے بھیڑیا آیا اور بھائی یوسف کو کھا گیا، دیے آپ نے ماننا نہیں، یعقوب علیہ السلام فرماتے ہیں: بیٹو! اس کی نشانی اور دلیل کیا ہے؟ بیٹوں نے کرتہ باباجی کی جھولی میں پھینک دیا، کہتے ہیں: اباجی! بھاگتے ہوئے بھیڑیے سے یہ کرتہ ہی ہاتھ آیا ہے، یعقوب علیہ السلام نے لپٹا ہوا کرتہ کھولنا شروع کر دیا اور مسکرا پڑے فرماتے ہیں ع

ٹشی کہو بھگیاڑاں کھادا، یوسف بدر منیراں
اے کرتہ کیویں سلامت رہیا، کیوں نہ ہو گیا لیراں
او بھگیاڑاں تساڑے نالوں، نکلیا عجب نیارا
کرتے دا بے ادب نہ ہویا، یوسف کھا گیا سارا

فرماتے ہیں: بیٹو! جب بھیڑیا میرے یوسف کو کھانے لگا تھا تو کیا اس نے کرتہ اتار کر رکھ دیا تھا کہ کہیں بے ادبی نہ ہو جائے؟

میرے بھائی! نبی عقل اور فہم کا سردار ہوتا ہے، معاذ اللہ نبی پاگل اور کم عقل نہیں ہوتا۔ اب بھائیوں نے اپنے بھائی یوسف کو بیچنے کے لئے رکھ دیا ہے، یہ حسد ہے، حسد

میں آ کر بندہ کیا کچھ کر لیتا ہے اب انہوں نے بھائی یوسف کو کتنے کا فروخت کیا قرآن کہتا ہے۔

وَشَرَوْهُ بِثَمَنٍ مِّنْ بَخْسٍ دَرَاهِمَ مَعْدُودَةٍ۔ (یوسف: ۲۰)

جناب یوسفؑ نبی کو چند گھوٹے درہموں کے عوض بیچ دیا اور تاجر سے کہتے ہیں: یہ بڑا فریبی اور بھاگنے والا ہے، بھائیوں نے بھائی یوسف کو ہر طرف سے بے اعتبار بنا دیا جس قافلہ والوں نے یوسفؑ کو خریدا تھا انہوں نے یوسفؑ کو بیڑیاں پہنا دیں ہتھکڑیاں لگا دیں ایک طرف جناب یوسف کے بھائی چل پڑتے ہیں اور ایک طرف کارواں چل پڑتا ہے ذرا دیکھئے منظر کیسا بنا ہے آج میرا نبی یوسف دلیس سے پردلیس ہو رہا ہے اصل میں اللہ کریم کے وعدے سچے ہیں اللہ کے وعدوں میں دیر ضرور ہے اندھیر کوئی نہیں۔

جناب یوسفؑ آج کنوئیں میں ہیں بھائی اس کو بے اعتبار بتا رہے ہیں انہوں نے فروخت کر دیا ہے بھائی کے پیروں میں بیڑیاں پڑ گئی اور ہاتھوں میں ہتھکڑیاں لگ رہی ہیں۔

مولانا عبدالستار رحمہ اللہ فرماتے ہیں ع

اک ول کوچ کیا کارواناں تے لمبے سفر جتاں دے
اک ول یوسف دیکھے بھائی کنڈ وکھالی جانڈے
جس شخص نے خریدا تھا اس کے سامنے بڑے عاجز ہو کر فرماتے ہیں ع
حکم کروتے میں چھیکو واری مل لوں ایناں نوں
ہے میرا اک ٹکا بھائی تے دیاں پیغام تیاں نوں
جناب یوسفؑ فرماتے ہیں اگر تم اجازت دو تو میں ان سے مل لوں ع
ترس کیا فرمایا مالک کچھ نہیں حرج آساں نوں
پاس ایناں دے حاضر ہو کے بے شک مل لے سبناں نوں
اللہ کے نبی یوسفؑ پیچھے دوڑ پڑتے ہیں ع

ہر ت ڈٹھا وقت بھراواں تے مگروں ایں ٹریا آوے
 دیکھ تے تیز روانہ ہوئے اے کر کر پیار بلاوے
 رو رو کرے سوال اونہاں نوں گل سنو اک میری
 سن کے تیز روانہ ہوئے تے پئی آتھ ودھیری
 رو کر دوڑیا مگر اوناں دے جلدی قدم اٹھایا
 پیراں دے وچ سنگل اڑیا تے مونہہ پرنے ڈگ آیا
 اللہ کے نبی یوسف علیہ السلام مونہہ کے بل گر پڑتے ہیں ایک بھائی پیچھے دیکھتا ہے تو کہتا
 ہے اب یوسف ہمارے ساتھ جا تو نہیں سکتا اس کی بات سن لو۔

مولانا رحمہ اللہ فرماتے ہیں ع

ٹھہر گھلیجاں آ کر یوسف کرے سلام تیاں نوں
 رب نوں سوچنا کرو آسادی نالے سوچیا اساں تسانوں
 سر چے دستاراں چے دیندا نیک دعائیں
 اے دربار یعقوب نبی دا خوش رکھے رب سائیں
 آج بھائیوں کی آنکھیں کھل گئی ہیں وہ وقت بھی آیا جنہوں نے حسد اور بغض کی
 آگ میں آ کر کنوئیں میں پھینکا تھا میرے اللہ نے اسے تخت مصر عطا فرما دیا ہے کیا
 پھر وہ تخت مصر ایک سال کے لئے ملا دو سال کے لئے ملا پانچ سال نصیب ہوا تاریخ
 کی ورق گردانی کر کے دیکھئے اللہ کے نبی یوسف علیہ السلام اسی سال تک بلا شرکت غیرے
 حکمران رہے جنہوں نے حسد کیا تھا آج وہ سلام کر رہے ہیں کہتے ہیں:

يَا أَيُّهَا الْعَزِيزُ مَسَّنَا وَأَهْلَنَّا الضُّرَّ وَجِئْنَا بِبِضَاعَةٍ مُّزْجَاةٍ
 فَأَوْفِ لَنَا الْكَيْلَ وَتَصَدَّقْ عَلَيْنَا إِنَّ اللَّهَ يَجْزِي الْمُتَصَدِّقِينَ ۝

(یوسف: ۸۸)

اے یوسف! ہم پر صدقہ اور مہربانی کر دے اللہ پاک صدقہ کرنے والوں کو بڑا

اجر دیتا ہے۔

بھائیو! پتہ چلا کہ جو حسد کرتا ہے تو نقصان اس کا ہی ہوتا ہے جس کے ساتھ حسد کیا جائے اس کا کوئی نقصان نہیں۔

امام غزالی رحمہ اللہ نے ”احیاء العلوم“ میں لکھا ہے کہ ایک آدمی بادشاہ کے دربار میں وعظ کرتا تھا وہاں سے ہی ایک حاسد کھڑا ہو گیا اور بادشاہ سے کہنے لگا یہ شخص (جو وعظ کر رہا ہے) کہتا ہے کہ مجھے بادشاہ کے مونہہ سے بدبو آتی ہے اس نے یہ بات کر کے اس اللہ کے نیک بندے کی دعوت کر دی اور اسے کچا لہسن کھلا دیا جب وہ بادشاہ کے دربار میں آیا تو بادشاہ کہنے لگا اس کو میرے پاس لاؤ جب اسے پاس لائے تو اس نے اپنا کپڑا اپنے مونہہ کے آگے کر لیا بادشاہ کہنے لگا اس آدمی کی بات تو سچی ہے اس کو شاید مجھ سے بدبو آتی ہے اس نے ایک رقعہ لکھا اور کہا جا اس کو فلاں گورنر کے پاس لے جا اب وہ گورنر کے پاس جا رہا تھا کہ راستہ میں اسے وہی حاسد مل گیا اس نے سمجھا کہ بادشاہ نے اسے رقعہ دیا ہے شاید بادشاہ نے اسے انعام وغیرہ دینا ہوگا وہ کہنے لگا یہ رقعہ مجھے دے دو میں پہنچا دیتا ہوں وہ رقعہ اس نے لے لیا جب وہ گورنر کے پاس گیا تو گورنر کہنے لگا تیار ہو جا اس میں بادشاہ نے لکھا ہے کہ یہ شخص تیرے پاس آئے تو اس کی چڑی اتار کر اس میں بھوسہ بھر کر میرے دربار میں بھیج دے اس نے بہت کہا کہ یہ رقعہ میرا نہیں میں تو کسی سے لایا ہوں گورنر نے کہا اب تو بادشاہ کے حکم کی تعمیل ہوگی یہ تبلیغ کرنے والا پھر بادشاہ کے دربار میں گیا اس نے وعظ کی بادشاہ حیران ہو گیا کہ میں نے تو کل اس کو رقعہ دے کر بھیجا تھا اتنی دیر میں اس شخص کی بھری ہوئی کھال بادشاہ کے دربار میں پہنچ گئی بادشاہ کہتا ہے بات کیا ہے یہ کہتا ہے بات یہ ہے کہ اس کو مجھ سے حسد تھا اس نے میری دعوت کر کے مجھے کچا لہسن کھلا دیا جب آپ نے مجھے بلایا تو میں نے سوچا کہ بادشاہ کو بدبو نہ آئے اس لئے میں نے اپنے مونہہ کے آگے کپڑا کر لیا تھا بادشاہ کہنے لگا ٹھیک ہے حسد کرنے والے کو اس کی سزا مل گئی ہے۔

| دعا کرو اللہ پاک ہمیں حسد سے بچائے ایک دوسرے سے پیار اور محبت نصیب فرمائے اور ہمیں اپنے دلوں کو صاف کرنے کی توفیق عطا فرمائے۔

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِیْنَ۔

گانے کی سزا

بِسْمِ اللَّهِ الرَّحْمَنِ الرَّحِيمِ ۝ وَمِنَ النَّاسِ مَن يُشْتَرِي لَهْوَ الْحَدِيثِ لِيُضِلَّ عَن سَبِيلِ اللَّهِ بِغَيْرِ عِلْمٍ وَاتَّخَذَهَا هُزُوًا أُولَٰئِكَ لَهُمْ عَذَابٌ مُّهِينٌ ۝ وَإِذَا تُلِيَتْ عَلَيْهِ آيَاتُنَا وَتُنَى مُسْتَكْبِرًا كَانَتْ لَمْ يَسْمَعْهَا كَأَنَّ فِي أُذُنِهِ وَفِرًا فَبَشِّرْهُ بِعَذَابٍ أَلِيمٍ ۝ (لقمان: ۷)

ہر قسم کی حمد و ثناء اللہ جل جلالہ کی ذات اقدس کیلئے بے شمار اور ان گنت درود و سلام سید الاولین و الاخرین امام کائنات جناب محمد ﷺ کی ذات گرامی پر۔

دوستو اور بزرگو! میں نے سورہ لقمان کی دو آیات آپ کے سامنے تلاوت کی ہیں اللہ مالک سے دعا ہے کہ اللہ کریم مجھے صحیح بیان کرنے اور پھر ہم سب کو عمل کی توفیق عطا فرمائے۔ دوستو اور بزرگو! جب کائنات کے سردار نبی جہانوں کے پیر رب کے حبیب جناب محمد کریم ﷺ نے نبوت کا اعلان کیا تو جن کی قسمت اچھی تھی وہ مسلمان بن گئے اور جن کے بخت اچھے نہیں تھے انہوں نے مخالفت کی بلکہ وہ کہنے لگے۔

وَقَالَ الَّذِينَ كَفَرُوا لَا تَسْمَعُوا لِهَٰذَا الْقُرْآنِ وَالْغَوْا فِيهِ لَعَلَّكُمْ تَعْلَمُونَ ۝ (حم سجدہ: ۲۶)

یہ قرآن نہ سنو جب قرآن پڑھا جائے تو شور مچاؤ جہاں سے قرآن کی آواز آئے وہاں تم سیٹیاں بجاؤ انہوں نے بڑے بڑے حربے استعمال کئے۔

نضر بن حارث مکہ کا ایک بڑا مالدار چوہدری اور سردار آدمی تھا یہ کہتا ہے مکہ والو محمد ﷺ چالیس سال تک تمہاری محبوب ترین شخصیت رہے ہیں جب آپ چالیس سال کی عمر سے گزرے ہیں تو اب نبی ﷺ تمہیں اچھے نہیں لگتے، معاذ اللہ کوئی آپ کو جادوگر کہتا ہے کوئی کاہن اور ساحر کہتا ہے کوئی دیوانہ کہتا ہے کوئی کہتا ہے کہ یہ نبی نہیں

قصے کہانیاں سناتا ہے یہ کہتا ہے میں چاہتا ہوں کہ میں بھی روم، فارس، رستم اور اسفند کے قصے یاد کر کے تمہیں سنایا کروں اب یہ رستم اور اسفند کے قصے یاد کر کے مکہ آیا اس نے مال خرچ کر کے لوٹدیاں اور کنجریاں خریدیں جہاں آمنہ کے لال ﷺ جا کر قرآن سناتے یہ نصر بن حارث بے ایمان وہاں جا کر اپنی مجلس قائم کرتا جب یہ کسی کو دیکھتا کہ اس کا قرآن اور آمنہ کے لال ﷺ کے فرمان کی طرف رجحان ہے اور یہ مسلمان ہونا چاہتا ہے تو یہ اپنی کنجریوں سے کہتا کہ تم جا کر ان کو دین سے پھرو ان کے سامنے گانے گاؤ اور ان کو ڈانس کر کے دکھاؤ تاکہ یہ محمد (ﷺ) کے دین کے قریب تک نہ آئیں ان بے ایمانوں نے مسلمانوں کو دین سے دور رکھنے کے لئے یہ حربہ استعمال کیا مسلمانوں کے گھر کنجریاں بھیجنے کی کوشش کی کنجریوں کے گیت سنائے انہوں نے ان کنجریوں کو بھیج کر مسلمانوں کو بے غیرتی کی طرف مائل کرنے کی کوشش کی اللہ پاک ہمیں بے غیرتی سے بچائے اور شرم و حیا نصیب فرمائے۔

آج بھی ہمارے گھروں میں اس طرح ہو رہا ہے۔

ٹی وی اور وی سی آر آ گیا۔

کنجریوں کے گانے اور ڈانس آ گیا۔

اداکار اور گلوکار آ گئے۔

ان مسلمانوں نے کنجروں اور کنجریوں کے نام تبدیل کر کے مسلمانوں کو بے حیائی اور بے غیرتی کی طرف لا کر دین سے دور کرنے کی کوشش کرنا شروع کر دی ہے اور ہمارے مسلمان حاجی صاحب، نمازی صاحب، مولوی صاحب، پیر صاحب سامنے کنجریوں کے ڈانس دیکھ رہے ہیں اور گیت سن کر لطف اندوز ہو رہے ہیں۔

میرے بھائی! آؤ میں بتاؤں کائنات کے سردار نبی ﷺ نے کیا فرمایا ہے۔

اللہ کے پاک نبی جناب محمد ﷺ فرماتے ہیں جو لوگ کنجریوں کے گانے سنتے ہیں جن کے کانوں میں گانے کی آواز پڑتی ہے اگر یہ بغیر توبہ کے مر گئے تو قیامت کے دن

ان کے کانوں میں سیسہ بگھلا کر داخل کیا جائے گا۔

آمنہ کے لال ﷺ فرماتے ہیں، 'معراج کی رات میں نے اپنی آنکھوں سے دیکھا، ایک جماعت ایسی تھی جن کے مونہہ سیاہ تھے، ان کو آگ کے کپڑے پہنا کر ان کے سینوں پر آگ کے تھال بھر کر رکھے ہوئے تھے، فرشتے ان کو کوڑے مارتے تو یہ چیختے چلاتے تھے، میں نے کہا جبرائیل! یہ کون لوگ ہیں؟ حضرت جبرائیل علیہ السلام عرض کرتے ہیں، 'آقا یہ آپ کی امت کے وہ لوگ ہیں جو گانے گایا کرتے تھے، یہ بغیر توبہ کے مر گئے ہیں، اب یہ بے ایمان قیامت تک اس طرح جلتے ہی رہیں گے۔'

آج ہمارے گھروں میں راگ کی آواز ہماری گاڑیوں میں گانوں کی آواز، ٹی وی لگے ہوئے ہیں، ہماری بسوں میں وی سی آر چل رہے ہیں، ہمارے گھروں میں برہنہ فلمیں اور کبجری عورتوں کے ناچ دیکھے جا رہے ہیں، کائنات کے سردار نبی ﷺ نے فرمایا ہے، 'جہاں سے قرآن کی آواز آئے وہاں رب کی رحمت نازل ہوتی ہے اور جہاں سے راگ کی آواز آئے وہاں اللہ تعالیٰ کی لعنت برسی ہے۔'

صحیح مسلم کی روایت ہے، نبی ﷺ کے دور میں ایک عورت نے ایک اونٹنی کو پھونکار ڈال دی، اونٹنی کو کہہ دیا، 'جاتھہ پر رب کی لعنت برے، نبی ﷺ نے فرمایا اس اونٹنی سے سامان اتار لو، اس کے قریب رب کی رحمت نہیں، جس کے قریب رحمت نہیں، ہمیں اس اونٹنی کی ضرورت نہیں، اس کو کھلا چھوڑ دو، صحابی کہتا ہے اس اونٹنی کو کھلا چھوڑ دیا گیا، جہاں اس کا دل چاہتا چلتی پھرتی، کوئی اس کے قریب تک نہیں جاتا تھا، اس لئے کہ اس پر اللہ تعالیٰ کی لعنت برس رہی تھی۔'

آپ ﷺ نے فرمایا ہے، جس شخص کے گھر گانے بجانے کے آلات موجود ہیں اگر یہ بغیر توبہ کے مر جائے تو اس کی نماز جنازہ نہ پڑھو۔

بتائیے! کیا کوئی ایسا شخص ہے جس کے کانوں میں راگ کی آواز نہیں، اب بوڑھوں کی نظر کمزور ہو جائے تو وہ نظر کے چشمے لگا کر ٹی وی دیکھتے ہیں، وی سی آر کے سامنے بیٹھ

کر کنجریوں کے ڈانس دیکھتے ہیں، بس میں بیٹھیں تو ڈرائیور کو چاہیے کہ وہ قرآن کی آیات پڑھے، سواریوں کو چاہیے کہ وہ اپنی سواری پر بیٹھ کر تلاوت کریں اور سواری پر سوار ہونے کی دعا پڑھیں:

سُبْحَنَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ ۝ وَإِنَّا إِلَىٰ رَبِّنَا لَمُنْقَلِبُونَ ۝ (زخرف: ۱۴)

پاک ہے اللہ جس نے سواریاں ہمارے مطیع کر دیں۔
لیکن یہاں کیا ہے، بسوں میں بھی راگ، گاڑیوں میں بھی گانوں کی کیٹیں لگی ہوئی ہیں، پھر یہ بس کسی درخت سے جا ٹکراتی ہے تو بعض آدمی راگ سنتے سنتے جہنم رسید ہو جاتے ہیں، اللہ پاک ہمیں قرآن سنتے ہوئے موت نصیب فرمائے۔
ان کنجروں کا نام اداکار اور کنجریوں کا نام اداکارہ رکھ کر نام تبدیل کر دیا ہے، جس طرح کسی پولیس والے کو کوئی شخص رشوت پیش کرے تو اس کو کہتے ہیں، یہ آپ کی خدمت ہے، یعنی رشوت کا نام خدمت رکھ دیا، اسی طرح کنجروں اور کنجریوں کے نام اداکار رکھ دیا ہے۔

آؤ میں آپ کو ابن ماجہ کی روایت سناؤں، میرے نبی کا صحابی بیان کرتا ہے کہ ہم نبی ﷺ کے پاس بیٹھے ہوئے تھے، ایک آنے والا آیا، یہ اداکار ہے، یہ پاکستان یا ہندوستان کا رہنے والا نہیں بلکہ یہ نبی پاک ﷺ کے شہر مدینہ کا رہنے والا ہے، یہ آکر کہتا ہے اے اللہ کے رسول! اللہ پاک نے میرے مقدر میں برائی لکھی ہے، میری قسمت میں کوئی اچھی چیز نہیں لکھی، میرے پاس روزی کمانے کا اور کوئی طریقہ نہیں، آپ ﷺ فرماتے ہیں کیا طریقہ ہے؟ یہ عرض کرتا ہے آقا! پہلے تو میں ڈھونڈ کر سارنگی اور بانسری بجا کر جاہلیت کے گانے گا کر روزی کماتا تھا، اب مجھ سے اور کوئی کام نہیں ہوتا، اس لئے مجھے اجازت دے دیں کہ میں اپنی ڈھونڈ اور بانسری بجا کر اچھی باتیں کر کے اپنی روزی کمالیا کروں، ہمارے بڑوں کا پیشہ اور کاروبار بھی یہی ہے۔

آج بھی بعض لوگ کہتے ہیں: جی ہمارا باپ دادا سے پیشہ یہی چلا آ رہا ہے، ہم ڈرامہ کر کے پیسے کماتے ہیں، ہم مانگ کر کھاتے ہیں۔

یہ بھی میرے مصطفیٰ ﷺ سے عرض کرتا ہے، آقا میرے اباؤ اجداد سے یہی پیشہ ہے، میں ڈھولکی بجا کر روزی کماتا ہوں، مجھے اجازت دیجئے، اب میں اچھی باتیں کر کے روزی کمالیا کروں۔

آپ ﷺ فرماتے ہیں، اللہ کریم نے تیری قسمت میں کب ایسی روزی لکھی ہے، اللہ پاک نے تو تیری قسمت میں حلال لکھا ہے، تو حلال کما کر کیوں نہیں کھاتا، اگر میں نے تجھے پہلے روکا ہوتا اور تو نہ رکتا تو میں تجھے سزا دلواتا، اگر اب تو اداکاری سے باز نہ آیا، گانا گانے سے نہ رکا تو میں تیرا سرمونڈا کر تیرا حلیہ بگاڑ دوں گا، اس طرح میری نظروں میں تیرا کوئی وقار اور عزت نہیں ہوگی اور اگر تو پھر بھی نہ رکا تو میں اپنے نوجوانوں کو حکم دوں گا کہ اس کا مال اس سے چھین لو، (اس کا پیسہ تم پر حلال ہے) اور اس کو مار مار کر مدینہ سے نکال دو۔

سن لیں آپ ﷺ فرماتے ہیں، جو شخص گانے گاتا گاتا بغیر توبہ کے مر گیا، تو ایسا شخص قیامت کے دن ننگا کر کے کھڑا کیا جائے گا اور اس کو مرگی کے دورے ہی پڑتے رہیں گے۔

ہمارے ہاں لوگ کہتے ہیں: ٹی وی اور وی سی آر گھر کی مجبوری بن گئی ہے، بتاؤ کس بات کی مجبوری ہے، کہتے ہیں: جی اس میں قرآن کی آیات آتی ہیں اور بڑی تربیت ہوتی ہے، سنیں!

ٹی وی میں لڑکے لڑکیاں اغوا کرنے اور ڈاکے ڈالنے کی تربیت ہوتی ہے، ٹی وی پر تو قرآن سنے گا اور تیری بیٹی ڈرامے دیکھے گی۔

ٹی وی پر تو قرآن سنے گا اور تیری غیر موجودگی میں تیری بیوی فلم دیکھے گی، پھر کیا بنے گا، تیرے گھر بے غیرتی کا اڈہ چلے گا، کیا آپ اخبار نہیں پڑھتے، عدالت میں ایک طرف

واڑھی والا بابا کھڑا ہے اور دوسری طرف بیٹی کھڑی ہے یہ کہتی ہے میں اپنے باپ کے ساتھ نہیں جاؤں گی بلکہ میں نے گانے سن سن کر جس کے ساتھ عشق کیا ہے اس کے ساتھ جاؤں گی یہ صلہ تجھے ٹی وی اور وی سی آر نے دیا ہے۔

موظا امام مالک کی روایت ہے میرے نبی کے ایک صحابی نے لونڈی بیچنا چاہی دوسرے صحابی نے لونڈی خریدنا چاہی لونڈی خریدنے والا کہتا ہے اس میں جو نقص ہیں وہ بتا دے بیچنے والا کہتا ہے اس میں اور کوئی نقص نہیں یہ لونڈی ہفتہ مہینہ بعد دو چار پیسے چوری کر لیتی ہے خریدنے والا صحابی کہتا ہے میں یہاں تک نوبت ہی نہیں آنے دوں گا میں دو چار پیسے خود ہی اس کو دے دیا کروں گا یہ صحابی پیسے وصول کر لیتا ہے اور دوسرا صحابی لونڈی خرید کر اپنے گھر لے جا کر اپنی حویلی میں بند کر دیتا ہے ایک دن یہ صحابی اپنے گھر آتا ہے اس کے مکان کا دروازہ بند ہے یہ دروازہ کے ساتھ کان لگا کر سنتا ہے کہ اس کی لونڈی گانے گا رہی ہے یہ دروازہ کھول کر اپنی لونڈی سے پوچھتا ہے تو کیا کر رہی تھی اس کی لونڈی کہتی ہے مجھے گانے آتے ہیں میں گانے گا رہی تھی اس صحابی نے اللہ کے نبی کی عدالت میں جا کر کیس کر دیا ہے کہتا ہے آقا فلاں شخص نے لونڈی بیچی ہے اور میں نے خریدی ہے میں نے اسے کہا تھا کہ اس کے نقص بیان کر دے اس نے نقص بیان نہیں کئے اس لونڈی کو گانے آتے ہیں اللہ کے پیغمبر اس صحابی کو طلب فرما لیتے ہیں اور فرماتے ہیں اے میرے صحابی تو نے اس کا گانوں والا نقص کیوں نہیں بیان کیا؟ یہ عرض کرتا ہے آقا! اللہ کی قسم ہے مجھے پتہ ہی نہیں تھا کہ اس لونڈی کو گانے آتے ہیں آپ ﷺ فرماتے ہیں اے میرے صحابی اس لونڈی کو اپنے گھر نہ رکھنا اس کو بیچ دینا خواہ تجھے بالوں کی کچھی کے بدلہ میں بھی کیوں نہ بیچنی پڑے یہ گانے گائے گی تو بچوں کی تربیت غلط ہوگی عاشقی مشوقی گھر میں چلے گی تو بے حیائی اور بے پردگی گھر میں آئے گی تیرے گھر کا ماحول خراب ہو جائے گا۔

میرے بھائی! اللہ پاک نے میرے مصطفیٰ ﷺ کی تربیت کی اور میرے

مصطفیٰ ﷺ نے اپنے صحابہ کی تربیت کی، آپ ﷺ نے صحابہ میں کیسا حیا پیدا کیا اور اس نبی میں کتنا حیا ہے، بخاری شریف پڑھ کر دیکھ لیں، اللہ کے نبی میں اتنا حیا تھا کہ سارے جہان کی کنواری لڑکیوں میں اتنا حیا نہیں تھا۔

میرے بھائیو! آپ ﷺ نے اپنی اولاد کی کیسی تربیت کی ہے۔

سیدنا عمر فاروق رضی اللہ عنہ کا دور ہے، روم سے جنگ لگی ہوئی ہے، میرے نبی کے صحابی حملہ آور ہو رہے ہیں فتح ہی فتح آرہی ہے، ان دلیر اور بہادر مجاہدوں کے دلوں میں ایمانی غیرت موجود ہے، عیسائی مذہب سے تعلق رکھنے والا روم کا بادشاہ اپنے پوپ پادریوں کو بلا کر کہتا ہے، محمد (ﷺ) کے صحابہ ہمارے ملک پر حملہ کر رہے ہیں، ہمارا فارس اور روم بھی جا رہا ہے، ہمیں اجازت دو کہ ہم اپنی نوجوان بچیوں کو ان کی فوج میں بھیجیں، جو بن سنور کر ان کو برائی کی طرف مائل کریں اور ان کو بے غیرتی کی دعوت دیں، اگر ان میں سے کسی نے برائی کر لی تو ان پر عذاب الہی آجائے گا، ان کو شکست ہو جائے گی اور رومیوں کی فتح ہو جائے گی، کہتا ہے تم میں سے کون ہے جو اپنی بیٹی اس کام کے لئے دے گا، یہ جوان بیٹیاں بھیج رہے ہیں، ان کو تربیت دی جا رہی ہے کہ مسلمانوں کی فوج میں جا کر مسلمانوں کو برائی اور بے غیرتی کی طرف مائل کرنا ہے، امیر لشکر کو پتہ چلا کہ یہ کاروائی ہونے لگی ہے، امیر لشکر نے سیدنا عمر فاروق رضی اللہ عنہ کو خط لکھا کہ جناب یہ سازش ہونے لگی ہے، سیدنا عمر رضی اللہ عنہ فوج کے کمانڈر کو خط لکھتے ہیں، فرمایا ان مسلمانوں کو قرآن پاک سے سورۃ نور کی آیات پڑھ کر سنائو، امیر لشکر نے ایک گھنٹہ وعظ نہیں کی، چھ گھنٹے کا جلسہ نہیں کیا، تین دن کی کانفرنس نہیں کی بلکہ اونچی جگہ پر کھڑے ہو کر قرآن کریم کی صرف ایک آیت پڑھی:

قُلْ لِّلْمُؤْمِنِينَ يَغُضُّوا مِنْ أَبْصَارِهِمْ وَيَحْفَظُوا أْفُرُوجَهُمْ ذٰلِكَ اَزْكٰى لَهُمْ اِنَّ اللّٰهَ خَبِيْرٌۢ بِمَا يَصْنَعُوْنَ ۝ (النور: ۳۰)

اے میرے نبی! مومنوں سے فرما دیں کہ اپنی نظریں نیچی نہ لیں، ادھر ادھر ان بے حیا عورتوں کی طرف نہ دیکھیں، یہ ان کے لئے اچھی بات ہے۔

یہ وہ عورتیں ہیں، کائنات کے سردار نبی فرماتے ہیں، جو عورت خوشبو لگا کر اور تنگ کپڑے پہن کر بازار جاتی ہے کہ مجھے غیر محرم آدمی دیکھیں اور میں غیر محرم آدمیوں کو دیکھوں، یہ عورت زانیہ بن کر جا رہی ہے اس کو جنت کی خوشبو تک بھی نصیب نہیں ہوگی ایسی عورت گھر میں!

باپ سے بولتی ہے تو غصہ سے بولتی ہے۔

بھائی سے بات کرتی ہے تو غصہ سے کرتی ہے۔

ماں سے بولے تو جذبات سے بولتی ہے۔

لیکن جب دوکاندار کے پاس جاتی ہے تو دوکاندار سے اس طرح پیار کے ساتھ بات کرتی ہے جس طرح یار سے باتیں کر رہی ہو۔

حالانکہ نبی ﷺ نے فرمایا ہے، جب دروازہ کھٹکھٹانے والا آواز دے آگے گھر میں کوئی عورت ہے تو وہ پیار محبت سے نہ بولے بلکہ سخت لہجہ سے بات کرے تاکہ آنے والے کو پتہ چل جائے کہ یہ غیرت مند عورت ہے، بے غیرت نہیں ہے۔

میرے بھائی! امیر لشکر نے ایک ہی آیت پڑھ کر سنائی نبی ﷺ کے ان صحابہ نے اپنے جرنیل سے ایک ہی آیت سنی ہے تو یہ ان نوجوان عورتوں کی طرف دیکھتے ہی نہیں، پوپ پادری مکانوں کی چھتوں پر چڑھ کر دیکھ رہے ہیں کہ محمد (ﷺ) کے تربیت یافتہ لوگوں میں کتنی حیا اور شرم ہے، یہ تو ہماری عورتوں کی طرف دیکھ کر آنکھیں میلی ہی نہیں کرتے، یہ پادری اپنے فوجیوں سے کہہ دیتے ہیں کہ تم جس طرح چاہے کر لو، جن میں اتنی شرم اور حیا ہے ان کا مقابلہ ہی نہیں ہو سکتا، ان میں شرم و حیا موجود ہے، جن میں شرم و حیا موجود ہو، ان میں غیرت موجود ہوتی ہے، جن میں غیرت موجود ہو، ان میں ہمت اور دلیری بھی موجود ہوتی ہے، جب غیرت نکل جائے تو ان میں سے دلیری بھی نکل جاتی ہے، یہ غیور قوم ہے، جو غیور قوم ہو، ان کا کوئی مقابلہ ہی نہیں کر سکتا۔

آج گانے سن سن کر ہم میں نفاق پیدا ہو چکا ہے، دل سیاہ ہو چکے ہیں۔

سیدنا عمر فاروق رضی اللہ عنہ کا دور ہے، آپ رات کو سوتے ہی نہیں بلکہ گلیوں میں چکر

لگاتے پھرتے ہیں کہ میری حکومت میں کسی شخص کو کوئی تکلیف تو نہیں! ابن ماجہ کی روایت ہے کہ سیدنا عمر رضی اللہ عنہ رات کے اندھیرے میں اپنی رعایا کی حفاظت کے لئے گلیوں میں گشت کر رہے ہیں کہ!

کوئی چور اور ڈاکو کسی کو پریشان تو نہیں کر رہا۔
کوئی شخص کسی کی بہو بیٹی کی طرف بری نگاہ سے تو نہیں دیکھ رہا۔
کوئی شخص کسی کی عزت تو نہیں لوٹ رہا۔

آپ فرماتے ہیں اگر نہر فرات کے کنارے کتابھی پیا سا مر گیا تو قیامت کے دن عمر کو رب کے دربار میں جواب دینا پڑے گا! آپ گشت کرتے ہوئے دیکھتے ہیں کہ ایک آدمی اپنے مکان کا دروازہ بند کر کے گانے گا رہا ہے سیدنا عمر رضی اللہ عنہ کو اتنا غصہ آیا کہ آپ نے دروازہ نہیں کھٹکھٹایا بلکہ دیوار پھلانگ کر اندر داخل ہو گئے اور اس ظالم سے کہنے لگے تو چھپ کر گانے گا رہا ہے اور سمجھ رہا ہے کہ تجھے کوئی نہیں دیکھ رہا؟ یہ آدمی کہتا ہے 'عمر میرے بارہ میں جلدی نہ کرنا۔'

پہلے لوگ مسلمان حکمرانوں سے ڈرتے تھے سیدنا عمر رضی اللہ عنہ کی اتنی دہشت تھی کہ قصر و کسریٰ کے ایوانوں میں لرزہ طاری ہو جاتا تھا لیکن آج ہمارے حکمران ان سے ڈرتے ہیں۔

آپ فرماتے ہیں کیوں؟ یہ کہتا ہے میں نے ایک گناہ کیا ہے اور آپ نے تین گناہ کئے ہیں سیدنا عمر رضی اللہ عنہ فرماتے ہیں میں نے کیا کیا ہے؟ یہ کہتا ہے۔

(۱) اللہ پاک نے اپنے قرآن میں فرمایا ہے: "وَلَا تَجَسَّسُوا" کسی کی جاسوسی مت کرو! آپ نے میرے گھر کے دروازہ کے ساتھ کان لگا کر میری جاسوسی کی ہے حالانکہ اللہ پاک نے اس بات سے منع فرمایا ہے۔

(۲) آپ کا دوسرا گناہ: "وَأَتُوا الْبُيُوتَ مِنْ أَبْوَابِهَا" اللہ کریم نے حکم دیا ہے کہ کسی کے گھر جاؤ تو دیواریں پھلانگ کر نہ جاؤ بلکہ دروازہ کی طرف سے جایا کرو۔

(۳) آپ کا تیسرا گناہ اللہ پاک نے فرمایا ہے: "لَا تَدْخُلُوا بُيُوتًا غَيْرَ بِيُوتِكُمْ حَتَّى تَسْتَأْذِنُوا" کسی کے گھر جاؤ تو اس کی اجازت لے کر جایا کرو بغیر اجازت کسی کے گھر نہ جاؤ۔

سیدنا عمر رضی اللہ عنہ فرماتے ہیں ایک دن وہ آدمی مجھے باہر اکیلا مل گیا میں نے اسے کہا میں نے تیرا یہ عیب کسی کو نہیں بتایا وہ آدمی کہتا ہے اگر آپ نے کسی کو نہیں بتایا تو میں نے اس کے بعد آج تک گانا بھی نہیں گایا میں نے بھی سچی توبہ کر لی ہے۔ میرے بھائیو! جامع ترمذی کی روایت سنیں۔

یہاں کہتے ہیں: جی خوشی کا موقع ہے فوجی بینڈ کا کیا ڈر ہے لڑکیاں تھوڑی دیر ڈانس کر لیں تو کیا ڈر ہے گیت گالیں کیا ڈر ہے۔

نبی ﷺ نے فرمایا ہے: اللہ پاک کو دو آوازیں پسند نہیں ایک گانے کی آواز اور دوسری بین ڈالنے کی آواز جو مرد یا عورت بین ڈالے گی تو قیامت کے دن اس کا مونہہ کتے اور کتی کی طرح بنا ہوگا۔

غور کریں! آپ میٹھی میٹھی تقاریر تو سنتے ہی رہتے ہیں کبھی کڑوی تقاریر بھی سن کر دیکھیں تو اپنے گھروں میں اونچے اونچے اٹھنے لگا کر ٹی وی اور وی سی آر دیکھ رہا ہے ڈش لگا کر اپنی بیوی کو برہنہ عورتوں اور مردوں کی فلمیں دکھا رہا ہے تو نے اپنے آپ سے بھی غیرت کا جنازہ نکال دیا ہے اور اپنے بیٹے بیٹیوں کو بھی اس طرف لا رہا ہے یہ آپ کے بھلے کی باتیں ہیں یہ اس وقت تجھے کڑوی محسوس ہوں گی لیکن یہ کڑوی کی گولیاں ہیں آج انہیں برداشت کر لیں گے تو ان کا بڑا فائدہ ہوگا۔

آمنہ کے لال ﷺ فرماتے ہیں میرے صحابہ قیامت کے نزدیک میری امت سے بھی بندر اور خنزیر بن جائیں گے صحابہ عرض کرتے ہیں آقا! کیا وہ لوگ کلمہ نہیں پڑھیں گے اللہ کے نبی ﷺ فرماتے ہیں تم کلمہ کہتے ہو ان میں بعض نمازی ہوں گے بعض حاجی ہوں گے بعض روزہ دار ہوں گے وہ نماز بھی پڑھیں گے قرآن بھی پڑھیں گے حج

بھی کیا ہوگا، روزے بھی رکھیں گے لیکن پھر بھی ان کی شکلیں بگڑ جائیں گی صحابہ عرض کرتے ہیں آقا ان کا گناہ کیا ہوگا؟ آپ ﷺ فرماتے ہیں وہ گانے سنتے ہوں گے، گانوں کی وجہ سے اللہ تعالیٰ ان کی شکلیں بگاڑ دے گا۔

تو کہتا ہے کیا ڈر ہے بچے ہمسایوں کا وہی سی آرد دیکھنے کے لئے ان کے گھر جاتے تھے میں نے کہا گھر میں ہی دیکھ لیں تاکہ گھر میں رحمت کا فرشتہ نظر بھی نہ ڈالے آج ہمارے گھروں میں بیماریاں اور مقدمات کیوں ہیں، گھر گھر بیماری بے برکتی، بے دینی، بے غیرتی اور بے سکونی کیوں ہے اس کی وجہ یہ ہے کہ ہمارے گھروں میں رحمت نہیں بلکہ لعنت برس رہی ہے۔

سیدنا علی المرتضیٰ رضی اللہ عنہ فرماتے ہیں کہ ایک دن نبی ﷺ نے فرمایا، قیامت کے قریب میری امت میں پندرہ خصلتیں پیدا ہو جائیں گی تو پھر ان پر عذاب الہی آنا شروع ہو جائے گا، جب یہ پندرہ کام کرے گی تو ان پر مصیبتیں اور پریشانیاں آئیں گی، وہ کون کون سی خصلتیں ہیں، کیا وہ ہم میں تو نہیں آگئیں؟

آپ ﷺ فرماتے ہیں:

جب مال غنیمت کو آپس میں ہڑپ کر جائیں گے اور جن کا حق ہے ان تک نہیں پہنچائیں گے۔

امانت کو غنیمت سمجھیں گے، کوئی شخص امانت دے گا تو کھا جائیں واپس دینے کا نام نہیں لیں گے۔

اب کوئی شخص کسی سے ادھار پیسے لے لے مجھے تو اس طرح محسوس ہوتا ہے جس طرح وہ رات کو اٹھ کر دعا کرتے ہیں یا اللہ ہم نے جس کے پیسے دیئے ہیں وہ مر ہی جائے، جیسی نیت ویسی مراد اتنی لمبی داڑھی ہے ماتھے پر محراب چمک رہا ہے یہ حاجی نماز میں بڑا روتا ہے لیکن بے ایمان اوپر سے اور ہے اور اندر سے اور ایسا داؤ لگاتا ہے کہ وہ چارہ دیکھتا ہی رہ جاتا ہے۔

بخاری شریف کی حدیث ہے نبی ﷺ نے صحابہ سے فرمایا کہ تم سے پہلے دور میں ایک آدمی کو پیسوں کی ضرورت پڑ گئی یہ کسی آدمی کے پاس گیا اور جا کر کہتا ہے 'یار مجھے ہزار دینار کی ضرورت ہے' میں اتنے دنوں میں تیرے پیسے واپس کر دوں گا' وہ آدمی کہنے لگا کوئی ضامن لا' یہ کہنے لگا میرے پاس اور تو کوئی ضامن نہیں' تمہارے شہر میں میرا واقف کوئی نہیں' میرا تیرا اللہ تعالیٰ ضامن ہے' اس نے پیسے دے دیئے یہ ہزار دینار لے گیا' جب رقم کی واپسی کا وعدہ آیا' یہ بندرگاہ پر گیا تو جہاز کوئی نہیں' اب یہ سوچ میں پڑ گیا' کہنے لگا یا اللہ! وعدہ بھی آج کا ہے اور بحری بیڑا بھی کوئی نہیں' اب کیا کروں تیری ضمانت دی ہوئی ہے؟

نبی کریم ﷺ فرماتے ہیں 'اس نے ایک لکڑی لے کر اس کو اندر سے کھود کر کھوکھلا کیا' اس میں ہزار دینار رکھ دیا اور ساتھ ایک پرچی بھی لکھ کر رکھ دی کہ بھائی جان آج میرا وعدہ تھا' مجھے جہاز نہیں ملا' اس لئے میں پانی کے ذریعہ لکڑی میں تیری امانت بھیج رہا ہوں' چونکہ اللہ تعالیٰ ضامن ہے' اس لئے مجھے امید ہے جس کو ضامن بنایا ہے وہ یہ رقم تیرے پاس ضرور پہنچا دے گا۔

اب اس کا ایمان دیکھ لیں' جدھر اس نے پیسے دینے ہیں وہ اس طرف رہتا ہے اور پانی کا بہاؤ دوسری طرف ہے' اس نے اللہ تعالیٰ کی سپرد کر کے لکڑی دریا میں پھینک دی' اب پانی ادھر جا رہا ہے اور لکڑی اوپر کو تیرتی جا رہی ہے' جس نے پیسے لینے تھے وہ کہتا ہے آج میرے مسلمان بھائی نے آنا ہے اور میں نے اس سے ہزار دینار لینا ہے' وہ بھی دریا کے کنارے ٹھل رہا ہے' اس نے شام تک انتظار کیا لیکن کوئی جہاز نہ آیا' یہ سوچتا ہے شاید اسے کوئی مجبوری بن گئی ہوگئی' اچانک یہ دیکھتا ہے کہ ایک لکڑی اوپر کو تیرتی آرہی ہے' اس نے لکڑی پکڑ کر اپنے کندھے پر رکھ لی کہ چلو ایندھن ہی سہی' یہ لکڑی گھر لے جا کر کلبھڑی سے کاٹا ہے تو اندر سے ہزار دینار اور ساتھ ایک لکھی ہوئی پرچی نکل آتی ہے کہ بھائی جان آج میرا وعدہ تھا میں وعدہ پر نہیں پہنچ سکا۔

آپ ﷺ نے فرمایا ہے: جس کا وعدہ پکا نہیں اس میں ایمان ہی نہیں، وہ بے ایمان آدمی ہے، کیا تیرا وعدہ پکا ہے، تو نے اتنی لمبی داڑھی رکھی ہے، پچاس پچاس حج کر لیتا ہے اور سجدے میں پڑ کر لوگوں کو دھوکہ دیتا ہے، کیا تو نے کبھی زبان کا خیال کیا ہے؟ میرے بھائی! جس نے پیسے دینے تھے جب اسے جہاز ملا تو وہ مزید ہزار دینار لا کر اس سے کہتا ہے، آپ کی بڑی مہربانی، آپ کو تکلیف تو ہوئی ہوگی میں وعدہ پر نہیں آسکا کیونکہ مجھے جہاز نہیں ملا تھا، یہ اپنا ہزار دینار لے لیں، وہ کہتا ہے بھائی جان جو آپ نے لکڑی کے ذریعہ ہزار دینار بھیجا تھا وہ تیرے ضامن نے میرے تک پہنچا دیا ہے، وہ بھی ایمان والا ہے اور یہ بھی ایمان والا ہے۔

آقا ﷺ فرماتے ہیں:

جب لوگ امانت کو غنیمت سمجھ کر کھا جائیں گے، کوئی شخص امین نہیں ملے گا۔
لوگ زکوٰۃ کو نکلیں سمجھیں گے۔

ماں کی نافرمانی کریں گے۔

بیوی کی قدر کریں گے۔

باپ کو ذلیل کریں گے۔

اور یاروں دوستوں کی قدر کریں گے۔

شراب پیئیں گے۔

ریشم پہنیں گے۔

گانے سنیں گے۔

گھر گھر سے گانوں کی آواز ائے گی۔

کنجریاں اور باجے گاجے کے آلات عام ہو جائیں گے۔

پہلے پچھلوں پر لعنت کریں گے۔

پھر زلزلے آئیں گے۔

سرخ آندھیاں چلیں گی۔

ظالم حکمران ہوں گے۔

بد معاش آدمیوں کی عزت ان سے ڈر کر کی جائے گی۔

مساجد میں شور برپا ہوگا۔

تو اس وقت اللہ تعالیٰ کے عذاب نازل ہونا شروع ہو جائیں گے۔

میں اپنے بسوں، گاڑیوں اور ویکٹوں والے ڈرائیور بھائیوں سے درخواست کروں گا کہ اللہ کے لئے کہ اپنی بسوں، کاروں اور گاڑیوں میں قرآن کی کیشیں چلائیں، اپنے بیاہ شادیوں میں قرآن کی محفلیں سجائیں، اللہ پاک کے عذاب کو دعوت نہ دیں کہیں ایسا نہ ہو کہ اللہ تعالیٰ کا عذاب آجائے۔

دعا فرمائیں، اللہ پاک گانوں باجوں سے ہمیں محفوظ فرما کر حیا نصیب فرمائے اور قرآن کریم سے پیار عطا فرمائے۔

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعٰلَمِیْنَ۔

ردِ شرک

بِسْمِ اللَّهِ الرَّحْمَنِ الرَّحِيمِ ۝ يَا أَيُّهَا الْإِنْسَانُ مَا عَرَفَكَ بِرَبِّكَ
الْكَبِيرِ ۝ الَّذِي خَلَقَكَ فَسَوِّكَ فَعَدَلَكَ ۝ فِي أَيِّ صُورَةٍ مَّا
شَاءَ رَجَّبَكَ ۝ (الانفطار: ۲-۸)

ہر قسم کی حمد و ثنا اللہ جل جلالہ کی ذات اقدس کے لئے بے شمار اور ان گنت درود
و سلام سید الاولین و الاخرین، امام کائنات جناب محمد رسول اللہ ﷺ کی ذات گرامی پر۔
دوستو اور بزرگو! اصل میں بات یہ ہے کہ!

بعض گناہ ایسے ہیں جو وضو کرنے سے معاف ہو جاتے ہیں۔
بعض گناہ ایسے ہیں جو نماز پڑھنے سے معاف ہو جاتے ہیں۔
بعض گناہ ایسے ہیں جو زکوٰۃ ادا کرنے سے معاف ہو جاتے ہیں۔
بعض گناہ ایسے ہیں جو روزہ رکھنے سے معاف ہو جاتے ہیں۔
بعض گناہ ایسے ہیں جو حج کرنے سے معاف ہو جاتے ہیں۔
لیکن شرک ایک ایسا گناہ ہے قرآن کریم کہتا ہے:
إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ۔

(النساء: ۴۸)

اللہ پاک فرماتے ہیں، میں جس کو چاہوں گا، معاف کر دوں گا لیکن مشرک کو معاف
نہیں کروں گا۔

مشرک نمازی ہو تب بھی معافی نہیں۔
مشرک حاجی ہو تب بھی معافی نہیں۔
مشرک بیت اللہ کا بانی ہو تب بھی معافی نہیں۔

مسجد بنانا کتنا بڑا ثواب ہے نبی ﷺ نے فرمایا ہے۔

مَنْ بَنَى لِلَّهِ مَسْجِدًا بَنَى اللَّهُ لَهُ بَيْتًا فِي الْجَنَّةِ۔

جو شخص اللہ کا گھر بناتا ہے اللہ پاک اس کا جنت میں گھر بناتے ہیں۔

میرے بھائیو! مکہ کے مشرکوں نے کوئی معمولی مسجد نہیں بنائی۔

بلکہ ام المساجد بنائی ہے اور مسجد بناتے وقت ہاتھ کھڑا کر کے اعلان کیا ہے کہتے

ہیں: لوگو! یہ اللہ کا پاک گھر ہے یہاں کمائی بھی پاک لگانی ہے یہاں رنڈیوں اور کتوں کی

لڑائی کے پیسے نہ لگانا، یہاں سود و رشوت کی رقم نہ لگانا بلکہ یہاں رزق حلال لگانا ہے

انہوں نے بیت اللہ بنایا اور رزق حلال سے بنایا، بیت اللہ بنانے والا ابو جہل، عتبہ اور شیبہ

ہے کیا نبی اکرم ﷺ کے فرمان کے مطابق ان کو جنت مل گئی ہے؟

میرے بھائی! حالانکہ انہوں نے وہ بیت اللہ بنایا ہے جس کو ایک دفعہ دیکھنے سے

زندگی کے گناہ معاف ہو جاتے ہیں، معلوم ہوتا ہے مشرک بے شک چونا گچ مسجد بنا دے

جتنے چاہے خوبصورت مینار اور محراب بنا لے اگر مشرک ہے تو معافی نہیں۔

حج کرنا اتنا بڑا نیک عمل ہے کائنات کے سردار نبی ﷺ فرماتے ہیں جو شخص رزق

حلال سے کعبہ اللہ کا حج کر لیتا ہے وہ اس طرح ہو جاتا ہے۔ ”كَمَا وَلَدْتُهٖ اُمُّهٗ

الْيَوْمَ“ جس طرح اس کی ماں نے اسے آج جنا ہے، یعنی زندگی کے تمام گناہ معاف ہو

جاتے ہیں۔

الترغیب کی روایت ہے، جس شخص نے رزق حلال سے حج کیا، اللہ کریم قیامت کے

دن اس حاجی کو اپنے دربار میں بلا کر فرمائیں گے، اے میرے بندے! تیرا رزق حلال کا

حج تھا آج میں تیرے نمبر بناؤں گا، بندہ کہے گا یا اللہ تو کس طرح نمبر بنائے گا؟ اللہ پاک

فرمائیں گے، تیری برادری کے چار سو جن کے چالان جہنم کی طرف مکمل ہو چکے ہیں، ایک

دفعہ تو کہہ دے، میں ان چار سو آدمیوں کو جنت عطا فرما دوں گا۔

حج کرنا بہت بڑی نیکی ہے، ابو جہل نے ایک حج نہیں کیا تھا، دو نہیں کئے تھے، دس

نہیں کئے تھے بلکہ اس نے پچاس حج کئے تھے لیکن اللہ پاک نے پھر بھی معاف نہیں کیا۔ طبرانی کی روایت ہے اللہ کے پاک نبی جناب محمد ﷺ سیدہ ام سلمہ رضی اللہ عنہا کے گھر سوئے ہوئے تھے آپ ﷺ بیدار ہو کر فرماتے ہیں اے ام سلمہ رضی اللہ عنہا مجھے ایک خواب آیا ہے لیکن اس کی تعبیر کی سمجھ نہیں آرہی ام المؤمنین سیدہ ام سلمہ رضی اللہ عنہا عرض کرتی ہیں آقا کیا خواب آیا ہے آپ ﷺ فرماتے ہیں میں نے دیکھا ہے کہ ابو جہل کے گھر جنت کی کھجور اگ پڑی ہے اس لئے میں پریشانی ہوں کہ اس خواب کی تعبیر کیا ہے؟

بدر کی لڑائی میں ستر کا فر مارے گئے اور ستر قیدی بنا لئے گئے ان مارے جانے والوں میں ابو جہل بھی ہے سیدنا عبد اللہ بن مسعود رضی اللہ عنہ نے جا کر اس کی گردن پر اپنا پاؤں رکھ دیا ابو جہل کہتا ہے تو میری گردن پر پاؤں رکھنے والا کون ہے آپ فرماتے ہیں میں مکہ میں تمہاری بکریوں کا چرواہا عبد اللہ بن مسعود ہوں ابو جہل کہتا ہے تو کیا کرنے لگا ہے؟ سیدنا عبد اللہ بن مسعود رضی اللہ عنہ فرماتے ہیں میں تیری گردن اتارنے لگا ہوں ابو جہل کہتا ہے ذرا نیچے سے کاٹنا سیدنا عبد اللہ بن مسعود رضی اللہ عنہ فرماتے ہیں نیچے سے کیوں کاٹوں؟ ابو جہل کہتا ہے اگر میری گردن نیچے سے کاٹی ہوگی تو اونچی معلوم ہوگی لوگ اسے دیکھ کر کہیں گے یہ کسی چوہدری کا سر پڑا ہوا ہے۔

آپ ﷺ فرماتے ہیں فرعون بے ایمان مرتے وقت جھک گیا لیکن میری امت کا فرعون مرتے وقت بھی اکڑا رہا۔

میرے بھائی! اللہ پاک نے اپنے محبوب سے فرمایا اے میرے نبی ہم نے آپ سے جو وعدہ کیا تھا۔ ”اِنَّا فَتَحْنَا لَكَ فَتْحًا مُّبِينًا“ ہم نے مکہ فتح فرمادیا ہے آپ جا کر قبضہ کر لیں اللہ کے نبی ﷺ نے ماہ رمضان ۸ ہجری میں دس ہزار کی فوج لے کر مکہ پر چڑھائی کر دی میرے نبی مکہ کے قریب چلے گئے آپ ﷺ فرماتے ہیں میرے صحابہ آگ جلا دو صحابہ کرام رضی اللہ عنہم آگ جلا دیتے ہیں صحابہ کرام خوش ہیں ایک صحابی کہتا ہے ”اَلْيَوْمَ يَوْمُ الْمَلْحَمَةِ“ آج گوشت کاٹنے کا دن ہے میرے نبی ﷺ فرماتے ہیں:

اس طرح نہیں بلکہ اس طرح کہو: ”اَلْیَوْمُ یَوْمُ الْمَرْحَمَةِ“ آج معافی کا دن ہے جو معافی مانگے گا نبی اکرم ﷺ اسے معاف فرمادیں گے۔

دیکھ لیں! عالم اسلام کی فوج کے جرنیل جناب محمد ﷺ اپنی فوج کو کیا تربیت دے رہے ہیں، ہم نے اسی لئے اسے اپنا پیر و مرشد تسلیم کیا ہے لوگوں کی مثال بنی ہوئی ہے ع

اک عام داناواں دی گل اے پئے راضی ہندے اوسن سن کے
پانی پیئے پن کئے تے مرشد پھڑیئے پن پن کے
اساں پن کے مرشد پھڑیا، جیدا سب نوں اچا ستارہ جے
اک جگ وچ کامل مرشد، جیدا ناں محمد پیارا جے
لوکی مرشد پھڑ دے جے چھوٹے ساڈا چھوٹیاں نال تاجوڑ نہیں
ساڈا جوڑ نبی پاک نال اے سانوں ہوو کسے دی لوڑ نہیں
کوئی جرنیل اپنی فوج کو اس طرح ہدایت نہیں کر سکتا۔

آپ ﷺ فرماتے ہیں میرے صحابہ سن لو!
جو شخص کعبۃ اللہ کا غلاف پکڑ لے اسے بھی کچھ نہیں کہنا۔
جو شخص اپنے گھر کا دروازہ بند کر لے اسے بھی کچھ نہیں کہنا۔
جو شخص ابوسفیان کے گھر چلا جائے اسے بھی کچھ نہیں کہنا۔
جو شخص ہتھیار پھینک دے اسے بھی کچھ نہیں کہنا۔
جو شخص دوڑ جائے اسے بھی کچھ نہیں کہنا۔

ایک صحابی رضی اللہ عنہ عرض کرتا ہے آقا! آپ اس طرح اعلان کر دیں کہ کسی کو بھی کچھ نہیں کہنا۔

اسی لئے بابا جی رحمہ اللہ نے لکھا ہے فرماتے ہیں: ع

میرا پیر رؤف رحیم نبی جدوں جمیا تے جمیا یتیم نبی
موٹی ماں تے چاچا دادا بھی آساں رہ گیاں رب قدیر دیاں

آ اہلحدیثاں توں سن بھناں جے گلاں سنیاں مدنی پیر دیاں
جیدی عمر دی قسم خدا کھاوے جیدیاں انگلاں چن نوں چیر دیاں
کئی قومی کئی ملکی پیارے نبی چھوٹے چھوٹے حلقے ول سارے نبی
مشرق توں مغرب تک حدوں پہنچیاں اوہدی جاگیر دیاں
آ اہلحدیثاں توں سن بھناں جے گلاں سنیاں مدنی پیر دیاں

قرآن مکا دتا قصہ اے نہ اورب تے نہ رب دا حصہ اے
نور نہیں پر نوریاں تے سرداریاں بدر منیر دیاں
آ اہل حدیثاں توں سن بھناں جے گلاں سنیاں مدنی پیر دیاں
مکہ فتح ہو جاتا ہے میرے نبی فاتح کے رنگ میں مکہ داخل ہو جاتے ہیں اور ابو جہل
کا بیٹا عکرمہ بھاگ جاتا ہے کہتا ہے میں نبی اکرم ﷺ کو دیکھنا نہیں چاہتا یہ دوڑ کر کشتی
میں بیٹھ جاتا ہے تو کشتی بھنور میں آ جاتی ہے ملاح بڑا عقل مند تھا کہتا ہے اب لات
منات اور عزریٰ کو نہ پکارنا اب اگر آواز دینی ہے تو محمد ﷺ کے رب کو بلانا اب لات
منات اور عزریٰ کام نہیں آئیں گے اگر یہاں کام آئے گا تو اس کا رب ہی کام آئے گا
اور وہ رب بھی کہتا ہے۔

وَقَالَ رَبُّكُمْ ادْعُونِيْ اَسْتَجِبْ لَكُمْ اِنَّ الَّذِيْنَ يَسْتَكْبِرُوْنَ عَنْ
عِبَادَتِيْ سَيَدْخُلُوْنَ جَهَنَّمَ دَاخِرِيْنَ ۝ (المومن: ۶۰)

مجھ سے مانگو اور مجھے پکارو۔

دیکھئے! کسی محلہ میں کوئی کتا اپنے مالک کے دروازہ پر سر جھکا کر پڑا ہو اس کے پاس سے۔

کوئی پیٹنٹ پہن کر گزر جائے وہ کچھ نہیں کہتا۔

کوئی شلوار پہن کر گزر جائے وہ کچھ نہیں کہتا۔

کوئی چادر پہن کر گزر جائے وہ کچھ نہیں کہتا۔

جونہی غیر اللہ کا مانگت گلی میں داخل ہوتا ہے تو کتا دور سے ہی بھونکنا شروع کر دیتا ہے کتا اس کو کہتا ہے، میں نے کتا ہو کر مالک کا دروازہ نہیں چھوڑا اور تو نے بندہ ہو کر رب کا دروازہ چھوڑ دیا ہے۔

بتاؤ! کیا آپ نے کبھی دیکھا ہے کہ کوئی کتا کسی کتے کو سجدہ کر رہا ہو، کوئی کتا مرا پڑا ہو، اس کے پاس سے کتا گزرے تو وہ سجدہ میں پڑ جائے۔

کوئی گھوڑا کسی گھوڑے کو سجدہ کر رہا ہو۔

کوئی گدھا کسی گدھے کو سجدہ کر رہا ہو۔

شیطان نے انسان کی عقل پر ایسا پردہ ڈالا ہے، اس بے ایمان نے خود زندہ بابا جی کو سجدہ نہیں کیا اور لوگوں کو مردوں کی طرف لگا دیا ہے۔

میرے بھائیو! ابو جہل کا بیٹا عکرمہ کشتی میں بیٹھ گیا، اب کشتی بھنور میں پھنس کر ڈوبنے لگی، ملاح کہنے لگا، اب لات منات اور عزلی کو نہ پکارنا، یہ کہنے لگے پھر کس کو بلائیں، ملاح کہتا ہے، اب محمد ﷺ کے رب کو پکارنا، ابو جہل کا بیٹا عکرمہ سوچ میں پڑک گیا، وہ ملاح سے کہتا ہے ع

عزلی لات منات تے ہبل چھڈ کے

کیوں اک نوں پئے واجاں مار دے او

جیدے نال مڈھ قدیم دی دشمنی ایں

اودے رب نوں کیوں پکار دے او

اب اس کو کیوں بلاتے ہو، کیا بات ہے، یہ سارے کہنے لگے، لات منات اور عزلی بہت بڑی ہستیاں ہیں، وہ بہت بڑے بزرگ اور کرنی والے ہیں لیکن یہاں ان کی نہیں چلتی، یہ سن کر عکرمہ ملاح سے کہتا ہے، کشتی پیچھے کی طرف لے جا، مجھے سمجھ آ گئی ہے، اگر پانیوں میں مدد کرے تو نبی (ﷺ) کا رب کرے، تو پھر باہر بھی وہی کر سکتا ہے، عکرمہ واپس آیا اور کلمہ پڑھ کر میرے محمد ﷺ کا صحابی بن گیا، آپ ﷺ فرماتے ہیں، ام سلمہ

اب سمجھ آئی ہے ابو جہل کے گھر جنت کی کھجور کس طرح اُگی ہے، عکرمہ ابو جہل کا بیٹا ہے لیکن جنت کا شہزادہ ہے یہ اللہ کریم کے کام ہیں۔

میرے بھائیو! توحید والے بن جاؤ اللہ کی قسم ہے بیڑا پار ہو جائے گا۔

جتنا مشرک پلید ہے اتنا بندر پلید نہیں۔

جتنا مشرک پلید ہے اتنا سور پلید نہیں۔

جتنا مشرک پلید ہے اتنا کتا پلید نہیں۔

آپ کہیں گے کہاں لکھا ہے؟

آپ قرآن اور نبی اکرم ﷺ کا فرمان پڑھ لیں اللہ پاک فرماتے ہیں اے میرے بندو! جس شکاری کتے کو تم نے شکار کا طریقہ سکھایا ہے اس کی رسی کھولتے وقت تم تکبیر پڑھ کر چھوڑتے ہو اب شکاری کتے نے جا کر شکار پکڑ لیا ہے پہلے یہ سمجھ لیں کہ اگر!

کتا شکاری ہے تو وہ بھی پلید ہے۔

کتا بُولی ہے تو وہ بھی پلید ہے۔

کتا پستہ ہے تو وہ بھی پلید ہے۔

کتا رب کا ہے تو وہ بھی پلید ہے۔

کتا غوث کا ہے تو وہ بھی پلید ہے۔

جو کتے ہیں وہ پلید ہیں بتاؤ کیا کتا پاک ہو سکتا ہے بے شک زم زم کے پانی کے ساتھ دھو کر سونے کی چھری سے ذبح کر دو وہ پھر بھی پلید ہی رہے گا۔

اگر نبی کی بیوی مشرک ہے تب بھی معافی نہیں۔

اگر نبی کا باپ مشرک ہے تب بھی معافی نہیں۔

اگر نبی کا بیٹا مشرک ہے تب بھی معافی نہیں۔

قرآن پڑھ کر دیکھ لیں!

ضَرَبَ اللَّهُ مَثَلًا لِّلَّذِينَ كَفَرُوا امْرَأَتَ نُوحٍ وَامْرَأَتَ لُوطٍ كَانَتَا

تَحْتَ عَبْدَيْنِ مِنْ عِبَادِنَا صَالِحِينَ فَخَانَتْهُمَا فَلَمَّ يُغْنِيَا عَنْهُمَا مِنَ اللَّهِ
شَيْئًا وَقِيلَ ادْخُلَا النَّارَ مَعَ الدَّٰخِلِينَ ۝ (التحریم: ۱۰)

اللہ پاک فرماتے ہیں: اے کافرو! مثالیں سن لو ایک بیوی نوح (علیہ السلام) کی ہے اور ایک بیوی لوط (علیہ السلام) کی ہے یہ انبیاء علیہم السلام کے نکاح میں ہیں انبیاء (علیہم السلام) کا تبرک کھاتی ہیں اور انبیاء کے گھروں میں رہتی ہیں، معلوم ہوتا ہے کسی کے تبرک سے بات نہیں بنتی، بات نیک اعمال سے بنتی ہے ورنہ نبی سے بڑا تبرک کس کا ہے جب طوفان نوح آیا تو اللہ پاک نے فرمایا!

قُلْنَا اَحْمِلْ فِيْهَا مِنْ كُلِّ زَوْجَيْنِ اثْنَيْنِ۔ (ہود: ۴۰)

اے میرے نوح! تیری کشتی میں ہر قسم کا جوڑا بیٹھ سکتا ہے، کتوں بندروں اور خزیروں کے جوڑے بیٹھ سکتے ہیں، لیکن آپ کی مشرکہ بیوی اور مشرک بیٹا نہیں بیٹھ سکتا، مشرکوں کو نبی کی کشتی میں بیٹھنے کی اجازت ہی نہیں۔

قرآن پاک کہتا ہے کہ یہ بیویاں انبیاء علیہم السلام کی اور دھکے جہنم کے۔

اب یہاں سے ہی آگے قرآن پڑھ لیں، اللہ کریم فرماتے ہیں:

وَصَرَبَ اللَّهُ مَثَلًا لِّلَّذِيْنَ اٰمَنُوْا اٰمَرَاتٍ فِرْعَوْنُ ۚ اِذْ قَالَتْ رَبِّ اٰبْنِ
لِيْ عِنْدَكَ بِنًا فِى الْجَنَّةِ وَنَجِّنِيْ مِنْ فِرْعَوْنَ وَعَمَلِهٖ وَنَجِّنِيْ
مِنَ الْقَوْمِ الظَّٰلِمِيْنَ ۝ (التحریم: ۱۱)

وہ بیویاں انبیاء علیہم السلام کی تھیں اور یہ فرعون کی بیوی سیدہ آسیہ رضی اللہ عنہا ہیں، سیدہ آسیہ رضی اللہ عنہا نے کلمہ پڑھ لیا اور موسیٰ علیہ السلام پر ایمان لے آئیں، فرعون بے ایمان کہتا ہے:

گھر دی توں بیوی ہو کے سجدہ نہ کریں گی

جان لیں بدن وچ، میٹھاں تو جریں گی

وچ حیاتی ساری، ترف دی مریں گی

کے چھڑاؤنا تینوں نائیں

بعض عورتیں مسئلہ پوچھنے کے لئے آتی ہیں، مولوی جی ہم اہلحدیث ہیں اور ہمارے رشتہ دار دوسرے فرقہ سے تعلق رکھتے ہیں، کیا ہم ان کے ساتھ جائیں یا نہ جائیں؟

سیدہ آسیہ رضی اللہ عنہا بھی اس طرح کر سکتی تھیں، لیکن یہاں تو حال یہ ہے کہ میرے نبی کی بیوی ام المؤمنین سیدہ عائشہ صدیقہ رضی اللہ عنہا کی سگی بہن سیدنا ابو بکر صدیق رضی اللہ عنہ کی بیٹی سیدہ اسماء رضی اللہ عنہا دونوں کا باپ ایک ہے اور ماں علیحدہ علیحدہ ہے، سیدہ اسماء رضی اللہ عنہا کی والدہ کئی سالوں کے بعد سامان کے سات اونٹ لا کر بیٹی سے ملنے کے لئے آئی، ماں نے آ کر دروازہ کھٹکھٹایا، سیدہ اسماء رضی اللہ عنہا نے دیکھا کہ یہ میری ماں ہے، ماں مشرک تھی، سیدہ اسماء رضی اللہ عنہا فرمانے لگیں، اماں وہاں باہر کھڑی ہو جا، پہلے مجھے نبی پاک ﷺ سے یہ پوچھ لینے دے کہ تجھے ملوں یا نہ ملوں۔

میرے بھائی! اس کا نام ایمان ہے، یہ صحابہ اور صحابیات رضی اللہ عنہم ہیں۔

سیدنا عبیدہ بن جراح رضی اللہ عنہ نے اپنے گئے مشرک باپ کا سرا کر میرے محمد ﷺ کے قدموں میں رکھ دیا، آپ رشتہ داریاں قائم کر رہے ہیں؟

سیدہ آسیہ رضی اللہ عنہا فرماتی ہیں: مرجانا منظور ہے، لیکن اللہ پاک کے ساتھ شرک کرنا منظور نہیں ہے ع

آسیہ کہیا میں نہیں شرک کماؤنا
نال کفاراں میں نہیں دوزخ نوں جاؤنا
دکھ پوچا لو جیہڑا تساں نے پوچاؤنا
جان دا خوف مینوں ناکیں

سیدہ آسیہ رضی اللہ عنہا پر توحید کا ایسا رنگ چڑھا کہ ہاتھوں پیروں میں میخیں گاڑ دی جاتی ہیں لیکن آپ ڈمگاتی نہیں۔

سیدنا ابو بکر صدیق رضی اللہ عنہ کے بیٹے عبدالرحمن کہتے ہیں: ابا جی! بدر کے دن آپ کئی مرتبہ میری تلوار کے نیچے آئے ہیں لیکن میں نے آپ کو باپ سمجھ کر محاف کر دیا ہے

سیدنا صدیق اکبر رضی اللہ عنہ فرماتے ہیں: عبد الرحمنؓ رب کی قسم ہے اگر تو میری تلوار کے نیچے آتا تو میں نے تجھے معاف نہیں کرنا تھا۔

ابوسفیان نے بیس سال ڈٹ کر نبی ﷺ کی مخالفت کی لیکن اس کی بیٹی نبی اکرم ﷺ کی بیوی ہے ۸ ہجری میں ابوسفیان بیٹی سے ملنے کے لئے گیا، نبی اکرم ﷺ کا بستر بچھا ہوا تھا، یہ اس پر بیٹھنے لگا تو ام المؤمنین سیدہ ام حبیبہ رضی اللہ عنہا فرماتی ہیں: اباجی ذرا ٹھہر جاؤ ابوسفیان کہنے لگا، میرے ذہن میں بات آئی کہ شاید یہ بستر پرانا ہے، ام حبیبہ کوئی اچھا بستر بچھانے لگی ہے، اماں جی بچھا ہوا بستر اکٹھا کر کے فرماتی ہیں اب بیٹھ جاؤ باپ کہتا ہے، بیٹا مجھے اس بات کی سمجھ نہیں آئی، یہ بستر میرے قابل نہیں یا میں اس بستر کے قابل نہیں؟ ام المؤمنین سیدہ ام حبیبہ رضی اللہ عنہا فرماتی ہیں ع

تو ایں باپ میراتے میں آں دھی تیری اس گل اندر کوئی شک ناہیں
اے دے بسترہ پاک رسول والا تینوں بیٹھنے دا استھے حق ناہیں
کریں لات منات دی تو پوجا کیوں من دا اک ذات برحق ناہیں
تیرے جیاں نوں نجس قرآن آکھے اس گل اندر کوئی شک ناہیں
سیدہ آسیہ رضی اللہ عنہا کے ہاتھ میں میخیں گاڑ دی گئیں اور تختہ پر لٹا کر گیارہ دن سولی پر لٹکائے رکھا گیا، لیکن یہ سیدہ آسیہ رضی اللہ عنہا اسلام میں اتنی چکی اور مضبوط ہو چکی ہیں کہ یہ رنگ اترا ہی نہیں، فرعون بے ایمان پاس کھڑے ہو کر اپنی بیوی کو مروارہا ہے، جلاد مار مار کر تھک جاتے ہیں، انہوں نے سیدہ آسیہ رضی اللہ عنہا کو دھوپ میں پھینکا ہوا ہے، اللہ پاک فرشتوں سے فرماتے ہیں، اے میرے فرشتو! جا کر میری بندی آسیہ پر اپنے پردوں سے سایہ کر دو، سیدہ آسیہ رضی اللہ عنہا دھوپ میں پڑی ہوئی ہیں اور فرشتے سایہ کر رہے ہیں۔

میرے بھائی! بعض عورتیں بڑی جلدی ڈمگ جاتی ہیں اور بعض عورتیں دین میں بڑی مضبوط ہوتی ہیں، سیدہ سمیہ رضی اللہ عنہا نے کلمہ پڑھا تو ابوجہل نے مار مار کر ریڑھ کی ہڈی توڑ دی، آپ کے خاوند سیدنا یاسر رضی اللہ عنہ اور بیٹے سیدنا عبد اللہ رضی اللہ عنہ کو بھی باندھ کر مارا

سیدہ سمیہ رضی اللہ عنہا اٹھ کر بیٹھ نہیں سکیں آپ لٹٹی ہوئی ہیں آپ تھوڑا سا سر اٹھا کر دیکھتی ہیں کہ ابو جہل ظالم ذرا دور گیا ہوا ہے یہ اپنے خاوند سیدنا یاسر رضی اللہ عنہ سے کہتی ہیں ع

مائی سمیہ کہندی یاسر میاں دینوں مول نہ ڈولیں
بھانویں لکھ تکلیفاں ملن پر کلمہ مونہوں بولیں

سیدہ سمیہ رضی اللہ عنہا کہتی ہیں اے یاسر تو حید نہ چھوڑنا بے شک کٹڑے کٹڑے کر دیا جائے ابو جہل بے ایمان سیدہ سمیہ رضی اللہ عنہا کی ایک ٹانگ ایک اونٹ کے ساتھ اور دوسری دوسرے اونٹ کے ساتھ باندھ دیتا ہے اور دونوں کو مخالف سمت چلا کر سیدہ سمیہ رضی اللہ عنہا کی شرم گاہ پر تیزہ مارتا ہے جس سے آپ شہید ہو جاتی ہیں یہ عالم اسلام کی پہلی خاتون ہیں جنہوں نے شہادت پائی ہے ان کو نبی اکرم ﷺ نے زبان نبوت سے فرمایا تھا:

اَصْبِرُوْا اَلْ يَّاسِرَ اِنَّ مَوْعِدَ كُمْ الْجَنَّةُ۔

یاسر کے گھر والو! صبر کرو تمہارے وعدے جنت کے ہیں۔

بابا جی مصمام رضی اللہ عنہ نے لکھا ہے ع

اک مائی مونہوں آ کے جدوں کلمہ بولیا
آیاں سینکڑے مصیحاں نہ دل ڈولیا
بدن اونٹاں نال بھن کے دو پھاڑ ہو گیا
سوہنے نبی جی دے سنگ جیدا پیار ہو گیا
بھانویں کیڈا گنہگار بیڑا پار ہو گیا

کوئی حبش ولائیتوں پیا خط لکھ دا
اک کالا جیا بندہ کدھروں آیا وکدا
لائی پریت کالا رنگ دی سنگھار ہو گیا
سوہنے نبی جی دے سنگ جیدا پیار ہو گیا
بھانویں کیڈا گناہ گار بیڑا پار ہو گیا

سیدہ آسیہ رضی اللہ عنہا کو مار پڑ رہی ہے آپ آسمان کی طرف مونہہ کر کے فرماتی ہیں۔

رَبِّ ابْنِ لِيْ عِنْدَكَ بَيْتًا فِى الْجَنَّةِ وَنَجِّنِيْ مِنْ فِرْعَوْنَ وَعَمَلِهِ

وَنَجِّنِيْ مِنَ الْقَوْمِ الظَّالِمِيْنَ ۝ (التحریم: ۱۱)

اللہ اب دنیا میں میرا دل نہیں لگتا، میں چاہتی ہوں کہ جو تیرے عرش کے نیچے جنت

ہے وہاں میری کٹھی بنا دے اور فرعون اور اس کے ظالموں سے نجات عطا فرما دے۔

امام قرطبی تفسیر قرطبی میں لکھتے ہیں کہ سیدہ آسیہ رضی اللہ عنہا آسمان کی طرف دیکھتی ہیں تو مسکرا

پڑتی ہیں، فرعون کہتا ہے دیکھو یہ محلات کی رانی ہے لیکن ماریں کھا کھا کر پاگل ہو گئی ہے

سیدہ آسیہ رضی اللہ عنہا فرماتی ہیں: فرعون اس بات کو تو نہیں سمجھا، فرعون کہتا ہے پھر ماریں کھا کر

ہنسی کیسی ہے، سیدہ آسیہ رضی اللہ عنہا فرماتی ہیں، ہنسی تو مجھے اس لئے آرہی ہے، میں جب آسمان

کی طرف دیکھتی ہوں تو اللہ پاک ساتوں آسمان چیر کر جنت کی کٹھی مجھے دکھا دیتے ہیں۔

قرآن کریم کہتا ہے:

يَا أَيُّهَا الْإِنْسَانُ مَا غَرَّكَ بِرَبِّكَ الْكَرِيمِ ۝ الَّذِي خَلَقَكَ فَسَوَّاكَ

فَعَدَلَكَ ۝ (الانفطار: ۶-۷)

اے انسان تجھے کس چیز نے دھوکے میں ڈال دیا ہے، وہ رب جس نے تجھے کتنا

خوبصورت پیدا کیا ہے اب بھی بندہ رب کو چھوڑ کر کہیں اور جائے تو ذلیل و خوار ہی ہوگا

کیوں رب نالوں بندیا تو ناطہ توڑیا

جنے تیرا اک اک جوڑ جوڑیا

اکھاں وچ موتی جڑے گول گول نے

سارے اختیار میرے اللہ کول نے

رب دا تو کھاویں تے ہنڈا ویں بندیا

اودے بناں سر کیوں جھکاویں بندیا

چھڈ دے تو شرک والے بول بولنے

سارے اختیار میرے اللہ کو لے

اللہ پاک، وحدہ لا شریک ہے، اسی عقیدہ کی اللہ پاک سے دعا کرنی چاہیے کہ اللہ کریم عقیدہ توحید عطا فرمائے، اگر یہ عقیدہ ہوا تو آواز آئی ہے، اے میرے بندے، زمین آسمان بھر کر گناہ لے آ، لیکن اس میں شرک نہ ہوا، میں چاہوں گا تو تیرے گناہوں کو بھی نیکیوں میں تبدیل کر دوں گا۔

دوستو! شرک تو کسی بندے کو بھی گوارہ نہیں۔

مولانا عبدالرشید مجاہد آبادی فرماتے ہیں کہ ایک عورت کسی شیخ الحدیث کے پاس آ کر کہتی ہے، شیخ الحدیث میرا خاندان دوسری شادی کے پروگرام میں ہے، اسے سمجھائیں کہ وہ دوسری شادی نہ کروائے، شیخ الحدیث فرمانے لگے، بی بی رب تعالیٰ نے قرآن کریم میں فرمایا ہے: "مَنْسَىٰ وَنُلْتُ وَدُبْعَ" دو کر، تو تین کر، لو چار کر، لو ہاں اگر تمہیں انصاف کی امید نہیں تو پھر ایک ہی کرو۔

میں تیرے خاوند کو کس طرح روک سکتا ہوں، یہ بی بی کہتی ہے، شیخ الحدیث صاحب اگر اللہ پاک نے سورۃ نور میں پردے کی آیات نازل نہ کی ہوتیں تو میں اپنا پردہ ہٹا کر تجھے دکھاتی کہ میں کتنی حسین ہوں، میں اتنی حسین اپنی شریک برداشت نہیں کر سکتی، اللہ والا بے ہوش ہو کر گر گیا، شاگردوں نے پانی پلایا، آپ کو ہوش آیا، شاگرد کہتے ہیں: حضرت! اس بی بی نے تو عام بات کی ہے، آپ کو کیا ہوا ہے، فرمانے لگے جہاں میں پہنچا ہوں تم نہیں پہنچے، اس بی بی کو اپنے حسن پر اتنا ناز ہے کہ یہ اپنی شریک برداشت نہیں کر سکتی، میرے اللہ نے اس طرح کے کروڑوں حسین پیدا کئے ہیں، اور اللہ تعالیٰ اپنا شریک کس طرح برداشت کر سکتا ہے۔

ایک نبی دنیا سے جا رہا ہے (یہ خود نبی ہے، اس کا باپ نبی ہے اور اس کا دادا نبی ہے، انبیاء کی لڑی ہے ﷺ) اس کے بارہ بیٹے ہیں، ایک نبی ہے اور گیارہ ولی اللہ ہیں، جو

سامنے بیٹھے ہوئے ہیں، نبی بیٹوں سے کہتا ہے، ذرا مجھے اعتماد کا ووٹ دو بیٹے کہتے ہیں: لباً جی! کیا بات ہے؟ نبی کہتا ہے:

أَمْ كُنْتُمْ شُهَدَاءَ إِذْ حَضَرَ يَعْقُوبَ الْمَوْتُ إِذْ قَالَ لِبَنِيهِ مَا تَعْبُدُونَ مِنْ بَعْدِي قَالُوا نَعْبُدُ إِلَهَكَ وَاللَّهُ ابْنُكَ ابْنُهُمْ وَرَاسُمُعِيلٌ وَاسْحَقُ إِلَهًا وَاحِدًا وَنَحْنُ لَهُ مُسْلِمُونَ (البقرة: ۱۳۲)

نبی نے بیٹوں سے یہ نہیں کہا کہ میرے بعد زمیندارہ کس طرح کرو گے، بکریاں کس طرح چراؤ گے، اپنے اونٹوں کو کس طرح سنبھالو گے، بلکہ آپ فرماتے ہیں، میرے بیٹو! مجھے یہ بتاؤ کہ میرے بعد عبادت کس کی کرو گے، بیٹوں نے یہ نہیں کہا کہ آپ کے باپ دادا کی پوجا کریں گے، بیٹے کہتے ہیں: جو آپ کا اور آپ کے اباؤ اجداد کا اللہ ہے ہم اس کی ہی عبادت کریں گے اور اس کے لئے ہی مسلمان بنیں گے۔

ایک اور اللہ کا بندہ ہے، یہ اپنے پاس اپنے بیٹے کو بٹھا کر ایک وصیت کرتا ہے۔
وَإِذْ قَالَ لَقْمَنُ لِبْنِهِ وَهُوَ يَعِظُهُ يَا بُنَيَّ لَا تُشْرِكْ بِاللَّهِ إِنَّ الشِّرْكَ لَظُلْمٌ عَظِيمٌ (لقمان: ۱۳)

باپ کہتا ہے بیٹا! اللہ پاک کے ساتھ شرک نہ کرنا، اس لئے کہ رب تعالیٰ نے شرک کو معاف نہیں کرنا۔

اللہ کریم ہم کو شرک سے بچا کر رکھے۔

وَآخِرُ دَعْوَانَا أَنِ الْحَمْدُ لِلَّهِ رَبِّ الْعَالَمِينَ



دُعاء

بِسْمِ اللَّهِ الرَّحْمَنِ الرَّحِيمِ ۝ وَقَالَ رَبُّكُمْ ادْعُونِي أَسْتَجِبْ لَكُمْ
إِنَّ الَّذِينَ يَسْتَكْبِرُونَ عَنْ عِبَادَتِي سَيَدْخُلُونَ جَهَنَّمَ دَاخِرِينَ ۝

(المومن: ۶۰)

ہر قسم کی حمد و ثناء اللہ جل جلالہ کی ذات اقدس کے لئے بے شمار اور ان گنت درود و سلام سید الاولین والآخرین امام کائنات جناب محمد رسول اللہ ﷺ کی ذات گرامی پر۔
دوستو اور بزرگو! اللہ تعالیٰ کا بے حد شکر ہے کہ جس مالک نے اس گئے گزرے دور میں ہمیں اپنے گھر میں آنے کی توفیق عطا فرمائی، آپ کافی دیر سے قرآن و سنت کے مواظف سن رہے ہیں اور ان شاء اللہ رات گئے تک سنیں گے، میرے ذمہ ”دعا“ کا موضوع لگایا گیا ہے، اللہ پاک ہمیں زیادہ سے زیادہ دعائیں مانگنے کی توفیق عطا فرمائے۔
میرے بھائی! بندہ خود بھی بڑھ چڑھ کر دعا کرے اور کسی سے بھی کرائے، چھوٹا بڑے سے دعا کروا سکتا ہے، بڑا چھوٹے سے کروا سکتا ہے، پڑھا ہوا ان پڑھ سے کروا سکتا ہے، ان پڑھ پڑھ لکھے سے کروا سکتا ہے، امیر غریب سے کروا سکتا ہے، حتیٰ کہ پیر مرید سے بھی دعا کروا سکتا ہے۔

سنن ابی داود کی روایت ہے، سیدنا عمر فاروق رضی اللہ عنہ میرے پیر و مرشد علیہ السلام سے اجازت مانگ رہے ہیں، آقا میرا دل چاہتا ہے کہ میں بیت اللہ کا عمرہ کر آؤں، مجھے عمرہ کی اجازت دی جائے۔

دیکھئے! عمرہ کرنا کتنی بڑی سعادت ہے، کائنات کے سردار نبی ﷺ نے فرمایا ہے کہ اگر کسی شخص کو عمرہ نصیب ہو جائے تو اس کی زندگی کے گناہ معاف ہو جاتے ہیں اور اگر

کسی کو ماہ رمضان میں عمرہ نصیب ہو جائے تو اللہ تعالیٰ اس کو اتنا اجر عطا فرماتے ہیں جیسے اس نے میرے ساتھ مل کر بیت اللہ کا حج کر لیا ہے۔

اسی لئے سیدنا عمر رضی اللہ عنہ اجازت مانگ رہے ہیں 'آقا اگر آپ اجازت دیں تو میں بیت اللہ کا عمرہ کرنے کے لئے جاؤں' آپ صلی اللہ علیہ وسلم نے بڑے پیار کے ساتھ فرمایا: عمر تجھے بیت اللہ کا عمرہ کرنے کی اجازت ہے لیکن ایک بات یاد رکھنا!

وَلَا تَنْسَانَا فِي دُعَايِكَ يَا اُخَيَّ۔

اے میرے چھوٹے بھائی! میں محمد صلی اللہ علیہ وسلم تجھے کہہ رہا ہوں کہ جب تو بیت اللہ کا عمرہ کرنے کے لئے جائے اور بیت اللہ کا غلاف پکڑ کر جہاں اپنے لئے دعائیں کرے تو وہاں مجھ محمد صلی اللہ علیہ وسلم کو نہ بھولنا اور اپنی دعاؤں میں ہمیں بھی یاد رکھنا۔

معلوم ہوتا ہے کہ دعا!

بڑا چھوٹے سے کروا سکتا ہے۔

مرید پیر سے کروا سکتا ہے۔

پیر مرید سے کروا سکتا ہے۔

اور اگر انسان ڈائریکٹ اللہ پاک کا دروازہ کھٹکھٹائے تو یہ اس سے بہتر ہے۔

اللہ پاک فرماتے ہیں:

وَقَالَ رَبُّكُمْ ادْعُونِي اَسْتَجِبْ لَكُمْ اِنَّ الَّذِيْنَ يَسْتَكْبِرُوْنَ عَنْ

عِبَادَتِي سَيَدْخُلُوْنَ جَهَنَّمَ ذَاخِرِيْنَ ۝ (المومن: ۲۰)

یہ بات تمہارے رب نے خود فرمائی ہے مجھے پکارو مجھ سے دعائیں مانگو میں تمہاری دعائیں قبول کروں گا جو دعائیں نہیں مانگتے جو میری عبادت سے انکار کرتے ہیں تو میں ان کو ذلیل کر کے جہنم میں پھینکوں گا۔

اس آیت سے معلوم ہوتا ہے کہ دعا مانگنا بھی عبادت ہے بلکہ حدیث پاک میں آتا

ہے کہ:

الدُّعَاءُ هُوَ الْعِبَادَةُ۔

دعا ہی عبادت ہے۔ ایک اور حدیث میں آتا ہے:

الدُّعَاءُ مُخُّ الْعِبَادَةِ۔

دعا تمام عبادتوں کا مغز ہے۔

اس لئے مانگنا صرف رب سے ہے اور کسی سے نہیں مانگنا، جھولی پھیلائی ہے تو صرف اللہ تعالیٰ کے سامنے پھیلائی ہے، سوال کرنا ہے تو اسی سے کرنا ہے، دروازہ کھٹکھٹانا ہے تو صرف عرش والے کا ہی کھٹکھٹانا ہے، کیونکہ اس کا اعلان ہے:

وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَانِ
فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ يَرْشُدُونَ (بقرہ: ۱۸۶)

اللہ پاک فرماتے ہیں: میرے محبوب! جب میرے بندے آپ سے سوال کریں کہ اللہ تعالیٰ کہاں ہے، ہم نے اللہ تعالیٰ سے ملنا ہے آپ ان کو بتادیں کہ میں تو بالکل قریب ہوں، اللہ تیرے بندے پوچھتے ہیں۔

کیا تو راوی کے پل جتنا قریب ہوگا، اللہ تعالیٰ فرماتے نہیں۔

کیا تو مینار پاکستان جتنا قریب ہوگا، فرمایا نہیں۔

کیا تو اس کی سڑک تک قریب ہوگا، فرمایا نہیں۔

وَنَحْنُ أَقْرَبُ إِلَيْهِ مِنْ حَبْلِ الْوَرِيدِ (ق: ۱۲)

فرمایا: اتنی تو تمہاری شرگ بھی نزدیک نہیں، جتنا میں قریب ہوں۔

میرے بھائی! تو ایسے ہی ادھر ادھر نکریں مارتا پھرتا ہے، بعض لوگوں کو رب ملتا ہی

نہیں، وہ درباروں پر دھکے کھاتے پھرتے ہیں، اللہ تعالیٰ فرماتے ہیں اگر تو نے مجھے تلاش کرنا ہے تو آ میں بتاؤں ع

ایویں لہ نہ مینوں بیابان اندر

میں تے وں ناں ہاں تیری جان اندر

ذرا دیکھ تے مار دھیان اندر

پڑھو لا الہ الا اللہ

سارا جہان سو جاتا ہے۔۔۔۔۔ بادشا سو جاتا ہے۔۔۔۔۔ فقیر سو جاتا ہے۔۔۔۔۔
امیر سو جاتا ہے۔۔۔۔۔ چھوٹے بڑے سب سو جاتا ہے۔۔۔۔۔ نبی سو جاتا ہے۔۔۔۔۔
کہ اتنا سوتے ہیں کہ بعض انبیاء کرام ﷺ کو پتہ نہیں چلتا کہ ہم کتنی دیر سوئے ہیں۔
میں یہ بات اپنے پاس سے نہیں کہہ رہا یہ اہل حدیث کا اسٹیج ہے بات دلیل سے ہوگی۔
اللہ تعالیٰ فرماتے ہیں:

أَوْ كَالَّذِي مَرَّ عَلَى قَرْبَةٍ وَهِيَ خَاوِيَةٌ عَلَى عُرُوشِهَا۔ (البقرة: ۲۵۹)

ایک اللہ تعالیٰ کا نبی ﷺ ایک بستی کے قریب سے گذرا دیکھا کہ بستی ویران ہو چکی
ہے، نبی بستی کی طرف مونہہ کر کے بیٹھ گیا اور عرض کرتا ہے۔

أَنْتَ يُحْيِي هَذِهِ اللَّهُ بَعْدَ مَوْتِهَا فَأَمَاتَهُ اللَّهُ مِائَةَ عَامٍ۔

(البقرة: ۲۵۹)

یہ بستیاں پھر کیسے آباد ہوں گی اللہ تعالیٰ ان کو کیسے آباد کرے گا اللہ پاک نے اس
نبی کو سو سال تک فوت کر دیا وہ پوری صدی سویا رہا ایک صدی کے بعد اٹھا کر اللہ پاک
اس سے پوچھتے ہیں: كَمْ كُنْتَ۔ اے میرے نبی تو یہاں کتنی دیر سویا نبی کہتا ہے:
كُنْتُ يَوْمًا أَوْ بَعْضَ يَوْمٍ۔ یا اللہ ایک دن یا آدھا دن سویا ہوں۔

اللہ ذوالجلال کی قسم ہے ولی بھی سو جائیں تو پتہ نہیں چلتا پانچ سات نو جوان اللہ
تعالیٰ کے ولی اصحاب کہف غار میں سو رہے ہیں اور سونا بھی کیسا ہے جب اصحاب کہف غار
میں لیٹے۔

اللہ کا قرآن کہتا ہے:

فَقَضَرْنَا عَلَيْهِمْ إِذَا نَهَمُ فِي الْكَهْفِ سِنِينَ عَدَدًا (الكهف: ۱۱)

جیسے ماں بیٹے کے کانوں پر تھکیاں لگاتی ہے اللہ پاک فرماتے ہیں میں نے بھی

پنے ولیوں کے کانوں پر تھپکیاں لگانا شروع کر دیں اور ساتھ فرمایا میرے ولیو سو جاؤ، ب ان کو ایسی نیند آئی کہ انہوں نے تین سو نو سال سو کر ہی گذار دیئے وہ تین صدیاں وئے رہے۔

اللہ پاک نے تین سو نو سال کے بعد جگا کر فرمایا:

قَالَ قَائِلٌ مِّنْهُمْ كَمْ لَبِثْتُمْ - (الکھف: ۱۹)

ان میں سے ایک کہنے لگا اللہ کے ولیو! تم یہاں کتنی دیر سوئے ہو تو یہ سب کہنے لگے۔
لَبِثْنَا يَوْمًا أَوْ بَعْضَ يَوْمٍ۔

ہم ایک دن یا آدھا دن سوئے ہیں۔ لیکن رب کبھی نہیں سوتا۔

موسیٰ علیہ السلام عرض کرتے ہیں یا اللہ تو بھی کبھی سوتا ہے یا نہیں؟ اللہ تعالیٰ فرماتے ہیں

اے میرے موسیٰ! ایک شربت کا اور ایک پانی کا گلاس اپنے ہاتھ پر رکھ کر کھڑا ہو جا، موسیٰ علیہ السلام کھڑے ہو گئے تھوڑی سی نیند آئی تو گلاس آپس میں ٹکرا کر ٹوٹ گئے، اللہ تعالیٰ فرماتے ہیں کیا اب تجھے سمجھ آئی ہے یا نہیں اگر میں بھی سو جاؤں تو زمین و آسمان ٹوٹ جائیں گے اس لئے رع

رہواں جگدا میں کدی سوندا نہیں

راکھی جگ دی کراں انگ لاؤندا نہیں

تو فیر دی میرے بوہے آؤندا نہیں

پڑھو لا الہ الا اللہ

یہاں سوالیوں کو منت سماجت کرنا پڑتی ہے، چوہدری صاحب ایک روپیہ دے دیں، حاجی صاحب پانچ کا نوٹ دے جانا، کوئی آنکھوں سے آنسو بہا رہا ہے کہ میرے بچے کئی دن سے بھوکے ہیں، اللہ تعالیٰ فرماتے ہیں یہاں تجھے آوازیں دینا پڑتی ہیں لیکن وہاں آدھی رات کے وقت میں خود آوازیں دے رہا ہوں۔

هَلْ مِنْ مُّسْتَغْفِرٍ۔

میں عرش چھوڑ کر آسمان دنیا پر آ گیا ہوں، جس کو بخشش کی ضرورت ہو تو آئے مجھ

سے بخشش مانگے میں بخشش لئے بیٹھا ہوں، جس کے پاس روزی نہیں وہ مجھ سے مانگ لئے میں اس کو روزی بھی دوں اور اولاد بھی دوں ع

ماراں سد میں آپ سوا لی نوں
دیواں دان نہ موڑاں خالی نوں
کیوں چھڑیا ای میرے در عالی نوں
پڑھو لا الہ الا اللہ
خالی تہہ آویں جھولی بھر دیواں
تینوں مال اولاد تے زر دیواں
تیری ہر مشکل حل کر دیواں
پڑھو لا الہ الا اللہ

لاہور جانا ہو تو کرایہ لگتا ہے۔

شیخوپورہ جانا ہو تو کرایہ لگتا ہے۔

کسی پیر کے دربار پر جانا ہو تو کرایہ لگتا ہے۔

بابا بلھے شاہ جاؤ تو کرایہ لگے گا۔

دولے شاہ کے پاس جاؤ تو کرایہ لگے گا۔

علی ہجویری کے دربار پر جاؤ تو کرایہ لگے گا۔

جہاں بھی جاؤ گے کرایہ لگے گا۔

لیکن اللہ پاک فرماتے ہیں میرے دربار میں آؤ تو کرایہ بھی نہیں لگے گا۔

مینوں ملن دا لگ دا کرایہ نہیں
تو فیر دی میرے بوہے آیا نہیں
اساں فیر دی تینوں بھلایا نہیں
پڑھو لا الہ الا اللہ

اللہ تعالیٰ فرماتے ہیں مجھے پکارو جب تمہاری کوئی بھی نہ سنے!

باپ بھی جواب دے دے۔

بیٹا بھی جواب دے دے۔

ماں بھی گھر سے باہر نکال دے۔

حتیٰ کہ نبی بھی واپس کر دے میرا دروازہ کھلا ہے میرے دروازے پر آؤ اور مجھے آوازیں دو میں تمہاری سنتا ہوں۔

ایک بی بی نے آدھی رات کے وقت جا کر نبی ﷺ کا دروازہ کھٹکھٹا دیا، ام المؤمنین سیدہ عائشہ صدیقہ رضی اللہ عنہا فرماتی ہیں، تم کبھی خیال بھی نہیں کرتیں، کس وقت آ کر دروازہ کھٹکھٹا دیتی ہو، یہ بی بی کہتی ہے، اے عائشہ! جو مجھ پر بیت گئی ہے تجھے کیا بتاؤں؟ اتنے میں نبی ﷺ کی آنکھ کھل گئی، آپ فرماتے ہیں اس وقت کون آیا ہے، یہ بی بی کہتی ہے آقا میں خولہ ہوں، آپ ﷺ فرماتے ہیں، خولہ اس وقت کیا ضرورت پڑ گئی ہے؟ سیدہ خولہ رضی اللہ عنہا عرض کرتی ہیں آقا، آج ہم میاں بیوی بیٹھے بیٹھے جھگڑ پڑے ہیں، میاں بیوی کا اختلاف ہو گیا ہے، میرے میاں نے جلدی میں آ کر کہہ دیا ہے، اَنْتَ عَلٰی كَظْهَرِ اُمِّي، خولہ تو اس طرح ہے جس طرح میری سگی ماں لگتی ہے، آج میرے خاوند نے مجھے ماں کہہ دیا ہے۔

آج بھی بعض لوگ کہہ دیتے ہیں کہ تو میری ماں، تو میری بہن، پھر مولویوں سے مسئلہ پوچھتے ہیں، مولوی جی لڑکا غصے میں آ کر کہہ بیٹھا ہے، پھر ہم بھی کہتے ہیں: جاؤ دیگ پکاؤ اور بعض اتنے پاگل ہیں کہ وہ اپنی بیوی کو کہتے ہیں: جا تجھے تینوں طلاقیں ایک ہی دفعہ ہیں، اب اگر وہ ہمارے دوسرے بھائیوں کے پاس جائیں تو وہ کہتے ہیں: اس کا حلالہ کراؤ اور بعض حلالہ کرواتے کرواتے اپنی بیویاں گنوا بیٹھتے ہیں۔

سانگلہ ہل کے علاقہ میں ایک شخص نے اپنی بیوی کو تینوں طلاقیں اکٹھی دے دیں، صبح ملاں سے مسئلہ پوچھنے کے لئے گیا کہ اب کیا کریں، اس نے کہا اس کا کسی آدمی سے نکاح کر دے، وہ کہنے لگا ملاں جی لوگ تو اپنی بیٹیوں کے نکاح کرتے ہیں، بہنوں کے

نکاح کرتے ہیں، میں اپنی بیوی کا نکاح کیسے کروں؟ ملاں کہنے لگا تجھے کرنا پڑے گا، وہ آدمی کہنے لگا اگر میں نے کسی آدمی سے نکاح کر دیا تو وہ اسے طلاق دینے سے انکار کر دے گا ملاں کہتا ہے میرے ساتھ کر دے میں انکار نہیں کرتا، اس نے ملاں سے اپنی بیوی کا نکاح کر دیا، اب وہ دو تین دن کے بعد آ کر کہتا ہے کہ ملاں جی میری بیوی کو طلاق دے دے ملاں کہتا ہے ارے بیوقوف، بیوی تیری طلاق میں دوں، وہ آدمی کہنے لگا چل اپنی کو دے دے ملاں کہنے لگا کیا میں تیرے کہنے پر اپنا خانہ خراب کر لوں، اب اس کی بیوی کو ملاں اور بچوں کو وہ سنبھال کر بیٹھا ہوا ہے۔

اگر کوئی ہمارے پاس آئے تو ہم کہتے ہیں: جاسلم شریف پکڑ کر لے آ، سیدنا عبد اللہ ابن عباس رضی اللہ عنہما فرماتے ہیں:

كَانَتْ طَلَاقٌ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ۔

نبی پاک ﷺ اور سیدنا ابوبکر رضی اللہ عنہ کے زمانہ میں اور سیدنا عمر رضی اللہ عنہ کی خلافت کے پہلے دو سال تک ایک وقت کی تینوں طلاقیں ایک ہی رجعی طلاق شمار کی جاتی تھی، اس لئے ہم کہتے ہیں جا کر صلح کر لے۔

یہ بی بی خولہ میرے مصطفیٰ ﷺ کے پاس آ کر کہتی ہے آقا آج میرے خاوند نے کہہ دیا ہے، خولہ تو مجھے اس طرح ہے جیسے میری ماں لگتی ہے، آپ ﷺ فرماتے ہیں، خولہ ابھی قانون پچھلا ہی ہے، اب تو اپنے خاوند کے گھر نہیں جاسکتی تو اس پر حرام ہوگئی ہے، بی بی خولہ کہتی ہے آقا اگر میں نہ گئی تو میرے چھوٹے چھوٹے بچے خوار ہو جائیں گے، ماں کے بغیر بچوں کا کوئی حال نہیں ہوتا اور اگر بچے ساتھ لے جاؤں تو کہاں سے کما کر ان کی پرورش کروں گی، اب میں تو یہاں دھرنا مار کر بیٹھی ہوں، میں آپ کا در چھوڑ کر نہیں جاؤں گی، اللہ تعالیٰ کے نبی ﷺ فرماتے ہیں خولہ ابھی قانون پرانا ہی ہے، اللہ پاک نے نیا مسئلہ نازل نہیں کیا۔

اماں عائشہ صدیقہ رضی اللہ عنہا فرماتی ہیں: بی بی خولہ نے بیٹھے بیٹھے رب سے کال ملائی، اس

کی باتیں مجھے نہیں سنی جو عرش والے نے سن لی ہیں اس نے آہستہ آہستہ رب سے باتیں کیں اللہ پاک نے جبرائیل علیہ السلام کو فرمایا جبرائیل جلدی جا یا اللہ کیا حکم ہے فرمایا: میرے نبی کی صحابیہ اور میری بندی پریشان ہے میں نے خولہ کی وجہ سے محبوب کی پوری امت پر احسان کر دیا ہے:

قَدْ سَمِعَ اللَّهُ قَوْلَ الْيَتِيمِ تَجَادِلُكَ فِي زَوْجِهَا وَتَشْتَكِي إِلَى اللَّهِ وَاللَّهُ يَسْمَعُ تَحَاوُرَ كُفَمَا۔ (المجادلہ: ۱)

میرے محبوب جو بی بی آپ سے جھگڑ رہی تھی میں نے اس کی باتیں سن لی ہیں اب قانون سن لو!

الْيَتِيمَ يُظْهِرُونَ مِنْكُمْ مَنْ نَسَاهُمْ مِمَّا هُنَّ أُمَّهَاتِهِمْ إِنْ أُمَّهُتُهُمْ إِلَّا الْيَتِيمُ وَلَكِنَّهُمْ وَإِنَّهُمْ لَيَقُولُونَ مُنْكَرًا مِنَ الْقَوْلِ وَزُورًا۔ (المجادلہ: ۲)

”جو لوگ اپنی بیویوں کو ماں کہہ دیتے ہیں ان کے کہنے سے وہ مائیں نہیں بنتیں مائیں تو وہی ہیں جنہوں نے ان کو جتا ہے جو لوگ بیویوں کو ماں کہتے ہیں یہ بات اچھی نہیں۔“
میرے محبوب پچھلی تو میں نے معاف کر دی ہیں اب آئندہ کے لئے قانون سن لو۔
”جو شخص اپنی بیوی کو ماں کہے گا تو اس کو ساٹھ روزے رکھنے پڑیں گے یا اس کو غلام آزاد کرنا پڑے گا اور اگر وہ غلام آزاد نہیں کر سکتا اور ساٹھ روزے بھی نہیں رکھ سکتا تو وہ ساٹھ مسکینوں کو کھانا کھلا دے یہ اس کا کفارہ ہو جائے گا۔“ ع

ہمدوں بھی خولہ سخت لاچار ہوئی
اگے نبی پاک دے عرض گزار ہوئی
نبی موڑ دتی دخیار ہوئی
پڑھو لا الہ الا اللہ

اونے غم تھیں حال بگاڑ دتا
ماری آہ تے چھت فلک دا پھاڑ دتا

سینہ جبرائیل دا ٹھار دتا

پڑھو لا الہ الا اللہ
اللہ کلی وحی تے شاد کیتی
جے مدد دی آپ امداد کیتی
پڑھو لا الہ الا اللہ

اللہ پاک کا اعلان ہے۔۔۔۔ مجھے جب دل چاہے بلاؤ۔۔۔۔ دن کے وقت
بلاؤ۔۔۔۔ رات کے وقت بلاؤ۔۔۔۔ اندھیرے میں بلاؤ۔۔۔۔ سویرے میں
بلاؤ۔۔۔۔ جب بھی میرا دروازہ کھٹکھاؤ!

تم جنگلوں میں ہو میں تب بھی تمہاری سنتا ہوں۔
تم کوٹھیوں میں ہو تو تب بھی میں تمہاری سنتا ہوں۔
تم مساجد میں ہو تو تب بھی میں تمہاری سنتا ہوں۔
تم گھر میں بیٹھے ہو تو تب بھی میں تمہاری سنتا ہوں۔
تم بستر پر لیٹے ہو تو تب بھی میں تمہاری سنتا ہوں۔

نبی ﷺ فرماتے ہیں جو شخص رات کو سو جاتا ہے اور پھر رات کے کسی حصہ میں بھی
اس کی آنکھ کھل جاتی ہے تو وہ تین دفعہ پہلے یہ کلمہ پڑھتا ہے:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ يُحْيِي
وَيُمِيتُ وَهُوَ عَلَى كُلِّ شَيْءٍ قَدِيرٌ۔

اور پھر تین دفعہ پڑھتا ہے:

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ۔

ایک حدیث میں ان کلمات کے ساتھ یہ الفاظ بھی ہیں۔

وَلَا حَوْلَ وَلَا قُوَّةَ إِلَّا بِاللَّهِ رَبِّ اغْفِرْ لِي۔

پھر یہ شخص جو بھی دعا کرتا ہے تو اللہ تعالیٰ قبول فرما لیتے ہیں۔

میرے بھائی! بوڑھے آدمی کی دعا قبول ہوتی ہے، فرضوں کے بعد دعا قبول ہوتی ہے، اذان اور تکبیر کے درمیانی حصہ میں دعا قبول ہوتی ہے، جو شخص سفر میں ہو اس کی دعا بھی اللہ پاک قبول فرماتے ہیں، یہ دیکھ لیں، ایک نبی سفر میں ہے، قرآن کہتا ہے:

وَلَمَّا تَوَجَّهَ بِلِقَاءِ مَدْيَنَ قَالَ عَسَىٰ رَبِّيَ أَن يَهْدِيَنِي سَوَاءَ السَّبِيلِ ۝ وَلَمَّا وَرَدَ مَاءَ مَدْيَنَ وَجَدَ عَلَيْهِ أُمَّةً مِّنَ النَّاسِ يَسْكُونَ
وَوَجَدَ مِنْ دُونِهِمْ امْرَأَتَيْنِ تَذُودُنِ قَالَ مَا خَطْبُكُمَا قَالَتَا لَا
نَسْقِي حَتَّىٰ يُصْدِرَ الرِّعَاءُ وَأَبُونَا شَيْخٌ كَبِيرٌ ۝ (القصص: ۲۲-۲۳)

ایک نبی نے آٹھ دن کا سفر طے کیا، درختوں کے پتے کھائے، جس سے ان کا رنگ زرد پڑ گیا، یہ نبی دوڑتا دوڑتا ایک جنگل میں پہنچا، وہاں دیکھا کہ ایک کنویں سے لوگ اپنے جانوروں کو پانی پلا رہے ہیں، ایک طرف دیکھتے ہیں کہ دو عورتیں اپنی بکریوں کو گیلی زمین پر روک کر کھڑی ہیں، ان کی پیاسی بکریاں گیلی زمین پر اپنی زباناں رگڑ رہی ہیں، نبی نے دیکھا تو حیران رہ گئے، فرماتے ہیں اے بیویو! یہ لوگ اپنے جانوروں کو پانی پلا رہے ہیں، تمہیں کیا ہے تم اپنے جانوروں کو پیچھے روک کر کیوں کھڑی ہو؟ یہ یہیاں کہنے لگیں اے بھائی، یہ سب مرد ہیں اور ہم عورتیں ہیں، ہمارا بھائی کوئی نہیں اور باپ ویسے بوڑھا ہے، (اللہ تعالیٰ جن بہنوں کے پاس بھائی نہیں انہیں بھائی غطا فرما دے) آمین

میرے بھائی! وہ کہیں بارہ بارہ اکٹھے ہی عطا فرما دیتا ہے اور کہیں ایک کے مونہہ کی شکل دیکھنے کو ترستے ہیں لیکن نہیں دیتا، یہ اللہ تعالیٰ کی مرضی ہے اگر!

وہ نہ دے تو اسی سال تک ابراہیم علیہ السلام کو نہیں دیتا۔

وہ نہ دے تو ایک سو بیس سال تک جناب زکریا علیہ السلام کو نہیں دیتا۔

وہ نہ دے تو لوط علیہ السلام کو بیٹا نہیں دیتا۔

وہ نہ دے تو شعیب علیہ السلام کو بیٹا نہیں دیتا۔

اور اگر دینے پر آئے تو مریم علیہا السلام مانتیں نہیں، کنواری کو ہی دے دیتا ہے ع
 بڈھا باپ شعیب تے پت کوئی نہیں، پیاں بیٹیاں بکریاں چاردیاں
 بھلا نہیں شعیب دا دل کردا، چکھے لذتاں ایں بہار دیاں
 اونوں کون پچھے تو اے کی کرنا ایں، اے تے مرضیاں رب غفار دیاں
 دراصل عقیدے دیاں گندیاں نے، شانناں سمجھیاں نہیں کردگار دیاں
 میرے اللہ!

کتے پتر دے مونہہ نوں کوئی ترس دا اے، تو بیٹیاں ایں بیٹیاں چا دینا ایں
 کتے بیٹی دا چا کوئی رکھ دا اے، تو منڈیاں دی میڑ پا دینا ایں
 کتے پت دھیاں نالے مال دولت، فضل کرم دا مینہ ورا دینا ایں
 کتے پت نہ دھیاں نہ مال دولت، ساری عمر ای ایداں لنگھا دینا ایں
 دے کے یوسف نوں تاج پیغمبری دا، تخت مصر دے اتے بٹھا دینا ایں
 چنگے بھلے وزیر اعظم تائیں، تو پھر کے اندر کروا دینا ایں
 جدوں تیرے کولوں معافیاں منگ لیندے جیاں بون کے پوچا دینا ایں
 مولا تیری تعریف تے مکئی نہیں، میں اپنی گل ای مکا دینا ایں
 دے یا نہ دے، یہ اللہ تعالیٰ کی مرضی ہے لیکن اس کا در نہیں چھوڑنا چاہیے اللہ تعالیٰ
 سے مانگنا انبیاء کرام علیہم السلام کی سنت ہے۔

جناب موسیٰ علیہ السلام دیکھتے ہیں کہ دو عورتیں اپنی بکریاں روکے کھڑی ہیں، آپ فرماتے
 ہیں بیسبو! کیا بات ہے تم پانی کیوں نہیں پلاتیں؟ بیٹیاں کہتی ہیں، جب تک یہ مرد یہاں
 رہے ہم پانی نہیں پلائیں گی، یہ اتنی گندی قوم تھی، انہوں نے بچا ہوا پانی بہا دیا لیکن اللہ
 کے نبی کی ان بیٹیوں کو نہیں پلانے دیا، یہ بیٹیاں گندے پانی کے چلو بھر بھر کر بکریوں کے
 مونہہ سے لگا رہی ہیں، موسیٰ علیہ السلام نے جب یہ ظلم دیکھا تو ان سے برداشت نہ ہوسکا، جس
 پتھر کو دس آدمی کنویں سے پیچھے کرتے تھے اللہ کے نبی نے پاؤں کی ٹھوکر لگائی یا چھڑی

سے ہلایا، تو دس آدمیوں والا پتھر اکیلے موسیٰ علیہ السلام ہی پیچھے کر دیا۔

نو جوانو! تم بھی اپنی جوانیاں لئے پھرتے ہو، تنگ بازی کر کے، وی آر اور ٹی وی کی محفلوں پر، چوکوں میں کھڑے ہو کر اور سڑکوں پر ڈاکے مار کر اپنی جوانیاں ضائع کر رہے ہو، کبھی کسی مظلوم کی بھی مدد کر دیا کرو، یہ نبی بھی جوان ہے، ان عورتوں کے لئے نبی کیا کر رہا ہے، آپ نے پتھر پیچھے کر کے ”بوکا“ (کنویں میں سے پانی نکالنے والا ڈول) کنویں میں لٹکا دیا، یہ عورتیں دیکھتی ہیں کہ یہ اکیلا نو جوان کیا کرے گا، قرآن کہتا ہے، اکیلے موسیٰ علیہ السلام دس آدمیوں والا ڈول باہر نکال دیا، فرماتے ہیں، بیسیو گندہ پانی بہا دو اور صاف پانی پلاؤ۔

اللہ اللہ یہ پانی والا صدقہ ایسا صدقہ ہے، بخاری شریف میں لکھا ہوا ہے، نبی کریم ﷺ نے فرمایا ہے، میں نے جنت میں نظر دوڑائی تو میں نے دیکھا کہ بنی اسرائیل کی ایک کنجری جنت میں پھر رہی ہے، صحابہ کرام رضی اللہ عنہم نے عرض کیا اللہ کے رسول جنت اور کنجری کا آپس میں کیا تعلق ہے؟ آپ ﷺ نے فرمایا، وہ ایک کنجری تھی، اس نے دیکھا کہ کنوئیں کے گرد ایک کتابچہ پیا سا مر رہا ہے، اس نے اپنے دو بچے کی رسی اور اپنی جوتی کا ڈول بنایا اور تھوڑا تھوڑا پانی نکال کر کتے کے مونہہ میں ڈالا، تو کتے کی جان میں آ گئی، عرش والے نے فرمایا، اگر تو کنجری ہو کر میری مخلوق پر رحم کر سکتی ہے تو میں رب ہو کر تجھ پر رحم کیوں نہیں کر سکتا۔

اگر کتے کو پانی پلانے سے جنت مل سکتی ہے تو کیا کسی درویش کو پانی پلانے سے کسی غریب مسکین کی خدمت کرنے، کسی محتاج اور حافظ قاری کو کھانا کھلا کر، اس کو راستہ بتا کر یا اس کو تعلیم دلو، اگر جنت نہیں مل سکتی؟

موسیٰ علیہ السلام نے ایک ڈول نکال کر ان بیسیوں کی بکریوں کو جی بھر کر پلایا، اب موسیٰ علیہ السلام کہہ سکتے تھے کہ دو چار روٹیاں بھیج دینا، میں اتنے دنوں کا بھوکا ہوں، لیکن موسیٰ علیہ السلام کا تقویٰ دیکھئے، آپ نے نہ ہی ان بیسیوں کو کہا اور نہ ہی بکریوں کے دودھ کا مطالبہ کیا،

آپ ان کی بکریوں کو پانی پلا کر ایک درخت کے نیچے جا کر بیٹھ گئے اور عرش والے کا دروازہ کھٹکھا دیا۔

رَبِّ اِنِّیْ لِمَا اَنْزَلْتَ اِلَیَّ مِنْ خَیْرِ فَقِیْرٌ ۝ (القصص: ۲۴)

کھو ہوں کُڈھ پلایا پانی تے دل درخت دے دھایا

اوپر زمین دے رب بھروسے جنگل ڈیرہ لایا

عرض کرنے لگے یا اللہ! مجھے بھوک لگی ہوئی ہے بتا تیرا در چھوڑ کر کہاں جاؤں؟ میرے بھائی جب اس طرح کا عقیدہ ہو جائے تو پھر رحمت کے دروازے کھل جاتے ہیں۔

سفیان رحمۃ اللہ علیہ فرماتے ہیں: میں بیت اللہ کا طواف کر رہا تھا، میرے آگے آگے ایک آدمی طواف کر رہا تھا، اس کا نام لے کر اوپر سے آواز آئی، فَاخْضُرْجُ مِنْ بَیْتِیْ اے

لبیک پڑھنے والے میرے گھر سے باہر نکل جا، میں نے اس سے پوچھا، بھائی جان! آپ کا نام کیا ہے؟ اس نے وہی نام بتایا جو اوپر سے آ رہا تھا، اب میں نے اس سے کہا، اس گھر

والا کہہ رہا ہے کہ میرے گھر سے نکل جا، لیکن تو اونچی اونچی ”کَبَّیْکَ اَللّٰهُمَّ کَبَّیْکَ“ پڑھ رہا ہے، وہ کہتا ہے حضرت جی، جو آپ سن رہے ہیں یہ میں بھی سن رہا ہوں، مجھے یہ

بتائیں کہ میں یہ در چھوڑ کر کہاں جاؤں وہ کہتا ہوگا ع

تیرا در چھڑ کتھے جاواں میرے مالکا

میرا تیرے بناں کوئی نہیں سچے خالق

مینوں اپنے ایں در وچ کھولیں دے

تیرے بوہے وچ پے کے اللہ رو لیں دے

کالا عمل نامہ ہنجواں تھیں دھو لیں دے

جب ہندہ دل سے اللہ تعالیٰ سے مانگے تو پھر بات بن جاتی ہے، ہمیں تو اللہ پاک سے مانگنے کا ان فقیروں جتنا بھی طریقہ نہیں آتا یہ بات کر کے کبجوس آدمی سے بھی روپیہ نکھول لیتے ہیں، کیا ہم نئی شہنشاہ سے نہیں لے سکتے؟

مسند احمد کی روایت ہے، نبی ﷺ کا ایک صحابی رضی اللہ عنہ گھر آ کر اپنی بیوی سے کہتا ہے، اے اللہ والی روٹی لا، اس کی بیوی کہنے لگی، میں تو آپ کا انتظار کر رہی تھی کہ آپ آ کر کہیں سے آٹا لائیں، آٹا اور دانے ختم ہو چکے ہیں اور پیسے بھی پاس نہیں ہیں، صحابی رضی اللہ عنہ نے یہ نہیں کہا، آٹا پڑوسیوں سے پکڑ کر اب تو وقت گزار لے، صحابی رضی اللہ عنہ کا عقیدہ کتنا سچا ہے کہتا ہے اچھا یہ بات ہے، یہ صحابی اپنی بیوی سے کہتا ہے، اے اللہ والی! کسی اور سے کیا کہنا ہے اس مالک سے ہی کہتے ہیں جس نے پیدا کیا ہے، تو بھی مصلہ بچھا کر رب سچے سے کہہ اور باہر اکیلے ہو کر میں بھی رب سچے سے کہتا ہوں۔

میری بہن! تو بھی سن لے، غریبی اور مہنگائی ختم ہو سکتی ہے اللہ کا قرآن کہہ رہا ہے اللہ پاک فرماتے ہیں:

وَلَوْ أَنَّ أَهْلَ الْقُرَىٰ آمَنُوا وَاتَّقَوْا لَفَتَحْنَا عَلَيْهِم بَرَكَاتٍ مِّنَ السَّمَاءِ وَالأَرْضِ - (الاعراف: ۹۶)

اگر دیہاتوں، شہروں اور قبضوں والے مجھ پر ایمان لے آئیں اور مجھ سے ڈر جائیں تو میں زمین و آسمان کی برکتوں کے دروازے ہی کھول دوں گا۔

وہ صحابی رضی اللہ عنہ بیوی سے کہتا ہے تو بھی مصلہ بچھا کر اس کا دروازہ کھٹکھا اور میں باہر جا کر اکیلا بیٹھ کر رب سے کہتا ہوں، رب تعالیٰ بھی فرماتے ہیں، اے بندے تو کہیں اکیلا بیٹھ کر میرے سامنے رو، اس آنکھ سے ایک ہی آنسو کا قطرہ گرا کر دکھا دے، جہنم کی وہ آگ جو سات سمندروں کے پانی سے بھی بھسم نہیں ہوگی، میں تیری آنکھ کے ایک قطرہ سے ہی اس کو بھسم کر کے رکھ دوں گا۔

بخاری شریف کی حدیث ہے: رَجُلٌ ذَكَرَ اللَّهَ خَالِيًا فَفَاضَتْ عَيْنَاهُ، اگر تو اکیلا بیٹھ کر رب کو یاد کر لے تو آنکھوں سے آنسو آ جائیں، (اللہ تعالیٰ ہمیں اس طرح کے مواقع نصیب فرمائے۔)

لاہور والو! غور کرنا، یہ رب سے مانگنے کے طریقے ہیں، اس کی بیوی نے گھر میں

مصلہ بچھالیا اور وہ خود باہر چلا گیا، کہتا ہے یا اللہ پیدا تو کرے اور مانگیں کسی اور سے یہ بات چیتی نہیں۔

یارو! مانگنے والوں سے کیا مانگنا، اس سے مانگا کرو جو شہنشاہ ہے۔
کائنات کے سردار ﷺ نے فرمایا ہے کہ اگر جو تے کا تمہ بھی ٹوٹ جائے تو اس کا دروازہ کھٹکھٹا دو۔

یہ صحابی رضی اللہ عنہ روٹی مانگ رہا ہے کہتا ہے یا اللہ ہمارے گھر دانے اور آٹا نہیں ہے اور پیسے بھی نہیں ہیں، اس کا یقین تھا کہ میں نے کسی فقیر سے نہیں مانگا، سچے رب اور نئی شہنشاہ سے مانگا ہے، اس لئے بات ضرور بنے گی، صحابی رضی اللہ عنہ گھر آ کر بیوی سے کہتا ہے اے اللہ والی! بتا کوئی بہانہ بنا ہے یا نہیں، اس کی بیوی کہتی ہے ابھی آپ نے گھر سے باہر قدم رکھا ہی تھا کہ ہمارے گھر میں پڑی ہوئی چکی اسی وقت خود ہی چلنا شروع ہو گئی تھی، مجھے پتہ تھا کہ آپ کو بھوک لگی ہوئی ہے، میں نے تور میں آگ جلا دی ہے، آپ یہاں کھڑے ہو کر آٹا پیچھے کریں میں آپ کو جلدی جلدی دو تین روٹیاں پکا دوں، اس کی بیوی تور کے پاس جا کر دیکھتی ہے تو تور روٹیوں سے بھرا پڑا ہے، ادھر چکی چل پڑی اور ادھر تور چل پڑا، اس نے آٹے سے تمام بوریاں بھر لیں، بہت سارا آٹا جمع کر کے بیوی سے کہتا ہے آٹا بہت زیادہ ہو گیا ہے اب اناج کا ڈرم پیچھے کر لیں، وہ دانے پھر کام آئیں گے، اس نے چکے کے ہتھے کو ہاتھ ڈال کر روک دیا، پڑوا اٹھا کر دیکھا تو نیچے کچھ بھی نہیں، وہ دوڑتا ہوا اللہ کے رسول ﷺ کے پاس گیا، عرض کرنے لگا اللہ کے نبی کام بن گیا تھا لیکن خود ہی گنوا بیٹھا ہوں، آپ نے فرمایا کیا بات ہے، عرض کرتا ہے سرکار گھر میں آٹا نہیں تھا، مالک سے دعا کی تو اللہ تعالیٰ نے چکی چلا دی، پھر میں دیکھنے لگا کہ دانے کہاں سے آرہے ہیں، جب دیکھا تو سارا نظام ہی خراب ہو گیا، میرے پیر و مرشد علیہ السلام فرماتے ہیں اللہ تجھ پر رحم کرے اگر تو صبر کر جاتا تو یہ چکی قیامت تک چلتی اور پورے مدینہ کو آٹا سپلائی کرتی، ع

جو منگنا اس رب توں منگیں نی

تے منگ دیاں مول نہ سنگیں نی
 نہ اونٹاں دے راہ لنگیں نی
 جیہڑے بھنگی تے بدکار اک دن مر جائیں گی
 موسیٰ علیہ السلام عرش والے کا دروازہ کھٹکھا دیا، عرض کیا:

رَبِّ اِنِّیْ لِمَا اَنْزَلْتَ اِلَیَّ مِنْ خَیْرٍ فَقِیْرٌ ۝ (القصص: ۲۷)

جد مال آون دا ویلا ہوئے حضرت اٹھ کھلووے
 ہر بکری نوں شعیب پیغمبر نال ہتھاں دے ٹووے
 بکریاں ڈھیاں سورجیاں ہوياں ہے پر جس دم لڑکیاں آیا
 اونٹاں کولوں چکھن لگا، کتھوں جے اج رجایاں
 بیٹیاں وقت سے پہلے پہنچ گئیں، نبی نے بکریاں دیکھیں تو یہ بھی سیر ہیں، اب نبی کو فکر
 پڑ گئی کہ کیا بات ہے؟

میرے بھائی! آپ بھی غور کیا کریں کہ میری ایک دن مزدوری کی اجرت سو روپے
 کی ہے لیکن میرے گھر میں دو سو کا گوشت کہاں سے پکا ہے، میری روزانہ پچاس روپے
 مزدوری ہے لیکن میری بیوی کا ہزار کا سوٹ کہاں سے آیا ہے، میرے بچے نے اتنے پیسے
 کہاں سے لئے ہیں؟

شعیب علیہ السلام کی بیٹیوں نے ساری بات سنا دی، اباجی! ایک بڑا خوبصورت نوجوان
 ہے اس اکیلے نے ہی ”ڈول“ نکال کر پانی پلایا ہے، آپ دعا والے ہاتھ اٹھا کر اس
 مسافر کو دعائیں دے دیں، نبی سمجھ گیا کہ اگر اتنی طاقت والا ہو سکتا ہے تو کوئی نبی ہی ہو
 سکتا ہے، آپ اپنی ایک بیٹی سے فرماتے ہیں، تم میں سے ایک چلی جائے، نبی نے دونوں کو نہیں
 بھیجا اس لئے کہ نبی نے اس کی طاقت دیکھ لی ہے، اب اس کا ایمان دیکھنا چاہتا ہے۔

فَجَاءَتْهُ اِحْدَاهُمَا تَمْشِیْ عَلٰی اسْتِحْیَا ؕ قَالَتْ اِنَّ اَبِیْ یَدْعُوْكَ
 لِیَجْزِیْكَ اَجْرًا مَّسْقِیْتُ لَنَا فَلَمَّا جَاءَهُ وَقَصَّ عَلَیْهِ الْقِصَصَ

قَالَ لَا تَحْخَفْ نَجَوْتُ مِنَ الْقَوْمِ الظَّالِمِينَ ۝ (القصص: ۲۵)

یہ بی بی ایسی شرم اور حیا سے چلی اس کا حیا اللہ تعالیٰ کو اتنا پسند آیا اللہ تعالیٰ نے اس بی بی کے چلنے کو قرآن بنا دیا وہ یہاں کتنے حیا والی تھیں۔

ایک بی بی میرے مصطفیٰ ﷺ کے پاس آ کر کہتی ہے آقا مجھے مرگی کے دورے پڑتے ہیں دعا کریں اللہ کریم شفاء عطا فرمائے آپ ﷺ فرماتے ہیں بی بی مجھے امید ہے اگر میں نے دعا کر دی تو رب شفاء عطا فرمادے گا لیکن بہتر یہ ہے کہ دعا بھی نہ کروا۔ آج بعض مسلمان کہتے ہیں ہمیں آرام آنا چاہیے چاہے کسی کھتری اور بھنگی چرسی سے آجائے وہ جادو سے دم کرتے ہیں اور یہ کہتا ہے بابا بڑا پہنچا ہوا ہے وہ ٹوٹنے پھونک رہا ہے اور یہ اپنا ایمان ضائع کروا رہا ہے وظیفہ کئی قسم کے ہیں ایک وظیفہ تو یہ ہے کہ آدمی الحمد شریف پڑھے۔

بخاری شریف کی حدیث ہے ایک صحابی رضی اللہ عنہ نے سانپ کاٹے ہوئے ایک آدمی کو دم کیا تو اللہ پاک نے آرام دے دیا صحابی رضی اللہ عنہ چالیس بکریاں لے کر نبی پاک ﷺ کے پاس آیا عرض کرتا ہے اے اللہ کے رسول ﷺ میں نے دم کر کے یہ چالیس بکریاں لی ہیں آپ ﷺ نے فرمایا بتاؤ نے کیا پڑھا تھا آپ کو فکر پڑ گئی پیہ نہیں اس نے کوئی منتر وغیرہ نہ پڑھا ہو صحابی کہتا ہے اے اللہ کے رسول! میں نے سوائے فاتحہ کے اور کچھ نہیں پڑھا صرف سورۃ فاتحہ پڑھی ہے ایک یہ بھی دم ہے ح

کڑک علی کڑک علی دشمنوں منجے پاعلی

میں نے ایک آدمی کو دم کرتے ہوئے دیکھا وہ اس طرح دم کر رہا تھا۔

کالی کیری کالے روڑ لیا جواناں مرغی ہور

کیا یہ بھی کوئی دم ہے۔

بندہ سورۃ فاتحہ یا قرآن کی کوئی اور آیت پڑھ کر دم کر لے۔

حافظ محمد لکھوی رحمہ اللہ نے لکھا ہے کہ ح

فاتحہ کل بیماراں دا داروتے دافع کل بلائیں

اسے پڑھ کر تو دیکھیں اللہ پاک نے اس میں شفاء رکھی ہے۔

آپ ﷺ فرماتے ہیں بی بی مرگی سے شفا کی دعا بھی نہ کرو! یہ بی بی کہتی ہے آقا ٹھیک ہے دعا نہ کرو مجھے مرگی کے دورے پڑتے رہیں مجھے مرگی کا دورہ پڑنے سے میرا پردہ کھل جاتا ہے یہ دعا کرو جب مجھے مرگی کا دورہ پڑے تو میرا پردہ نہ ٹوٹے! آپ ﷺ فرماتے ہیں یا اللہ تیری بندی یہ دعا کرو ارہی ہے یہ بی بی کہتی ہے اس کے بعد مجھے دورے تو پڑتے رہے لیکن کبھی میرا پردہ نہیں ٹوٹا تھا۔

اس بی بی نے دوہری چادر اوڑھی ہوئی ہے موسیٰ علیہ السلام نے دعا والے ہاتھ اٹھائے ہوئے ہیں اللہ روٹی! اس بی بی نے جا کر کوئی لمبی چوڑی بات نہیں کی یہ نہیں کہا کہ آپ کا کیا حال ہے آپ کہاں سے آئے ہیں آپ کا علاقہ کون سا ہے آپ کون ہیں؟ کہتی ہے اِنِّ اَبْسٰی يٰدُعُوْكَ۔ بھائی تجھے میرے ابوجی بلاتے ہیں! آپ فرماتے ہیں بی بی تیرا بابا مجھے کیا کہے گا وہ تو میرا واقف ہی نہیں ہے یہ بی بی جلدی سے کہتی ہے لِيَجْزِيَكَ اَجْرًا مَا سَقَيْتَ لَنَا۔ آپ نے ہماری بکریوں کو پانی پلایا ہے ہمارے اباجی وہ مزدوری دینا چاہتے ہیں وہ اتنی بھی مزدوری نہیں رکھنا چاہتے رع

موسیٰ اجر نہ لینا چاہے پر کچھ نے بہت ستایا

اگے لگ کے او بی بی ٹر دی موسیٰ سدھایا

موسیٰ علیہ السلام نے رب تعالیٰ سے دعا مانگی تھی اللہ پاک نے فرمایا اے میرے موسیٰ! تو روٹی مانگ رہا ہے میں نے تیرے لئے بیوی کا بندوبست کر دیا ہے اور جب رب کی کرم نوازی ہو جائے تو یہی نبی آگ لینے گیا تو عرش والے نے فرمایا تجھے نبی بنا دیا ہے۔

یہ بی بی کہتی ہے میرے اباجی مزدوری دینا چاہتے ہیں موسیٰ علیہ السلام مزدوری نہیں لینا چاہتا تھا لیکن بھوک بہت لگی ہوئی تھی بی بی آگے آگے چل پڑتی ہے اور پیچھے پیچھے موسیٰ علیہ السلام چل پڑتے ہیں ہوا چل رہی تھی بی بی کا ٹخنہ ننگا ہو رہا ہے موسیٰ علیہ السلام نے دیکھا کہ بی بی شرمارہی ہے آپ فرماتے ہیں بی بی تو میرے پیچھے ہو جا اور میں آگے ہو جاتا

ہوں ہمارا خاندان اس طرح کا نہیں، ہم نے کبھی غیر محرم عورتوں کے ٹخنے بھی نہیں دیکھے۔ یہ نبی بڑی حیا والا تھا، نبی میں اتنا حیا تھا کہ کبھی اپنی قوم کے سامنے جسم سے قمیض نہیں اتاری تھی، موسیٰ علیہ السلام کے مقتدیوں نے کہنا شروع کر دیا، موسیٰ علیہ السلام کے جسم پر پھلہری ہے، اس لئے آپ کپڑے نہیں اتارتے حالانکہ آپ حیا کی وجہ سے نہیں اتارتے تھے، اللہ پاک نبی کے ذمہ الزام نہیں رہنے دیتے۔

ایک دن موسیٰ علیہ السلام دریائے نیل میں نہانے کے لئے گئے، آپ نے کپڑے اتار کر ایک پتھر پر رکھ دیئے، آپ نہانے لگے تو اللہ پاک نے پتھر سے کہا، یہ ان کپڑوں سمیت تو دوڑ جا، اب پتھر بھاگنے لگا، موسیٰ علیہ السلام نے عصا پکڑا اور پیچھے دوڑ پڑے، آپ فرماتے ہیں۔ اے پتھر تو میرے کپڑے لے کر جا رہا ہے، جہاں بڑے بڑے یہودی بیٹھے ہوئے تھے وہ پتھر وہاں آ کر کھڑا ہو گیا، اللہ پاک نے فرمایا: دیکھ لو میرے نبی کے جسم پر پھلہری ہے یا صاف ہے، نبی میں ویسے ہی حیا ہوتا ہے، نبی بے حیا ہو ہی نہیں سکتا، نبی اور ولی بنتا ہی وہ ہے جس میں حیا ہو۔

نبی علیہ السلام نے فرمایا ہے:

إِذَا لَمْ تَسْتَخِيْ فَاصْنَعْ مَا شِئْتَ۔

جب تیری غیرت ختم ہو جائے تو پھر جس طرح چاہے دھکے کھا۔

آپ فرماتے ہیں بی بی تو پیچھے آ جا، میں آگے ہو جاتا ہوں، تو ہاتھ میں کنکر پکڑ لے اگر میں راستہ بھول جاؤں تو تو اس طرف کنکر پھینک کر راستہ بتا دینا، میں غیر محرم عورت کی آواز سننا بھی پسند نہیں کرتا ع

چا پنچے اس شہر دے اندر، جتنے شعیب نبی دی حویلی
شعیب موسیٰ نوں گھٹ کر ملیا، جیویں پرانے بلی
مل ملا کے نبی اللہ جمنے، پچھدا اے شعیب رہانا
اے شخصا تو کتھوں آویں، کیڑی طرفے جانا

مویٰ کہے میں پردیسیٰ میرا دیس نہ کوئی
 وچ پردیاں ٹردیاں پھر دیاں تہاڑی زیارت ہوئی
 تاں شعیب پیغمبر رب دے کہیا، آ آپاں رل پیئے
 ہے تو بھی دکھیاتے میں بھی دکھیا، رل کے دکھاں نوں ونڈ لئے
 نالے بکریاں میریاں چارن والا، لڑکا بھی کوئی ناہیں
 تیرا لڑکی نال میں نکاح کریاں، بکریاں تو چرائیں
 وَقَالَ رَبُّكُمْ ادْعُونِيْ اَسْتَجِبْ لَكُمْ اِنَّ الَّذِيْنَ يَسْتَكْبِرُوْنَ عَنْ
 عِبَادَتِيْ سَيَدْخُلُوْنَ جَهَنَّمَ دَاخِرِيْنَ ۝
 وَاٰخِرُ دَعْوَانَا اِنَّ الْحَمْدُ لِلّٰهِ رَبِّ الْعٰلَمِيْنَ۔



بِسْمِ اللَّهِ الرَّحْمَنِ الرَّحِيمِ

وَذَكِّرْ فَإِنَّ الذِّكْرَ يَتَذَكَّرُ الْمُؤْمِنِينَ ۝

اور نصیحت کیجئے کیونکہ نصیحت اہل ایمان کے لیے نفع بخش ہوتی ہے۔

مواہظہ یزدانی

شہید اسلامؑ مولانا حبیب الرحمن یزدانی رحمۃ اللہ علیہ

جمع و ترتیب

عبد الشکورؒ تالابی

ولید تقسیم کار

مکتبہ محمدیہ

قناست روٹ، الفضل مارکیٹ، لاہور

Mob.: 0300-4826023

ناشر

مکتبہ ربانیہ

فیض مارکیٹ منڈی عثمان والا، تحصیل و ضلع قصور

بِسْمِ اللَّهِ الرَّحْمَنِ الرَّحِيمِ

فن تقریر و خطابت کا شوق رکھنے والے طلباء کے لئے انمول تحفہ

خطباتِ مجاہد

جلد دوم

خطیبِ دلنشین

حضرت مولانا قاری محمد خالد مجاہد

جمع و ترتیب

عبد الرؤف تابانی

ولید تقییم کار

مکتبہ محمدیہ

قذافی سٹریٹ، الفضل مارکیٹ، لاہور

Mob.: 0300-4826023

ناشر

مکتبہ ربانیہ

فیض مارکیٹ منڈی عثمان والا، تحصیل و ضلع قصور

بِسْمِ اللَّهِ الرَّحْمَنِ الرَّحِيمِ

وَذَكِّرْ فَإِنَّ الذِّكْرَ تَنْفَعُ الْمُؤْمِنِينَ ۝

اور نصیحت کیجئے کیونکہ نصیحت اہل ایمان کے لیے نفع بخش ہوتی ہے۔

خُطَبَاتُ

شیر پنجاب

حضرت مولانا منظور احمد

جمع و ترتیب

عبد الشکورؒ تابانیؒ

ولیدہ تقسیم کار

مکتبہ محمدیہ

قذافی سٹریٹ، الفضل مارکیٹ، لاہور

Mob.: 0300-4826023

ناشر

مکتبہ ربانیہ

فیض مارکیٹ منڈی عثمان والا، تحصیل و ضلع قصور

بِسْمِ اللَّهِ الرَّحْمَنِ الرَّحِيمِ

وَذِكْرُ فَإِنَّ الذِّكْرَ يَنْفَعُ الْمُؤْمِنِينَ ۝

اور نصیحت کیجئے کیونکہ نصیحت اہل ایمان کے لیے نفع بخش ہوتی ہے۔

خطبات یزدانی

دو جلد کامل کمپیوٹرائڈیشن

شہید اسلامؑ مولانا حبیب الرحمنؒ یزدانی رحمۃ اللہ علیہ

جمع و ترتیب

عبدالسَّوْفِ تَابَانِی

واحد قسیم کار

مکتبہ مجتہدین

مناقب شریف الفضل ماریٹ فزڈ لاہور

Mob.: 0300-4826023

ناشر

مکتبہ ربانیہ

فیض ماریٹ منڈی عثمان والا تحصیل ضلع قصور

قرآن پاک و اسلامی کتب کا عظیم مرکز

مکتبہ ربانیت

ہمارے ہاں تمام علمائے کرام کی کیسٹس دستیاب
ہیں اور ہر کمپنی کی خالی کیسٹوں کی مکمل ورائٹی
تھوک و پرچون خرید فرمائیں۔

نیز ہمارے ہاں بہترین خوشبو جات دستیاب ہیں
بہترین ریکاڈنگ، معیاری و سستی کیسٹوں کا مرکز

فصل کیسٹس، فیض مارکیٹ منڈی عثمانوالا تحصیل ضلع قصور
موبائل: 0300-6595304

ڈائریکٹر: حافظ محمد ربانی بن صوفی احمد دین

فہد علی عثمان والا

ڈاکٹر عطاء الرحمن یزدانی

ڈاکٹر خلیق الرحمن یزدانی

محمد علی کریم مرچنٹ عثمانوالا

یاسر سلیم عثمان والا

کاشف سلیم عثمان والا

مکتبہ ربانیت عثمانوالا قصور